



WELCOME TO THE GROUP

السلام علیکم !!!

ہماری ویب سائٹ پر شائع ہونے والے تمام ناولز اور مواد مصنفہ / مصنف کے نام اور
ٹائٹل سے محفوظ ہیں۔

Page | 2

ان تحریر کے رائٹس کریزی فینز آف ناول اور مصنفہ / مصنف کے پاس محفوظ ہیں بغیر
اجازت کوئی بھی شخص ان تمام ناولز مواد کی نقل نہیں کر سکتا۔
نقل شدہ مواد پکڑے جانے کی صورت میں متعلقہ فرد، بلاگ یا ویب سائٹ کو درپیش
آنے والے مسائل کا وہ خود ذمہ دار ہوگا۔

نوٹ:

ہمیں اپنی ویب سائٹ کریزی فینز آف ناول کے لئے لکھاریوں کی ضرورت ہے اگر
آپ ہماری ویب سائٹ پہ اپنے ناول، افسانے، کالم، آرٹیکل اور شاعری شائع کروانا
چاہتے ہیں تو اردو میں ٹائپ کر کے مندرجہ ذیل ذریعہ کو استعمال کرتے ہوئے ہمیں بھیج
سکتے ہیں۔

CrAZy FaNs of NoVeL

انشاء اللہ آپ کی تحریر دودن کے اندر ویب سائٹ پر شائع کر دی جائے گی۔

تفصیلات کے لیے ان رابطوں کا انتخاب کیجیے۔

Page | 3

کریزی فینز آف ناول پبلیشرز

Email : crazyfansofnovel@gmail.com

Facebook Page : [fb.me/CrazyFansOfNovel](https://www.facebook.com/CrazyFansOfNovel)

Facebook Group : <https://web.facebook.com/groups/292572831468911/>

Website Url : <https://crazyfansofnovel.com>

شکریہ

انتظامیہ کریزی فینز آف ناول!!!!!!

CrAZy FaNs of NoVeL | By Sabahat Khan

Adawat | By Riaz Aqib Kohlar (Compleat Novel)

Do not Copy Witout Permisson of Author or CrAZy FaNs of NoVeL

<https://crazyfansofnovel.com/>

[fb.me/CrazyFansOfNovel](https://www.facebook.com/CrazyFansOfNovel)

عداوت

ریاض عاقب کوہلر

Page | 4

(محبت ہو یا نفرت جب اعتدال کی حد سے تجاوز کرتی ہے تو پھر ایسی ہی کہانیاں جنم لیتی ہیں)

امی جان!.... آپ میری شادی کسی خانہ بدوش سے کر دیں۔ مجھے نائی، موچی، دھوبی سے بیاہ ”
دیں۔ چور، ڈاکو کو میرا ہاتھ پکڑا دیں، مگر خدا راثوبان کا نام نہ لیں۔ آپ نہیں جانتیں مجھے اس
شخص سے کتنی نفرت ہے۔“ نیہا، ثوبان کا نام سنتے ہی ہتھے سے اکھڑ گئی تھی۔

میں کون سا اس کی محبت میں مری جا رہی ہوں۔“ اس کی ماں شاہینہ بیگم نے برا سامنہ بنایا۔

”تو یہ کیا ہے؟“

میری جان!.... یہ تمہارے دادا جان کی ضد ہے۔“ اس کی ماں کالجہ رو دینے والا ہو گیا تھا۔

”اس نے پاؤں پٹختے ہوئے پوچھا۔ ”داداجان میری زندگی کا فیصلہ کس طرح کر سکتے ہیں؟“

”بہ ظاہر تو تمہاری بات صحیح لگتی ہے۔“ Page | 5

”بہ ظاہر کا کیا مطلب ہوا؟“

”مطلب یہ ہے بیٹا!.... کہ تمہارے داداجان اپنی بات منوا سکتے ہیں۔“

وہ ہٹ دھرمی سے بولی۔ ”کچھ نہیں منوا سکتے ماما! میں خود بات کروں گی۔ وہ میری کوئی بات نہیں ٹالتے۔“

”تمہارے پاپا بات کر چکے ہیں۔“

”تو پاپا، داداجان کو مطلع کرتے نا، کہ نیہارا ضی نہیں ہے۔“

داداجان نے تمہاری رضامندی کا نہیں پوچھا۔ اس نے بس فیصلہ سنا دیا ہے کہ نیہا اور ثوبان کی ”شادی کر دو۔“

”مما!.... میں بھیڑ بکری نہیں ہوں کہ جس کھونٹے سے چاہا باندھ دیا۔ اور پھر میں اپنی پسند کی شادی کا بھی نہیں کہہ رہی۔ بس مجھے ثوبان نامی واہیات آدمی سے شادی نہیں کرنی.... نہیں کرنی.... نہیں کرنی۔ اس کے علاوہ کہیں پر بھی کر دو۔ اگر میری اف بھی سن لی تو گلا کاٹ دینا۔

”مما کی جان!.... ہمیں پتا ہے کہ یہ ایک غلط اور ظالمانہ فیصلہ ہے، مگر ہم بے بس ہیں۔ تمہارے دادا نے کوئی گنجائش نہیں چھوڑی۔

”کیوں؟.... پاپا اتنے بے بس ہیں دادا جان کے سامنے۔

”جتنا تم سمجھتی ہو اس سے کچھ زیادہ ہی ہیں۔

”مگر ممما!.... میں نہیں ہوں بے بس دادا جان مجھ سے محبت کرتے ہیں۔ وہ میرے ساتھ ایسا کر ہی نہیں سکتے۔

”اگر مگر کوئی نہیں....“ شاہینہ بیگم نے کہا۔ ”تمہارے دادا جان نے قطعی طور پر حکم سنا دیا ہے کہ جو بھی اس شادی سے انکار کرے گا اس کو وراثت میں سے ایک پائی بھی نہیں ملے گی۔ وہ اپنی ساری زمینیں اور دونوں فیکٹریاں دوسرے بیٹے کے نام کر دیں گے۔ اور یہ بھی کہ نہیا ثوبان میں سے کوئی بھی اس سے بات کرنے کی کوشش نہیں کرے گا۔

”اور اگر دونوں بیٹے نہ مانیں پھر؟“

”تو وہ دونوں بیٹوں کو عاق کر کے اپنی املاک کسی ٹرسٹ یا مدر سے وغیرہ کے نام کر دیں گے۔“

اف کیا مصیبت ہے۔ ”نیہاسر پکڑ کر صوفے پر ڈھے گئی تھی۔“ آخر داداجان کو کیا ہو گیا ہے

”...؟ وہ تو مجھ سے اتنی محبت کرتے تھے۔ میرے اتنے لاڈ اٹھاتے تھے۔“

”شاہینہ بیگم نے منہ بنایا۔“ یہ تو انھی کو پتا ہو گا۔

”مما آخر میں ہی کیوں؟“

”اور کیا اقرار شتا طے کریں۔ بے وقوف وہ آٹھویں کلاس میں ہے۔“

”تو کیا ہوا۔ دو تین سال میں وہ اس قابل ہو جائے گی۔“

”تو بہن ہے کہ ڈائن۔“ شاہینہ بیگم بگڑ کر بولی۔ ”اپنی مصیبت اس معصوم کے گلے ڈال رہی ہو۔“

”تو آپ ماں ہو کر کیوں انصاف نہیں کر رہیں۔“

یہ میرا فیصلہ نہیں ہے، تمہارے داداجان نے بھی یہی حکم صادر فرمایا ہے کہ ثوبان اور نیہا کی

”شادی کرو۔“

”نیہا غضب ناک ہو کر چلائی۔ ”اس سے شادی کرتی ہے میری جوتی۔

ٹھیک ہے انکار کر دو، تاکہ تمہارے پاپا کرائے کا کوئی کوارٹر تلاش کر لیں اور اپنی تعلیم کے

”مطابق کسی کلرک یا سیلز مین کی جاب کے لیے بھی اپلائی کر دیں۔

”میرے لاسٹ سمسٹر کے اگزام شروع ہیں۔

”تو کیا، تمہاری ڈگری کو ہم اوڑھیں گے یا کھائیں گے؟

”مما! میں جاب کروں گی۔

یہ عیش و آرام، یہ آسائشیں ساری زندگی لگا کر بھی نہیں کما سکو گی۔ ایم بی اے کی ڈگری ہے کیا

۔ لاہور کی سڑکوں پر ہزاروں ڈگری ہولڈرز جو تیاں چٹختے پھر رہے ہیں۔ ان میں ایک کا اضافہ

ہو جائے گا۔ یا زیادہ سے زیادہ یہی ہو گا کہ اچھی شکل و صورت کی وجہ سے تمہیں پرنسٹن سیکرٹری

رکھ لیا جائے۔ اس تنخواہ سے تمہارے میک اپ کا سامان بھی پورا نہیں ہو گا۔ ہمیں کیا کھلاؤ گی

؟

اس کی آنکھوں میں نمی اتر آئی۔ ”مما!.... آخر میرے بھی کچھ خواب ہیں، خواہشیں ہیں، ہر لڑکی کی طرح میرے دل میں بھی ایک ایسے ان دیکھے آئیڈیل کی تصویر سچی ہے جس کے ساتھ میں ایک بہترین زندگی گزار سکوں۔ بالکل اس طرح جیسے آپ اور پاپا ہیں کہ آج تک ایک دوسرے پر جان چھڑکتے ہیں۔“

”تو کیا یہ خواب تمہاری بہن نہیں دیکھے گی؟“
چلو اقرار کو چھوڑو، مگر میرے ساتھ تو ظلم ہے نا۔“ اس کی خوب صورت آنکھیں اپنی بے بسی کا اعلان کرنے لگیں۔

نہ رو میری جان! ”شاہینہ بیگم اسے گلے سے لگاتے ہوئے بولی۔ ”پاپا!.... کوئی تجویز سوچ رہے ہیں۔ ایسے کہ سانپ کو مار کر بھی لاٹھی سلامت رہے۔“

مگر یہ طفل تسلی آنکھوں سے بہنے والے پانی کے سامنے بند باندھنے میں ناکام رہی تھی۔ وہ سسکیاں بھرتے ہوئے روتی رہی۔

☆☆☆

ابوجان!.... آپ کے کہنے کا مطلب ہے میں گھر چھوڑ کر چلا جاؤں۔“ ثوبان نہایت اطمینان سے بولا تھا۔

نہیں بیٹا!.... گھر چھوڑ کر جانے کی ضرورت نہیں پڑے گی۔ تمہارا انکار سن کر ابوجان خود ہی ” ہمیں گھر سے نکال دیں گے۔“

یہ بھلا کیا بات ہوئی؟“ وہ شدید رہ گیا تھا۔“

”یہی بات ہے بیٹا!.... اور یہی ابوجان کا آخری فیصلہ ہے۔“

مگر پاپا آپ جانتے تو ہیں مجھے مسٹر اکرام الحق کی فیملی سے کتنی نفرت ہے۔ یہ علاحدہ بات کہ وہ ” غلطی سے میرے چچا بھی ہیں۔“

”ہاں بیٹا!.... وہ تو ہم سب ہی کرتے ہیں، مگر مجبوری بھی دیکھی جاتی ہے۔“

ابوجان!.... دادا جان سراسر بلیک میل کر رہے ہیں۔ یہ شادی نہیں بربادی ہے۔ ایک ایسی ”

لڑکی جسے میں دیکھنا نہیں چاہتا۔ جس سے بات کرنا مجھے گوارا نہیں۔ جو مجھے ایک آنکھ نہیں

بھاتی۔ اس کے ساتھ مجھے ہمیشہ ہمیشہ کے لیے نتھی کرنا چاہ رہے ہیں۔ اس سے بڑھ کر ظلم و
”بربریت کیا ہوگی۔“

”اچھا چلو تم بتاؤ، ایسی صورت میں ہمیں کیا کرنا چاہیے؟“

”ٹھو کر مار دینی چاہیے داداجان کی ساری دولت اور جائیداد کو۔ آگ لگا دینی چاہیے دونوں
فیکٹریوں کو۔ کیا فائدہ اس کو ٹھی، بنگلے، گاڑی اور آسائشوں کا کہ جس کی اتنی بھاری قیمت چکانا
پڑے۔“

”اس کا باپ احسان الحق مدبرانہ لہجے میں بولا۔ ”زبان سے یہ سب کہنا بہت آسان ہے۔“

”ٹوبان پر جوش لہجے میں بولا۔ ”پاپا ہم اپنا کاروبار بھی تو شروع کر سکتے ہیں۔“

”احسان الحق مسکرایا۔ ”اچھا لطیفہ ہے۔“

”پاپا!.... یاد رکھنا میں زہر کھالوں گا۔ نیہا جیسی لڑکی سے شادی کرنے سے میرا امر جانا بہتر ہے۔“

صحیح کہا.... مگر تمہارے مرنے سے مسئلہ حل ہوتا تو یقیناً میں خود تمہیں زہر لادیتا۔ ایسی صورت میں بھی ابو جان مجھے عاق کر دیں گے۔ انہوں نے واضح طور پر کہا ہے کہ جس کی اولاد نے بھی شادی سے انکار کیا اس کے والد کو ترکے سے ہاتھ دھونا پڑیں گے۔

امی جان! آپ ہی کچھ کہیں؟“ وہ خاموش بیٹھی ماں کو مخاطب ہوا۔“

فرخندہ بیگم نے بولنے سے پہلے کھنکار کر گلا صاف کیا جو ظاہر کر رہا تھا کہ اس کے پاس کہنے کو کچھ نیا نہیں ہے۔ ”بیٹا!.... اپنے باپ کی بات سمجھنے کی کوشش کرو۔ تمہارے چچا کے خاندان کے ساتھ ہم قبر کی سانجھے داری بھی قبول کرنا گوارا نہ کریں۔ مگر اب ہم مجبور ہیں۔ یہ کوٹھی، فیکٹری زمینیں اور گاؤں کی وسیع و عریض حویلی وغیرہ یہ سب کچھ اب تک تمہارے دادا جان کے نام ہے۔“

تو کیا ایسا نہیں ہو سکتا کہ دادا جان کو مطمئن کرنے کے لیے ہماری منگنی کر دی جائے اور شادی کو فی الحال مؤخر کر دیا جائے۔ میرا مطلب ہے، آخر دادا جان کا سایا کب تک ہمارے سروں پر قائم رہے گا۔“

گو اس بات پر مجھے کہنا تو یہ چاہیے کہ حیا کرو۔ مگر حقیقت یہی ہے کہ میں نے بھی کچھ ایسا ہی ” سوچا تھا۔ لیکن میرے یہ کہنے سے پہلے دادا جان نے یہ فرما دیا ہے کہ امتحان کے بعد، ایک ماہ کے اندر شادی ہو جانا چاہیے۔ اور یقیناً مہینے بھر میں تم دونوں امتحانات سے فارغ ہو جاؤ گے۔

شکریہ۔ ” ثوبان طنزیہ انداز میں کہتے ہوئے وہاں سے جانے لگا۔

” اچھا سنو تو۔ “ احسان الحق نے اسے جانے سے روکا۔

جی، فرمائیں اگر کوئی کسرباقی رہ گئی ہے تو حکم کریں۔ “ وہ تلخی بھرے لہجے میں گویا

” ہوا۔ “ اکیسویں صدی میں بھی اکلوتے بیٹے کو اپنے والد صاحب کی ضد کی بھینٹ چڑھا دیں۔

” ویسے ایک حل ہے تو سہی.... میں کوشش کرتا ہوں کہ اکرام بھی مان جائے۔ “

بھلا میں بھی سنوں؟ “ اس مرتبہ ثوبان کے لہجے میں دلچسپی کا عنصر نمایاں تھا۔

اس کے والد نے نفی میں سر ہلاتے ہوئے کہا۔ ” نہیں پہلے میں اکرام سے بات کر لوں، پھر

” بتاؤں گا۔ “



ملک ضیا الحق خاندانی رئیس تھا۔ گاؤں بھر میں اس کی حویلی کے برابر کوئی مکان نہیں تھا۔ دو ایکڑ کے رقبے پر پھیلی قلعہ نما حویلی دیکھنے والوں کو احساس کمتری میں مبتلا کر دیتی تھی۔ اور پھر بیس مربع کی زرخیز اور قابل کاشت زمینیں سونا گلتی تھیں۔ مزارعوں کی ایک فوج تھی جن کی روزی روٹی ملک ضیاء الحق کی حویلی سے منسلک تھی۔ اس کے دوہی بیٹے تھے بڑا ملک احسان الحق اور چھوٹا ملک اکرام الحق۔ دونوں بھائی منہ میں سونے کا چمچ لے کر پیدا ہوئے تھے۔ خود ملک ضیاء الحق کی تعلیم نہ ہونے کے برابر تھی مگر بیٹوں کی تعلیم پر اس نے خصوصی توجہ دی تھی یہ علاحدہ بات کہ وہ دونوں ہمیشہ واجبی نمبر لے کر ہی پاس ہوتے رہے۔ احسان الحق کی شادی اس کی ماں نے اپنی مرضی سے اپنی بھتیجی فرخندہ سے کرائی۔ جبکہ اکرام الحق اس معاملے میں خوش قسمت تھا کہ اسے اپنی پسند کی شادی کرنے کا موقع مل گیا تھا۔ والدین نے بھی اس لیے اعتراض نہیں کیا تھا کہ اس نے ایک اونچے خاندان کی لڑکی کو شادی کے لیے پسند کیا تھا۔ اس کی بیوی شاہینہ کا والد، احتشام علی بھی ایک بڑا زمیندار تھا۔ اپنے بھائی اکرام الحق کی شادی کے وقت احسان الحق تین سالہ بچے کا باپ تھا۔ ثوبان کی پیدائش کے بعد فرخندہ بیگم کچھ ایسی پیچیدگیوں کا شکار ہو گئی تھی کہ دوبارہ ماں نہ بن سکی۔ شادی کے ایک سال بعد ہی اکرام الحق کو بھی اللہ پاک

نے بیٹی کی نعمت سے نوازا۔ نہیہا کی پیدائش کے بعد میاں بیوی نے باہمی رضامندی سے وقفہ لینے کا سوچا تھا۔

اپنی مئی زبیدہ خاتون کی حیات میں دونوں بھائی والدین کے ساتھ ہی رہے۔ ان کے انتقال کے بعد انھوں نے گاؤں چھوڑ کر شہر منقل ہونے کا سوچا۔ لاہور میں ضیاء الحق کی ایک بہت بڑی کوٹھی موجود تھی۔ اسے تعمیر کراتے وقت ضیاء الحق نے یہ بات مد نظر رکھی تھی کہ اگر دونوں بھائی کسی وجہ الگ رہنا چاہیں تو کوٹھی گرائے بغیر علاحدہ علاحدہ حصے میں رہ سکیں۔ لاہور میں ضیاء الحق کی ایک سٹیبل مل بھی موجود تھی، مگر دونوں بھائیوں کے درمیان سال بھر کے اندر ہی اختیارات کا تنازع کھڑا ہو گیا تھا۔ اس کا حل ضیاء الحق نے شوگر مل کی بنیاد رکھ کر ڈھونڈ لیا۔ لیکن دونوں ملوں کو اس نے اپنی ملکیت ہی میں رکھا تھا۔ دونوں بیٹے اپنی اپنی ملز میں بہ طور ایم ڈی ہی کام کرتے تھے۔ البتہ روپے پیسے کی ان کو کوئی کمی نہیں تھی کسی بھی جگہ رقم خرچ کرنے کے لیے انھیں بس والد کو اطلاع دینا ہوتی تھی۔ یوں بھی اول آخر سب کچھ انھی کا تھا۔

شہر آتے ہی سب سے پہلے احسان الحق نے اپنے بیٹے کو ایک اچھے پرائیویٹ سکول میں داخل کروایا۔ اس وقت ثوبان نو سال کا تھا۔ گاؤں کے سکول میں دوسری کلاس کا طالب علم ہونے

کے باوجود الف با سے آگے نہیں بڑھا تھا اور اس کی وجہ وہی احمقانہ سوچ تھی کہ جب خود اتنی زمینوں اور فیکٹری کا مالک ہے تو اسے پڑھنے کی کیا ضرورت۔ جب اس کا دادا واجبی تعلیم رکھنے کے باوجود دو فیکٹریوں اور بیس مربع زمین کو سنبھال سکتا تھا تو اسے کیا مشکل پیش آنا تھی۔ جو توجہ ضیاء الحق نے اپنے دونوں بیٹوں کی پڑھائی پر دی تھی اس کے عشر عشر بھی ثوبان کی پڑھائی پر توجہ نہ دی گئی۔ مگر گاؤں سے شہر منتقل ہوتے ہی انھیں ایسا ماحول میسر آیا کہ اس کے والد کو ثوبان کی تعلیم کی طرف متوجہ ہونا پڑا۔ نہا، ثوبان الحق سے چار سال چھوٹی تھی لیکن دونوں کو ایک کلاس ہی میں داخل ہونا پڑا۔ نہا شروع دن سے پڑھائی میں اچھی تھی جبکہ ثوبان کھیل کود میں زیادہ دل چسپی رکھتا تھا۔ خود سے چھوٹی لڑکی کو زیادہ نمبر لیتے دیکھ کر اس کے دل میں نہا کی نفرت بھرنی شروع ہو گئی تھی۔ شاید یہ نفرت ان کے والدین کے اچھے تعلقات کی بہ دولت کم یا ختم ہو جاتی مگر شاہینہ بیگم اور فرخندہ بیگم اپنے والدین کے جھگڑوں کو اس گھر میں گھسیٹ لائیں۔ شاہینہ کے والد احتشام نے فرخندہ کے چچا حشمت ڈار سے بیس پچیس ایکڑ زرعی اراضی خریدی، مگر فرخندہ کے والد طالب ڈار نے شفعہ کر دیا۔ یہ بات وجہ نزاع بنی اور جھگڑا ان کے خاندانوں سے ضیاء الحق کے خاندان میں منتقل ہو گیا۔ پہلے پہل دونوں دیورانیوں کی بات چیت بند ہوئی۔ پھر اپنے شوہروں کے کان بھر کر انھیں ایک دوسرے سے نفرت پر مجبور کیا گیا اور آخر میں اپنے

معصوم بچوں کے ننھے دماغوں میں ایسا زہر گھولا کہ کسی بھی بری مثال کے لیے ان کے دماغ میں اپنے چچا، چچی اور اس کی اولاد ہی کا نام آتا۔ ثوبان پڑھائی کے میدان میں نیہا سے کم تر تھا مگر عمر میں بڑا ہونے کی وجہ سے وہ بغیر کسی وجہ کے اس کی پٹائی کر دیتا۔ دونوں بھائیوں نے آئے روز کی چیخ سے تنگ آ کر کوٹھی کو دو حصوں میں تقسیم کر دیا۔ چند فٹ کی دیوار نے صرف کوٹھی ہی نہیں مکینوں کے دلوں اور رشتوں کو بھی دو حصوں میں تقسیم کر دیا تھا۔

ثوبان گھر کا بدلہ اسکول میں لینے لگا۔ نتیجتاً اسے اسکول سے بے دخل کر دیا گیا۔ یہ بات اسے اور زیادہ مشتعل کر گئی تھی۔ وہ آئے روز نیہا کی تاک میں رہتا اور جب کبھی وہ اسے اکیلی ٹکرا جاتی اس کی پٹائی کر دیتا۔ اس بات پر دونوں بھائیوں میں کئی بار تو تکرار ہوئی بلکہ ایک دو بار تو نوبت ہاتھ پائی تک پہنچ گئی تھی۔ ضیاء الحق ان کے آپس کے جھگڑوں سے ناواقف نہیں تھا۔ پہلے پہل وہ بڑے شد و مد سے ان کی صلح صفائی کرانے کی کوشش کرتا۔ اور اس کی کوشش تھوڑی بہت کامیاب بھی ہو جاتی مگر مسلسل ہونے والے جھگڑوں کے سامنے وہ بند نہ باندھ سکا اور چپ سادھ کے بیٹھ گیا۔ یوں بھی اگر فرخندہ بیگم اور شاہینہ بیگم اس نفرت کی خلیج کو پاٹنے کی ذرا بھر بھی کوشش کرتیں تو بات اتنا نہ بڑھتی۔ مگر وہ تو ہمہ وقت اس آگ پر پٹرول چھڑکتی رہتیں۔ تنگ آ کر اس نے یہ کوشش ہی ترک کر دی تھی۔ جب بھی لاہور آنا ہوتا وہ بچوں کے گھر ٹھہرنے کے

بجائے ہوٹل میں ٹھہرنا پسند کرتا۔ گو اسے یہاں سے بہت زیادہ محبت تھی۔ ثوبان بھی اس کے دل کا ٹکڑا تھا۔ مگر ان کے جھگڑوں پر اس کا دل کٹنے لگتا۔

شروع شروع میں دونوں بھائی عید، بقر عید کے موقع پر آبائی حویلی میں اکٹھے ہو جاتے مگر جب جھگڑوں نے شدت اختیار کی تو انھوں نے بغیر کسی گفت و شنید کے دونوں عیدیں تقسیم کر لی تھیں۔ بڑا بھائی عید الفطر حویلی میں مناتا اور چھوٹا بھائی عید قربان پر حویلی چلا جاتا۔ دو پار کے رشتاداروں کی شادی میں بھی ان کا آنا سا منا ہو جاتا تو ایک دوسرے پر پھبتیاں اور جملے کہنے سے باز نہ آتے۔ اسی نفرت کی آگ میں جل بھن کر وہ پروان چڑھے۔ اکرام الحق کی دو بیٹیاں اور ایک بیٹا تھا۔ جبکہ احسان الحق کا ایک ہی بیٹا تھا۔ بی بی اے کا داخلہ اتفاق سے دونوں نے ایک ہی یونیورسٹی میں کر دیا تھا۔ مگر اب نہ بڑی ہو گئی تھی اور اینٹ کا جواب پتھر سے دینا جانتی تھی۔

- یونیورسٹی میں ان کے شب و روز ایک دوسرے کو نیچا دکھانے ہی میں گزرتے تھے۔

☆☆☆

یہاں اپنے لکڑی بیڈ پر دراز ہزار ہا اندیشوں میں کھوئی ہوئی تھی۔ اس کے نزدیک ثوبان سے شادی کرنا جہنم کی ٹکٹ خریدنے کے مترادف تھا۔ ایسا شخص جس سے وہ اتنی زیادہ نفرت کرتی تھی، جو

اس کے نزدیک دنیا کا مبعوض ترین آدمی تھا، وہ اس سے شادی کیسے کر سکتی تھی۔ گزرے دنوں کے تلخ واقعات اس کی نظروں میں کسی فلم کی طرح گھومنے لگے.....

م..... م..... میں جی؟“عباس، نیہا کے ہونٹوں سے اپنا نام سن کر ہکلا گیا تھا۔”

عباس! تمہارا ہی نام ہے نا؟“اس نے ادائے دلبری سے پوچھا۔”

جی جی.... میرا ہی نام ہے۔“عباس نے بے صبری سے دونوں ہاتھ ملے۔ اس کے وہم و گمان میں بھی نہیں تھا کہ وہ پرکشش امیرزادی اس کو مخاطب ہوگی۔

بیٹھو۔“اس نے سامنے دھری کرسی کی جانب اشارہ کیا۔”

عباس جلدی سے بیٹھ گیا۔

چائے یا ٹھنڈا....؟“اس نے بے تکلفی سے پوچھا۔”

کک.... کچھ بھی.... کچھ بھی۔“عباس نے اضطراری انداز میں سر پر ہاتھ پھیرتے ہوئے اپنی زلفوں کو سنوارا۔ وہ خود کو دنیا کا خوش قسمت ترین آدمی تصور کر رہا تھا۔ نیہا نے اسے چائے کی

دعوت دی یقیناً وہ اسے پسند کرنے لگی تھی۔ ورنہ اتنی امیر کبیر اور خوب صورت و پرکشش لڑکی بھلا کب کسی ایرے غیرے کو لفٹ کراتی ہے۔

چائے کا بتا کر وہ اس کی طرف متوجہ ہوئی۔ ”پتا ہے مسٹر عباس!.... میں نے تمہیں کیوں بلایا ہے؟“

یہ تو آپ کو پتا ہو گا۔“ وہ دوبارہ اپنے بالوں میں انگلیاں پھیرتا ہوا معنی خیز لہجے میں بولا۔

”میرا ایک چھوٹا سا کام کرو گے، جس کا میں معاوضا بھی دوں گی۔“

چھوڑو معاوضے کو جی!.... آپ کے لیے تو جان بھی حاضر ہے۔“ وہ رومانوی لہجے میں بولا۔

اوائے بنا سستی مجنوں!.... اپنی حیثیت پہچان۔ مجھے جانتا ہے نا۔ یہاں ملک ہے میرا نام.... تمہیں

اس لیے بتا رہی ہوں کہ اس میں تمہارا بھی فائدہ ہے۔ چند ٹکے مل جائیں گے تو کوئی نیا موبائل

خرید لینا ورنہ میں جانتی ہوں تمہارے پاس جو موبائل فون ہے اس کی بیٹری میں کاغذ دے کر ہی

”اسے آن کر پاتے ہو۔“

نج....جی....جی میڈم صاحبہ!....میرا وہ مطلب نہیں تھا۔“عباس ہکلا گیا تھا۔ نیہا ملک کے حسن اور دولت کا رعب ایسا نہیں تھا کہ وہ غریب اسے کوئی مناسب جواب دے پاتا۔

شبابش....“نیہا نے کہا۔ اسی وقت بیرے نے ان کے سامنے چائے کی پیالیاں لا کر رکھ دیں۔
- چائے کی پیالی اس کی طرف دھکیل کر وہ پوچھنے لگی۔

“یونیورسٹی کی باسکٹ بال ٹیم کا میچ کب ہے؟“
“وہ جوش سے بولا۔“کل ہے میڈم!....اپنی ٹیم کو ارٹرفائنل میں پہنچ گئی ہے۔

“تو تمہارا کیا خیال ہے، ٹیم کی کیا پوزیشن آئے گی؟“
“ہم جیتیں گے میڈم!....اپنی باسکٹ بال ٹیم بہت اچھی ہے۔“

“ٹیم میں سب سے اچھا کھلاڑی کون سا ہے؟“
“اس نے جلدی سے جواب دیا۔“ٹیم کا کیپٹن ملک ثوبان الحق سب سے اچھا کھلاڑی ہے میڈم

“اگر میں کہوں ٹیم کو ہارنا چاہیے۔“

“مم.... مگر کیسے؟“

”مطلب اگر مسٹر ثوبان حصہ نہ لے تو کیا پھر بھی اپنی ٹیم جیت جائے گی؟“

”نہیں میڈم!.... پھر تو بہت مشکل ہے۔“

”تو بس ٹھیک ہے۔ تم نے ثوبان کو کو اٹرافائل نہیں کھیلنے دینا۔“

”میں بھلا اسے کھیلنے سے کیسے روک سکتا ہوں؟، وہ میرا سر نہیں پھاڑ دے گا۔“

”بے وقوف!.... ہر جگہ لڑائی جھگڑا یا طاقت کام نہیں آتی۔ عقل استعمال کرو۔“

ایک لمحہ سوچنے کے بعد وہ بولا۔ میری سمجھ میں تو کچھ نہیں آ رہا۔ آپ کے پاس کوئی تجویز ہے تو بتائیں؟

یہ لو۔ ”اس نے کاغذ کی ایک پڑیا اس کی جانب بڑھائی۔“ اس میں موجود سفوف میچ سے قریباً

”آدھا گھنٹا پہلے ثوبان کو پلا دینا اور بس۔“

”اس نے گھبراتے ہوئے پوچھا۔“ پھر کیا ہوگا؟

”بس وہ میچ نہیں کھیل پائے گا۔“

”اگر اسے کچھ ہو گیا تو؟“

میں بتا رہی ہوں نا اسے کچھ بھی نہیں ہو گا.... بس اسے پیچیس لگ جائیں گے اور تین چار گھنٹے ”

”بعد وہ خود بہ خود ٹھیک ہو جائے گا۔“

”دیکھ لو میڈم!.... کہیں میں پھنس نہ جاؤں۔“

ہاں تم اسے زہر کھلا رہے ہونا، کہ پھنس جاؤں گے۔“ نیہا ملک نے منہ بنایا۔“

”میڈم ڈر تو لگتا ہے نا۔“

ڈر کا ہے کا۔ تم ایک بہادر جوان ہو۔ اور پھر تم ایک اچھے موبائل کے مالک بھی تو بننے والے ہو۔“
- ”اس نے پرس سے ایک سفید لفافہ نکال کر اس کی جانب بڑھایا۔ ”یہ دس ہزار روپے ہیں۔ کام ہو جانے کے بعد پانچ ہزار روپے اور بھی دوں گی۔“

”لفافہ اس کے ہاتھ سے جھپٹتے ہوئے وہ مستفسر ہوا۔ ”یہ سفوف اسے کس چیز میں ملا کر پلانا ہے؟“

”کسی بھی چیز میں۔ دودھ، چائے، کافی، جوس، پانی وغیرہ جو بھی میسر ہو اس میں گھول کر پلا دو۔“

”! ایک بات پوچھوں میڈم“

”ہاں.... ہاں پوچھو۔“

”جہاں تک میرے علم میں ہے، ملک ثوبان الحق آپ کا کزن ہے؟“

”اس نے بے پروائی سے کندھے اچکائے۔ ”تو؟“

”مطلب ایسا تو آدمی اپنے دشمنوں کے ساتھ کرتا ہے؟“

درست کہا۔ ”اس نے اثبات میں سر ہلایا۔ ”اس دنیا میں ثوبان سے بڑھ کر کوئی شخص میرے لیے قابلِ نفرت نہیں۔ اور یقیناً تم اس بارے پہلے سے جانتے ہو کہ ہم دونوں ایک دوسرے کے کتنے خلاف ہیں۔“

”بالکل، لیکن میں اس کے پس پردہ وجہ جاننے کا خواہش مند ہوں؟“

شاید وجہ جاننا تمہارے لیے ضروری نہیں ہے۔“ اس نے بات ختم ہونے کا اعلان کیا۔ ”فی الحال“

”یہ یاد رکھو کہ میں اسے ٹرافی وصول کرتے نہیں دیکھ سکتی۔“

”میڈم!.... ٹرافی تو اسے پانچ ہزار میٹر کی دوڑ میں بھی مل جائے گی.... وہ ایک بہترین اٹھلیٹ“

”ہے۔ اور وہ مقابلہ باسکٹ میچ سے اگلے روز ہو گا۔ تب تک وہ ٹھیک ہو جائے گا۔“

”وہ معنی خیز انداز میں مسکرائی۔ ”یقیناً تم پندرہ ہزار مزید بھی کمانا چاہو گے؟“

”..... ہاں مگر“

”چھوڑو اگر مگر کو....“ قطع کلامی کرتے ہوئے اس نے پرس سے ایک اور پڑیا نکال کر اس کی ”جانب بڑھادی۔“ طریقہ کار تمہیں معلوم ہے۔ اور رقم باسکٹ بال میچ کے بعد تمہیں مل جائے گی۔“ یہ کہہ کر اس نے چائے کی پیالی کے نیچے پچاس کانوٹ رکھا اور چل دی۔ جبکہ عباس تیس ہزار روپیوں کو ٹھکانے لگانے کا منصوبہ بنانے لگا۔

☆☆☆

میچ سے گھنٹا بھر پہلے ہی دونوں ٹیمیں باسکٹ بال کورٹ میں پہنچ گئی تھیں۔ اپنی اپنی یونیورسٹی کی کٹ ڈال کر دونوں ٹیمیں پریکٹس کرنے لگیں۔ لمبا ٹرنگا ملک ثوبان الحق ایک بہترین کھلاڑی تھا۔ بچپن ہی سے اسے پڑھائی سے زیادہ کھیل کود کا شوق رہا تھا۔ پڑھائی میں وہ درمیانے درجے کا طالب علم تھا جو بس بغیر نقل کے پاس ہو جایا کرتا تھا۔ البتہ کھیل کے میدان میں اس کی کارکردگی بے مثال تھی۔ یونیورسٹی کے علاوہ وہ باسکٹ بال کلب کی جانب سے بھی مقابلوں میں حصہ لیتا تھا۔

میچ شروع ہونے سے پون گھنٹا پہلے عباس باسکٹ بال کورٹ سے باہر نکلا اس کا رخ کیفے ٹیریا کی جانب تھا۔ اور میچ شروع ہونے سے قریباً آدھا گھنٹا باقی تھا جب وہ دودھ کی بوتلوں کا کریٹ لیے نمودار ہوا۔

”چلیں جی! سر عبداللہ کی طرف سے ٹھنڈا میٹھا دودھ نوش فرمائیں۔“

اس کی ہانک سنتے ہی سارے کھلاڑی اس کے گرد جمع ہو گئے تھے۔ اس نے ایک ایک بوتل سب کو دینا شروع کر دی۔ ٹیم کیپٹن ہونے کے ناتے اس نے سب سے پہلی بوتل ملک ثوبان کے حوالے کی تھی۔ اور پھر اسے بوتل، منہ سے لگاتے دیکھ کر عباس کے ہونٹوں پر خفیف سی مسکراہٹ دوڑ گئی تھی۔

تمام کے بوتلیں خالی کرتے ہی اس نے خالی بوتلیں کریٹ میں ڈالیں اور واپس لے گیا۔ تھوڑی دیر بعد وہ واپس پہنچ کر ٹیم کے ساتھ پریکٹس کرنے لگا، مگر اس کا سارا دھیان ملک ثوبان کی طرف تھا جو مختلف انداز اور پینترے بدل کر بال کو کامیابی سے رنگ سے گزار رہا تھا۔ لامحالہ وہ بہترین کھلاڑی ہونے کے ساتھ ایک منفرد کھلاڑی بھی تھا، کہ مختلف انداز اور طریقوں سے بال کو باسکٹ بال رنگ میں پھینکتا تھا۔

بیچ انتظامیہ کی طرف سے سپیکر پر دونوں ٹیموں کے کھینے والے کھلاڑیوں کی لسٹ کا مطالبہ کیا جانے لگا۔ اچانک عباس نے ملک ثوبان کو عجلت سے واش روم کا رخ کرتے دیکھا۔

وہ مارا۔ “عباس نے دل ہی دل میں نعرہ لگایا اور نظریں گھما کر تماشاخیوں میں نہیہا ملک کو تلاشنے ” لگا۔ مگر تماشاخیوں کی تعداد اتنی زیادہ تھی کہ ایک طائرانہ نظر میں اسے ڈھونڈنا مشکل تھا۔

ریفری نے باسکٹ بال کورٹ کی سنٹر لائن پر کھڑے ہو کر ایک لمبی سیٹی بجائی اور دونوں ٹیموں کے کھلاڑی آمنے سامنے قطار باندھ کر کھڑے ہو گئے۔ دونوں ٹیموں کو اچھا کھیل پیش کرنے کی ہدایت کر کے سینئر ریفری نے ٹیم کپتانوں کو ٹاس کے لیے بلایا۔

“ثوبان کہاں ہے؟”

واش روم تک گیا ہے۔ آپ ٹاس کروالیں وہ آتا ہی ہو گا۔“ احمد کے سوال پر عباس جلدی سے ” بولا۔ اور احمد سر ہلاتا ہوا ریفری کی طرف بڑھ گیا۔

مخالف ٹیم نے ٹاس جیت لیا تھا۔ ریفری کے پوچھنے پر مخالف ٹیم نے اپنے لیے وہی طرف برقرار رکھی تھی۔ فالتو کھلاڑی کورٹ سے باہر نکل کر بیچوں پر بیٹھ گئے۔ ثوبان کی ٹیم کے چار کھلاڑی ہی میدان میں کھڑے تھے کیونکہ ان کا کپتان ثوبان غائب تھا اور وہی پانچواں کھلاڑی تھا۔

ٹیم کوچ کسی لڑکے کو واش روم کی طرف بھیجنے کے بجائے خود اس طرف بڑھ گیا۔ عباس بھی اس کے ساتھ ہو لیا تھا۔ ثوبان انھیں واش بیسن کے ساتھ پیٹ پر ہاتھ رکھے کھڑا نظر آیا۔ اور پھر کوچ کے استفسار سے پہلے وہ ایک دم مڑا اور سرعت سے ایک ٹائلٹ میں گھس گیا۔

اسے کیا ہو گیا ہے؟“ ان کے کوچ مشتاق نے متوحش آواز میں پوچھا۔”

“عباس نے سوچنے کی اداکاری کرتے ہوئے جواب دیا۔” شاید پیٹ میں گڑ بڑ ہوگی۔

اسی وقت دو تین بار تیز و سل بجی۔ یقیناً ان کی ٹیم سے تاخیر کی وجہ پوچھی جا رہی تھی۔ عباس نے واش روم کے دروازے سے جھانک کر کورٹ کی طرف نگاہ دوڑائی مگر وہاں سے اسے کچھ نظر نہ آیا۔ اسی وقت احمد دوڑتا ہوا وہاں پہنچا۔

“سر!.... ریفری تاخیر کی وجہ دریافت کر رہا ہے؟“

کوچ مشتاق نے کہا۔ ”ایسا کرو ثوبان کی جگہ تم خود اندر چلے جاؤ.... ثوبان کے آتے ہی تمہیں باہر نکال لیں گے۔“

“اس نے گھبرا کر پوچھا۔ ”مم.... مگر ثوبان بھائی کو ہوا کیا ہے؟“

پیٹ میں تھوڑا درد ہے گھبرانے کی ضرورت نہیں.... بس ہم آرہے ہیں۔ ”کوچ نے اسے“

ٹالتے ہوئے جانے کا اشارہ کیا

اوکے سر!“ کہہ کر احمر واپس بھاگ گیا۔ کہ ریفری کی سیٹی ایک بار پھر بج اٹھی تھی۔ یقیناً اس“
ہو جانے کے بعد ریفری کسی قسم کی دیر برداشت نہیں کر سکتا تھا۔

تالیوں کے شور سے عباس کو میچ کے شروع ہونے کا اندازہ ہوا۔ ثوبان پانچ چھ منٹ لگا کر ہی
ٹائلٹ سے باہر نکلا تھا۔

ثوبان! کیا ہوا؟“ کوچ مشتاق فکر مندی سے اس کی جانب بڑھا۔

”پتا نہیں سر!.... بس پیٹ میں شدید قسم کے مروڑاٹھ رہے ہیں۔“

مم.... مگر ایک دم کیسے؟“ کوچ حقیقت میں سخت پریشان تھا۔

کچھ کہہ نہیں سکتا سر!.... معذرت چاہوں گا۔“ کہہ کر وہ دوبارہ ٹائلٹ میں گھس گیا۔ اور کوچ“

فکر مندی سے ہاتھ ملنے لگا۔ اسی وقت عباس کو بھی ہلکی سی ندامت محسوس ہوئی کہ اس سب کا

ذمہ دار وہ تھا۔ مگر پھر ہزار ہزار کے کڑکڑاتے نوٹ اس کی نگاہوں کے سامنے لہرانے لگے۔

تین چار منٹ کے بعد ٹوبان دوبارہ باہر نکلا اور کوچ کو کہنے لگا۔

سر!.... پلیز آپ جائیں اگر مجھے افاقہ ہو تو میں آ جاؤں گا۔ آپ کی ضرورت گراؤنڈ میں ہے۔“ اتنی بات کہہ کر وہ ایک بار پھر ٹائیکٹ کی جانب پلٹ گیا۔ عباس اور کوچ واپس کورٹ میں پہنچ گئے۔ پہلے کواٹر کا کھیل ختم ہو چکا تھا۔ دس منٹ کے اختتام پر مخالف ٹیم نے آٹھ باسکٹ کر کے سولہ پوائنٹ حاصل کیے تھے، جبکہ ان کی ٹیم فقط دو باسکٹ کر کے چار پوائنٹ لے سکی تھی۔ گوا بھی تک تیس منٹ باقی تھے مگر ان کی ٹیم حوصلہ ہار گئی تھی۔ ان کی ٹیم کا انحصار ہی ٹوبان ملک کے کھیلنے پر تھا۔ یوں بھی باسکٹ بال ایسا کھیل ہے کہ ایک کھلاڑی ہی کھیل کا پانساپٹ سکتا ہے اور ٹوبان ملک ایسا ہی تھا۔ اگر وہ ہوتا تو یقیناً صورت حال مختلف ہوتی۔ مخالف ٹیم کو بھی ٹوبان کی غیر موجودی ورطائے حیرت میں ڈالے ہوئے تھی۔

کورٹ میں مخالف طرف کے تماشاخیوں کے نعروں، تالیوں اور سیٹیوں کی گونج تھی۔ ان کے وہاں پہنچتے ہی تمام ٹوبان کے بارے استفسار کرنے لگے، مگر ان کے پاس تسلی کے الفاظ موجود نہیں تھے۔

میچ دوبارہ شروع ہوا اور ان کی ٹیم کی درگت بننے لگی۔ وہ یوں بری طرح ہارے تھے کہ اس کا تصور ہی ناممکن تھا۔ دوران میچ عباس سخت قسم کے پچھتاوے کا شکار ہو گیا تھا۔ مگر اب پچھتاوے سے کچھ حاصل ہونے والا نہیں تھا۔ اپنے شیر کو پنجرے میں بند کرنے والا وہ خود تھا۔ مخالفین کے نعروں سے باسکٹ بال کورٹ گونج رہا تھا۔ اس بات کا تو کوئی تصور ہی نہیں کر سکتا تھا کہ ان کی ٹیم ہار جائے گی۔ مگر ناممکن، ممکن ہو گیا تھا۔ مخالف ٹیم کی دعائیں رنگ لائی تھیں۔ کسی غریب کا نخل تمنا کھل گیا تھا یا پھر نفرت کا جذبہ فتح یاب ہوا تھا اس بارے کچھ کہنا مشکل ہے۔

میچ ہارنے کا دکھ نہایت شدید تھا۔ بے لفظوں میں ایک دوسرے کو الزامات دیئے جانے لگے اور دوسروں کی غلطیوں کی نشان دہی کی جانے لگی۔ اس سے پہلے کہ وہ آپس میں الجھتے ٹیم کے کوچ نے انھیں خاموش کراتے ہوئے کہا۔

”کسی کا بھی قصور نہیں ہے۔ بس ٹیم کپتان کی طبیعت کی خرابی کی وجہ سے ہم ہارے ہیں۔“

احمد نے با آواز بلند پوچھا۔ ”وہ ابھی تک نہیں آیا۔“ اور تمام کھلاڑی اسے دیکھنے کے لیے واش روم کی طرف بڑھ گئے۔ ٹوبان کی لیٹرین یا تراجاری تھی۔ اس کی اڑی ہوئی زرد رنگت دیکھ کر تمام کو

احساس ہوا کہ اس کی طبیعت سخت خراب ہے۔ ٹیم کوچ کے حکم پر اسے دو لڑکوں نے سہارا دیا اور پھر اس کی گاڑی میں بٹھا کر ہاسپٹل لے جانے لگے۔



اگلے دن اتھلیٹک کے مقابلے تھے۔ عباس نے پختہ ارادہ کر لیا تھا کہ وہ ملک ٹوبان کو دوبارہ وہ سفوف نہیں پلائے گا۔ مگر اس کا یہ ارادہ کسی کام نہیں آسکا تھا کہ ٹوبان ملک گراؤنڈ میں تو آیا تھا لیکن خود کو مقابلے میں حصہ لینے کے قابل نہیں سمجھ رہا تھا۔ کوچ کے اکسانے کے باوجود اس نے مقابلے میں حصہ لینے سے یہ کہہ کر انکار کر دیا تھا کہ.... ”سر! مقابلے میں حصہ جیتنے کے لیے لیا جاتا ہے ہار کی غرض سے نہیں۔ اور اس حالت میں جیتنا ناممکن ہے۔“

چونکہ اتھلیٹ کوچ کو بھی اس کی صحت کی خرابی کا معلوم تھا اس لیے اس نے اصرار نہیں کیا تھا۔

اسے صحت مند دیکھ کر عباس نے سکھ کا سانس لیا تھا۔ اگر اسے کچھ ہو جاتا تو شاید وہ کبھی خود کو معاف نہ کر سکتا۔ اسے دوڑ میں حصہ نہ لیتے دیکھ کر عباس کو ہلکی سے خفت کے ساتھ خوشی کا

احساس بھی ہوا تھا۔ بغیر کسی کوشش کے ٹوبان دوڑ کے مقابلے میں حصہ نہیں لے رہا تھا۔ گونیہا

ملک نے باسکٹ بال کے میچ کے بعد بقیہ رقم کی ادائیگی کا وعدہ کیا تھا مگر گزشتہ دن وہ میچ کے بعد

اس سے ملاقات نہیں کر سکا تھا کہ ثوبان کو ہسپتال لے کر جانے اور اس کے ٹھیک ہونے تک وہ وہیں رہا تھا۔ یوں بھی باسکٹ بال ٹیم کا کھلاڑی ہونے کی وجہ سے، ثوبان ملک کے ساتھ اس کے تعلقات دوستانہ تھے۔

پانچ ہزار میٹر کی دوڑ میں ان کی یونیورسٹی کا کھلاڑی تیسرے نمبر پر آیا تھا۔ مقابلے کے ختم ہوتے ہی عباس نے گراؤنڈ سے یونیورسٹی کی لائبریری کا رخ کیا کیونکہ وہ جانتا تھا نہیہا ملک اسے وہیں ملے گی۔ اس کے اندازے کے مطابق وہ وہاں موجود تھی۔ اس کی دل چسپی صرف پڑھائی یا اس سے متعلقہ کارروائیوں تک محدود تھی۔ کھیل کود کو وہ وقت کا ضیاع ہی گردانتی تھی۔

اس وقت وہ کونے کی ٹیبل پر تنہا بیٹھی کسی ضخیم کتاب کے مطالعے میں غرق تھی۔

اسلام علیکم!“ اس کے قریب جا کر عباس نے آہستہ سے کہا۔

اس نے چونکتے ہوئے عباس کی طرف دیکھا۔ اور اس کے ہونٹوں پر مدہم سا تبسم نمودار ہوا۔

”اوہ عباس صاحب!.... آؤ بیٹھو۔“

شکریہ۔“ کہتے ہوئے عباس نے دائیں بائیں دیکھا اور کرسی گھسیٹ کر اس کے سامنے بیٹھ گیا۔
حفظ ما تقدّم کے طور پر اس نے ٹیبل پر دھرے کتابوں کے ڈھیر سے ایک کتاب اٹھا کر اپنے
سامنے کھول کر رکھی کہ وہ نیہا ملک سے ملاقات کو اپنے دوستوں سے خفیہ رکھنا چاہتا تھا۔ گو
لا سیریری جیسی جگہ میں اس کے دوستوں کی آمد غیر یقینی تھی، مگر اس کے باوجود وہ کوئی خطرہ
مول نہیں لے سکتا تھا۔ نیہا اور ثوبان کی دشمنی ان کے جاننے والے کسی بھی شخص کی نظروں سے
اوجھل نہیں تھی۔

تو آپ بقیہ معاوضا لینے آئے ہیں؟“ وہ توبہ شکن انگڑائی لیتے ہوئے مستفسر ہوئی۔ یقیناً وہ کافی
دیر سے وہاں پر موجود تھی۔

“وہ بولا۔“ ارادہ تو یہی ہے میڈم

“آج دوڑ کا مقابلہ کیسا رہا؟“

ثوبان ملک حصہ نہیں لے پایا ہے۔ اور اس کی جگہ جس آدمی نے حصہ لیا وہ تیسرے نمبر پر آیا“
ہے۔“

کسی دوسرے، تیسرے سے مجھے کوئی غرض نہیں۔“ اس نے منہ بناتے ہوئے پرس کھولا اور ”پانچ پانچ ہزار کے چار نوٹ نکال کر اس کی جانب بڑھا دیے۔

شکریہ میڈم!“ دائیں بائیں دیکھ کر عباس نے جلدی سے اس کے ہاتھوں سے نوٹ جھپٹ لیے۔

”آج اسے وہ سفوف پلایا تھا؟“

نہیں.... وہ ابھی تک کل والی کمزوری محسوس کر رہا تھا۔“ عباس نے سچ بولنا ہی مناسب سمجھا ”تھا۔ یوں بھی رقم وہ وصول کر چکا تھا۔

اس نے منہ بناتے ہوئے کہا۔ ”ویسے اتنا بڑا کھلاڑی نہیں ہے جتنا تم لوگوں نے اسے سر پر چڑھایا ”ہوا ہے۔

”کل کا میچ دیکھا تھا؟“

”میرے پاس اتنا فالو وقت تو نہیں ہے، لیکن دیکھ لیا تھا۔“

میڈم! کل ہماری ٹیم تیس گولوں سے ہاری ہے۔ جبکہ ثوبان کی موجودگی میں ہم اس ٹیم کو بیس ”گولوں کے واضح فرق سے ہرا چکے ہیں۔

اچھا بھاڑ میں جائے ثوبان۔ اور اب میں تمہارا مزید وقت ضائع نہیں کرنا چاہتی۔“ یقیناً اسے ”
ثوبان کی تعریف پسند نہیں آئی تھی۔

”ٹھٹھ.... ٹھیک ہے میڈم! میں چلتا ہوں۔“ وہ گڑبڑاتے ہوئے وہاں سے اٹھ گیا۔ اور وہ دوبارہ
کتاب کی جانب متوجہ ہو گئی۔

ٹی وی لاؤنج میں بیٹھا ثوبان بے خیالی میں مسلسل چینل بدل رہا تھا۔ اس کی نظریں سکرین پر
..... تھیں مگر اس کا دماغ کہیں اور پہنچا ہوا تھا

مقابلوں کے ختم ہونے کے بعد وہ پہلے دن کلاس اٹینڈ کرنے آیا تھا۔ پروفیسر ابھی تک کلاس میں
نہیں آیا تھا طلبہ گپ شپ میں لگے تھے۔ ثوبان الحق کی آمد کے بعد نہانے اپنی ایک سہیلی
کو با آواز بلند کسی چوہدری کے شکاری کتے کی کہانی سنانی شروع کر دی۔ اس کی آواز اتنی اونچی تھی
کہ کافی طلبہ اس کی جانب متوجہ ہو گئے تھے۔

تو بس جناب جب خرگوش اپنے بل سے باہر نکل کر بھاگا تو چوہدری صاحب کے کتے کو پیشاب
آگیا اور خرگوش بچ نکلا.... چوہدری صاحب پھر شکار کی تلاش میں سرگرداں ہوئے۔ اس کی
خوش قسمتی کہ اسے دوبارہ ایک خرگوش نظر آگیا اور اس نے کتے کی رسی کھول کر خرگوش کے

پچھے لگا دیا، مگر چند قدم لینے کے بعد کتے کو پھر پیشاب آگیا۔ اور خرگوش یہ جاوہ جا۔ ایک مرتبہ پھر کسی نئے شکار کی امید میں وہ آگے بڑھے شکار پھر نظر آیا، چوہدری نے سہ بارہ کتے کا رسا کھولا مگر پہلے کی طرح چند قدم لیتے ہی کتے نے اپنی عادت کے مطابق ٹانگ اٹھادی۔ تنگ آکر چوہدری نے ایک تاریخ ساز قدم اٹھایا اور اپنی بندوق سیدھی کر کے یہ کہتے ہوئے کتے کو وہیں ڈھیر کر دیا۔

”کہ تیرے عام دنوں کا بھاگنا دوڑنا کس کام کا، کہ شکار کے وقت تجھے پیشاب آجاتا ہے۔ اس کی بات پر کان دھرے طلبہ کے ہونٹوں پر مسکراہٹ دوڑ گئی تھی۔ نیہا کی مثال کے پس پر وہ طنزان کی نظر سے اوجھل نہیں تھا۔ نیہا ملک اور ثوبان ملک کی دشمنی سے تمام کلاس اچھی طرح واقف تھی۔ دونوں ایک دوسرے پر طنز و پھبتی کا کوئی موقع ہاتھ سے نہیں جانے دیتے تھے۔“

یہ ہنسنے کی بات نہیں ہے۔ ”طلبہ کو ہنستا دیکھ کر وہ با آواز بلند بولی۔ ”چوہدری صاحب کار د عمل“ قابل تحسین ہے۔ یقین مانو میرا بس چلے تو پاکستان کرکٹ ٹیم کے ان تمام کھلاڑیوں کو گولی سے اڑادوں جو عین میچ کے دنوں میں ان فٹ ہو جاتے ہیں ماور ان کی وجہ سے ہمیں میچ ہارنا پڑتا ہے

– “وہ نام تو پاکستان کرکٹ ٹیم کالے رہی تھی مگر بین اسطورہ کس پر پھبتیاں کس رہی تھی یہ بات تمام کلاس کو معلوم تھی۔

اس کی بات پر ثوبان خون کے گھونٹ بھر کر رہ گیا تھا۔ اس سے خاموش نہ رہا گیا۔

اچھا دوستو! یہ بات سب کو معلوم ہوگی کہ مس نیہا اکرام الحق بد قسمتی سے میرے چچا کی بیٹی ہیں”

گو آج کل ہمارے تعلقات کشیدہ ہیں لیکن بچپن میں ہم اکٹھے کھیلتے تھے اور یقین مانیں مس نیہا ملک کو اس شرط پر ساتھ کھلاتے کہ تھے کہ اگر گیند گندی نالی میں گر گئی تو مس نیہا ملک باہر

“نکالے گی۔ اور آج وہی نیہا صاحب پاکستان کرکٹ ٹیم پر طنز فرما رہی ہے۔

ثوبان کے دوستوں نے زور دار قہقہہ لگا کر اس کی حوصلہ افزائی کی تھی۔

“نیہا ترکی بہ ترکی بولی۔” اسے کہتے ہیں چور کی داڑھی میں تنکا۔

اور چورنی کے منہ میں خاک!“ ثوبان بھی کب خاموش رہنے والا تھا۔”

شٹ اپ!“ وہ غصے میں چلائی۔”

میرا خیال ہے تمہیں تمہاری اوقات یاد دلانا پڑے گی۔“ ثوبان خطرناک ارادے سے اس کی

جانب بڑھا۔

تم ہاتھ لگا کر دیکھو۔“ وہ بے خوفی سے اس کے سامنے تن کر کھڑی ہو گئی تھی۔

یہ کیا بے وقوفی ہے یار۔“ عباس نے ایک دم اٹھ کر ثوبان کو پکڑ لیا۔

“وہ دانت پستے ہوئے بولا۔“ اسے بولنے کی تمیز ہی نہیں سکھائی کسی نے۔

تم بڑے آئے تمیز والے....“ وہ کہاں خاموش رہنے والی تھی۔“ خواتین کے ساتھ بات کرنے

کا بھی سلیقہ نہیں ہے۔

“تم خواتین کے زمرے میں آتی کہاں ہو۔.... آئینہ دیکھو، بندر یا لگتی ہو۔“

“تم یوسف ثانی ہونا، منہ نہ متھا، جن پہاڑوں لتھا۔“

نیہا!....! پاگل مت بنو بیٹھو۔“ شائلہ نے اس کا ہاتھ پکڑتے ہوئے کھینچا۔

“کیوں بیٹھ جاؤں، ڈرتی نہیں ہوں۔ ایسوں کو ٹھیک کرنا مجھے اچھی طرح سے آتا ہے۔“

تم صرف زبان درازی جانتی ہو.... اور جس دن میری برداشت جواب دے گئی تمہاری یہ لمبی ”
”زبان کاٹ دوں گا۔“

”وہ چلائی۔“ لاوارث نہیں ہوں۔

پلیز خاموش ہو جاؤ یار!“ عبداللہ نے اٹھ کر ہاتھ جوڑ دئے تھے۔“

ٹوبان نے اپنی صفائی دیتے ہوئے کہا۔ ”یار!... شروعات کس کی جانب سے ہوئی۔ اس نے
”ایویں ہی صبح بکو اس شروع کر دی۔“

جھوٹ نہیں کہا۔ تم اس یونیورسٹی کے لیے کھیلتے ہوئے ہو اور اس یونیورسٹی کا ہر طالب علم اپنے ”
کسی بھی کھلاڑی پر تنقید کا حق رکھتا ہے۔“ ”یہاں نے کلاس فیلوز کی ہمدردی جیتنے کے لیے نئی چال چلی

”وہ طالب علم خود آکر کیوں نہیں کھیلتا؟“

”تم نہ کھیلو۔ باسکٹ بال ٹیم کی جان چھوڑ دو، کھیلنے والے کئی ہیں۔“

”تو کہاں کھیلا ہوں؟.... میں نے تو حصہ نہیں لیا۔ جس نے ہر ایسا ہے اسے کو سو۔“

عین میچ کے وقت، مخالف ٹیم سے ڈر کر بیت الخلا میں گھس جانے والے کو نہیں تو اور کسے ”
کو سوں؟.... سارا سال تم نے کسی بھی کھلاڑی کو اپنی جگہ پر نہیں کھیلنے دیا اور آخری دن جگہ خالی
”کردی واہ.... کیا قربانی ہے۔“

”تم صرف بکو اس کرنا جانتی ہو.... ورنہ تمام کو معلوم ہے کہ میں بیمار ہو گیا تھا۔“

اسے بیماری نہیں بزدلی کہتے ہیں۔ ڈرپوک آدمی مقابلے کے وقت بیت الخلا ہی کی پناہ لیتا ہے ”
- ”نیہانے زہرا گلا۔“

تم کل بلا لو وہ ٹیم، اگر ہم ان سے ہار گئے تو وعدہ کرتا ہوں کبھی باسکٹ بال کورٹ میں داخل ”
”نہیں ہوں گا۔“

رہنے دو، یہ ڈینگیں اپنی کسی محبوبہ کے سامنے مارنا۔ ”نیہانے طنزیہ انداز میں ارم کو گھورا۔ جو اس ”
ہنگامے کے دوران خاموش بیٹھی کڑی نظروں سے اسے گھور رہی تھی۔ ثوبان اور اس کے
درمیان جو کچھ چل رہا تھا اس سے تمام کلاس فیلوز واقف تھے۔

”میں تمہاری طرح بڑبولا نہیں ہوں۔“

تم میری طرح ہو بھی نہیں سکتے۔“ نیہا برابر اسے جواب دئے جا رہی تھی۔ ”اور فرض کیا“
باسکٹ میچ کے دوران تمہاری صحت ٹھیک نہیں تھی۔.... اگلے دن دوڑ کے مقابلے میں حصہ
”کیوں نہیں لیا؟“

شاید تمہارے دماغ میں بھوسا بھرا ہے کیا، ایک دن میں جسم سے خارج شدہ توانائی بحال جاتی
”ہے؟“

”توانائی کا تو میں کچھ نہیں کہتی، البتہ بزدلی کی بحالی کے لیے مقابلوں کا ختم ہونا ضروری ہوتا ہے۔“

اس سے پہلے کہ ثوبان اسے کوئی جواب دیتا، پروفیسر اسلم کلاس روم میں داخل ہوئے اور اس کی
زبان کو بریک لگ گئی۔

”اسلام علیکم!.... اور معذرت، میں تھوڑا لیٹ ہو گیا۔“

وعلیکم اسلام!“ کہہ کر تمام کلاس اس کی جانب متوجہ ہو گئی تھی۔“

☆☆☆

پیٹا!.... پریشان کیوں بیٹھے ہو؟“ اس کی ماں نے ٹی وی لاؤنج میں آکر پوچھا۔“

”آپ کو پتا نہیں ہے امی جان۔“

”کیا اس طرح پریشان ہونے سے مسئلہ حل ہو جائے گا؟“

”اور خوش ہونے سے بھی تو کچھ نہیں ملنے والا۔“

”اچھا میں تمہارے لیے چائے لاتی ہوں۔“ اس کی ماں سے جب کوئی جواب نہ بن پڑا تو وہ باہر نکل گئی۔ ٹی وی پر کوئی بریکنگ نیوز چل رہی تھی۔ اس کی نظریں سکرین پر تھیں مگر کوئی بات اس کی سمجھ میں نہیں آرہی تھی۔ تھوڑی دیر بعد اس کی ماں چائے کا کپ تھامے آگئی۔

یہ لو چائے پیو!.... چائے کا کپ اسے پکڑا کروہ اس کے ساتھ ہی بیٹھ گئی۔

”تو پھر، بات کی ہے ابو جان نے؟“

”کر لیں گے بیٹا!.... تم فکر نہ کرو۔“

ہونہہ!.... فکر نہ کروں۔“ طنزیہ انداز میں کہتے ہوئے اس نے چائے کے کپ کو منہ لگا لیا۔

ویسے بیٹا!.... شکل و صورت کے لحاظ سے تو اچھی خاصی ہے۔“ اس کی ماں نے محتاط لہجے میں

کہا۔

”زندگی گزارنے کے لیے شکل و صورت کافی نہیں ہوتی۔ اخلاق دیکھا جاتا ہے امی جان۔“

دیکھو بیٹا!.... ہم بالکل بے بس ہیں۔ اکرام الحق کا خاندان ہمارے لیے جتنا بھی قابلِ نفرت ”

”سہی، فیصلے کا حق تو تمہارے دادا جان کے پاس ہے نا۔“

کیا دادا جان کو یہ سامنے کی بات نظر نہیں آرہی.... میں اس منحوس کی شکل دیکھنے کا روادار ”

”نہیں، ساری زندگی کیسے گزاروں گا؟“

تم بعد میں دوسری شادی کر لینا۔“ فرخندہ نے جلدی سے مشورہ دیا۔“

”کب؟“ اس نے منہ بنایا۔ ”اور دادا جان کا بھی مرنے کا کوئی ارادہ نظر نہیں آتا۔“

اچھا اللہ خیر کرے گا۔“ فرخندہ لاجواب ہو کر وہاں سے چل دی تھی۔“

چائے کا خالی کپ تپائی پر رکھ کر اس نے صوفے سے ٹیک لگا کر آنکھیں بند کر لیں۔ ماضی کے تلخ

..... واقعات چھلانگ لگا کر اس کی آنکھوں کے سامنے جلوہ گر ہو گئے

یار!.... سمجھ میں نہیں آ رہا اس دن تمہیں ایک دم کیا ہو گیا تھا؟“ حمزہ کے لہجے میں حیرانی تھی۔“

وہ چار دوست اس وقت یونیورسٹی کنٹین پر بیٹھے چائے پی رہے تھے۔

ہاں یار!.... بس ایک دم سے پیٹ میں سخت مروڑ اٹھا اور پھر.....“ مزید کچھ کہے بنا ثوبان ”
خاموش ہو گیا تھا، کہ آگے کا قصہ سب کو معلوم تھا۔

اس دن صبح ناشتے میں کیا لیا تھا؟“ احمر مستفسر ہوا۔”

وہی کچھ جو روزانہ لیتا تھا، بلکہ اب بھی وہی کچھ لیتا ہوں۔ دودھ کا گلاس، ہاف فرائی انڈہ اور پراٹھا”

“۔
ویسے، اس دن عباس نے بھی میچ سے پہلے دودھ کی بوتلیں لائی تھیں۔“ کامران نے انھیں یاد
دلایا۔

ہاں.... یاد آیا۔“ حمزہ پر جوش لہجے میں بولا۔“ کیا کہہ رہا تھا پروفیسر عبد اللہ صاحب نے بھجوائی ”
“ہیں۔“

اس میں حیران ہونے کی کیا بات ہے؟“ ثوبان نے منہ بنایا۔“ آپ جانتے ہیں کہ سر عبد اللہ کو ”
کھیل اور کھلاڑیوں سے کتنا لگاؤ ہے۔ اور یقین مانو جیسے ہی اسے یہ سب معلوم ہوا وہ ہاسپٹل بھاگا
“بھاگا پہنچا تھا۔“

جیسے ہی معلوم ہوا، کا کیا مطلب؟“ احمر نے حیرانی سے پوچھا۔ ”باسکٹ بال میچ دیکھنے کے لیے“ سب سے پہلے پہنچنے والے تماشائی وہی ہوتے ہیں۔ کیا انھیں اس وقت ٹوبان کی غیر موجودی“ نظر نہ آئی۔

نہیں اس دن وہ یونیورسٹی نہیں آئے تھے۔ غالباً اپنی بیگم کی بیماری کا کچھ بتا رہے تھے۔ ”ٹوبان“ نے پروفیسر عبداللہ کی تیمارداری کے وقت کی گئی گفتگو کو ذہن میں تازہ کیا۔ احمر نے کہا۔ ”جب وہ اس دن یونیورسٹی میں موجود ہی نہیں تھے، پھر انھوں نے دودھ کی بوتلیں“ کیسے بھجوائیں؟

عباس کو کال کر کے بتایا ہو گا۔ ”ٹوبان نے امکانی گھوڑے دوڑائے۔“ حمزہ نے لقمہ دیا۔ ”شاید کوچ مشتاق کو کال کر کے بتایا ہو اور اس نے عباس کو کہہ دیا ہو۔“ اچھا چھوڑو یار!... کیا فضول بحث میں پڑ گئے ہیں۔ ”ٹوبان نے جیب سے پیسے نکال کر بیرے کو“ اپنی جانب آنے کا اشارہ کیا۔

کال کر کے سر عبداللہ سے پوچھ لیتے ہیں۔“ احمر کی سوئی اسی بات پر اٹکی تھی۔“

کیا فائدہ یار!....“ ثوبان نے بیزاری سے پوچھا۔”

ملک صاحب!.... مجھے دال میں کچھ کالا نظر آرہا ہے۔“ احمر و ثوق سے بولا۔ ”ٹیم کے بہترین“

Page | 47

کھلاڑی کا پیٹ اس طرح ایک دم خراب ہو جانا اور وہ بھی میچ سے چند لمحے پہلے۔ حیرانی کی بات

”ہے۔ مجھے اس میں سراسر مخالف ٹیم کی چال نظر آرہی ہے۔“

”ثوبان نے شد و مد سے نفی میں سر ہلایا۔ ”یار!.... بو تلیں لانے والا ہمارا اپنا ساتھی عباس تھا۔“

مجھے تو اطمینان کیے بغیر چین نہیں آسکتا۔“ احمر جیب سے سیل فون نکال کر کسی کا نمبر ملانے لگا۔”

کسے کال کر رہے ہو؟“ کامران اور حمزہ نے بیک زبان پوچھا تھا۔”

”احمر اطمینان سے بولا۔ ”سر عبد اللہ کو۔“

یار!.... اسے پریشان نہ کرو۔“ ثوبان نے اسے منع کرنے کی کوشش کی۔”

احمر نے ہاتھ اٹھا کر انھیں چپ ہونے کا اشارہ کرتے ہوئے کہا۔

”اسلام علیکم سر!.... احمر بات کر رہا ہوں۔“

”و علیکم اسلام!.... کیسے ہو احمر میاں؟“

”سر!.... بالکل ٹھیک ٹھاک۔“

”کیسے یاد کیا؟“ سر عبد اللہ نے شفقت بھرے لہجے میں پوچھا۔

Page | 48

سر!.... ہم ٹیم والے اکٹھے بیٹھے اس دن ہونے والے باسکٹ میچ کا تذکرہ کر رہے تھے۔ باتوں کے ضمن میں یاد آیا کہ میچ سے پہلے ہمیں آپ کی بھجوائی ہوئی دودھ کی ٹھنڈی بوتلیں ملی تھیں اور ابھی تک ہم ان بوتلوں کا شکریہ بھی ادا نہیں کر پائے۔ سر!.... پوری ٹیم آپ کی شکر گزار ہے۔“

”کون سا میچ؟“

”پچھلے جمعہ کو جو باسکٹ بال کا کواٹرفائنل ہوا تھا۔“

بڑی جلدی خیال آیا۔ ”پروفیسر عبد اللہ ہنسا۔“ ویسے ہو سکے تو ان صاحب کا بھی شکر ادا کر دینا“

”جنہوں نے وہ دودھ کی ٹھنڈی بوتلیں بھجوائیں تھیں۔“

کیا مطلب سر!.... کیا وہ بوتلیں آپ نے نہیں بھجوائیں تھیں؟“ احمر کے لہجے میں دبا دبا جوش تھا۔

”نہیں میاں!.... میں تو اس دن آپ کی استانی صاحبہ کو ہسپتال لے کر گیا تھا۔ اور یہ تو آپ جانتے“
”ہوں گے کہ بیگم کی موجودی میں آدمی خود کو بھول جاتا ہے۔ اپنی ٹیم کو خاک یا درکھے گا۔“

”پھر بھی شکریہ سر!“ احمر نے ہلکا سا قہقہہ لگایا۔ ”اور معذرت خواہ ہوں کہ آپ کو زحمت دی۔“

کوئی بات نہیں۔ مجھے بھی مفت کا شکریہ وصول کر کے خوشی ہوئی ہے۔“ سر عبد اللہ نے
مسکراتے ہوئے رابطہ منقطع کر دیا۔

”لیس بھئی۔ پہلا ثبوت تو سامنے آ گیا۔ سر عبد اللہ نے اس دن بوتلیں نہیں بھیجی تھیں۔“

شاید کسی اور پروفیسر نے بھیجی ہوں اور عباس کو نام بتانے میں کوئی غلطی ہوئی ہو۔“ ثوبان نے
امکانی گھوڑے دوڑائے۔

”احمر زچ ہوتے ہوئے بولا۔ ”یار ثوبان!.... تم عباس کی بے گناہی پر مصر کیوں ہو؟“

کیونکہ وہ میرا دوست ہے۔ اور میں نہیں چاہتا کہ شک کی دیمک دوستی کے رشتے کو چاٹ جائے“
۔“

اب تک شک میں پڑے ہو۔“ احمر کے لہجے میں حیرانی تھی۔“

دودھ تو تمام ٹیم نے پیا تھا نا۔“ ثوبان نے کہا۔”

یہی تو بات ہے۔ اگر دودھ میں خرابی ہوتی تو تمام ٹیم کے پیٹ خراب ہونے چاہیے تھے۔“ احمر”

Page | 50

و ثوق سے بولا۔” صاف پتا چلتا ہے کہ دودھ کے بجائے آپ کی بوتل میں کچھ ملایا گیا تھا اور ایسا

“عباس کی مرضی کے خلاف نہیں ہو سکتا۔

ایسا ہے کہ عباس کو بلا کر سب کچھ پوچھ لیتے ہیں۔“ کامران نے مشورہ دیا۔”

“احمر نے جلدی سے کہا۔” یہاں نہیں، یونیورسٹی کے عقبی لان میں چلتے ہیں۔

ہاں یہ ٹھیک ہے۔“ تمام نے اس کی تائید کی تھی۔”

عقبی لان کی طرف جاتے ہوئے انھوں نے کال کر کے عباس کو وہیں آنے کا کہہ دیا تھا۔ وہ اس

وقت کلاس روم میں تھا۔

وہ بہ مشکل بیٹھ پائے تھے کہ عباس ہاتھ میں دو تین کتابیں پکڑے انھیں اپنی جانب آتا دکھائی دیا

اسلام علیکم!.... کیسے ہو دوستو؟“ وہ ان کے ساتھ ہی گھاس پر بیٹھ گیا تھا۔”

ہم بالکل ٹھیک ہیں اپنی سناؤ؟“ احمر نے معنی خیز لہجے میں پوچھا۔

میں بھی بالکل ٹھیک ہوں۔“ عباس ایک خوبصورت موبائل فون جیب سے نکال کر بہ ظاہر
سکرین کا جائزہ لینے لگا، مگر حقیقت سب کو معلوم تھی کہ وہ انھیں موبائل دکھانا چاہ رہا تھا۔

واہ بھئی!.... بڑا قیمتی موبائل فون لے لیا ہے، کوئی لاٹری لگی ہے کیا؟“ احمر نے دل چسپی سے
پوچھا۔

عباس ہنسا۔ ”سب کے پاس اچھے اچھے موبائل فون تھے، میں نے بھی کوشش کر کے خرید ہی لیا
۔“

اچھا یار! ایک بات پوچھنا تھی؟“ احمر نے اصل گفتگو کی طرف قدم بڑھایا۔

پوچھو۔“ وہ احمر کی طرف متوجہ ہوا۔ باقی تمام بھی بہ غور اس کے چہرے کی جانب دیکھ رہے
تھے۔ عباس کو اپنے دوستوں کا انداز عجیب سا لگا۔ اس کا دل انجانے خوف سے دھڑکنے لگا تھا۔

اس دن می سے پہلے تم نے جو دودھ کی بوتلیں لائی تھیں۔ وہ کس نے بھیجی تھیں؟“ احمر کا
سر سری انداز میں پوچھا جانے والا سوال عباس کو ہکلا گیا تھا۔

”وہ....وہ.... سر عبد اللہ نے۔ کیوں خیر تو ہے؟“

”نہیں، بس اس کا شکریہ ادا کرنا تھا۔“

”چھوڑو یار!.... کیا ضرورت ہے۔“ عباس سرعت سے بولا۔ ”ویسے بھی کسی کی بھلائی کو یوں“

”اجاگر کرنا میرا خیال ہے کچھ اچھا نہیں لگتا۔“

اس کی بات ختم ہوتے ہی احمر نے ہاتھ بڑھا کر اسے گریبان سے پکڑا۔ ”ہم نے سر عبد اللہ سے

”پوچھ لیا ہے کمینے!.... اب تم اصل بات بتاؤ؟“

یہ.... یہ.... کیا بد تمیزی ہے۔“ عباس کا رنگ پیلا پڑ گیا تھا۔

”ٹوبان اور حمزہ نے جلدی سے کہا۔“ احمر!.... چھوڑو اسے، بات تو پوری ہونے دو۔

یہ جھوٹ بول رہا ہے۔ شرم نہیں آتی بے غیرت کو۔“ احمر کا غصے کے مارے بر حال تھا۔

”اچھا اس کا گریبان چھوڑو، میں بات کرتا ہوں۔“ ٹوبان نے اس کا ہاتھ، عباس کے گریبان سے

علاحدہ کیا۔ عباس نے ندامت سے سر جھکا لیا تھا۔

عباس اصل بات بتاؤ۔“ ٹوبان نے نرم لہجے میں پوچھا۔

مجھے نہیاملک نے ایسا کرنے کو کہا تھا اس نے.....“عباس دبے لفظوں میں ساری تفصیل”
سنانے لگا۔

جی چاہتا ہے تمہاری گردن اتار دوں۔“عباس کی بات ختم ہوتے ہی احمر پھر کر اس کی جانب”
بڑھا۔

ثوبان اسے تھامتے ہوئے بولا۔“احمر!.... جانے دو یار۔ اسے مار پیٹ کر کیا ملے گا۔ جو ہونا تھا وہ ہو
چکا۔“

یہ آستین کا سانپ نکلا ثوبان بھائی!.... یہ نہ صرف تمہارا اور باسکٹ بال ٹیم کا مجرم ہے بلکہ یہ
یونیورسٹی بھر کا مجرم ہے۔ ایسے گندے انڈے یونیورسٹی سے باہر پھینک دینے کے قابل ہوتے
ہیں۔ میں بات کرتا ہوں وائس چانسلر صاحب سے۔

بالکل وائس چانسلر صاحب سے بات ہونی چاہیے۔“کافی دیر سے خاموش بیٹھا کامران بولا۔“

عباس!.... تم جاؤ۔“ثوبان نے بڑی مشکل سے اپنا غصہ کنٹرول کیا ہوا تھا۔“

مم.... مجھے معاف کر دو ثوبان بھائی۔“عباس نے ہاتھ جوڑ دیے تھے۔“

“عباس!.... پلیز چلے جاؤ۔ آئندہ مجھے باسکٹ بال ٹیم میں تمہاری شکل نظر نہ آئے۔”

.... مم.... مجھے کچھ.... “عباس نے دوبارہ کچھ کہنے کی کوشش کی مگر احمد دھاڑا”

“تمہیں کہا ہے دفع ہو جاؤ۔”

عباس جلدی سے اٹھ کر چل دیا۔

کول ڈاؤن احمد!.... “حمزہ نے اس کی پیٹھ تھپتھپائی۔”

جانے دو یار!.... جو ہونا تھا وہ ہو چکا۔ اب گڑے مردے اکھیڑنے سے کیا حاصل؟ “کامران نے احمد کو تسلی دینے کی کوشش کی تھی۔

“اسی جیسے میر جعفر اور میر صادق نے مسلمان قوم کی بربادی میں اہم کردار ادا کیا ہے۔”

ویسے اصل کردار تو نیہا ملک ہے نا۔ “ثوبان نے دانت پیسے۔” اور اسے میں کسی صورت معاف نہیں کروں گا۔ “اپنے دوست کی خطا سے صرف نظر کرنے والا ثوبان، نیہا ملک کو معاف کرنے کے لیے تیار نہیں تھا۔



کتنا اندھیرا ہے اور تم نے لائٹ بھی نہیں جلائی۔“ اس کی ماں نے اس کے کمرے میں داخل ہو کر لائٹ آن کی۔

کمرے کے اندھیرے کو تو لائٹ سے ختم کر لوں گی، لیکن زندگی میں جو اندھیرے شامل ہونے والے ہیں وہ کیسے ختم کر پاؤں گی۔

ایسا نہیں کہتے بیٹا!“ شاہینہ بیگم نے اس کے سر پر شفقت بھرا ہاتھ پھیرا۔“
“امی جان!.... کیا سچ مچ خود کشی کرنا حرام ہے؟“

آئے ہائے، باولی ہوئی ہے کیا۔“ شاہینہ بیگم نے بیڈ پر بیٹھتے ہوئے اس کا سر اپنی چھاتی سے لگا لیا۔“ ایسی باتیں نہیں کرتے میری جان۔

“امی جان!.... گھٹ گھٹ کر مرنے سے بہتر نہیں کہ یک بارگی موت کو گلے لگا لیا جائے۔“
“ایسی کوئی بات نہیں گڑیا، تمہارے ابو جان کوئی بہتر حل تلاش کر رہے ہیں۔“

“میں جانتی ہوں امی!.... ابو جان بے بس ہیں۔“

کوئی بے بس نہیں ہیں میری جان!.... میں وعدہ کرتی ہوں اگر کوئی بہتر حل نہ نکلا تو ہم ساری ”
”جائیداد کو ٹھوکر مار دیں گے۔ یہ دھن دولت ہماری نہیہا کی جان سے قیمتی تو نہیں ہے نا۔

امی.... ”وہ ماں کے ساتھ لپٹ کر بے بسی سے آنسو بہانے لگی۔“

”اچھا اٹھو کھانا کھا لو.... صبح ناشتا بھی نہیں کیا تھا۔“

”مجھے بھوک نہیں ہے۔“

تھوڑا سا تو کھا لو؟“ اس کی ماں مصر ہوئی۔“

”امی جان بھوک نہیں ہے نا.... آپ بس ایک کپ کافی کا بھجوا دیں۔“

اچھا ٹھیک ہے۔“ شاہینہ بیگم اس کے ماتھے پر بوسا دیتے ہوئے باہر نکل گئی۔“

اذیت ناک سوچوں سے چھٹکارے کے لیے اس نے تپائی پر پڑی کتاب اٹھا کر کھول لی، مگر ایک لفظ بھی پڑھنے میں کامیاب نہ ہو پائی۔ جھلا کر اس نے کتاب واپس تپائی پر پٹخی اور ریموٹ اٹھا کر

ٹی وی آن کر لیا۔ مسلسل چینل بدلنے کے بعد بھی اسے کوئی ایسا پروگرام نہ ملا جو اس کی توجہ اپنی

جانب کھینچتا۔ ڈرامے، فلمیں، خبریں، مزاحیہ پروگرام، معلوماتی پروگرام، گانے تقریریں کچھ

بھی تو اچھا نہیں لگ رہا تھا۔ ٹی وی بند کر کے اس نے ریوٹ ایک جانب پھینکا اسی وقت ملازما اجازت لیتے ہوئے اندر داخل ہوئی۔ اور کافی کا کپ اسے تھما کر خاموشی سے باہر نکل گئی۔ کافی پیتے ہوئے اسے ٹوبان کی ناپسندیدہ شخصیت یاد آئی اور نہ چاہتے ہوئے بھی وہ اس کے متعلق سوچنے لگی.....

اس نے ہاتھ میں پکڑی گیند ایک جانب اچھالی اور اس کا خوب صورت رشین السیشن کتابھاگ کر وہ گیند اٹھالایا۔ اس کتے سے اسے بہت محبت تھی، جب بھی وہ ٹھلنے کے لیے نکلتی کتا لازماً اس کے ساتھ ہوتا تھا۔ اس کا نام اس نے بوبی رکھا ہوا تھا۔ یہ نام رکھنے کی وجہ یہ تھی کہ ٹوبان کو بچپن میں تمام گھروالے بوبی کہتے تھے۔ اور اب وہ اسے چڑانے کے لیے کتے کو بوبی کہتی۔ یوں بھی ان گھروں کے درمیان ایک دیوار ہی تو حایل تھی۔ دیوار کے قریب کھڑے ہو کر وہ زور زور سے اپنے کتے کو مخاطب کیا کرتی۔ ”بوبی تم کیسے کتے ہو یار!.... اپنے مالک کا کہنا نہیں مانتے۔ بوبی اچھے کتے ایسا نہیں کرتے۔ وغیرہ وغیرہ

ٹوبان اور اس کے گھروالوں کی نظر سے بھی نہیا کی یہ اوچھی حرکت او جھل نہیں تھی۔ مگر وہ اعتراض اس وجہ سے بھی نہیں کرتے تھے کہ اس طرح نہیا کو اور شہہ ملتی اور دائیں بائیں

پڑوسیوں کو بھی بوبی کی وجہ تسمیہ معلوم ہو جاتی۔ یوں بھی دونوں گھرانے ایک دوسرے کو ذلیل کرنے اور نیچا دکھانے کا کوئی موقع ہاتھ سے نہیں جانے دیتے تھے۔

نیہا کے کتے کا نام جاننے کے بعد شروع کے دنوں میں ایک دفعہ ثوبان نے اسے پارک میں تسمیہ کرنے کی کوشش کی تھی مگر نیہا کے اشارے پر کتے نے ثوبان پر حملہ کر دیا تھا۔ ثوبان نے بڑی مشکل سے اپنی جان بچائی تھی۔ چونکہ نیہا بھی جانتی تھی کہ کتے کے ثوبان کو زخمی کرنے کی صورت میں ان پر کیس بن سکتا تھا۔ اس لیے اس نے کتے کو آواز دے کر اپنی جانب بلا لیا تھا۔ اس واقعے کے بعد ثوبان کتے کی موجودی میں محتاط رہتا تھا۔

کتے کے منہ سے گیند لے کر نیہا نے ایک بار پھر گیند کو دور پھینکا کتا دوڑتا ہوا گیند کی طرف بڑھا اسی وقت ایک سیاہ رنگ کا خطرناک بلڈ ہاونڈ اس کے قریب سے گزرتا ہوا بوبی کے پیچھے دوڑا۔ اس نے پیچھے مڑ کر دیکھا۔ ملک ثوبان ہونٹوں پر طنزیہ مسکراہٹ سجائے اسی کی طرف آ رہا تھا۔

تت.... تم.... تم؟“ وہ گھبرا گئی تھی۔”

ہاں میں۔“ ثوبان اطمینان سے بولا ”تم سے اور تمہارے کتے سے کچھ حساب کتاب رہتا تھا“

۔“ یہ الفاظ ثوبان کے ہونٹوں پر تھے، کہ کالے بلڈ ہاونڈ نے غراتے ہوئے نیہا کے کتے پر حملہ کر

دیا۔ نیہا کا کتا بھی غرا کر میدان میں آگیا تھا۔ گونیہا کا کتا کم خطرناک نہیں تھا مگر وہ جتنا بھی اچھا ہو تا بلڈ ہاونڈ سے مقابلہ نہیں کر سکتا تھا۔ جلد ہی بلڈ ہاونڈ اسے پچھاڑ کر اس پر سوار ہو گیا اور اسے بری طرح بھنبھورنے لگا۔

یہ.... یہ.... کیا؟“ وہ بری طرح گھبرا گئی تھی۔“

“وہی جو تمہیں نظر آرہا ہے۔“

پپ.... پلیز.... آپ اپنے کتے کو لے جائیں وہ بوبی کو مار دے گا۔“ نیہا کی شکل رو دینے والی ہو گئی تھی۔ اور وہ ایک دم تم سے آپ کے درجے پر ترقی پا گیا تھا۔

ضرور، مگر اس کے لیے میری دو شرائط ہیں۔“ ثوبان نے اطمینان بھرے لہجے میں کہا۔“

نیہا ہاتھ ملتے ہوئے کہا۔“پپ.... پلیز.... باتوں کا وقت نہیں ہے۔ آپ اپنے کتے کو بلائیں، پھر بات کرتے ہیں۔“

“نہیں پہلے شرائط پر بات ہوگی۔“

“وہ سرعت سے بولی۔“ منظور ہیں، مجھے دونوں شرطیں منظور ہیں۔“

”ٹوبان ہنسا۔ ”پہلے سن تولو۔“

جب کہہ دیا کہ منظور ہیں تو آپ اپنے کتے کو بلاتے کیوں نہیں۔ ”وہ غم و غصے کی شدت سے چیخ“
پڑی تھی۔

Page | 60

اوکے.... اگر تم نے بعد میں گڑ بڑ کرنے کی کوشش کی تو دونوں کتے اب تک ادھر ہی ہیں۔ ”یہ“
کہتے ہی اس نے مخصوص انداز میں سیٹی بجائی۔ بوٹی کو بھنبھورتے ہوئے بلڈ ہاونڈ نے چونک کر سر
اوپر اٹھایا اور بھاگ کر ٹوبان کے قریب آگیا۔ ٹوبان نے جیب سے مومی لفافے میں لپٹا گوشت کا
ٹکڑا نکالا۔ اور لفافے کو گوشت سے علاحدہ کر کے گوشت کتے کے سامنے پھینک دیا۔

نیہا اپنے کتے کے قریب پہنچ کر اس کے گلے میں موجود پٹے میں رسی ڈالنے لگی۔ کتا زیادہ زخمی
نہیں ہوا تھا۔ اور اس کی وجہ یہی تھی کہ بلڈ ہاونڈ کو ٹوبان نے واپس بلا لیا تھا۔

بلڈ ہاونڈ گوشت چٹ کر کے پھر ٹوبان کی جانب دیکھنے لگا۔ ٹوبان نے قریب جا کر اس کے گلے
میں رسی ڈالی اور نیہا کو مخاطب ہو کر بولا۔

”میرا خیال ہے ہمیں بات کر لینا چاہیے۔“

”بولو؟“ نیہانے قہر برساتی نظروں سے اسے گھورا۔ اس کا بس نہیں چل رہا تھا کہ ٹوبان کو کچا ہی چبا ڈالتی۔ اس کے دل میں ٹوبان کی نفرت اور زیادہ بڑھ گئی تھی۔

”لمبی بات نہیں ہے۔ مختصر آکھوں گا۔ نمبر ایک آج سے اپنے کتے کا نام تبدیل کر دو۔ اب اسے ”بوہی کہہ کر کوئی نہیں بلائے گا۔ وجہ تمہیں معلوم ہے۔ اور نمبر دو کل تم وائس چانسلسر صاحب کے سامنے اس بات کا اعتراف کرو گی کہ جو کچھ تم نے کیا تھا۔“

”میری سمجھ میں نہیں آیا.... کیا کیا ہے میں نے؟“

”بھولی نہ بنو مس نیہا ملک!.... تم نے عباس کو پیسے دے کر جو کام کرایا ہے وہ ساری بات ہم عباس سے اگلو اچکے ہیں۔“

”جھوٹ بولتا ہے وہ بکو اس کرتا ہے۔ میں نے اسے ایسا کچھ کرنے کو نہیں کہا۔ یوں بھی اپنی“

”یونیورسٹی کی باسکٹ بال ٹیم کو ہروا کر مجھے کیا فائدہ پہنچتا تھا۔“

”شباباش۔“ ٹوبان زہر خند لہجے میں بولا۔ ”میں نے اب تک تمہیں یہ نہیں بتایا کہ عباس نے“

”ہمیں کیا بتایا ہے، تو تمہیں کیسے معلوم ہو میں باسکٹ بال میچ کی بات کر رہا ہوں؟“

وہ میں.... وہ میں.... ”نیہا گڑبڑا کر چپ ہو گئی تھی۔“

”تو.... کیا سوچا؟“ Page | 62

وہ جلدی سے بولی۔ ”ٹھیک ہے، آج کے بعد میں اپنے کتے کا نام تبدیل کر دوں گی۔ اب اسے

”کوئی بھی بوبی کہہ کر نہیں بلائے گا۔“

”میں نے کچھ اور بھی کہا ہے۔“

دیکھیں، یہ ناممکن ہے.... آپ کہیں تو میں سوری کرنے کو تیار ہوں۔ مجھے ایسا نہیں کرنا چاہیے”

”تھا۔ لیکن میں وائس چانسلر صاحب کے سامنے اعتراف نہیں کر سکتی۔“

”ٹوبان اطمینان سے بولا۔ ”عباس تو کر لے گا۔“

”تو کیا، جب میں اعتراف نہیں کروں گی تو اس کا قبولنا کس کام کا؟“

تو ٹائیگر موجود ہے نا، تم سے اعتراف کرانے کے لیے۔“ ٹوبان نے کتے کے سر کو

”سہلایا۔ ”ویسے بھی یہ دو تین دنوں کے لیے مستعار مانگا ہے۔“

دیکھو پلیز، ایسا نہ کرو۔“ وہ جلدی سے اپنے کتے کے سامنے ہو گئی تھی۔“

”محترمہ!.... اسی لیے میں نے پہلے سے دو شرائط کی بات کی تھی جو تم نے قبول کر لی تھیں۔“

میں معذرت کرنے کے لیے تیار ہوں نا۔ دیکھیں جو آپ کہہ رہے ہیں ایسا ہونا، ممکن نہیں ہے”

۔ میں اپنی تعلیمی کیریئر داؤن پر نہیں لگا سکتی۔“ اس کا لہجہ رو دینے والا ہو گیا تھا۔ ثوبان نے اسے

بری طرح پھنسا لیا تھا۔

ویسے تمہاری اطلاع کے لیے عرض کرتا چلوں کہ میں نے یہ ساری گفتگو ریکارڈ کر لی ہے”

۔“ ثوبان نے جیب سے اپنا سیل فون نکال کر اس کی آنکھوں کے سامنے لہرایا۔

نیہا کی خوب صورت آنکھوں میں خوف کی پرچھائیاں لہرائیں اور اس کے چہرے عجیب قسم کے

تاثرات پھیل گئے تھے، کہ اتنی زیادہ نفرت ہونے کے باوجود اس وقت ثوبان کے دل میں اس

کے لیے ہمدردی کے جذبے نے سر ابھارا۔

وہ گڑ گڑائی۔ ”آ... آپ ایسا کچھ نہیں کریں گے؟ پلیز میں معذرت خواہ ہوں شرمندہ ہوں

۔“ مجھے ایسا نہیں کرنا چاہیے تھا۔

ٹھیک ہے۔“ ثوبان نے اثبات میں سر ہلایا۔ ”لیکن پوری کلاس کے سامنے تمہیں معذرت کرنا

”پڑے گی۔“

”نہیں کلاس کے سامنے بھی نہیں۔“ ”نیہا نے نفی میں سر ہلایا۔“ ”آپ سے معذرت کر لی ہے نا“
”۔ اور ویسے بھی میں آپ کی مجرم ہوں پوری کلاس کی نہیں۔“

”اچھا، میری باسکٹ بال ٹیم کے سامنے اعتراف کر لینا اور بس، یہ آخری حل ہے۔“

”وہ.... میں....“ ”نیہا کو یہ بھی قبول نہیں تھا، مگر پھر کچھ سوچ کر اس نے اثبات میں سر ہلادیا“
”۔“ ”اچھا ٹھیک ہے۔“

”اور اپنے پلے کا نام یاد سے تبدیل کر لینا۔“ ”وہ جانے کے ارادے سے مڑا۔“

”ٹھہرو! نیہا نے اسے آواز دی۔“

”اب کیا ہے؟“ ”وہ دوبارہ اس کی جانب متوجہ ہوا۔“

”وہ ملتتی ہوئی۔“ ”پلیزیہ وائس کلب ڈیلیٹ کر دو۔“

”توبان ہنسا۔“ ”محترمہ!.... ریکارڈنگ والی بات جھوٹ تھی۔“ ”یہ کہہ کر وہ چل پڑا تھا۔“

”جھوٹا۔“ ”نیہا نے زبان نکال کر اسے پیچھے سے چڑایا اور اپنے کتے کی جانب متوجہ ہو گئی۔“

واپس گھر پہنچتے ہی اس نے جانوروں کے ڈاکٹر کو گھر بلا کر بوبی کا مکمل چیک اپ کروایا۔ اور رات کو ڈائینگ ٹیبل پر اس نے والد سے نئی فرمائش کر دی۔

لیڈی پسٹل؟“ وہ ششدر رہ گیا تھا۔”

“....! جی پاپا”

“.... مگر بیٹا!.... اس کی آخر کیا ضرورت ہے اور”

میں کچھ نہیں جانتی پاپا!.... بس مجھے چاہیے تو چاہیے۔ اگر آج میرے پاس پسٹل ہوتا تو بوبی یوں”
“زخمی نہ ہوتا۔

“آخر ہوا کیا ہے؟”

جو اب انہاں نے ساری تفصیل دہرا دی۔

“اگر ایسی بات تھی تو مجھے پہلے بتایا ہوتا میں تھانے میں کیس دائر کر ادیتا۔”

“کیسا کیس پاپا!.... کتے کے خلاف کیا کیس ہو سکتا ہے؟”

“ہو نہہ!.... اچھا ٹھیک ہے، میں کرتا ہوں کچھ۔”

آئی لو یو پاپا!“ اس نے باپ کا ہاتھ پکڑ کر لبوں سے لگا لیا۔“
اکرام الحق اپنی لاڈلی بیٹی کی حرکت پر شفقت سے مسکرا دیا تھا۔

☆☆☆

کیسے ہو؟.... دو دن سے بات ہی نہیں کر رہے۔“ کمال رسیو کرتے ہی اس کے کانوں میں ارم کی
گلہ کرتی آواز پڑی۔

“بس یار! امتحان کی تیاری میں مصروف تھا۔“

مطلب پڑھائی مجھ سے اہم ہو گئی ہے؟“ ارم نے ناز سے پوچھا۔

“ارم!.... میں مذاق کے موڈ میں نہیں ہوں۔“

خیریت تو ہے ثوبان!.... تم پریشان لگ رہے ہو؟“ ارم فکر مند ہو گئی تھی۔

“ابو جان زبردستی میری شادی کرانا چاہتے ہیں۔“

کیا....؟“ اس نے گھبرائے ہوئے لہجے میں کہا۔ “ثوبی! تمہاری مذاق کی عادت کسی دن میری
“جان لے لے گی۔“

”اس نے اذیت بھرے لہجے میں کہا۔ ”مذاق تو میری زندگی بنے والی ہے۔“

”ٹوٹی!.... ایسا بھلا کیسے ہو سکتا ہے؟“

تم بس اتنی سی بات سن کر پریشان ہو رہی ہو.... ابھی تک تمہیں یہ نہیں معلوم کہ میری شادی ”
”ہو کس سے رہی ہے۔“

کس سے ہو رہی ہے؟“ اس نے مرے مرے لہجے میں دریافت کیا۔“

”نیہا اکرام سے۔“

کیا....؟.... ہا.... ہا.... ہا....“ ارم کے منہ سے بے ساختہ قہقہہ برآمد ہوا۔ ”آئی لو یو“

”ٹوٹی!.... میں جانتی تھی تم ڈراما کر رہے ہو۔ قسم سے میری توجان ہی نکال دی تھی۔“

”یہ سچ ہے۔“

اچھا ٹھیک ہے.... ٹھیک ہے.... تو کب لے جا رہے ہو برات، پہلا کارڈ مجھے بھیجنا، آخر کو میں ”

”نے شادی میں ناچنا و اچنا بھی ہو گا۔“

”ارم!.... یہ سچ ہے.... میں مذاق نہیں کر رہا۔“

”کم آن ثوبی!.... اب بس بھی کرو۔“

”تمھاری سمجھ میں کیوں نہیں آرہا۔“ وہ غصے سے دھاڑا۔ ”میری جان پر بنی ہے اور تمھیں مذاق“ لگ رہا ہے۔

”ثت.... ثوبی!.... ایسا کیسے ممکن ہے؟“

”کیوں نہیں ہے ممکن۔ اس منحوس کا باپ غلطی سے میرا چچا ہے، ہمارا دادا ایک ہی ہے، وہ میری“ چچا زاد ہے۔ آخر کیسے ناممکن ہے۔

”ان میں سے کوئی بات یہ لازم نہیں کرتی کہ تمھارا آپس میں شادی کرنا ناگزیر ہو۔“

”مگر جب کوئی بڑا، ایک فرسودہ بات پر ڈٹ جاتا ہے تو یہی ساری وجوہات شادی کو ناگزیر کر دیتی“ ہیں۔

”ثوبی!.... میں رو دوں گی۔“ ارم بھرائی ہوئی آواز میں بولی۔

”مجھے روتے ہوئے دوسرا دن ہے۔“

”اچھا مجھے پوری بات تو بتاؤ؟“ ارم کے لہجے میں اب بھی امید کی کرن جھلک رہی تھی۔

داداجان!.... نے حکم دیا ہے کہ جیسے ہی ہم دونوں لاسٹ سمسٹر کے امتحان سے فارغ ہوں ”
“نتائج آنے سے پہلے ہماری شادی کر دی جائے۔

ٹوٹی!.... تم انکار بھی تو کر سکتے ہو اور پھر میں بھی کسی گرے پڑے خاندان سے نہیں ہوں۔ تم ”
“جانتے ہو ابو جان ایک بہت بڑے بزنس مین ہیں۔

“میرے پاس انکار کا اختیار نہیں ہے۔”

کیوں.... آخر کیوں، انکار کا اختیار نہیں ہے؟.... ایک تعلیم یافتہ جوان کو یہ باتیں زیب نہیں ”
“دیتیں۔

ارم!.... ساری زمین جائیداد، دونوں فیکٹریاں یہاں تک کہ دونوں گھر بھی ابھی تک داداجان ”
کے نام پر ہیں۔ اور داداجان نے فیصلہ کر دیا ہے کہ جو بھی اس شادی سے انکار کرے گا اسے
“سارے ترکے سے ہاتھ دھونا پڑیں گے۔

مم.... مگر وہ اتنا ظلم کیسے کر سکتے ہیں۔ کیا انھیں اپنے بیٹوں کے آپس کے تعلقات کی بابت کچھ ”
“معلوم نہیں ہے؟

”جہاں تک میری سمجھ میں آرہا ہے، اس شادی کے پس پردہ یہی تعلقات ہی کارفرما ہیں۔“

”بھلا وہ کیسے؟“ Page | 70

”وہ سمجھتے ہیں اس طرح دونوں بیٹے ساری رنجشیں بھلا کر ایک ہو جائیں گے۔“

”اب کیا ہو گا ثوبی!.... میں تمہارے بغیر زندہ نہیں رہ پاؤں گی۔“

تمہارا تو پتا نہیں، البتہ یہ شادی کر کے میں یقیناً زندہ درگور ہو جاؤں گا۔“ یہ کہہ کر اس نے ”رابطہ منقطع کر دیا تھا۔“

ارم سے پسند ضرور تھی، مگر ایسا نہیں تھا کہ ارم کے بغیر زندگی گزارنا اسے محال لگتا۔ وہ اس کے پیچھے پاگل نہیں تھا۔ البتہ نیہا کے ساتھ زندگی گزارنا اس کے لیے ضرور مشکل تھا۔ بچپن ہی سے دل میں راسخ ہونے والی نفرت سے چھٹکارا پانا ممکن نہیں تھا۔ وہ اس کی گزری ہوئی زندگی میں ہر قدم پر اسے زک پہنچاتی آئی تھی۔ ثوبان کو نقصان پہنچانے کے لیے وہ جھوٹ بولنے سے بھی گریز نہیں کرتی تھی۔ اسے یاد تھا کہ وعدہ کرنے کے بعد بھی اس نے اپنے کتے کا نام تبدیل نہیں کیا تھا۔ اور جب ثوبان نے اسے باسکٹ بال ٹیم سے معافی مانگنے کا کہا تھا تو وہ ہتھے سے اکھڑ گئی تھی

”معافی مانگتی ہے میری جوتی۔“

”وعدہ خلافی کرنے والے کو منافق کہا جاتا ہے۔“ ثوبان جو اس خوشی میں پوری ٹیم کو اکٹھا کیے بیٹھا تھا۔ اسے اچھی خاصی سبکی محسوس ہوئی تھی۔

Page | 71

”کون سا وعدہ مسٹر ثوبان!.... اور میں بھلا تم سے کیوں وعدہ کرنے لگی.... ہمارا تعلق ہی کیا“ ہے۔“

یاد رکھنا، میں جب چاہوں اپنے دوست سے کتاما نگ کر لاسکتا ہوں۔“ ثوبان نے دھمکی دے کر اسے ڈرانا چاہا۔

”تو منع کس نے کیا ہے، دوست سے کتاما نگ کر لاتے ہو یا وہ کام خود.... بہ ہر حال تمہاری“ مرضی۔

”شٹ آپ!“ وہ غصے سے دھاڑتے ہوئے اس کی جانب بڑھا۔

”یوشٹ آپ....“ وہ اس کے سامنے تن کر کھڑی ہو گئی۔ ”تم ذرا ہاتھ لگا کر دیکھو۔“

ثوبان!....! پاگل مت بنو۔“ احمر نے جلدی سے اسے پکڑ لیا۔ حمزہ نے بھی اس کا ساتھ دیا تھا، باقی ٹیم والے بھی اضطرابی انداز میں کھڑے ہو گئے تھے۔

ہو نہہ!....! بڑا آیا تھانیدار۔“ نیہا طنزیہ لہجے میں کہتے ہوئے چل دی۔“ مگر دو تین قدم لینے کے بعد وہ رک کر پیچھے مڑی۔“ اور ہاں یاد آیا تمہارے ٹائیگر کے لیے میں نے پاپا کو کہہ کر پوسٹل منگوا لیا ہے سنبھل کر آنا۔

ثوبان دانت پیتا ہوا گھاس پر بیٹھ گیا۔ اسے نیہا سے کسی اچھے رویے کی توقع تو نہیں تھی۔ مگر گزشتہ دن ہونے والی ملاقات میں اس کا خوفزدہ چہرہ دیکھ کر اسے امید ہو گئی تھی کہ وہ اپنی غلطی تسلیم کر لے گی۔ مگر اسے یہ بھول گیا تھا کہ وہ کتے کی دم تھی جو بارہ برس ناک کی میں رکھنے کے بعد سیدھی نہیں ہوئی تھی۔

میں اسے چھوڑوں گا تو نہیں۔“ ثوبان کو غصے پر قابو پانا مشکل ہو رہا تھا۔

اچھایار!....! فی الحال تو ٹھنڈے ہو جاؤ۔“ احمر نے اسے بازوؤں سے تھام کر نیچے بٹھایا۔

“میں اب وائس چانسلر صاحب سے شکایت کروں گا اور اسے تمام بات تفصیل سے بتاؤں گا۔“

کامران!.... جاؤں کینے سے کولڈ ڈرنک پکڑ کر لے آؤں۔“ احمر کامران کو مخاطب ہو اور وہ سر ہلاتا ہوا کینے ٹیریا کی جانب بڑھ گیا وہ تمام اس وقت یونیورسٹی کے لان میں بیٹھے ہوئے تھے۔

کامران کی واپسی تک وہ ٹوبان کی باتیں سنتے رہے وہ سخت تپا ہوا تھا۔ کامران دو بڑی بوتلوں اور کاغذی گلاسوں کے ساتھ واپس لوٹا تھا۔ احمر نے جلدی سے ٹھنڈی بوتل کا گلاس ٹوبان کے ہاتھ میں تھما دیا۔ جو وہ ایک ہی سانس میں خالی کر گیا تھا۔ گلاس کو دوبارہ بھر کر احمر نے کہا۔
”اب کہو کیا ارادہ ہے؟“

بتایا تو ہے۔“ ٹوبان نے حیرانی سے جواب دیا۔

”اچھاوائس چانسلسر صاحب کو کیا کہو گے؟“

”ساری تفصیل بتاؤں گا۔“

”کوئی گواہ ہے؟“

”عباس۔“

عباس خود اس جرم میں برابر کا شریک ہے وہ اپنے خلاف کیسے گواہی دے گا اور فرض کیا وہ مان بھی جاتا ہے تو اس کی گواہی کس کام کی۔ وہ تمہارا دوست ہے نہ کہ نہیہا کا۔ وہ آسانی سے کہہ دے گی کہ یہ اس خلاف ہماری سازش ہے۔ اور معاف کرنا اس گواہی سے عباس کا اپنا بستر یونیورسٹی سے گول ہو سکتا ہے نہیہا بی کا نہیں۔

”تو پھر کیا کروں؟“

کچھ بھی نہ کرو.... بس یہ طے کرو کہ اس بار گرمیوں میں کہاں جایا جائے۔“ احمر نے اس کی سوچوں کو اس کے پسندیدہ مشغلے کی سمت موڑا۔ وہ ہر سال گرمیوں میں کسی نہ کسی پہاڑی علاقے کی سیر کو جاتے تھے۔ ثوبان تو اس کام میں پیش پیش ہوتا تھا۔ بلکہ پہاڑی علاقے میں ہمیشہ گروپ لیڈر وہی ہوتا تھا۔

پچھلی بار تو استور گئے تھے، ناٹگا پربت کے بیس تک۔ اس مرتبہ سکر دو جائیں گے، کے ٹو کو بھی ذرا قریب سے دیکھ لیں۔“ ثوبان نہیہا کو ذہن سے جھٹک کر کوہ پیمائی کا پروگرام بنانے لگا۔

”اختر نے کہا۔“ ہمیں تو جھیل سیفل الملوک ہی دیکھنی ہے۔

دو مرتبہ تو وہاں جا چکے ہیں۔“ ثوبان نے منہ بنایا۔

میرا خیال ہے مری بہتر رہے گا۔“ حمزہ نے سفر کی طوالت کو مزید کم کیا۔”

کوئٹہ بھی تو پہاڑی سٹیشن ہے۔“ احمر، ثوبان کو تنگ کرنے کی غرض سے بولا۔”

“ثوبان نے تمام کے مشوروں کو یکسر مسترد کرتے ہوئے کہا۔” کشمیر جائیں گے۔

ویسے لوگ تو دیوسائی جھیل کی بہت تعریف کرتے ہیں۔“ اختر کی سوئی سیفل الملوک سے”

دیوسائی جھیک پر آن انگی۔

نہیں چترال یا کشمیر۔“ ثوبان نے حتمی لہجے میں کہا۔”

اچھا یہ اسی وقت تعین کریں گے۔“ احمر نے کہا۔” فی الحال کلاس روم میں جاتے ہیں تھوڑی

پڑھائی کر لیں۔ یوں بھی جلدی کا کام شیطان کا ہوتا ہے۔“ اور تمام سر ہلاتے ہوئے اٹھ کھڑے

ہوئے۔

☆☆☆

موبائل فون کی گھنٹی نے اسے سوچوں کے گرداب سے نکالا اور وہ موبائل فون اٹھا کر دیکھنے لگی کسی

نا معلوم نمبر سے کال آرہی تھی۔

یس۔ ”اس نے فون کان سے لگالیا۔“

”بڑی خوش ہو۔“ دوسری جانب کوئی لڑکی ہی تھی۔ وہ آواز پہچان نہیں پائی تھی۔“

Page | 76

”جی آپ کون اور کیسی خوشی؟“

میں وہی بات کر رہی ہوں جس سے تم ٹوبان چھیننے کی کوشش کر رہی ہو۔“ زہر خند لہجے میں جوا

ب دیا گیا۔

اس مرتبہ نہا سے پہچان گئی تھی۔

بھاڑ میں جائے وہ کمینہ۔“ نہا غصے سے پھٹ پڑی۔“

مکالمہ بازی کی ضرورت نہیں ہے۔ اگر سچی ہو تو انکار کر دو شادی سے، مگر میں جانتی ہوں تم ایسا

”نہیں کرو گی۔ ٹوبان جیسا لڑکا تمہیں پھر کہاں ملے گا

گو میں تمہاری کسی بات کا جواب دینے کی پابند نہیں ہوں اور اس وقت میں سخت اپ سیٹ بھی

ہوں۔ مگر تم جیسی جاہل کو جواب نہ دیا تو شاید تم سچ مچ یہی غلط فہمی دل میں پال کر لوگوں کے

”سامنے اعلان کرتی پھر و، تو خوب غور سے سن لو کہ یہ شادی مجھ پر مسلط کی جا رہی ہے۔“

”واہ!.... ایک تعلیم یافتہ لڑکی پر شادی مسلط کی جا رہی ہے، مذاق اچھا کر لیتی ہو۔“

تو کیا ثوبان صاحب ان پڑھ ہے، یا لڑکیوں سے بھی گیا گزرا ہے کہ تم اس کے بجائے یہ طعن مجھے ”
”دیے جا رہی ہو۔“

سنو نیہا!.... مم.... میں تمہارے سامنے ہاتھ جوڑتی ہوں، پلیز تم اس شادی سے انکار کر دو ”
- میں ساری زندگی تمہارا یہ احسان نہیں بھولوں گی۔“ ارم، ایک دم پینتر ابدل کر منتوں پر اتر
آئی۔

اس کی بات ایسی نہیں تھی کہ نیہا سے سخت جواب دیتی۔ ”میں بے بس ہوں ارم!“ نیہا گلوگیر
”ہونے لگی۔“ بہ خدا اس شادی سے آسان، میرے لیے موت کو گلے لگانا ہے۔

آخر آپ لوگوں کے دادا کو کیا مصیبت پڑی ہے، کیوں وہ دوسروں کی زندگی میں زہر گھولنے پر ”
تلے ہیں۔“ ارم کی بات سن کر اسے اندازہ لگانے میں دیر نہیں لگی تھی کہ وہ ساری بات سے
واقف تھی۔

پتا نہیں ایک دم انھیں کیا ہو گیا ہے۔ ”نہ چاہتے ہوئے بھی نیہا اس لڑکی سے محو گفتگو تھی جو اس ”
کے نزدیک سخت ناپسندیدہ لڑکی تھی۔

”اگر تم اپنے دادا سے مل کر اپنا نقطہ نظر واضح کرنے کی کوشش کرو۔“

”وہ میرے پاپا اور تایا کی بات نہیں مان رہے، میری کیا سنیں گے۔“ Page | 78

”کوشش کر لینے میں حرج ہی کیا ہے۔“

حرج تو کوئی نہیں مگر دادا جان نے سختی سے منع کر دیا ہے کہ ہم دونوں میں سے کوئی ان سے بات نہیں کرے گا۔ اور اس کے بجائے اگر تم ٹوبان کو اپنے ساتھ کورٹ میرج کرنے پر راضی

کر لو تو شاید یہ مسئلہ حل ہو جائے۔“ ایک دم اس کے دماغ میں ایک تجویز آئی جو اس نے فوراً

پھوٹ دی۔

”کیا.....؟ کورٹ میرج.... مگر.....؟“

یہی موقع ہے محترمہ!....“ نیہانے بغیر لگی لپٹی اسے متنبہ کیا۔ ”اگر کچھ کر سکتی ہو تو ٹھیک ہے“

۔ ورنہ ساری عمر پچھتاتی رہو گی۔ میرا کیا ہے، میں کسی دوسرے لڑکے سے محبت تو نہیں کرتی اور

”پھر مجھے کسی نہ کسی سے تو شادی کرنا ہو گی نا، تو وہ کوئی اور نہیں، ٹوبان سہی۔“

میں اس بات پر بھی راضی ہوں، مگر ٹوٹی کاپتا نہیں ہے۔ البتہ وہ سخت پریشان ضرور ہے، شاید ”مان جائے۔“

تو بس اب تمھاری اپنی ہمت ہے۔ ”نیہا نے اس کا حوصلہ بڑھاتے ہوئے رابطہ منقطع کر دیا“
- اپنے اپنے مفاد کے لیے دونوں نے ذاتی دشمن بھلا دی تھی۔ ورنہ یہ وہی ارم تھی جس نے ثوبان کے ساتھ مل کر اس کے تعلیمی کیریئر کو برباد کرنے میں کوئی کسر نہیں چھوڑی تھی۔ اسے وہ واقعہ..... کیسے بھول سکتا تھا

اقرا!.... میرے نوٹس تم نے تو کہیں نہیں رکھ دیے؟“ امتحان کی تیاری کے لیے اس نے اپنے ہاتھ سے لکھے نوٹس ڈھونڈنے پر بھی نہ ملے۔ مجبوراً اسے چھوٹی بہن کو آواز دینا پڑ گئی۔

”نہیں باجی!....“ وہ اس کی خواب گاہ کے دروازے پر نمودار ہوئی۔ ”میں بھلا آپ کے نوٹس کو“
”کیوں کر ہاتھ لگاؤں گی۔“

”عدیل کہاں ہے؟“

”اسے کمپیوٹر پر گیم کھیلنے کے علاوہ آتا کیا ہے۔“

”جاو، ذرا اس سے پوچھو۔“

”بابی!.... وہ اپنی کتابوں کو تو ہاتھ لگاتا نہیں آپ کے نوٹس کیوں چھیڑے گا۔“

Page | 80

اچھا ٹھیک ہے تم جاو۔“ اس نے اقرار کو جانے کا اشارہ کیا۔ اور دوبارہ اپنے بیگ کو کھنگالنے لگی۔
- مگر نوٹس نہیں ملنے تھے نہ ملے۔

شاید یونیورسٹی میں رہ گئے ہوں گے۔“ اس نے خود کلامی کی۔ اور پھر نوٹس کی تلاش چھوڑ کر
کتابوں کی طرف متوجہ ہو گئی۔

تین دن بعد ان کے سیکنڈ سمسٹر کے پیپرز تھے۔ اس دن اس کا تیسرا پیپر تھا۔ وہ بہ مشکل آدھا
پیپر حل کر پائی تھی۔ اچانک اس کے پیچھے بیٹھی ارم نے اسے آواز دے کر کہا۔

”مس نیہا!.... آپ کے کوئی کاغذ گر گئے ہیں۔“

میرے....“ اس نے مڑ کر دیکھا۔ ارم نے ہاتھ کے اشارے سے اس کی کرسی کے پایے ساتھ
پڑے کاغذات کے پلندے کی جانب اشارہ کیا۔

”نہیں یہ میرے نہیں ہیں۔“ اس نے گھبرا کر کہا۔ اسی وقت سامنے سے آتے سپروائزر نے فرش پر پڑے وہ کاغذات دیکھ لیے۔ اس نے آگے بڑھ کر وہ کاغذات اٹھالے۔ ویسے بھی ارم نے اسے ایسے وقت میں آواز دی تھی جب سپروائزر ان کی نشستوں کے قریب پہنچ گیا تھا۔

یہ کیا ہے؟“ اس نے سخت لہجے میں نہا سے پوچھا۔

”پپ.... پتا نہیں سر، یہ میرے تو نہیں ہیں۔“

تو کس کے ہیں؟“ اس نے مشکوک نظروں سے ارم کی جانب دیکھا۔

سر!.... آپ لکھائی دیکھ کر فیصلہ کر سکتے ہیں۔“ ارم بے خوفی سے بولی۔

جج.... جی سر!“ نہا بھی خوش ہو گئی تھی۔

سپروائزر نے اثبات میں سر ہلاتے ہوئے جیب سے عینک نکال کر آنکھوں پر لگائی اور کاغذات کی تہہ کو کھولا۔ یہ دیکھ کر تو نہا کی روح فنا ہونے لگی تھی وہ اسی کے ہاتھ کے لکھے ہوئے نوٹس تھے۔

سپروائزر نے ایک نظر ہی میں نہا کی لکھائی پہچان کر اس کی طرف مذکورہ کاغذات بڑھاتے ہوئے کہا۔ ”یقیناً آپ اپنی لکھائی کو پہچانتی ہوں گی۔“

جج.....جج.....سر!، مم..... مگر یہ میں نے نہیں لائے، بہ خدا آپ کو غلط فہمی ہو رہی ہے۔ میں ”
”ایسا کر ہی نہیں سکتی۔“

”سپر وانڈر نے طنزیہ لہجے میں پوچھا۔ ”تو یہ فرشتے لے کر آئے تھے یا جنات؟“

”یہ.... یہ کسی نے مجھے پھنسانے کی کوشش کی ہے۔“

”اچھا.... اگر ایسا ہے بھی سہی تو آپ اس کے ساتھ برابر کی شریک ہیں، کیونکہ یہ آپ کے ہاتھ ”
”کے لکھے ہوئے نوٹس ہیں۔“

”سر!.... میرے نہیں ہیں۔ مم.... میں قسم کھانے کو تیار ہوں۔“

”چلو اس کا فیصلہ سپریڈنٹ صاحب کرے گا۔“

وہ لرزتی کانپتی نہیا کو انگریزی سپریڈنٹ کے پاس لے گیا۔ اس کا آنسر پیپر اور نوٹس کا پلندہ
سپریڈنٹ کے سامنے رکھ کر اس نے ساری تفصیل دہرا دی۔

آپ کا نام؟“ سپریڈنٹ کے لہجے میں شامل غصہ نہیا کو لرزا گیا تھا۔

”وہ تھوک ننگتے ہوئے بولی۔ ”نہیا اکرام، سر!.... یقین مانیں یہ میرے نہیں ہیں۔“

لکھائی تو آپ کی ہے۔“ سپریڈنٹ نے ایک بار پھر اس کے آنسر پیپر اور نوٹس کو قریب کر کے دیکھا۔

“.... سر!.... یہ نوٹس انگرام سے چند دن پہلے چوری ہو گئے تھے اور ابھی”

جھوٹ نہ بولیں مس نیہا!....“ سپریڈنٹ نے اس کی مکمل بات سنے بغیر بے زاری سے

”کہا۔“ ایسا بھلا کون کرے گا.... اور کیوں کرے گا؟

اس مرتبہ وہ کوئی جواب دیے بغیر خاموش رہی۔ اس کی خوب صورت آنکھوں میں نمی اتر آئی

تھی۔ اسے یقین تھا کہ وہ ساری کارروائی ٹوبان کی تھی اور اس کام میں اس کی مددگار ارم تھی۔

مگر بغیر ثبوت کے یہ فقط الزام ہی تھا۔ وہ یہ بات ثابت نہیں کر سکتی تھی۔

اوکے آپ اپنی نشست پر بیٹھ جائیں۔“ سپریڈنٹ نے اسے واپس جانے کا اشارہ کیا۔

“.....! سر! میں معافی چاہتی ہوں، پلیز سر”

مس نیہا!.... آپ جا کر اپنی نشست بیٹھیں اور میرے فیصلے انتظار کریں۔“ اس مرتبہ ”
سپریڈنٹ نے کافی سخت لہجے میں کہا اور وہ مرے مرے قدموں سے چلتی ہوئی واپس آکر بیٹھ
گئی۔ ثوبان نے اس سے بہت سخت انتقام لیا تھا۔ اس کا جی چاہ رہا تھا کہ ثوبان کو قتل کر دے۔

اس نے پیچھے مڑ کر ارم کو دیکھا۔ وہ آرام سے اپنا پرچہ حل کر رہی تھی۔

تم نے اچھا نہیں کیا مس ارم!“ اس کے لیے غصہ برداشت کرنا مشکل ہو رہا تھا۔“

.... ارم نے سر اٹھا کر اس کی طرف دیکھا۔ اور مسکرا کر کہنے لگی

شاید، پروفیسر صاحب کو شکایت کرنا پڑے گی کہ مس نیہا اکر ام الحق مجھے پرچہ حل نہیں کرنے ”
دے رہی۔ اور مجھے دھمکیاں دے رہی ہے کہ میں نے کیوں پروفیسر صاحب کو محترمہ کے نقل
“مارنے کی بابت بتا دیا۔

نیہا دانت پستے ہوئے سامنے دیکھنے لگی۔ آدھے گھنٹے بعد اسے اپنا پرچہ واپس مل گیا تھا، مگر اس
طرح کہ ایک حل شدہ سوال پر کر اس لگا ہوا تھا۔

اسی پرچے کی وجہ سے اس کی گریڈنگ بہت نیچے آگئی تھی۔ اور پھر امتحان کے بعد کلاس میں
حاضری کے وقت ثوبان نے جو طنز و طعنوں کے تیر برسائے تھے وہ علاحدہ تھے۔ اس کی بد مزاجی
اور مغرور طبیعت کی وجہ سے کلاس کے بیشتر لڑکے لڑکیاں اس سے شاکا رہتے۔ اس لیے اس
واقعے کو خوب اچھالا گیا تھا۔ اور وہ خون کے گھونٹ بھرنے کے سوا کچھ نہیں کر سکی تھی۔

☆☆☆

ان کے امتحانات شروع ہو گئے تھے۔ سخت اپ سیٹ ہونے کے باوجود انھیں پیپرز تو دینا تھے
۔ پہلے پیپر کے اختتام پر ارم نے اس سے مل کر اپنی ناکامی کے بارے بتا دیا تھا۔ ثوبان نے کورٹ
میرج سے انکار کر دیا تھا۔ اس بات کا اندازہ نہیہا کو پہلے سے تھا۔ بس ایک موہوم امید تھی جو ارم
سے بات کر کے اپنی موت آپ مر گئی تھی۔

گھر واپسی پر وہ جیسے ہی کار سے باہر نکلی اس نے اپنے تایا احسان الحق کو داخلی دروازے سے اندر
آتے دیکھا۔ اس دل جیسے اچھل کر حلق میں آ گیا تھا۔ تایا کے روپ میں گویا اس نے حضرت
عزرائیلؑ کو دیکھ لیا ہو۔

ایک طویل عرصے بعد احسان الحق اس گھر میں داخل ہوا تھا۔ اس کے چہرے پر ہوید اتاثرات
نیہا کا دل دہلانے کے لیے کافی تھے۔ وہ کار کے ساتھ کھڑی تایا کو دیکھتی رہی۔ وہ بھی اس پر ایک
سر سری نظر ڈال کر ڈرامینگ روم کی طرف بڑھ گیا۔ وہ اپنے تایا کو سلام بھی نہیں کر سکی تھی
۔ آخر کچھ بھی تھا وہ اس کے والد کا بڑا بھائی تھا۔

چند منٹ وہیں کھڑے رہنے کے بعد وہ بھی اندر کی جانب بڑھ گئی۔ ڈرامینگ روم میں اس کا والد
اور تایا آمنے سامنے بیٹھ گئے تھے۔

وہ ”اسلام علیکم!“ کہتے ہوئے ڈرامینگ روم سے گزر گئی۔ مگر اپنے کمرے میں جانے کے بجائے وہ
ڈرامینگ روم کے دروازے پیچھے ہی چھپ کر اپنے والد اور تایا کے درمیان ہونے والی گفتگو سننے
لگی۔ اس کا تایا اپنے چھوٹے بھائی کو مخاطب تھا۔

اکرام!....! یقیناً آپ کو میری آمد کا مقصد اور غرض وغایت معلوم ہوگی، ابو جان کا فیصلہ ہم ”
سب کے لیے شاک کا باعث بنا ہے۔ ہم دل سے اس فیصلے کو قبول نہ کرنے کے باوجود مجبور ہیں
۔ یقیناً مانو میرے بیٹے نے جس دن سے یہ سنا ہے اس نے صحیح طریقے سے کھانا پینا چھوڑ دیا

.....“

اللہ کرے اسی فاتے کی وجہ سے اسے موت آجائے۔ ”نیہانے خلوص دل سے دعا مانگی۔ اس کے تایا کی بات جاری تھی۔

یقیناً یہی حال تمھاری بیٹی اور بیوی کا ہوا ہوگا، میں نے بہت کوشش کی کہ ابو جان کو کسی طرح سمجھا بجا کر اس اقدام سے باز رکھ سکوں، مگر افسوس کہ اس معاملے میں وہ میری کوئی بات نہیں سننا چاہتے۔ انھوں نے حکم سنا دیا ہے کہ بچوں کے امتحانات ہوتے ہی شادی کر دی جائے۔ میں نے منگنی کا بھی مشورہ دیا تھا کہ چلو کچھ وقت کے لیے ہی سہی اس ناپسندیدہ کام کو موخر کیا جاسکے، مگر اس معاملے میں ابو جان کا فیصلہ بالکل اٹل ہے۔ وہ کوئی بہانہ، کوئی مشورہ، کوئی نصیحت ماننے کے لیے تیار نہیں۔ اور بد قسمتی سے میرے پاس ان کی بات ماننے کے علاوہ کوئی چارہ نہیں۔ انھوں نے دو ٹوک الفاظ میں بتا دیا ہے کہ اگر ہم دونوں بھی انکار کریں گے تو وہ اپنا سارا تر کہ کسی ٹرسٹ کے نام وقف کر دیں گے۔ اب آپ اس بارے کیا کہتے ہیں؟“ اس نے گیند چھوٹے بھائی کے کورٹ میں پھینکی۔ بڑا بھائی ہونے کے باوجود اس نے چھوٹے بھائی کو اجنبیوں کی طرح آپ کہہ کر مخاطب کیا تھا۔

سب کچھ تو آپ بتا چکے ہیں۔ میں کیا کہوں، میں تو دہری مصیبت میں پھنسا ہوں کہ ایک بیٹی کا”
”باپ ہوں۔“

اسی وقت ملازما چائے کی ٹرالی دھکیلتی ہوئی اندر داخل ہوئی۔

صاحب! چینی کتنی لیں گے؟“ اس نے احسان الحق سے پوچھا۔

شکریہ.... میں چائے نہیں لوں گا۔ آپ جائیں۔“ احسان الحق نے روکھے پن سے ملازما کو وہاں سے جانے کا اشارہ کیا اور وہ ڈرامینگ روم سے باہر نکل گئی۔

خیر جہاں تک بیٹی، بیٹے کا معاملہ ہے تو اس لحاظ سے آپ خوش قسمت ہیں کہ آپ کے دونے اور”
”بھی ہیں۔ جبکہ میں اکلوتے بیٹے کا باپ ہوں۔

والدین کے درجن بچے بھی ہوں تو کسی ایک کی بربادی اسے چین نہیں لینے دیتی۔ بے شک باقی”
”گیارہ کتنے ہی خوش حال کیوں نہ ہوں۔

اچھا میں اپنی اور آپ کی خوش قسمتی یا بد قسمتی کا تقابل کرنے نہیں آیا۔ اس مسئلہ کے مناسب”
”حل کے لیے آیا ہوں۔

آپ بتائیں؟.... مجھے تو کچھ نہیں سوجھ رہا۔“ اکرام الحق نے بے بسی سے کہا۔ ان کی مخالفت عروج پر ہونے کے باوجود اس معاملے میں ان کی ترجیحات ایک تھیں۔ دونوں خاندان اس شادی کے حق میں نہیں تھے۔

“اچھا ایک تجویز میرے پاس ہے۔“

تایا کی بات نے نیہا کے دل میں بھی امید کی کرن جگادی تھی۔

جی!... کہیں۔“ اکرام نے اشتیاق سے پوچھا۔“

ایسا ہے کہ ہم فی الحال ابو جان کی بات مانتے ہوئے بچوں کی شادی کر کے ابو جان کو وقتی طور پر راضی کر دیتے ہیں۔ یہ شادی بس نام کی شادی ہوگی۔ نیہا، ثوبان کی بیوی ہوتے ہوئے بھی اس کے لیے ایک غیر عورت ہوگی۔ اس کے بعد ہم کوشش کریں گے کہ ہمارا حق ابو جان ہمارے نام کر دیں۔ جیسے ہی وہ زمین جائیداد ہمارے نام کر دیں گے ثوبان نیہا کو طلاق دے دے گا۔“

“اکرام الحق کی آنکھوں میں چمک پیدا ہوئی۔“ کیا ایسا ممکن ہے۔“

”کیوں نہیں ممکن.... آپ اپنی بیٹی کو اعتماد میں لے کر ساری بات بتادو۔ میں بھی ثوبان سے بات“
”کر لیتا ہوں۔ باقی ابوجان کون سا اندر کی بات سے واقف ہوں گے۔“

”اس بات کی کیا گارنٹی ہے کہ مطالبے پر ثوبان میری بیٹی کو طلاق دے دے گا؟“

”کیونکہ وہ آپ کی بیٹی سے اتنی ہی نفرت کرتا ہے جتنی.....“ احسان نے بات ادھوری چھوڑ
”کر گھر اسانس لیا اور پھر بولا۔“ آپ کی بیٹی کے دل میں اس کے بارے ہے۔“

”اسی وجہ سے تو میں ڈر رہا ہوں کہ کہیں بعد میں نیہا کو تنگ کرنے کے لیے طلاق سے مکر نہ جائے“
۔“

”خیر ایسا تو نہیں ہے.... نیہا بعد میں خلع لینے کا حق بھی رکھتی ہے۔ بلکہ ایسا ہے ہم نکاح نامے میں“
”طلاق کا حق نیہا کو دلوادیں گے۔“

”ہاں یہ ٹھیک ہے۔“ اکرام الحق نے فوراً اثبات میں سر ہلا دیا۔ جبکہ نیہا منہ بناتی ہوئی اپنے کمرے
کی طرف بڑھ گئی۔ صرف طلاق کا حق حاصل کر کے وہ اس اذیت سے چھٹکارا نہیں پاسکتی تھی جو
اسے ثوبان کی قربت کی صورت ملنے والی تھی۔ مگر اس کے ساتھ اسے یہ حقیقت بھی تسلیم تھی
کہ موجودہ صورت حال میں تایا کے بتائے ہوئے حل کے علاوہ کوئی بہتر صورت ہو بھی نہیں سکتی

تھی۔ دادا کی موت یا جائیداد اپنے بیٹوں کے نام کرنے پر اسے ثوبان سے چھٹکارا مل جاتا۔ دادا کی موت کی خبر بھی اس کے لیے اذیت کا باعث تھی لیکن دادا جان نے خود انھیں اس مقام پر لا کر کھڑا کر دیا تھا کہ وہ بے اختیار ہو کر اس کی موت کے خواہاں ہو گئے تھے۔ دادا کی موت کے بعد وہ باآسانی خود کو طلاق دے دیتی اسے اچھی طرح معلوم تھا کہ لڑکی کے لیے مطلقہ ہونا عیب ہی شمار ہوتا ہے، مگر کوئی ایسا ضرور ملتا جو اسے اس خامی کے ساتھ بھی محبت سے قبول کر لیتا۔ یوں بھی اپنی دلکشی اور خوب صورتی کے بارے وہ کسی غلط فہمی کا شکار نہیں تھی۔ گو اس کی تیز مزاجی اور مغرور شخصیت کی وجہ سے کلاس کے کسی لڑکے نے اس کے قریب ہونے کی کوشش نہیں کی تھی، مگر ایسا اس کے رویے کی وجہ سے تھا، کہ وہ فطری طور پر بھی مردوں سے الرجک تھی یا شاید اب تک کوئی ایسا اسے نظر نہیں آیا تھا جسے وہ اپنے جسم و جان کا مالک تسلیم کر سکتی۔ بہ ہر حال کچھ بھی تھا۔ اگر وہ چاہتی تو اس کے اشارہ ابرو کی دیر تھی اس سے محبت کے دعوے داروں کا ڈھیر لگ جاتا۔

☆☆☆

میں کچھ نہیں جانتا ابو جان!.... جو آپ کی مرضی ہے کریں، جب دادا جان نے ہمیں بھیرٹ“
”بکری کی طرح اپنی مرضی کی لاٹھی سے ہانکنے کا ارادہ کر ہی لیا ہے تو بھگتنا پڑے گا۔

بیٹا!.... چند ماہ کی بات ہے۔ مجھے امید ہے میں جلد ہی ابو جان کو اس بات پر راضی کر لوں گا کہ“
”وہ جاندا ہمارے نام کر دیں۔

”اگر ہماری شادی کے بعد بھی دادا جان اس بات پر راضی نہ ہوئے پھر؟“
”اللہ پاک خیر کرے گا بیٹے!.... اور ویسے مجھے کہنا تو نہیں چاہیے، مگر حقیقت یہی ہے کہ ابو جان“
”کی عمر پچاسی سال سے تجاوز کر گئی ہے۔

”ہو نہہ!.... بڑے بھی کبھی کبھی ایسے فیصلے کر لیتے ہیں کہ ہمیں ان کے بارے ایسی بات سوچنا پڑ“
”جاتی ہے جو ہمارے اپنے ضمیر پر بوجھ بن جائے۔

”صحیح کہہ رہے ہو بیٹا۔“ احسان الحق دکھی دل کے ساتھ وہاں سے اٹھ گیا۔ اپنے والد محترم کی“
وفات کی بات کرنا خود اس کے لیے نہایت تکلیف دہ تھا مگر اس کے علاوہ اس کے پاس چارہ بھی تو
کوئی نہیں تھا۔

ان کے امتحانات ختم ہوتے ہی ضیاء الحق نے دونوں بھائیوں کو بچوں کے ہمراہ گاؤں کی حویلی میں طلب کیا اور پورے خاندان کے سامنے دھوم دھام سے نیہا اور ثوبان کی نسبت کا اعلان کرتے ہوئے دو ہفتوں بعد شادی کی تاریخ مقرر کر دی۔ وہ دونوں دل پر بھاری بوجھ لیے مبارکیں وصول کرتے رہے۔

رشتادار جہاں ان کی شادی پر حیرانی کا اظہار کر رہے تھے وہیں ثوبان اور نیہا کی جوڑی کو چاند سورج کی جوڑی کہہ کر گویا ان کے دلوں میں بھڑکتی ہوئی آگ پر پٹرول چھڑک رہے تھے۔ وہ سچ بتانے کے بھی متحمل نہیں تھے کہ اس میں ان کی اپنی سبکی تھی۔ شادی جیسا خوشگوار بندھن ان دونوں کے لیے اذیت، درد اور دکھوں کے علاوہ کچھ نہیں لانے والا تھا۔

خالی منگنی کی رسم میں ضیاء الحق نے گاؤں بھر کی دعوت کی تھی۔ اگلے دن وہ زخمی احساسات اور اذیت ناک مستقبل کا تصور اپنے ذہنوں میں لیے واپس لوٹ گئے۔

ان کے جانے کے کچھ دیر بعد ضیاء الحق اپنے قریبی دوست سے محو گفتگو تھا۔

دیکھا رجم بخش!.... کتنے نمگین تھے میرے دونوں بیٹے اور ان کے بچے۔ خاص کر میری جان سے پیاری پوتی نہا کی حالت دیکھی تھی۔

ہاں بھی!.... نفرتیں اتنی جلدی تو زائل نہیں ہوا کرتیں۔“ رجم بخش نے اسے تسلی دینے کی کوشش کی۔

”ویسے کیا یہ شادی کروا کے میں دونوں بھائیوں کے درمیان موجود رنجشیں ختم کر پاؤں گا؟“

بڑا ہونے کے ناتے یہ آپ کی ذمہ داری بنتی ہے۔ آپ کوشش کریں اور انجام کا فیصلہ اپنے رب پر چھوڑ دیں۔

صحیح کہہ رہے ہیں آپ۔“ ضیاء الحق نے اثبات میں سر ہلاتے ہوئے کہا۔ ”اچھی بری تقدیر تو اللہ پاک کے اختیار اور مرضی کے تابع ہے۔

”لیکن ایک بات یاد رکھنا، کہ یہ شادی کروا کے بے فکر ہو کر نہ بیٹھ جانا۔“

کیا مطلب؟“ ضیاء الحق کے لہجے میں حیرانی تھی۔“

مطلب یہ کہ شادی کے بعد یہ کوشش بھی کرنی ہے کہ دلہا، دولہن کو ایک دوسرے کے قریب آنے کے بھی مواقع مل سکیں۔ یہ نہ ہو شادی کے بعد بھی دولہن اپنے ماں باپ کی گود میں گھسی رہے اور دلہا صاحب اپنی آوارگیوں میں مشغول رہیں۔ اور یاد رکھنا ایسی صورت میں ”یہ شادی اس وقت تک برقرار رہ پائے گی جب تک کہ آپ کی آنکھیں بند نہیں ہو پائیں۔“

آپ بے فکر رہیں۔ ”ضیاء الحق نے معنی خیز انداز میں سر ہلایا۔ میں جلد ہی بڑے بیٹے کے ہاں“ قیام کرنے والا ہوں۔“

ہاں یہ ٹھیک ہے۔ ”رحیم بخش نے اثبات میں سر ہلایا۔“ اس طرح دونوں بچے آپ کی نگرانی میں رہیں گے۔“

☆☆☆

بیٹا!.... یہ کچھ دعوت نامے ہیں۔“ اس کی ماں خوب صورت اور دیدہ زیب لفافوں میں بند شادی کے دعوت ناموں کا بنڈل تپائی پر رکھتے ہوئے اسے مخاطب ہوئی۔ ”اپنے جن جن دوستوں کو شادی میں بلانا ہے خود ہی ان کے نام لکھ لو۔“

”وہ صاف گوئی سے بولا۔“ مجھے اپنے دوستوں کے سامنے شرمندہ ہونے کا کوئی شوق نہیں ہے۔“

یہ بھلا کیا بات ہوئی؟“ فرخندہ بیگم نے اس کے ساتھ بیڈ پر بیٹھ کر خفگی بھرے لہجے میں پوچھا۔

”اس میں خفا ہونے یا حیرانی کے اظہار کی کیا ضرورت ہے۔“

”بیٹا!.... یہ دنیا کی پہلی شادی تو نہیں ہے جو بڑوں کے حکم پر کی جا رہی ہو۔“

صحیح کہا۔ ”ثوبان اثبات میں سر ہلاتے ہوئے طنزیہ لہجے میں بولا۔ ”لیکن صرف اس وجہ سے کہ پہلے بھی کئی لوگ اپنے بڑوں کی خواہش کی بھینٹ چڑھ چکے ہیں۔ میری تکلیف میں کیا کمی ہو سکتی ہے۔“

”سال دو سال کی تو بات ہے، شاید چند ماہ ہی میں معاملہ حل ہو جائے۔“

امی جان!.... آپ نہیں جانتیں کہ میں اس لڑکی سے کتنی نفرت کرتا ہوں۔“ اس کا لہجہ رو

دینے والا ہو گیا تھا۔ ”یہ سوچ سوچ کر میرا دماغ پھٹنے لگتا ہے کہ وہ یہاں میرے کمرے میں حصہ

دار بنے گی۔ اور آپ نے اس کی باتیں نہیں سنیں، اس ڈائن کے منہ میں گز سے بھی لمبی زبان

ہے، کسی کا لحاظ احترام اسے کرنا ہی نہیں آتا۔ جھوٹ، فریب، دھوکا دہی میں وہ پی اٹیچ ڈی ہے۔

آپ نے بس یہ دیکھا ہے کہ وہ خوش شکل، دلکش اور پرکشش ہے۔ لیکن یقین مانو آج تک کلاس

کے کسی لڑکے نے اسے گھاس ڈالنے کی کوشش نہیں کی۔ لڑکیاں بھی اس سے کوسوں دور بھاگتی

ہیں۔ اب میں کیسے اس بد مزاج، بد اخلاق کے ساتھ اکٹھا رہوں گا اور اکٹھے رہنے کی مدت کا بھی تعین نہیں ہے، سال، دو سال تو ہم اپنے اندازے میں کہہ رہے ہیں نا۔ زندگی اور موت تو اللہ پاک کے ہاتھ میں ہے۔ ہم داداجان کو بد دعا بھی نہیں دے سکتے۔

اللہ پاک کوئی بہتر سبب بنا دے گا بیٹے!.... اتنا پریشان ہونے کی ضرورت نہیں۔ اور پھر ”

تمھاری عمر ہی کیا ہے، بہت عمر پڑی ہے اپنی پسند کی شادی کرنے کے لیے۔

پہلے میں نے یہ سوچ کر دل کو تسلی دی تھی کہ چلو اپنے گھر دفع ہو جایا کرے گی، اب سنا ہے ”

داداجان مستقل طور پر یہیں رہنے آرہے ہیں ماور دادا کی آمد کا مقصد یہی ہے کہ انھیں ہمارے ”منصوبے کی کچھ نہ کچھ بھنک تو ضرور ہے۔

ایسی کوئی بات نہیں ہے۔“ فرخندہ بیگم منہ بناتے ہوئے بولی۔ ”وہ بس آخری عمر میں اپنے ”

پوتے، پوتی کی خوشیاں دیکھنے کے مستثنیٰ ہیں۔

پوتے کی خوشیاں، یہ بھی خوب کہی۔ میرے ارمانوں کا گلا گھونٹ کر، میری کی تمناؤں کی بلی ”

چڑھا کر اور مجھے زندہ درگورنے کے بعد داداجان میرے ہونٹوں پر مسکراہٹ ڈھونڈنے آرہے

”ہیں۔

”اچھا میں کس کام سے آئی تھی، تم نے نئی بحث میں لگا دیا۔“

”امی جان!.... مجھے کسی دوست کو نہیں بلانا، آپ یہ دعوت نامے واپس لے جائیں۔“

”اپنا موبائل فون مجھے دو۔“

یہ لو۔“ اس نے بے دلی سے اپنا موبائل فون ماں کی طرف بڑھا دیا۔“

فرخندہ نے ڈھونڈ کر احمر کا نمبر نکالا اور ڈائل کر دیا۔

جی محترم؟“ احمر نے فوراً کال اٹینڈ کی تھی۔“

”بیٹا!.... میں ثوبان کی امی بات کر رہی ہوں۔“

اسلام علیکم آنٹی!.... خیریت تو ہے؟“ احمر نے تفکر سے پوچھا۔“

”ہاں بیٹا!.... خیریت ہے، یہ بتاؤ اس وقت کیا کر رہے ہو؟“

آپ کام بتائیں آنٹی؟.... بھاڑ میں گئے سارے کام، کوئی کام میری پیاری آنٹی سے بڑھ کر تو“

نہیں ہو سکتا۔“ ثوبان کے دو تین دوست تو اس کی ماں سے بہت بے تکلف تھے ان میں ایک

احمر بھی تھا۔

”جیتے رہو بیٹا!.... بس آپ ابھی ابھی میرے پاس آ جاؤ۔“

”ابھی آیا.... ویسے آنٹی!.... کچن کی طرف سے کوئی خاص خوشبو آرہی۔“

”اس نے ہنستے ہوئے کہا۔“ میرا بیٹا جو آ رہا ہے۔ خوشبو تو آئے گی نا کچن سے۔“

”آنٹی زندہ باد.... بس آدھے گھنٹے میں آپ کے پاس ہوں گا۔“

فرخندہ نے رابطہ منقطع کر کے موبائل فون ٹوبان کے حوالے کیا اور دعوت ناموں کا بنڈل اٹھائے وہاں سے نکل آئی۔ ساری گفتگو سن کر بھی ٹوبان نے کچھ کہنے کی ضرورت محسوس نہیں کی تھی۔ اسے اچھی طرح معلوم تھا کہ اس کی ماں کس لیے احمر کو بلا رہی تھی۔

فرخندہ نے ملازما کو بلا کر دو احمر کی پسند کے دو تین کھانے بنانے کا حکم دیا اور خود اس کا انتظار کرنے لگی۔

تھوڑی دیر بعد ہی احمر ڈرائیونگ روم کے دروازے سے داخل ہو رہا تھا۔

”....! اسلام علیکم آنٹی“

و علیکم سلام! ”وہ کھڑی ہو گئی۔“

احمر نے قریب ہو کر اپنا سر جھکایا۔ اس کے سر پر ہاتھ پھیرتے ہوئے فرخندہ نے اس کا ماتھا چوما اور وہ اس کے ساتھ ہی صوفے پر بیٹھ گیا۔

”جی آنٹی!.... اب بتائیں ماورہ نمونہ کہاں ہے؟“

اسے فی الحال چھوڑو، آپ کو اس لیے بلایا ہے کہ اس کی شادی کے دعوت ناموں پر اس کے ”قریبی دوستوں کے نام لکھ دو۔“

”کیا.... ثوبی کی شادی؟“ وہ حیرانی سے چیخ پڑا تھا۔ ”یعنی ہمیں خبر کیے بغیر اتنا بڑا فیصلہ، یہ تو“

”زیادتی ہے آنٹی.... میں ثوبی کے بچے کو چھوڑوں گا تو نہیں۔“

شادی ہو رہی ہے بیٹا!.... ہو تو نہیں گئی اور دیکھ لو جیسے ہی شادی کی تیاریاں شروع کی ہیں آپ کو ”حصہ لینے کے لیے بلوالیا۔“

”ویسے ارم بھی بڑی گھنٹی ہے، مجھے خبر ہی نہیں لگنے دی۔ کل ہی اس سے بات ہوئی تھی۔“

”ارم.... کون ارم؟“ فرخندہ نے حیرانی سے پوچھا۔

”ارم،.... ارم منیر حسن.... آنٹی!“ اب حیران ہونے کی باری احمر کی تھی۔ ”کیا ثوبان کی ہونے“
”والی دلھن ارم نہیں ہے؟“

”نہیں بیٹا!.... اس کی ہونے والی دلھن یہ ہے۔“ فرخندہ نے ایک دعوت نامہ اس کے ہاتھ میں
پکڑا دیا۔

”نیہا.... اکرا.... م ال.... حق۔“ احمر نے اٹکتے اٹکتے پڑھا۔ ”آنٹی یہ مذاق ہے یا.... میرا“
”مطلب ثوبی کی کوئی شرارت تو نہیں ہے نا۔“

”نہیں بیٹا!.... یہ ثوبی کے دادا کی خواہش ہے اور ثوبی کے والد اپنے باپ کی کوئی خواہش نہیں“
”ٹالتے۔“ فرخندہ بیگم نے اصل بات سے پردہ اٹھانا مناسب نہ جانا کہ اس میں ان کی اپنی سبکی تھی

”لیکن آنٹی!.... آپ نہیں جانتیں۔ یہ شادی کسی صورت بھی کامیاب نہیں ہو سکتی۔ جیسے چوہے“
”وہلی، شیر و ہرن اور سانپ و مور کی دوستی ناممکن ہے یونہی نیہا اور ثوبان بھی ایک دوسرے کے
”ازلی دشمن ہیں۔“

احمر بیٹا!.... اس بارے گھر میں تفصیل سے باتیں ہو چکی ہیں۔ آپ بس یہ دعوت نامے پُر کریں ”
میں ثوبان کو آپ کی آمد سے مطلع کر دوں۔“ فرخندہ، ثوبان کو بلانے کے بہانے اٹھ گئی۔

احمر کو بھی اندازہ ہو گیا کہ ثوبان کی ماں اس موضوع پر گفتگو نہیں کرنا چاہتی۔ وہ سر جھٹک کر
دعوت نامے پُر کرنے لگا۔

فرخندہ بیگم نے ثوبان کے کمرے میں داخل ہو کر کہا۔ ”ثوبان بیٹا!.... احمر آیا ہوا ہے اور خدا را
اسے اصل بات کی ہوا نہ لگنے دینا۔ بس یہی کہہ دینا کہ باپ اور دادا کی خواہش پر تم یہ کڑوا
گھونٹ بھر رہے ہو۔“ یہ کہہ کر وہ واپس مڑ گئی۔ جبکہ ثوبان نے اثبات میں سر ہلانے کی ضرورت
بھی محسوس نہیں کی تھی۔

☆☆☆

بیٹی!.... کس کس سہیلی کو بلانا ہے، اقرار کو بتا دیا ہوتا تاکہ وہ ان کے ہاں دعوت نامے بھیج دے ”
“

امی جان!.... آپ جانتی ہی ہیں میری خاص سہیلی تو ہے نہیں، ایک شائلہ کے ساتھ تھوڑی ”
”بہت گپ شپ کر لیتی تھی وہ بھی امتحانات کے بعد بیرون ملک چلی گئی ہے۔

CrAZy FaNs of NoVeL | By Sabahat Khan

Adawat | By Riaz Aqib Kohlar (Compleat Novel)

Do not Copy Witout Permisson of Author or CrAZy FaNs of NoVeL

<https://crazyfansofnovel.com/>

<fb.me/CrazyFansOfNovel>

”کلاس میں اکیلی شائلہ ہی تو نہیں تھی نا۔“

”امی جان!.... لوگوں کو دعوت خوشی کے موقع پر دی جاتی ہے۔“ Page | 103

”شاہینہ بیگم جھلا کر بولی۔ ”اچھا ٹھیک ہے جو مرضی آئے کرو۔“

”ہونہہ!.... مرضی۔“ وہ طنزیہ لہجے میں بولی۔ ”میرا دل تو کر رہا ہے گھر سے نکل جاؤں اور جو“

”پہلا مرد نظر آئے اسی سے کورٹ میرج کر لوں۔ کیا آپ مجھے اس بات کی اجازت دیں گی؟“

یہ بات کرتے ہوئے، شرم تو نہیں آئی ہوگی۔ ”شاہینہ بیگم نے غصے بھرے لہجے میں پوچھا۔“

”نہا اس کے غصے کو خاطر میں لائے بغیر بولی۔ ”امی جان!.... آپ مجھے ماتم کرنے کے لیے اکیلا“

”چھوڑ سکتی ہیں۔“

مروا کیلی۔ جیسے دنیا کی انوکھی شادی ہی تو کرنے جا رہی ہے مہارانی۔ ”شاہینہ بیگم غصے میں“

بڑبڑاتی اس کے کمرے سے باہر نکل گئی۔

وہ کافی دیر کمرے میں لیٹی اپنے مقدر کو کوستی رہی۔ یونیورسٹی میں اس کی قریبی سہیلی شائلہ تھی

۔ اس کے علاوہ وہ لڑکیوں سے بھی سیدھے منہ بات نہیں کیا کرتی تھی۔ اسے بس شوق تھا تو

پڑھائی کا۔ ایک دو بار شائلہ نے اس سے اس کی پسند کا بھی پوچھا تھا۔ کیونکہ کلاس میں موجود ہر لڑکی کسی نہ کسی لڑکے کو پسند کرتی تھی۔ کچھ نے کلاس میں موجود لڑکوں میں سے اپنے لیے شریک حیات کا چناؤ کیا ہوا تھا اور کچھ نے کسی دوسری کلاس کے لڑکوں کے ساتھ عہد و پیمان کر رکھے تھے۔ اکا دکا ایسی بھی تھیں جن کی منگنی وغیرہ بھی ہو چکی تھی۔ خود شائلہ نے بھی اپنے مامو ں زاد کو اپنی زلف کا اسیر کر رکھا تھا جو میڈیکل کاسٹوڈنٹ تھا۔

شائلہ کے سوال پر اس نے فقط اتنا کہا تھا کہ.... ”مجھے آج تک کوئی ایسا دکھائی ہی نہیں دیا جسے“ میں اپنے قابل سمجھ سکوں۔

اب لازماً شائلہ نے اس سے یہی پوچھنا تھا کہ آیا ثوبان ہی کو وہ اپنے قابل سمجھتی تھی۔ اور اگر ایسا تھا بھی سہی تو دورانِ پڑھائی اس سے کیوں نفرت کے ڈرامے کرتی رہی ہو۔ اور یہی کچھ سوچ کر اس نے شائلہ کو شادی میں نہ بلانے کا ارادہ کر لیا تھا۔ ماں کو بھی اس نے شائلہ کے بیرون ملک جانے کی بابت جھوٹ بول کر ٹر خا دیا تھا۔

☆☆☆

گھنٹا ڈیڑھ تو احمر اس کا سر کھاتا رہا تھا۔ اس کے بعد جس جس دوست کو شادی کا دعوت نامہ ملتا گیا اس کی فون کال آتی گئی۔ دو تین دوستوں کی کال اٹینڈ کرنے کے بعد اس نے تنگ آ کر اپنا موبائل فون ہی آف کر دیا تھا۔ ہر ایک کے سامنے وضاحت کرنا، صفائیاں دینا اس کے بس سے باہر تھا۔ یوں بھی اس شادی نے اسے ذہنی طور پر ماؤنٹ سا کر دیا تھا۔ وہ چڑچڑاہو گیا تھا۔ کسی کی عام لہجے میں کہی گئی بات بھی اسے طنز نظر آتی۔ ارم کو تو اس نے اچھی خاصی جھاڑ پلا دی تھی۔ شاید یہ مجھے اپنے بڑے بول کی سزا مل رہی ہے۔“ اس کے ذہن میں اپنے دوستوں سے، چند ماہ پہلے ہونے والی گفتگو تازہ ہوئی۔ وہ تمام دوست اس وقت یونیورسٹی لان میں بیٹھے مونگ پھلی ٹونگ رہے تھے۔ بات احمر نے شروع کی تھی۔

”یار!... نیہا ثوبان کی چچا زاد ہے، اگر ان کا آپس میں رشتا ہو جائے تو کیسا ہو؟“

ہا...ہا...ہا“ تمام دوست با آواز بلند ہنس پڑے تھے۔

”حمزہ نے کہا۔“ ویسے کتنے اچھے لگیں دونوں ہیں نا۔

چاند اور سورج کی جوڑی لگے گی قسم سے۔“ اختر نے لقمہ دیا تھا۔

ویسے اس بات میں تو کوئی شک نہیں کہ نیہا ہے بہت پرکشش اور خوب صورت، بس ذرا سا مزاج کی تیز ہے۔“ کامران نے بھی ان کی ہاں میں ہاں ملائی تھی۔

خیر مزاج کی ذرا سی تو تیز نہیں ہے، اچھی خاصی بد مزاج اور بد اخلاق ہے۔“ احمر نے خاموش بیٹھے ثوبان کو کہنی سے ٹھوکا لگاتے ہوئے گویا اپنی بات کی تصدیق چاہی۔

یار!.... کسی ایسے موضوع پر بات کرو جو ممکن بھی ہو۔“ ثوبان منہ بناتے ہوئے بولا۔ ”اس لڑکی کے ساتھ میں قبر کی سانچے داری قبول نہ کروں اور تم لوگ ہماری شادی کو زیر بحث لائے“ بیٹھے ہو۔

احمر نے جلدی سے کہا۔ ”نہیں ہم صرف فرض کر رہے ہیں، مطلب اگر تمہیں وہ ایک دم اچھی لگنے لگتی ہے۔ اور تمہیں اس کے بغیر جینا بالکل محال دکھائی دے تو ایسی صورت میں تم کیا کرو گے، کیسے اسے متاثر کرو گے، جبکہ پڑھائی میں وہ تم سے کئی گنا بہتر ہے اور کھیل وغیرہ سے اسے کوئی دلچسپی ہی نہیں ہے۔“

”وہ زچ ہو کر بولا۔ ”بھاڑ میں گئی نیہا.... اور بھاڑ میں بجائے تمہاری یہ فضول سوچ۔“

یار!.... غصہ کیوں ہو رہے ہو؟.... ہم فرض ہی کر رہے ہیں نا۔“ حمزہ نے بات سنبھالی۔

وہ پر عزم لہجے میں بولا۔ ”اگر کوئی ایسی بات ہو گئی تو یقیناً میں زہر کھالوں گا، مگر نہیہا سے شادی نہیں کروں گا۔“

کیوں یار!.... اتنی خوب صورت، سڈول، پرکشش اور پھراتنی ذہین، یقین کرو بامثال لڑکی ہے۔“
- ”احمر نے شرارتی لہجے میں کہا۔

”ٹوبان نے جوابی وار کرتے ہوئے کہا۔ ”تو تمہیں کسی نے منع کیا ہے نہیہا کے گھر رشتا بھجنے سے۔“
”میری وہ کیا لگتی ہے، چچا زاد تو تمہاری ہے نا۔“

ٹوبان نے فلسفیانہ لہجے میں کہا۔ ”صرف خوب صورتی دیکھ کر شادی کرنے والے ہمیشہ گھاٹے میں رہتے ہیں۔ بد اخلاق و بد مزاج عورت شوہر کے لیے وبال ہوتی ہے۔ شوہر کی ایک بات کے جواب میں چار کہنے والی بھلا کہاں کسی کو خوش رکھ سکتی ہے یا خود خوش رہ سکتی ہے۔ اس لیے بھائیو“
”اس موضوع کو چھوڑو، نہیہا جیسے لڑکی سے شادی کے بجائے میں موت کو گلے لگانا پسند کروں گا۔ بہت ڈرتے ہو بھئی۔“ کامران نے ہنس کر کہا۔ باقیوں نے اس کا ساتھ دیا تھا۔“

میرا خیال ہے میں تھوڑی اور مونگ پھلی لے آؤں۔“ تو بان کو اس موضوع سے جان ”
چھڑانے کی۔ اس کے علاوہ کوئی تجویز نہ سو جھی۔ اور وہ کپڑوں پر سے مونگ پھلی کے چھلکے
جھاڑتا کیفے ٹیریا کی طرف بڑھ گیا تھا۔

اور اب وہی نہا جسے وہ اپنی بیوی فرض بھی نہیں کرنا چاہتا تھا حقیقت میں اس کی دو لہن بننے جا
رہی تھی۔ گویہ سب ایک مجبوری اور معاہدے کے تحت ہو رہا تھا۔ اور انھوں نے صرف نام کے
میاں بیوی ہونا تھا۔ یوں جیسے کسی ڈرامے کے کردار ہوں۔ مگر یہ بات وہ اپنے دوستوں کو تو نہیں
بتا سکتا تھا۔ کیا کہتا کہ وہ اپنے دادا کی دھمکی سے مجبور ہو کر زہر کا یہ گھونٹ بھرنے پر آمادہ ہوا ہے
یا بنگلہ گاڑی اور عیاشی کی زندگی چھوڑنا مشکل ہو گیا ہے۔

رات گئے تک وہ انھی خیالوں میں ڈوب رہا تھا کہ نیند کی مہربان دیوی نے اسے اپنی آغوش
میں لے کر ساری فکروں سے آزاد کر دیا۔ یقیناً اگر اللہ پاک نیند پیدا نہ کرتا تو جانے کتنے لوگ
اپنی الجھنوں اور پریشانیوں کے ہاتھوں اپنی زندگی ختم کر بیٹھتے۔

پوری کوٹھی بقعہ، نور بنی ہوئی تھی۔ شادی کی تقریب کے سارے انتظامات کے لیے ضیاء الحق
نے اپنا خاص آدمی مقرر کیا تھا۔ شادی کی رسومات شروع ہونے سے دو دن پہلے ہی وہ احسان

الحق کے گھر منتقل ہو گیا تھا۔ اپنے لیے اس نے ثوبان کی خواب گاہ کے سامنے والا کمرہ پسند کیا تھا۔ اپنے والد کے اتنی زیادہ دلچسپی لینے کے باوجود دنوں بھائیوں اور ان کی گھر والوں کو اس شادی میں کوئی دلچسپی نہیں تھی۔ بڑی کوشش اور تنگ و دو کے بعد وہ اپنے چہروں پر مصنوعی مسکراہٹ اور خوشی کے اثرات پیدا کر پائے تھے۔ دلہا، دو لہن کے چہرے تو اس مصنوعی خوشی سے بھی محروم تھے۔ مگر اس کے باوجود انھیں دنیا کو دکھانے کے لیے شادی کی مکمل رسمیں پوری کرنا پڑیں۔ پھر دو لہن کو تورشتے دار لڑکیاں جملہ عروسی میں لے گئیں جبکہ ثوبان دوستوں کے ساتھ لان میں جا بیٹھا۔

لوگ آہستہ آہستہ اپنے گھروں کو لوٹنے لگے۔ یہاں کے امی ابو یوں بھی اسے گھر سے رخصت کرنے بعد وہاں نہیں آئے تھے۔ ضیاء الحق دو لہن کے کمرے میں داخل ہوا اور یہاں کے سر پر ہاتھ رکھ کر اسے دعائیں دینے لگا۔ وہ اس کی لاڈلی پوتی تھی اور اسے اپنے دادا سے محبت بھی بہت زیادہ تھی مگر اس شادی کی وجہ سے اس کے دل میں اپنے دادا کے لیے ایک گرہ سی پڑ گئی تھی اس وجہ سے وہ سر جھکائے خاموش بیٹھی رہی۔ ضیاء الحق نے ہیروں سے مرصع کنگنوں کی جوڑی نکال کر اسے پیش کی جو اس نے خاموشی سے تھام لی تھی۔ ضیاء الحق کی آنکھوں میں نمی ابھری۔ اسے سال بھر پہلے یہاں سے ہونے والی گفتگو یاد آئی۔ یہاں اس کے گلے میں بانہیں ڈال کر کہا تھا کہ

”داداجان!.... اپنی شادی پر تو میں ہیرے جڑے کنگنوں کا تحفہ لوں گی۔“ آج ضیاء الحق اس کے لیے اسی طرح کے کنگن لایا تھا۔ مگر وہ تحفہ پا کر بھی نہانے کسی قسم کی خوشی کا اظہار نہیں کیا

ضیاء الحق اس کے احساسات سے ناواقف نہیں تھا۔ مگر وہ ایسا موقع تھا کہ ضیاء الحق اسے سمجھایا منا بھی نہیں سکتا تھا۔ وہ بس اسے دعادے کروہاں سے نکل گیا۔

دادا کے باہر جاتے ہی ان خوب صورت کنگنوں کو دیکھنے لگی۔ وہ لاجواب کنگن تھے۔ مگر ان کنگنوں کی ملنے والی خوشی اس کے غم کے مقابلے میں بالکل ہیچ تھی۔ وہ بے دلی سے اٹھی اور غسل خانے میں گھس گئی۔ شادی کا بھاری بھر کم لباس اور زیورات وغیرہ اتار کر اس نے عام لباس پہنا اور بیڈ پر آکر ڈھیر ہو گئی۔ وہ کوئی روایتی دولہن نہیں تھی کہ دولھے کے انتظار میں بنی سنوری بیٹھی رہتی۔ پھولوں کی بیج اسے کانٹوں کے بستر سے بھی بدتر دکھائی دے رہی تھی۔ یہ وہی بستر تھا جس پر ثوبان کا نفرت انگیز بدن دھرا ہوتا تھا۔ آج وہ وہیں لیٹی تھی۔ اور نامعلوم اسے کب تک اس ناپسندیدہ جگہ پر قیام کرنا تھا۔

داداجان!.... میں آپ کو کبھی معاف نہیں کروں گی۔“ ایک سسکی اس کے ہونٹوں سے برآمد ہوئی اور وہ خاموشی سے آنسو بہانے لگی۔

ثوبان کو بھی اپنی خواب گاہ اجنبی دکھائی دے رہی تھی۔ نہیہا کا سامنا کرنا اسے بہت مشکل لگ رہا تھا۔ وہ کمرہ جس کا وہ آج تک بلا شرکت غیرے مالک رہا تھا۔ اب اس میں ایک ناپسندیدہ شخصیت کا حصہ تسلیم کرنا ناگزیر ہو گیا تھا۔ گو ایسا کچھ عرصے کے لیے ہی تھا پر تھا تو سہی۔

اس کے سارے دوستوں کو اس کے اور نہیہا کے جھگڑوں کے بارے تفصیل سے معلوم تھا۔ وہ یہ بھی جانتے تھے کہ ثوبان نے وہ شادی اپنے والد کے مجبور کرنے پر کی تھی۔ لیکن ثوبان نے اس بات کی سن گن نہیں لگنے دی تھی کہ وہ شادی بس دادا کی آنکھوں میں دھول جھونکنے کا اک ڈراما تھا۔ سوائے ارم کے اس نے یہ بات کسی کو نہیں بتائی تھی۔ وہ تمام اسے تسلی دینے کے ساتھ آنے والی زندگی کو بہتر طریقے سے گزارنے کے مشورے دیتے رہے۔

احمر نے کہا۔ ”یار ثوبی!.... نہیہا تھوڑی بد زبان اور بد اخلاق ضرور ہے، لیکن تم اگر نبھاہ کرنے کا“ تہیہ کر لو تو زیادہ دن تک اس کا یہ رویہ برقرار نہیں رہے گا۔

اس نے طنزیہ انداز میں جواب دیا ”تھوڑی....؟ کسر نفسی ہے حضور کی۔“ تمام دوست قہقہہ لگا کر ہنس پڑے تھے۔

ویسے نیہابھابی کی خوب صورتی اور دلکشی میں تو کوئی کلام نہیں، اللہ پاک ایسی خوب صورت بیوی ” ہر مسلمان کے نصیب میں لکھے۔“ حمزہ نے دعائیہ لہجے میں کہا۔

کم از کم تمہیں تو ضرور ایسی بیوی ملے۔“ ثوبان بھنا کر بولا تھا۔ باقیوں نے حسب سابق زور دار ” قہقہہ لگا کر ثوبان کے دل میں جلتی آگ پر پٹرول ڈالنے کا فریضہ سرانجام دیا تھا۔

میرا خیال ہے گپ شپ کافی ہو گئی ہے اب نئے دولھے کو جملہ عروسی میں جانے کی اجازت دے دینی چاہیے۔“ اختر نے پھل جڑی چھوڑی۔

جملہ عروسی یا مقتل۔“ کامران نے لقمہ دیا۔“

پتر!....! یہ وقت تم پر بھی آنا ہے۔“ ثوبان نے طنزیہ لہجے میں کہا۔“

ہاں.... مگر میری دلہن کا نام نیہا نہیں ہو گا۔“ کامران ترکی بہ ترکی بولا۔ اور دوستوں کے قہقہے ” نے ثوبان کو بغلیں جھانکنے پر مجبور کر دیا تھا۔

میرا خیال ہے ہمیں اب سچ سچ جانا چاہیے۔“ احمر نے سنجیدہ لہجے میں کہا۔ ”یہ بھائی صاحب تو“
ساری رات یہیں بیٹھنے پر مصر ہوں گے، مگر ان کے بزرگوں کی نظریں گھڑی پر ہوں گی۔ اس
سے پہلے کہ جناب کے دادا جان یا والد محترم ہمیں بے عزت کرنے یہاں تشریف لے آئیں
“، ہمیں کوچ کر جانا چاہیے۔؟“

تمام اس کی تائید میں سر ہلاتے ہوئے کھڑے ہو گئے تھے۔

“یار!.... بیٹھو نا۔“ ثوبان ملتجی لہجے میں بولا۔ ”اس بے وقوف کی باتوں میں آگئے ہو۔“

احمر نے معنی خیز لہجے میں جواب دیا۔ ”خیر بے وقوف کون ہے، یہ تو تمہیں بتانے کی ضرورت
“نہیں۔“

سارے دوست ایک بار پھر ہنس پڑے تھے۔

“وہ بے بسی سے بولا۔ ”اڑلو مذاق، کبھی تو مجھے بھی بدلہ لینے کا موقع ملے گا۔“

اچھا پریشان ہونے کی ضرورت نہیں کل ان شاء اللہ ویسے میں ملاقات ہوگی۔ اگر آپ زندہ ” رہے....“ احمر نے اسے زبردستی گلے سے لگا کر کہا۔ باقی بھی کل کا ملنے کا کہہ کر اس سے معاف کر کے رخصت ہو گئے۔

احمر کے کہنے کے بہ موجب وہ واقعی ساری رات دوستوں کے ساتھ گزارنے کا سوچے بیٹھا تھا۔ ان کے رخصت ہوتے ہی اس کے پاس وہاں بیٹھنے کا کوئی جواز باقی نہ رہا تھا۔ وہ بھاری قدموں سے اپنے کمرے کی جانب بڑھ گیا۔ اس کی امی ابو اپنے کمرے میں تھے۔ دادا جان کے کمرے کا دروازہ البتہ کھلا تھا۔ وہ جو ننھی اپنے کمرے کے دروازے پر پہنچا سے دادا جان کی آواز سنائی دی۔

“....! ثوبان بیٹا”

جی دادا جان!؟“ اس کے کمرے میں داخل ہو کر ثوبان نے ادب سے پوچھا۔ ”ضیاء الحق نے کھڑے ہو کر اس کے سر پر ہاتھ رکھا۔ ”جیتے رہو بیٹا!.... ہمیشہ سکھی رہو، آباد رہو۔“ یہ کہہ کر اس نے جیب سے چابی نکال کر اس کی جانب بڑھائی۔ ”یہ تمہاری شادی کا تحفہ ہے، تمہیں ٹویوٹا ڈبل کیبن پسند ہے نا۔“

شکریہ داداجان!“ اس نے چابی لے کر جیب میں ڈال لی۔ کوئی اور موقع ہوتا تو وہ خوشی سے ”اچھل پڑتا۔ مگر اس وقت اس کے دل کی جو حالت ہو رہی تھی وہ بات بھی بہ مشکل کر رہا تھا۔

ٹھیک ہے بیٹا!.... جاؤ۔“ ضیاء الحق نے دکھی دل سے کہا۔ کیونکہ اپنے پوتے کی دلی کیفیات ”سے وہ اچھی طرح واقف تھا۔ وہ خوب جانتا تھا کہ ان دونوں بچوں پر اس نے وہ شادی مسلط کر دی تھی۔ خاص کر نیہاتو اس کی بہت زیادہ لاڈلی تھی۔ گو اس کا طریقہ کار غلط تھا مگر اس کی نیت ٹھیک تھی۔ اس نے دل ہی دل میں اپنے پاک پروردگار سے گڑگڑا کر معافی مانگی اور اپنے دونوں بچوں کی شادی کی کامیابی کی دعا کرنے لگا۔ ”اے میرے پاک پروردگار!.... ان کی شادی کو مثالی شادی بنا دے اور ان دونوں کے دلوں کے ایک دوسرے کی محبت سے لبریز فرما۔ آمین ثم آمین

“یارب اللعالمین

اپنی خواب گاہ کا دروازہ کھول کر وہ اندر داخل ہوا۔ شادی کی رات حجلہ عروسی میں پہلا قدم رکھتے ہوئے ایک مرد کا دل ہزاروں امنگوں اور آرزوں کے گھیرے میں ہوتا ہے۔ اپنی زندگی کے نئے اور دلکش ساتھی کو پانے کی ایک انوکھی سی کشش اس کے رگ و پے میں دوڑ رہی ہوتی ہے۔ ایک ایسی مہ جبین جو اس کی زندگی کے ہر دکھ اور سکھ میں شانہ بہ شانہ کھڑے ہونے کے

وعدے کے ساتھ وہاں اس کی منتظر بیٹھی ہوتی ہے۔ مگر یہاں ایسی کوئی بات نہیں تھی۔ اس کی خواب گاہ میں موجود ہستی کی مثال تو آستین کے سانپ جیسی تھی۔

اس نے سر جھٹک کر تلخ سوچوں کو دماغ سے بھگانے کی کوشش کی۔ خواب گاہ کا دروازہ بند کرتے ہوئے اس نے اپنے بیڈ کی جانب دیکھا۔ ہلکے فیروزی رنگ کے کپڑوں میں وہ بازو آنکھوں پر رکھ کر لیٹی تھی۔ اس کی آمد کا کھٹکاسن کر اس نے اپنی آنکھوں پر بازو رکھ لیا تھا یا شاید اس کے سونے کا انداز یہی تھا۔ ثوبان چند لمحے بے قراری سے اپنی خواب گاہ کے اندر ٹہلتا رہا۔ اس کی سمجھ میں یہ نہیں آ رہا تھا کہ وہ کیا کرے۔ اس کے بستر پر وہ سوئی تھی۔ اس کے ساتھ ایک بستر پر لیٹنے کا تو سوال ہی پیدا نہیں ہوتا تھا۔ مگر اس کے ساتھ یہ بھی حقیقت تھی کہ انھیں نامعلوم عرصے تک اسی خواب گاہ میں رہنا تھا۔ اور داداجان کی موجودگی میں وہاں دوسرا بیڈ رکھنا ناممکن تھا۔

ایک نتیجے پر پہنچتے ہوئے وہ بیڈ کے قریب پہنچا اور گلا کھنکھار کر اسے مخاطب ہوا۔
”بات سنو۔“

فرماؤ۔“ اس نے آنکھوں سے بازو ہٹانے کی زحمت گوارا نہیں کی تھی۔“

اس کے انداز پر ثوبان کا دماغ گھوم گیا تھا۔ ”اگر تمہیں کسی نے تمیز نہیں بھی سکھائی تو اب غلطی سے ایسے گھر میں آگئی ہو جہاں تمہیں تمیز دار ہونے کا نائٹک کرنا پڑے گا۔ اس لیے براہ مہربانی“ انسانوں کی طرح میری بات سنو۔

”وہ ایک جھٹکے سے اٹھ کر بیٹھ گئی۔“ انسانوں کی طرح انسانوں کی بات سنی جاتی ہے سمجھے تم۔

”سمجھتا تو خوب ہوں اور تمہیں سمجھانے کی اہلیت بھی رکھتا ہوں مگر جانے دو۔“ اس نے بہ ”مشکل اپنا غصہ ضبط کیا۔ یوں بھی وہ اس بد مزاج کی فطرت سے واقف تھا۔ وہ ڈرنے والوں میں سے ہرگز نہیں تھی۔

ہو نہہ!....“ جو ابا اس نے طنزیہ ہنکارا بھرنے پر اکتفا کیا تھا۔

ایک گھر اسانس لے کر ثوبان نے اس کا یہ وار بھی سہا اور پھر کہنے لگا۔ ”تم اچھی طرح جانتی ہو یہ شادی میری مجبوری ہے۔ نکاح کی حقیقت سے بھی تم خوب واقف ہو۔ لیکن اس کے باوجود اب ہمیں نامعلوم عرصے تک اکٹھے رہنا ہے تو بہتر ہو گا کہ ہم اپنی حدود، حقوق اور فرائض کا تعین کر لیں۔ جب تک شادی کا یہ ڈراما چلتا رہے گا، ہمیں بہت ساری باتوں کو برداشت کرنا پڑے گا۔ اس ضمن میں سب سے پہلی بات، اس خواب گاہ میں پڑی اشیاء کے استعمال کی ہے۔ صابن، تولیہ

، ٹو تھ برش، ٹو تھ پیسٹ، خوشبو، کپڑے وغیرہ تو ہم با آسانی اپنے اپنے استعمال کر لیں گے مگر سونے کے لیے بیڈ ایک ہی ہے اور میں کسی قیمت پر بھی تمہارے ساتھ ایک بیڈ پر نہیں سو سکتا۔ یقیناً تمہارا بھی یہی فیصلہ ہو گا۔ اب یہاں دوسرا بیڈ تو لگ نہیں سکتا اس لیے تم مہربانی فرما کر ”صوفے پر منتقل ہو جاؤ، کیونکہ اس بیڈ کا بلاشرکت غیرے میں مالک ہوں۔“

مگر میں صوفے پر سونے کی عادی نہیں ہوں۔“ اس کے لہجے میں پریشانی تھی۔ اس بارے تو ”اس نے سوچا بھی نہیں تھا۔“

”میری بلا سے تمہیں صوفے پر نیند آتی ہے یا نہیں۔“

”ٹھیک ہے، کل میں ابو جان کو کہہ کر اپنا بیڈ منگوا لوں گی۔“

”وہ جھلا کر بولا۔“ تمہارا دماغ ٹھیک ہے، دادا جان کیا کہیں گے؟

دادا جان جو بھی کہیں گے دونوں کو کہیں گے، تو میں کیوں صوفے پر سو کر قربانیاں دیتی ”پھروں۔“

اچھا ٹھیک ہے، بیڈ پر ہم باری باری سوئیں گے۔ ایک دن تم اور ایک دن میں۔ اب کوئی ”
”اعتراض؟“

”وہ طنزیہ لہجے میں بولی۔ ”حالانکہ تم میں ذرا بھی اخلاق ہوتا تو یہ بات نہ کرتے۔

رہنے دو، مجھے معلوم ہیں تمہارے اخلاقیات، جھوٹ، فریب اور دھوکا بازی کے علاوہ تمہیں ”
”آتا کیا ہے۔“

”وہ ترکی بہ ترکی بولی۔ ”تم جیسوں سے نبٹنا بھی تو آتا ہے۔

ٹوبان جانتا تھا کہ وہ اس سے باتوں میں نہیں جیت سکتا۔ اس کی زبان کچھ زیادہ ہی لمبی تھی۔ وہ
مقصد کی بات پر آتا ہوا بولا۔ ”دوسری بات یہ ہے کہ جب کبھی کوئی ایسا موقع آئے کہ ہمیں
مجبوراً ایک دوسرے کو مٹھائی کھلانا پڑ جائے تو تمہارا احسان ہو گا کہ مٹھائی کا پورا دانہ ہاتھ میں لے
کر مجھے کھلانا۔ آج بھی تم نے چٹکی میں ذرا سی مٹھائی لے کر مجھے کھلائی تھی اب تک ابکائیاں آرہی
”ہیں۔ کیا ضروری تھا کہ تم اپنی انگلیاں میرے ہونٹوں سے مس کرتیں۔

نیہا کے وہم و گمان میں بھی نہیں تھا کہ وہ اس حد تک اس کی ہتک پر اتر آئے گا۔ وہ ہونٹ بھینچتے
”ہوئے بولی۔ ”تم اسی وقت تھوک دیتے۔

بعد میں جو آدھا گھنٹا کلیاں کرتا رہا ہوں۔ اور میں نے بھی تو تمہیں مٹھائی کھلائی تھی۔ برنی کی ” بڑی ڈلی کا ایک کونہ پکڑ کر تمہارے منہ کی جانب بڑھایا تھا۔ البتہ یہ اور بات کہ ایسا میں نے اپنی ” انگلیوں کو تمہارے بھدے ہونٹوں کے لمس سے بچانے کے لیے کیا تھا۔

”تمہاری ان بے ہودہ باتوں کا جواب دینا مجھے گوارا نہیں۔“

میں جواب نہیں مانگ رہا آئندہ کے لیے متنبہ کر رہا ہوں۔ ”یہ کہہ کر وہ ایک لمحے کے لیے ” خاموش ہو اور پھر کہنے لگا۔ ”اگلی بات، گھر میں کیا پک رہا ہے، کون پکا رہا ہے، صفائی کیسی ہے، کون سی چیز کہاں پڑی ہے، وغیرہ وغیرہ ان سب باتوں سے تمہارا کوئی لینا دینا نہیں ہے۔ داداجان کی وجہ سے کھانے کی میز پر ہمیں اکٹھے بیٹھنا پڑے گا۔ اب یہ نہ ہو کہ داداجان کی نظر میں اچھا بننے کے لیے تم ہاٹ پاٹ سے روٹی نکال کر میرے سامنے رکھتی رہو یا سالن، میٹھے وغیرہ کا ڈونگا میرے سامنے پکڑنے کی کوشش کرنا شروع کر دو۔ باقی کل ولیمہ ہے، تو براہ مہربانی نہایت ادب اور عاجزی سے عرض کر رہا ہوں کہ صوفے پر میرے ساتھ بیٹھتے وقت تھوڑا سا فاصلہ رکھا کرو۔ آج تم یوں میری بغل میں گھسی جا رہی تھیں جیسے ہم محبت کی شادی کر رہے ہوں۔ خدارا مجھے وحشت ہوتی ہے تمہارے اس..... وجود سے۔“ اس نے آخری لمحے میں ”اس“ کے

بعد کا سخت لفظ حذف کر دیا تھا۔ ”اور آخری بات، مجھے اس سے کوئی غرض نہیں کہ تمہارے دل میں میرے والدین کے متعلق کیا جذبات پوشیدہ ہیں، لیکن یہاں رہتے ہوئے تم نے ان سے بد تمیزی اور بد اخلاقی سے پیش آنے کی ہلکی سی کوشش بھی نہیں کرنا اور نہ انجام کی تم خود ذمہ دار ہوگی۔ اسی طرح میں تمہارے والدین کے بارے دل میں ڈھیروں نفرت رکھنے کے باوجود بہ ظاہر انہیں پوری عزت دینے کی کوشش کروں گا اور لوگوں کے درمیان یا اکیلے میں ان کی ”گستاخی سے گریز کروں گا۔“

اس کی ساری باتوں کے جواب میں اس نے طنزیہ لہجے میں کہا۔ ”ویسے تمہیں کسی نے نہیں بتایا کہ تم بے ہودہ گوئی میں اول پوزیشن لے سکتے ہو۔“

”وہ اطمینان سے بولا۔ ”نہیں تمہاری موجودی میں اس پوزیشن کا حصول ممکن نہیں۔“

سنو مسٹر ٹوبان!...! اپنے گھٹیا مشورے اور لچر خیالات اپنی ذات تک محدود رکھو تو بہتر ہو گا۔ نہ ”تو مجھے تمہاری ذات میں کوئی دلچسپی ہے اور نہ میں نے کچھ ایسا کرنے کی کوشش ہی کی ہے کہ جو تم

ہذیان بک رہے ہو۔ البتہ تمہارے والدین کے ساتھ مجھے بد تمیزی سے پیش آنے کی کوئی

ضرورت نہیں ہے۔ رہ گیا اس گھر کے کاموں میں دلچسپی لینے کی بات تو ایسا کرنے سے پہلے میں

زہر کھانا پسند کروں گی۔ بس یا کچھ اور سننا چاہتے ہو۔“ یہ کہہ کر اس نے کڑی نظروں سے ثوبان کو گھورا۔ اور جب وہ خاموش رہا تو اس نے دوبارہ لیٹتے ہوئے چہرے پر بازو رکھ لیا۔ جبکہ ثوبان صوفی کی طرف بڑھ گیا۔



ثوبان روزانہ نماز کے بعد ورزش کرنے کا عادی تھا۔ وہ صبح اس کے لیے کوئی ایسی خاص نہیں تھی کہ وہ اپنے معمولات ترک کرتا۔ وہ ورزش کر کے لوٹا تو ان دونوں کے لیے شاہینہ بیگم اور اقرا ناشتالے کر آئی تھیں۔ یہ اہتمام انہوں نے دادا کو دکھانے کے لیے کیا تھا۔ ان دونوں کے لیے ناشتا انہوں نے کمرے کے اندر ہی چن دیا تھا۔ ثوبان نے شاہینہ چچی کو دیکھ کر بڑی مشکل سے اپنے غصے پر قابو پایا تھا۔ یہ وہی عورت تھی جو اس کی ماں کے خلاف زبان درازی کیا کرتی تھی۔ اس سے حد درجہ نفرت کے باوجود وہ خاموشی سے غسل خانے میں گھس گیا۔ یوں بھی ایک دوسرے کے والدین کے ساتھ بد تمیزی نہ کرنے کا مشورہ اس کا اپنا تھا۔

ہاں بہو!... ناشتالائی ہو۔“ وہ جو ننھی غسل خانے سے باہر نکلا اس کے کانوں میں دادا جان کی ” آواز پڑی۔

جی ابوجی! ”شاہینہ اور اقراء نے کھڑے ہو کر اسے تعظیم دی۔“

ہماری اقرا بیٹی بھی ساتھ آئی ہے۔“ دادا نے چھوٹی اقرا سر پر ہاتھ رکھ کر شفقت بھرے لہجے میں کہا۔

Page | 123

جی دادا جان! ”وہ آہستہ سے بولی۔“

چلو میں نے بھی اب تک ناشتا نہیں کیا۔ میں بھی دلہا، دولہن کے ساتھ ہی ناشتا کروں گا۔“ وہ بے تکلفی سے وہیں بیٹھ گیا۔ ثوبان خون کے گھونٹ بھر کر رہ گیا تھا۔ وہ کسی قیمت پر نہا کے گھر سے آئے ہوئے ناشتے کو ہاتھ لگانے کو تیار نہیں تھا مگر دادا جان کی بات کو ٹھکرانا بھی اس کے بس سے باہر تھا۔

آؤں ثوبان بیٹا!“ اسے مستقل سنگھار میز کے سامنے کھڑا دیکھ کر دادا نے آواز دی۔“

جی دادا جان!“ وہ صوفے پر آ بیٹھا۔ نہا پہلے سے وہیں بیٹھی ہوئی تھی۔“

”بہو!.... تم بھی آؤنا۔“

ہم ناشتا کر کے آئی ہیں ابوجی!“ شاہینہ جلدی سے بولی۔“

”اچھا پھر ٹھیک ہے۔“ ضیاء الحق نے کہا۔

نیہانے ایک پلیٹ میں علوہ اور دوسری میں آملیٹ نکال کر دادا کے سامنے رکھا اور پھر ہاٹ پاٹ سے پراٹھا نکال کر بھی دادا کے سامنے رکھ دیا۔

مجھے تو س پر تھوڑا مکھن لگا دو۔ پراٹھا میں نے نہیں کھانا۔“ اور اپنے سامنے سے پراٹھا اور آملیٹ ”
“! اٹھا کر ٹوبان سے سامنے رکھتے ہوئے بولا۔ ”یہ تم کھا لو بیٹا
دادا کی حرکت پر نیہا بہ مشکل اپنی ہنسی ضبط کر پائی تھی۔

دادا جان!.... میں بس تھوڑا سا حلوہ لوں گا۔“ ٹوبان نے پراٹھے اور آملیٹ کی پلیٹ ایک جانب ”
سرکادی۔

ہاں ہاں یہ لو حلوہ۔“ دادا نے حلوے کی پلیٹ اس کی جانب بڑھادی۔ اس مرتبہ ہونٹ بھینچتے ”
ہوئے ٹوبان نے وہ پلیٹ اپنے سامنے رکھی اور طوعن و کرہن وہ حلوہ زہر مار کرنے لگا۔

نیہانے دادا کے لیے تھر ماس سے چائے انڈیلی تو دادا نے کہا۔

“! ٹوبان کے لیے بھی کپ بھر دو بیٹا”

میں لے لیتا ہوں۔“ ثوبان نے کہا اور جلدی سے تھر ماس سے چائے لینے لگا۔”

ناشتا کر کے وہ ہاتھ دھونے کے لیے غسل خانے میں گھسا تو اس کے پیچھے غسل خانے میں جا کر ضیاء الحق نے آہستہ سے کہا۔

بیٹا!.... چھوٹی سالی تمہارے لیے ناشتالے کر آئی ہے اسے تھوڑے پیسے دے دینا۔ یہ ہمارے ”رسم و رواج ہیں۔“

جی داداجان!“ کہتے ہوئے وہ باہر نکلا اقر برتن سمیٹ رہی تھی۔ اس نے داداجان کے نکلنے سے پہلے جیب سے پانچ ہزار کانوٹ نکال کر برتن سمیٹی اقر کے ہاتھ میں تھامی پلیٹ میں رکھ دیا اور پھر کچھ کہے بنا کمرے سے باہر چل دیا۔ اقر حیران و پریشان اس کی پشت کو گھورتی رہ گئی تھی۔

اسی وقت دادا نے غسل خانے سے باہر نکل کر کہا۔ ”اچھا بہو!.... بہت شکر یہ اب میں چلوں گا۔“ اتنا بہترین ناشتا کرنے کے بعد تھوڑی چہل قدمی کر لوں۔

”ضیاء الحق کے کمرے سے نکلتے ہی نہانے اقر کو کہا۔“ پھینک دو یہ پیسے۔

کیوں؟“ اقرانے پانچ ہزار کانوٹ مٹھی میں دباتے ہوئے کہا۔ ”اس نے بھی تو میرا بنایا ہونا ناشتا“
”کھایا ہے۔“

امی جان! دیکھ رہی ہیں اسے۔“ نیہانے فوراً ماں کو شکایت کی۔“

ٹھیک ہی تو کہہ رہی ہے۔“ شاہینہ، اقرانے کی طرف داری کرتے ہوئے بولی۔ ”اور پھر یہ ہماری“

”خاندانی رسم ہے۔ احسان نہیں کیا اس نے۔“

نیہا انھیں کڑے تیوروں سے گھورتی ہوئی غسل خانے کی طرف بڑھ گئی کہ اسے ولیمے کے لیے
تیار بھی ہونا تھا۔

☆☆☆

کھانے کے لیے مردوں اور عورتوں کے لیے علاحدہ علاحدہ انتظام کیا گیا تھا۔ ولیمہ شروع ہونے
سے پہلے اسے ثوبان کے ساتھ ایک ہی صوفے پر بیٹھنا پڑا تھا۔ اسے ثوبان کی گزشتہ رات کی
گفتگو یاد تھی۔ وہ اس سے کافی ہٹ کر بیٹھی تھی مگر پھر اس کی بغل میں ماموں زاد بہن عاتکہ آن
بیٹھی اور اسے دوبارہ ثوبان کے ساتھ جڑنا پڑا۔ ثوبان نے اسے غصے سے گھور کر دیکھا ضرور تھا مگر
کچھ کہنے کی حالت میں وہ بھی نہیں تھا۔ چند لمحے بعد وہ دوستوں کا بہانہ کر کے اٹھا اور مردوں

والے حصے میں چلا گیا۔ نیہا کے گداز بدن نے اس کی سوچوں میں ایسی ہلچل مچادی تھی کہ اسے ٹھنڈی بوتل کا سہارا لینا پڑا تھا۔ شادی کے دن بھی وہ کافی دیر تک اس کے ساتھ چپک کر بیٹھی رہی تھی۔ ہزار قابلِ نفرت ہونے کے باوجود وہ تھی تو ایک خوب صورت اور دلکش لڑکی۔ اور پھر وہ خود عمر کے اس حصے میں تھا کہ جب عورت کا بدن دور سے مرد کے حواسِ خبط کرنے لگتا ہے تو جسم کے ساتھ جڑے خوش نما بدن کو کیسے نظر انداز کیا جاسکتا تھا۔ وہ وہیں اپنے دوستوں سے گپ شپ کرنے لگا۔ پھر کھانا شروع ہوا اور لوگ بریانی، قورمے، زردے پر ٹوٹ پڑے۔

ٹوہی! "اچانک اس کے کانوں میں شناسا آواز پڑی۔ اس نے مڑ کر دیکھا تو حیران رہ گیا۔ وہ ارم" تھی۔ مردوں اور عورتوں کی جگہ کو علاحدہ کرنے کے لیے درمیان میں قناتیں لگائی گئی تھیں۔ اور ایک جگہ پر آمدورفت کے لیے دروازہ چھوڑا گیا تھا۔ وہ اس دروازے کے قریب کھڑی اسے آوازیں دے رہی تھی۔ وہ خوشگوار حیرت سے اس کی جانب بڑھ گیا۔

☆☆☆

ارم کو دیکھ کر نیہا حیران رہ گئی تھی۔ اس کے وہم و گمان میں بھی نہیں تھا کہ وہ اس کے ویسے میں شرکت کا سوچ بھی سکتی ہے۔ وہ اس ہمیشہ سے اسے ناپسند تھی شاید اس وجہ سے کہ وہ ٹوبان کو

پسند کرتی تھی۔ اور دشمن کا دوست ہمیشہ دشمن ہوا کرتا ہے۔ پھر اس نے ثوبان کے ساتھ مل کر جو اسے نقل کے الزام میں بے عزت کروایا تھا وہ اسے کبھی بھی نہیں جھول سکتا تھا۔ البتہ ثوبان سے شادی کی بات پر ان دونوں میں ایک دودفعہ گفتگو ہوئی تھی وہ بھی چونکہ دونوں کا فائدہ اس شادی کے نہ ہونے میں تھا اس لیے انھوں نے ایک دوسرے کی ذات کو برداشت کر لیا تھا۔ مگر اس وقت وہاں اس کی موجودی نہیہا کی سمجھ میں نہیں آئی تھی۔

وہ جانتی تھی کہ ان دونوں کی شادی ارم کے لیے بہت صدمے کا باعث بنی تھی۔ پھر بھی اس طرح ویسے میں آجانا نہ جانے کیا معنی رکھتا تھا۔

اس کا مقصد جاننے کے لیے وہ اس کی طرف بڑھی۔ اسی وقت ثوبان کی ماں نے عورتوں کو کھانے کی میز کی طرف بلا لیا تھا۔ ایک ہلچل سی مچی۔ ارم کھانے کی میز کی طرف بڑھنے کے بجائے مردانے حصے کی طرف بڑھ گئی۔ وہ بھی اس کے پیچھے چل پڑی۔ وہ پردہ اٹھا کر دوسری طرف غائب ہو گئی۔ نہیہا واپس مڑنے لگی تھی کہ اس کے کانوں میں ارم کی آواز پڑی۔ ”ثوبی!“ وہ ثوبان کو پکار رہی تھی۔ وہ تجسس کے ہاتھوں وہیں رک گئی۔ جانے عشق کے مارے ایک دوسرے سے کیا گلے شکوے کرنے والے تھے۔ اچانک ایک خوشی کی لہر اس کے بدن میں دوڑ گئی۔ اسے خیال

آیا کہ ان دونوں کی شادی کا جتنا نقصان ثوبان کو ہوا تھا اتنا اسے نہیں ہوا تھا۔ وہ تو کسی کو بھی پسند نہیں کرتی تھی۔ جبکہ ثوبان تو ارم سے شادی کرنا چاہتا تھا۔ یہاں بھی وہ ثوبان سے کم درجے نقصان میں رہی تھی۔

ارم! تم؟“ اس کے کانوں میں ثوبان کی حیرانی بھری آواز آئی۔

کیوں.... تمہیں خوشی نہیں ہوئی؟“ ارم کے لہجے میں افسردگی ابل رہی تھی۔

یہ بات نہیں ہے۔“ ثوبان جلدی سے بولا۔ ”میں تو بس حیران ہو گیا ہوں۔ میں سوچ بھی نہیں“
”سکتا تھا کہ تم آؤ گی۔

تو کیا کرتی، تمہارے بغیر رہ بھی تو نہیں سکتی نا۔ تمہیں تو اتنی پیاری، خوب صورت اور پرکشش“
”لڑکی مل گئی ہے۔

شاید دوسروں کے لیے وہ ایسی ہی ہوگی، مگر میرے لیے وہ پہلے سے بھی بڑھ کر واہیات، بے“
ہو وہ، بد تمیز اور غلیظ ہے۔ یقین کرو گھن آتی ہے مجھے اس کے وجود سے۔ اگر میرے بس میں ہو تو
اس کا گلا گھونٹ دوں۔“ ثوبان کی نفرت بھری آواز نے اس کی سماعتوں میں زہر اندھیلایا۔

میرے لیے تو تم اس سے بھی بڑھ کر ہو۔“ نفرت بھرے انداز میں ایک جانب تھوکتے ہوئے ”
اس نے خود کلامی کی۔

”ارم پوچھ رہی تھی۔“ ٹوٹی!.... کب تک تمہاری طلاق ہو جائے گی؟

مجھے نہیں پتہ!.... یہ داداجان کی مرضی پر منحصر ہے کہ وہ کب اپنے بچوں کے نام جائیداد ”
”وغیرہ کرتے ہیں۔“

میں ایک خاص بات کرنے آئی تھی۔“ ارم کی آواز سرگوشی میں تبدیل ہوئی اور اس نے دائیں ”
بائیں دیکھ کر ٹوبان کو قنات کے قریب کھینچ لیا۔

بولو اور اتنی رازداری کس لیے؟“ ٹوبان کی حیرت بھری آواز ابھری۔ نیہا بھی پر تجسس انداز ”
میں جلدی سے قنات کے قریب ہو گئی تھی۔

ٹوٹی!.... میں ایک ڈاکٹر کو جانتی ہوں جس کے پاس ایسا زہر ہے کہ اگر کسی کو بھی چند دن ”
مسلسل کھلایا جائے تو کھانے والے ہارٹ اٹیک ہو جاتا ہے اور پوسٹ مارٹم کی رپورٹ میں بھی
موت کی وجہ ہارٹ اٹیک ہی آتی ہے۔“ ارم کی بات سرگوشی سے بڑھ کر نہیں تھی۔ لیکن وہ

چونکہ قنات کے بالکل ساتھ کھڑی تھی اس لیے اسے سننے میں کوئی دشواری پیش نہیں آرہی تھی

تو؟“ ثوبان نہ سمجھنے والے انداز میں بولا۔

“....! تو یہ کہ تم اپنے دادا”

بکو اس بند کروارم!.... شرم آنی چاہیے تمہیں، وہ میرے دادا جان ہیں۔ میرے والد کے”
محترم باپ۔ میں ایسا سوچنے سے پہلے مر جانا پسند کروں گا۔“ ثوبان نے اسے سختی سے جھڑکا۔

اچھا ٹھیک ہے.... ٹھیک ہے۔“ ارم نے غالباً اس کے ہونٹوں پر ہاتھ رکھ دیا تھا۔” اگر”
دادا جان!.... نہیں تو نیہا تو تمہاری دشمن نمبر ایک ہے نا اسے.....“ ارم نے اپنی بات نامکمل
چھوڑ دی تھی۔ نیہا کا دل اچھل کر حلق میں آ گیا تھا۔ وہ سوچ بھی نہیں سکتی تھی کہ ارم اس بارے
اس حد تک جاسکتی تھی۔

ارم!.... تمہارا دماغ جگہ پر ہے، ہوش میں ہونا؟.... تم مجھے ایک بے گناہ کے قتل پر اکسارہی”
ہو۔ میرے دل میں اس کے لیے جتنی بھی نفرت ہو، وہ مجھے کتنی ہی بری کیوں نہ لگے، مگر بہ خدا
میں ایسا سوچ بھی نہیں سکتا۔ اس شادی میں اس کا کوئی قصور نہیں ہے، وہ مجھ سے بھی زیادہ تنگ

ہے۔ اور خبردار اگر دوبارہ ایسا بے ہودہ اور شرم ناک مشورہ دینے کی ہمت بھی کی۔ اب یہاں سے دفع ہو جاؤ۔“

زندگی میں پہلی بار اسے ثوبان کے الفاظ اچھے لگے تھے۔ وہ جتنا بھی قابل نفرت ہو تا کم از کم ظالم نہیں تھا۔ وہ ارم کے آنے سے پہلے جلدی سے مڑ کر کھانے کی میز کے قریب ہو گئی جہاں ایک خوف ناک جنگ جاری تھی۔ میز کے قریب رک کر بھی وہ اسی جانب دیکھتی رہی۔

تھوڑی دیر گزرنے کے بعد اسے بے چینی ہونے لگی۔ وہ ایک بار پھر اسی جانب بڑھی۔ قنات کے قریب جانے پر اسے ارم کی منتیں کرنے کی آواز آئی۔ وہ ثوبان کو معذرت کر رہی تھی۔ اس وقت نہیہا کا دل چاہا کہ ثوبان اسے بے عزت کر دے مگر یہ حسرت اس کے دل ہی میں رہی ثوبان نے بڑی آسانی سے اپنی محبوبہ کو معاف کر دیا تھا۔ اور جب ثوبان نے ارم سے وعدہ کر لیا کہ وہ اس سے ناراض نہیں ہے اور اب وہ جا کر کھانا کھائے۔ تو نہیہا دوبارہ میز کی طرف بڑھ گئی۔ چند لمحوں بعد ارم بھی اسے کھانے کی میز کی طرف آتی دکھائی دی۔

ارے واہ! میں کہیں خواب تو نہیں دیکھ رہی۔“ ارم کے قریب آنے پر نیہانے ایک دم آگے ”
بڑھ کر اس کے ہاتھ تھام لیے۔ ارم کا چہرہ بجھا بجھا تھا۔ اور یقیناً ایسا تو بان کا اس کی تجویز نہ ماننے کی
وجہ سے ہوا تھا۔

مبارک ہو۔“ اس نے بہ دقت تمام کہا۔

”خیر مبارک، خیر مبارک۔“ وہ مسکرائی۔ ”آؤ کھانا کھاؤ۔“
”نہیں، بس اب چلوں گی۔“

ٹوٹی!.... سے نہیں ملو گی؟“ نیہانے تیکھے لہجے میں پوچھا۔

آں.... ہاں.... نہیں بس چھوڑو۔“ وہ گڑ بڑا گئی تھی۔

ویسے اب تمہیں اس سے ملنا بھی نہیں چاہیے۔ اب تو وہ میرا ہے نا۔ میرا سرتاج، مجازی خدا اور
”وہ کیا کہتے ہیں سر کاسائیں۔“

کچھ زیادہ ہی چہک رہی ہو۔“ ارم کے لہجے میں تلخی تھی۔

کیوں نہ چہکوں، ثوبی! جیسا شوہر قسمت والیوں کو ملتا ہے۔“ نیہا خود پر جبر کر کے ارم کو چڑانے کا کوئی موقع ہاتھ سے نہیں جانے دے رہی تھی۔

”پہلے تو بڑی نفرت کرتی تھیں۔“

وہ تو یونہی لوگوں کو دکھانے کے لیے کرتی تھی۔“ نیہا جھوٹ پر جھوٹ بولے جا رہی تھی۔ ارم کی گھٹیا تجویز سن کر اسے جو تکلیف ہوئی تھی اس کا ازالہ اسی طرح ہو سکتا تھا۔

ثوبی!... تم پر تھوکتا بھی نہیں ہے۔“ ارم نے نفرت سے ہونٹ سکیڑے۔

”تو کیوں تھو کے، میں تو اس کی جان ہوں۔“ وہ قہقہہ لگا کر ہنسی۔ ”تھو کے گا تو وہ تم پر۔“

واہیات عورت۔“ ارم پاؤں پٹخ کر چل دی۔ وہ مسکراتی ہوئی دو لہن، دلہا کے لیے رکھے گئے صوفے پر آ بیٹھی۔ ارم دور کھڑی اسے کڑے تیوروں سے گھور رہی تھی۔

بے چاری ارم!“ اس نے گویا خود سے سرگوشی کی اور کھکھلا کر ہنس دی۔“

اسی وقت ضیاء الحق ثوبان کو ساتھ لیے نمودار ہوا۔

”نیہا بیٹی!... کھانا کھالیا ہے؟“

”نہیں داداجان!“ اس نے نفی میں سر ہلایا۔

”تم یقیناً ثوبان کی منتظر ہو گی۔“

جی داداجان!“ اس نے دور کھڑی ارم کو دیکھ کر ایک اور جھوٹ داغا۔

”اچھا بیٹھو کھانا کھاتے ہیں۔“ دادا نے کہا اور وہ بیٹھ گئے۔

ضیاء الحق نے ویٹر کو بلا کر کھانا لانے کو کہا۔

انہیں اکٹھا بیٹھے دیکھ کر ارم بھی ان کی طرف متوجہ ہو گئی تھی۔ وہ ارم کو جلانے کا اچھا موقع تھا

۔ نہیہا خود پر جبر کر کے ثوبان کی جانب سمٹ گئی۔ ثوبان کے دوسری جانب دادا بیٹھا تھا وہ ان

دونوں کے درمیان پھنس کر رہ گیا تھا۔ دادا کی موجودی میں وہ کچھ کہنے کی حالت میں نہیں تھا۔

بیرے نے ان کے سامنے کھانے کے برتن سجائے۔ نہیہا نے دادا کے لیے ایک پلیٹ میں بریانی

ڈالی۔ ضیاء الحق کہنے لگا۔

”ویسے میرا تو کہنا ہے کہ نئے دولہا، دولہن کو ایک ہی پلیٹ میں کھانا چاہیے۔“

جی داداجان!“نیہانے سرعت سے کہا۔ جبکہ ثوبان خون کے گھونٹ بھر کر رہ گیا تھا۔ ارم انھی”
کی طرف متوجہ تھی۔

نیہانے کہا۔ ”داداجان!.... شوہر اور بیوی کو چاہیے کہ پہلا نوالہ بھی ایک دوسرے کو کھلائیں
“ہے نا؟“

“ارے واہ!.... ضیاء الحق خوشی سے جھوم اٹھا تھا۔ ”میری گڑیا تو بہت سمجھ دار ہو گئی ہے۔“
جی داداجان!“کہہ کر اس نے چاولوں کا چمچ بھر کر ثوبان کے منہ کی طرف بڑھایا۔ اور دادا کی
موجودی میں وہ زہر اسے چبانا پڑا۔ ارم اس منظر کی تاب نہیں لاسکی تھی۔ فوراً پیچھے مڑی اور
وہاں سے نکل گئی۔ نیہا کا مقصد پورا ہو گیا تھا۔

☆☆☆

ثوبان خواب گاہ میں داخل ہوا۔ نیہا بیڈ پر بیٹھی اپنے زیور اتار رہی تھی۔ دن بھر پہنے بھاری لباس
اور اتنے زیادہ زیورات نے اسے تھکا دیا تھا۔

تم یہاں کیوں بیٹھی ہو؟“ ثوبان نے زہر خند لہجے میں پوچھا۔

نظر نہیں آ رہا کیا کر رہی ہوں؟“ اس نے جوابی سوال کیا۔

”آج تم نے صوفے پر مرنا ہے سمجھیں، اٹھو یہاں سے۔“

یہ لو تمہارا ہیرے جو اہرات سے مرصع بیڈ۔“ طنزیہ انداز میں کہتے ہوئے وہ صوفے پر جا بیٹھی

اور تمہیں کل میں نے بڑی وضاحت سے سمجھایا تھا کہ مجھ سے دور ہو کر بیٹھا کرو۔ تم پھر”
میرے ساتھ چپکی جا رہی تھیں۔ اور یہ شوہر بیوی کو اپنے ہاتھوں سے کھانا کھلانا چاہیے۔“ اس نے

منہ بگاڑ کر نہا کی نقل اتاری۔

وہ ترکی بہ ترکی بولی۔ ”گھن آتی ہے مجھے تمہارے وجود سے۔ لیکن اس وقت میں تمہارے کسی
”پیارے کو جلا رہی تھی۔“

میں کس کو پسند کرتا ہوں اور کون مجھ سے محبت کرتا ہے، تمہیں اس سے کیا؟“ ثوبان نے
حیرانی سے پوچھا۔

”بھاڑ میں جائیں تمہیں چاہنے والے اور ساتھ تم بھی۔ پروا کرتی ہے میری جوتی۔“

”تو پھر یہ جلانے وغیرہ کی بونگیاں کیوں مار رہی ہو؟“

مسٹر ثوبان!.... میں نے آج اتفاق سے تمہاری اور ارم کی ساری گفتگو سن لی تھی۔ تم لوگ اس ”حد تک گر سکتے ہو میں سوچ بھی نہیں سکتی۔“

”ہوش میں ہو، کون سی گفتگو؟“

وہی بکو اس جو تم نے قنات کے ساتھ کھڑے ہو کر کی۔ اور وہی بکو اس کہ ارم صاحبہ کے ساتھ ”مل کر تم مجھے اور داداجان کو نقصان پہنچانے کا سوچ رہے تھے۔ لیکن میں تمہیں چھوڑوں گی تو نہیں، میں نے ساری گفتگو ریکارڈ کر لی ہے۔“ اس نے صریحاً جھوٹ بولتے ہوئے اپنا قیمتی موبائل ثوبان کی آنکھوں کے سامنے لہرایا۔ ”میں یہ ساری گفتگو داداجان کو سناؤں گی، تاکہ“ انہیں بھی تمہارے کالے کر تو توں کا پتا چلے۔

تو تم چھپ کر میری گفتگو سنتی ہو۔“ وہ شعلے برساتی آنکھوں سے اس کی جانب بڑھا۔ ”ہاں سنتی ہوں.... تم جیسے کم ظرف سے کوئی بعید نہیں کہ کب کیا گھٹیا حرکت کر گزرے۔“ وہ ”بھی طنطناتی ہوئی کھڑی ہو گئی تھی۔“

”اور میری گفتگوریکارڈ کرتی ہو؟“

بے شک۔ ”وہ اپنے جھوٹ پر ڈٹی رہی۔“

بتاتا ہوں تمہیں۔ ”دانت پیستے ہوئے اس نے نیہا کے ہاتھ سے موبائل چھینا۔“

میرا موبائل واپس دو۔ ”وہ چیختے ہوئے اس کی طرف بڑھی مگر ثوبان نے اسے دھکا دے کر ”پچھے صوفے پر گرایا۔ اور جلدی سے موبائل سے میموری کارڈ نکال کر دو ٹکڑے کر کے دور پھینک دیا اور موبائل کو نیچے پھینک کر بوٹ کی ایڑی سے دو تین ٹھوکریں لگا کر توڑ دیا۔“

نیہا نے بھاگ کر اس کا گریبان تھاما۔ ”تم وحشی، جانور، درندے... پتا بھی ہے اس میں کتنی قیمتی ”یادیں جمع تھیں۔“

گریبان چھوڑو ورنہ دوں گا ایک رکھ کر۔ ”ثوبان نے اسے تھپڑ مارنے کے لیے ہاتھ اٹھایا مگر پھر ”اس کے چہرے تک لانے سے پہلے نیچے کر لیا۔“

تم کیا، میں ماروں گی تھپڑ۔ ”نیہا نے دیوانگی کے عالم میں دو تین تھپڑ اس کے گال پر جڑ دیئے ”تھے۔“

ثوبان نے ایک مرتبہ پھر تھپڑ کے لیے ہاتھ اٹھایا مگر اسے مار نہ سکا عورت پر ہاتھ اٹھانا اسے گوارا نہ ہوا۔ حالانکہ بچپن میں اس کی بے حد پٹائی کیا کرتا تھا۔

دور ہو مجھ سے۔“ ثوبان نے اسے دور دھکیلا۔”

تم مجھے ہاتھ لگا کر دکھاؤ۔ غلیظ، کمینے، تھرڈ کلاس انسان۔“ وہ سسکتے ہوئے اپنے موبائل کے ٹکڑے جمع کرنے لگی۔ جانے کتنے اہم مواقع کی تصاویر اور ویڈیوز اس میں بھری ہوئی تھیں۔ اس نے کئی بار ارادہ کیا تھا کہ انھیں اپنے لیپ ٹاپ میں محفوظ کر لے مگر پھر کسی اور دن پر ٹال دیتی تھی۔ اب ثوبان کی وجہ سے وہ ان سے ہاتھ دھو بیٹھی تھی۔

آئندہ تم چھپ کر کسی باتیں سننے اور ریکارڈ کرنے میں احتیاط برتو گی۔“ ثوبان نے گہرا سانس لے کر اپنے غصے کو کنٹرول کرتے ہوئے کہا۔

ظالم انسان مجھے وضاحت کا ایک موقع تو دیا ہوتا۔“ وہ غصے سے چلائی۔“ میں نے تمہاری کوئی“ گفتگوری کارڈ نہیں کی تھی۔

ٹھیک ہے پھر یہ تمہارے جھوٹ کا پھل ہے۔“ اطمینان سے کہتے ہوئے وہ غسل خانے میں ”گھس گیا تھا۔ کپڑے تبدیل کر کے باہر نکلا تو ابھی تک نہیہا افسوس بھرے انداز میں اپنے ٹوٹے ہوئے موبائل کو گھور رہی تھی۔

اور آج تو میں نے ضبط کر لیا، اس کے بعد اگر تم نے تھپڑ مارنے کی کوشش کی تو ایک ہی جھانپڑ ”سے بتیسی باہر نکال دوں گا۔ عورت ہو تو عورت بن کر رہو۔

مسٹر ثوبان!.... کل صبح میں گھر جاؤں گی شام کو واپسی ہوگی۔ جیسے ہی میں واپس پہنچوں ڈبا ”پیک آئی فون سیون یہاں موجود ہونا چاہیے۔

”یہ فرمائش اس سے کرنا، کہ جو بد قسمت میرے بعد تم سے شادی کرنے کی غلطی کرے گا۔“ فرمائش نہیں کر رہی، دھمکی دے رہی ہوں۔ اگر کل شام تک میرے لیے مذکورہ موبائل نہ آیا ”تو جب تک میں یہاں ہوں تم کوئی موبائل فون استعمال نہیں کر سکو گے۔ موقع ملتے ہی میں ”تمہارا موبائل توڑ دیا کروں گی۔ یہ میرا تم سے وعدہ ہے۔

”اور مجھے جو تھپڑ مارے وہ کس کھاتے میں جائیں گے؟“

”وہ میرا قیمتی مواد ضائع کرنے کے جرم میں تمہیں لگے ہیں۔“

”شاید تمہیں اپنی زندگی عزیز نہیں ہے۔“

میں نے جو کہنا تھا کہہ دیا، اب اس پر عمل کرتے ہو یا مجھے آزما تے ہو۔ یہ تم پر منحصر ہے۔“ یہ کہہ کر وہ چادر لے کر صوفے پر لیٹ گئی۔

☆☆☆

صبح انھیں دادا کی نگرانی ہی میں ناشتا کرنا پڑا اس کے بعد دادا کے کہنے پر ثوبان اسے اس کے گھر چھوڑ آیا تھا۔ یوں بھی دونوں کو ٹھیوں کے دروازے ساتھ ساتھ ہی تھے۔ ثوبان اسے دروازے پر چھوڑ کر واپس پلٹ گیا تھا۔

نیہا کے والدین اور بہن بھائی بے صبری سے اس کے منتظر تھے۔ شاہینہ بیگم نے اسے گلے لگا کر ماتھا چوما۔ اکرام الحق نے بھی دکھی دل سے اس کے سر پر ہاتھ رکھ دیا۔ ثوبان سے شادی طے ہونے کے بعد سے وہ اپنی بیٹی سے نظریں نہیں ملا پارہا تھا۔

اپنے کمرے میں داخل ہو کر نہایت تھکے ہوئے انداز میں بیڈ پر ڈھیر ہو گئی۔ پوری رات صوفے پر لیٹ کر وہ بے آرامی محسوس کر رہی تھی۔ کہاں چھے سات فٹ چوڑا بیڈ اور کہاں ڈیڑھ فٹ کا صوفہ۔

باجی چائے بنا لاؤں؟“ اقرانے اس کے ساتھ بیٹھتے ہوئے پوچھا۔

نہیں میں تھوڑا آرام کروں گی۔ تم سکول جانے کی تیاری کرو۔ اور امی جان کو بھی کہہ دو کہ مجھے ” دوپہر کے کھانے کے وقت ہی جگائے۔

ٹھیک ہے باجی!“ اقرانے برداری سے کہتے ہوئے اس کے کمرے سے نکل گئی۔ اپنے بیڈ کے مانوس لمس اور خواب گاہ کے رازدار ماحول نے جلد ہی اسے نیند کی وادیوں میں پہنچا دیا تھا۔ دوبارہ اس کی آنکھ اقرانے کی آمد ہی پر کھلی تھی۔ وہ سکول سے واپس لوٹ آئی تھی۔

”باجی!.... اٹھو نا، کب تک سوتی رہو گی۔“

وہ انگڑائی لیتے ہوئے اٹھ بیٹھی۔

”چھوٹی! قسم سے بہت اچھا خواب دیکھ رہی تھی۔“

کیا ثوبان بھائی کو دیکھ رہی تھیں؟“ اقرانے شرارت سے پوچھا۔”

مار کھاؤں گی مجھ سے۔“ نیہانے آنکھیں نکالیں۔”

“وہی آپ ہنی مون پر کب جا رہے ہیں باجی”

میرا خیال ہے تمہاری طبیعت درست کرنا پڑے گی۔“ نیہانے میں کہتے ہوئے اٹھی اور اقرارا”

بھاگتے ہوئے کمرے سے باہر نکل گئی۔

نیہانے خفیف سی مسکراہٹ کے ساتھ غسل خانے کی طرف بڑھ گئی۔ نہا کر اس نے کپڑے تبدیل

کیے اور کھانے کی میز کی طرف بڑھ گئی۔ شاہینہ نے اس کی پسند کے کھانوں سے میز بھری ہوئی تھی۔

امی جان!.... اتنا کون کھائے گا؟“ ماں کے گلے میں بانہیں ڈال کر نیہانے اس کا گال چوما اور

اس کے قریب ہی بیٹھ گئی۔

“اقرارا جلدی سے بولی۔” کچھ ہم کھالیں گے اور کچھ ثوبان بھائی کے لیے بھیج دیں گے۔

“امی جان!.... یہ اقرارا کی بیٹی صبح سے تنگ کر رہی ہے، پٹے گی مجھ سے۔”

اقرا!.... بری بات بیٹا۔“ شاہینہ سے اسے ڈانٹا۔”

ماں جی!.... میں تو بس مذاق کر رہی ہوں۔“ اقرامنہ بسورتے ہوئے بولی۔”

“نیہانے کہا۔” مذاق کے لیے تمہیں اسی کمینے کا نام سوچتا ہے۔

اب میں تو اس کے بارے ایسا کچھ نہیں کہہ سکتی میرے تو وہ پیارے اور ہنڈسم سے بہنوئی“
ہیں۔

اچھا فضول باتیں نہیں.... اور کھانا کھاؤ۔“ شاہینہ نے ایک بار پھر اقرامنہ کو جھڑکا۔”

کھانے کے بعد اقرامنہ سمیٹنے لگی اور شاہینہ بیگم، نیہانے سے حال احوال پوچھنے لگی۔ گوگھر میں کام والی موجود تھی۔ مگر باورچی خانے کے کام شاہینہ بیگم خود کرتی یا اپنی بیٹیوں سے کرواتی۔ وہ بہت زیادہ صفائی پسند تھی اور ملازما کے ہاتھ کا پکا پسند نہیں کرتی تھی۔

☆☆☆

ثوبان اپنی نئی گاڑی لے کر گھر سے باہر نکل گیا تھا۔ ڈبل کیبن ٹویوٹا اس کی پسندیدہ گاڑی تھی۔ عام کاروں کے مقابلے میں یہ پہاڑی علاقے کے لیے بہت موزوں تھی۔ اور وہ ہر سال کسی نہ کسی پہاڑی سٹیشن پر ضرور جایا کرتا۔ کبھی دوستوں کے ہمراہ کبھی اکیلا۔

احمر، حمزہ اور اختر کو ان کے گھر سے اٹھا کر وہ لانگ ڈرائیو پر نکل گیا۔ دوپہر کا کھانا انھوں نے لاہور سے باہر سڑک کے کنارے بنے ایک ہوٹل میں کھایا تھا۔ وہ سہ پہر ڈھلے واپس لوٹے تھے۔ دوستوں کو ان کے گھروں پر اتار کر وہ اپنے گھر کی جانب مڑا تو اچانک ایک سرگوشی کی طرح اس کے دماغ میں نیہا کی آواز ابھری۔

فرمائش نہیں کر رہی، دھمکی دے رہی ہوں، اگر کل شام تک میرے لیے مذکورہ موبائل نہ آیا تو جب تک میں یہاں ہوں تم کوئی موبائل استعمال نہیں کر سکو گے۔ موقع ملتے ہی میں تمہارا موبائل توڑ دو دیا کروں گی۔ یہ میرا تم سے وعدہ ہے۔

”کیمینی....“ غصے سے کہتے ہوئے اس نے اپنی گاڑی موبائل مارکیٹ کی جانب موڑ دی۔ ایک گھر میں رہتے ہوئے وہ اپنا موبائل اس کی دسترس سے دور نہیں رکھ سکتا تھا۔ ایک جاننے والے کی

دوکان پر جا کر اس نے ڈباپیک آئی فون سیون اٹھایا اور اسے اگلے دن پیسوں کی ادائیگی کا وعدہ کر کے اس نے اپنے گھر کا رخ کیا۔

گیراج میں گاڑی روک کر وہ نیچے اترتا تو داداجان کو بے قراری سے ٹہلتے پایا۔ شام کی آذان ہو رہی تھی۔

بیٹا دو لہن کو کس وقت لاؤ گے؟“ داداجان نے اسے دیکھتے ہی پوچھا۔
”رات کا کھانا تو وہ اپنے گھر ہی میں کھائے گی داداجان!... عشاء کی نماز پڑھ کر لے آئیں گے۔“

چلو ٹھیک ہے۔“ کہہ کر وہ نماز کے لیے چلا گیا۔ ثوبان نے بھی کمرے میں جا کر وضو کیا اور گھر ہی میں نماز پڑھ لی۔ عشاء کی نماز کے بعد وہ امی کو ساتھ لے کر چچا کے گھر نہا کو لینے چلا گیا۔ فرخندہ، کبھی بھی شاہینہ کے گھر جانے پر تیار نہ ہوتی مگر داداجان کی وجہ سے اسے انکار کی ہمت نہ ہوئی۔

نیہا تیار بیٹھی تھی۔ انھیں دیکھتے ہی وہ اپنی ماں سے اجازت لے کر چل پڑی۔ دونوں ماں بیٹا اس سے کوئی بات چیت کیے بغیر اسے واپس لے کر آگئے۔

نیہا آتے ساتھ اپنے کمرے میں گھس گئی۔ ثوبان کچھ دیر ٹی وی لاؤنج میں بیٹھا رہا۔ جب اسے نیند آنے لگی تو اٹھ کر کمرے میں گھس گیا۔ بیڈ پر سونے کی باری نیہا کی تھی۔ وہ بیڈ پر بیٹھی بڑے مزے سے نئے موبائل سے کھیل رہی تھی۔ تپائی پر ڈبائیک نیا موبائل فون دیکھ کر اس نے کسی سے پوچھنے کی ضرورت محسوس نہیں تھی۔

”ویسے یہ تم نے عقل مندی کی کہ کالی باڈی والا موبائل سیٹ خریدا ہے۔“
وہ جواب دیے بغیر اپنا موبائل فون چارجنگ پر لگا کر کپڑے تبدیل کرنے کے لیے غسل خانے میں گھس گیا۔

کپڑے تبدیل کر کے وہ باہر نکلا اور بیڈ سے چادر اور تکیہ اٹھا صوفے پر لیٹ گیا۔
وہ کسی کا نمبر ڈائل کر رہی تھی۔

”ہیلو.... ارم.... کیسی ہو؟“

اس کے منہ سے ارم کا نام سن کر وہ چونک کر اسے دیکھنے لگا۔

ثوبان میرے لیے نیا موبائل فون لایا تھا تو میں نے سوچا سب سے پہلے تمہیں کال کر کے بتادوں”
“آئی فون سیون لے کر دیا ہے مجھے۔

ایک لمحہ خاموش رہ کر وہ کھکھلا کر ہنسی۔

تو میں نے کب کہا کہ یہ کوئی بہت ہی قیمتی فون ہے اور کسی چیز کی قیمت تو دینے والے کی شخصیت کی وجہ سے کم یا زیادہ ہوتی ہے نا۔“ یہ کہہ کر وہ طنزیہ انداز میں ہنسنے لگی۔ اور پھر شاید ارم نے رابطہ منقطع کر دیا تھا کہ اس نے موبائل فون کان سے ہٹالیا۔

سوری تمہارے موبائل فون سے ارم کا موبائل فون نمبر لیا تھا۔“ وہ اسے مخاطب ہوئی۔
“اس بے ہودہ اور گھٹیا حرکت کا مطلب؟”

بے ہودگی کیسی اور گھٹیا حرکت تو وہ کر رہی ہے جو ایک شادی شدہ مرد کے پیچھے بھاگ رہی ہے”
“WELCOME TO THE GROUP”

“مس نیہا اکرام! تم اپنی حدود سے تجاوز کر رہی ہو، کہیں بہت زیادہ نقصان نہ اٹھالو۔”

میں ضرور ڈرتی اگر تمہیں کسی قابل سمجھتی۔“ طنزیہ انداز میں کہتے ہوئے اس نے موبائل فون سے سم کارڈ باہر نکالا اور خواب گاہ کا دروازہ کھول کر ملازما کو آواز دینے لگی۔

جی بی بی جی!....“ بوڑھی ملازما نے قریب آ کر ادب سے پوچھا۔”

“ماسی!.... تمہارا کوئی بیٹا بیٹی نہیں ہے؟“

“! بیٹی ہے بی بی جی”

کیا کرتی ہے؟“ اس نے اگلا سوال پوچھا۔”

“! پڑھتی ہے بی بی جی”

“کس کلاس میں ہے؟“

“! بارہویں جماعت میں بی بی جی”

گڈ، تو ایسا کرنا میری طرف سے اسے یہ موبائل فون دے دینا۔“ اس نے قیمتی موبائل فون مع

چار جر وغیرہ کے اس کی جانب بڑھایا۔

یہ.... یہ تو بہت مہنگا فون ہے بی بی جی!“ بوڑھی ملازما ہکا گئی تھی۔”

ہاں تو کیا ہوا، تم کب سے ان گھر والوں کی خدمت کر رہی ہو، انھیں تمہارا خیال نہ سہی مجھے تو” ہے۔ بس دعا کرنا کہ اللہ پاک میرے دشمن کا منہ کالا کرے اور مجھے ہر میدان میں سرخ رو “کرے۔

بوڑھی ملازمہ موبائل فون اس کے ہاتھ سے لیتے ہوئے اس کے لیے دعائیں اور اس کے دشمنوں کو کونے دیتی چلی گئی۔

اس نے بھرپور انداز میں انگڑائی لی۔ ثوبان جو اسے کڑی نگاہوں سے گھور رہا تھا۔ جلدی سے نگاہیں چرائیں۔

پہلے مجھے خیال آیا تھا کہ اسے توڑ دوں۔ کیونکہ تمہاری طرف سے ملی ہوئی زندگی بھی مجھے نہیں “چاہیے یہ تو تھرڈ کلاس موبائل فون تھا۔ لیکن پھر خیال آیا چلو کسی غریب کو دے دوں۔

“تمہاری یہ حرکتیں بس تمہاری تربیت کو ظاہر کر رہی ہیں۔”

بالکل، غریبوں کی مدد کرنا میری تربیت میں شامل ہے۔ “اس نے بیڈ پر بیٹھ کر کتاب کھول لی۔ سارا دن وہ سوئی رہی تھی اور اس وقت اسے بالکل ہی نیند نہیں آرہی تھی۔

ثوبان اس کے ساتھ مزید مغز ماری کرنے کے بجائے اٹھا اور لائیٹ آف کر دی۔ لائیٹ کے بٹن بیڈ کے ساتھ لگے تھے۔ وہ بہ مشکل صوفے تک پہنچا تھا کہ اس نے دوبارہ لائیٹ آن کرتے ہوئے کہا۔

”مجھے پڑھائی کرنا ہے.... تمہیں لائیٹ بری لگ رہی ہے تو چہرے پر کپڑا لے لو۔“

”وہ غضب ناک ہوا۔“ تم ڈرائیونگ روم یا ٹی وی لاونج میں جا کر پڑھ لو۔

اس نے بے پروائی سے کہا۔ ”میں کیوں جاؤں، تمہارا گھر ہے۔ تم خود چلے جاؤ۔ یوں بھی تم

”نے آج صوفے پر سونا ہے تو یہاں نہ سہی، ڈرائیونگ روم یا ٹی وی لاونج کا صوفہ سہی۔“

ثوبان چند لمحے غصے سے اسے گھورتا رہا مگر وہ اس کی طرف توجہ دئے بغیر مطالعے میں مصروف

رہی۔ جب اس نے دیکھا کہ وہ ٹس سے مس ہونے کو تیار نہیں تو ثوبان نے الماری کھول کر پیچ

کس نکالا۔ اور بیڈ کے پاس جا کر الیکٹرک بورڈ کے پیچ کھولنے لگا۔

نیہا حیرانی سے اس کی حرکت دیکھنے لگی۔ الیکٹرک بورڈ کا اوپری کور ہٹا کر اس نے لائیٹ والی تار

بٹن سے علاحدہ کر دی۔ کمرے میں اندھیرا اچھا گیا تھا۔

لو کر لو مطالعہ۔“ طنزیہ انداز میں کہتے ہوئے وہ صوفے پر جا کر لیٹ گیا۔”

جاہل گنوار۔“ وہ زیر لب بڑبڑاتے ہوئے لیٹ گئی۔”

اگلے روز ورزش سے واپسی پر اس نے الیکٹرک بورڈ ٹھیک کر دیا تھا۔ وہ جان بوجھ کر ورزش سے دیر سے لوٹا تھا اور پھر واپس آ کر بورڈ ٹھیک کرنے لگا تا کہ باقی لوگ ناشتے سے فارغ ہو جائیں۔ نہیہا بھی اسے ناشتے کی ٹیبل پر نہ پا کر کافی خوش ہوئی تھی۔ مگر اس وقت اس کی خوشی ہوا ہو گئی جب دادا جان نے کہا۔

“نہیہا بیٹی!.... ثوبان کا ناشتا اسے کمرے میں دے آؤ۔”

وہ یہیں آ کر کر لے گا نا ابو جی!“ فرخندہ نے کہا۔

“نہیں بہو!.... بیوی کا شوہر کے کام کرنا آپس کی محبت کو بڑھانے کا باعث بنتا ہے۔”

فرخندہ کو خاموش ہوتے بنی۔ وہ بھی دل پر بھاری پتھر رکھ کر ٹرے میں ناشتے کے لوازمات رکھنے لگی۔

ٹوبان نہا کر باہر نکلا تو وہ ناشتے کی ٹرے کے ساتھ اندر داخل ہو رہی تھی۔ اس کے منہ میں کڑواہٹ گھل گئی۔

ناشتے کی ٹرے ٹیبل پر رکھ کر وہ بیڈ پر بیٹھ گئی۔

ٹوبان کا دل ہی نہیں چاہ رہا تھا کہ اس کا لایا ہوا ناشتا کھائے اور ڈائننگ ٹیبل پر وہ جا نہیں سکتا تھا۔ کہ دادا جان اگر اسے وہاں دیکھ لیتا تو ضرور پوچھتا کہ ناشتا تو اس کے لیے نہا کرے میں لے کر گئی ہوئی ہے۔ سب سے بڑھ کر اسے ورزش کے بعد اچھی خاصی بھوک محسوس ہو رہی تھی۔

اسے متذبذب دیکھ کر وہ بولی۔

مسٹر ٹوبان!.... تمہاری اطلاع کے لیے بتاتی چلوں کہ میں نے ہاٹ پاٹ سے آلیٹ اور ”
پر اٹھا اپنے ہاتھ سے نکالا ہے اور دودھ میں چینی گھولنے کے بعد انگلی ڈال کر میٹھا بھی چیک کیا تھا
“۔

ٹوبان نے کڑی نظروں سے اسے گھورا۔ اور پھر کچھ کہہ بنا اٹھ کر گھر سے باہر نکل گیا۔ جبکہ اس کے ہونٹوں پر مسکراہٹ رقص کرنے لگی تھی۔

ان کارات کا کھانا ضیاء الحق کے دوست کے ہاں تھا۔ یہ ان دونوں کے لیے ایک اور آزمائش تھی۔ وہ جتنا ایک دوسرے سے دور بھاگتے حالات انھیں قریب کر دیتے۔ مستنصر حسین، ضیاء الحق کا بہت پرانا دوست تھا۔ ان کے گھر ثوبان اور نیہا کی بہت آوی بھگت ہوئی تھی۔ وہاں سے واپس آتے ہوئے جب اس نے گاڑی سرخ بتی پر روکی تو ایک چھوٹا بچہ خوب صورت گجرے تھامے گاڑی کے قریب آ گیا۔

ثوبان بیٹا!.... دو لھن کے لیے گجرے لے لو۔“ عقبی نشست پر بیٹھے دادا جان نے اسے آواز دی۔ اور ثوبان نے ہونٹ بھینچتے ہوئے جیب سے بٹوہ نکالا اور بچے سے گجروں کی قیمت معلوم کر کے اسے پیسے دینے لگا۔ پیسے وصول کر کے بچے نے دو گجرے اس کی جانب بڑھادیئے تھے۔ ثوبان نیہا کی طرف گجرے بڑھانے ہی لگا تھا کہ ضیاء الحق نے آواز دی۔

بری بات بیٹا!.... خریدنا کوئی معنی نہیں رکھتا۔ محبت تو بیوی کو اپنے ہاتھ سے پہنانے سے بڑھتی ہے۔“

گہرا سانس لے کر اس نے نیہا کی دائیں کلائی تھامی۔ ایک دم انجانی خواہشات نے اس کے اندر سر ابھارا۔ اور گھبراہٹ میں اس نے دونوں گجرے ایک ہی کلائی میں پہنا دیئے۔

اسی وقت اشارہ کھل گیا اور اس نے ایک جھٹکے سے گاڑی آگے بڑھادی۔ موتیے کے پھولوں کی بھینی بھینی خوشبو سے گاڑی کی اندرونی فضا مہک اٹھی تھی۔

نیہا سے وہ خوشبو برداشت نہیں ہو پارہی تھی۔ اس نے اپنی طرف کی کھڑکی کا شیشہ نیچے کر دیا اور ٹریفک کے دھویں سے بو جھل ہو اندر آنے لگی۔ اس کے شیشے کھولنے کی وجہ ثوبان بھی جانتا تھا۔ یوں بھی وہ دونوں ایک دوسرے سے نفرت ظاہر کرنے کا کوئی موقع ہاتھ سے نہیں جانے دیتے تھے۔

پتا ہے بچو!.... تمہاری دادی کو گجرے بہت پسند تھے۔ میں جب بھی شہر آتا واپسی پر اس کے لیے ضرور گجرے خریدا کرتا۔ اور اگر کسی دن مجھے بھول جاتا تو نیک بخت مجھ سے بات ہی نہیں کرتی تھی۔ “دادا پرانی یادوں میں کھو گیا۔” پتا ہے میں نے تمہاری دادی کو منہ دکھائی میں خوب صورت کنگن دیئے تھے۔ نیک بخت نے مرتے دم تک ان کنگنوں کو اپنی کلائیوں سے نہ اتارا۔ ویسے ثوبان بیٹا!.... تم نے اپنی دلہن کو منہ دکھائی میں کیا دیا ہے؟“ اس نے ایک دم ثوبان سے پوچھا۔

”مم.... میں نے دادا.... میں نے بھی کنگن دیئے ہیں۔“ وہ ایسے سوال کے لیے ذہنی طور پر تیار نہیں تھا۔

اچھا.... ویسے دلہن کی کلائیوں میں نظر نہیں آرہے نا؟“ ضیاء الحق نے معصومیت سے اگلا سوال کیا۔

یہ خود ہی پہننا نہیں چاہتی۔“ ثوبان نے بال نہا کے کورٹ میں پھینک دی۔“
”نیہا بیٹی!.... میں کیا سن رہا ہوں؟“

دادا جی!.... یہ ہزار بارہ سو کے آرٹیفشل کنگن اٹھالایا تھا میں نے اپنی ملازما کو دے دیئے۔ اب“
”ضیاء الحق کی پوتی اور اکرام الحق کی بیٹی ایسے کنگن پہننے سے تو رہی۔

نیہا کا وار کافی سخت تھا۔ ثوبان بے بسی سے ہونٹ کاٹنے لگا۔

ثوبان!.... مجھے تم سے یہ امید نہیں تھی۔“ ضیاء الحق خفگی سے بولا۔ ”بہ ہر حال کل دلہن کے“
”شایان شان تحفہ آجانا چاہیے۔

جی داداجی!.... میں نے جیولرز کو بتایا ہوا ہے۔ پہلے والے کنگن بس خانہ پری کے لیے دیئے”
“تھے۔

گو اصل منہ دکھائی تو وہی ہوتی ہے جو پہلی رات کو دی جائے، مگر پھر بھی کچھ نہ کچھ ازالہ تو ہو
“جائے گا۔

چھوڑی داداجی!.... میرے لیے آپ والے کنگن کافی ہیں۔ اب اگر یہ کوئی اچھا تحفہ لے بھی
آئے تو میں نے استعمال نہیں کرنا۔ آخر میری بھی عزت نفس ہے۔“ نیہانے پہلے سے ثوبان کے
تحفے کو استعمال نہ کرنے کا بہانہ ڈھونڈ لیا تھا۔ اور وہ بھی اس انداز میں کہ ساری بات ثوبان کے سر
گئی تھی۔

چالاک لو مڑی!“ وہ زیر لب بولا۔ مگر نیہانے کے کانوں تک اس کی آواز پہنچ گئی تھی۔ وہ طنزیہ
انداز میں مسکرا دی۔

چھوٹی چھوٹی باتوں پر ناراض نہیں ہوا کرتے بیٹی!“ ضیاء الحق اب نیہانے کو سمجھانے لگ گیا تھا۔

داداجان!.... یہ کوئی چھوٹی بات نہیں ہے، میری اتنی زیادہ توہین ہوئی ہے اور معاف کیجیے گا” میں اسی وجہ سے اس سے شادی نہیں کر رہی تھی۔ کیونکہ میں جانتی تھی کہ یہ میرے ساتھ یونہی پیش آئے گا۔“ نہیہا کو تو اس کی توہین کا موقع ہاتھ آ گیا تھا۔

نہیں داداجی!.... یہ بات نہیں ہے۔ اصل میں یہ خود میری کسی چیز کو اہمیت نہیں دیتی۔ ورنہ” کل میں اس کے لیے ایک قیمتی موبائل فون لے کے آیا تھا جو اس نے اسی وقت ملازما کو دے دیا۔“ اگر آپ کو یقین نہیں تو آپ اس سے معلوم کر سکتے ہیں۔

اس بات کا نہیہا کے پاس کوئی جواب نہیں تھا۔ ضیاء الحق نے ان کے درمیان صلح کراتے ہوئے کہا۔ ”اچھا ایسا ہے کہ جو ہو گیا سو ہو گیا آئندہ کوئی بھی ایسا کام نہیں کرے گا اور اگر کسی نے کیا تو“ دوسرا مجھے بتادے گا۔ بس اب صلح کر لو۔

انہیں مجبوراً خاموش ہونا پڑا۔ ان کی لڑائی اور گلے شکوے دیکھ کر ضیاء الحق خوش ہوا تھا کیونکہ گلے شکوے وہیں ہوتے ہیں جہاں محبت ہو۔ حالانکہ وہ یہ نہیں جانتا تھا وہ گلے شکوے مصنوعی تھے۔ محض ایک دوسرے کو دادا کے سامنے نیچا دکھانے کی کوشش کے علاوہ ان باتوں کی کوئی حیثیت نہیں تھی۔

کمرے میں داخل ہوتے ہی نیہانے سب سے پہلے تو وہ گجرے کلائی سے نکال کر کوڑا کرکٹ کی ٹوکری میں پھینکے تھے۔ اور پھر بے خیالی میں کلائی رگڑنے لگی گویا کلائی سے چمٹی خوشبو کو بھی کھرچنا چاہتی ہو۔

ٹوبان نے اس بات پر کوئی تبصرہ نہیں کیا تھا۔ اور لباس تبدیل کر خاموشی سے لیٹ گیا۔ وہ بھی لیٹ گئی تھی مگر اسے صوفے پر نیند نہیں آرہی تھی۔ کافی دیر کروٹیں بدلنے کے بعد وہ اٹھ بیٹھی نائیٹ بلب کی روشنی میں آرام و اطمینان سے لیٹے ٹوبان پر اسے اتنا غصہ آیا کہ اس کا گلا ہی دبا دے۔ کیونکہ وہ خود تو سخت جان تھا اور صوفے پر بھی آرام سے سو سکتا تھا۔ اسے یہ زیب نہیں دیتا تھا کہ ایک نازک اندام لڑکی کورات رات بھر صوفے پر لٹائے رکھے۔

اچانک اس کے ذہن میں تجویز آئی کہ بیڈ کا کافی حصہ خالی پڑا تھا۔ ٹوبان ایک جانب ہی پر لیٹا تھا۔ وہ خاموشی سے دوسرے کونے پر لیٹ سکتی تھی۔ اور صبح اس کے جاگنے سے پہلے وہ اٹھ کر صوفے پر آجاتی۔ یوں بھی وہ سحر خیز تھی۔ دوران پڑھائی وہ صبح صادق کے وقت ہی اٹھ کر پڑھا کرتی تھی۔

تکلیہ اور چادر اٹھا کر وہ بیڈ کی طرف بڑھ گئی۔ لیٹنے سے پہلے اس نے نائٹ بلب بھی بجھا دیا تھا۔ چند منٹ تو وہ بے اطمینانی محسوس کرتی رہی مگر جب ثوبان کی طرف سے کوئی رد عمل ظاہر نہ ہوا تو اس کی آنکھیں بوجھل ہونے لگیں اور پھر وہ سو گئی۔

رات کا نہ جانے کون سا پہر تھا کہ اچانک ثوبان نے کروٹ تبدیل کی اور لیٹے لیٹے ہی اس نے اپنا بازو پھیلا یا، اس کا بازو بستر پر پڑنے کے بجائے سیدھا نیہا پر پڑا اور وہ جاگ گیا۔ بازو کے نیچے گداز بدن کے لمس نے اسے چونکنے پر مجبور کر دیا تھا۔ مگر کمرے میں سخت اندھیرا تھا۔ گھر میں یوپی ایس کی موجودی میں بجلی کے نہ ہونے کا سوال ہی پیدا نہیں ہوتا تھا۔ اس نے جلدی سے اٹھ کر لائٹ جلائی۔ یہ دیکھ وہ غصے سے بھر گیا تھا کہ نیہا بڑے سکون سے بیڈ پر سوئی تھی۔

نیہا کو جھنجھوڑنے کے لیے اس کا ہاتھ آگے بڑھا، مگر اس کے چہرے پر نظر پڑتے ہی وہ رک گیا۔ اس کے چہرے پر چھائی معصومیت نے اسے حیران کر دیا تھا۔ نخوت، حقارت، غرور و تکبر سے مزین چہرہ اس وقت سادگی، معصومیت اور بھول پن کا مرقع نظر آ رہا تھا۔ ایک بار اس کے جی میں آیا کہ اٹھ کر صوفے پر لیٹ جائے مگر پھر اسے نیہا کے پچھلے کر توت یاد آئے، اس کی

بد تمیزیاں اور بد اخلاقیوں کی تصویر کی طرح نگاہوں کے سامنے ابھریں اور اس نے نیہا کے بازو سے

پکڑ کر زور سے ہلا دیا۔

کک.... کیا ہے؟“ وہ متوحش ہو کر اٹھ بیٹھی تھی۔”

یہ کیا ہے؟“ اس نے بپھر کر پوچھا۔”

وہ.... میں.... میں نے سوچا کہ....“ نیہا کو صورت حال کا احساس ہوا تو اس سے کوئی بات نہیں”

بن پائی تھی۔

بکری کی طرح میں میں کی ضرورت نہیں، وہاں صوفے پر دفع ہو جاؤ۔“ ثوبان کے ہاتھ اسے

بے عزت کرنے کا موقع آ گیا تھا۔

کیا ہو گیا اگر یہاں لیٹ گئی ہوں، مجھے صوفے پر نیند نہیں آرہی تھی۔“ وہ ایک دم پھٹ پڑی۔”

یہ میرا درد سر نہیں ہے۔“ ثوبان نے منہ بنایا۔”

میں یہیں لیٹوں گی جاؤ۔“ وہ اکڑ گئی۔”

مس نیہا اکرام الحق!.... تمہاری اطلاع کے لیے عرض ہے کہ تم میری قانونی اور شرعی بیوی ہو، کچھ بھی ایسا ویسا ہونے کی صورت میں نہ تو تم عدالت کا دروازہ کھٹکھٹا سکو گی اور نہ کسی ہوتے سوتے کو شکایت کر سکو گی۔ تمہاری باتیں سن کر بس لوگوں کو ہنسنے کا بہانہ ہاتھ آئے گا کہ ایک بیوی اپنے شوہر کے حقوق کے خلاف آواز اٹھا رہی ہے۔ یہاں تو کوئی لبرل عدالت بھی تمہارا “کیس لینے کو تیار نہیں ہوگی۔

اس کی بات ایسی نہیں تھی کہ نیہانہ ڈرتی۔ اس نے فوراً تکیہ اٹھایا اور صوفے کی طرف بڑھ گئی۔ “بھاڑ میں جائے تمہارا غلیظ اور بدبودار بیڈ۔” منہ ہی منہ میں بڑبڑاتی وہ صوفے پر جا کر لیٹ گئی تھی۔

اس کی تیزی دیکھتے ہوئے ثوبان کے ہونٹوں پر طنزیہ مسکراہٹ نمودار ہوئی اور نائیٹ بلب جلا کر وہ دوبارہ سونے کے لیٹ گیا۔ اسے یقین تھا کہ وہ ایسی غلطی کبھی نہیں دہرائے گی۔ آنکھیں بند کرتے ہی نیہا کے ساتھ چھونے والے بازو کو اس لمس کا ذائقہ یاد آ گیا اس کے ساتھ ہی نیہا کے خوابیدہ چہرے کا منظر کسی فلم کی طرح گھومنے لگا۔ اس نے سر جھٹک کر ارم کا تصور کیا تاکہ وہ چہرہ نگاہوں سے او جھل ہو جائے مگر اسے کامیابی نہیں ہوئی تھی۔ نیہا سے حد درجہ نفرت

کے باوجود وہ اس کی دلکشی اور خوب صورت کو نہیں جھٹلا سکتا تھا۔ اور بقیہ رات وہ سونے میں

کامیاب نہ ہو سکا۔

جبکہ نہ اپنی بے وقوفی پر کڑھنے کی وجہ سے دوبارہ نہیں سو سکی تھی۔ بیڈ پر سوتے وقت اسے یہ خیال ہی نہیں آیا تھا، کہ غیر مرد کے ساتھ ایک ہی بیڈ پر سونے میں کیا قباحتیں پیش آسکتی تھیں

۔ اور مرد بھی ایسا جو اس سے نفرت کا دعوے دار ہو۔ ایسے آدمی سے تو کچھ بعید نہ تھا اور ہر ایسی

حرکت متوقع تھی جس سے اس کا چین و سکون برباد ہو جاتا۔ وہ اس صورت حال سے جان

چھڑانے کی تجویز سوچنے لگی۔ اچانک اس کے ذہن میں اپنی چھوٹی بہن اقرا کی آواز ابھری۔

آپ ہنی مومن پر کب جا رہی ہیں باجی؟“ اور ایک دم اسے اس ماحول سے جان چھڑانے کا بہانہ ”

سو جھ گیا تھا۔

صبح کی آذان سن کر وہ اٹھے ہی اٹھ بیٹھے تھے۔ ثوبان شروع دن سے نماز کا عادی تھا۔ نہ اس

معاملے میں سست تھی مگر کبھی کبھار وہ بھی نماز پڑھ لیتی۔

ثوبان وضو کر کے مسجد چلا گیا۔ واپسی پر نہا کو تلاوت کرتے دیکھ کر اسے کافی حیرت ہوئی تھی

۔ لیکن یہ ایک اچھا کام تھا۔ اس کا طنز کرنا مناسب نہیں تھا۔

ٹریک سوٹ پہن کر وہ بوٹ کے تسمے باندھ رہا تھا کہ اس کے کانوں میں نیہا کی آواز پڑی۔

ایک بات کرنا تھی تم سے۔“ وہ قرآن مجید بند کر کے کپڑے میں لپیٹنے لگی۔“

کہو۔“ وہ اس کی جانب دیکھے بغیر بولا۔“

دیکھو میں اس واہیات روز و شب سے تنگ آگئی ہوں۔ داداجان بھی ہر وقت ہمارے پیچھے ” پڑے رہتے ہیں۔ اکٹھے رہنا بھی ہمیں گوارا نہیں۔ میری باتیں تمہیں بری لگی ہیں اور تمہاری ” کہو اس سے میں تنگ پڑتی ہوں۔ تو کیوں نہ کچھ دن کے لیے کہیں چلے جائیں۔

”کیا....؟“ وہ ششدر رہ گیا تھا۔ ”کہاں چلے جائیں؟“

کہیں بھی، ہنی مون کا بہانہ کر کے ماہ ڈیڑھ ماہ کہیں باہر گزار آتے ہیں۔ داداجان کی نگرانی سے ” بھی جان چھوٹے گی اور ہو سکتا وہ خوش ہو کر جائیداد وغیرہ اپنے بیٹوں کے نام کر دیں۔ اور ہم وہاں ہوٹل میں علاحدہ علاحدہ کمرہ لے کر اپنے مرضی سے گھومیں گے، اس بہانے پاکستان کے ” خوب صورت علاقے بھی دیکھ لیں گے۔

اس کی بات نے ثوبان کو بھی سوچنے پر مجبور کر دیا تھا۔ اس نے گھڑی دیکھ کر کہا۔

ناشتے سے ایک گھنٹا رہتا ہے۔ میں بس پارک کا ایک چکر لگا کر آتا ہوں۔ کھانے کی میز ہی پر دادا”
جان کو بات کریں گے۔“ شادی کے بعد یہ پہلا مکالمہ تھا جس میں انھوں نے ایک دوسرے
کو کوسا نہیں تھا۔

ورزش سے واپسی پر وہ ٹریک سوٹ ہی میں ناشتے کی ٹیبل پر بیٹھ گیا تھا کہ نہانے اور لباس تبدیل
کرنے کا وقت نہیں تھا۔

میاں! نہا تو لیتے۔“ اسے پسینے میں شرابور دیکھ کر ضیاء الحق شفقت سے بولا۔

بعد میں نہالوں گا دادا جان!.... ابھی اگر نہانے کی کوشش کرتا تو آپ لوگوں کے ساتھ ناشتہ
”کراپاتا۔

”تو کیا ہوا، تم دونوں اکٹھے اپنے کمرے میں ناشتا منگو الیا کرو۔“

دادا جان کی بات سن کر اسے نہا کی تجویز اور زیادہ مناسب لگنے لگی۔ اس نے گلا کھنکھار کر بات
کرنے کے لیے مناسب الفاظ سوچے اور پھر نپے تلے انداز میں اپنے باپ کو مخاطب ہوا۔

”ابو جان!.... آپ کو ایک بات کرنا تھی۔“

کہو بیٹا! چائے کی چسکی لیتا احسان اس کی جانب متوجہ ہوا۔

ابو جان!.... ہم.... دونوں.... ہنی مون پر جانا چاہ رہے تھے۔ اس نے اٹکتے اٹکتے اپنی بات

پوری کی۔

کیا....؟ احسان کے ساتھ فرخندہ کے منہ سے بھی حیرت بھرے انداز میں ادا ہوا۔

ارے واہ.... ضیاء الحق خوشی سے چہکا۔ ”ٹھیک ہی تو کہہ رہے بچے، اس میں حیران ہونے کی کیا بات ہے۔“

.... نہیں ابوجی!.... میرا وہ مطلب نہیں تھا۔ میں تو

بس چھوڑو مطلب وغیرہ کو۔ ضیاء الحق نے اسے بات پوری نہیں کرنے دی تھی۔

اچھا کہاں جانا ہے بیٹا؟ اس نے ثوبان سے پوچھا۔

چترال۔ اس نے پہلے سے سوچی ہوئی جگہ کا نام لیا۔

بالکل ٹھیک ہے۔ وہاں چترال شہر میں میرا قریبی دوست شریف دین رہتا ہے، میں آج ہی

اسے فون کرتا ہوں۔ ضیاء الحق فوراً اس سے متفق ہو گیا تھا۔

”نہیں.... نہیں داداجان، مجھے تو گلگت دیکھنے کا شوق ہے۔“ نیہانے فوراً کہا اور پھر ثوبان کو مخاطب ”ہو کر بولی۔“ رات تو تم نے گلگت کا وعدہ کیا تھا اب دوبارہ چترال کا ذکر لے بیٹھے۔

ثوبان دل ہی دل میں اس کی مکاری کا معترف ہو گیا تھا۔ اس نے ایک لمحے میں بات سنبھال لی تھی۔

”کیا میری بیٹی ٹھیک کہہ رہی ہے ثوبان!....؟“ ضیاء الحق نے ثوبان سے تصدیق چاہی۔“ جی داداجان!.... ہم نے طے تو یہی کیا تھا کہ گلگت جائیں گے، مگر پھر میں نے سوچا کہ میں چونکہ دو تین بار وہاں جا چکا ہوں تو.... خیر کوئی بات نہیں چترال پھر کبھی چلے جائیں گے۔ فی الحال نیہا کا“ مشورہ مان لیتے ہیں۔

”تو پھر طے ہو گیا ہے نا؟“ ضیاء الحق نے بچوں کی سی خوشی سے پوچھا۔

جی داداجان!“ ثوبان نے اثبات میں سر ہلادیا۔“

احسان بیٹا!.... ہنی مون ٹرپ کے اخراجات کے لیے میری طرف سے پانچ لاکھ روپے ثوبان ”کے اکاونٹ میں منتقل کر دو۔“

یہ بھلا کیا بات ہوئی داداجان!“ نیہا فوراً معترض ہوئی۔ ”آپ چاہتے ہیں میں بس شوہر کی محتاج“ بنی رہوں کہ کب مجھے کچھ خرید کر دیتے ہیں۔ اور منت زاری کے بعد بھی کچھ لے کر دیں گے تو“ ان پیسوں سے جن پر میرا بھی حق ہو گا۔

ہاں بات تو پتے کی کی ہے میری گڑیا نے۔“ ضیاء الحق کو اس چرب زبان سے متفق ہوتے ہی بنی“ تھی۔ ”ٹھیک ہے پھر یوں ہے احسان بیٹا کہ تم تین لاکھ نیہا کے اکاونٹ میں اور تین لاکھ ثوبان کے اکاونٹ میں ڈال دو۔“

جی ابو جان!“ احسان نے بحث کرنا مناسب نہیں سمجھا تھا۔ یوں بھی ثوبان اسے آنکھ مار کر اشارہ کر چکا تھا کہ اصل معاملہ کچھ اور ہے۔

اچھا بھئی!.... میں تو چلا چہل قدمی کے لیے۔“ ضیاء الحق روزانہ ناشتے کے بعد ہی پارک کا چکر لگانے جاتا تھا۔ اس کے اٹھتے ہی نیہا بھی اپنے کمرے کی طرف بڑھ گئی۔

یہ کیا ڈراما ہے برخوردار!“ نیہا کے جاتے ہی احسان نے پوچھا۔ فرخندہ بھی بیٹے کی طرف متوجہ ہو گئی۔

کیسا ڈراما بوجان!.... جان عذاب میں آگئی ہے اس ڈائن کے ساتھ۔ نہ اسے کسی کا ادب لحاظ ہے اور نہ اس میں اخلاق کا مادہ ہے۔ چرب زبان اتنی ہے کہ آپ نے ملاحظہ کر لیا ہو گا اور پھر داداجان بھی مسلسل اس کوشش میں ہیں کہ ہم اچھے میاں بیوی بن جائیں، ان کی ہر وقت کی نگرانی سے بچنے کے لیے ہمیں یہی طریقہ سوچا کہ کچھ عرصے کے لیے گھر سے دور چلے جائیں۔ وہاں کچھ دن سکون سے سانس لینے کا موقع تو ملے گا اور اس سے داداجان بھی خوش ہوں گے ہو سکتا اس دوران وہ زمین جائیداد آپ لوگوں کے نام منتقل کرنے پر تیار ہو جائیں۔ بس یہی سوچا ہے۔ اور دیکھ لیں داداجان کس قدر خوش دکھائی دے رہے ہیں۔

ہونہہ!....“ احسان نے تفہیمی انداز میں سر ہلایا۔”

“فرخندہ نے پھسکی مسکراہٹ سے کہا۔” میں تو ڈر ہی گئی تھی۔

کیوں امی جان!.... آپ تو کہتی تھیں بہت خوب صورت اور دلکش لڑکی ہے تو پھر ڈرنا”

“کیسا، کہیں اس نے آپ کے ساتھ کوئی بد تمیزی تو نہیں کی؟

اگر بد تمیزی صرف زبانی کلامی بد اخلاقی کا نام ہے تو وہ ایسا کچھ نہیں ہے۔ البتہ اس کا رویہ اور”

انداز ایسا ہے کہ زبان سے کچھ کہنے کی ضرورت ہی نہیں پڑتی۔ ناشتے پر آکر کبھی جھوٹے منہ بھی

سلام نہیں کیا۔ ابھی کی بات لے لو یہاں سے اٹھ کر گئی ہے اور مجھے چھوڑو، کیا اپنے سگے تایا ہی سے اجازت مانگی ہے۔ کل دوپہر کو اپنے لیے چائے بنا رہی تھی، میں نے سمجھا ملازما ہے۔ میں نے ملازما کو پکارنے کے لیے جانے کتنی آوازیں دیں کہ ایک پیالی چائے کی بنا دے مگر چائے بنانا تو “درکنار اس نے صرف جواب دینا ہی گوارا نہ کیا کہ ملازما وہاں موجود نہیں ہے۔

صحیح کہا بیگم!.... میرے قریب سے بھی یونھی گزر جاتی ہے۔ کبھی جھوٹے منہ بھی اسلام علیکم”
“نہیں کہا۔

یہ اتنی بڑی بات نہیں ہے؟“ تو بان نے پھیکی مسکراہٹ سے کہا۔ ”اگر آپ اس کا میرے ساتھ”
“برتاؤ دیکھ لیں تو پتا چلے میں کس عذاب سے گزر رہا ہوں۔

اچھا دفع کرو بیٹا!.... کچھ دنوں کی بات ہے، چھوٹ جائے گی جان۔“ فرخندہ بیگم کھڑے ہو کر
میز سے برتن اکٹھے کرنے لگی کہ ملازما کمروں کی صفائی میں مصروف تھی۔

اچھا میں آفس جا رہا ہوں اور بیٹا محترمہ کا اکاؤنٹ نمبر مجھے میسج کر دینا۔“ احسان اپنے بیٹے کے
ذمہ ناپسندیدہ کام لگا کر رخصت ہو گیا۔ نہا سے اکاؤنٹ نمبر پوچھنا اس کے لیے کارے دار

تھا۔ وہ اٹھ کر اپنے کمرے کی جانب بڑھ گیا۔ نیہا بیڈ پر لیٹی تھی۔ اس نے ایک کاغذ پر اپنے والد کا موبائل فون نمبر لکھ کر اس کے سامنے رکھا اور کہا۔

یہ ابوجان کا موبائل فون نمبر ہے.... اس پر اپنا اکاؤنٹ نمبر ٹیکسٹ کر دو۔ اور اپنا نام بھی ” ساتھ لکھ دینا کہ ان کے پاس تمہارا سیل فون نمبر نہیں ہو گا۔“ یہ کہہ کر وہ صوفے پر بیٹھ کر بوٹوں کے تسمے کھولنے لگا، جبکہ نیہا بے دلی سے تایا کو اکاؤنٹ نمبر میسج کرنے لگی۔

☆☆☆

ضیاء الحق گھر سے نکل کر پارک کی طرف بڑھ گیا۔ پارک اس کی کوٹھی سے ڈیڑھ دو کلومیٹر دور تھا۔ پارک میں جا کر وہ درخت کے سائے میں گڑی سنگی بیچ پر بیٹھ گیا۔ اکتوبر کی شروعات ہو چکی تھی اس کے باوجود سایا اچھا لگ رہا تھا۔ موبائل فون نکال کر اس نے کسی کا نمبر ڈھونڈا اور کال ملانے لگا۔

اسلام علیکم!....! ملک صاحب!“ یقیناً دوسری جانب موجود شخص کے پاس بھی اس کا نمبر محفوظ ” تھا۔

”شہباز شاہ!....! کیسے ہو؟“

”بالکل ٹھیک ٹھاک ملک جی!.... آپ سنائیں اور کیسے یاد فرمالیا؟“

”وہ ہنسا۔“ بس بھائی جب کام پڑ جائے تو یاد تو آہی جایا کرتی ہے۔

اللہ پاک کرے آپ کو ہمیشہ کام پڑتا رہے۔“ شہباز دعائیہ انداز میں بولا۔

”اب بد دعائیں تو نہ دو بھئی!.... کسی سے کام پڑنا کوئی اچھی بات تو نہیں ہوتی۔“

”میرے لیے تو ہے ملک صاحب!.... بہ ہر حال حکم کریں؟“

”آج کل کہاں ہوتے ہو؟“

وہیں جہاں آپ نے چھوڑا تھا۔“ شہباز شاہ عقیدت سے بولا۔

واہ!.... مسئلہ ہی حل ہو گیا.... ایسا ہے کہ دو تین دنوں تک میرا پوتا اور پوتی گلگت آرہے ہیں”

آپ نے.....“ وہ اسے تفصیل بتانے لگا۔

اس کی بات ختم ہوتے ہی شہباز شاہ اطمینان سے بولا۔ ”آپ فکر ہی نہ کریں ملک

صاحب!.... میں سب سنبھال لوں گا۔“ اور اس نے شکر یہ، جزاک اللہ کہتے ہوئے رابطہ منقطع

کر دیا۔

شہباز شاہ سے اس کی ملاقات چند سال پہلے اپنے ایک دوست کی وساطت سے ہوئی تھی۔ شہباز شاہ کو اپنا کاروبار ڈوبنے سے بچانے کے لیے رقم کی اشد ضرورت تھی۔ اس سلسلے میں اس نے اپنے قریبی دوستوں سے رابطہ کیا اور پھر ضیاء الحق اور اپنے ایک مشترکہ دوست کی وساطت سے وہ ضیاء الحق سے ملا۔ اپنے دوست کی گواہی اور شہباز شاہ کے چہرے سے ہویدا راست بازی، ضیاء الحق کو رقم ادھار دینے پر آمادہ کر گئی۔ اس کے بعد وعدے کے مطابق شہباز شاہ نے اس کی رقم لوٹادی تھی۔ مگر اس کے ساتھ ضیاء الحق کے حلقہ احباب میں ایک مخلص دوست کا اضافہ بھی ہو گیا تھا۔ اس کی دعوت پر وہ ایک مرتبہ اس کے پاس گلگت بھی چکر لگا چکا تھا۔ ناشتے کی میز پر ثوبان کا چترال ذکر کرنا اور پھر چترال میں اس کے دوست کی موجودی کا سنتے ہی نیہا کا گلگت جانے کا شوق ظاہر کرنے پر اسے اندازہ لگانے میں دیر نہیں لگی تھی کہ اس کے پوتا پوتی کا مقصد ہنی مون منانا ہرگز نہیں تھا۔ اس نے انھیں گلگت کے بارے حتمی فیصلہ کرنے دیا اور فی الحال اپنے دوست کی بابت انھیں کچھ بتانے سے پرہیز کیا کہ وہ یہ سب انھیں بالکل آخری وقت بتانا چاہتا تھا۔

☆☆☆

دوروز بعد وہ جانے کے لیے تیار تھے۔ ثوبان اپنی نئی ڈبل کیبن ٹویوٹا ہی ساتھ لے جا رہا تھا۔
- سامان گاڑی میں رکھ کر وہ ناشتا کرنے بیٹھ گئے۔

ضیاء الحق نے کہا۔ ”ثوبان بیٹا!.... نیہا کا خاص خیال رکھنا۔ کسی پہاڑی علاقے میں جانے کا اس کا
”پہلا موقع ہے۔

جی دادا جان!“ ثوبان فرماں برداری سے بولا۔

”اور اپنا موبائل فون نکال کر ذرا یہ نمبر نوٹ کرو۔“

جی بتائیں؟“ ثوبان نے اپنا موبائل فون ہاتھ میں پکڑ لیا۔

ضیاء الحق نے شہباز شاہ کا نمبر نوٹ کرا کر کہا۔ ”یہ میرے قریبی دوست کا نمبر ہے۔ اسے اپنے

باپ یا دادا کی جگہ سمجھنا۔ میں نے اسے تمہارے بارے بتا دیا ہے۔ وہ گلگت میں تمہارا منتظر

”ہو گا۔ تم لوگوں نے اسی کے ہاں ٹھہرنا ہو گا۔ گلگت جاتے ہی اسے اپنی آمد کا بتا دینا۔

داداجان کی بات ختم ہوتے ہی ثوبان نے گہرا سانس لے کر ان کی بات کو ہضم کرنے کی کوشش کی۔ نیہا کا بھی منہ بن گیا تھا مگر اس وقت وہ اس کا متبادل سوچنے کی پوزیشن میں نہیں تھے۔

جی داداجان!“ طوعن و کرہن اسے کہنا پڑا۔”

“گاڑی میں بیٹھتے ہی وہ طنزیہ انداز میں بولا۔ ”ہو نہہ!... گلگت۔“

“وہ ترکی بہ ترکی بولی۔ ”تو چترال میں کون سا تم سے جان چھوٹ جاتی۔“

ویسے کسی نے تمہیں بتایا ہے کہ تمہاری زبان بہت چلتی ہے۔“ گاڑی آگے بڑھاتے ہی ثوبان نے کہا۔

اگر کسی نے تمہیں یہ بتایا ہوتا کہ تم ایک نالائق اور بے عقل شخص ہو تو مجھے بھی ضرور بتاد“

”تم بہت چالاک و مکار ہونا، پھر بولتی کیوں بند ہو گئی تھی؟“

اگر تم میں ذرا سی بھی عقل ہوتی تو تمہاری سمجھ میں آجاتا کہ میں جس جگہ کا بھی نام لیتی۔ دادا”
جان وہاں کوئی نہ کوئی جاننے والا پیدا کر لیتے اور یہی وجہ تھی کہ اس نے گلگت میں اپنے جاننے
والے کا کوئی ذکر نہیں کیا تھا۔

ہاں۔“ ثوبان نے اثبات میں سر ہلاتے ہوئے تلخی بھرے لہجے میں کہا۔ ”کیوں کہ انھیں اس”
شادی پر شک ہے اور اس کی وجہ ہو تم.... صرف تم۔ جب ایک بار معاہدہ ہو گیا تھا کہ یہ شادی
عارضی ہے، طلاق کا اختیار بھی تمہیں تفویض ہو گیا، پھر دادا جان کے سامنے گھٹیا طریقے سے
”اظہارِ نفرت کی کیا تنگ ہے؟“

”نفرت کے قابل تو تم ہو، مگر دادا جان کے سامنے میں نے کب ایسا کچھ کیا ہے؟“
”اس دن اگر میں نے گجرے پہنا دیے تھے تو واپسی پر انھیں اتار کر پھینکنے کی کیا ضرورت تھی؟“
”ضرورت تھی اور گجرے ایک رات پہنے جاتے ہیں سال بھر نہیں۔“
”ٹھیک ہے۔ لیکن کچرے کی ٹوکری میں نہیں پھینکے جاتے۔“

ابتدا تمھاری جانب سے ہوئی۔ کیا تم منہ دکھائی کے لیے کوئی تحفہ نہیں لاسکتے تھے؟ علاحدگی ہوتے ہی میں بے شک میں تمھارے منہ پر مار کر جاتی۔

”منہ دکھائی انھیں دی جاتی ہے جن کا منہ اس قابل ہو۔“

آگے اپنی اصلیت پر، پھر مجھ سے تعاون کی توقع کس لیے؟ جبکہ میرے دل میں تم سے درجہا ”بڑھ کر تمھاری نفرت بھری ہے۔“

میں نے کہا ہے کہ نفرت نہ کرتیں۔ ”وہ غضب ناک ہوتا ہوا بولا۔“ میں نے صرف یہ کہا ہے ”کہ داداجان کے سامنے اپنی گھٹیا حرکتوں سے باز آجائیں۔ میری منہ دکھائی کی تمھیں ضرورت نہیں تھی پھر دکھ کا اظہار کس لیے؟.... داداجان کے سامنے مجھے نیچا دکھانے کی کیا ضرورت تھی۔“ کہہ دیتیں کنگن دیے ہیں، اگر وہ پہننے پر اصرار کرتے تو تمھیں لادیتا۔

”تم میں اتنا ظرف اور غیرت ہوتی تو یوں ایک کمزور لڑکی کو صوفے پر نہ سلواتے؟“

باری باری سوتے ہیں صوفے پر اور بند کمرے میں داداجان جھانک تو نہیں رہے ہوتے، تم ”داداجان کی غیر موجودی میں جو مرضی آئے کرتیں۔“

”میرا دل تو تمہیں قتل کرنے کو کرتا ہے پھر؟“

”خودکشی کا اچھا طریقہ ہے۔“

پھنسنے خان!... ”نیہانے طنزیہ لہجے میں کہا۔“

”اچھا اب اپنی کانیں کائیں بند کرو یہ نہ ہو تمہیں پبلک ٹرانسپورٹ میں گلگت پہنچنا پڑے۔“

تم بھی اپنی ڈھینچوں ڈھینچوں پر قابو رکھو۔ ”وہ کہاں ڈرنے والی تھی۔“ اور پبلک ٹرانسپورٹ

”سے سفر کرتی ہے میری جوتی۔ میں ضیاء الحق کی پوتی اور اکرام الحق کی بیٹی ہوں۔“

”یہ گاڑی میری ہے۔“

”داداجان نے لے کر دی ہے۔“

تو مجھے لے کر دی ہے نا، جیسے تمہیں کنگن دیے ہیں اور میں چاہوں تو لات مار کر تمہیں باہر

”پھینک سکتا ہوں۔“

اگر فٹ پاتھ پر آنے کا زیادہ ہی شوق ہے تو کوشش کر کے دیکھ لو، میں داداجان کے پاس جا

”کر سب کچھ بتا دوں گی۔“

اور وہ تمہیں انعام و کرام دے کر ہمیں گھر سے باہر نکال دیں گے ہے نا۔ احمق عورت فٹ ”
”پاتھ پر آئیں گے تو دونوں خاندان آئیں گے۔“

جی.... اور شکل و صورت دیکھ کر مجھے پھر بھی کہیں نہ کہیں جا ب مل جائے گی تمہیں تو کسی نے ”
”چپڑ اسی کی جگہ بھی نہیں رکھنا۔“

”بھول ہے تمہاری، میں کھلاڑی ہوں، کھیل کے میدان میں لا کھوں کما سکتا ہوں۔“

نیہا کے منہ سے بے ساختہ قہقہہ ابل پڑا۔ اسے ثوبان کا وہ ٹورنامنٹ یاد آ گیا تھا جس میں اس نے
اسے عباس کے ہاتھوں پیچھے آور دوائی کھلائی تھی۔

ثوبان نے اسے غصے سے گھورا مگر اس کا غصہ ایک دم استعجاب میں ڈھل گیا۔ ”کیا کوئی لڑکی ہنستے
ہوئے اتنی بھلی بھی لگ سکتی ہے؟“ ایک عجیب سی سوچ اس کے دماغ میں پیدا ہوئی۔ اسے

معلوم تھا کہ وہ کیوں ہنس رہی ہے۔ وہ ٹورنامنٹ اسے بھی تو نہیں بھولا تھا، مگر جانے کیوں اس کا
ہنسا اسے برا نہیں لگا تھا۔ وہ سر جھٹک کر سامنے کی طرف متوجہ ہو گیا۔ وہ موڑوے پر چڑھنے لگے
تھے۔

ثوبان کی طرف سے کوئی جواب نہ ملنے پر اس کی ہنسی تھم گئی تھی۔ وہ موبائل فون نکال کر کوئی گیم کھیلنے لگی۔

ثوبان کا موبائل فون بجا۔ وہ ارم کی کال تھی۔ ہینڈ فری لگا کر اس نے کال اٹینڈ کر لی۔

”جی؟“

کہاں ہو تم؟“ ثوبان نے اسے اس سفر سے لاعلم رکھا تھا۔

”میں راولپنڈی جا رہا ہوں، موٹروے پر ہوں۔“

”کیوں، خیریت؟“

بالکل خیریت، بس سیر سپاٹے کو دل کر رہا تھا، راولپنڈی سے گلگت جاؤں گا، وہاں سے

”سکر دو.... شاید کے ٹو کے بیس تک چلا جاؤں۔“

”اکیلے ہو؟“

”سمجھو اکیلا ہی ہوں۔“

”اپنی بیوی کو گھر چھوڑ کر جا رہے ہو؟“

کاش ایسا ممکن ہوتا۔“ اس نے حسرت بھرے لہجے میں جواب دیا۔”

“ارم نے بپھر کر پوچھا۔” تو کیا وہ ساتھ ہے؟“ Page | 182

ہاں۔“ اس نے اعتراف کیا۔”

تویوں کہو نا، ہنی مون ٹرپ پر جا رہے ہو اور اس سے نفرت بس مجھے دکھانے کے لیے کرتے ہو“
“ورنہ حقیقت وہی ہے جو مجھے نیہانے بتائی تھی کہ تم اسے بہت چاہتے ہو۔

“وہ ہنسا۔” اچھا لطیفہ ہے۔

“پھر اس ہنی مون کی کیا توجیہ کرو گے؟“

میں اس کے ساتھ اکٹھے رہتا رہتا تنگ آ گیا ہوں اور اس سے دور رہنے کا یہی طریقہ تھا کہ ہم“
“گھر سے دور ہو جاتے، ہنی مون وغیرہ کوئی نہیں ہے۔

واہ.... بہت اعلیٰ قسم ہے یہ تو دوری کی۔ ثوبان خدا کے لیے مجھے بے وقوف بنانا بند کرو سمجھے“
۔“ اس نے رابطہ منقطع کر دیا۔

ہیلو بات سنو....“ اس نے ایک دوبار پکارا مگر وہ رابطہ منقطع کر چکی تھی۔”

اس کی گفتگو سے نیہا جان گئی تھی کہ دوسری جانب کون ہو سکتا ہے۔ اس نے فوراً ارم کا نمبر ڈائل کر دیا۔ وہ جو ثوبان کی کال کی توقع کر رہی تھی اس نے بغیر دیکھے اٹینڈنگ بٹن آن کر دیا۔

ارم.... میری جان کیسی ہو؟“ اس نے ہنستے ہوئے پوچھا۔

تم....؟“ ارم حیران رہ گئی تھی۔

ہاں نا، تم ابھی ثوبی ڈیئر سے بات کر رہی تھیں اور وہ مجھے آنکھ مار کے ہنس رہے تھے۔ تم بھی”
”بہت بھولی ہو ارم۔

نیہا کی بات سن کر ثوبان دھاڑا۔ ”شٹ اپ!.... جھوٹی۔“ مگر اس کی بات ارم کے کانوں تک نہیں پہنچ سکی تھی کہ ارم رابطہ منقطع کر چکی تھی۔

رابطہ ہی منقطع کر دیا۔ ”وہ ثوبان کے غصے کی پروانہ کرتے ہوئے دوبارہ گیم کھیلنے لگی۔“

ثوبان نے ارم کو کال ملانے کی کوشش کی مگر وہ اٹینڈ نہیں کر رہی تھی۔

”نیہا ہنسی۔“ اتنی جلدی تو راضی نہیں ہونے والی، بے چاری ارم۔

واہیات عورت۔“ ثوبان دانت پیستے ہوئے بولا۔“

میں بتاؤں گی اسے کہ تم پیٹھ پیچھے اسے واہیات کہتے ہو۔“ یہ کہہ کر وہ دوبارہ زور زور سے ہنسنے لگی تھی۔

اس کی ہنسی ثوبان کو زہر لگنا چاہیے تھی، مگر عجیب بات تھی کہ اس پر اس کے برعکس اثر ہو رہا تھا۔ ذہن بٹانے کے لیے وہ احمر کا نمبر ڈائل کر کے اس سے گپ شپ کرنے لگا۔ یہاں تک کہ احمر ہی نے تھک کر اسے خدا حافظ کہا۔ وہ خاموشی سے باہر کے مناظر میں کھوئی ہوئی تھی۔ راستے میں ایک ہوٹل کو دیکھ کر اس نے گاڑی روڈ سے اتار لی۔ دو تین مسافر بسیں بے ترتیبی سے کھڑی تھیں۔ کچھ مسافر بسوں کے ارد گرد بکھر چہل قدمی کے انداز میں ٹہل رہے تھے اور کچھ سر سبز گھاس پر لیٹ کر خود کو دوبارہ تکلیف دہ سفر کے لیے تیار کر رہے تھے۔ جبکہ زیادہ تر کھانے پینے کو جڑے تھے۔

دس پندرہ منٹ رکیں گے۔“ کہہ کر وہ نیچے اتر گیا۔ اس کا رخ وہاں بنے مردانہ بیت الخلا کی طرف تھا۔ نہیہا خاموشی سے دائیں بائیں پھرتے لوگوں کو دیکھنے لگی۔ ثوبان کے بیت الخلا میں داخل ہوتے ہی وہ بھی نیچے اتر کر زنانہ بیت الخلا کی طرف بڑھ گئی تازہ دم ہو کر وہ بسکٹ اور کافی کا

ڈسپوز ایبل کپ لے کر گاڑی میں آن بیٹھی۔ ٹوبان نے اسے بسکٹ اور کافی لیتے دیکھ لیا تھا۔ وہ وہیں بیٹھ کر اپنے لیے کھانے کا بتانے لگا۔



دوبجے وہ راولپنڈی پہنچ گئے تھے۔ مگر وہاں رکنے کے بجائے ٹوبان آگے نکلتا گیا۔ نیہا کو خاموش بیٹھے بیٹھے اونگھ آگئی تھی۔ حسن ابدال پہنچ کر اس نے ڈیزل ڈلوآنے کے لیے گاڑی کو روکا۔ گاڑی رکنے پر نیہا بھی جاگ گئی تھی۔ نیچے اتر کر وہ بیت الخلا کی طرف بڑھ گئی۔ ٹوبان نے پٹرول پمپ کے لڑکے کو پیسوں کی ادائیگی کر کے گاڑی آگے بڑھا کر ایک طرف روکی اور نیچے اتر کر منہ ہاتھ دھونے لگا۔ مسلسل ڈرائیونگ بھی انسان کو تھکا دیتی ہے۔ وہ جانتا تھا کہ نیہا ڈرائیونگ کر لیتی ہے مگر اسے نیہا کی مدد لینا کسی طور بھی گوارا نہیں تھا۔ ہاتھ منہ دھو کر اس نے گاڑی میں بیٹھنے سے پہلے پٹرول پمپ کے سامنے موجود چائے کے ہوٹل والے کو ایک پیالی چائے لانے کا اشارہ کیا۔ نیہا جب تک تازہ دم ہو کر آتی لڑکا چائے لا چکا تھا۔ اسے دعوت دیے بغیر وہ چائے پینے لگا۔ وہ لڑکے کو بولی۔ ”چھوٹے ایک پیالی چائے کی میرے لیے بھی لے آؤ۔“

جی بیگم صاحب!....“ کہہ کر وہ ہوٹل کی طرف مڑ گیا۔ اور چند لمحے بعد ہی چائے کی پیالی کے سا”
تھ حاضر ہو گیا۔

ان کی شان دار گاڑی کو دیکھ کر ہوٹل والے نے نسبتاً اچھی پیالیوں میں چائے بھیجی تھی۔

ٹوبان نے جیب سے سوکانوٹ نکال کر بچے کے حوالے کرتے ہوئے کہا۔ ”بقایا تمہاری ٹپ ہو گئی

۔“
مہربانی سر!“ اس نے ممنونیت سے کہا۔

نیہانے اپنا کپ خالی کر کے اس کے حوالے کیا اور ساتھ ہی اپنے شوڈر بیگ سے پانسورپے بھی
نکال کر اسے دیتے ہوئے کہا۔ ”سورپے سے چائے کے کپ کے پیسے ہوٹل کے مالک کو دے کر

تمہارے لیے کیا بچے گا؟۔ یہ لو کچھ اپنے لیے خرید لینا۔

شکریہ بیگم صاحب!.... اللہ آپ کو خوش رکھے۔“ وہ خوش ہو گیا تھا۔

”آمین!.... اور میرے دشمن یونھی ناکام و نامراد رہیں۔“

آمین۔“ لڑکا خشوع و خضوع سے بولا تھا۔

ثوبان نے خاموشی سے گاڑی آگے بڑھادی۔ اس کی بھونڈی حرکتوں کے جواب میں وہ اپنا منہ گندا نہیں کر سکتا تھا۔

نیہا اپنی ماں کو کال کرنے لگی۔ اپنی خیریت سے آگاہ کرنے کے بعد وہ اسے کہنے لگی۔ ”ماں جی!....! ابو جان کو کہیں کہ دادا جان کو جلد از جلد جائیداد کی منتقلی پر راضی کریں۔ ہمارے ہنی مومن پر جانے کی انہیں بہت خوشی ہے اور ابھی اچھا موقع ہے۔ آپ مجھے اس جہنم سے چھٹکارا دلا سکتے ہیں۔“

”اب تمہارے ابو خود سے یہ کہنے سے تو رہے۔“

ماں جی!....! وہ اپنے نام نہاد بھائی کو بھی تو ساتھ ملا سکتے ہیں نا، بلکہ دونوں بھائی دادا جان کے کسی ”دوست کو مل کر اس کے ذریعے سے دادا جان تک یہ بات پہنچادیں کہ دادا جان کو اپنی زندگی ہی میں اپنی جائیداد اپنے دونوں بیٹوں کے نام کر دینا چاہیے۔ اس طرح ان کے انتقال کے بعد“ دونوں بھائیوں میں زمین جائیداد کا کوئی تنازعہ بھی کھڑا نہیں ہوگا۔

”شاہینہ نے ہنستے ہوئے کہا۔ ”ٹھیک ہے دادی جان!....! بتادوں گی۔“

امی جان!....! اس میں ہنسنے کی کیا بات ہے؟“ وہ خفا ہونے لگی۔“

”اچھا ٹھیک ہے نہیں ہنستی۔ تم نے اپنے ابو جان کے دوست سے بات تو کر لی ہوگی، بس تم ایبٹ“
”آباد اتر جانا اور جب وہ منحوس گلگت سے لوٹے گا تو تمہیں یہیں سے اٹھالے گا۔“

”اس کی ضرورت ہی باقی نہیں رہی۔“

”کیا مطلب ضرورت باقی نہیں رہی؟“ شاہینہ بیگم نے حیرانی سے پوچھا۔“

”وہ ایسے ماں جی!.... کہ آج گھر سے نکلنے سے پہلے دادا جان نے اپنے گلگت کے ایک دوست کا“
”نمبر ہمارے حوالے کر دیا تھا کہ جہاں ہم نے ٹھہرنا ہے۔ اس لیے اب مجھے بھی گلگت ہی جانا“
”پڑے گا۔ آپ ابو جان کو کہہ دیں کہ اپنے دوست کو اس بارے مطلع کر دے۔“

”تم نے مجھے پہلے کیوں نہیں بتایا۔“ شاہینہ پریشان ہو گئی تھی۔“

”کہا تو ہے صبح گھر سے نکلنے وقت دادا جان نے یہ بات بتلائی ہے۔ اور پریشان نہ ہوں مامی“
”جان!.... کچھ نہیں ہوتا، چلو اس بہانے گلگت بھی دیکھ لوں گی۔“

”اچھا آج زاہد بھی آیا تھا۔“ زاہد اس کا خالہ زاد تھا اور امریکا میں جا ب کرتا تھا۔“

”ارے وہ بدھو امریکہ سے کب لوٹا؟“

”دو دن ہو گئے ہیں۔“

”تو پہلے کیوں نہیں آیا، اس سے ملاقات ہی ہو جاتی۔“

Page | 189

واپسی پر ہو جائے گی، اب تو مستقل لوٹ آیا ہے۔ جس کمپنی میں وہ جا کر رہتا ہے وہ پاکستان میں بھی اپنی ایک شاخ کھول رہی ہے۔“

”پھر تو بہت بڑی دعوت بنتی ہے امی جان!... زاہد کو کہو تیار رہے۔“

”ہاں وہ وعدہ کر کے گیا ہے کہ تمہاری واپسی پر بہت بڑی دعوت کرے گا۔“

”اس کی گوری میم صاحبہ کیسی ہے؟“

”چند ماہ ہوئے طلاق ہو گئی ہے۔“

”کیوں، طلاق کیسے ہو گئی؟“ وہ حیران رہ گئی تھی۔“

”واپسی پر خود اسی سے پوچھ لینا۔“

”وہ تو میں ضرور پوچھوں گی۔“

”یسی وہ طلاق کی بابت پہلے بتا دیتا تو میں دادا جان کے کہنے سے پہلے تمہاری نسبت اس کے ساتھ ”
”طے کر دیتی۔“

”وہ ہنسی۔ ”اچھا رشتا ڈھونڈا ہے، اب یہ بدھو ہی رہ گیا ہے میرے لیے۔“

”اچھا ہے نا، ہمیشہ تابعداری کرے گا۔ اور میرے خیال میں ثوبان سے بہتر ہی ہو گا۔“

”اس نے نخوت سے کہا۔ ”اس سے تو چوہڑا چھڑا چھڑا بھی بہتر ہو گا۔“

”تو بس ٹھیک ہے، تمہاری خالہ سے میں ابھی سے بات کر لیتی ہوں۔“

اچھا ماں جی!... بعد میں بات ہو گی۔“ اسے اپنی شادی کا ذکر کرنا اچھا نہیں لگ رہا تھا۔ وہ بھی ”

ایسی حالت میں کہ پہلو میں دشمن بیٹھا ہوا تھا۔ رابطہ منقطع کر کے وہ باہر کا نظارہ کرنے لگی۔ وہ

ہری پور عبور کر آئے تھے۔ موسم میں واضح تبدیلی محسوس ہو رہی تھی۔

اس کی بات چیت سے ثوبان کو اندازہ لگانے میں دیر نہیں لگی تھی کہ وہ پہلے کہیں رستے میں

اترنے کا پروگرام بنائے ہوئے تھی۔ مگر دادا جان کی مداخلت سے اس کا یہ منصوبہ ناکام ہو گیا تھا

۔ اگر دادا جان کا گلگت کا دوست نہ ٹپکتا تو اس کا منصوبہ قابل عمل تھا۔ ثوبان کی بھی اس سے جان

چھوٹی رہتی۔ قسمت ان کے ساتھ عجیب مذاق کر رہی تھی۔ وہ جتنا دور ہونے کی کوشش کرتے اتنا ہی نزدیک آنے کے بہانے پیدا ہوتے جاتے۔ اس بات کا تو ثوبان کو بھی معترف ہونا پڑا کہ وہ ثوبان سے زیادہ اس سے دور ہونے کی کوششوں میں مصروف تھی۔ وہ نیہا کے خالہ زاد زاہد کو بھی جانتا تھا۔ اچھا خاصا بینڈ سم لڑکا تھا بس تھوڑا بے وقوف ٹائپ تھا۔ بچپن میں وہ ایک دوبار ثوبان سے پٹ بھی چکا تھا۔

ایبٹ آباد کا خوب صورت پہاڑی سلسلہ شروع ہوا اور نیہا اس روح پرور نظارے میں کھو گئی۔ کسی پہاڑی علاقے میں آنے کا اس کا پہلا موقع تھا۔ وہ سوچنے لگی کہ اگر ثوبان ساتھ نہ ہوتا تو یہ سفر اس کی زندگی کا سب سے سہانا سفر ثابت ہوتا۔ اب تو سفر کی ساری رنگینیوں پر ثوبان کی منحوس پر چھائیں غالب تھی۔

ایبٹ آباد کے اونچے نیچے بازار سے گزرتے وقت اس نے گاڑی کی رفتار ہم رکھی تھی۔ وہ جانتا تھا کہ یہ تمام علاقے نیہا کے لیے بالکل نئے اور ان دیکھے ہیں جبکہ وہ خود کئی بار وہاں آچکا تھا۔ ایسے دیکھے ہوئے علاقوں کے بارے اچھی خاصی معلومات رکھنے کے باوجود وہ اپنی معلومات نیہا کے گوش گزار نہیں کر سکتا تھا۔ پہاڑیوں پر لکھے پاک آرمی کے مختلف سنٹروں کے نعروں، آرمی

آفیسرز کی سب سے بڑی درس گاہ پی ایم اے کاکول اکیڈمی، الیاسی مسجد، شملہ پہاڑی، سر بن پہاڑی۔ ان سب کے ناموں اور ان کے بارے معلومات کو وہ دل ہی دل میں دہرا کر رہ گیا تھا۔

نیہا اس سے بھی زیادہ بے چین تھی ان خوب صورت مقامات کے بارے جاننے کے لیے مگر ثوبا ن والی مشکل اسے بھی درپیش تھی۔ پہاڑی پر لکھے لبیک اور ہوم آف پفرز کے نعروں کے بارے جاننے کے لیے اس دماغ میں بھی سوال مچے۔ غازی یا شہید کے نعرے اس نے بھی کھوجتی نظروں سے پڑھے۔ کاکول اکیڈمی کا نام اس نے بھی سن رکھا تھا۔ مگر یہ سب کچھ وہ اپنے ہم سفر سے نہ پوچھ سکی۔ بہ ظاہر تو وہ میاں بیوی کے مقدس رشتے میں بندھے تھے مگر بہ باطن ان کے درمیان نفرت کی گہری خلیج حائل تھی۔

ثوبان نے ایبٹ آباد ہی میں رات گزارنے کا فیصلہ کیا ہوا تھا۔ اسے گلگت پہنچنے کی اتنی جلدی بھی نہیں تھی۔ جس مصیبت سے وہ جان چھڑانے کے لیے گلگت روانہ ہوا تھا وہ گلے کے ہار کی طرح اس کے ہمراہ تھی۔ ایک خوب صورت سے ہوٹل کی پارکنگ میں گاڑی روک کر وہ نیہا کو مخاطب ہوا۔

میں یہیں رات گزاروں گا اور صبح یہاں سے اٹھ بچے قریب روانہ ہوں گا، باقی تمہاری مرضی”

“

وہ کندھے اچکاتے ہوئے نیچے اتری اور ہوٹل میں داخل ہونے کے بجائے باہر کی طرف چل دی

۔ البتہ چلتے ہوئے اس نے ہوٹل کا نام پڑھ لیا تھا۔ ثوبان اسے حیرت سے جاتے ہوئے دیکھتا رہا

۔ اس انجان شہر میں وہ اکیلی کہاں جاتی۔ پھر لڑکی ذات ہونے کے ناتے اس کے ساتھ کچھ بھی الٹا

سیدھا ہو سکتا تھا۔ یوں بھی اس کی شکل و صورت ایسی تھی کہ کسی کو بھی بے ایمان ہونے میں دیر

نہ لگتی۔ اور کسی بھی حادثے کی صورت میں داداجان اور چچا تو کیا خود اس کا والد بھی اسے معاف

نہ کرتا۔ وہ چاہے کتنی بھی قابلِ نفرت ہوتی مگر اس کی ذمہ داری تھی۔

بات سنو۔“ دل پر جبر کر کے اس نے نیہا کو پکارا، مگر وہ دھیان دیے بغیر چلتی رہی۔“

نیہا!.... میں تمہیں مخاطب ہوں۔“ اس مرتبہ اس نے طوعن و کرہن اس کا نام لے کر اسے

آواز دی۔

وہ حیران ہو کر پیچھے مڑی۔ مگر اس نے لب نہیں کھولے تھے۔

“چند قدم لے کر وہ اس کے قریب ہوا۔“ اسی ہوٹل میں رات گزار لو علاحدہ کمرہ لے لینا۔

کیوں، میرے کسی اور ہوٹل میں ٹھہرنے پر تمہیں کیا تکلیف؟.... اور تمہیں حق کس نے دیا”
”مجھے مشورہ دینے کا۔“

مجھے کوئی شوق نہیں ہے تمہیں ساتھ پھرانے کا مگر اس اجنبی شہر میں ایک لڑکی کا یوں اکیلے”
”گھومنا مناسب نہیں۔“

گو یہاں پر میں کہہ سکتی ہوں جسٹ شٹ اپ!.... مگر کہوں گی نہیں۔“ نخوت بھرے لہجے میں”
کہہ کر دوبارہ چل دی تھی۔

غصے کو کنٹرول کرنے کے لیے اس نے دو تین گہرے سانس لیے اور پھر واپس ہوٹل کی طرف مڑ گیا۔

☆☆☆

چند قدم چلنے کے بعد نیہانے پیچھے مڑ کر دیکھا۔ وہ ہوٹل میں داخل ہو رہا تھا۔

بڑا آیا میرا خیر خواہ۔“ طنزیہ انداز میں کہتے ہوئے اس نے موبائل فون نکال کر اپنے ابو جان کا”
دیا ہوا نمبر ڈائل کیا۔ وہ ایک دن تو ابو جان کے دوست کے پاس گزار سکتی تھی۔

جی کون؟“ کال اٹینڈ کرتے ہی پوچھا گیا۔”

انکل صغیر!.... میں نیہا اکرام الحق بات کر رہی ہوں۔ آپ کا نمبر ابو جان نے دیا تھا۔ میں ایبٹ“
”آباد پہنچ چکی ہوں۔

اوہ ہو، معذرت خواہ ہوں بیٹی!.... میں تو اس وقت عارضی طور پر ایبٹ آباد سے باہر ہوں

”میں اپنے بیٹے یاسر کو بھیجتا ہوں وہ آپ کو بس اڈے سے اٹھالے گا۔

”انکل!.... میں اس وقت سر بن ہوٹل کے سامنے کھڑی ہوں۔”

ٹھیک ہے آپ وہیں انتظار کرو۔ یاسر خود آپ سے رابطہ کر لے گا۔“ رابطہ منقطع کر کے وہ وہیں“
رک گئی۔ چند منٹ بعد ہی ایک انجان نمبر سے کال آنے لگ گئی تھی۔

یس؟“ اس نے فوراً کال اٹینڈ کی۔”

مس نیہا اکرام الحق؟“ سوالیہ انداز میں اس کا نام پکارا گیا۔”

”جی اور آپ غالباً یاسر ہیں؟“

وہ ہنسا۔ ”صحیح پہچانا۔ بس میں دس منٹ میں آپ کے پاس ہوں گا۔ میں سرخ رنگ کی آٹو میں
“ہوں۔

میں منتظر ہوں۔“ کہہ کر اس نے رابطہ منقطع کر دیا۔

دس پندرہ منٹ کے بعد وہ وہاں پہنچ گیا۔ سرخ آٹو پہچاننے میں نیہا کو ذرا دقت نہیں ہوئی تھی
۔ ہاتھ اٹھا کر اس نے یا سر کو اپنی شناخت کرائی۔

اس کے قریب کار روک کر وہ نیچے اترا۔

اسلام علیکم مس نیہا!“ اس نے مصاعفے کے لیے ہاتھ بڑھایا۔

یہ کیا ہے؟“ نیہا نے اس کے مصاعفے کے لیے بڑھے ہوئے ہاتھ کی طرف اشارہ کرتے ہوئے
خفگی بھری حیرانی سے پوچھا۔

اوہ سوری۔“ اس نے خفت بھرے انداز میں ہنستے ہوئے اپنا ہاتھ پیچھے کھینچا۔ ”آئیں بیٹھیں“

۔“ اس نے اگلی سیٹ کا دروازہ کھولا۔

نیہا کو اس کا انداز ذرا بھی اچھا نہیں لگا تھا۔ وہ ایک لمحے کے لیے پچھتائی مگر پھر سر جھٹکتے ہوئے بیٹھ

گئی۔

سفر کیسا گزرا؟“ کار آگے بڑھاتے ہوئے اس نے بے تکلفی سے پوچھا۔”

کوئی اتنا اچھا نہیں کہہ سکتی۔“ نہ چاہتے ہوئے بھی اسے جواب دینا پڑا۔”

“ہاں اکیلا آدمی بور ہو جاتا ہے.... کوئی اچھا ہم سفر ہو تو رستا کٹنے کا پتا ہی نہیں چلتا۔”

اس مرتبہ اس نے جواب دینے کی ضرورت محسوس نہیں کی تھی۔

ویسے آپ فکر نہ کریں میں یہاں آپ کو بور نہیں ہونے دوں گا۔ پورے ایبٹ آباد اور ملحقہ”

“علاقوں کی سیر کرنا میری ذمہ داری ہے۔

شکریہ۔“ اسے مختصر اکہنا پڑا۔ وہ کچھ زیادہ ہی بے تکلف ہونے کی کوشش کر رہا تھا۔”

ویسے اکرام الحق تو آپ کے والد محترم کا نام ہے نا؟“ وہ اس کی بے رخی محسوس کیے بنا مستفسر

ہوا۔

جی۔“ نیہا نے ایک بار پھر مختصر اکہا۔”

شکر ہے۔“ وہ اس کی جانب گہری نظروں سے دیکھ کر شوخی سے بولا۔

کس بات پر؟“ نیہانے تیکھے لہجے میں پوچھا۔

ہا....ہا....ہا....یونھی بس مذاق کر رہا تھا۔“ اس نے کھسیانے انداز میں قہقہہ لگایا۔

“میرا خیال ہے ہم اتنے بے تکلف تو نہیں ہوئے کہ آپ بھونڈے قسم کے مذاق پر اتر آئیں۔

ہا....ہا....ہا....ویسے بڑی دلچسپ باتیں کرتی ہیں آپ۔“ اس نے کار ایک ریسٹورنٹ کے سامنے

روکتے ہوئے زبردستی کا قہقہہ لگایا۔

“رک کیوں گئے؟”

“کھانا کھاتے ہیں، گھر میں تو کچھ خاص پکا نہیں ہے۔

“کوئی بات نہیں۔ جو پکا ہو گا وہ کھالوں گی، آپ براہ مہربانی چلیں۔

اوکے۔“ اس نے کندھے اچکاتے ہوئے کار موڑ لی۔ اس کے ساتھ ہی اس نے سی ڈی پلیئر کا

بٹن پیش کر دیا۔ کار کی اندرونی فضا انگش میوزک کے بے ہنگم شور سے گونجنے لگی۔

“اگر آپ مجھے گھراتا کر میوزک سننے کا شوق پورا کر لیں تو مہربانی ہوگی۔

”آپ تو پڑھی لکھی لگتی ہیں، کیا انگلش سمجھ میں نہیں آتی؟“

نیہانے جواب دیے بغیر کانوں میں انگلیاں ٹھونس لیں۔

اچھا یہ لیں جی!... آپ کے لیے میں میوزک سننا بھی چھوڑ دیتا ہوں۔“ نیہا کا انداز دیکھتے

ہوئے اس نے سی ڈی پلیئر بند کر دیا۔ مگر وہ جواب دیے بغیر اس کی جانب سے رخ موڑ کر باہر دیکھنے لگی۔

چند منٹ کی ڈرائیونگ کے بعد اس نے ایک چھوٹے سے مکان کے سامنے کاررو کی ہارن دینے پر چوکیدار نے دروازہ کھولا اور وہ کار اندر لے گیا۔

یہ لیں جی اپنا غریب خانہ آگیا۔ وہ کیا کہتے ہیں... وہ آئیں گھر میں ہمارے خدا کی قدرت ” ہے... کبھی ہم ان کو کبھی اپنے گھر کو دیکھتے ہیں۔

وہ گھسا پٹا شعر سن کر نیہا کا جی چاہ رہا تھا کہ ڈیش بورڈ پر سردے مارے۔ اس کے پچھتاوے میں کئی گنا اضافہ ہو چکا تھا۔

نیچے اتر اس نے نیہا کی رہنمائی کرتے ہوئے کہا اس طرف۔“

وہ اس کی بتائی ہوئی سمت بڑھی۔ اچانک اسے محسوس ہوا کہ وہ اس کے بالکل قریب ہو کر چلتے ہوئے اسے چھونے کی کوشش کر رہا ہے۔ نیہا کی سمجھ میں نہیں آ رہا تھا کہ کس طرح اس سے جان چھڑائے۔ ڈرائنگ روم میں گھس کر اس نے صوفے کی جانب اشارہ کیا۔

”! بیٹھیں مس“

نیہا بے زاری سے ایک صوفے پر بیٹھ گئی۔ وہ بھی اسی صوفے پر بیٹھتے کر ملازما کو آواز دینے لگا۔

نیہا سے کچھ کہنے کے بجائے خود اٹھ کر دوسرے صوفے پر بیٹھ گئی۔

جی چھوٹے صاحب! ”ایک ادھیڑ عمر کی ملازما نے آکر پوچھا۔“

سلطانہ ماسی کھانا لگاؤ۔ ”اس نے نیہا کی حرکت پر کسی قسم تاثرات کا اظہار نہیں کیا تھا۔“

سلطانہ اثبات میں سر ہلاتے ہوئے واپس مڑ گئی۔

وہ نیہا کو مخاطب ہوا۔ ”سوری آپ سے پوچھ ہی نہیں سکا ہوں، کیا کھانے سے پہلے آپ تازہ دم ہونا پسند کریں گی؟“

نیہا نے زبان کو تکلیف دینے کے بجائے نفی میں سر ہلا دیا۔

”آپ کچھ تکلف برت رہی ہیں، دیکھیں اسے اپنا گھر ہی سمجھیں۔“

آپ کی امی وغیرہ نظر نہیں آرہیں؟“ اسے جواب دینے کے بجائے وہ مستفسر ہوئی۔“

وہ میری چھوٹی بہن کے ساتھ ایک شادی میں شرکت کے لیے گئی ہوئی ہیں، آجائیں گی تھوڑی
”دیر تک۔“

نیہا گھر اسانس لے کر رہ گئی۔ ان کے آنے تک اسے برداشت کرنا اس کی مجبوری تھی۔

ملازمانے کھانا لگانے کی اطلاع دی اور وہ اس کے ساتھ ڈائننگ روم کی طرف بڑھ گئی۔ دن بھر

میں اس نے چند بسکٹس کے علاوہ کچھ نہیں کھایا تھا۔ جبکہ کھانے پینے کی وہ بہت شوقین تھی

۔ سارے رستے میں ٹوبان کی موجودی میں وہ کچھ بہتر نہیں کھا سکی تھی۔ الو بھجیا کے سالن کو دیکھ

کر اس کا منہ بن گیا تھا۔

اس نے تھوڑا سا سالن لے کر آدھی روٹی زہر مار کی۔ الو بھجیا کو دیکھ کر اس کی بھوک ہی اڑ گئی

تھی۔

میں نے کہا تھا نا ہوٹل میں کھا لیتے ہیں۔“ یاسر نے اس کی بے زاری بھانپتے ہوئے کہا۔ ”اب“ بھی وقت ہے چلو تمہیں کچھ اچھا سا کھلا کر لاتا ہوں۔“ اس نے فوراً آفر کی۔

”شکریہ۔ اگر مجھے میرا کمرہ دکھا دو تو مہربانی ہوگی۔“

”ضرور آؤ۔“ اس نے کھڑے ہو کر نیہا کو آگے بڑھنے کا اشارہ کیا۔“

آپ آگے چلیں میں آپ کے پیچھے آرہی ہوں۔“ نیہا ڈرامینگ کی طرف آتے وقت اس کی گری ہوئی حرکت نہیں بھولی تھی۔ جب وہ اس کے قریب ہو کر اس کے جسم کو چھونے کی کوشش کر رہا تھا۔

لیڈیز فرسٹ جی!“ وہ ڈھیٹ پن سے بولا۔“

”مسٹر یاسر!.... آپ چلیں میں آپ کے پیچھے آرہی ہوں۔“ اس مرتبہ اس نے ذرا سخت لہجے میں کہا تھا۔

”اچھا جی، جو حکم۔“ وہ آگے چل پڑا۔ ایک کمرے کے اندر داخل ہو کر اس نے کہا یہ لیں جی۔“ آپ کا کمرہ۔“

نیہا اندر داخل ہو گئی۔ وہ شاید مہمانوں کا کوئی کمرہ تھا۔ اندر دو سنگل بیڈ لگے ہوئے تھے۔ اور ایک

تھری سیٹر صوفہ بھی رکھا تھا۔

وہ بے تکلفی سے صوفے پر بیٹھتے ہوئے بولا۔

”چائے یا کافی؟“

بس جی!.... تھوڑی سی تنہائی۔ ”نیہا نے حد درجہ بے زاری سے کہا۔“

اچھا ٹھیک ہے آپ آرام کریں۔ ”کہہ کر وہ اٹھ گیا۔“

اس کے کمرے سے نکلتے ہی اس نے دروازہ کنڈی کیا۔ اور سب سے پہلے گھر کال کر کے ماں کو اپنی

خیریت سے آگاہ کرنے لگی۔ اس نے اسے صغیر انکل کے گھر رات بتانے کے بارے بھی بتا دیا تھا

۔ چند منٹ گپ شپ کر کے اس نے رابطہ منقطع کیا اور بیت الخلا کا دروازہ ڈھونڈنے لگی۔ مگر

کمرے میں ملحق بیت الخلا موجود نہیں تھا۔

وہ کمرے سے باہر نکلی۔ سلطانہ ماسی اسے ڈائنگ ٹیبل کی صفائی کرتی نظر آئی۔

”خالہ! بیت الخلا کہاں ہے؟“

یہ ہے بی بی جی!“ اس نے بیت الخلا کی طرف اشارہ کیا۔ اور نیہا اندر گھس گئی۔ باہر نکلنے پر اسے ”سلطانہ باورچی خانے میں برتن دھوتی نظر آئی تھی۔“

”خالہ!.... یاسر کی امی کس وقت تک واپس پہنچ جائیں گی؟“

وہ تو پرسوں واپس آئیں گے بی بی جی۔ وہ تو صغیر صاب اور رخشندہ بی بی کے ساتھ شہر سے باہر ”گئی ہوئی ہیں۔“

”کیا....؟“ وہ حیران رہ گئی تھی۔ یاسر نے اس سے صریحاً جھوٹ بولا تھا۔ چند لمحے سوچنے کے بعد ”وہ سر جھٹکتے ہوئے کمرے کی طرف بڑھ گئی۔ دروازہ کھٹکی کر کے وہ سونے کی کوشش کرنے لگی۔ اسے عجیب قسم کی بے چینی اور گھبراہٹ محسوس ہو رہی تھی جس کی توجیہ سے وہ قاصر تھی۔ عشاء کی آذان اس کے کانوں میں پڑی مگر وہ اٹھ کر وضو کرنے کی ہمت نہ کر سکی۔ اسے اچھی خاصی بھوک بھی محسوس ہو رہی تھی۔ اچانک اسے خیال آیا کہ وہ چوکیدار کو بھیج کر ہوٹل سے اچھا سا کھانا منگواسکتی ہے۔ اپنا پرس لے کر وہ باہر نکلی۔ ڈرائنگ روم کے دروازے پر پہنچتے ہی اس کے کانوں میں یاسر کی آواز آئی وہ چوکیدار کو مخاطب تھا۔ وہ جلدی سے ڈرائنگ روم کے

دروازے کے پیچھے ہو گئی۔ اس کے دفع ہو جانے کے بعد ہی وہ چوکیدار کو کھانا لینے بھیج سکتی تھی

”سلطانہ ماسی چلی گئی ہے اجمل خان“

جی صاب! ”چوکیدار نے جواب دیا۔“

ایسا کرو آج تم بھی گھر جا کر آرام کرو۔“ یاسر نے کہا۔“

نیہا کو لگا جیسے کسی نے اس کے سر پر بم پھوڑ ڈالا ہو۔ ماسی چلی گئی تھی۔ اس کے والدین اور بہن

پہلے سے گھر سے باہر تھے اور اب وہ چوکیدار کو چھٹی کر جانے کا کہہ رہا تھا۔

ٹھیک ہے صاب جی!“ چوکیدار نے ممنونیت سے کہا۔“

مگر اس سے پہلے کہ چوکیدار باہر جاتا وہ ڈرائنگ روم کے دروازے سے باہر نکلتے ہوئے بولی۔

”کیا میں چوکیدار کو گھر بھیجنے کی وجہ پوچھ سکتی ہوں؟“

ہیں.... وہ.... میں.... یہ کافی دنوں سے ایک رات کی چھٹی مانگ رہا تھا، تو میں نے

سوچا.... آج اسے ایک رات کی چھٹی دے دوں۔“ وہ بری طرح گڑبڑا گیا تھا۔

صحن میں روشن طاقتور انرجی سیور کی روشنی میں نیہانے اس کے منحوس چہرے پر نفرت بھری نگاہ ڈالی۔ زیر لب۔ ”گھٹیا انسان۔“ کہتے ہوئے وہ گھر سے باہر جانے لگی۔

آپ کہاں چل دیں؟“ اس نے نیہا کو بازو سے پکڑا۔

ایک جھٹکے سے بازو چھڑاتے ہوئے نیہانے اس کے چہرے پر تھپڑ جڑ دیا۔

”بے غیرت، بے حیا.... تمہیں ہمت کیسے ہوئی مجھے چھونے کی۔“

تمہاری یہ جرات۔“ یاسر نے اسے جوابی تھپڑ لگایا۔ وہ نیچے گر گئی تھی۔

اجمل خان تم جاؤ۔“ یاسر نے چوکیدار کو جانے کا کہہ کر نیچے جھک اس کے بازو سے پکڑا کر

اسے کھینچ کر اٹھایا اور پھر ڈرائنگ روم کے دروازے کی طرف دھکا دے کر دھاڑا۔

”چلو اندر.... تم ایسے نہیں جا سکتیں۔“

چوکیدار تذبذب کے عالم میں کھڑا تھا۔ اتنا بچہ تو وہ بھی نہیں تھا کہ اصل معاملہ نہ سمجھ پاتا۔ ایک

طرف اس کی نوکری کا مسئلہ تھا اور دوسری جانب ایک معصوم لڑکی کی عزت کا سوال۔ وہ ابھی تک

شش و پنج میں تھا مگر نیہانے اس کی مشکل آسان کر دی۔ اپنا شولڈر بیگ کھولتے ہوئے اس نے

ہاتھ اندر ڈالا اگلے لمحے اس کے ہاتھ میں چھوٹا سا لیڈریز پوسٹل دمک رہا تھا۔ تیزی سے ہینڈ کھولنے کی وجہ سے شوولڈر بیگ اس کے ہاتھ سے گر گیا تھا۔ مگر وہ بیگ کو اٹھائے بغیر یا سر پر پوسٹل تانتے ہوئے دھاڑی۔

اگر دوبارہ مجھے ہاتھ لگانے کی کوشش بھی کی تو تمہارا غلیظ بھیجا اس گندی کھوپڑی سے باہر نکال ’

دوں گی۔

د..... دیکھیں..... مم..... میں آپ کے فائدے کے لیے کہہ رہا۔ پلیز اسے نیچے کریں گولی چل ’

جائے گی۔ “وہ تھر تھر کانپنے لگ گیا تھا۔

بے غیرت ہمیشہ بزدل ہوتے ہیں..... آخ تھو.....“ نہانے اس کے منہ پر تھوکا۔ جو ابا وہ کچھ ’

نہیں کہہ سکا تھا۔

میں جا رہی ہوں۔ اگر میرا پیچھا کرنے کی کوشش کی تو دوسری بار معاف نہیں کر سکوں گی۔ “یہ ’

کہہ کر اس نے نیچے گرا شوولڈر بیگ اٹھایا اور بیرونی دروازے کی طرف بڑھ گئی۔ پستول اس نے ہاتھ ہی میں تھاما ہوا تھا۔

چوکیدار کے قریب وہ رکتے ہوئے بولی۔ ”ویسے اجمل چچا!.... ایک کھرے پٹھان سے مجھے یہ امید نہیں تھی۔“ یہ کہہ کر وہ وہاں سے باہر نکل آئی۔ یا سرنے دوبارہ اسے روکنے کی ہمت نہیں کی تھی۔

آتے وقت وہ رستادیکھتی آئی تھی۔ وہاں سے مین بازار نزدیک ہی تھا۔ دس منٹ میں وہ گلیوں سے باہر نکل کر روڈ پر آگئی تھی۔ وہاں اسے ٹیکسی نظر آئی مگر اسے ہمت ہی نہیں پڑ رہی تھی کسی پر اعتبار کرنے کی۔ اس بھرے شہر میں اگر وہ کسی پر اعتبار کر سکتی تھی تو وہ وہی شخص تھا جو اس کے لیے سب سے قابلِ نفرت تھا۔ اس نے آتے وقت اسے مشوہ دیا بھی تھا جو اس نے بد تمیزی سے ٹھکرا دیا تھا۔ اب اسے وہاں بلانا اپنی انا اور خودی کے گلے پر چھری چلانے کے مترادف تھا۔ لیکن انا سے بھی بڑھ کر ایک لڑکی کے لیے اس کی عصمت ہوتی ہے۔ ایک بار وہ بچ گئی تھی دوسری بار شاید یا سرنے سے بھی کوئی بڑا بے غیرت ٹکرا جاتا۔

اسے سوچنے میں چند منٹ لگے اور اس کے بعد وہ موبائل فون نکال کر ثوبان کو کال کرنے لگی۔

کھنٹی جا رہی تھی مگر وہ اٹھا نہیں رہا تھا۔ وہ پریشان ہو گئی۔ اگر وہ فون نہ اٹھاتا تو اسے مجبوراً ٹیکسی وغیرہ کرانا پڑتی۔ یا پھر کسی نزدیکی ہوٹل میں شب بسری کے لیے کمرہ لینا پڑتا۔ اور دونوں تجاویز

میں اسے خطرہ محسوس ہو رہا تھا۔ یاسر کے گھٹیا رویے نے اسے ایک دم ڈرنے پر مجبور کر دیا تھا۔
- ایسا اس کے ساتھ پہلی بار ہوا تھا اور پہلی بار ہی اسے معلوم ہوا تھا کہ جب ایک لڑکی عزت پر بن
آئے تو مرنا کتنا آسان لگتا ہے۔

وہ دوبارہ ثوبان کو کال ملانے لگی۔ اس مرتبہ دوسری تیسری گھنٹی پر اس نے کال وصول کر لی۔

ہیلو!“ اس کی نیند میں ڈوبی آواز ابھری۔”

میں بول رہی ہوں۔“ اس کے منہ سے بہ مشکل نکلا تھا۔”

کیا یہی بتانے کے لیے جگایا ہے۔“ وہ جھلاتے ہو ابولا۔”

“میں اس وقت کوہسار ہوٹل کے قریب کھڑی ہوں۔ یہاں آ کے مجھے لے جاؤ۔”

کیا، تمہارا دماغ تو ٹھیک ہے؟“ وہ ششدر رہ گیا تھا۔”

ہاں ٹھیک ہے دماغ، تم جلدی آؤ، میں انتظار کر رہی ہوں۔“ کہتے ہوئے اس نے رابطہ منقطع کر

دیا۔

شاید وہ نہ آئے۔“ ایک روح فرساختیال اس کے دماغ میں ابھرا۔ مگر پھر سر جھٹک کر وہ دائیں ”
بائیں کا جائزہ لینے لگی۔ بازار کی رونق دن کے مقابلے میں نہ ہونے کے برابر تھی۔ اس کے دائیں
بائیں سے گزرنے والے اسے حیرانی سے دیکھتے ہوئے گزر رہے تھے۔ ایک اکیلی جوان لڑکی کا
یوں فٹ پاتھ پر کھڑے ہونا انھیں عجیب سا لگ رہا تھا۔

اچانک اسے خیال آیا کہ اس نے ثوبان سے یہ تو پوچھا ہی نہیں کہ آیا اسے کوہسار ہوٹل کا رستا
”معلوم ہے۔“

وہ دوبارہ اسے کال کرنے لگی۔

اب کیا ہے؟“ وہ سخت تپا ہوا لگ رہا تھا۔

”تمہیں کوہسار ہوٹل کا رستا تو معلوم ہے نا؟“

معلوم ہے اور آ رہا ہوں۔ اب دماغ خراب نہ کرو۔“ اس نے رابطہ منقطع کر دیا۔

ہونہہ!.... اب یہاں آ کر محترم نہ جانے کتنی باتیں سنائے گا۔“ وہ خود کلامی کے انداز میں

بڑبڑانے لگی۔

ایک جوان سال شخص اس کے قریب سے گزر رہا تھا۔ اس کی ہلکی سی بڑبڑاہٹ کو نہ معلوم وہ کیا سمجھ بیٹھا۔ اور رک کر معنی خیز انداز میں کھنکارتا ہوا اس کے قریب آگیا۔

تو کیا خیال ہے؟“ اس نے معنی خیز انداز میں کہا۔”

کیا مسئلہ ہے مسٹر!“ اس نے غصے سے بھرپور لہجے میں پوچھا۔”

“وہ ڈھٹائی سے بولا۔” خود ہی تو آواز دی ہے۔

اگر تم ایک منٹ میں یہاں سے غائب نہ ہوئے تو یاد رکھو اتنی پھینٹی پڑواؤں گی کہ گھر والے

“شناختی کارڈ دیکھ کر ہی پہچان پائیں گے۔

ہو نہہ!.... پتا نہیں کس کا انتظار کر رہی ہے گشتی۔“ گھٹیا انداز میں کہتے ہوئے وہ چل پڑا۔ نیہاسر

سے پاؤں تک سلگ گئی تھی۔ اسے کوئی مناسب جواب دینے کے لیے وہ منہ کھول رہی تھی کہ

ٹوبان کی ڈبل کیبن اس کے سامنے آکر رک گئی۔ وہ سر جھٹک کر گاڑی میں بیٹھنے لگی۔ وہ مڑ کر

اسے گاڑی میں بیٹھتا دیکھنے لگا۔ یہ سوچ کر نیہا کی پیشانی عرق آلود ہو گئی تھی کہ اس وقت وہ اس

کے متعلق کیا سوچ رہا ہو گا۔

ٹوبان اس کے بیٹھتے ہی گاڑی موڑ رہا تھا کہ اچانک اس شخص نے رک کر با آواز بلند پکارا۔

گشتی....“ وہ گاڑی سے اتنے فاصلے پر نہیں تھا کہ اس کی آواز ٹوبان کے کانوں تک نہ پہنچتی ”

۔ اس کی بات سمجھتے ہی، ایک دم بریک لگا کر ٹوبان نیچے اترا۔ اس کا قد چھ فٹ سے بھی دو تین

انچ اوپر تھا۔ کسرتی اور کسا ہوا جسم۔ اس کی قامت دیکھ کر وہ آدمی گھبرا کر بھاگ پڑا تھا۔ مگر یہ

اس کی بھول تھی کہ وہ ٹوبان سے نکل کر جا سکتا تھا۔ ٹوبان ایک منجھا ہوا اتھلیٹ تھا۔ اس نے

اسے پچاس میٹر سے آگے نہیں جانے دیا تھا۔

اسے پکڑتے ہی ٹوبان نے ایک زوردار تھپڑ اس کے چہرے پر رسید کیا اور پھر گریبان سے تھام

کر پوچھا۔

“اب بکو.... کیا کہہ رہے تھے اپنی ہمشیرہ کے بارے؟”

مم.... میں نے تو کچھ نہیں کہا جناب!“ وہ سخت خوف زدہ ہو گیا تھا۔

اچانک دائیں بائیں سے چند راہگیر اکٹھے ہو گئے۔ ”کیا ہوا سر!.... کیا ہوا سر!“ وہ ٹوبان سے پوچھنے

لگے۔

اس بے غیرت سے پوچھو۔“ ثوبان نے جھٹکادے کر اسے زمین سے اوپر اٹھالیا۔”

سر!... اس کے لیے اتنا ہی کافی ہے بس اب آپ اسے معاف کر دیں۔“ وہاں موجود ایک ”

ادھیڑ عمر شخص نر می سے ثوبان کو مخاطب ہوا۔

ثوبان نے جھٹکادے کر اسے فٹ پاتھ پر پھینکتے ہوئے کہا۔

ان معزز حضرات کو دعائیں دو، اگر یہ نہ آجاتے تو میں تمہیں کسی شریف لڑکی پر فقرے کسنے کا ”
“مطلب سمجھا دیتا۔

یہ کہہ کر وہ اپنی گاڑی کی طرف مڑ گیا۔ نیہانے گاڑی سے اترنے کی کوشش نہیں کی تھی۔ البتہ

اسے وہاں سے اس لڑکے کا انجام واضح طور پر نظر آ رہا تھا۔ اس وقت اسے معلوم ہوا کہ ایک

عورت کے لیے مرد کا ساتھ کتنی اہمیت کا حامل ہوتا ہے۔ اس کے دل میں ثوبان کے لیے ہلکی سی

شکر گزاری کا جذبہ پیدا ہوا، مگر وہ اس کا اظہار نہیں کر سکی تھی۔

ثوبان کا سانس دوڑنے کی وجہ سے کچھ پھول گیا تھا۔ کیونکہ ایک دم تیز رفتاری سے بھاگنے سے

سانس کا پھولنا لازمی امر ہے۔ گاڑی موڑ کر وہ واپس روانہ ہوا۔ نیہانے کی توقع کے برعکس اس نے

کوئی بات نہیں کی تھی۔ نہ تو یہ پوچھا کہ وہ کہاں گئی تھی اور نہ یہ کہ وہ ٹیکسی کرا کر کیوں نہیں لوٹی اور نہ اتنا ہی کہ جانے کے بعد لوٹنے کی وجہ کیا تھی۔

سر بن ہوٹل کی پارکنگ میں گاڑی روک کر وہ نیچے اتر اور نیہا کی جانب دیکھے بغیر ہوٹل کے دروازے کی طرف بڑھ گیا۔ وہ بھی جلدی سے اس کے پیچھے چل پڑی۔ اور اس کے ایک کمرے میں داخل ہوتے ہی اس کے دروازہ بند کرنے سے پہلے اندر گھس گئی۔

وہ اسے حیرانی سے دیکھ کر بغیر کچھ کہے بیڈ کی طرف بڑھ گیا۔ جبکہ نیہا اس پر توجہ دیے بغیر تپائی پر پڑے ٹیلی فون کی طرف بڑھی۔

رسیور اٹھا کر اس نے صفر ڈائل کیا۔ دوسری جانب سے استقبالیہ پر بیٹھے شخص نے فون اٹینڈ کیا تھا

”کمرہ نمبر سولہ میں ایک ویٹر بھیجو۔“

جی میڈم! ”کہہ کر اس نے فون رکھ دیا تھا۔ تھوڑی دیر بعد دروازے پر دستک ہوئی اور اس کے

”یس۔“ کہنے پر دروازہ کھول کر ایک شریف صورت ویٹر اندر داخل ہوا۔

”جی میڈم“

”ایسا کرو.... سب سے پہلے تو یہاں ایک سنگل بیڈ لگوا دو۔“

Page | 215

”میڈم!.... یہ تو میں نہیں کر سکتا۔“

تم اپنے سپروائزر کو بلاؤ۔“ نیہانے اس کے ساتھ مزید مغز ماری سے گریز کیا تھا۔“

جی میڈم! ”کہہ کر وہ باہر نکل گیا۔“

ٹوبان اسے نظر انداز کیے خاموشی سے لیٹا رہا۔

چند منٹ بعد ویٹری سپروائزر کے ہمراہ واپس لوٹا۔ نیہا کی بات سن کر سپروائزر نے بھی معذرت

ظاہر کی تھی۔

”کیا آپ کے ہوٹل میں کوئی کمرہ خالی نہیں ہے؟“

”.... خالی کمرے تو موجود ہیں میڈم! مگر“

اگر مگر چھوڑ.... آپ یوں کرو کہ ان میں سے کوئی کمرہ بھی میرے نام پر بک کر کے اس کے ”
چار جز وصول کرو اور اس کمرے سے ایک سنگل بیڈ اٹھا کر یہاں لے آؤں.... کیا ایسا نہیں ہو سکتا
“؟

اس طرح تو ہو سکتا ہے۔ ”سپر وانر نے اطمینان بھرے انداز میں سر ہلاتے ہوئے ”

”پوچھا ”ویسے آپ کی پہلے انٹری نہیں ہوئی؟

”نہیں....“ اس نے نفی میں سر ہلایا۔ ”میں ابھی پہنچی ہوں اور میں اپنے شوہر کے ساتھ ایک بیڈ ”
پر نہیں سو رہی.... وجہ بتانا میں ضروری نہیں سمجھتی۔ آپ کو جیسا کہا ہے ویسا کرو۔“ اسے کہہ کر
وہ ویٹر کو مخاطب ہوئی۔ ”اور آپ فی الفور مٹن کڑا ہی اور گرم نان لے آئیں۔ سلاد تو آپ یقینی
“طور پر لائیں گے، بس چٹنی ساتھ لانا بھولنا۔

وہ۔ ”جی میڈم!“ کہہ کر باہر نکل گیا۔ جبکہ نیہا اطمینان سے غسل خانے میں گھس کر گرم پانی سے
لطف اندوز ہونے لگی۔ اس کے غسل خانے سے نکلنے تک ویٹر کھانا لے آیا تھا۔

کھانا بہت اچھا بنا تھا۔ کھانا کھا کر اس نے ویٹر کو بلا کر برتن واپس کیے اور دروازہ کھلی کر کے لیٹ
گئی۔ لیٹنے سے پہلے وہ نائیٹ بلب جلانا نہیں بھولی تھی۔

شدید تھکن کے باوجود نیند اس کی آنکھوں سے کوسوں دور تھی۔ آج اس کے ساتھ کوئی معمولی حادثہ پیش نہیں آیا تھا۔ پسٹل کی موجودی کی وجہ سے وہ یاسر کے شر سے محفوظ رہی تھی۔ اس کے برعکس ہونے کی صورت میں جانے کیا ہوتا، وہ جھرجھری لے کر رہ گئی تھی۔ حالانکہ اس کے جاتے وقت ثوبان نے اسے روکنے کی کوشش کی تھی۔ جواب میں وہ اس کی توہین کر کے چل دی تھی۔ پھر اس کے بلانے پر بھی وہ بغیر کسی حجت اسے لینے آ گیا تھا۔ سب سے بڑھ کر اسے گالی بکنے والے کی ثوبان نے جو درگت بنائی تھی وہ اس کی نظر میں قابلِ تعریف تھی۔ مگر وہ جو اب اس کا شکر یہ بھی ادا نہیں کر سکی تھی۔ وہ کافی دیر تک ثوبان کے رویے اور اپنی بے وقوفی پر سوچ کے گھوڑے دوڑاتی رہی یہاں تک کہ تھکے ہوئے ذہن نے مزید سوچنے سے انکار کرتے ہوئے نیند کے سامنے ہتھیار ڈال دیے تھے۔

یہی صورت حال ثوبان کو بھی درپیش تھی بہ ظاہر نظر وہ آنکھیں بند کر کے سونے کا پوز بنا کر لیٹ گیا تھا، مگر حقیقت میں نیند اس کی آنکھوں سے بھی روٹھ گئی تھی۔ وہ اپنے رویے پر غور کرتا رہا۔ نہا کی ایک کال پر وہ آرام دہ بستر کو چھوڑ کر اس کے پاس بھاگا ہوا پہنچا تھا گویا وہ اس کی کال ہی کا تو منتظر تھا۔ پھر اسے گالی بکنے والے کے پیچھے یوں دیوانوں کی طرح بھاگ پڑنا۔ حالانکہ اسے تو خوش ہونا چاہیے تھا، کہ ہر وقت اس کی توہین پر کمر بستہ رہنے والی کی بے عزتی ہوئی تھی۔

صبح کا ناشتا ثوبان نے کمرے میں منگو الیا تھا۔ نیہا غسل خانے سے باہر نکلی اور اس نے بھی فون پر اپنے لیے ناشتے کا کہہ دیا۔ بالوں کو تولیے سے رگڑتے ہوئی وہ ثوبان کو مخاطب ہوئی۔

ویسے کل تمہیں اپنی طاقت دکھانے کا کچھ زیادہ شوق نہیں چڑھا تھا یا پھر مجھے اپنی بہادری دکھا رہے تھے۔

ثوبان کل ہی سے اسی قسم کے سوال کی توقع کر رہا تھا۔ وہ نپے تلے الفاظ میں بولا۔ ”گالی بکنے والے کے ساتھ اس سے بھی برا سلوک ہونا چاہیے۔“

مگر گالی تو اس نے مجھے کی تھی نا، تمہیں کس نے کہا تھا کہ میرے لیے ہیر و بنو اور یقین مانو ایسی ”حراکتوں پر عقل سے فارغ لڑکیاں ہی متاثر ہو سکتی ہیں۔“

یہ کس نے کہا کہ میں نے اسے، تمہیں گالی بکنے کی وجہ سے بے عزت کیا تھا۔ اور تمہارا یہ خیال کہ اس کی گالی صرف تمہیں پڑ رہی تھی، یہ ایک جاہلانہ سوچ ہی ہے۔ بالفرض تم ویسی ہی تھیں، جیسا وہ کہہ رہا تھا تو پھر میں کس زمرے میں آ رہا تھا، ایسی عورت کا میری گاڑی میں بیٹھنا ہی یہ ظاہر کر رہا تھا کہ میں بھی اسی قبیل سے ہوں۔ البتہ مجھ سے علاحدہ ہونے کی صورت میں وہ

تمہیں یہ کیا اس سے بھی دگنی تگنی گالی بکتا، میں ٹس سے مس ہو جاتا پھر تم یہ سب کچھ سمجھ سکتی
”تمہیں جواب سوچ رہی ہو۔“

اس کے تلخ جواب نے نیہا کے منہ میں کڑواہٹ گھول دی تھی۔ اسی وقت ویٹر اجازت مانگ کر
ناشتے کی ٹرالی دھکیلتا ہوا اندر داخل ہوا۔ اور وہ ناشتے کی طرف متوجہ ہو گئی۔ جب تک وہ ناشتے
سے فارغ ہوتی ہے ٹوبان تیار ہو کر چل پڑا تھا۔ وہ جلدی جلدی تیار ہوئی اور کمرے سے باہر نکل
آئی۔

ٹوبان اسے کاؤنٹر پر کھڑا نظر آیا۔ یقیناً حساب کتاب بے باق کر رہا تھا۔ وہ بھی اسی طرف بڑھ
گئی۔ اس کے پہنچنے تک وہ ادائیگی کر کے بیرونی دروازے کی طرف چل پڑا تھا۔

جی!....! میرا حساب کتاب کتنا ہوا ہے؟“ اس نے کیشئر سے پوچھا۔ اس کے ہمراہ اس وقت سپر
وائزر بھی بیٹھا تھا۔ وہ اس کی بات کا جواب دیتے ہوئے بولا۔

”مسز ٹوبان!....! آپ کا حساب کتاب تو آپ کے خاوند نے بے باق کر دیا ہے۔“

کیوں، آپ نے کسی دوسرے سے میرے واجبات لیے کیوں ہیں؟“ وہ غصے میں دھاڑی۔ ”میں“
”تمہیں بھیک منگی لگتی ہوں، واپس کرو اسے اپنی رقم۔“

سوری میڈم!.... یہ غلط فہمی سے ہوا ہے۔“ سپروائزر گھبرا گیا تھا۔”

اس نے بد تمیزی سے کہا۔ ”یہ بھلا کون سی غلط فہمی ہے۔ جب رات کو میں نے واضح طور پر

تمہیں کہہ دیا تھا کہ کمرہ میرے نام پر کر دو تو اس کا کیا مطلب بنتا ہے، عجیب سٹاف ہے یہاں کا

۔“

ٹوبان دروازے کے قریب پہنچ چکا تھا۔ اس کے کانوں میں نیہا کی غصیلی آواز پڑی اور وہ بے بسی سے سر ہلاتے ہوئے رک گیا۔ اس فتنہ پرور فسادی لڑکی نے پھر کوئی ہنگامہ کھڑا کر دیا تھا۔ غور کرنے سے معلوم ہوا کہ وہ ٹوبان کی واجبات کی ادائیگی کرنے پر غصے کا اظہار کر رہی تھی۔

پچھے مڑ کر وہ کاؤنٹر کی طرف چل پڑا۔ کیشئر نے بھی اسے واپس آتے دیکھ لیا تھا۔ قریب جا کر وہ کیشئر کو مخاطب ہوا۔

”آپ کو کم ز کم مجھے تو یہ بتادینا چاہیے تھا کہ کسی اور کا بل بھی آپ مجھ سے وصول کر رہے ہیں۔“

”.... سوری سر!.... میں نے سوچا کہ شاید آپ اکٹھے ہیں تو“

نہیں ایسی کوئی بات نہیں۔“ اس نے کیشٹر کی بات پوری نہیں ہونے دی تھی۔ ”آپ نے جو“
”زائر رقم مجھ سے وصول کی ہے براہ مہربانی مجھے واپس کر دیں۔

ہاں ہاں جلدی کرو.... کہیں اسے ہارٹ اٹیک نہ ہو جائے۔“ ”نیہا اس وقت بھی طنز کرنے سے باز
نہیں آئی تھی۔

کیشٹر نے کیکیولیٹر کے چند بٹن دبا کر جلدی جلدی حساب کیا اور نیہا کو مخاطب ہوا۔
”میڈم! آپ کا بل بنا ہے نو ہزار پانچ سو پچاس۔ یہ رقم آپ مسٹر ثوبان کو ادا کر دیں۔“

یہ آپ خود ہی اس محترم کے حوالے کر دیں۔“ اس نے اپنا شو لڈریج کھول کر اندر ہاتھ ڈالا
۔ یہ دیکھ کر وہ براسا منہ بنا کر رہ گئی تھی کہ رقم کے خانے میں فقط چار نوٹ پڑے تھے۔ ایک ہزار
کانوٹ اور تین پانسو کے۔ وہ جلدی سے بولی۔

”آپ دس منٹ انتظار کریں میں اے ٹی ایم سے پیسے نکال کر لے آتی ہوں۔“
اگر یہ اے ٹی ایم کے بہانے کہیں چلی گئی تو میں ذمہ دار نہیں ہوں گا۔“ ثوبان کو اس پر طنز
کرنے کا موقع ہاتھ آ گیا۔ جو اس نے بالکل ضائع نہیں کیا تھا۔

میں تمہاری طرح نہیں ہوں۔“ وہ ترکی بہ ترکی بولی۔”

مگر وہ سپروائزر کی اچھی خاصی توہین کر چکی تھی اسے بھی بدلہ لینے کا موقع مل گیا تھا۔ وہ بہ ظاہر

ادب سے بولا۔

“میڈم!.... آپ اس طرح نہیں جاسکتیں۔”

کیا مطلب اس بات کا؟“ وہ پھر گئی تھی۔”

مطلب واضح ہے میڈم صاحب!.... جب آپ کا شوہر ہی ذمہ داری اٹھانے کو تیار نہیں تو ہم

“کیسے یقین کر لیں۔

آپ اپنا ایک آدمی میرے ہمراہ بھیج دیں۔“ صورت حال کی نزاکت کو دیکھتے ہوئے اس نے

پسپا ہونا مناسب سمجھا تھا اس کے ساتھ وہ شو لڈ ریگ سے۔ اپنا اے ٹی ایم کارڈ بھی ڈھونڈ رہی

تھی۔ مگر کارڈ اسے نظر نہیں آ رہا تھا۔

اس نے گھبرا کر اپنا بیگ کاؤنٹر کے اوپر الٹ دیا۔ عورتوں کے میک اپ کی چند مشہور چیزیں

، ناخن تراش، لیڈی پسٹل مع لائسنس کے، نقدی دو بال پوائنٹ اور باقی کچھ نہیں۔

”م.... میرا اے ٹی ایم کہیں گر گیا ہے۔“ وہ گھبراہٹ سے بولی۔

”سن لیا۔“ ثوبان سپروائزر کو بولا۔ ”کہا تھا ناں کہ میں ذمہ داری نہیں لے سکتا۔“

یقین کریں، میرا اے ٹی ایم کہیں گر گیا ہے۔“ وہ خفیف سی ہو کر رہ گئی تھی۔

تو اب ہمارے لیے کیا حکم ہے؟“ سپروائزر نے طنزیہ انداز میں پوچھا۔

آ.... آپ اس طرح کریں پچیس سو روپیا اور یہ گھڑی رکھ لیں۔“ اس نے اپنی کلانی پر بندھی

سنہرے ڈائل کی قیمتی گھڑی اتار کر سپروائزر کی طرف بڑھادی۔ وہ گھڑی اسے والد نے سال بھر

پہلے تحفے میں دی تھی۔ اور جہاں تک اس کا اندازہ تھا وہ گھڑی بیس پچیس ہزار سے کم قیمت کی

نہیں تھی۔

اس طرح نہیں ہو سکتا میڈم!....“ سپروائزر نے نفی میں سر ہلایا۔

ٹھیک ہے چھوڑ دو۔“ ثوبان نے گھڑی اور رقم اٹھا کر جیب میں رکھ لی۔ ”آپ کو رقم پوری مل

“گئی ہے نا۔

جی سر!.... شکریہ سر!“ سپروائزر نے سرعت سے کہا۔

نیہا ایک دم مڑی اور تیز قدموں سے دروازے کی طرف چل پڑی۔ اس کی سخت سبکی ہوئی تھی۔ آخر ثوبان ہی کی وجہ سے اس کی جان چھوٹی تھی۔ اس کے دل میں ثوبان کی نفرت کا گراف تھوڑا اور بلند ہو گیا تھا۔

”ثوبان نے سپروائزر سے پوچھا۔ ”خاکی لفافہ مل جائے گا؟“

خاکی تو نہیں البتہ یہ ہیں۔“ اس نے سفید کاغذ کے بنے ہوئے لفافے اسے دکھائے۔ جن پر ”ہوٹل کامونوگرام بھی بنا ہوا تھا۔“

بس یہی دے دیں۔“ ثوبان نے اس کے ہاتھ سے دو تین لفافے لے کر جیب میں ڈالے اور ان سے الوداعی مصافحہ کر کے باہر نکل آیا۔

نیہا گاڑی کے باہر ٹہل رہی تھی کیونکہ ڈبل کیبن لاک تھی۔ گاڑی کے اندر بیٹھ کر اس نے نیہا کی طرف کا دروازہ ان لاک کیا اور گاڑی سٹارٹ کرنے لگا۔

اندر داخل ہو کر اس نے زوردار طریقے سے دروازہ بند کیا اور منہ پھلا کر بیٹھ گئی۔

ثوبان نے اس کی گھڑی جیب سے نکال کر سفید لفافے میں ڈالی اور لفافہ دوبار جیب میں ڈال لیا۔

”وہ دل پر جبر کر کے بولی۔ ”اگر گھڑی مجھے دے دو تو واپسی پر تمہاری رقم لوٹا دوں گی۔“

کیوں واپس دے دوں اور تمہارا کیا، وعدہ خلافی میں تمہیں عار محسوس نہیں ہوتی، جھوٹ ”
بولنے کی ماہر ہو اور دھوکا دہی تمہاری فطرت میں شامل ہے، ایسی لڑکی سے لین دین رکھنا نرمی
” بے قوفی ہے۔“

”ہونہہ!.... چار ٹکے کا فائدہ نظر آرہا ہے کہاں واپس کرو گے۔“ اس نے طنزیہ لہجے میں کہا۔“

”بالکل....“ وہ اس کی چال کو سمجھتے ہوئے بانگ دہل بولا۔ ”اس میں شک ہی کیا ہے۔“

”جتنے کی نئی آرہی ہے اتنے لے لینا۔“

وہ بعد میں دیکھیں گے۔ ”ٹوبان بے پروائی سے بولا۔ جبکہ نہانے منہ بنا کر باہر کا نظارہ کرنے لگی“

۔ اسے یقین تھا کہ گھر واپسی پر وہ دادا جان کے ذریعے با آسانی وہ گھڑی واپس لے لے گی۔ گاڑی

ایبٹ آباد کی حدود سے مانسہرہ میں داخل ہو گئی تھی۔ سارا علاقہ ہی جنت ارضی کا نمونہ پیش کر رہا

تھا۔ پہلی بار یہ علاقے دیکھتے ہوئے دل ہی دل میں پچھتا بھی رہی تھی کہ اب تک وہ ان علاقوں کی

سیر سے غافل کیوں رہی۔ اگر ٹوبان جیسے ہم سفر کی موجودی میں وہ مناظر اتنے بھلے لگ رہے

تھے تو دوست احباب کے ساتھ کتنے دل کش محسوس ہوتے۔

ٹوبان آگے کا پلان سوچنے لگا۔ اس کا ارادہ کے ٹوکے بیس تک جانے کا بن گیا تھا۔ اس سلسلے میں دوستوں کا ساتھ ضروری تھا۔ اس نے گلگت پہنچ کر احمر پارٹی کو دعوت دینے کا ارادہ کر لیا تھا۔ اسے یقین تھا کہ انھوں نے بھاگ کر اس کے پاس پہنچنا تھا۔

ڈبل کمین شنکیاری کی حدود سے گزر کر ہٹل کی حد میں داخل ہو گئی تھی۔ یہاں تک کہ بنگرام پہنچ کر ٹوبان نے سڑک کے کنارے بنے ایک چھوٹے سے ہوٹل کے سامنے گاڑی روک دی۔ پہلی بار یہاں سے گزرتے ہوئے اس نے چائے پی تھی اس کے بعد اس کا معمول بن گیا تھا کہ وہ جب بھی یہاں سے گزرتا چائے ضرور پیتا۔

گاڑی روک کر اس نے نیہا کو کہا۔ ”وہ کیا ہے کہ اس چھوٹے سے ہوٹل کی چائے مجھے بہت پسند ہے۔ اور میں جب بھی یہاں سے گزرتا ہوں اس ہوٹل کی چائے ضرور پیتا ہوں۔ بلکہ ایک دفعہ تو ہم سارے دوست لاہور سے یہاں تک صرف چائے پینے آئے تھے۔ تو تم محسوس نہ کرنا میں ذرا ایک پیالی چائے کی پی لوں۔“ لاہور سے وہاں تک فقط چائے پینے کی بات اس نے نیہا کی اشتہا بڑھانے کے لیے کی تھی۔

چائے پینے پر نہیہا کی طبیعت بھی آمادہ تھی، مگر اس کے پرس ایک روپیا بھی موجود نہیں تھا اور ٹوبان کو کہنا اسے گوارا نہیں تھا۔ البتہ ٹوبان اگر اسے چائے کی دعوت دے دیتا تو اس نے قبول کر لینا تھی اور وہ اسی امید کے سہارے خاموش بیٹھی رہی کہ وہ اس کے لیے بھی چائے منگوائے گا۔

قیمتی ڈبل کیمین کو دیکھ کر ہوٹل میں کام کرنے والا واحد بیرہ بھاگ کر قریب پہنچا تھا۔ پندرہ سولہ سال کا لڑکا جانتا تھا کہ ایسی گاڑی والوں سے بخشش ملنے کی امید کچھ زیادہ ہوتی ہے۔

جی صاحب! ”اس نے موڈبانہ لہجے میں پوچھا۔“

یار! چائے پلا دو۔“ سیٹ سے ٹیک لگاتے ہوئے اس نے زوردار انگڑائی لی۔“

اثبات میں سر ہلاتے ہوئے وہ لڑکا واپس مڑنے لگا تھا کہ ٹوبان نے اسے دوبارہ آواز دی۔

”بات سنو۔“

جی صاب! ”وہ رک کر ٹوبان کی طرف متوجہ ہوا۔“

”صرف ایک پیالی چائے لانا ہے۔ اور ساتھ میں ہاف رول بسکٹ بھی لے آنا۔“

ٹھیک ہے صاب!“ حیرانی بھرے انداز میں کہتے ہوئے وہ واپس دوڑ پڑا۔“

نیہا ثوبان کی کمینگی پر گہرا سانس بھر کر رہ گئی تھی۔

چائے اور بسکٹس کے آتے ہی ثوبان نے چائے میں بسکٹ ڈبو ڈبو کر کھانا شروع کر دیے۔ وہ خود

اس طریقے سے بسکٹ کھانے کا عادی نہیں تھا، مگر اس نے کئی بار نیہا کو اسی انداز میں بسکٹ

ٹھونستے دیکھا تھا۔ وہ چائے اور کافی میں بسکٹ ڈبو ڈبو کر کھانے کی بہت شوقین تھی۔ ایسی پیٹو

لڑکیاں اس کی نظر سے کم ہی گزری ہوں گی، مگر اس کے باوجود نیہا کا جسم بے ڈھنگا یاد ہیئت

نہیں ہوا تھا۔ وہ خوب صورت اور دلکش سراپے کی مالک تھی۔ اس کا جسم قدرے مائل بہ فریبی

تھا۔ مگر یہ فریبہ پن اس کی دلکشی اور کشش کو مزید بڑھاتا تھا۔

چائے ختم ہوتے ہی اس نے چائے کی دوسری پیالی بھی منگوا لی اور ہلکی ہلکی چسکیوں سے نیہا کو

جلانے لگا۔

نیہا دروازہ کھول کر باہر نکل گئی۔ اس کی سمجھ میں نہیں آ رہا تھا کہ اس کا اے ٹی ایم گرا کہاں ہے

۔ اتنا زیادہ بینک بیلنس رکھنے کے باوجود وہ چائے کی پیالی خرید کر نہیں پی سکتی تھی۔

اچانک ایک جھماکے کی طرح اس کے ذہن میں گزشتارات کا منظر تازہ ہو اجب شولڈر بیگ سے پستول نکالتے وقت بیگ اس کے ہاتھ سے نیچے گر گیا تھا۔ یقینی طور پر اے ٹی ایم کارڈ بھی اسی وقت بیگ سے باہر گرا تھا۔ اور اس وقت وہ ایسی حالت میں نہیں تھی کہ بیگ اٹھاتے وقت اپنی چیزوں پر دھیان دے پاتی۔

ثوبان نے ہارن دے کر ہوٹل والے لڑکے متوجہ کیا۔ وہ بھی واپس اپنی سیٹ پر بیٹھ گئی۔
”یہ لو۔“ پانسو کانوٹ لڑکے کی طرف بڑھاتے ہوئے ثوبان نے کہا۔ ”باقی تم رکھ لینا۔“

شکریہ صاب!“ اس نے سر جھکاتے ہوئے ثوبان کو شکریہ کہا۔
ثوبان گاڑی سٹارٹ کرنے لگا تھا کہ نیہا اچانک بولی۔ ”کیا تم مجھے کچھ رقم ادھار دے سکتے ہو؟“ وہ اس ہوٹل کی چائے چھوڑنا نہیں چاہتی تھی۔

”اس بارے میں تمہیں پہلے ہی بتا چکا ہوں۔“

”کیا؟“

یہی کہ مجھے تم پر بھروسا نہیں ہے۔ گرگٹ کو بھی رنگ بدلنے کے لیے تمہاری شاگردی اختیار ”
”کرنا پڑے گی۔“

تو کیا میں گلگت تک بھوکے پیاسی سفر کروں گی؟“ وہ غصے سے پھٹ پڑی تھی۔“

نہیں، تمہارے پاس کافی قیمتی چیزیں موجود ہیں بیچ کر اپنے لیے زادراہ پیدا کر سکتی ہو۔ موبائل ”
ہے، ٹاپس ہیں، لاکٹ ہے، انگوٹھی ہے، اگر کوئی اور نہیں تو میں یہ سب چیزیں خریدنے کو تیار
”ہوں۔“

اس کی طرف شعلہ بار نظروں سے گھورتے ہوئے نیہانے اپنی انگلی سے سرخ نگیں والی انگوٹھی
”اتاری، کانوں سے ٹاپس نکالے اور اس کی جانب بڑھاتے ہوئے بولی۔“ یہ لو۔

دونوں چیزیں اس کے ہاتھ سے لیتے ہوئے ٹوبان نے جیب سے دو ہزار روپے نکال کر اس کی
جانب بڑھادیے۔

”یہ کیا مسٹر!.... صرف انگوٹھی پندرہ ہزار کی ہے۔“

چلو، کسی اور پر بیچ دینا۔“ ٹوبان نے اس کی دونوں چیزیں واپس اس کی طرف بڑھادیں۔“

پانچ چھ ہزار تو دے دونا۔“ وہ ملتتی ہوئی کہ مجبور تھی۔ البتہ یہ اطمینان اسے ضرور تھا کہ لاہور“
واپس پہنچتے ہی وہ آسانی سے وہ چیزیں واپس لے لے گی۔ داداجان کے سامنے وہ کوئی لیت و لعل
نہیں کر سکتا تھا۔

اچھا یہ لو، اس سے زیادہ نہیں دے سکتا۔“ ثوبان نے جیب سے مزید دو ہزار روپے نکال کر چار“
نوٹ اس کی جانب بڑھا دیے۔
اس مرتبہ نیہانے اس کے ہاتھ سے رقم لے لی تھی۔

ثوبان نے جیب سے گھڑی کا لفافہ نکال کر اس میں ٹاپس اور انگوٹھی بھی ڈال دی، پھر لفافے کو
لپیٹ کر ڈیش بورڈ سے سفید ٹیپ نکال کر اس لفافے پر لپیٹنے لگا۔

نیہانے ہارن بجا کر ہوٹل والے لڑکے کو بلا لیا۔ وہ بھاگتا ہوا وہاں پہنچ گیا تھا۔ وہ اسے چائے اور
بسکٹ کا بتانے لگی۔ ثوبان اپنے ہونٹوں پر بے ساختہ ابھرنے والی مسکراہٹ کو چھپانے کے لیے
گاڑی سے نیچے اتر گیا۔ انھیں سنبھال سنبھال کر رکھ لو محترم!“ وہ اسے لفافے پر ٹیپ لپیٹتے دیکھ کر
“خود کلامی کے انداز میں بڑبڑائی۔“ یہ تمہارے پاس لاہور واپسی تک میری امانت ہیں۔

اس کے چائے پینے تک وہ ٹہلتا ہوا گاڑی سے سو دو سو گز دور آ گیا تھا۔ اس دوران اس نے ایک دو چھوٹے چھوٹے پتھر اٹھا کر ایک خالی لفافے میں ڈالے اور ان پر بھی ٹیپ لپیٹ دی۔ جس وقت وہ واپس گاڑی کے پاس آیا تو وہ ہوٹل والے لڑکے کو پیسے دے رہی تھی۔

”نیہا کے کچھ کہنے سے پہلے اس نے لڑکے کو کہا۔ ”باقی پیسے تم رکھ لینا؟.... بیگم صاحبہ بہت سخی ہیں۔“

”بہت بہت شکریہ بیگم صاحب! خوشی سے لڑکے کی باچھیں کھل گئی تھیں۔“

نیہا کچھ کہے بغیر ہونٹ بھینچ کر رہ گئی تھی۔ ٹوبان نے معنی خیز انداز میں مسکراتے ہوئے گاڑی آگے بڑھادی۔

”بے حس انسان!“ اس نے خاصی اونچی آواز میں کہا تھا۔

ٹوبان نے قہقہہ لگایا۔ ”ایسا بھی کیا کر دیا ہے، کسی غریب کے بھلے کا سوچنا کون سی بے حسی ہے۔“

”تم اچھی طرح جانتے ہو، میرے پاس پیسے نہیں ہیں۔“ اس نے تپے ہوئے لہجے میں کہا۔

”ٹوبان نے منہ بنا کر کہا۔ ”تو واپس لے لیتیں۔“

”تمھاری بکو اس کے بعد ایک غریب بچے کی خوشی کی قاتل بن جاتی۔“

Page | 233

تم ایسے ہی پریشان ہو رہی ہو، تمھارے پاس اتنا قیمتی موبائل فون موجود ہے، سونے کا لاکٹ

”بھی ہے اور ان کنگنوں کے تو میں پندرہ بیس ہزار تک دے سکتا ہوں۔“

بہت سودے بازی کرنا آگئی ہے۔ ویسے بائی داوے تم ان زنانہ اشیاء کا کیا کرو گے؟ تمھاری بہن

تو کوئی ہے نہیں اور ماں کی عمر ایسی نہیں ہے کہ انھیں استعمال کر سکے، جبکہ ارم تم سے ویسے بھی

”خفا ہے۔“

”ٹوبان نے کہا۔ ”یہ تمھارا درد سر نہیں ہے۔“

”ہونہہ!.... دیکھ لوں گی تمھیں۔“

”تو اب تک دیکھ نہیں رہی تھیں اندھی.... بعد میں کیا دیکھو گی؟“

حیرانی ہوتی ہے تمھاری سوچ پر، کیا کسی کی مجبوری کا فائدہ اٹھاتے ہوئے تمھیں ذرا بھی شرم و

”حیا نہیں آتی۔“

”میں نے کون سا فائدہ اٹھایا ہے؟“

تو یہ کیا ہے؟ کوڑیوں کے مول میری قیمتی اشیاء ہتھیالیں۔ ”نیہا کی کوشش تھی کہ وہ کسی طریقے“

Page | 234

سے اپنی اشیاء واپس لے لے۔ قیمت سے زیادہ وہ اس کے لیے جذباتی طور پر اہم تھیں۔ وہ اس

وقت تھا کوٹ پل پر سے گزر رہے تھے۔ نیچے دریائے سندھ کا تیز رفتار دھارا گزر رہا تھا۔

”مجھے اپنے فائدے سے کوئی غرض نہیں صرف تمہارا نقصان مقصود ہے سمجھیں۔“

”ہا ہا ہا۔“ اسے جلانے کے لیے نیہا نے قہقہہ لگایا۔ ”کافی بوگس بہانہ ہے۔“

چلو تمہیں یقین دلا دیتا ہوں۔ ”ثوبان نے گاڑی روک کر جیب سے ٹیپ سلوشن میں لپٹا ہوا“

سفید لفافہ نکالا اور نیہا کی آنکھوں کے سامنے لہرا کر کھڑی سے باہر دریا میں اچھال دیا۔ ”اب

”یقین آگیا۔“

نہیں۔“ نیہا ایک دم چیخی مگر اس وقت تک مذکورہ لفافہ دریا کے پانی میں گم ہو گیا تھا۔“

تم وحشی، جانور، درندے، بے حس انسان۔“ گلوگیر لہجے میں کہتے ہوئے اس نے اپنی آنکھوں“

پر ہاتھ رکھ لیے تھے۔

”زیادہ بکواس کی تو تمہیں بھی ان گھٹیا اشیاء کے پیچھے پھینک دوں گا۔“

تم مجھے ہاتھ لگا کر دیکھو۔“ غصے کی شدت سے اس سے بولا نہیں جا رہا تھا۔“

”تمہیں تکلیف کیا ہے آخر؟.... میری چیزیں تمہیں میں نے پھینک دیں۔“

نہیں تمہیں وہ تمہاری۔“ نیہازور سے چیخی۔ ”میری تمہیں وہ۔ گھڑی مجھے پاپا نے تحفے میں دی“

تھی۔ انگوٹھی امی جان نے دی تھی اور ٹاپس میری چھوٹی بہن نے اپنے جیب خرچ سے میری

”سا لگرہ پر خرید کر دیے تھے۔ تمہاری کیسے ہو گئیں؟“

ٹوبان اس کی حالت سے لطف اندوز ہوتا ہوا بولا۔ ”تم نے خود چند ہزار کے بدلے بیچ دی تمہیں

۔“ نیہا کو تکلیف پہنچا کر وہ خوشی محسوس کر رہا تھا۔

میں نے تو.... میں نے تو بس عارضی طور تمہارے حوالے کی تمہیں کہ لاہور جا کر تم سے واپس“

”لے لوں گی۔“

میرا ایسا کوئی ارادہ نہیں تھا کہ وہ چیزیں تمہیں واپس کروں گا اور مجھے دلی خوشی ہوئی کہ تمہیں ” تکلیف پہنچی ہے۔“ ثوبان نے سکون بھرے انداز میں کہا۔ ”قسم سے ساری قیمت وصول ہو گئی۔“ بلکہ اس سے کئی گنا زیادہ قیمت خرچ کر کے بھی مجھے اتنی خوشی حاصل نہ ہوتی۔

”تم ایک قابلِ نفرت شخص ہو، میں نے تمہاری طرح ذلیل آدمی آج تک نہیں دیکھا سمجھے۔“

یقیناً تم سے زیادہ نہیں ہوں، کمینے پن اور بے شرمی کی اگر مجسم صورت بنائی جائے تو ہو بہ ہو تمہاری شکل بنے گی۔ یاد ہے بلا وجہ تم نے مجھے باسکٹ بال میچ سے آؤٹ کروا دیا تھا۔ اور اس وقت مجھے جو تکلیف پہنچی تھی وہ اس تکلیف سے کہیں زیادہ کم تھی جو آج تمہیں محسوس ہو رہی ہے۔“

”وہ پھرتے ہوئے بولی۔“ اس کا بدلہ تم نے لے لیا تھا۔

”غلط فہمی ہے تمہاری، اس کا بدلہ تمہاری گردن کاٹ کر بھی نہیں اتر سکتا۔“

نیہانے وقتی طور پر چپ ہو جانا مناسب سمجھا۔ مگر دل ہی دل میں اس نے ثوبان کو سبق سکھانے کا تہیہ کر لیا تھا۔ اب بس اسے موقع کی تلاش تھی۔

وہ خاموشی سے دائیں طرف بہنے والے تیز رفتار دریا کو دیکھنے لگی۔

بشام سے گزر کر وہ آگے بڑھتے چلے گئے۔ پٹن پہنچ کر اس نے ایک مناسب سے ہوٹل کے سامنے گاڑی روک دی۔

ہوٹل میں داخل ہو کر اس نے اپنے لیے کھانے کا بتا دیا۔ یہاں نے گاڑی سے اترنے کی ضرورت محسوس نہیں کی تھی اور بیرے کو بلا کر اپنے لیے وہیں کھانا منگو لیا تھا۔

کھانا کھا کر ثوبان نے ظہر کی نماز ادا کی اور دوبارہ گاڑی میں آن بیٹھا۔ یہاں اس کی آمد سے پہلے بیرے کو کھانے کا بل ادا کر چکی تھی۔ اس سے بات چیت کیے بغیر اس نے خاموشی سے گاڑی آگے بڑھادی۔ شام ہونے تک وہ جگلوٹ پہنچ گئے تھے۔

وہ یہاں کو مخاطب ہوا۔

یہاں سے گلگت گھنٹے ڈیڑھ کی مسافت پر ہے مگر میں تھک گیا ہوں اور یہیں جگلوٹ میں رات ”گزاروں گا۔“

”وہ بے پروائی سے بولی۔“ تو میں کیا کروں۔

جو تمھاری مرضی آئے کرو، یہاں سے گلگت تک وگینیں جاتی ہیں تمھیں کوئی روک ٹوک نہیں”

ہے۔ جانا چاہو تو سو بسم اللہ، اگر رہنا چاہو تو اپنے لیے کمرے کا بند و بست کرنا پڑے گا۔ میں

”تمھارے ساتھ ایک کمرے میں گزارا نہیں کر سکتا۔

”گزارا تو میں بھی نہیں کر سکتی، مگر مجبوری ہے۔“

کوئی مجبوری نہیں.... اگر پیسے کم پڑ جائیں تو مجھ سے ادھار لے لینا، مگر کمرہ علاحدہ علاحدہ ہوگا”

۔“

وہ اس سے بحث کیے بغیر نیچے اتر گئی تھی۔ اپنے لیے علاحدہ کمرہ لے کر وہ اندر گھس گئی۔ غسل کر

کے اس نے اپنے لیے کھانا منگوایا اور پھر کھانے سے فارغ ہو کر وہ دروازہ اندر سے کندی کر کے

موبائل فون پر ماں سے بات کرنے لگی۔ والد صاحب اور بہن بھائیوں کی خیریت کا پوچھ کر اس

نے چند منٹ گپ شپ کی اور پھر رابطہ منقطع کر کے سونے کی کوشش کرنے لگی۔ مگر کسی

نامعلوم وجہ سے اسے بے چینی ہوتی رہی۔ جسے اس نے ڈپر معمول کیا تھا۔ نہ چاہتے ہوئے بھی وہ

کافی دیر تک ٹوبان کے بارے سوچتی رہی۔ اس نے جس طرح نیہا کو ذہنی طور پر اذیت دی تھی وہ

بھلانے کے قابل نہیں تھی۔ وہ گھڑی، ٹاپس اور انگوٹھی اس کے لیے بہت زیادہ قیمتی تھیں۔

اسے ذرا بھی گمان ہوتا کہ ثوبان ایسا کچھ کر گزرے گا تو وہ کسی قیمت پر وہ چیزیں اس کے حوالے نہ کرتی۔ اس نے تو یہ سوچ کر بے پروائی سے وہ چیزیں ثوبان کے حوالے کر دی تھیں کہ داداجان کو کہہ کر واپس لے لے گی۔ مگر اب پچھتاوے سے کچھ حاصل نہیں ہونے والا تھا۔ وہ انھی سوچوں میں گم تھی کہ داداجان کی کال آگئی۔ ان کے کال نہ کرنے کا گلہ کر کے اس نے ان دونوں کی خیریت کا پوچھا اور پھر ثوبان سے بات کرنے کی خواہش کا اظہار کر دیا۔

وہ غسل خانے میں ہے، داداجان! جیسے ہی نکلتا ہے میں آپ کی بات کر ادیتی ہوں۔“ یہ کہتے ہوئے وہ اٹھ کر دروازے کی طرف چل پڑی۔ دروازے کی کنڈی کو بے آواز کھولتے ہوئے وہ ثوبان کے کمرے کے سامنے پہنچی اور اپنا موبائل فون پیٹھ پیچھے کر کے اس نے ثوبان کے کمرے پر دستک دی اور پیچھے ہٹ کر فون کان سے لگا دیا۔

ثوبان دروازہ بند کر کے سونے کی کوشش کر رہا تھا۔ بستر سے اٹھ کر اس نے دروازہ کھولا۔ اس سے پہلے کہ وہ کوئی بات منہ سے نکالتا نہیہا نے کہا۔

یہ لیں داداجان!.... ثوبان غسل خانے سے باہر نکل آیا ہے۔“ یہ کہہ کر اس نے اپنا موبائل فون ثوبان کی طرف بڑھا دیا۔

ثوبان بات کی تہہ تک پہنچ گیا تھا۔ فون کان سے لگاتے ہی اس نے زوردار طریقے سے۔ ”اسلام علیکم داداجان!“ کہا۔ ضیاء الحق نے اس سے خیریت دریافت کر کے اسے نیہا کا خیال رکھنے کی ہدایت کی اور رابطہ منقطع کر دیا۔ ثوبان نے بغیر کچھ کہے موبائل فون اس کی جانب بڑھایا اور کمرے کا دروازہ بند کر لیا۔ نیہا کی حکمت عملی سے ان کا بھانڈا پھوٹنے سے بچ گیا تھا۔

اپنے بستر پر لیٹتے ہوئے ثوبان کو اپنی حرکت پر افسوس ہوا۔ نیہا کا علاحدہ کمرے میں سونا کسی طور مناسب نہیں تھا۔ یہ تو شکر تھا کہ ثوبان کو اس کے ساتھ والا کمرہ مل گیا تھا۔ پھر بھی رات کو پانچ بجے دفعہ اسے دروازہ کھول کر نیہا کے بند کمرے کے دروازے کو دیکھنا پڑا۔

صبح ناشتے کے بعد وہ نیچے پہنچا۔ نیہا سے ڈبل کیبن کے قریب ٹہلتی نظر آئی۔ اسے مخاطب کیے بغیر وہ اندر بیٹھ گیا۔ نیہا بھی کچھ کہنے بنا خاموشی سے اپنی سیٹ پر بیٹھ گئی تھی۔

گلگت تک وہ بغیر کوئی بات چیت کیے پہنچ گئے تھے۔ یوں بھی لاہور سے گلگت تک کے طویل راستے میں ان کے درمیان جو گفتگو ہوئی تھی وہ فقط ایک دوسرے کو کوسنے، برا بھلا کہنے اور طعنہ زنی کرنے پر مشتمل تھی۔ بلکہ شادی کے بعد سے ہنی مون کے پروگرام کے علاوہ انہوں نے سیدھے منہ ایک دوسرے سے بات چیت نہیں کی تھی۔ شادی کے بعد ان دونوں کے دلوں میں

موجود نفرت میں کمی کے بجائے اضافہ ہوا تھا۔ اور شادی کے بعد وہ دونوں پہلے سے بھی زیادہ ایک دوسرے کے برے ہونے کے قائل ہو گئے تھے۔

گلگت شہر کی حدود میں داخل ہونے سے پہلے ثوبان نے اپنے دادا جان کے دوست شہباز شاہ کو کال کر دی تھی۔

اس نے ثوبان کو میگنی محلے کا محل وقوع سمجھا کر اسے وہاں پہنچنے کی ہدایت کی۔
گلگت شہر میں وہ چند مرتبہ پہلے بھی آچکا تھا اس لیے اسے رہنمائی کی ضرورت نہیں پڑی تھی۔
شہید ملت روڈ پر آگے بڑھتے ہوئے وہ لنک روڈ پر مڑا۔ وہاں شہباز شاہ اس کا منتظر تھا۔
ثوبان کی کالے رنگ کی ڈبل کیبن اس نے بڑی آسانی سے پہچان لی تھی۔

اس کے ہاتھ اٹھانے پر ثوبان نے گاڑی اس کے قریب روک دی۔ ثوبان کے اندازے کے مطابق اس کی عمر پچاس سے ساٹھ سال کے درمیان تھی۔

نیچے اتر کر وہ پرتپاک انداز میں اسے ملا۔ نیہانے بھی نیچے اتر کر اسے سلام کہا اور اس نے۔ ”جیتی رہو بیٹی!“ کہہ کر اس کے سر پر ہاتھ رکھ دیا۔

شہباز شاہ کی رہنمائی میں وہ ایک خوب صورت سی کوٹھی میں داخل ہو گئے۔

چائے لڑکیوں کے سے نین نقش کی مالک ایک نوجوان لڑکی کوٹھی کے سرسبز لان میں کھڑی تھی

۔ ان کے گاڑی سے باہر آتے ہی وہ بڑی محبت سے انھیں ملی تھی۔ یہاں سے گلے مل کر اس نے

ٹوبان سے بھی مصافحہ کیا تھا جو یہاں کو ایک آنکھ اچھا نہیں لگا تھا۔ وہ ہمیشہ سے لڑکیوں کے نامحرم

مردوں کو ہاتھ ملانے کو برا سمجھتی تھی۔

میرا نام اشتفیہ ہے۔“ اس نے فوراً اپنا تعارف کرایا۔”

میں ٹوبان الحق ہوں آپ ٹوبی کہہ سکتی ہیں مگر بدلے میں میرا اشتفی کہنا سننا پڑے گا۔“ ٹوبان ”

نے مسکرا کر جواب دیا تھا۔

ڈن ہو گیا۔“ وہ مسکرا کر یہاں کی طرف متوجہ ہوئی۔”

“ اور آپ؟”

میں یہاں کرام الحق ہوں اور نک نیم سے مجھے نفرت ہے۔“ نیہارو کھے لہجے میں بولی۔”

ویسے اب تو آپ کا نام یہاں ٹوبان الحق ہونا چاہیے نا۔“ اس نے معصومیت سے پوچھا۔”

یہ ضروری تو نہیں ہے۔“ نیہا نے منہ بنایا۔”

رواج تو ہے۔“ اشتفیہ بھی ان پڑھ گنوار نہیں تھی کہ خاموش رہتی۔”

تو آپ اپنے شوہر کا نام ساتھ لگا لینا۔“ نیہا اس پر چوٹ کرنے سے باز نہیں آئی تھی۔”

اچھا مشورہ ہے۔“ برا منائے بغیر اشتفیہ نے اپنی چھوٹی چھوٹی پرکشش آنکھیں شوخی سے

جھپکائیں۔

نیہا سے کوئی جواب دیے بغیر شہباز شاہ کے پیچھے بڑھ گئی جو ان کے انتظار میں برآمدے کے

سامنے رک گیا تھا۔

چلیں ٹوپی!“ وہ با آواز بلند بولی۔”

“ٹوبان نے کہا۔” چلتے ہیں میں ذرا ملازم کو اندر لے جانے والا سامان دکھا دوں۔

ٹوبان گاڑی کے ساتھ کھڑے ملازم کو اندر لے جانے والے سامان کے متعلق بتا کر اشتفیہ کے

ساتھ چل پڑا۔

ویسے یہاں ٹھنڈ کافی زیادہ ہے انکل!“ نیہا نے شہباز شاہ کو کہا۔”

ہاں بیٹی!.... اور اب تو روز بہ روز بڑھے گی۔ محکمہ موسمیات کی پیشین گوئی کچھ زیادہ ہی خطرناک ہے اس بارے۔

کون سی پیشین گوئی بابا جانی؟“ اشتفیہ نے اندر داخل ہوتے ہوئے پوچھا۔

“سردی بڑھنے کے بارے۔”

سردی تو اچھی ہوتی ہے نا۔ اور ویسے بھی یہاں سیر کو آنے والے سردی ہی تو انجوائے کرنے آتے ہیں۔ کیوں نہ بابا جی

پتا نہیں لوگ کیوں آتے ہیں، مگر مجھے تو سردی ایک آنکھ بھی نہیں بھاتی۔“ نیہامنہ بناتے ہوئے بولی۔ یہ بات وہ قدرے اخلاق سے بھی کہہ سکتی تھی، مگر جانے کیوں اس کے دل میں اشتفیہ کے لیے ایک کدورت سی پیدا ہو گئی تھی۔ شاید اس کا اپنے دشمن ثوبان کے ساتھ بے تکلف ہونا اسے اچھا نہیں لگا تھا۔

اور آپ کو؟“ اشتفیہ ثوبان کو مخاطب ہوئی۔”

”میں تو آتا ہی سردی انجوائے کرنے ہوں.... اف کتنی رومان پرور اور سکون آور ہوتی ہے یہ“
”سردی بھی؟ انسان کے دل میں بھی ٹھنڈا تر جاتی ہے۔“

”میرا خیال ہے آپ آرام کرنے سے پہلے کھانا کھانا پسند کرو گے۔“

جی انکل!.... یہ ٹھیک ہے۔“ نیہا نے جلدی سے کہا کہ اس نے صبح کا ناشتا اس وجہ سے نہیں کیا“
تھا کہ اس کے پاس فقط کمرے کے کرائے ہی کے پیسے تھے۔ اور اس ضمن میں ثوبان کو کچھ کہنا
اسے گوارا نہیں تھا۔

اشتفیہ بیٹی!.... کھانا لگواؤ۔“ شہباز شاہ نے کہا۔“

اور اشتفیہ۔“ جی ابو جان!“ کہہ کر باورچی خانے کی طرف بڑھ گئی۔

”آپ لوگوں کو رستے میں کوئی تکلیف تو نہیں ہوئی؟“

”نہیں چچا جان!“ ثوبان نے جواب دیا۔“

شہباز شاہ نے حیرانی سے کہا۔ ”ویسے آپ نے راستے میں پورے اڑھائی دن لگا دیے، رستا اتنا
”زیادہ طویل تو نہیں ہے۔“

”ثوبان ہنسا۔ ”ہمیں کون سا ڈیوٹی پر پہنچنا تھا۔

”! شہباز شاہ نے بھی ہنستے ہوئے اثبات میں سر ہلایا۔ ”صحیح کہا بیٹا“ Page | 246

اشتغیہ نے کھانا لگ جانے کی اطلاع دی اور وہ ڈائننگ ٹیبل کی جانب بڑھ گئے۔

انتاز زیادہ اہتمام۔ ”کھانے کی ٹیبل پر سب لوزامات دیکھ کر ثوبان بے ساختہ بولا۔ ”آپ کو کیسے”

”معلوم ہوا کہ ہم آج پہنچیں گے؟

آپ کے دادا جان نے کل رات ہی کو بتا دیا تھا کہ آپ لوگ جگلوٹ پہنچ گئے ہو اور صبح یہاں

”پہنچو گے۔

کھانے کے دوران اشتغیہ حق میزبانی ادا کرتے ہوئے مختلف پکوان اٹھا اٹھا کر ان دونوں کی

طرف بڑھاتی رہی۔ اس کی توجہ زیادہ تر ثوبان پر مبذول رہی۔

کھانا کے بعد انھوں نے ڈرائینگ روم میں بیٹھ کر قہوہ پیا اور پھر اشتغیہ انھیں ان کی خواب گاہ میں

لے آئی۔ حسب توقع کمرے میں ایک ہی بیڈ لگا ہوا تھا۔ ان کے سامان والے بیگ ملازم وہاں

چھوڑ گیا تھا۔

اشتقدیہ انھیں خواب گاہ میں چھوڑ کر باہر جانے لگی۔ نہانے اسے ملازما کو بھیجنے کا کہہ دیا۔

اشتقدیہ سر ہلاتے ہوئے باہر نکل گئی۔ نہانے جلدی سے بیڈ پر بیٹھ گئی تھی۔ جبکہ ثوبان اپنے بیگ سے

کپڑے نکال کر ہینگروں میں لٹکانے لگا۔

ملازما اجازت مانگ کر اندر داخل ہوئی۔ نہانے اپنے دو تین سوٹ استری کے لیے اس کے

حوالے کیے اور لیٹ گئی۔ ثوبان نے بھی اپنے سوٹ ملازما کے حوالے کیے دروازہ کھٹکی کیا

اور بیڈ سے تکیہ اور کمبل اٹھا کر صوفے کی طرف بڑھ گیا۔ رات کو دونوں صحیح طریقے سے نہیں

سو پائے تھے اس لیے دونوں کو سونے کی حاجت معلوم ہو رہی تھی۔

ثوبان کے چپ چاپ صوفے پر لیٹ جانے پر نہانے کو حیرت ہوئی تھی۔ مگر اس کے ساتھ اسے یہ

بات اچھی طرح معلوم تھی ان کا باری باری سے بیڈ پر سونے کا سلسلہ اسی طرح باقی تھا۔ یقیناً

اگلے دن نہانے صوفے پر ہونا تھا۔

☆☆☆

نیہا کی آنکھ کھلی تو ابھی تک ٹوبان لیٹا ہوا تھا۔ کمرے کا دروازہ کھول کر وہ باہر نکلے۔ ملازمانے کپڑے استری کر کے ہینگر میں لٹکا دیے تھے۔ اپنے کپڑے لے کر وہ واپس آگئی۔ تھوڑی دیر بعد وہ کپڑے تبدیل کر کے خواب گاہ سے باہر نکل آئی تھی۔ ٹوبان بھی اس دوران جاگ گیا تھا۔

نیہا کو چائے کی حاجت محسوس ہو رہی تھی۔ ملازما کو دیکھ کر اس نے میزبانوں کے متعلق پوچھا تو پتا چلا وہ لان میں تھے۔

میرے لیے ایک پیالی چائے بنا کر وہیں لے آؤ۔“ اسے کہہ کر وہ باہر لان میں نکل آئی۔ لان کے ایک کونے میں باسکٹ بال کا پول لگا تھا۔ اشتہار دوپٹا کمر سے باندھ کر باپ کے ساتھ باسکٹ بال کھیل رہی تھی۔ وہ اس حال میں بالکل پرائمری سکول کی بچی لگ رہی تھی۔ پاؤں میں سپورٹس شوز اور سر کے بالوں کو پونی میں باندھے اس وقت وہ اپنی عمر سے بہت چھوٹی لگ رہی تھی۔ باسکٹ بال کے پول کے ارد گرد چند میٹر کے علاقے میں سیمنٹ کا پختہ فرش ڈالا گیا تھا۔ اور پھر باقی علاقے میں خوب صورت گھاس اگی ہوئی تھی۔ پختہ فرش کے ساتھ گھاس پر ایک گول میز کے ساتھ چار کرسیاں رکھی ہوئی تھیں۔ میز پر شیشے کا جگ اور دو تین گلاس رکھے ہوئے تھے

نیہا کو دیکھتے ہی شہباز شاہ نے ہانپتے ہوئے کہا۔ ”نیہا بیٹی!.... میری مدد کرو، اشتفیہ نے تو مجھ کو بوڑھے کو تھکا کر رکھ دیا ہے۔“

سوری انکل! ”وہ کرسی پر بیٹھتے ہوئے بولی۔ ”باسکٹ بال میرے ناپسندیدہ کھیلوں میں“
”سرفہرست ہے۔“

نیہا باجی!.... اس کے بجائے اگر آپ یہ کہتیں کہ میں باسکٹ بال کھیلنا جانتی ہی نہیں تو زیادہ بہتر ہوتا۔“ اشتفیہ کو اس کا باسکٹ بال کو برا کہنا بالکل اچھا نہیں لگا تھا۔

مطلب تو ایک ہی بنتا ہے۔ ”نیہا بے پروائی سے بولی۔“
”شہباز شاہ گھبرا کر بولا۔ ”ارے آپ لوگ تو سنجیدہ ہو گئیں۔“

”نہیں ابوجی!.... ایسی کوئی بات نہیں۔“ اشتفیہ نے جلدی سے بات سنبھالی۔ ”نیہا میری باجی“
”ہے۔ میں بھلا گستاخی کر سکتی ہوں، یہ تو میں یونھی لاڈ کر رہی تھی۔“

مگر نیہا نے کسی قسم کی صفائی پیش کرنے کی کوشش نہیں کی تھی۔ ملازما چائے کے برتنوں کے ساتھ حاضر ہوئی اور نیہا کے سامنے میز پر برتن رکھنے لگی۔

ٹھیک ہے، تم جاؤں میں خود بنا لوں گی۔“ نیہا نے ملازما کو کہا۔”

وہ۔ ’جی بی بی جی!‘ کہہ کر واپس مڑ گئی۔ نیہا اپنے لیے پیالی میں گرم دودھ اور پتی کا ساشے ڈال کر چینی ملانے لگی۔

شہباز شاہ اور اشتفیہ دوبارہ کھینے لگ گئے تھے۔ اسی وقت ثوبان اندر سے برآمد ہوا۔ دور ہی سے اس نے زوردار ہانک لگائی۔

ارے اشتی!... تم تو مائیکل جارڈن کی بیٹی لگ رہی ہو۔“ اس نے باسکٹ بال کے ایک بہترین کھلاڑی کا نام لیا تھا۔

ثوبی!... جلدی آؤں ابو جانی تھک گئے ہیں۔“ اشتی اسے دیکھتے ہی جوش سے بولی۔

نہیں بھئی مجھے تو معاف رکھو۔“ وہ کرسی پر بیٹھتے ہوئے بولا۔“ اشتی جیسی خطرناک کھلاڑی کے ساتھ بھلا کون پنگالے سکتا ہے۔“ وہ بھی اپنے لیے چائے بنانے لگا تھا۔

نہیں آپ کو تو کھیلنا پڑے گا۔“ اشتفیہ باسکٹ بال بغل میں دبا کر ان کی طرف بڑھی۔ شہباز شاہ بھی ہانپتا ہوا۔ کرسی پر آ بیٹھا تھا۔

اشتی بیٹی!.... مجھ سے مزید امید نہ رکھنا۔“ ثوبان کی دیکھا دیکھی وہ بھی بیٹی کو اشتی کہنے لگا تھا۔”

ٹھیک ہے ابو جان!.... اب تو ثوبی آگیا ہے نا۔“ اشتفیہ نے اسے بازو سے پکڑ کر کھینچا۔”

اچھا مجھے چائے تو پینے دو۔“ ثوبان ہنس پڑا تھا۔”

نیہا کو اس کی ہنسی زہر لگ رہی تھی۔ یوں بھی وہ جانتی تھی کہ ثوبان باسکٹ بال کا کتنا اچھا کھلاڑی ہے۔ اور اب تو اسے ایک نوجوان لڑکی کے سامنے اپنی صلاحیتوں کا موقع مل رہا تھا۔

“اچھا جلدی کرو میں نے پریکٹس کرنا ہے، تین دن بعد ہمارے مقابلے ہیں۔”

“کس چیز کے مقابلے؟”

باسکٹ بال کے مقابلے ہیں اور کس چیز کے۔ سالانہ ٹورنامنٹ ہے۔“ وہ باسکٹ بال کو اپنی انگلی پر گھمانے لگی۔

“مگر مجھے کوئی خاص کھیلنا نہیں آتا اور تم خاصی خطرناک کھلاڑی لگ رہی ہو۔”

“اشتفیہ فخر سے بولی۔“ آپ نے کون سا مقابلہ کرنا ہے، بس مجھے پریکٹس کرادو۔”

”اچھا چلو دیکھتے ہیں۔“ ٹوبان چائے کی خالی پیالی میز پر رکھ کر کھڑا ہو گیا۔ اور اشتفیہ خوشی سے ”پھدکتی آگے بڑھ گئی۔ ٹوبان نے گرم جیکٹ اتار کر کرسی کے ساتھ لٹکادی تھی۔

پختہ جگہ پر پہنچ کر وہ ٹوبان کو کہنے لگی۔ ”ویسے آپ کا اتنا لمبا قد ہے.... آپ باسکٹ بال کے بہت اچھے کھلاڑی بن سکتے تھے۔“

”ٹوبان ہنسا۔“ تمہارے جیسی کوئی اچھی کھلاڑی پہلے مل جاتی تو ضرور سیکھ لیتا۔

ٹوبان بہت اچھا کھلاڑی ہے باسکٹ بال کا۔“ ان کے دور ہوتے ہی نہیہا سے رہانہ گیا اور وہ دبے لہجے میں شہباز شاہ کو مخاطب ہوئی۔ اس وقت جانے کیوں اس کے لہجے میں ہلکا سا تاخیر در آیا تھا۔ مگر وہ تو کچھ اور کہہ رہا ہے۔“ شہباز شاہ بے یقینی سے بولا۔“

ابھی دیکھ لینا۔“ نہیہا نے اعتماد سے کہا تھا۔“

اچھا اب میں اس طرف سے ڈربنگ کرتی ہوئی آؤں گی اور پول کے قریب جا کر گول کروں۔“

گی۔ جبکہ آپ نے مجھے روکنا ہے۔“ اشتفیہ ٹوبان کو ہدایات دینے لگی۔ ”اور پھر آپ گول کرنے کی کوشش کرنا اور میں روکوں گی۔“

”ثوبان نے کہا۔“ٹھیک ہے۔

وہ تھوڑی دور سے ڈر بل کرتی ہوئی آئی ثوبان نے جان بوجھ کر اناڑی پن سے اسے روکنے کی کوشش کی۔ اشتفیہ جھکائی دے کر دوسری جانب نکلی اور مخصوص سٹپ لے کر گول کر دیا۔

”واہ... واہ...“ ثوبان نے تالی بجا کر اسے داد دی۔

”شہباز شاہ نیہا کو کہنے لگا۔“اس سے بہتر دفاع تو میں کر رہا تھا۔ یہ کیسا اچھا کھلاڑی ہے؟

”نیہا جھلا کر بولی۔“وہ جان بوجھ کر ایسا کر رہا ہے، بچی سمجھ کر اس کا دل رکھ رہا ہے۔

چلو ٹھیک ہے بیٹی!“شہباز شاہ بہ ظاہر اس سے متفق ہوتا ہوا بولا۔ مگر اس کے انداز سے صاف

لگ رہا تھا کہ وہ نیہا کی بات کو ایک بیوی کے حسن ظن سے زیادہ اہمیت دینے پر تیار نہیں تھا۔

زندگی میں پہلی بار نیہا کے دل میں خواہش ابھری کہ ثوبان اپنی گیم کا اظہار کرے۔ مگر اس کی یہ

خواہش پوری نہ ہوئی۔ ثوبان اسی طرح اناڑی پن سے کھیلتا رہا۔ وہ بال پکڑ کر جیسے ہی ڈر بلنگ کی

کوشش کرتا اشتفیہ بال اس سے چھین لیتی۔ اور جب اشتفیہ گول کرنے آتی تو آسانی سے گول

کر لیتی۔ نیہا کا یہ گمان کہ ثوبان ایک خوب صورت لڑکی کے سامنے اپنے کھیل کا مظاہرہ کرے گا بالکل غلط ثابت ہوا تھا۔

پندرہ بیس منٹ کے بعد وہ گراؤنڈ سے باہر نکل آئے۔ اشتفیہ کا سانس پھولا ہوا تھا اس کے برعکس ثوبان کا سانس بالکل نارمل چل رہا تھا۔

بھئی اشتفی تو بہت اچھی کھلاڑی ہے۔“ کرسی پر بیٹھتے ہوئے ثوبان تعریف بھرے لہجے میں بولا۔“
آپ روزانہ میرے ساتھ پریکٹس کیا کریں میں آپ کو سکھا دوں گی۔“ اشتفیہ فخریہ لہجے میں بولی۔

نیہا غصے سے اپنے ہونٹ چبانے لگی اسے ثوبان کا رویہ ذرا بھی پسند نہیں آیا تھا۔ اس سے چپ نہ بیٹھا گیا اور وہ براہ راست ثوبان کو مخاطب ہوئی۔

“ویسے اناڑی پن کے مظاہرے کا فائدہ؟“

کیا مطلب؟“ ثوبان ششدر رہ گیا تھا۔“

میں کہہ رہی ہوں تم جاؤ اور اس بڑی لائن کے باہر سے بال باسکٹ میں پھینکو۔“ نیہا کا انداز کچھ ”
حکمیہ سا ہو گیا تھا۔

اسے کیا ہو گیا ہے انکل؟“ ثوبان نے شہباز شاہ سے پوچھا۔

اس نے میرے سامنے تمھاری کافی تعریف کی ہے اور شاید تم اس کی توقعات پر پورا نہیں ”
اترے۔ ویسے اپنی بیویوں سے جھوٹ نہیں بولنا چاہیے بیٹا!“ شہباز شاہ نے اصل بات سے پردہ
اٹھاتے ہوئے ثوبان کو نصیحت کرنا بھی ضروری سمجھا تھا۔

کہتے تو آپ ٹھیک ہیں۔“ ثوبان نے اثبات میں سر ہلایا۔“

باجی!.... بڑی لائن کے باہر سے بال کو باسکٹ رنگ سے گزارنا عام آدمی کے بس کی بات نہیں ”
ہوتی۔ ایسا تو کوئی منجھا ہوا کھلاڑی ہی کر سکتا ہے۔“ اشتفیہ نے نیہا کو سمجھانے کی کوشش کی۔

ثوبان!.... میں نے کیا کہا ہے۔“ نیہا کے لہجے میں کوئی ایسی انوکھی اور عجیب قسم کی ضد تھی جس ”
کی توجیہ سے ثوبان قاصر تھا۔

تم صرف بکو اس ہی کر سکتی ہو۔“ غصے سے کہتے ہوئے وہ اشتفیہ کو مخاطب ہوا۔ ”چلو“

”اشتی!... مجھے ذرا بال پکڑاتے رہنا۔“

تو کیا سچ مچ آپ وہاں سے گول کرنے کی کوشش کرنا چاہتے ہیں۔“ اشتفیہ مزاحیہ انداز میں

ہنسی۔ مگر وہ اس کے ساتھ گراونڈ کی طرف بڑھ گئی تھی۔

کوشش کرنے میں حرج ہی کیا ہے۔“ ثوبان اطمینان سے بولا۔“

لائن سے باہر کھڑے ہو کر اس نے اشتفیہ کو باسکٹ بال رنگ کے نیچے کھڑا ہونے کو کہا۔ اور پھر

باسکٹ بال کو اپنے دونوں ہاتھوں میں مخصوص انداز میں تھامتے ہوئے اپنی انگلیوں اور کلانی کا

استعمال کرتے ہوئے بال کو اپنے تلے انداز میں رنگ کی جانب پھینکا۔ بال رنگ سے مس ہوئے

بغیر رنگ کے ساتھ لٹکے جال میں جا پڑی تھی۔ چند لمحے پہلے انارڈی انداز میں بال پھینکنے والے

ثوبان اور اس وقت کے ثوبان میں زمین آسمان کا فرق تھا۔ اس وقت باسکٹ بال کو جنون کی حد

تک پسند کرنے والا ثوبان میدان میں کھڑا تھا۔ اشتفیہ بے یقینی کے انداز میں اس کی جانب دیکھ

رہی تھی۔

بال واپس دونا۔ ”ٹوبان نے کہا اور ششدر کھڑی اشتقاقیہ نے جلدی سے بال اس کی جانب ”
پھینک دیا۔ دوسری مرتبہ بھی ٹوبان نے بڑی آسانی سے گول کر لیا تھا۔ اور پھر ہر بار بال ہاتھ
میں آتے ہی ٹوبان اسے کامیابی سے رنگ میں گزار دیتا۔ شہباز شاہ حیرت سے منہ کھولے ٹوبان
کو گھورے جا رہا تھا۔

”نہانے اس کی جانب دیکھتے ہوئے فخریہ لہجے میں پوچھا۔ ”انکل! اب بتائیں؟“
کیا بتاؤں بیٹی! ”شہباز شاہ خفیف ہوتا ہوا بولا۔ ”پہلے تو اناڑیوں کے انداز میں بال پکڑ رہا تھا“
”۔ لگتا ہی نہیں یہ وہی ٹوبان ہے۔

”انکل بتایا تھا نا، وہ بس بچی کو بہلا رہا ہے۔“

صحیح کہا بیٹی! ”شہباز شاہ نے اثبات میں سر ہلایا۔“

ٹوبان مختلف انداز اور سٹائل بنا کر باسکٹ بال کے کرتب دکھانے لگا۔ اشتقاقیہ تو دیوانی ہوئی
جا رہی تھی۔

آپ ابھی ابھی مجھے یہ سب طریقے سکھائیں گے۔“ ثوبان نے جیسے ہی مخصوص انداز میں قدم ”
بھر کر بال باسکٹ بال رنگ سے گزارا۔ اشتقاقیہ اس کے بازو سے چمٹ گئی۔

”وہ آہستہ سے بولا۔“ ایک شرط پر سکھاؤں گا۔

جلدی جلدی شرط بتائیں۔“ اشتقاقیہ نے بچوں کی سی شوخی سے پوچھا۔

”میری چھوٹی سی بہن بننے کا وعدہ کرو۔“

پکا وعدہ، لیکن ثوبی بھیا کیلے میں کہوں گی۔ تمہاری نک چڑھی بیوی کے سامنے صرف ثوبی کہوں ”
گی۔“ اشتقاقیہ نے دے لہجے میں اس کی شرط منظور کرتے ہوئے کہا۔

”اس کی بات پر ثوبان کو بے ساختہ ہنسی آگئی تھی۔“ یہ بھلا کیا بات ہوئی؟

”بس کہہ دینا اور آپ بھی اسے یہ بات نہیں بتائیں گے۔“

اچھا ٹھیک ہے۔“ ثوبان رضامند ہو گیا۔ اب وہ اسے کیا بتاتا کہ اس بات سے نیہابی بی کو کوئی ”

فرق پڑنے والا نہیں تھا۔ بلکہ الٹا وہ اس بات سے خوش ہوتی۔

”چلو پھر شروع کریں۔“

”اب تو شام ہونے والی ہے۔ صبح پر یکٹس کریں گے۔“

”اشتغیلہ نے منہ بسورا۔“ صبح تو میں نے کالج جانا ہو گا۔

”تو بان نے پوچھا۔“ صبح کی نماز نہیں پڑھتی ہو؟

”وہ جلدی سے بولی۔“ کیوں نہیں پڑھتی۔

”بس نماز کے بعد پر یکٹس شروع کر دیں گے۔ تم نے اتنی جلدی تو کالج نہیں جانا ہو گا۔“

”کیا آپ میرے لیے اتنا سویرے اٹھ جائیں گے؟“

”ہاں کیوں نہیں ماہی چھوٹی سی بہن کے لیے بالکل اٹھوں گا۔“

پھر ٹھیک ہے۔“ وہ خوش ہو گئی تھی۔“

بھئی آپ تو چھپے رستم نکلے۔“ وہ جو ننھی کر سیوں کے نزدیک پہنچے۔ شہباز شاہ نے اٹھ کر اس کی

پیٹھ تھپتھپائی۔

شکریہ انکل!“ وہ انکساری سے بولا۔“ ویسے اتنا بھی خاص کھلاڑی نہیں ہوں۔ میرا مطلب ایسا“

کچھ لوگوں کا کہنا ہے۔“ اس نے نیہا کی جانب کن آنکھیوں سے دیکھا۔

تو ٹھیک ہی تو کہتے ہیں کچھ لوگ۔ ایک بچی کے سامنے کرتب دکھانے سے کوئی بین الاقوامی

”کھلاڑی تو نہیں بن جاتا۔“

اس کی بات پر شہباز اور اشتفیہ حیرانی سے اس کی جانب دیکھنے لگے تھے۔ تھوڑی دیر پہلے ثوبان

کے کھیل کی تعریف کرنے والی نے گرگٹ کی طرح اپنا رنگ تبدیل کر لیا تھا۔ مگر اسے اصل

جون میں پلٹنا دیکھ کر ثوبان نے سکون کا سانس لیا تھا۔

”میں بچی نہیں ہوں نیہا باجی!“ اشتفیہ نے اس کے بچی کہنے کا کافی برا منایا تھا۔“

”نیہا نے ہنس کر پوچھا۔“ تو اور کیا ہو؟

جوان لڑکی ہوں.... آپ سے بس دو تین سال چھوٹی ہوں گی۔ سینڈ ایئر کی طالبہ بچی کیسے ہو گئی“

۔“

اس کی بات سن کر شہباز شاہ کھل کھلا کر ہنس پڑا تھا۔

ابو جان! آپ کیوں ہنس رہے ہیں؟“ اس نے غصے سے باپ کو گھورا۔“

میں تو نیہا بیٹی کی سادگی پر ہنس رہا ہوں۔“ شہباز شاہ نے جلدی سے صفائی پیش کی۔ ”کالج کی“ طالبہ کو نیچی سمجھ رہی ہے۔

اچھا انکل!.... میں تو چلا آذان ہونے کو ہے۔ اور مجھے نہانا بھی ہے۔“ تو بان یہ کہہ کر وہاں سے چل دیا تھا۔

شہباز شاہ کی ایک ہی بیٹی تھی اشتفیہ جو سیکنڈ ایئر میں تھی۔ اور وہی اس کی کل کائنات تھی اس کی بیوی چند سال ہوئے فوت ہو گئی تھی۔

اس وقت وہ فون پر ضیاء الحق سے بات کر رہا تھا۔

ملک صاحب!.... آپ بالکل ٹھیک کہتے ہیں۔ دونوں آپس میں ٹھیک طریقے سے بات نہیں کرتے۔

شہباز بھائی!.... کوشش کرنا کہ انھیں زیادہ سے زیادہ ایک دوسرے کو سمجھنے کا موقع ملے۔ میں آپ کو ساری کہانی سنا چکا ہوں۔ بس ان دونوں کو قریب لا کر ہی میں دونوں بیٹوں اور بہوؤں میں صلح کر سکتا ہوں۔ اگر میرا یہ منصوبہ فیل ہو گیا تو سمجھو میرے دونوں بیٹے ہمیشہ ہمیشہ کے لیے ایک دوسرے کے لیے اجنبی ہو جائیں گے۔

CrAZy FaNs of NoVeL | By Sabahat Khan

Adawat | By Riaz Aqib Kohlar (Compleat Novel)

Do not Copy Witout Permisson of Author or CrAZy FaNs of NoVeL

<https://crazyfansofnovel.com/>

<fb.me/CrazyFansOfNovel>

ان شاء اللہ آپ کا منصوبہ فیل نہیں ہو گا۔“ شہباز شاہ عزم سے بولا۔

شکریہ شہباز بھائی!“ کہہ کر ضیاء الحق نے رابطہ منقطع کر دیا۔

اپنے کمرے سے نکل کر وہ ڈرائنگ روم میں آیا۔ یہاں وہ بیٹھی کسی رسالے کی ورق گردانی کر رہی تھی۔

اسلام علیکم نیہا بیٹی!“ وہ نشست سنبھالتا ہوا بولا۔

وعلیکم اسلام انکل!“ نیہا نے کھڑے ہو کر اسے تعظیم دی۔

“جیتی رہو.... بیٹی!.... بیٹھو۔“

نیہا سر ہلاتی ہوئی بیٹھ گئی۔ اسی وقت اس کا موبائل فون بھی بجنے لگا تھا۔ سکرین پر صغیر انکل لکھا ہوا آ رہا تھا۔

انکل کال اٹینڈ کر لوں؟“ اس نے شہباز شاہ سے پوچھا۔

ضرور بیٹی!“ اس نے اثبات میں سر ہلایا۔

اسلام علیکم انکل!“ اس نے کال رسیو کرتے ہوئے سلام کیا۔

”و علیکم اسلام۔ نہیابیٹی! کیسی ہو؟“

”! ٹھیک ہوں انکل“ Page | 263

بیٹی! میں آج ہی گھر واپس لوٹا ہوں۔ چونکدار کی زبانی مجھے کچھ باتیں معلوم ہوئی ہیں۔ اگر یہ سچ ہے تو میں بہت شرمندہ ہوں بیٹی!.... مجرم ہوں تمہارا۔

نہیں نہیں انکل!.... یہ آپ کیا کہہ رہے ہیں، ایسی کوئی بات نہیں۔ یوں بھی اصل مجرم کو اس کے کیے سزا میں دے کے آئی تھی۔ شاید وہ ساری عمر اپنے چہرے سے میرا پھینکا ہوا تھوک صاف نہ کر سکے۔

”اس نے جھجکتے ہوئے پوچھا۔ ”کیا آپ نے اکرام بھائی کو یہ بات بتائی تھی؟“

”نہیں انکل!.... میں ابو کو پریشان نہیں کرنا چاہتی تھی۔“

”کیا میں امید کر سکتا ہوں کہ ان تک یہ بات کبھی نہیں پہنچے گی۔“

بالکل انکل!.... اس میں آپ کا کوئی قصور نہیں ہے۔ اور کسی اور کی غلطی کی سزا میں آپ کیوں اپنے دوست کو کھولیں۔

”بہت بہت شکریہ بیٹی!.... میں بہت جلد آپ لوگوں کے پاس لاہور چکر لگاؤں گا۔ صرف اور“
”صرف اپنی باظرف بیٹی کو دیکھنے کے لیے۔“

”وہ ہنسی۔“ ”ویسے فی الحال تو میں گلگت میں ہوں، آپ جیسے ہی ایک پیارے انکل کے گھر۔“

”ٹھیک ہے جیسے ہی وہاں سے واپسی ہو مجھے بتا دینا۔“

”! ضرور انکل“

”ہاں یاد آیا، آپ اپنا اے ٹی ایم کارڈ یہاں بھول گئی تھیں۔“

”تو میرا اندازہ درست تھا۔“

”کون سا اندازہ؟“ ”صغیر کے لہجے میں حیرانی تھی۔“

”یہی کہ میرا کارڈ آپ کے گھر ہی گرا ہے۔“ ”اس نے وضاحت کی۔“

”تو اس کا کیا کروں؟“

”میرے پاس گلگت بھجوا دیں۔“

پتا لکھو ادو۔“ صغیر نے پوچھا اور نیہا نے شہباز شاہ سے معلوم کر کے اسے وہاں کا پتا لکھوایا اور”
اس سے اجازت لے کر رابطہ منقطع کر دیا۔

کون تھا بیٹی!“ شہباز شاہ اس کی ایک طرفہ گفتگو سن کر کچھ نہ کچھ اندازہ لگا چکا تھا۔”

ابو جان کے دوست تھے، صغیر انکل۔ ایبٹ آباد میں رہتے ہیں۔ آتے وقت میں ان کے گھر گئی”
تھی۔ انکل خود تو گھر پر موجود نہیں تھے ان کے بیٹے نے میرے ساتھ ذرا سی بد تمیزی کی تھی
۔ اسی بارے انکل معذرت کر رہے تھے۔“ نیہا نے بات کو گول مول کر کے سنبھالا۔

بہت اچھا کیا بیٹی!.... جو آپ نے اپنے والد کو یہ بات نہیں بتائی۔ یقیناً ایسی باتوں سے دلوں میں
“میل آجایا کرتے ہیں۔

کیسی باتوں سے دلوں میں میل آتے ہیں انکل!“ ڈرائنگ روم میں داخل ہوتے تو بان نے شہباز
شاہ کا آخری فقرہ سن لیا تھا۔

وہی ایبٹ آباد کے واقعے کا ذکر کر رہے ہیں۔ وہ تمہارے صغیر انکل کے بیٹے نے جو نیہا بیٹی کے
ساتھ بد تمیزی کی تھی۔“ شہباز شاہ نے فوراً اصل بات سے پردہ اٹھادیا۔ نیہا سے منع بھی نہیں کر
سکتی تھی۔

صغیر انکل۔ ”ٹوبان نے حیرانی سے نیہا کی طرف دیکھا اور اس نے سر نیچے جھکا لیا۔ ”اچھا ایبٹ“ آباد والے صغیر انکل، ٹھیک ہے ٹھیک ہے۔ ”ٹوبان نے اپنا سر سمجھنے والے انداز میں اوپر نیچے ہلایا۔ اسے ایک دم نیہا کا ایبٹ آباد والا رویہ یاد آ گیا تھا جب اس نے ٹوبان کو رات کے نو دس بجے کال کر کے گاڑی لانے کا کہا تھا۔ اور پھر وہ زبردستی اسی کے کمرے میں رات گزارنے پر مصر ہوئی تھی۔ کہاں تو ایک ہوٹل میں رات گزارنے پر تیار نہ ہونا اور کہاں دوسرے کمرے میں جانے کی زحمت بھی گوارا نہ کرنا۔ لیکن اس وقت ٹوبان نے نہ تو اس سے وجہ دریافت کی تھی اور نہ نیہا نے کوئی بات بتائی تھی۔

اس کے معنی خیز انداز میں۔ ”ٹھیک ہے... ٹھیک ہے۔“ کہنے پر نیہا نے اسے شعلہ بار نظروں سے گھور کر دیکھا تھا۔

مگر وہ اسے چڑانے کی غرض سے دوبارہ بولا۔ ”انکل!... بہت بد تمیز لڑکا تھا۔ اتنا بد مزاج، بد اخلاق، چڑچڑا کہ جیسے....“ ٹوبان نے نیہا کی طرف دیکھا اور پھر بولا۔ ”بس اب کس کا نام لوں

۔“

اپنا لے لو۔“ نیہا نے فوراً لقمہ دیا۔

پتا تو چل گیا ہو گا انکل!“ ثوبان مسکراتے ہوئے شہباز شاہ کی طرف متوجہ ہوا۔”

اس سے پہلے کہ بات مزید بڑھتی شہباز شاہ نے فوراً اپنا کردار نبھایا۔ ”ویسے آپ دونوں کا رویہ

“بالکل بھی نئے نئے میاں بیوی کا سا نہیں لگ رہا۔

نہیں انکل!“ نیہانے جلدی سے بات سنبھالی۔ ”ایسی بھی کوئی بات نہیں ہے، یا سر میرے ساتھ”

بد تمیزی سے پیش آیا تھا جو اب آیرل نے بھی اس کی ٹھیک ٹھاک بے عزتی کر دی۔ اس بات پر جناب

“کو شکوہ ہے کہ مجھے ایسا نہیں کرنا چاہیے تھا۔ اب آپ ہی بتائیں کیا میں نے غلط کیا؟

یہ یا سر غالباً صغیر صاحب کے بیٹے کا نام ہے؟“ شہباز شاہ نے پوچھا۔

جی انکل!....“ نیہانے اثبات میں سر ہلا دیا۔

اشتی کہاں ہے انکل؟“ ثوبان نے موضوع بدلا۔

“وہ تو کافی دیر سے باورچی خانے میں گھسی ہے۔ شاید آپ کے لیے کچھ بنا رہی ہے۔”

واہ، پھر تو مجھے ادھر جا کر دیکھنا چاہیے کہ باسکٹ بال کی کھلاڑی باور چین کے روپ میں کیسا دکھتی ہے۔“ ثوبان کو وہاں سے اٹھنے کا بہانہ چاہیے تھا۔ وہ اٹھ کر باور چچی خانے کی طرف بڑھ گیا۔ جبکہ نیہا برسا منہ بنا کر رہ گئی تھی۔



واہ.... کیا بات ہے کابلی پلاؤز کی، مان گئے اشتی! ثوبان نے کھلے دل سے اشتفیہ کے پکائے ہوئے چاولوں کی تعریف کی تھی۔ جبکہ نیہانے کابلی پلاؤز چکھنے کی زحمت گوارا نہیں کی تھی۔

نیہا باجی!.... آپ بھی لیں نا۔“ اشتفیہ نے چاولوں کی ٹرے اس کی جانب بڑھائی۔

شکریہ.... مجھے کابلی پلاؤز پسند نہیں ہے۔“ وہ اپنے لیے ڈونگے سے مزید سالن ڈالنے لگی۔

مجھے دونوں مجھے تو بہت اچھے لگ رہے ہیں۔“ ثوبان نے ٹرے اس کے ہاتھ سے جھپٹ لی۔

ثوبی!.... اتنا بھی نہ کھاؤ کہ پیٹ میں درد ہو جائے۔“ اشتفیہ نے چاہت بھرے لہجے میں

مشورہ دیا۔

کوئی بات نہیں، درد ہوا بھی تو باسکٹ بال کی پریکٹس شروع کر دیں گے۔“ ثوبان نے ایسے انداز میں کہا کہ اشتفیہ بے ساختہ ہنس دی تھی۔

کھانے سے فارغ ہو کر ثوبان اشتفیہ کو مخاطب ہوا۔ ”چلو تمہیں باسکٹ بال پریکٹس کی فلمیں دکھاؤں۔“

وہ اثبات میں سر ہلاتے ہوئے اس کے ساتھ کھڑی ہو گئی۔ اپنے کمرے میں جا کر اس نے بیگ سے اپنا لیپ ٹاپ نکالا اور وہ باسکٹ بال کا میچ لگا کر دیکھنے لگے۔ ساتھ ساتھ ثوبان اسے اہم باتیں بھی بتاتا رہا۔ کئی سین تو اس نے ریو اسٹڈ کر کے بھی اشتفیہ کو دکھائے تھے۔

”ٹوپی بھیا!.... میرا بہت دل کرتا ہے کہ کسی دن آپ کو کھیلتے ہوئے بھی دیکھوں۔“

”ان شاء اللہ کبھی موقع مل ہی جائے گا کہ میں اپنی گڑیا سی بہن کی خواہش پوری کر سکوں گا۔“

نیہاد روازہ کھول کر اندر داخل ہوئی۔ اور بیڈ پر جا کر بیٹھ گئی۔ وہ دونوں اس پر توجہ دیے بغیر میچ دیکھنے میں مگن رہے۔

”اگر تم لوگ لیپ ٹاپ بند کرنے کی زحمت گوارا کر لو تو شاید میں سونے میں کامیاب ہو جاؤں۔“
”نیہا کو ان کی بے تکلفی ایک آنکھ نہیں بھاتی تھی۔“

باجی!.... بس تھوڑا سا میچ باقی ہے۔“ اشتفیہ نے منت بھرے لہجے میں کہا تھا۔“

اس سے پہلے کہ نیہا ہاں ناں میں جواب دیتی ثوبان نے کہا۔

”چلو ہم تمہارے کمرے میں بیٹھ کر میچ دیکھ لیتے ہیں۔“

یہ ہوئی نابات۔ ثوبی زندہ باد۔“ اشتفیہ نے اچھل کر نعرہ لگایا۔“

نیہا منہ بناتی ہوئی الماری سے رات کو پہننے والے کپڑے نکالنے لگی۔

وہ دونوں لیپ ٹاپ اٹھا کر کمرے سے باہر نکل گئے تھے۔

کپڑے تبدیل کر کے وہ سونے کے لیے لیٹی مگر نیند اس کی آنکھوں سے کوسوں میل دور تھی۔

اشتفیہ کی چھچھوری حرکتیں اسے بالکل پسند نہیں آئی تھیں۔ وہ جس طرح ثوبان کے آگے پیچھے

پھر رہی تھی اور جس طرح اس کی ذات میں دلچسپی لے رہی تھی وہ نیہا کو بہت بری لگ رہی تھی۔

میری طرف سے بھاڑ میں جائے میں خواہ مخواہ اپنا خون جلا رہی ہوں۔“ بڑبڑا کر اس نے ”
کروٹ تبدیل کی اور آنکھیں بند کر لیں۔ مگر پھر بھی وہ ان دونوں کو اپنی سوچ سے جھٹک نہیں
پائی تھی۔ وہ اسے اپنی نفرت کی انتہا ہی سمجھتی رہی کہ ثوبان سے تعلق رکھنے والے ہر شخص سے
اسے نفرت ہو جاتی تھی۔ جب کافی کوشش کے بعد بھی اسے نیند نہ آئی تو وہ رسالہ اٹھا کر پڑھنے
لگی۔

ثوبان گھنٹا ڈیڑھ بعد ہی لوٹ سکا تھا۔ اسے جاگتا پا کر ثوبان سے رہانہ گیا۔

”جب تم نے سونا نہیں تھا تو بکو اس کرنے کی ضرورت کیا تھی۔“

”تمہیں بڑی تکلیف پہنچی ہے۔“

”جب کوئی اس طرح بے ہودگی کا مظاہرہ کرے، تکلیف تو ہوتی ہے نا۔“

چند ہی گھنٹوں میں تمھاری لاڈلی جو بن گئی ہے۔“ نیہانے طنزیہ انداز میں کہا۔

”وہ میری لاڈلی ہے، پیاری ہے یا کچھ اور ہے تمہیں اس سے کیا؟“

”مجھے اس چھچھوری کی حرکتیں ایک آنکھ نہیں بھاتیں۔“

چھچھوری حرکتیں کس کی ہیں یہ ہر کوئی جانتا ہے اور تمہیں تو اس نے کچھ نہیں کہا پھر اس ”

” روئے کا مطلب؟

”ہو نہہ!.... ایک وہاں لاہور میں منتظر ہے، دوسری گلگت میں پھنسا لی۔“

تو تکلیف لاہور والی کو ہونا چاہیے، تم کیوں دوسرے کے غم میں گھلی جا رہی ہو۔ ”ثوبان کو تپ ”

چڑھ گیا تھا۔ ”باقی تمہیں شوق ہے تو ڈھونڈ لو اپنے لیے کوئی بوائے فرینڈ۔ لاہور میں تو ایک

”تمہارا بھی منتظر ہے نا۔“

”شرم آنی چاہیے تمہیں گھٹیا الزام تراشی کرتے اور بے ہودہ مشورہ دیتے ہوئے۔“

”گھٹیا الزام تراشی، اس دن خود تمہاری پیاری امی جان تمہیں یہی مشورہ دے رہی تھی۔“

”تمہیں کیا معلوم میری امی کیا کہہ رہی تھی؟“

تمہاری کانیں کانیں تو سن رہا تھا.... اور تم نے یہی کہا تھا نا، کہ اب یہی بدھورہ گیا ہے میرے ”

”لیے اور یہ کہ مجھ سے تو کوئی چوہڑا چمار بھی بہتر ہو گا۔“

گو چوہڑے چمار والے موقف پر تو میں اب بھی قائم ہوں، لیکن اس سے یہ کیسے ثابت ہوتا ہے کہ میں زاہد سے شادی کرنا چاہتی ہوں۔

”میں نے کہا تمہارا منتظر ہے تو کیا یہ غلط ہے؟“

اس طرح تو ہزاروں لاکھوں لڑکے مجھے پسند کرتے ہوں گے۔“ اس نے فخر بھرے لہجے میں کہا۔

”ٹوبان نے قہقہہ لگا کر کہا۔ ”خوش فہمیاں۔“

”وہ دعوے سے بولی۔ ”جس دن تم سے جان چھوٹی.... اگر لائن نہ لگ رشتوں کی تو نام بدل لینا۔“

”پہلے والا نام بھی کافی بے ہودہ اور واہیات ہے۔“

”تمہارے نام سے بہتر ہے۔“

اپنے نام کا معنی جانتی ہو؟.... پیار، محبت، عشق.... ہاہاہا“ وہ زور سے ہنسا۔ ”جبکہ ٹوبان ایک

”صحابی کا نام ہے۔ اور معنی کتنا پیارا ہے بازگشت۔“

”یہ اردو دانی خود تک محدود رکھو۔ میں جانتی ہوں تم جتنے لائق ہو۔“

”جیسا بھی ہوں کبھی نقل مارتا نہیں پکڑا گیا۔“

”تم میں ذرا بھی شرم و حیا ہو تو یہ الزام کبھی نہ لگاؤں۔“

اچھا اب مہربانی فرماؤں اور مجھے سونے دو، صبح سویرے اٹھ کر میں نے اشتی کے ساتھ پریکٹس ”
”بھی کرنا ہے۔“

اشتی نہیں گشتی بولو۔ ”نیہا کے منہ سے بے ساختہ نکلا۔“

شٹ اپ۔ ”ٹوبان غضب ناک حالت میں اس کی طرف بڑھا۔ ”زبان گدی سے کھینچ لوں گا“
”اگر دوبارہ ایسی بکواس کی۔ شرم آنا چاہیے تمہیں۔“

نیہا کو بھی محسوس ہو گیا تھا کہ وہ بہت غلط بات کہہ چکی ہے۔ وہ فوراً چپ ہو کر لیٹ گئی۔ ٹوبان چند
لمحے اسے گھورتا رہا اور پھر بیڈ سے کنبل اور تکیہ اٹھا کر صوفے پر آلیٹا۔

بات سنو.... سوری میرے منہ سے غلطی سے نکل گیا تھا۔ ”چند لمحوں بعد اس کی ندامت ”

بھری آواز ابھری۔ مگر ٹوبان نے جواب دینے کی ضرورت محسوس نہیں کی تھی۔

☆☆☆

صبح وہ جاگی تو ثوبان کمرے سے غائب تھا۔ بستر سے اٹھ کر اس نے کھڑکی کا پردہ سرکایا۔ وہ دونوں اسے باسکٹ بال کھیلتے نظر آئے۔ چند لمحے انھیں گھورنے کے بعد وہ تیار ہونے لگی۔

باہر نکل کر اس نے ملازما کو ناشتا لگانے کا کہہ دیا۔

”اشتفیلہ بی بی نے کہا تھا ناشتا اکٹھے کریں گے۔“

تم میرا ناشتالے آؤ، باقی جیسے چاہیں کر لیں۔ ”نیہا سختی سے بولی۔ اور ملازما۔ ”جی بی بی جی!“ کہہ کر باورچی خانے کی طرف بڑھ گئی۔

ناشتا کر کے وہ باہر لان میں نکل آئی۔ لان میں پھیلی دھوپ بہت بھلی لگ رہی تھی۔ وہ دونوں اس پر توجہ دیئے بغیر کھینے میں مصروف رہے۔ وہ ٹہلتے ٹہلتے ان کے قریب پہنچی۔ دونوں اس سردی میں بھی پسینہ پسینہ ہو رہے تھے۔ اشتفیلہ کا سانس دھونکنی کی مانند چل رہا تھا۔ مگر ثوبان کا سانس بالکل ہموار تھا صرف پسینے کو دیکھ کر ہی اندازہ ہوتا تھا کہ وہ پریکٹس کر رہا تھا۔

تھکتا بھی نہیں ہے یہ گدھا۔ ”نیہا نے جل کر سوچا۔“

”باجی!... کیسی ہو؟“ اسے قریب آتے دیکھ کر اشتفیلہ اس کی جانب متوجہ ہوئی۔“

بالکل ٹھیک۔ آپ کی پریکٹس جاری ہے۔“ اس نے خوش دلی سے جواب دیا۔ وہ رات کی بات ”
پر اب تک ندامت محسوس کر رہی تھی۔ اگر ثوبان اسے یہ بات بتا دیتا تو جانے وہ باپ بیٹی اس
کے متعلق کیا سوچتے۔

ہاں.... ثوبی سے بہت کچھ سیکھنے کو مل رہا ہے۔“ اشتفیہ خوشی سے چہکی۔ ”یقین مانو ایسا کوچ تو“
”پیسے خرچ کر کے بھی نہیں ملتا اور مجھے مفت ہاتھ لگ گیا ہے۔

مفت کہاں، ابھی میرے لیے انڈوں کا حلوہ بنانا ہے تم نے۔“ ثوبان نے جلدی سے کہا۔

بالکل، میں انڈوں کا حلوہ بنا کر آپ کو اپنے ہاتھ سے کھلا کر کالج جاؤں گی۔“ اشتفیہ معصومیت
سے بولی۔

نیہا کے منہ میں کڑواہٹ گھل گئی تھی۔ وہ زبردستی کی مسکراہٹ ہونٹوں پر سجائے وہاں سے ہٹ
گئی۔ دور پڑی کر سیوں پر ان کی طرف پیٹھ کر کے بیٹھتے ہوئے وہ گھربات کرنے لگی۔

”اشفیہ نے مسکرا کر کہا۔“ ثوبی بھیا! ہمیں اکٹھا دیکھنا برداشت نہیں ہو رہا نک چڑھی سے۔

”نہیں گڑیا!.... ایسی بات نہیں ہے۔“

بالکل یہی بات ہے۔ اور اسے جلانے کے لیے ہی میں آپ کو اس کے منہ پر بھیا نہیں کہتی۔ ورنہ ”
”یقین مانو میں تو ترستی رہی ہوں اس رشتے کے لیے۔“

”تو بھائی تو میں ہوں نا تمہارا۔ بلکہ تمہاری طرح میں بھی اکلوتا ہوں۔“

”اچھا ہے نا.... اتنے پیارے بھیا میں یوں بھی حصہ داری برداشت نہ کرتی۔“

”ٹھیک ہے، اب باتوں میں وقت نہ گزارو اور پریکٹس کرو۔“

”نہیں میں بالکل تھک گئی ہوں.... چلیں آپ نہیں میں جلدی سے حلوہ بناتی ہوں۔ پھر اٹھے“

”ناشٹا کریں گے، آپ کی نخریلی بیوی بھی شاید ہماری منتظر ہو۔“

”بھول ہے تمہاری۔ میں یقین سے کہہ سکتا ہوں کہ محترمہ ناشٹا کر چکی ہوگی۔“

”مگر میں تو ملازما کو کہہ کر آئی تھی کہ ناشٹا ہم اٹھے کریں گے۔“

وہ ایسی باتوں پر کان نہیں دھرتی۔ اور وہ ہر ایسا کام بڑے شوق سے کرتی ہے جس سے دوسروں

”کو تکلیف پہنچ سکے۔“

”ویسے بھیا!.... تم نے ایسی بد مزاج اور بد اخلاق سے شادی کیسے کر لی؟“

”ٹھنڈا سانس لیتے ہوئے ٹوبان نے کہا۔ ”لمبی کہانی ہے۔“

”اچھا دفع کرو.... چلتے ہیں۔“ Page | 278

پانچ پانچ فری شاٹ لگا کر جائیں گے۔ ”ٹوبان نے کہا اور اشتہادہ اثبات میں سر ہلاتے ہوئے بال پکڑ کر فری شاٹ لگانے والی لکیر کی طرف بڑھ گئی۔

☆☆☆

اشتہادہ کے کالج جانے کے بعد وہ بھی گھر سے نکل آیا تھا۔ مارکیٹ میں گھومتے پھرتے اسے ایک نئے ڈیزائن کا سلپنگ بیگ نظر آیا جسے خریدنے میں اس نے دیر نہیں لگائی تھی۔ اس کے پاس پہلے بھی ایک سلپنگ بیگ موجود تھا، مگر وہ سلپنگ بیگ اسے بہت اچھا لگا تھا۔ ایک اچھے جنرل سٹور میں اس نے بسکٹ خشک میوہ جات، چائے کا سامان بھی خرید لیا تھا۔ کیونکہ اسکر دو کے بارے اسے معلوم نہیں تھا کہ وہاں اسے اچھا سامان میسر ہوتا بھی کہ نہیں؟ تھوڑی بہت اور خریداری کر کے وہ واپس لوٹ آیا۔ سامان گاڑی میں پڑے اپنے کوہ پیمائی کے بیگ میں منتقل کر کے وہ کمرے میں آکر ماں کو کال کرنے لگا۔ تھوڑی دیر اس سے گپ شپ کر کے اس نے چند منٹ داداجان سے بھی بات کر لی تاکہ اسے یقین آجائے کہ وہ دونوں اس شادی سے خوش ہیں

اور پھر احمر کو کال ملائی۔ نیہا اس وقت بیڈ پر بیٹھی کوئی کتاب پڑھ رہی تھی۔ شہباز شاہ نے گھر میں اچھی خاصی لائبریری بنا رکھی تھی۔ وہاں سے وہ اپنی پسند کی چند کتابیں اٹھالائی تھی۔

ابے!.... ہنی مون کے مزوں میں ہمیں تو بھول ہی گئے ہو۔“ احمر نے چھوٹے ہی کہا تھا۔”

“وہ ترکی بہ ترکی بولا۔” ہاں بڑی بااخلاق اور خوش مزاج لڑکی کے ہمراہ ہوں نا۔

تم بڑے جنید بغدادی ہونا۔“ اس سے چپ نہیں رہا گیا تھا۔”

ارے کیا کہہ رہو ہو بھائی!.... بھابی کے متعلق ایسا کہہ رہے ہو، اگر اس نے سن لیا تو؟“ دوسری

طرف سے احمر بولا تھا۔

تو کیا، اس نے سن بھی لیا اور الحمد للہ جواب بھی دے یا ہے۔ یاد ہے نا اس کے بارے ہم کیا کہا

“کرتے تھے؟

یہی کہ وہ کتے کی دم ہے۔“ احمر نے بے ساختہ کہا اور ہنس پڑا۔

تو بس ہمارا کہنا غلط نہیں تھا۔ وہ اس تعریف پر بالکل پوری اترتی ہے۔ یقیناً مانو بد مزاجی اور بد

“اخلاق کا کوئی ایوارڈ ہوتا تو محترمہ سے جیتنا ناممکن تھا۔

واہیات آدمی۔ ”نیہا با آواز بلند بولی تھی۔“

سن لیا، یہ اس نے تمہیں کہا ہے۔ ”توبان نے قہقہہ لگایا۔ احمر بھی ہنسنے لگا تھا۔“

نیہا سے شعلہ بار نظروں گھورنے لگی تھی۔

پتا ہے اب مجھے یوں گھور رہی ہے جیسے کچا کچا ہی چبا جائے گی، یقین مانو میں تو اس بد نصیب کے

”مقدر پر افسردہ ہو جاتا ہوں جس کی یہ بیوی بنے گی۔“

بیوی تو یہ تمہاری ہے اور کس کی بنے گی؟“ احمر نے حیرانی سے پوچھا۔“

تو بس پھر اپنے ہی مقدر پر افسردہ ہوں۔“ توبان نے مزاحیہ انداز میں بات کو سنبھالا۔ احمر پارٹی

کو اس نے اصل بات نہیں بتائی تھی۔

اتنی خوب صورت لڑکی اور تمہارا یوں پریشان ہونا کچھ چچتا نہیں ہے۔“ احمر نے فلسفیانہ انداز

میں کہا۔

”اچھا یار!.... دفع کرو اس ذکر کو، تم بتاؤں کہ ارادہ کیا ہے؟“

”کیسا ارادہ؟“

”کے ٹو کے بیس تک جانے کا۔“

”شاید تمہارا کوئی پیچ اپنی جگہ سے ہلا ہوا ہے۔“ احمر نے حیرانی سے کہا۔ ”اللہ کے بندے اکتوبر کا“

Page | 281

”درمیان ہے اور تم کے ٹو کے بیس پر جانے کے خواب دیکھ رہے ہو۔ مروانے کا ارادہ ہے کیا؟“

یار میں نے تو ضروری خریداری بھی کر لی ہے.... میرا مطلب اپنے کھانے پینے کی چھوٹی موٹی“

”اشیاء خرید لی ہیں۔ ایک نیا سلپنگ بیگ بھی خریدا ہے تمہیں ضرور پسند آئے گا۔“

یہ سب باتیں اپنی جگہ مگر بھائی جان آنے والی گرمیوں کا انتظار کر لو یقین مانو کوہ پیمائی کا حد درجہ“

”شو قین ہونے کے باوجود میں برف کی موت سے بہت ڈرتا ہوں۔“

”ٹھیک ہے تم نہ آؤ، میں ماکیلے ہی چلا جاؤں گا۔“

ایسا کرو اپنی بیوی کو ساتھ لے جاؤ، میرا مطلب ہے اگر اس سے جان چھڑانا چاہتے ہو۔“ احمر“

نے قہقہہ لگا کر مشورہ دیا۔

”نہیں اب ایسی بھی کوئی بات نہیں ہے۔ بہر حال سکر دو تک تو میں جاؤں گا۔“

”عبدالقدیر سے بات ہوئی۔“

”ثوبان نے پوچھا۔ ”وہ استور والا عبد القدیر؟“

ہاں ہاں وہی، یاد ہے نا نگاہ پر بت کے بیس کی طرف جاتے ہوئے کتنا اچھا وقت گزرا تھا اس کے ”
”ساتھ۔“

”اس کا فون نمبر ہی نہیں ہے میرے پاس۔“

”اچھا! ”اس کا نمبر میرے پاس ہے۔ میں تمہیں میسج کرتا ہوں۔“

”پھر تو اسے ملنے کے لیے بھی جانا پڑے گا۔“

بات کر کے دیکھ لینا، تمہارا تو بہت شیدا ہی تھا۔ اور یاد ہے کتنا اصرار کر رہا تھا دوبارہ استور آنے ”
”پر۔“

اچھا میں کوشش کروں گا کہ اس کے پاس چکر لگالوں۔ ”ثوبان نے کہا اور اچھا نے الوداعی ”
کلمات کہتے ہوئے رابطہ منقطع کر دیا۔“

ہر ایک سامنے اپنی مجبوریوں کا ڈھنڈورا پیٹنے اور میری کردار کشی کی کیا ضرورت ہے، جبکہ تم ”
جانتے ہو کہ میں اس معاملے میں تم سے بھی زیادہ مجبور ہوں۔“ اس کے رابطہ منقطع کرتے ہی نہی
نے اسے شرمندہ کرنا چاہا۔

تم اپنی ماں سے بات کرتے وقت میرے والدین کو بھی نہیں بخشتی ہو اور اپنی باری آنے تمہیں ”
” بڑی جلدی تکلیف شروع ہو جاتی ہے۔
” کیا کہا ہے میں نے تمہارے والدین کے متعلق؟“

اس دن کیا کہہ رہی تھیں اپنی ماں کو، کہ ابو کو کہیں کہ اپنے نام نہاد بھائی کو ساتھ ملا کر دادا جان
” سے بات کر لے۔“

”ٹھیک ہی تو کہا تھا نا۔“ وہ ڈھٹائی سے بولی۔ ”ابو جان کا نام نہاد بھائی ہی تو ہے تمہارا باپ۔“
تو میں نے کیا غلط کہا ہے، جس لڑکی کو اپنے تایا سے بات کرنے کی تمیز نہ ہو اسے بد تمیز و بد
” مزاج نہ کہوں تو کیا کہوں؟“

”میرا کوئی تایا نہیں ہے۔“

”شکر ہے باپ کو مانتی ہو، ورنہ اس کا اقرار کرانا بھی مشکل ہو جاتا۔“
”زیادہ بکو اس کی ضرورت نہیں سمجھے۔“ ”نیہا آپ سے باہر ہو گئی تھی۔“ ”گالیاں بکتے شرم تو نہیں“
”آتی ہو گی۔“

”بکو اس میں نے نہیں، تم نے کی ہے۔ میں نے فقط تمہاری بات لوٹائی ہے۔“
”ہو نہہ!.... بات لوٹائی ہے۔“ ”کہہ کر وہ کتاب کی طرف متوجہ ہو گئی۔ جبکہ ثوبان بھی مزید کچھ“
”کہنے سے گریز کرتے ہوئے اپنا لپٹاپ کھول کر باسکٹ بال کا میچ دیکھنے لگا۔ وہ بہ مشکل چند
منٹ ہی میچ دیکھ پایا تھا کہ اشتفیہ کی کال آنے لگی۔
جی اشتفی! اس نے کال اٹینڈ کرتے ہوئے پوچھا۔“

”بھیا!.... آج میری باسکٹ بال ٹیم کی لڑکیاں ہمارے گھر آئیں گی۔ وہ آپ سے کچھ سیکھنا چاہتی“
”ہیں۔“

”یہ تو زیادتی ہے ناشتی یار!“ ثوبان نے احتجاجاً کہا۔“

”بھیا!.... میرے لیے پلیز۔“ اشتفیہ نے اتنی معصومیت سے کہا کہ وہ ہنس پڑا۔“

”دھونس جمانا تمہیں خوب آگیا ہے۔“

”وہ ناز سے بولی۔“ اپنے بھیا کی لاڈلی جو ہوں۔

”اچھا ٹھیک ہے تم بھی کیا یاد کرو گی۔“

بھیا زندہ باد۔“ اشتفیہ نے نعرہ لگایا۔“

”اچھا اچھا اب زیادہ خوشامد کی ضرورت نہیں ہے۔“

ویسے بھیا!.... میں آپ کو بتائے بغیر بھی اپنی سہیلیوں کو لاسکتی تھی اور مجھے یقین تھا کہ آپ نے کچھ نہیں کہنا تھا۔

”اچھا اب زیادہ سر پر چڑھنے کی ضرورت نہیں سمجھیں۔“

ٹھیک ہے بھیا!.... گھر آ کر ملتی ہوں۔ اور ہاں وہ آپ کی ننگ چڑھی دلہن کیسی ہے؟.... اگر قریب ہی بیٹھی ہے تو میں چند منٹ مزید بات چیت کر سکتی ہوں۔ وہ کیا ہے کہ اسے جلاتے ہوئے بڑا مزہ آتا ہے۔

بے وقوف!“ ثوبان نے مسکراتے ہوئے رابطہ منقطع کر دیا۔“

ہونہہ!.... اس کے ساتھ بات کرتے ہوئے تمہیں بہت پیار بھی آتا ہے اور مسکراہٹ بھی ”
تمہارے ہونٹوں سے خود بہ خود نکلتی ہے۔“ اس کے رابطہ منقطع کرتے ہی نیہانے جلے کٹے انداز
میں کہا۔

ہاں تو، وہ اس قابل ہے نا۔“ ثوبان نے منہ بنایا۔ ”تمہاری طرح ڈاؤن تو نہیں ہے۔ نہ ہو“

”سیرت، نہ ہو صورت.... بھاڑ میں جائے ایسی مورت۔“

”تمہاری اشتی اور ارم بیگم سے ہزار گنا خوب صورت ہوں۔“

”ہا.... ہا.... ہا۔“ ثوبان نے قہقہہ لگایا۔ ”کسی اور کے سامنے ایسا نہ کہہ دینا۔“

مقابلہ کر الو۔“ نیہا سے اپنی توہین برداشت نہیں ہو رہی تھی۔“

میں ایک مرد ہو کر ایسا کہہ رہا ہوں۔ یقین مانو، تم جیسی نمونہ آج تک نہیں دیکھی۔ تم شاید اپنی ”

”ماں باپ کی باتیں سن کر خود کو قلو پطرہ سمجھ بیٹھی ہو۔“

مجھے تم جیسے بے ہودہ کی تعریف کی ضرورت بھی نہیں ہے۔“ وہ غصے سے پھنکارتے ہوئے ”

کمرے سے باہر نکل آئی۔ یقیناً ایک عورت کسی دوسری عورت کی تعریف برداشت نہیں کر سکتی

خاص کر جب خود اس کی ذات کو تنقید کا نشانہ بنایا جائے۔ مگر ثوبان سے تو اسے کسی خیر کی توقع نہیں تھی پھر بھی اسے ثوبان کی ان باتوں پر جانے کیوں اتنا زیادہ غصہ آرہا تھا۔ وہ لان میں آکر ٹہلنے لگی۔ اس وقت ثوبان کمرے کی کھڑکی سے اسے حیرانی بھری نظر سے دیکھ رہا تھا۔ نہہا کارویہ اس کے لیے حد درجہ انوکھا تھا۔

☆☆☆

عصر کے وقت ثوبان اشتفیہ اور اس کی پوری ٹیم کو پریکٹس کروا رہا تھا۔ تمام لڑکیاں اشتفیہ ہی کی ہم عمر تھیں۔ ثوبان انھیں شام تک پریکٹس کرواتا رہا۔ پریکٹس کے خاتمے پر اشتفیہ کی طرف سے چائے پارٹی کا اہتمام کیا گیا تھا۔ ملازموں نے لان ہی پر میزیں اور کرسیاں لگادی تھیں۔ ثوبان انھیں اکیلا چھوڑ کر وہاں سے جانے لگا تھا مگر چند لڑکیوں نے زبردستی پکڑ کر اسے بٹھالیا۔ کھانے پینے کے دوران تمام نے ضد کر کے اسے راضی کر لیا تھا کہ وہ کل کادن کالج گروونڈ میں انھیں پریکٹس کروائے گا۔ دولڑکیاں تو اس سے بہت زیادہ فری ہونے کی کوشش کر رہی تھیں۔ ان کی ذومعنی گفتگو سمجھنے کے باوجود ثوبان ان جان بنا بیٹھا رہا۔ کھاپی کر تمام رخصت ہو گئیں، جبکہ اشتفیہ اور ثوبان نے اپنے اپنے کمرے کا رخ کیا۔

وہ جو ننھی ہی کمرے میں داخل ہو انہا تو گویا اس کے انتظار ہی میں تھی۔

لوفرین، آوارگی اور فلرٹ کرنے کی بھی کوئی حد ہوتی ہے۔ ایسے ندیدے تو مجھے ایک آنکھ ”

” نہیں بھاتے جن کی رال ہر لڑکی کو دیکھ کر بہنا شروع ہو جائے۔

”ویسے اس کی فکر تو میرے ہونے والی بیوی کو ہونا چاہیے، تم کیوں اس غم میں ہلکان ہو رہی ہو؟“

”ہو نہہ!.... ہلکان ہوتی ہے میری جوتی۔“

”تو پھر بک کی کیا ضرورت ہے۔“

بک بک نہیں کرتی، حقائق سے پردہ اٹھاتی ہوں۔ اور دکھ مجھے اس بات کا ہے کہ انکل شہباز اور

”اس گھر کے ملازم تمہاری اوجھی حرکتوں کو دیکھ کر نہ جانے میرے بارے کیا سوچتے ہوں گے۔

یہی سوچتے ہوں گے نا، کہ اس غریب کی بیوی اگر کسی قابل ہوتی تو اسے یوں دوسری لڑکیوں

میں دلچسپی لینے کی ضرورت نہ پڑتی۔ اف، بے چارے کی قسمت میں کتنی بد صورت اور بد مزاج

”بیوی ہے آئی ہے۔ بلکہ ساری لڑکیاں یہی بات کر کے مجھ سے اظہارِ افسوس کر رہی تھیں۔

میں جانتی ہوں ایسی پرکٹی کبوتریوں کو، جہاں کوئی اچھی شکل کا لڑکا دیکھا.....“ وہ اتنا کہہ کر ”
ایک دم چپ ہوئی۔ اور پھر بات بدل کر بولی۔ ”میرا مطلب ہے کسی بھی طرح کا لڑکا دیکھا اور
” بے تکلف ہو گئیں۔“

ثوبان اس کی بات کو پکڑ سکتا تھا مگر بات بڑھائے بغیر وہ غسل خانے میں گھس گیا۔ اس کے غائب
ہوتے ہی نہی اپنے ماتھے پر ہاتھ مار کر خفیف انداز میں ہنسنے لگی۔ جلد بازی میں وہ کچھ الٹا ہی کہہ
بیٹھی تھی۔

☆☆☆

رات کا کھانا کھا کر اس نے عبد القدیر کو فون کیا۔ ثوبان کو پہچانتے ہی وہ خوش ہو گیا تھا۔ ”ارے
” ثوبان بابو!.... کیسے ہو؟ اور گرمیاں گزار کر فون کر رہے ہو۔“

میں اس وقت گلگت میں ہوں قدیر بھائی!“ ثوبان نے اس کی معلومات میں اضافہ کیا۔

”کیا....؟“ وہ حیرانی اور خوشی بھری آواز میں چیخا۔ ”آپ مذاق کر رہے ہیں نا۔“

نہیں یہ حقیقت ہے۔“ اس کی حیرانی دیکھ کر ثوبان کو اچھا لگا تھا۔

”تو استور کب آرہے ہو؟.... بلکہ گلگت جانے کی ضرورت ہی کیا تھی سیدھا استور آجاتے۔“

”میں اپنی بیوی کے ساتھ ہوں اور گلگت میں اپنے چچا جان کے پاس آیا ہوں۔“ ثوبان نے پاس

بیٹھے شہباز شاہ کی وجہ سے نیہا کا ذکر کرنا مناسب سمجھا تھا۔ یوں بھی اس بات سے تو وہ واقف تھا

کہ دادا جان انھیں کال کرتے یا نہ کرتے شہباز شاہ سے روزانہ بات کرتے تھے۔ اور موضوع

گفتگو یقیناً ان دونوں کی ذات ہوتا تھا۔

وہ فوراً شکوہ کناں ہوا۔ ”ثوبان بابو!.... یہ بھی خوب رہی، آپ نے مجھے اپنی شادی میں بلانے کا

” وعدہ کیا تھا۔“

قدیر بھائی!.... یہ شادی ذرا افراتفری میں ہوئی ہے اس لیے آپ کو تو کیا اپنے کافی دوستوں کو

” نہیں بلا سکا ہوں.... اور معذرت خواہ ہوں۔“

”مگر میں تو جرمانہ وصول کیے بغیر راضی ہونے والا نہیں۔“

قبول ہے۔“ ثوبان نے رضامندی کرتے ہوئے کہا۔

”وہ فوراً بولا۔“ پس ٹھیک ہے آپ کو ہماری بھابی کے ساتھ دعوت کھانے استور آنا پڑے گا۔“

”میں آجاؤں گا.... اس کو مجبور نہیں کر سکتا۔“

چلو جیسے ان کی مرضی، مجھے تو آپ سے غرض ہے۔“ عبد القدیر نے نیہا کو ساتھ لانے پر اصرار ” نہیں کیا تھا۔

”ٹھیک ہے دو تین دن تک پروگرام بناتا ہوں۔“

میں شدت سے منتظر ہوں۔“ عبد القدیر نے کہا اور ثوبان نے الوداعی ”اسلام علیکم!“ کہتے ” ہوئے رابطہ منقطع کر دیا۔

ٹورنامنٹ ختم ہونے سے پہلے تو میں آپ کو نہیں جانے دوں گی۔“ اس نے جو ننھی بات ختم کی ” اشتفیہ اسے مخاطب ہوئی۔

”وہ ہنسا۔“ میں یہاں سیر کرنے آیا ہوں باسکٹ بال کی کوچنگ کرنے نہیں۔

اچھا ٹھیک ہے۔“ غصے سے کہتے ہوئے وہ اپنے کمرے کی طرف بڑھ گئی۔“

ارے اشتفی!.... بات سنو۔“ ثوبان نے جلدی سے اسے آواز دی مگر وہ سنی ان سنی کرتے ” ہوئے اپنے کمرے میں گھس گئی۔

لیس جی!.... اب یہ خفا ہو گئی ہے اور اسے منانا دنیا کا سب سے مشکل کام ہے۔ “شہباز شاہ نے”
ہنستے ہوئے کہا تھا۔

ضرورت ہی کیا ہے منانے کی۔ “نیہا نے منہ بنایا۔ اس کی بات پر شہباز شاہ کے چہرے پر”
ناگواری کے اثرات نمودار ہوئے مگر، اس نے منہ سے کچھ کہنے سے گریز کیا تھا۔ البتہ ثوبان
خاموش نہیں رہا تھا۔

نہیں انکل!.... اشتی مجھ سے ناراض ہو ہی نہیں سکتی۔ ابھی دیکھیں چند منٹ بعد ہی ہم دونوں
“سوپ پینے بازار جا رہے ہوں گے۔

ثوبان کی بات نے شہباز شاہ کے چہرے پر نیہا کی تلخ بات سے پیدا ہونے والے اثرات معدوم کر
دیے تھے۔ وہ شفقت سے بولا۔

“وہ آئس کریم ہی کھائے گی بیٹا”
مجھے کون سا کاٹتی ہے آئس کریم۔ “ثوبان یہ کہہ کر اشتفیہ کے کمرے کی طرف بڑھ گیا۔ جبکہ”

نیہا نے براسا منہ بنا لیا تھا

ٹوبان دروازہ کھٹکھٹا کر اندر داخل ہوا وہ اپنے بستر پر منہ پھلائے بیٹھی تھی۔

قسم سے اگر مجھے پتا ہوتا کہ میری ننھی بہن ناراض ہو کر اتنی پیاری لگتی ہے تو میں روزانہ صبح صبح ”
”ہی تمہیں ناراض کر دیا کرتا۔

”مجھے آپ سے بات نہیں کرنا۔“

”اور اگر میں کہوں کہ آئس کریم کھانے چلتے ہیں تو کیا جواب ملے گا؟“

آپ کی ناک چڑھی بیوی ساتھ نہیں جائے گی اور آپ ٹورنامنٹ ختم ہونے تک کہیں نہیں جائیں ”
گے۔“ اشتفیہ نے فوراً لڑائی ختم ہونے کا اعلان کیا۔

بالکل منظور ہے۔“ ٹوبان نے بغیر کسی تکرار کے رضامندی ظاہر کر دی۔

تو چلیں۔“ وہ خوشی سے چہکتے ہوئے کھڑی ہو گئی۔

”انکل تو کہہ رہے تھے اشتی کو منانا بہت مشکل ہے، تم تو ایک آئس کریم پر راضی ہو گئی ہو۔“

میں خفا کب ہوئی تھی۔“ اشتفیہ نے قہقہہ لگایا۔ ”بھائیوں سے بھی کبھی بہنیں خفا ہوتی ہیں“

”بھلا۔“

چالاک لڑکی!“ ثوبان نے اس کے سر پر ہولے سے چپت لگائی اور وہ ہنس پڑی۔“
اس ننگ چڑھی کو ساتھ نہیں لے جانا بھیا!.... سمجھے نا۔“ کمرے سے نکلتے ہوئے اشتفیہ نے سر
گوشی کی۔

اچھا ٹھیک ہے.... جیسے تمہاری خوشی۔“ ثوبان نے کہا اور وہ کھکھلا کر ہنس پڑی۔“
ارے اتنی جلدی۔“ ڈرامینگ روم میں بیٹھے شہباز شاہ کا منہ حیرت سے کھلا رہ گیا تھا۔“
میں نے کیا کہا تھا۔“ ثوبان فخریہ لہجے میں بولا۔“
مان گئے بیٹا!“ شہباز شاہ تحسین آمیز انداز میں سر ہلایا۔“
نیہانے کچھ کہنے سے گریز کیا تھا البتہ وہ اپنے چہرے پر ہویدا ناگواری کے تاثرات نہیں چھپا سکی
تھی۔

“انکل!.... ہم ذرا مارکیٹ تک جا رہے ہیں۔“

“شہباز شاہ نے کہا۔“ ہاں ہاں جاؤں.... بلکہ نیہا بیٹی کو بھی لے جاؤں۔“

وہ ہمارے ساتھ کہاں جانا چاہے گی۔“ اشتفیہ نے جلدی سے کہا اور تائید بھری نظروں سے نیہا کو دیکھنے لگی۔

“شہباز شاہ نے حیرت سے پوچھا۔ ”کیوں نہیں جانا چاہے گی؟“

اس کی مرضی۔“ اشتفیہ نے کندھے اچکائے جبکہ ثوبان خاموش کھڑا رہا۔“

“شہباز شاہ اسے مخاطب ہوا۔ ”نیہا بیٹی!... کیا واقعی تم نہیں جانا چاہتی ہو؟“

“نیہا اطمینان سے بولی۔ ”نہیں انکل!... ایسی تو کوئی بات نہیں۔“

چلو باجی! آپ بھی چلیں۔“ اشتفیہ نے فوراً اسے دعوت دے دی۔“

میں اپنا پرس لے لوں۔“ نیہا اپنی خواب گاہ کی طرف بڑھ گئی۔ شہباز شاہ بھی اپنے کمرے کی

طرف چلا گیا تھا۔

چلو پارکنگ میں اس کا انتظار کر لیتے ہیں۔“ اشتفیہ نے کہا اور ثوبان سر ہلاتا ہوا اس کے ساتھ

ہو لیا۔

“مجھے منع کر دیا اور خود اسے دعوت دے ڈالی واہ۔“

وہ تو ابوجان نے کہہ دیا اور میں نے سوچا چلو اس طرح اسے جلانے کا زیادہ موقع ملے گا”
-“اشتقاقیہ نے شوخی سے کہا اور ثوبان مسکرا دیا۔

”تم اس کے اتنے خلاف کیوں ہو گئی ہو؟“

بس مجھے ایک آنکھ نہیں بھاتی، میرے بھیا کے لیے اس طرح کی سڑیل اور موڈی لڑکی نہیں”
”ہونی چاہیے تھی۔

ویسے اتنی بد صورت تو نہیں ہے۔“ ثوبان نے نیہا کی غیر موجودی میں اس کی وکالت کرنے میں
مضائقہ نہ سمجھا۔

”بھاڑ میں جائے ایسی صورت، جب اخلاق ہی نہ ہو۔“

”اے بد تمیز لڑکی!.... تم میرے سامنے میری بیوی کی غیبت کر رہی ہو۔“

وہ ہے ہی اس قابل۔“ اشتقاقیہ ہنسی۔ ”ویسے ایک بات ہے بھیا!.... میں آپ کی بیوی سے جلتی”
”بھی ہوں۔

بھلا وہ کیوں؟“ ثوبان نے حیرانی سے پوچھا۔“

اللہ پاک نے اسے بہت پیاری صورت دی ہے۔ اتنی خوب صورت لڑکی میں نے آج تک نہیں دیکھی۔ اور پھر اس کا نصیب بھی بہت اچھا ہے کہ اسے میرے بھیا جیسا شوہر ملا۔

ابھی دو منٹ پہلے کیا کہہ رہی تھیں تم....؟“ ثوبان نے آنکھیں نکالیں۔”

وہ تو اس کے غرور اور اکرپین پر غصہ آجاتا ہے۔ ورنہ حقیقت تو یہی ہے کہ وہ تمہارے ساتھ بہت چچتی ہے۔“ اشتقیہ صاف گوئی سے بولی۔

“اچھا اب زیادہ خوشامد کرنے کی بھی ضرورت نہیں۔”

بھیا!.... کیوں نہ اس کے آنے سے پہلے نکل جائیں۔“ وہ باتیں کرتے ہوئے ثوبان کی ڈبل کیبن کے قریب پہنچ چکے تھے۔

چلو۔“ ثوبان بغیر کسی ہچکچاہٹ کے بولا۔

سچ۔“ وہ خوشی سے اچھل پڑی تھی۔

بالکل۔“ ثوبان گاڑی میں بیٹھ گیا۔ وہ بھی اچک کر اس کے ساتھ اگلی سیٹ پر بیٹھ گئی تھی۔ ثوبان نے گاڑی سٹارٹ کی اور ریورس کر کے داخلی دروازے کی جانب موڑی۔ اسی وقت نیہا باہر نکلی

مگر ثوبان اس کی طرف دیکھے بغیر گیٹ کی جانب چل پڑا۔ چوکیدار نے جلدی سے گیٹ کھول دیا تھا۔ نہیہا اس خیال سے گیٹ کی طرف چلتی رہی کہ شاید وہ گیٹ پر ر کے گا مگر ثوبان نے رکنے کی زحمت گوارا نہیں کی تھی۔ یوں بھی وہ اس کی توہین کرنے کا کوئی موقع ہاتھ سے جانے نہیں دینا چاہتا تھا۔

یہ ہوئی نہ بات۔ “اشتغیہ نے زوردار قہقہہ لگایا۔ ”اب اس مغرور کو میری اہمیت کا اندازہ ” ہو گا۔ “وہ اس بات پر خوش تھی کہ شاید ثوبان اس کی وجہ سے اپنی بیوی کو نظر انداز کر رہا ہے۔ اس کے باوجود کہ دو تین دنوں ہی میں وہ ثوبان کو بالکل اپنی چھوٹی بہن کی طرح عزیز ہو گئی تھی ، مگر اس کی وجہ سے وہ کسی دوسرے کی توہین نہیں کر سکتا تھا۔ البتہ نہیہا کی بات اور تھی اس کی توہین کرنے اور اسے اذیت پہنچانے میں اسے لطف آتا تھا۔

مارکیٹ تک اشتغیہ خوشی سے چمکتے ہوئے گئی تھی۔ ثوبان اس کی نہیہا سے دشمنی پر بہت حیران ہوتا تھا۔ کبھی کبھی تو اسے خیال آتا کہ اگر نہیہا سے اس کی شادی کسی معاہدے کے تحت نہ ہوئی ہوتی اور وہ اس کی سچ مچ کی بیوی ہوتی تو نا معلوم وہ اشتغیہ کی یہ باتیں کیسے برداشت کرتی۔ وہ بالشت بھر کی چھو کری اچھی طرح جانتی تھی کہ ایک عورت کو کس طرح حسد میں مبتلا کیا جاسکتا

ہے۔ اس میں تو کوئی شک نہیں تھا کہ ثوبان کے لیے اس کے دل میں ایک چھوٹی بہن کے سے جذبات تھے۔ مگر اپنے جذبات اس نے جان بوجھ کر نہا سے چھپائے ہوئے تھے تاکہ وہ اس سے جلتی رہے۔ یہ الگ بات کہ نہا کے دل میں ثوبان کے لیے اس طرح کا کوئی جذبہ ہی موجود نہیں تھا۔

آج تو آئس کریم بہت میٹھی میٹھی لگ رہی ہے۔“ آئس کریم سے بھرا چمچ منہ میں ڈالتے ہوئے” اشتفیہ نے ثوبان کو متوجہ کیا۔ انھوں نے نیچے اترنے کی زحمت کیے بغیر گاڑی ہی میں آئس کریم منگوا لی تھی۔

“اب اس کا پیچھا چھوڑ بھی دو اشتی!.... وہ تمہاری بھابی ہے۔”

ٹھیک ہے باسکٹ بال کی باتیں کرتے ہیں۔“ بچوں کے سے انداز میں سر ہلا کر اس نے فی الفور” موضوع تبدیل کر دیا تھا۔

اسی وقت ثوبان کے موبائل فون کی گھنٹی بجنے لگی۔

☆☆☆

نیہا ثوبان کی گاڑی گیٹ سے باہر جاتے دیکھ کر بھی نہیں رکی تھی۔ اس کا خیال تھا کہ وہ گیٹ کے باہر رک کر اس کا انتظار کریں گے۔

اسے قریب آتا دیکھ کر چوکیدار نے جلدی سے ذیلی کھڑکی کھول دی تھی۔ باہر نکل کر اسے دور جاتی گاڑی کی عقبی بتیاں نظر آئیں۔ توہین کی شدت سے اس کی آنکھیں نم ہو گئی تھیں۔ گو اس کا ان کے ساتھ جانے کا مقصد یہی تھا کہ وہ رنگ میں بھنگ ڈالنا چاہتی تھی۔ اس کی نظر میں ثوبان اشتفیہ سے فلرٹ کر رہا تھا اور وہ کباب میں ہڈی بن کر ساتھ جانا چاہتی تھی۔ اس کے علاوہ وہ یہ بھی چاہتی تھی کہ داداجان کو بھی ان دونوں کے بارے شہباز شاہ کوئی الٹی سیدھی پٹی نہ پڑھاتا رہے۔ مگر ثوبان کو ایک بار پھر اس پر وار کرنے کا موقع مل گیا تھا۔ وہ چند لمحے گیٹ کے باہر کھڑی اپنے غصے پر قابو پاتی رہی۔ اور پھر واپس مڑ کر اپنے کمرے کی جانب چل پڑی۔ وہ ان کے ساتھ جانے کے فیصلے پر دلی طور پر پچھتا رہی تھی۔

ایک بار تو اس کے جی میں آیا کہ انکل شہباز کو یہ سب کچھ بتادے لیکن اس میں بھی اس کا اپنا نقصان تھا کہ وہ فوراً داداجان تک یہ بات پہنچا دیتا جو اسے کسی صورت گوارا نہیں تھا۔

اپنی کمرے میں جا کر وہ بے چینی سے ٹہلنے لگی۔ اچانک اس کے ذہن میں ارم کا خیال آیا۔ وہ پہلے سے ثوبان سے خفا تھی اشتہاد کے بارے بتا کر وہ اسے مزید خفا کر سکتی تھی۔ اس نے فوراً ارم کا نمبر ڈائل کر دیا۔

ہیلو!“ ارم نے کال اٹینڈ کرنے میں دیر نہیں لگائی تھی۔“

“میرا نمبر تو تمہارے پاس یقیناً محفوظ ہو گا۔“

مطلب کی بات کرو۔“ ارم نے روکھے لہجے میں جواب دیا تھا۔“

“اتنا روکھا ہونے کی ضرورت نہیں تمہارے فائدے کی بات کر رہی ہوں۔“

“تم اور میرا فائدہ۔“ ارم پھیکے انداز میں مسکرائی۔ ”بہر حال فرماؤ۔“

دیکھو ارم!.... مجھے تمہارے ثوبان سے کچھ لینا دینا نہیں ہے۔ تم جانتی ہو کہ ہماری شادی ایک

معاہدے کے تحت ہوئی ہے اور جیسے ہی حالات سازگار ہوئے میں ثوبان کو ٹھڈا لگا کر اپنی زندگی

سے باہر نکال دوں گی۔ گو وہ تمہیں ایسا کہتا رہتا ہے کہ وہ مجھ سے نفرت کرتا ہے مگر حقیقت اس

کے برعکس ہے۔ خیر اس موضوع کو جانے دو میری کال کرنے کا مقصد تمہیں یہ بتانا ہے کہ

یہاں ہم جس شخص کے گھر مہمان ٹھہرے ہوئے ہیں اس کی ایک خوب صورت سی بیٹی بھی ہے۔ موصوف آج کل اسی کے آگے پیچھے گھوم رہا ہے۔ دن بھر اسے باسکٹ بال کی پریکٹس کرواتا ہے کہ محترمہ کالج کی باسکٹ بال ٹیم کی کپتان ہے اور رات کو گھمانے لے جاتا ہے۔ دونوں اس وقت بھی آئس کریم کھانے کے لیے گئے ہوئے ہیں۔ یقین مانو مجھے تو تم پر ترس آتا ہے ایسا دل “پھینک اور ندیدہ شخص آج تک میری نظر سے نہیں گزرا۔

“ارم طنزیہ انداز میں بولی۔ ”خیر سے، تم کیوں میری غم خوار بننے کی کوشش کر رہی ہو؟

غم خوار تو میں تمہاری نہیں ہوں، البتہ عورت ہونے کے ناتے تم سے ہمدردی ضرور ہے”
- ثوبان ایک دوغلا اور دل پھینک شخص ہے۔ اس کے ساتھ تھوڑا وقت گزار کر یقین مانو میں اس سے مزید نفرت کرنے لگی ہوں۔

مجھے تم پر یقین نہیں ہے۔“ ارم بہ مشکل بولی تھی۔”

مرضی تمہاری.... ویسے اسے کال کر کے تم معلوم کر سکتی ہو کہ وہ کہاں ہے۔“ نیہانے اپنی”
بات ختم کرتے ہی رابطہ منقطع کر دیا تھا۔ اور اتنا تو وہ جانتی تھی کہ ارم ضرور ثوبان سے رابطہ کرے گی۔

ارم کی کال نے اسے حیرت زدہ کر دیا تھا۔

کس کی کال ہے بھیا!“ اشتفیہ نے پوچھا۔

ایک دوست کی ہے۔“ کہہ کر اس نے کال ٹینڈ کر لی۔

اس وقت کہاں ہو تم اور اتنے دنوں سے کال کیوں نہیں کی؟“ ارم نے تیز لہجے میں پوچھا تھا۔

“نہ سلام نہ دعا اور تفتیش شروع۔“

جو پوچھا ہے اس کا جواب دو“ ارم، نیہا کی بھڑکائی ہوئی تھی۔

تم میری کال اٹینڈ نہیں کر رہی تھیں سمجھیں۔“ ثوبان کو بھی غصہ آ گیا تھا۔

تم اس وقت کس کے ساتھ ہو؟“ ارم اپنی لے میں شروع رہی۔

یہ تمہارا درد سر نہیں ہے۔“ ثوبان نے جان چھڑانا چاہی۔

میں پوچھ رہی ہوں تم کہاں ہو اور کس کے ساتھ ہو؟“ اس مرتبہ ارم نے کافی غصے میں پوچھا تھا

جو بھی ہے اس سے بعد میں بات کر لینا پہلے آئیں کریم کھاؤں۔“ اشتغیہ اسے مخاطب ہوئی۔

یہ کس کی آواز ہے، کون ہے تمہارے ساتھ؟“ ارم نے متوحش انداز میں پوچھا تھا۔ لڑکی کی آواز سن کر اسے نیہا کی باتوں پر یقین ہونے لگا تھا۔

“شہباز انکل کی بیٹی اور میری منہ بولی بہن ہے اشتغیہ۔“

“جھوٹ بولتے ہو تم۔“ ارم نے فوراً شک ظاہر کیا۔“ مجھے اصل بات بتاؤ۔“

“یار ارم!... سچ کہہ رہا ہوں۔“

نہیں ٹوپی سچ نہیں کہہ رہا۔“ اشتغیہ نے فوراً اس کے ہاتھ میں پکڑے موبائل فون کے قریب منہ لے جا کر شوخ انداز میں کہا۔

“ٹھ اپ اشتی!“ ٹوبان نے اسے جھڑکا اور ارم کو کہا۔“ یہ مذاق کر رہی ہے۔“

مذاق وہ کر رہی ہے یا تم کر رہے ہو۔ اور یہ اشتی کیوں کہا؟... اس کا نام تو اشتغیہ ہے نا۔ اور وہ

“تمہیں کس بے تکلفی سے ٹوپی کہہ رہی ہے۔“

“ارم وہ مذاق کر رہی ہے۔“

میں کوئی مذاق نہیں کر رہی۔“ اشتفیہ دوبارہ شوخی سے بولی۔

تمہارا دماغ ٹھیک ہے۔“ ثوبان کو سچ مچ اشتفیہ کی بات سن کر غصہ آ گیا تھا۔ کہ وہ خواہ مخواہ اس کے اور ارم کے درمیان غلط فہمی پیدا کر رہی تھی۔

مجھے آپ سے بات ہی نہیں کرنا۔“ غصے سے کہتے ہوئے اس نے ہاتھ میں پکڑا آئس کریم کا کپ باہر پھینکا اور دروازہ کھول کر نیچے اتر گئی۔

اشتی!.... یہ کیا مذاق ہے۔ واپس آؤ۔“ اسے یوں جاتا دیکھ کر ثوبان پریشان ہو گیا تھا۔

تمہاری لاڈلی اتنی سی بات برداشت نہیں کر سکی اور اب تم اس کی منتوں پر شروع ہو گئے ہو۔“ دوسری جانب ارم اپنا راگ الاپ رہی تھی۔

کسی پڑھے لکھے جاہل کو سمجھانا واقعی بہت مشکل ہوتا ہے۔“ افسوس بھرے انداز میں کہتے ہوئے اس نے رابطہ منقطع کیا اور گاڑی سے باہر نکل آیا۔ اشتفیہ تیز قدموں سے ایک جانب بڑھتی جا رہی تھی۔ وہ اس کے پیچھے چل پڑا۔ ارم کی کال مسلسل آنے لگی جسے نظر انداز کیے وہ قریباً بھاگتے ہوئے اشتفیہ کے قریب پہنچا۔

یہ کیا مذاق ہے؟“ اس نے اشتفیہ کا بازو پکڑ کر پوچھا۔

چھوڑو مجھے۔“ ایک جھٹکے سے اپنا بازو چھڑاتے ہوئے دوبارہ چل پڑی۔

بات تو سنو۔“ اس نے دوبارہ قدم بڑھا کر اسے بازو سے پکڑنے کی کوشش کی مگر اشتفیہ نے

اس مرتبہ بھی اس کی بات کو درخور اعتناء نہیں جانا تھا۔

میں کہہ رہی ہوں چھوڑو مجھے۔“ غصے سے کہتے ہوئے وہ آگے بڑھتی رہی۔

فٹ پاتھ پر تین جوان سوپ کے پیالے تھامے ہوئے کھڑے تھے۔ ان میں سے ایک کو کوئی غلط

فہمی ہوئی اور اس نے ثوبان کا بازو پکڑتے ہوئے کہا۔

“مسٹر! شرم نہیں آتی کسی اکیلی لڑکی کو چھیڑتے۔“

تمہارا دماغ درست ہے۔“ ثوبان اس پر چڑھ دوڑا تھا۔

“نوجوان ترکی بہ ترکی بولا۔“ میرا تو درست ہے البتہ تمہارا درست کرنے والا ہے۔

ایک دفعہ تو اس کی بات پر ثوبان کا دماغ گھوما مگر پھر گہرا سانس لے کر اس نے اپنے غصے کو

کنٹرول کرتے ہوئے کہا۔

”وہ میری بہن ہے سمجھے۔“

”وہ مقامی ہے اور تم بالکل مقامی نظر نہیں آرہے تو وہ تمہاری بہن کیسے ہو گئی؟“

Page | 307

اپنے کام سے کام رکھو۔“ ثوبان نے طیش بھرے لہجے میں کہا۔

اے!.... منہ سنبھال کے بات کرو۔“ اس کے ساتھ کھڑے دوسرے جوان نے فلمی انداز

میں انگلی کھڑی کرتے ہوئے اسے تنبیہ کی۔

یار!.... اگر مار ہی کھانا ہے تو کسی اور کے متھے لگو۔“ ثوبان منہ بنا کر واپس مڑا کہ اس نے دور

جاتی اشتفیہ کو ایک ٹیکسی میں بیٹھتے دیکھ لیا تھا۔

تیری تو....“ پہلے نوجوان نے غصے میں آگے بڑھ کر اس کا گریبان تھام لیا۔ اب معاملہ ثوبان کی

برداشت سے باہر تھا۔ اس نے گھما کر ایک مکا اس کے چہرے پر مارا اسی وقت اس کے دونوں

دوست ثوبان سے لپٹ گئے تھے۔ ثوبان بھی ان کے ساتھ گھتم گھتا ہو گیا۔ ثوبان اکیلا تھا اور وہ

تین تھے لیکن وہ اتنی آسانی سے مار کھانے والا نہیں تھا۔ اس بات کا انداز جلد ہی ان تینوں کو ہو

گیا جب ایک اپنی ناک کو پکڑنے بیٹھ گیا دوسرا پیٹ پکڑ کر دہرا ہو گیا۔ اور تیسرا ثوبان کو

خطرناک نتائج کی دھمکیاں دیتا ہوا اپنے ساتھیوں کو سنبھالنے لگا۔ البتہ ان میں سے ایک کی کلائی

میں بندھی ہوئی گھڑی کی چین نے توبان کے ماتھے پر بھی چھوٹا سا زخم لگا دیا تھا جس سے خون
رسنے لگا تھا۔ اس کے گال پر بھی خراش آئی تھی۔

مخالفین کو پیچھے ہٹا دیکھ کر اس نے بھی لڑائی پر اصرار نہیں کیا تھا۔ یوں بھی وہ انھیں ٹھیک ٹھاک
نقصان پہنچا چکا تھا۔ وہ اپنی گاڑی کی طرف مڑا مگر اسی وقت پولیس کی گاڑی تیز رفتاری سے وہاں
آن رکی۔ وہ پولیس کی گشتی پارٹی تھی۔ انھیں شاید کسی نے اس لڑائی کی اطلاع دی تھی۔
”ٹھہرو اوئے!....“ ایک موٹے سے پولیس والے نے اسے آواز دے کر روکا۔

کیا چل رہا ہے یہاں؟“ اس نے قریب آ کر پوچھا۔ اس کے بازو پر لگی پٹی اسے حوالدار ظاہر کر
رہی تھی۔ پولیس کو دیکھ کر دونوں زخمی لڑکے فٹ پاتھ پر ہی لیٹ گئے تھے۔ ان کا تیسرا سا تھی
پولیس کو دہائی دینے لگا۔

”تھانیدار جی!.... یہ غنڈہ ایک لڑکی کو چھیڑ رہا تھا ہم نے منع کیا تو ہم سے جھگڑنے لگا۔“
”کیوں بے!.... تجھے بہت گرمی چڑھی ہے۔“

ایسی کوئی بات نہیں ہے سر!.... میری چھوٹی بہن مجھ سے خفا ہو کر جا رہی تھی اور میں اسے ”
”روک رہا تھا۔ یہ الٹی سیدھی بکو اس کر کے میرے گلے پڑ گئے۔“

کہاں ہے تیری بہن؟“ پولیس والے نے معنی خیز لہجے میں پوچھا۔ ”اور لڑائی ہو جانے کے بعد تو“
”رک جانا اس کا فرض بنتا تھا نا۔“

”اسے پتا ہی نہیں چلا سر!.... وہ تو ان سے جھگڑا ہونے سے پہلے ٹیکسی میں بیٹھ کر چلی گئی۔“
یہ جھوٹ بول رہا ہے تھانیدار جی!“ تیسرا لڑکا منمنایا۔

”جھوٹ سچ کا پتا تو تھانے جا کر چلے گا۔ چلو محمد علی! انھیں بٹھاؤ گاڑی میں۔“

چلو اوئے!.... اٹھو۔“ اس نے فٹ پاتھ پر لیٹے لڑکوں کو پاؤں سے ٹھوکا دیا۔

میں اپنی گاڑی لے لوں۔“ ثوبان نے اپنی کالے رنگ کی ڈبل کیبن کی جانب اشارہ کیا۔
یہ آپ کی گاڑی ہے؟“ اس مرتبہ حوالدار کے لہجے میں بد تمیزی کا عنصر عنقا تھا۔ اور تو تجھے کے“
بجائے اس نے ثوبان کو آپ سے مخاطب کیا تھا۔

جی میری ہی ہے، بلکہ جس دکان کے سامنے گاڑی کھڑی ہے میں اپنی بہن کے ساتھ وہیں سے ”
”آئس کریم خرید کر کھا رہا تھا آپ اس بات کی تصدیق دکان والے سے کر سکتے ہیں۔

اوہ نہیں بابو!.... اس کی ضرورت نہیں، بلکہ آپ کو تھانے جانے کی بھی ضرورت ”
نہیں ہے۔ لیکن وہ کیا ہے کہ ان لڑکوں کو چوٹ موٹ لگ گئی ہے توپٹی وغیرہ تو کرانا پڑے گی
”نا۔

اس کی بات ثوبان کی سمجھ میں آگئی تھی اس نے جیب سے دو تین بڑے نوٹ نکال کر اس کی
”جانب بڑھاتے ہوئے کہا۔ ”چلو یہ آپ کروالینا۔

کیوں نہیں.... کیوں نہیں۔ ”وہ خوش دلی سے مسکرا دیا۔ ثوبان پھیکسی مسکراہٹ کے ساتھ اپنی ”
گاڑی کی جانب بڑھ گیا۔

تیز رفتاری سے ڈرائیو کرتے ہوئے وہ گھر پہنچا۔ اسے اشتفیہ پر سخت غصہ آیا ہوا تھا۔ اس کے
ساتھ وہ اپنی قسمت کو بھی کوس رہا تھا کہ عین اس وقت ارم کا فون آجانا جب وہ اشتفیہ کے ساتھ
موجود تھا۔ اچانک اسے یاد آیا کہ ارم نے اپنی بات کی شروعات ہی اس انداز میں کی تھی گویا
اسے پہلے سے معلوم تھا کہ وہ کسی دوسری لڑکی کے ساتھ موجود ہے اور اس سے صاف ظاہر تھا

کہ اسے کسی تیسرے شخص نے بھڑکایا تھا۔ اور دو جمع دو چار کی طرح یہ بات تو واضح تھی کہ تیسرا شخص نہیہا کے علاوہ کوئی اور نہیں ہو سکتا تھا۔ چونکہ اسے معلوم ہو گیا کہ اشتقاقیہ گھر پہنچ چکی تھی۔ گاڑی گیراج میں کھڑی کر کے وہ طنطناتا ہوا اشتقاقیہ کے کمرے کی جانب بڑھا۔ وہ کمبل میں روپوش ہو چکی تھی۔ مگر یہ تو وہ جانتا تھا کہ وہ جاگ رہی تھی۔ اتنی جلدی اسے نیند کیسے آسکتی تھی۔

تم میں تھوڑی سی بھی عقل ہے، بے وقوفی کی بھی حد ہوتی ہے۔“ ثوبان سخت تپا ہوا تھا۔

آپ براہ مہربانی، یہاں سے چلے جائیں مجھے آپ سے بات نہیں کرنا۔“ اس نے کمبل سے سر نکالے بغیر کہا۔

“مجھے بھی کوئی ایسا شوق نہیں ہے سمجھیں، مگر بے پروائی کی بھی حد ہوتی ہے۔“

آپ میرے کمرے سے نکل کیوں نہیں جاتے۔“ اس نے چہرے سے کمبل اتار کر چیختے ہوئے کہا تھا۔ مگر اس نے ثوبان کی طرف دیکھنے کی زحمت نہیں کی تھی۔

اس کے چیخنے کی آواز سن کر شہباز شاہ اپنے کمرے سے باہر نکل آیا تھا۔

کیا بات ہے بیٹا! وہ اشتفیہ کے کمرے میں داخل ہوا۔

پاپا!.... ثوبان صاحب کو کہیں کہ یہاں سے چلا جائے۔ بد تمیزی سے کہتے ہوئے وہ دوباری کمرے میں گھس گئی تھی۔

Page | 312

ثوبان پیچھے مڑا۔

ارے کیا ہوا تمہیں؟“ شہباز شاہ نے گھبرا کر پوچھا۔ اس کے ماتھے پر لگے زخم سے رستا خون پورے ماتھے کو بھگو گیا تھا۔

کچھ نہیں انکل!“ ثوبان نے رومال نکال کر ماتھا صاف کیا۔ اور پھر اپنے گال پر لگے زخم سے رستا خون صاف کرنے لگا۔

“بیٹا!.... یہ زخم کیسے لگا مجھے اصل بات بتاؤ؟“

کچھ بھی نہیں ہے انکل!.... معمولی سا زخم ہے۔“ ثوبان اشتفیہ کی خواب گاہ سے باہر نکل آیا تھا۔

بیٹا!.... میں پریشان ہو رہا ہوں۔“ شہباز شاہ بھی اس کے پیچھے باہر آ گیا تھا۔

باہر دو تین لڑکوں سے جھگڑا ہو گیا تھا۔ ”ٹوبان نے مختصر اکہہ کر جان چھڑانا چاہی۔“

اچھا یہاں بیٹھو۔“ شہباز شاہ نے اسے بازو سے پکڑ کر ڈرائنگ روم میں بٹھایا اور ملازما کو آواز

”دی۔“ شاہدہ

جی صاحب جی! ”شاہدہ باورچی خانے سے نمودار ہوئی۔“

میرے کمرے سے فرسٹ ایڈ بکس اٹھالائیں۔“ شاہدہ سر ہلاتی ہوئی اس کے کمرے کی طرف

بڑھ گئی۔ وہ ٹوبان کو مخاطب ہوا۔

”بیٹا!.... مجھے ساری بات تفصیل سے بتاؤ۔“

انکل میری ایک کلاس فیلو کی کال آئی تھی۔ میں اس سے بات کر رہا تھا اور اشتغلیہ مجھے اس سے

بات نہیں کرنے دے رہی تھی۔ میں نے اسے ہلکے سے ڈانٹ دیا بس یہ خفا ہو کر گاڑی سے اتر

گئی اور.....“ آگے کی تفصیل اس نے بغیر کچھ حذف کیے سنا دی۔ اس دوران ملازما فرسٹ

ایڈ بکس وہاں رکھ گئی تھی۔ اس کی بات سننے کے دوران شہباز شاہ نے پائوڈین میں روئی بھگو کر

اس کے دونوں زخم صاف کر دیے تھے۔ گال کا زخم ہلکی سے خراش سے زیادہ نہیں تھا۔ البتہ

ماتھے پر تھوڑا گہرا کٹ آیا تھا۔ وہاں پر شہباز شاہ نے پائوڈین میں بھیگی روئی رکھ کر اوپر سفید ٹیپ چپکادی تھی۔

”میں معذرت خواہ ہوں بیٹا!.... اصل میں اشتقاقی ذہنی طور پر بالکل چھوٹی بچی ہے اور جس شخص سے زیادہ مانوس ہوتی ہے اسے خود سے زیادہ کسی دوسرے کو اہمیت دیتا دیکھے تو اس سے برداشت نہیں ہوتا۔ آپ کو وہ اپنا بھائی سمجھتی ہے۔ بے چاری ترسی ہوئی ہے اس رشتے کو پس اسی وجہ سے اس سے یہ حرکت سرزد ہو گئی۔“

”کوئی بات نہیں انکل!.... میں بھی اسے اپنی چھوٹی بہن ہی سمجھتا ہوں کیونکہ میں بھی اس پیارے رشتے سے تہی دست ہوں۔ زندگی میں پہلی بار کسی لڑکی نے مجھے دل کی گہرائیوں اور“ خلوص سے بھائی کہا تھا۔ لیکن پھر بھی اسے یوں نہیں کرنا چاہیے تھا۔

”وہ وقتی طور پر اشتعال میں ہے امید ہے ایک دو دن میں سنبھل جائے گی اور پھر خود آپ سے معذرت بھی کرے گی۔ یقین کرو میں اس کا باپ ہوں مگر بعض اوقات میرے ساتھ بھی ایسا ہی“ کچھ کر جاتی ہے۔

”آپ پریشان نہ ہوں انکل! میں سمجھتا ہوں۔“ ثوبان نے شہباز شاہ کو تسلی دی۔

”یسیہا بیٹی بھی تو آپ کے ساتھ تھی نا۔“ شہباز شاہ کو یقینا نہیہا کی واپسی کے بارے معلوم نہیں ”
تھا۔

ہاں.... وہ تو گاڑی میں بیٹھی تھی نا۔“ ثوبان نے بات گول کی۔

اچھا اب آرام کرو بیٹا!“ شہباز شاہ نے کہا اور ثوبان سر ہلاتا ہوا اپنے کمرے کی جانب بڑھ گیا۔

نیہا بیڈ پر لیٹی کوئی کتاب پڑھ رہی تھی۔ ثوبان پر نظر پڑتے ہی وہ ششدر رہ گئی تھی۔ مگر اس نے اس کے ماتھے سے چپکی پٹی کے متعلق کچھ پوچھنے کی کوشش نہیں کی تھی۔

اسے اطمینان سے لیٹا دیکھ کر ثوبان غصے سے بھر گیا تھا۔

”میرا خیال ہے آج بیڈ پر سونے کی باری میری ہے۔“

میں نے سوچا شاید تم اپنی اشتی کے ساتھ مصروف ہو اور ایسی خوشگوار مصروفیت میں عموماً پوری ”
پوری رات گزر جایا کرتی ہے۔

”بے ہودہ گفتگو سے بہتر ہے تمہیں جو کہا ہے وہ کرو۔“

نیہا منہ بناتے ہوئے کمبل تکیہ اٹھا کر صوفے کی طرف بڑھ گئی تھی۔

لباس تبدیل کر کے وہ خاموشی سے لیٹ گیا۔

ویسے میں نے بڑے بڑے بد اخلاق اور بد تہذیب دیکھے ہیں مگر تم سا کہیں نظر نہیں آیا۔ ”نیہا“
سے خاموش نہیں رہا گیا تھا۔

تو آئینہ دیکھ لینا تھا نا۔ ”ثوبان ترکی بہ ترکی بولا۔“

مجھے نہ تو تمہارے ساتھ جانے کا کوئی شوق تھا اور نہ میرے لیے تمہاری اشتی کا ساتھ کوئی خوش
کن امر ہے، فقط داداجان کو مطمئن کرنے کے لیے میں نے تمہارے ساتھ جانے کی حامی بھری
تھی۔ لیکن تمہیں اس بات کو کوئی احساس نہیں ہے کہ انکل شہباز نے مجھے واپس آتا دیکھ کر
”داداجان کو کیا کچھ کہا ہو گا اور اس وجہ سے جانے مجھے مزید کتنی اذیت سہنا ہوگی۔“

جھوٹ بولنے کی بھی کوئی حد ہوتی ہے، میں قسم کھا کر کہہ سکتا ہوں کہ شہباز انکل اس بات سے
”لا علم ہیں۔“

بھاڑ میں جاؤں تم اور تمہاری قسم۔ ”نیہا نے منہ بنا کر اپنی غلط بیانی پر پردہ ڈالا۔“

”تم کیوں نہ بھاڑ میں جاؤں.... اور پہلے بھی تمہیں تنبیہ چکا ہوں کہ میرے اور ارم کے درمیان“
”آنے کی ضرورت نہیں ہے، پھر تم نے کیوں اسے فون کر کے اس کے کان بھرے ہیں۔“

تو کیا غلط کیا ہے، تمہاری عیاشیوں کی بابت اسے بھی تو پتا چلنا چاہیے، آخر کو تمہاری ہونے والی“
دلہن ہے۔“ اس کی بات سن کر نیہا کو خوشی ہوئی تھی۔ اس نے اندازہ لگا لیا تھا کہ ارم نے ثوبان کو
کال کی تھی۔

مس نیہا ملک!.... تم حد سے بڑھتی جا رہی ہو، مجھے مجبور نہ کرو کہ میں تمہارے خلاف کوئی ایسا“
”قدم اٹھانے پر مجبور ہو جاؤں کہ تم کسی سے نظریں ملانے کے قابل نہ رہو۔“
”بھول ہے تمہاری۔ تم جیسے شہدوں سے نبٹنا مجھے آتا ہے۔“

اس بات سے تو ثوبان بھی واقف تھا کہ وہ فقط دھمکی ہی دے سکتا تھا۔ اس سے بڑھ کر اس کے
بس میں کچھ نہیں تھا۔ وہ اسے غصے سے گھورنے لگا۔ نیہا بھی اسی کی جانب متوجہ تھی۔ اور پھر
ایک دم ثوبان کو اپنی نظریں اس کے چہرے سے ہٹانا پڑیں۔ اس کی موٹی غلافی آنکھوں میں
عجیب قسم کا جادو بھرا تھا کہ ثوبان کے ذہن میں انجانے جذبے سر اٹھانے لگے۔ اس نے بیڈ کے
ساتھ لگا لائیٹ کا بٹن آف کیا اور کسبل میں گھس گیا۔ سردی کافی بڑھ گئی تھی۔

صبح نماز کے بعد حسب عادت وہ ٹریک سوٹ پہن کر باہر نکل آیا۔ کوٹھی کے لان میں پھرنے کے بجائے اس نے روڈ پر بھاگنا مناسب سمجھا۔ اپنی ورزش کا روزمرہ وہ کبھی ترک نہیں کیا کرتا تھا۔ واپسی پر وہ کوٹھی کے لان میں ایکسرسائز کرنے لگا۔ یہاں بھی لان میں گھومتے ہوئے کسی سے فون پر بات کر رہی تھی۔ سردی کی وجہ سے اس نے ایک موٹی سی شال اوڑھ رکھی تھی۔ اتنی زیادہ سردی کے باوجود ثوبان پسینے پسینے ہو رہا تھا۔ ورزش ختم کر کے وہ اندر کی جانب بڑھ گیا۔ تھوڑی دیر بیٹھ کر اس نے پسینہ خشک کیا اور پھر نہانے کے لیے غسل خانے میں گھس گیا۔ جب وہ نہا کر باہر نکلا ملازما سے اپنی منتظر نظر آئی۔

”صاحب جی! ناشتا لگ گیا ہے۔“

بس میں آ گیا۔“ گیلے بالوں پر تولیہ رگڑ کر وہ بغیر کنگھی کیے ڈائننگ روم کی طرف بڑھ گیا۔ ناشتے کی میز پر صرف شہباز شاہ اور نہا ہی بیٹھے تھے۔ اشتفیلہ غائب تھی۔

اسلام علیکم!“ کہہ کر اس نے نشست سنبھال لی۔“

”و علیکم اسلام بیٹا!.... زخم پر دو اتو لگا لینا تھی۔“

“! اتنا گہرا زخم نہیں ہے انکل”

“شہباز شاہ شفقت سے بولا۔ ”پھر بھی احتیاط ضروری ہے۔“ Page | 319

اچھا انکل!.... ناشتے کے بعد ہم نے جانا ہے۔ ”توبان نے سرسری لہجے میں کہا۔“

کہاں؟“ شہباز شاہ نے حیرانی سے پوچھا۔ ”نیہا بھی چونک کر اس کی طرف دیکھنے لگ گئی تھی۔“

“فی الحال تو استور جائیں گے وہاں ایک دو دن گزار کر سکر دو جانے کا ارادہ ہے۔“

“میرا تو مشورہ ہے چند دن نہ جاؤ۔“

“نہیں انکل! مجھے لگتا ہے جانے کے لیے یہی وقت مناسب ہے۔“

بیٹا!.... وہ نا سمجھ بچی ہے۔ اس کی بات کا برا نہ مناؤ، اب یہی دیکھ لو وہ کل سے اپنے کمرے میں

“گھسی ہوئی ہے، نہ تو کوئی بات کر رہی ہے اور نہ کسی بات کا جواب ہی دے رہی ہے۔“

انکل!.... میں نے کوئی ایسی بات تو نہیں کی، یقین مانو میں کوشش کروں گا کہ سکر دو سے واپسی

“پھر آپ کے ہاں چند دن ضرور گزاروں۔“

جیسے تمھاری مرضی بیٹا!“ شہباز شاہ افسردہ لہجے میں بولا۔ وہ جانتا تھا کہ اشتفیہ کے رویے سے ”
ثوبان کو سبکی کا سامنا کرنا پڑا تھا۔

ثوبان اس کی بات کا جواب دیے بغیر ناشتے کی طرف متوجہ رہا۔ نیہا کا دل خوشگوار انداز میں
دھڑکنے لگا تھا۔ اسے پتا چل گیا تھا کہ ثوبان اور اشتفیہ کے درمیان کوئی لڑائی ہوئی ہے اور یقیناً
یہ کل رات کا واقعہ تھا۔

ناشتے سے فارغ ہو کر ثوبان گیراج کی طرف بڑھ گیا۔ جانے سے پہلے وہ گاڑی کی تھوڑی بہت
صفائی کرنا چاہتا تھا۔ گیراج سے اپنی گاڑی نکال کر اس نے سیمنٹ سے بنے رستے پر کھڑی کی اور
ملازم کو پانی کی بالٹی لانے کا کہنے لگا۔

☆☆☆

شہباز شاہ، نیہا اور ثوبان کے اٹھتے ہی اشتفیہ کے کمرے کی طرف بڑھا وہ منہ سر لپیٹے اپنے بستر پر
پڑی تھی۔

اشتفیہ بیٹی!“ اس نے ہولے سے آواز دی مگر وہ ٹس سے مس نہیں ہوئی تھی۔ شہباز شاہ جانتا
تھا کہ وہ جاگ رہی ہے۔ ایک دو لمحہ ٹھہر کر اس نے کہا۔

معلوم ہے، ثوبان اور نیہا واپس جا رہے ہیں.... اگر ان کے خلاف تمہارے دل میں کوئی ناراضی ” ہے بھی سہی تو انہیں معاف کر دو آخر کو وہ ہمارے مہمان ہیں۔

اس کی بات ختم ہونے سے پہلے وہ کنبل سے باہر تھی۔

کہاں جا رہے ہیں وہ؟“ اس نے متوحش انداز میں پوچھا۔

پتا نہیں۔“ شہباز شاہ نے اسے اصل بات بتانا مناسب نہیں سمجھا تھا۔

وہ پاؤں میں چپل ڈال کر ثوبان نے کمرے کی طرف بھاگی۔ اندر گھستے ہی اسے نیہا نظر آئی جو اپنا سامان پیک کر رہی تھی۔

“نیہا باجی!... ثوبی کہاں ہے؟“

وہ گاڑی کو سفر کے لیے تیار کر رہا ہے۔“ نیہا بے پروائی سے بولی۔

اشتقیہ جس تیزی سے آئی تھی اسی سرعت سے باہر نکلی۔ نیہا کھڑکی کا پردہ سرکا کر باہر دیکھنے لگی

جہاں اسے ثوبان گاڑی کے شیشوں پر کپڑا مارنا نظر آیا۔ ایک ملازم گاڑی کے ٹائروں کو دھورہا تھا

اشتفیدہ دوڑتے ہوئے ٹوبان کے قریب پہنچی تھی۔

کہاں جارہے ہیں آپ؟“ اس کے قریب رکتے ہوئے اس نے غصیلے لہجے میں پوچھا۔”

Page | 322

مگر ٹوبان کی اس بات کا جواب دیے بغیر ونڈ سکرین صاف کرتا رہا۔

میں نے پوچھا کہاں جارہے ہیں آپ اور کیوں جارہے ہیں؟“ اس مرتبہ اس نے ٹوبان کے بازو سے پکڑ لیا تھا۔

کہیں بھی جاؤں آپ کو کیا۔“ ٹوبان بے پروائی سے بولا۔”

“وہ بھر کر بولی۔“ آپ ایسے نہیں جاسکتے۔

کون روکے گا مجھے۔“ ٹوبان صفائی چھوڑ کر اس کی طرف متوجہ ہوا۔”

میں کہوں گی پھر بھی نہیں رکیں گے؟“ اشتفیدہ نے گلوگیر لہجے میں پوچھا۔”

جب انسان خود دوسرے کے کہنے پر نہ رکے تو اسے کیسے اپنے کہنے پر روک سکتا ہے۔“ ٹوبان

نے طنزیہ لہجے میں کہا۔

بھیا! مجھے معاف کر دو۔“ جذباتی آواز میں کہتے ہوئے اشتفیدہ اس سے لپٹ کر رونے لگی۔”

ارے پاگل!.... کیا ہوا ہے؟“ ثوبان اس کے رونے پر گھبرا گیا تھا۔”

میر نے کل بہت بد تمیزی کی تھی۔ سوری بھیا!.... آپ مجھے معاف کر دیں۔ اور میں آپ کو کسی

صورت جانے نہیں دوں گی، خاص کر ایسی صورت میں تو بالکل نہیں جانے دوں گی۔ یوں بھی

“آپ نے باسکٹ بال مقابلوں تک یہیں رہنے کا وعدہ کیا تھا۔

پھر ایسا کرو گی؟“ ثوبان نے ہونٹوں پر ابھرنے والی بے ساختہ مسکراہٹ کو روکا۔”

کبھی نہیں۔“ اشتفیہ نے نفی میں سر ہلایا۔ وہ ابھی تک سسکیاں بھر رہی تھی۔”

ٹھیک ہے فی الحال نہیں جاتا۔ اب تم جاؤ اور تازہ دم ہو جاؤ۔ یہ رونی صورت تمہیں بالکل

“نہیں چجتی۔

نہیں آپ بھی میرے ساتھ چلیں اور مجھے اپنے ہاتھ سے ناشتا کرائیں۔ گاڑی کی صفائی ملازم کر

“دے گا۔

اچھا چلو۔“ ثوبان نے فوراً حامی بھری۔ اس جذباتی لڑکی کے لیے اس کے دل میں پاکیزہ قسم کے ”احساسات نہاں تھے۔“ اور اب اپنے آنسو صاف کر لو، یہ نہ ہو میری بیوی کو پتا چل جائے کہ ہم ”میں لڑائی ہوئی ہے۔“

اشتقاقیہ نے اس کے کمرے کی کھڑکی کی طرف دیکھا۔ کھڑکی کی شیشے سے نیہا واضح نظر آرہی تھی۔ اشتقاقیہ نے شوخی سے کہا۔

”وہ نک چڑھی کھڑکی سے ہمیں پر نظر رکھے ہوئے ہے۔“

دفع کرو اسے۔“ ثوبان نے کہا اور وہ اندر کی طرف چل پڑے۔ شہباز شاہ ڈرائنگ روم کے ”دروازے سے سارا منظر دیکھ رہا تھا۔“

برخوردار! کس وقت تک جانے کا ارادہ ہے؟“ ان کے قریب آتے ہی شہباز شاہ نے مسکرا کر ”پوچھا۔“

ثوبان نے شرارت سے کہا۔ ”جانا کہاں ہے انکل!.... اور یہ آپ مجھے زبردستی کیوں یہاں سے ”بھگانا چاہ رہے ہیں۔ یہ صرف آپ کا گھر تو نہیں ہے نا، میری ننھی بہن کا بھی گھر ہے۔“

یار!.... اب مجھ پر تو الزام نہ دھرو۔“ شہباز شاہ نے فوراً ہاتھ جوڑ دیے تھے۔ یوں بھی وہ”
اشتقاقیہ کی عادت سے واقف تھا کہ وہ کتنی زود رنج تھی۔

“پاپا!.... مجھے ساری کہانی کا پتا چل گیا ہے، آپ دونوں نے مل کر مجھے بے وقوف بنایا ہے۔”

لوجی!.... یک نہ شد دوشد۔ تم دونوں مل کر اس بوڑھے ہی کو مورد الزام ٹھہراتے رہنا”
- “شہباز شاہ منہ بنا کر اپنے کمرے کی طرف بڑھ گیا۔ جبکہ وہ دونوں بے ساختہ مسکرا پڑے تھے
-

اشتقاقیہ کو اس بے باکی سے ثوبان کے ساتھ لپٹتے دیکھ کر نیہاش شد رہ گئی تھی۔ اس کے اندر
ایک غصے کی لہر اٹھی تھی۔

چھچھوری کو جو بھی پتا چلا کہ اس کا کچھ ہوتا سوتا جا رہا ہے بھاگتے ہوئے اسے روکنے کے لیے آگئی”
- “وہ نفرت بھرے لہجے میں بڑبڑائی۔ نامعلوم اسے کیوں ان دونوں پر بہت زیادہ غصہ آرہا تھا۔

پتا نہیں کیسا باپ ہے کہ اسے اپنی جوان بیٹی کی حرکتیں ہی نظر نہیں آتیں۔“ اس نے افسوس”
بھرے انداز میں سر ہلایا اور پیک کیا سامان کھولنے لگی۔“ یقیناً وہ ندیدہ جانے کا ارادہ ترک کر

دے گا۔“ وہ دل ہی دل ہی میں ثوبان کو کوستی رہی۔ وہ کافی دیر بعد کمرے میں آیا تھا۔ اس کے چہرے پر چھائی ہنسی نہیہا کو مزید سلگا گئی تھی۔

جانا کس وقت ہے؟“ ثوبان کے کمرے میں داخل ہوتے ہی اس نے جلدی سے پوچھا۔”

کہاں؟“ حیرانی بھرے لہجے میں کہتے ہوئے وہ اس کی جانب متوجہ ہوا۔”

“ناشتے کی میز پر تم شہباز انکل کو کیا کہہ رہے تھے کہ استور جانا ہے۔”

“فی الحال نہیں جانا۔”

“تو پھر پہلے بکواس کرنے کی کیا ضرورت تھی۔”

“ضرورت تھی تو کہا تھا نا۔ اور تمہاری منت کس نے کی ہے، تم نہ تیار ہوتیں۔”

سیدھا کیوں نہیں کہتے پہلے تمہاری اپنی لاڈلی سے لڑائی ہو گئی تھی اس لیے جارہے تھے اور اب

“اس سے صلح ہو گئی ہے اس لیے رک گئے ہو۔

“صحیح کہا۔ لاڈلی تو وہ میری ہے۔”

“اور جولاہور میں منتظر ہے؟”

”ثوبان مسکرایا۔“ وہ بھی لاڈلی ہے۔

تم جیسا فلرٹ، دل پھینک اور ندیدہ میں نے آج تک نہیں دیکھا۔“ نیہانے نفرت سے ہونٹ ”
سکیڑے۔

ویسے یہ بتاؤں کہ تم مجھے ہر وقت آوارہ اور دل پھینک ہونے کا طعنہ دیتی رہتی ہو، کیا کبھی تمہیں ”
بھی پھانسنے کی کوشش کی ہے؟ حالانکہ بہ قول تمہارے تم ملکہ حسن، قلو پطراے وقت، مس
”یونیورس اور جانے کیا کیا ہو۔

تم میں اتنی جرات نہیں کہ میری جانب ٹیڑھی نظر سے دیکھ بھی سکو، میں ارم یا اشتفیہ کی ”
”طرح چھچھوری نہیں ہوں۔

ایک بات بتاؤں، کیا میں تمہیں اچھا لگتا ہوں؟“ ثوبان ایک دم سنجیدہ ہو گیا تھا۔

”ہا... ہا... ہا“ نیہانے کوئی جواب دینے کے بجائے قہقہہ لگانے پر اکتفا کیا تھا۔

تو پھر ارم اور اشتی کے ساتھ میرے تعلق سے تمہیں کیا نقصان۔ میں جس کے ساتھ ”

چاہوں دوستی کروں، جس کے ساتھ چاہے گھوموں پھروں، جس کو مرضی آئے اپنی لاڈلی

بناؤں، جس کے مرضی آئے ناز اٹھاؤں، یہ میرا درد سر ہے، تم کیوں ان لڑکیوں یا میرے بارے سوچ سوچ کر اپنا خون جلاتی ہو۔ کبھی ان کے کردار پر کیچڑ اچھالتی ہو، کبھی میرے بارے “بکو اس کرتی ہو، کیا میں نے آج تک تمہارے بارے کوئی ایسی بات کی ہے؟

”میں ایسی ہوتی تو تم ضرور کرتے۔“

اچھا مان لیا تم ایسی نہیں ہو اور میں ایسا ہوں، لیکن اتنا تو طے ہے ناکہ میں تمہارا دشمن ہوں تو پھر ”دشمن کی اصلاح سے تمہیں کیا حاصل؟.... ارم تمہاری دشمن ہے، اشتی تمہیں پسند نہیں پھر ”ان کی خیر خواہی کس لیے؟

”میں نے ایسی کوئی بات نہیں کی ہے، تم بس مجھ پر الزام لگا رہے ہو۔“

کیسے الزام لگا رہا ہوں، تم نے کل ارم کو فون کر کے بتایا کہ میں اور اشتی آئس کریم کھانے کے لیے گئے ہوئے ہیں۔ آتے وقت بھی تم نے ارم سے بکو اس کی تھی کہ میں تمہارا اتنا خیال رکھتا ہوں اور تمہارے لیے تحائف لاتا ہوں وغیرہ وغیرہ۔ یہ سب کیا ہے؟ کیا میں نے کبھی ”تمہارے امریکن پلٹ منگیتر زاہد سے ایسی کوئی بات کی ہے؟

”اس کے بارے بکو اس کی ضرورت نہیں سمجھے۔ میرا اس سے ایسا کوئی رشتا نہیں ہے۔“

”یہ تو تم کہہ رہی ہونا.... میں تو وہ کہوں گا جو میرے دل میں ہے۔“

تم حد سے بڑھ رہے ہو۔“ وہ چلائی۔“

اپنی باری پر تمہیں بڑی جلدی تکلیف پہنچ جاتی ہے۔ بہ ہر حال یہ میرا درد سر نہیں ہے کہ وہ ” تمہارا منگیتر ہے خالہ زاد ہے یا اس کے ساتھ تمہارا کوئی خاص تعلق ہے۔ میں تو بس یہ کہہ رہا ہوں، براہ مہربانی میرا پیچھا چھوڑ دو۔ مجھ سے نفرت کرنی ہے، سو بار کرو۔ مجھے برا سمجھنا ہے، ہزار بار سمجھو۔ نہ مجھ سے بات کرنے کی ضرورت ہے اور نہ مجھے مخاطب ہونے کی ضرورت ہے۔ جتنا عرصہ ہم نے غلطی سے اکٹھا رہنا ہے تو تم بھی اپنے کام سے کام رکھو میں بھی اپنے کام سے کام ” رکھوں گا۔

تمہیں یہ غلط فہمی کیوں کر ہے کہ میں تمہارے کام میں مغل ہوئی ہوں؟“ نیہانے بہ ظاہر طنزیہ ” انداز اپنا یا تھا مگر دل ہی دل میں شرمندگی محسوس کر رہی تھی۔ اس معاملے میں حقیقتاً اس سے غلطی ہوئی تھی۔

تو اور مداخلت کیا ہوتی ہے؟.... میں نے اشتی سے اپنے باسکٹ بال کھیلنے کی مہارت چھپالی تھی ” تم نے سب کچھ پھوٹ دیا۔ اور نتیجہ دیکھ لو خواہ مخواہ کا درد سر مجھے مل گیا ہے۔

خواہ مخواہ کا درد سر تو خیر نہیں ہے، اتنی خوب صورت اور پیاری پیاری لڑکیوں کو سکھانے کا”
موقع مل رہا ہے اور کیا چاہیے تم جیسے آدمی کو۔“ نیہانے دوبارہ اس پر چوٹ کی۔

اب تم دوبارہ وہی بکو اس کر رہی ہو۔ میں نے کہا میری طرف سے تم جس کے پاس جانا ہے”
“جاؤ اور جو کرنا ہے کرو، اگر میں روکوں ٹوکوں یا طنز کروں پھر بات کرنا۔

میں تمہاری طرح بے ہودہ نہیں ہوں۔“ نیہانے پھرتے ہوئے کہا۔”
تم ایبٹ آباد میں اپنے کسی انکل کے بیٹے کے ساتھ رنگ رلیاں مناتی رہی ہو، کیا میں نے اس”
“بارے کبھی کوئی بات کی ہے، کبھی تمہیں طعنہ دیا ہو، یا کوئی ایسی ویسی بات کی ہو؟
“شٹ آپ! نیہا کا دماغ گھوم گیا تھا۔” کیا تم نے مجھے اپنی طرح بے غیرت سمجھا ہوا ہے۔”

غصہ آیا نا۔ اسی طرح مجھے بھی غصہ آتا ہے۔ جیسے میں تمہارے کسی کام میں مغل نہیں ہوتا”
، مہربانی فرما کر تم بھی اپنے کام سے کام رکھا کرو۔ اور یاد رکھنا اس کے بعد اگر تم نے اشتی یا ارم
کے بارے کوئی بکو اس کی یا میرے کردار پر کیچڑ اچھالا تو دیکھنا میں کیسے کیسے افسانے تمہارے
“زہد کو سناتا ہوں۔

واہیات انسان۔“ غصے سے کہتے ہوئے وہ کمرے سے باہر نکل گئی تھی۔”

جبکہ ٹوبان آرام سے بستر پر لیٹ گیا تھا۔ عصر کے وقت اسے اشتی اور اس کی ٹیم کو پریکٹس کرانا تھی وہ تھوڑی دیر آرام کر لینا چاہتا تھا۔

☆☆☆

نیہالان میں جا کر دھوپ پر بیٹھ گئی۔ اسے ٹوبان کے ساتھ اپنے آپ پر بھی غصہ آ رہا تھا۔ وہ اپنی بے وقوفیوں اور نادانیوں پر پشیمان ہونے لگی۔ اس بارے اس سے واقعی غلطیاں ہوئی تھیں۔ وہ خواہ مخواہ ٹوبان پر طنز و تشنیع کے تیر برساتی رہی، حالانکہ دیکھا جاتا تو اس کا ٹوبان کے افعال اور اس کے کردار سے کوئی تعلق نہیں تھا۔ وہ کافی دیر وہیں بیٹھی خود کو کوستی رہی۔ ٹوبان اس کے لیے جتنا بھی قابل نفرت ہوتا اسے یہ حق نہیں پہنچتا تھا کہ وہ اس کی کردار کشی کرتی یا اس کے بارے کچھ اور الٹا سیدھا کہتی رہتی۔ اور پھر یہ بھی حقیقت تھی کہ جو اباؤہ بھی اس کے بارے ایسی ویسی باتیں کر سکتا تھا۔ اور یقیناً یہ اس سے برداشت نہ ہوتا۔

ابھی بھی اس نے زاہد کے بارے جو کچھ کہا تھا اس کی تلخی وہ اپنے اندر محسوس کر رہی تھی۔ اور کیوں نہ کرتی کہ آج تک اس نے کسی مرد کو اس نظر سے نہیں دیکھا تھا۔ اسے کبھی کسی سے محبت

ہوئی ہی نہیں تھی۔ البتہ نفرت وہ ضرور کرتی تھی اور حد سے زیادہ کرتی تھی۔ ثوبان کی عادات اس کی بول چال بلکہ اس کا پورا وجود نیہا کے لیے نفرت انگیز ہی تو تھا۔ شادی کے بعد تو اس کے دل میں ثوبان کی نفرت پہلے سے کئی گنا بڑھ گئی تھی۔ اس کی نظر میں وہ بے حس، مطلبی، ظالم اور دل پھینک قسم کا آدمی تھا۔

.... اچانک اس کے ذہن میں ثوبان کی آواز گونجی

تم مجھے ہر وقت فلرٹ اور دل پھینک ہونے کا طعنہ دیتی رہتی ہو، کیا کبھی تمہیں بھی پھانسنے کی کوشش کی ہے، حالانکہ بہ قول تمہارے تم ملکہ حسن، قلو پطراے وقت، مس یونیورس اور جانے کیا کیا ہو۔

ہونہہ!.... مجھے پھنسائے گا، میری طرف ہاتھ بڑھا کر تو دیکھو، کاٹ کر واپس نہ پھینکا تو پھر کہنا۔
”وہ خود کلامی کے انداز میں بڑبڑائی اور اس کے ساتھ ہی اس کے دماغ میں ثوبان کی آواز دوبارہ گونجی۔

تمہاری اطلاع کے لیے عرض ہے کہ تم میری قانونی اور شرعی بیوی ہو، کچھ بھی ایسا ویسا ہونے کی صورت میں نہ تو تم عدالت کا دروازہ کھٹکھٹا سکو گی اور نہ کسی ہوتے سوتے سے شکایت کر سکو گی

- تمھاری باتیں سن کر بس لوگوں کو ہنسنے کا بہانہ ہاتھ آئے گا کہ ایک بیوی اپنے شوہر کے حقوق کے خلاف آواز اٹھا رہی ہے۔ یہاں تو کوئی لبرل عدالت بھی تمھارا کیس لینے کو تیار نہیں ہو گی۔؟

واہیات انسان!.... پہلے سے مجھ پر بری نظر رکھے ہوئے ہے۔ ہو نہہ!.... شوہر کے

حقوق.... تمھاری بیوی بنتی ہے میری جوتی۔“ وہ جانے کتنی دیر یونھی کڑھتی رہی۔ ثوبان کو کوستی رہی۔ شہباز شاہ نے وہاں پہنچ کر اسے سوچوں کے گرداب سے نکالا۔

“ارے ہماری بیٹی اکیلے بیٹھی کن سوچوں میں گم ہے۔“

آئیں انکل!.... بیٹھیں۔“ وہ چونک کر کھڑی ہو گئی تھی۔“

ثوبان میاں کہاں ہے؟“ شہباز شاہ نے اس کے سامنے نشست سنبھال لی۔“

“بستر پر لیٹا تھا.... شاید سو گیا ہو۔“

“اور تم سناؤ!.... گلگت پسند آیا کہ نہیں؟“

اس نے دل ہی دل میں سوچا ”یہاں دیکھا خاک ہے کہ کچھ بتا سکوں۔“ مگر زبان پر یہ الفاظ لانے کے بجائے اس نے مسکراتے ہوئے کہا۔ ”جی انکل!.... بہت خوب صورت اور اچھا علاقہ ہے۔“

”ویسے میں نے محسوس کیا ہے کہ تو بان میاں تمہیں گھمانے پھرانے نہیں لے جاتا۔“

وہ فارغ ہی کہاں ہوتا ہے، بس اشتفیہ کے مقابلے ختم ہو جائیں پھر ان شاء اللہ ہم ضرور گھومنے جائیں گے۔“ اس نے جلدی سے بات بنائی۔

ہاں یہ بھی ٹھیک ہے۔ اشتفی بیٹی بھی تو اس کی جان نہیں چھوڑتی۔“ شہباز شاہ شفقت بھرے انداز میں مسکرایا۔

پتا نہیں اسے اپنی بیٹی کی بے راہ روی کیوں نظر نہیں آتی۔“ ایک اور سوچ نہا کے دماغ میں سرسرائی مگر وہ شہباز شاہ سے پوچھ نہیں سکتی تھی۔ البتہ ایک اور پھانس اس کے دماغ میں چبھ رہی تھی جس کے بارے پوچھنے کے لیے وہ زمین ہموار کرنے لگی۔

”انکل!.... آج آپ بڑے خوش نظر آرہے ہیں؟“

ہاں بیٹی!....! اشتی اور ثوبان کی صلح جو ہو گئی ہے اور تم لوگوں نے جو اچانک جانے کا ارادہ کیا تھا” وہ بھی موخر کر دیا ہے۔ تو یہ خوشی کی بات ہے نا۔ تم نہیں جانتیں تمہارے دادا جان کے مجھ پر کتنے احسان ہیں۔ میں بالکل بھی یہ نہیں چاہوں گا کہ اس کے بچے اس گھر سے خفا ہو کر رخصت ہوں۔“

ویسے انکل!....! اشتفیہ اور ثوبان لڑے کس بات پر تھے؟“ وہ ایک دم مطلب کی بات پر آگئی”

”تمہیں نہیں معلوم؟.... تم ان کے ساتھ ہی تو تھیں۔“

نہیں انکل!....! میں کل ان کے ساتھ نہیں جاسکی تھی.... وہ کیا ہے کہ اسی وقت امی جان کی”

”کال آگئی تھی میں ان کے ساتھ گپ شپ کرنے لگی۔“

مگر ثوبان تو کہہ رہا تھا تم ان کے ساتھ ہی تھیں۔“ شہباز شاہ نے حیرانی سے پوچھا۔“

”نیہا اطمینان سے بولی۔“ اسے جھوٹ بولنے کی بیماری ہے۔“

حد ہوتی ہے غلط بیانی کی بھی۔ ”شہباز شاہ نے افسوس بھرے انداز میں سر ہلایا۔ ”یقیناً وہ“
”تمہارے ساتھ نہ جانے کی بات چھپانا چاہتا تھا۔“

”اچھا دفع کریں انکل!.... میں خود ہی نہیں جانا چاہتی تھی۔ آپ جھگڑے والی بات بتائیں نا؟“
بات تو کوئی خاص نہیں تھی۔ تم جانتی ہو کہ اشٹی بیٹی بھی بچوں جیسا ذہن رکھتی ہے۔ ”شہباز شاہ“
کے لہجے میں ایک باپ کی شفقت کوٹ کوٹ کر بھری تھی۔ ”توبان بیٹا اپنی کسی کلاس فیلو سے
فون پر بات کر رہا تھا اشٹی بیٹی اسے بات کرنے نہیں دے رہی تھی۔ اس نے ڈانٹ دیا اور یہ پاگل
ناراض ہو کر بھاگ پڑی.....“ شہباز شاہ نے مزاحیہ انداز میں ساری تفصیل اس کے
سامنے دہرا دی۔

اچھا یہ بات ہے۔ ”نیہانے اثبات میں سر ہلایا۔ ”اسی لیے اشتقاقیہ کو جو بھی معلوم ہوا کہ توبان جا“
رہا ہے وہ اسے منانے کے لیے دوڑی چلی آئی۔ ”اس کے لہجے میں شامل طنز شہباز شاہ کے سر پر
سے گزر گیا تھا۔“

ہو نہہ!.... بات کچھ ایسی ہی ہے۔ ”کہہ کر وہ پوچھنے لگا۔ ”ویسے کافی پینے کے بارے کیا خیال“
”ہے؟“

”مطلب آپ مجھے باورچی خانے میں گھسانا چاہتے ہیں۔“

”نہیں ملازما ہے نا۔“ شہباز شاہ ملازما کو آواز دینے لگا۔ ”شاہدہ!... او شاہدہ!“ مگر اس تک شاید

آواز نہیں پہنچی تھی کہ اسے جواب نہیں ملا تھا۔

”ویسے انکل!.... میں کافی بہت اچھی بنا لیتی ہوں۔“

”شہباز شاہ ہنسا۔“ ”صرف کافی؟“

”نہیں انکل!.... صرف کافی نہیں اور بھی بہت ساری چیزیں بنا لیتی ہوں۔“

”تو پھر کافی پر تو نہ ٹر خاؤں نا اپنے انکل کو۔ اپنے ہاتھ سے رات کا کھانا بنا کر کھلاؤں تو بات بنے۔“

”ٹھیک ہے۔“ وہ رضامند ہوتی ہوئی بولی۔ ”آج رات کا کھانا میں تیار کروں گی۔“

واہ.... پھر تو مزہ آئے گا۔“ شہباز شاہ خوش ہوتا ہوا بولا۔ ”چلو پھر مارکیٹ چلتے ہیں تم نے جو“

”کچھ بنانا ہے اس سے متعلقہ سامان اپنی مرضی سے خرید لینا۔ کافی بھی باہر ہی پی لیں گے۔“

چلیں۔“ وہ سر ہلاتے ہوئے کھڑی ہو گئی۔“

شہباز شاہ اسے کافی دیر گھماتا رہا۔ رات کے کھانے کے لیے مطلوبہ سامان خریدنے کے بعد وہ اسے شاپنگ کرانے لگا۔

انگل!.... میرے پاس استعمال کی ساری چیزیں موجود ہیں آپ خواہ مخواہ پیسے ضائع کر رہے ہیں”

”اچھا!.... تم ان جوتوں کے ساتھ پہاڑوں پر چڑھو گی۔“ شہباز شاہ نے ہنستے ہوئے اس کے پاؤں کی طرف اشارہ کیا۔

”میں نے کہاں پہاڑوں پر چڑھنا ہے۔“

”ٹوبان ابھی استور کی تیاری کیے ہوئے ہے، پھر اس نے اسکر دو جانا ہے اور یوں بھی ہمارے علاقے میں پہاڑوں کے علاوہ اور ہے کیا دیکھنے کو۔“

وہ جلدی سے بولی۔ ”ٹوبان کے پاس بھی تو عام سے سپورٹس شوز ہیں۔“ کیونکہ جو بوٹ اسے

شہباز شاہ خرید کر دے رہا تھا وہ ایک تو بہت مہنگے تھے اور پھر انھیں عام حالات میں استعمال نہیں کیا جاسکتا تھا۔ اس لیے اس کا اعتراض کرنا بجاتا تھا۔

اس کا مطلب ہے اپنے شوہر کا سامان تم نے پیک ہی نہیں کیا تھا۔“ شہباز شاہ معنی خیز لہجے میں ”

بولا۔

”میں سمجھی نہیں۔“

”نیہا بیٹا!.... ثوبان کے پاس کوہ پیمائی کا مکمل سامان موجود ہے۔“

”اچھا اچھا آپ اس بڑے سفید رنگ کے بیگ کی بات کر رہے ہوں گے۔“ نیہا نے گاڑی میں رکھا ثوبان کا بیگ دیکھا تھا۔ اس نے فوراً بات گھڑتے ہوئے کہا۔ ”وہ تو گھر میں بھی اسی طرح پیک حالت میں پڑا تھا اور ملازم نے اٹھا کر گاڑی میں رکھ دیا تھا۔“

ہوں.... اسی وجہ سے تمہیں معلوم نہیں ہے نا کہ اس میں کیا کیا سامان موجود ہے۔ بہ ہر حال ”کوئی بات نہیں اپنی بیٹی کے لیے میں کوہ پیمائی کا سامان خریدوں گا۔“

انکل پلیز آپ پیسے ضائع نہ کریں مجھے اس کام میں بالکل بھی دلچسپی نہیں ہے۔“ نیہا کو حقیقت میں وہ خریداری فضول لگ رہی تھی۔

بیٹی جب تمہارا شوہر کسی پہاڑی پر چڑھ رہا ہو گا تو شاید تم سے نیچے نہ بیٹھا جائے اور یقین مانو اس میں اتنا لطف، مزہ اور ایڈونچر ہے کہ تم بار بار ان علاقوں کی طرف آنے کی کوشش کرو گی بالکل اپنے شوہر کی طرح۔ وہ تو اتنا شوقین ہے کہ اس موسم میں کے ٹوکے بیس تک جانے کا پروگرام بنائے بیٹھا ہے، حالانکہ ایسا ممکن ہی نہیں ہے۔

شہباز شاہ نے اس کے لیے چمڑے کے خوب صورت جوتے زبردستی خرید لیے۔ کافی مہنگے جوتے تھے۔

انکل!.... بس اس کے علاوہ مجھے کچھ نہیں چاہیے۔“ اس نے دو ٹوک لہجے میں کہا۔

“.... مگر کوہ پیمائی میں تو کافی سامان استعمال ہوتا ہے”

اس نے قطع کلامی کرتے ہوئے کہا۔ ”مجھے نہیں کرنا کوہ پیمائی.... اور اگر زیادہ ضرورت محسوس ہوئی بھی تو سکر دو میں خریداری کر لوں گی۔

“یقین کروا شتی بیٹی کے پاس کوہ پیمائی کا سارا سامان پڑا ہوا ہے۔“

آپ ایسا کریں مجھے اچھی سی سوئیٹر خریدیں، دو گرم سوٹ اور ایک گرم شال۔ بس یہ شاپنگ میرے لیے کافی ہے۔“ اس نے اپنی پسند کی چیزیں بتا کر فضول خریداری سے بچنے کی کوشش کی

جیسی تمھاری مرضی بیٹا!“ شہباز شاہ افسردہ لہجے میں بولا۔ مگر وہ یہ نہیں جانتا تھا کہ نیہا کو ثوبان کے ساتھ کوہ پیمائی کرنے کا نہ تو کوئی شوق تھا اور نہ ایسا کوئی ارادہ۔

دن کا کھانا انھوں نے ایک اچھے سے ہوٹل ہی میں کھایا تھا۔ وہ واپس پہنچے تو ثوبان انھیں باسکٹ بال کورٹ میں نظر آیا۔ اشتفیہ اور اس کی ٹیم کی کھلاڑی اس کے ارد گرد موجود تھیں۔

کل اشتی بیٹی کا پہلا میچ ہے دیکھنے چلو گی؟“ کار گیر ارج میں پارکنگ کرتے ہوئے شہباز شاہ نے نیہا سے پوچھا۔

انکل!.... مجھے باسکٹ دیکھنے سے کوئی دلچسپی نہیں ہے۔ میرا تو خیال ہے ہم دونوں گلگت کی سیر کو چلیں گے۔“ اس نے شہباز شاہ کی دعوت ٹھکراتے ہوئے متبادل پروگرام بھی پیش کر دیا تھا۔

ایسا ہے کہ میچ دیکھ کر نکل چلیں گے۔“ شہباز شاہ نے فوراً مشورہ دیا۔“

ٹھیک ہے انکل!“ وہ بددلی سے کہہ کر کار سے نیچے اتر گئی۔ شہباز شاہ نے ملازم کو بلا کر سارا سامان اندر پہنچانے کا حکم دیا اور خود ثوبان پارٹی کی طرف بڑھ گیا۔ نیہا کا رخ اپنے کمرے کی طرف ہو گیا۔ وہ تھوڑی دیر آرام کر کے کھانا بنانا چاہتی تھی۔ غلطی سے اگر اس نے حامی بھر ہی لی تھی تو وہ ٹھیک ٹھاک کھانا بنانا چاہتی تھی۔ ورنہ ثوبان نے تو طنز کر کے اس کا ناطقہ بند کر دینا تھا۔

ویسے بھی وہ کھانا بنانے میں کمال درجے کی مہارت رکھتی تھی۔ اور اس وقت نہ جانے کیوں اس کا دل کر رہا تھا کہ وہ اپنی مہارت کا اظہار کرے۔ اور ثوبان اور اشتفیہ کو دکھا دے کہ کھانا بنانا کسے کہتے ہیں۔

☆☆☆

پریکٹس ختم کر کے ثوبان تو کمرے کی طرف بڑھ گیا تھا جبکہ اشتفیہ اپنی ہم جولیوں کے ساتھ لان میں بیٹھ کر کھانے پینے میں مشغول ہو گئی تھی۔ اس کی ساتھی کھلاڑیوں نے ثوبان کو بھی اپنے ساتھ بٹھانے کی کوشش کی تھی مگر ثوبان کئی کترا کر نکل آیا تھا۔

کپڑے تبدیل کر کے وہ شام کی نماز پڑھنے لگا۔ نیہا سے نظر نہیں آرہی تھی۔

پتا نہیں کیا کر رہی ہے فسادی لڑکی۔ ”نیہا کے نام پر اس کے دماغ میں فتنے اور فساد کی مجسم شکل ” ابھر آتی تھی۔ وہ جتنی خوب صورت تھی اتنی ہی آفت کی پرکالا تھی۔ اسے دیکھ کر ہمیشہ اس کے ذہن میں کسی دل جلے کا شعر گونجنے لگتا

حسین سانپ کے نقش و نگار خوب سہی

نگاہ زہر پہ رکھ خوش نمابدن پہ نہ جا

البتہ گلگت کے سفر میں اسے ثوبان کے ہاتھوں کافی سبکی اٹھانا پڑی تھی اور ثوبان جانتا تھا کہ اس کینہ پرور لڑکی نے ضرور ساری باتیں دل میں اکٹھی کر رکھی ہوں گی اور جس روز موقع ملا وہ بدلہ لینے سے باز نہیں آئے گی۔ یوں بھی اس سے کسی خیر کی توقع عبث تھی۔

ٹی وی لگا کر وہ خبریں سننے لگا۔ اسی وقت اشتفیہ دروازہ کھٹکھٹا کر اندر داخل ہوئی۔

”ٹوپی بھیا!... نئی بات کا پتا چلا ہے؟“ اس نے شوخ لہجے میں پوچھا۔

وہ اطمینان سے بولا۔ ”ہاں پتا ہے کہ کل تمہارا باسکٹ بال میچ ہے جس میں کپتانی کے فرائض بھی تم نے سرانجام دینے ہیں۔“

نہیں بھیا!.... نئی بات یہ ہے کہ تمہاری نک چڑھی بیوی آج باورچی خانے میں گھس کر بہ نفس ”
نفس ہمارے لیے کھانا تیار کر رہی ہے۔“ اشتقیہ نے انکشاف کیا۔

”کیا....؟“ وہ حیرت سے اچھل پڑا تھا۔ ”اسے کھانا بنانا آتا ہے؟“

”مجھے کیا پتا۔ میں تو وہاں پانی لینے گئی تھی اسے کھانا بناتے دیکھ کر حیران رہ گئی۔“

”پھر آج ہم دونوں باہر کھانا کھائیں گے۔“

سچ....“ وہ حیرت اور خوشی سے اچھل پڑی تھی۔“

”ہاں....“ ثوبان نے اثبات میں سر ہلایا۔ ”لیکن اس کے لیے ایک کام کرنا پڑے گا۔“

وہ کیا؟“ اشتقیہ نے اشتیاق سے پوچھا۔“

وہ یہ کہ.....“ ثوبان اسے تفصیل بتانے لگا اور وہ سمجھنے کے انداز میں سر ہلاتی گئی۔“

☆☆☆

کھانا تیار کر کے وہ کمرے میں آئی۔ ثوبان لیپ ٹاپ پر کوئی فلم دیکھ رہا تھا۔ وہ کتاب اٹھا کر پڑھنے
لگی تھوڑی دیر تک ملازما کھانا لگنے کا بتانے آگئی۔

ٹوبان لیپ ٹاپ بند کر کے کھانے کی میز کی طرف چل پڑا۔ چائینہ رائس، مٹن قورما اور بیٹھے میں کسٹر ڈبئی دیکھ کر وہ حیران رہ گیا تھا۔ تینوں اس کی پسند کے کھانے تھے۔

اس کے دماغ میں ایک خیال گزرا۔ ”یقیناً یہاں کو معلوم نہیں تھا کہ یہ ٹوبان کی پسندیدہ کھانے ہیں“ ورنہ وہ فساد ہی کبھی بھی یہ کھانے نہ بناتی۔

ارے واہ.... آج تو چائینہ رائس بنے ہیں۔“ پر شوق انداز میں کہتا ہوا وہ کرسی کھینچ کر بیٹھ گیا۔ اشتہار نے اس کے سامنے نشست سنبھال لی، جبکہ یہاں خاموشی سے اس کے پہلو میں بیٹھ گئی تھی۔

سب نے اپنی اپنی پلیٹ میں چاول نکال لیے۔ یہاں کن انکھیوں سے ٹوبان کی طرف دیکھ رہی تھی کہ آیا وہ چاولوں وغیرہ کی تعریف کرتا بھی تھا یا نہیں۔

ٹوبان نے چیخ بھر کر منہ میں ڈالا۔ تھوڑا سا چباتے ہی وہ جلدی سے نوالہ باہر اگلے ہوئے زور سے “.... چلایا۔“ شاہدہ

جی صاحب جی!“ شاہدہ پانی کا جگ بھر کر لار ہی تھی ٹوبان کی پکار سن کر گھبرا گئی تھی۔“

اشتفیدہ نے بھی ثوبان کی طرح چاولوں کا چچج باہر اگل دیا تھا۔

یہ کیا بنایا ہے، عجیب قسم کی بو آرہی ہے؟“ ثوبان براسا منہ بنا کر شاہدہ سے پوچھنے لگا۔

پکانے سے پہلے برتن تو صحیح صاف کر لیے تھے نا؟“ اس کے جواب دینے سے پہلے اشتفیدہ نے

دوسرا سوال داغ دیا۔

جی صاحب جی!....“ شاہدہ سے کوئی جواب نہیں بن پایا تھا وہ گھبرا کر نیہا کر طرف دیکھنے لگی تھی

۔ ان دونوں کی اداکاری ایسی تھی کہ ایک دفعہ تو نیہا کو بھی لگا کہ چاولوں میں کچھ گڑ بڑ ہے۔ مگر

پہلا نوالہ چباتے ہی اسے پتا چل گیا کہ وہ بس اس کی توہین کرنا چاہتے تھے۔

مجھے تو ٹھیک لگ رہے ہیں۔ بلکہ بہت اچھے ہیں۔“ شہباز شاہ بھی شش و پنج میں پڑ گیا تھا۔

ٹھیک ہے انکل اگر آپ کو اچھے لگ رہے ہیں تو آپ کھائیں۔ میں تو نہیں کھا سکتا۔ بلکہ میرا

“ارادہ تو باہر جانے کا بن گیا ہے۔

“زندہ باد!....“ اشتفیدہ نے نعرہ لگایا۔“ میں بھی چلوں گی ثوبی جی”

اگر آپ نے بھی چلنا ہے تو آجائیں۔“ ثوبان نیہا کے دل پر ایک چرکالگاتے ہوئے بڑی ”
معصومیت سے اس سے پوچھنے لگا۔

وہ بہ مشکل نفی میں سر ہلایا تھی۔

ٹھیک ہے۔“ کہہ کر وہ اشتفیہ کے ساتھ چل پڑا۔ تھوڑی دیر بعد وہ ثوبان کی گاڑی میں گھر سے ”
نکل رہے تھے۔

ویسے بھیا!... اتنا اچھا چائے رائس میں اس سے پہلے نہیں چکھا۔ میرا تو دل ہی نہیں کر رہا تھا کہ ”
اس چیچ کو باہر اگلوں۔“ اشتفیہ صاف گوئی سے بولی تھی۔

ہاں سچ کہوں تو مجھے بھی بہت اچھے لگے۔ اگر پہلے خیال ہوتا کہ وہ اتنا اچھا کھانا بنائے گی تو یہ ”
“منصوبہ کبھی نہ بناتے۔

ویسے ایک طرح سے تو اچھا ہوا ہے نک چڑھی کے ساتھ، اس دن میرا بنایا ہوا کابلی پلاؤں اس نے ”
“نہیں کھایا تھا۔“ اشتفیہ ہنسی۔ ”ابھی تو بالکل رونے کے قریب ہو گئی تھی۔

“اچھا دفع کرو اسے، کسی اچھے سے ہوٹل کی طرف رہنمائی کرو اب تو بھوک سے برا حال ہے۔“

”ایک مشورہ ہے بھیا“

”کہو۔“

ایسا کرتے ہیں گرم نان خریدتے ہیں اور گھر واپس جاتے ہیں۔ میں شاہدہ کو بتا دیتی ہوں وہ چائے ” رائس اور مٹن قورما میرے کمرے میں لے آئے گی۔ کوئی آگیا تو کہہ دیں گے کہ ہوٹل سے لا کر یہاں کھا رہے ہیں.... یوں بھی بازار کے بنے نان دیکھ کر سب کو یہی لگے گا کہ ہم نے باہر سے کھانا پیک کروا کر لایا ہے اور سب سے بڑی بات یہ ہے بھیا کہ نک چڑھی نے بہت ہی اچھا کھانا بنایا ہے۔“

اگر شاہدہ نے کسی کے سامنے پھوٹ دیا تو؟ ”ثوبان نے اندیشہ ظاہر کیا۔“

ناممکن۔ ”اشتفیہ نے نفی میں سر ہلایا۔“ وہ مجھے اچھی طرح جانتی ہے کہ میں کس طبیعت کی ” ہوں، اور یہ بھی کہ گھر میں کس کا حکم چلتا ہے۔“

ٹھیک ہے۔ ”ثوبان رضامند ہو گیا۔ یوں بھی خود اسے چائے رائس اتنے پسند آئے تھے کہ اس ” نے بہ مشکل ہی منہ میں ڈالے چاول باہر اگلے تھے۔“

اشتفیلہ موبائل فون نکال کر شاہدہ کو کال کرنے لگی۔

جی بی بی جی! ”شاہدہ نے فوراً کال ٹینڈ کر لی تھی۔ یوں بھی اس کی اشتفیلہ سے جان جاتی تھی۔ اگر ” اچھی تھی تو اتنی کہ حد پھلانگ جاتی تھی اور جب غصے میں ہوتی تو اس سے برا کوئی نہ ہوتا۔

”اشتفیلہ نے پوچھا۔ ”تم اس وقت کہاں ہو؟

”باورچی خانے میں ہوں بی بی جی۔“

ایسا کرو.... ایک ٹرے چائے رائس، ایک ڈونگا مٹن قورما اور کسٹرڈ فوراً میرے کمرے میں لے جا کر رکھ دو۔ ابو جان اور نیہا باجی کو پتا نہیں چلنا چاہیے.... اور اگر انھیں ذرا بھنک بھی پڑ گئی تو.....“

آپ بے فکر رہیں بی بی جی!.... نیہا بی بی اپنے کمرے میں ہے اور صاحب چہل قدمی کر رہے ہیں ”

شباباش.... ہم بس چند منٹ میں آرہے ہیں۔ گرم نان ہمارے پاس ہوں گے۔ ”اسے کہہ کر وہ ”
”ٹوبان کو مخاطب ہوئی۔ ”چلیں بھیا!.... نان خریدیں اور واپس چلیں۔“

ثوبان نے اثبات میں سر ہلاتے ہوئے گاڑی ایک قریبی تندور کی طرف موڑ دی۔ تھوڑی دیر بعد وہ گھر میں داخل ہو رہے تھے۔ لان میں چہل قدمی کرتے شہباز شاہ نے انھیں واپس آتے دیکھ لیا تھا۔ اسے حیرانی تو ہوئی کہ آخر اتنی جلدی کیسے لوٹ آئے ہیں۔ مگر اشتفیہ کے ہاتھ میں پکڑا شاپر دیکھ کر اس کی سمجھ میں آ گیا تھا وہ ہوٹل سے کچھ خرید کر لے آئے ہیں۔ اس نے دونوں کو مخاطب کرنے کی کوشش نہیں کی تھی۔

شاہدہ نے اشتفیہ کے کمرے میں کھانا لگا دیا تھا۔ وہ بے صبری سے چاولوں پر ٹوٹ پڑے۔

بھیا!... قسم سے بہت اچھے چاول بنے ہیں۔“ اشتفیہ دوبارہ تعریف کیے بنا نہیں رہ سکی تھی۔“

صحیح کہہ رہی ہو۔“ ثوبان نے تائیدی انداز میں سر ہلایا۔“

“ویسے یہ سچ بچ اتنے اچھے کھانے بناتی ہے یا اتفاق سے اچھے چاول بن گئے ہیں۔“

“اگر اتفاق سے بنتے تو صرف چاول اچھے بنتے مٹن تو رما چکھو، چاولوں سے بھی لذیذ ہے۔“

اس نک چڑھی سے سیکھ بھی تو نہیں سکتی، پھول کر کیا ہی ہو جائے گی۔ پہلے بھی اتنی موٹی“

“ہے، بھینس کہیں کی۔“

یہ تو خیر تم جھوٹ کہہ رہی ہو۔“ ثوبان اس کی تردید کرتا ہوا بولا۔ ”وہ کم از کم موٹی تو نہیں ہے“

–

“اشتفیلہ ہنسی۔ ”ہاں آپ نے تو طرف داری کرنا ہوگی آخر شوہر نامدار جو ہوئے۔

کبھی خود اس کے حسن کے قصیدے پڑھتی ہو اور کبھی اسے بھینس سے تشبیہ دینے لگ جاتی ہو“

–

شاہدہ!.... جاؤ کولڈ ڈرنک کی بوتل لے آؤ۔ کچھ زیادہ ہی کھا بیٹھی ہوں۔“ اشتفیلہ پیٹ پر ”
ہاتھ پھیرتے ہوئے بولی۔ جبکہ ثوبان کے ہاتھ اب تک اسی رفتار سے چل رہے تھے۔ چاولوں کی
ٹرے وہ دونوں مل کر ختم کر چکے تھے۔

☆☆☆

بہت اچھا کھانا بنا ہے، بہت عمدہ، بہت اعلیٰ....“ شہباز شاہ کی زبان کھانے کی تعریف کرتے ”
کرتے نہیں تھک رہی تھی۔ مگر وہ بچھے دل سے کھانا زہر مار کرتی رہی۔ اس کی تو بھوک ہی اڑ گئی
تھی۔ ملازما کے سامنے وہ دونوں اس کی اتنی زیادہ توہین کر گئے تھے۔ اب تو اسے شہباز شاہ کی
تعریف بھی مصنوعی لگ رہی تھی۔

شہباز شاہ نے خوب پیٹ بھر کر کھانا کھایا تھا۔ کھانا کھا کر وہ چہل قدمی کے لیے لان کی طرف بڑھ گیا۔ اس نے نیہا کو بھی ساتھ جانے کی دعوت دی تھی مگر وہ سردرد کا بہانہ بنا کر کے کمرے میں گھس گئی۔ کپڑے تبدیل کیے بغیر وہ بستر پر ڈھیر ہو گئی تھی۔ اس کا دماغ مختلف قسم کے خیالات کی آماجگ بنا ہوا تھا۔

اس کی یادداشت اور قوت مشاہدہ بہت تیز تھی۔ ٹوبان کے گھر آتے ہی چند دنوں میں اس نے ٹوبان کی پسند و ناپسند کے متعلق جان لیا تھا۔ آج اس نے جان بوجھ کر ٹوبان کی پسند کے کھانے بنائے تھے۔ اس کے پس پردہ بھی ایک خاص مقصد تھا۔ اسے ٹوبان کی پہلے دن کی باتیں بھولی نہیں تھیں۔ اس نے تو سوچا تھا کہ جب ٹوبان کھانا کھالے گا تو وہ اسے اپنے کمرے میں خوب بے عزت کرے گی۔ اسے اس کی پرانی باتیں یاد دلائے گی جب اس نے کہا تھا کہ جس چیز کو نیہا کا ہاتھ لگ جاتا ہے اس سے اسے کراہیت آتی ہے تو آج بھی اس کے ہاتھوں کا بنا ہوا کھانا تھا اگر ٹوبان میں ذرا بھی غیرت ہوتی تو وہ یہ کھانا نہ کھاتا۔

اب نامعلوم کس طرح ٹوبان کو اس کے منصوبے کا پتا چل گیا تھا یا پونھی اس سے نفرت کے باعث وہ ایک نوالہ بھی چبائے بغیر اٹھ گیا تھا۔

اس کمبنی، چھچھوری، بے شرم نے بھی کس صفائی سے ثوبان کا ساتھ دیا ہے۔ “غصے کی شدت” سے اس کی آنکھیں نم ہونے لگیں۔ اپنا دھیان بٹانے کے لیے وہ اپنی چھوٹی بہن اقراس کا نمبر ملا کر اس سے گپ شپ کرنے لگی۔ اور پھر گھنٹا بھر اس کی شرارتی اور نٹ کھٹ باتیں سننے کے بعد نیہا کے دل کا بوجھ کافی ہلکا ہو گیا تھا۔ اپنے گھر کے حالات، سہیلیوں کے قصے اور سکول کے اساتذہ کی کہانیاں وہ اس دلچسپ پیرائے میں بیان کرتی کہ نیہا کی بے ساختہ ہنسی چھوٹ جایا کرتی تھی۔ نیہا کے برعکس وہ لوگوں میں بہت جلد گھل مل جانے والی تھی۔ اپنی باتیں ختم کر کے جب وہ نیہا سے اٹے سیدھے سوال پوچھنے پر آئی تو نیہا کو خدا حافظ کہنا پڑا۔

اقراسے بات ختم کر کے وہ اپنی ماں کو کال کرنے کا سوچ ہی رہی تھی کہ ثوبان کمرے میں داخل ہوا۔ ماں کو کال کرنے ارادہ ترک کر کے اس نے کتاب اٹھالی۔ ثوبان نے اپنا کمبل اور چادر اٹھا کر صوفے پر رکھی اور لیٹنے ہی لگا تھا کہ احمر کی کال آگئی۔

اسلام علیکم! “اٹینڈنگ بٹن دباتے ہی اس نے سلام کیا۔”

وعلیکم اسلام!.... کیسے ہو جگر؟“ احمر نے پوچھا۔”

جیسا ایک مجبور بے بس اور بے چارہ آدمی ہو سکتا ہے۔“ اس نے مزاحیہ انداز میں جواب دیا۔”

”بس کرو یار!.... ہر وقت اپنی مجبوریوں کا رونا روتے رہتے ہو۔“

یہ توجہ تمہاری شادی کسی ایسی لڑکی سے ہوگی، جس طرح کی لڑکی سے میری شادی ہوئی ہے”
”پھر پوچھوں گا۔“

ہا.... ہا.... ہا“ احمر نے فہمہ لگایا۔ ”ویسے تمہارے ساتھ قدرت نے صحیح مذاق کیا ہے، جو لڑکی“
”تمہیں سب سے بری لگتی تھی وہی ہمیشہ کے لیے تمہارے گلے پڑ گئی۔“

”ہمیشہ کے لیے تو خیر نہیں، امید یہی ہے کہ جلد ہی ہم اپنے اپنی رستے پر ہوں لیں گے۔“

یہ مناسب نہیں ہو گا ثوبی!“ احمر سنجیدہ ہو گیا تھا۔“

”اچھا یار!.... اس موضوع کو چھوڑو کوئی اور بات کرو۔“

”عبدالقدیر سے بات ہوئی؟“

ہاں ہو گئی تھی۔ گلہ کر رہا تھا کہ میں نے اسے شادی میں کیوں نہیں بلایا۔ اب میں اسے کیا بتاتا“

”کہ یہ شادی خانہ آبادی نہیں خانہ بربادی تھی۔“

مجھے منع کرتے ہو اور خود بار بار اس موضوع کو بیچ میں لے آتے ہو۔“ احمر شکوہ کناں ہوا۔“

اچھا ٹھیک ہے۔ تو میں کہہ رہا تھا کہ وہ خفا ہو رہا تھا اور اس شرط پر راضی ہوا ہے کہ میں اپنی بیگم کے ساتھ اس کے پاس دعوت کھانے جاؤں گا۔ میں نے بھی کہہ دیا کہ بیگم کا وعدہ تو نہیں کر سکتا البتہ میں خود دو تین دنوں تک استور پہنچ جاؤں گا۔

”تو ابھی چلے جانا تھا نا۔“

”.... نہیں یار!.... ابھی تو اشتی کے مقابلے شروع ہیں اور“

اشتی....؟“ احمر نے قطع کلامی کرتے ہوئے پوچھا۔

اشتقیہ نام ہے۔ جس انکل کے گھر ہم آئے ہوئے ہیں ان کی بیٹی ہے۔ ایف اے کی طالبہ ہے۔ اور باسکٹ بال کی کھلاڑی ہے۔ کل سے ان کے مقابلے شروع ہیں اور وہ ضد کر رہی ہے کہ میں ان کے میچ دیکھ کر جاؤں۔

اچھا بات یہاں تک پہنچ گئی ہے۔“ احمر شوخی سے ہنسا۔

نہیں اس سے بھی تھوڑا آگے.... میری بہت زیادہ لاڈلی بن گئی ہے۔ ویسے بھی وہ ہے ہی اتنی“

”اچھی، اتنی اخلاقی اور اتنی پیاری کہ بتا نہیں سکتا۔

بھائی تم ایک لڑکی کے شوہر ہو ذرا ہولا ہاتھ رکھو، یہ نہ ہونیہا بھابی اس کا سر پھاڑ دے، جانتے تو ہو”
”کتنی خوں خوار اور جھگڑا لو ہے۔“

اسے کوئی فرق نہیں پڑتا یار! ”توبان کے لہجے میں ایک انجانی سے مایوسی در آئی تھی۔“

پھر بھی یہ مناسب تو نہیں ہے نا؟ ”احمر نہ چاہتے ہوئے بھی ایسا کہنے پر مجبور تھا کہ وہ توبان کا”
مخلص دوست تھا اور مخلص دوست غلط مشورہ نہیں دیا کرتے۔“

تم نہیں سمجھو گے۔ ”توبان نیہا کے سامنے اصل بات ظاہر کرنے سے ہچکچا رہا تھا۔“

یعنی میں غلط ہوں؟ ”احمر نے طنزیہ لہجے میں پوچھا۔“

اچھا دو منٹ ہولڈ کرو میں تمہیں سمجھاتا ہوں۔ یہاں پر وہ فتنہ انگیز لڑکی لیٹی ہوئی ہے”

۔ ”صوفی سے اٹھ کر وہ کمرے سے باہر نکلا اور پھر ڈرائنگ روم اور گیلری سے ہوتا ہوا لان میں
نکل آیا۔“

”تو بات یہ ہے احمر صاحب!.... کہ اشتی میری چھوٹی سی، لاڈلی سی اور پیاری سی بہن ہے۔“

”کیا....؟“ احمر نے حیرانی بھرے لہجے میں پوچھا۔ ”کیا اس بات کا اعتراف نہیہا بھابی کے سامنے“
”نہیں ہو سکتا تھا۔“

”نہیں، کیونکہ اس بات سے اشتی نے منع کیا ہے۔ وہ بھی بھیا کیلے میں کہتی ہے۔ نہیہا کے سامنے“
”اتنے پیار سے ثوبی کہتی ہے کہ مجھے ہنسی پر قابو پانا مشکل ہو جاتا ہے۔“

”پر کیوں؟“

”بس آتے ساتھ اس کی نہیہا سے ٹھن گئی ہے۔ مجھے کہتی ہے تمھاری نک چڑھی بیوی مجھے ایک“
”آنکھ نہیں بھاتی۔ اور نہیہا کو جلانے کے لیے ہی وہ اس کے سامنے مجھے پیار بھرے لہجے میں مخاطب
ہوتی ہے۔ اکیلے میں البتہ عزت و احترام سے بھیا کہتی ہے اور یقین مانو مجھے تو گویا سچ میں اپنی
چھوٹی بہن مل گئی ہے ترسا ہوا تھا اس رشتے کے لیے۔ اور جانتے ہو خوش قسمتی یا بد قسمتی سے اشتی
”کا بھی کوئی بھائی نہیں ہے۔“

”چلو یہ غنیمت ہے۔ ورنہ میں تو پریشان ہو گیا تھا۔“

”تو میں کہہ رہا تھا کہ کل سے ان کے ٹورنامنٹ شروع ہیں دو تین دن میں فائنل ہو جائے گا پھر“
”استور کا چکر لگا آؤں گا۔ بلکہ اسکر دو تک جاؤں گا اور کے ٹو بیس تک جانے کی ساری معلومات

اکٹھی کر کے ہی واپس آؤں گا۔ اگلی گرمیوں میں ان شاء اللہ وہاں جائیں گے۔“ یہ باتیں کرتے ہوئے وہ دوبارہ کمرے میں آگیا تھا کہ باہر سردی کافی بڑھ گئی تھی۔

”یقیناً اپنی لاڈلی بہن کی کوچنگ کے فرائض بھی محترم نے اپنے ذمہ لے لیے ہوں گے۔“

ہاں یار!.... میں ظاہر کرنا تو نہیں چاہتا تھا مگر اس نے پھوٹ دیا مجبوراً مجھے تسلیم کرنا پڑا کہ میں ”باسکٹ بال جانتا ہوں۔“

اس نے، کس نے؟“ احمر نے اشتیاق سے پوچھا۔“

”فساد کی جڑ کون ہو سکتی ہے؟“

شرم کرو یار!.... بیوی ہے تمہاری۔“ احمر نے ساختہ قہقہہ لگایا۔“

شٹ اپ، بے ہودہ انسان!.... کافی دیر سے تم میرے بارے بکو اس کیے جا رہے ہو، بات کرنے کی تمیز نہیں ہے تمہیں۔“ نیہا کی برداشت جواب دے گئی تھی۔

”احمر نے پوچھا۔“ بھابی کی غصے بھری آواز سنائی دے رہی ہے۔“

ہاں وہ غصہ اس لیے ہو رہی ہے کہ آج باورچی خانے میں گھس کر میرے لیے کھانا بناتی رہی ہے۔ ”
- کیا بتاؤں یار!.... ایک نوالہ لیتے ہی مجھے تو ابرکائیاں آرہی تھیں۔ وہ ایک نوالہ بھی میں نے باہر
اگل دیا۔ یہی حال بے چاری اشتی کا ہوا ہے۔ پھر ہم دونوں اپنے لیے باہر سے کھانا لے آئے
- شہباز انکل نے رواداری میں آکر کھا تو لیا تھا لیکن اس کے بعد دو تین گھنٹے لان میں چہل قدمی
”کر کے اس بد ذائقہ کھانے کو ہضم کرتے رہے۔“

”سچ کہہ رہے ہو؟“

بالکل سچ یار!.... اصل میں یہ یونیورسٹی کی لڑکیوں کو موبائل فون پر گیم کھیلنے اور میک اپ
کرنے سے فراغت ملے تو باورچی خانے میں گھسیں ناں.... ماں باپ تو اپنے سر سے بوجھ اتار کر
کسی بھلے مانس کے سر پر پھینک کر بے فکر ہو جاتے ہیں اور مجھ جیسا غریب ساری زندگی کے لیے
عذاب میں پھنس جاتا ہے۔ اب خود اندازہ لگاؤ، جو لڑکی چائے بنانا نہ جانتی ہو وہ کیسی بیوی ہوگی
- مجھے چونکہ پہلے سے محترمہ کے بارے میں معلوم تھا اس لیے میں نے تو پہلی رات ہی تنبیہ کر دی
تھی کہ براہ مہربانی باورچی خانے میں قدم رکھنے کی زحمت نہ کرنا۔ اور اب یہاں محترمہ کے ہاتھ

کے بنے چاول کھا کر جو حالت ہوئی ہے اسے دیکھ کر تو میں نے شکر کیا کہ اچھا ہے میں نے پہلی رات ہی منع کر دیا تھا۔

تم صرف بکو اس کرنا جانتے ہو۔“ نیہا غصے سے لال پیلی ہو رہی تھی۔ اپنے بارے بہتان کون برداشت کر سکتا ہے، یوں بھی اسے اپنے کھانا بنانے کی صلاحیت کا پتا تھا۔ آج تک اس کے بنائے ہوئے کھانے کی تعریف ہی ہوئی تھی۔ ایسا پہلی مرتبہ ہو رہا تھا کہ ثوبان تعریف تو کجا اسے بالکل پھو ہڑ ثابت کرنے پر تلا تھا۔

“اب مجھ پر غصہ ہو رہی ہے کہ میں نے تمہیں کیوں یہ بات بتادی۔“

“اس کا غصہ تو جائز ہے نا، ویسے مجھے لگ یہی رہا ہے کہ تم جھوٹ کہہ رہے ہو۔“

ہا....ہا....ہا.... صحیح پہچانا۔“ اس نے زوردار قہقہہ لگایا۔ ”خیر بعد میں بات کرتے ہیں میں ذرا“

“اس کی طبیعت صاف کر دوں۔“

اللہ حافظ۔“ احمر نے ہنستے ہوئے رابطہ منقطع کر دیا۔“

“جھوٹا مجھے کہتے ہو، حالانکہ تمہارے جھوٹوں کے سامنے ابلیس بھی پناہ مانگے گا۔“

کون سا جھوٹ بولا ہے میں نے، کیا پہلا نوالہ لیتے ہی میں نے چاول اگل نہیں دیے تھے”
“؟ حالانکہ مجھے علم ہی نہیں تھا کہ یہ تم نے پکائے ہیں۔ بلکہ اشتی کا بھی میرے والا حال ہوا تھا۔

یہ دیکھ رہے ہو۔“ اس نے ثوبان کے سامنے دونوں ہاتھ جوڑتے ہوئے کہا۔ ”اپنے کام سے کام”
رکھو۔ یوں بھی میں نے تم دونوں کے لیے کھانا نہیں بنایا تھا اور جس کے لیے بنایا تھا اس نے پیٹ
”بھر کر کھا لیا تھا۔

تمہیں شاید بھول گیا ہے کہ میں نے پہلے دن ہی بتا دیا تھا کہ تمہارے گندے ہاتھوں سے مجھے”
”کراہیت آتی ہے۔

”گندے ہو گے تم، تمہاری اشتی، تمہاری ارم۔“

ویسے افسوس ہے تمہاری ذہنیت پر۔“ ثوبان نے افسوس بھرے انداز میں سر ہلایا۔ ”ہماری”
”لڑائی میں کسی دوسرے کا کیا کام۔

جیسے تم اور جیسے تمہارے دوسرے تیسرے۔“ زہر خند لہجے میں کہہ کر وہ لیٹ گئی۔ یوں بھی وہ”
جانتی تھی کہ ثوبان کے ساتھ بحث کرنا فضول تھا۔ جب وہ اس سے اتنی زیادہ نفرت کرتا تھا تو اس
کی تعریف کیسے کرتا۔

ثوبان نے بھی مزید بحث کی ضرورت محسوس نہیں کی تھی کہ جتنا کچھ وہ اس کے ساتھ کر چکا تھا اتنا کافی تھا۔

صبح سویرے ہی اشتفیہ تیار ہو گئی تھی۔ نیہانے شہباز شاہ کے ساتھ وعدہ تو کر لیا تھا مگر وہ خود کو ان کے ساتھ جانے پر آمادہ نہیں کر پار ہی تھی۔

نیہا!.... بیٹی چلنا نہیں ہے؟“ اس کے باہر نہ آنے پر شہباز شاہ اسے خود بلانے آ گیا تھا۔“ چلتی ہوں انکل!“ وہ سستی سے تیار ہونے کے لیے اٹھ گئی۔ شہباز شاہ ثوبان اور اشتفیہ کو بتانے کے لیے گیراج کی طرف بڑھ گیا جہاں وہ ان کے منتظر کھڑے تھے۔

“پانچ منٹ انتظار کرو نیہا بیٹی بھی آرہی ہے۔“

باپ کی بات سن کر اشتفیہ کا منہ بن گیا تھا۔ ثوبان کے لیے البتہ یہ حیرانی کی بات تھی کہ وہ جھگڑا اورات والا ہتک آمیز رویہ بھلا کر ان کے ساتھ چلنے پر آمادہ تھی۔

نیہا کو اندر سے برآمد ہوتا دیکھ کر وہ ثوبان کی گاڑی میں بیٹھنے لگے۔

اشتی بیٹا!.... تم پیچھے آ جاؤ۔“ اسے اگلی سیٹ پر بیٹھتا دیکھ کر شہباز شاہ نے آہستہ سے کہا۔“

”اسے آگے بیٹھنے دو انکل!.... نہیہا پیچھے بیٹھ جائے گی۔“ ٹوبان کی آواز بہ ہر حال اتنی اونچی ضرور تھی کہ نہیہا کے کانوں تک پہنچ گئی تھی۔ اشتفیہ کے پیچھے بیٹھنے سے پہلے اس نے اطمینان سے عقبی نشست کا دروازہ کھولا اور شہباز شاہ کے ساتھ بیٹھ گئی۔

”نہیہا جی!.... آپ آگے آجائیں نا۔“ اشتفیہ نے اسے رسمی دعوت دینا ضروری سمجھا تھا۔

شکریہ میں یہیں ٹھیک ہوں۔“ وہ روکھے لہجے میں بولی۔“

اور اشتفیہ اطمینان سے اچک کر آگے بیٹھ گئی۔ رستے میں ٹوبان اسے باسکٹ بال میچ کے متعلق

ہدایات دیتا رہا۔ نوبکے میچ شروع ہونا تھا۔ اشتفیہ ڈریسنگ روم میں ٹریک سوٹ پہننے چلی گئی

۔ واپسی پر وہ اپنی پوری ٹیم کے ساتھ آکر باسکٹ بال کورٹ میں پریکٹس کرنے لگی۔ مخالف ٹیم

بھی گراؤنڈ میں آگئی تھی۔ ٹوبان اشتفیہ کی ٹیم کو ضروری باتیں سمجھا رہا تھا۔

وسل بجا کر ریفری نے دونوں ٹیموں کو درمیان میں بلا یا اور ضروری ہدایات دیں۔

میچ شروع ہوا۔ ابتدا ہی سے اشتفیہ کی ٹیم نے سبقت حاصل کر لی تھی۔ میچ کے ختم ہونے تک

وہ واضح برتری سے جیت گئی تھیں۔

سارے میچ کے دوران نیہانے ایک بار بھی تالی، بجا کر اشتفیہ کی ٹیم کو داد نہیں دی تھی۔ ٹوبان تو میچ کے دوران ایک منٹ بھی نہیں بیٹھا تھا۔ ٹائم آؤٹ، کوارٹر بریک، ہاف ٹائم ہر وقفے کے دوران وہ تمام کھلاڑیوں کو قریب بلا کر سمجھانے لگتا۔ ٹیم کا اصل کوچ تو عضو معطل بن کر بیچ پر بیٹھا رہا۔ میچ کی اختتامی وسل بجتے ہی اشتفیہ بھاگتے ہوئے آکر ٹوبان سے لپٹ گئی تھی۔ ٹوبان نے بھی بے ساختہ اشتفیہ کی پیشانی چوم لی تھی۔

نیہا کو ایک دم سے ٹوبان پر غصہ آیا اور وہ بے ساختہ ہونٹ کاٹنے لگی۔ شہباز شاہ خود اشتفیہ کی طرف بڑھ گیا تھا۔ نیہانے ان کے قریب جانے کی کوشش نہیں کی تھی۔ ٹوبان کو تمام ٹیم کی لڑکیوں نے گھیرا ہوا تھا۔

دل پھینک کہیں کا، ایک دو لڑکیوں سے تو دل ہی نہیں بھرتا شہدے کا، آنکھوں میں بھوک ” بھری ہے بے حیا کی۔ “ وہ خود کلامی کے انداز میں بڑبڑانے لگی۔

اشتفیہ کی نظر اس پر پڑی اور وہ بھاگ کر اس کے پاس آگئی مجبوراً اسے ہونٹوں پر مصنوعی مسکراہٹ سجا کر اٹھنا پڑا۔

”مبارک ہو۔“

”خیر مبارک باجی!.... آپ یہاں کیوں بیٹھی ہیں؟“

وہاں کافی رش ہے اور ہجوم میں میرا دل گھبراتا ہے۔“ اس نے صفائی سے بہانہ گھڑا۔“

”میرا کھیل پسند آیا؟“

”.... ہاں“

اچھا آپ پانچ منٹ انتظار کریں میں ٹریک سوٹ تبدیل کر لوں پھر چلتے ہیں۔“ وہ واپس بھاگ گئی تھی۔

جیسے میں تو تمہارے بغیر ایک لمحہ بھی نہیں گزار سکتی نا۔ چھچھوری کہیں کی، بھونڈی، دوغلی....“ وہ زیر لب اسے کوسنے لگی۔ جانے کیوں اسے اشتفیہ پر تپ چڑھا ہوا تھا۔

تھوڑی دیر بعد اشتفیہ لباس تبدیل کر کے آگئی تھی۔ کالج سے نکلتے وقت شہباز شاہ نے ثوبان کو شہر سے باہر جانے کا کہا۔

کیوں خیر تو ہے انکل!“ اس نے حیرانی سے پوچھا۔“

”ہاں نیہا بیٹی کو گلگت کی سیر کرانا ہے نا؟“

”اشتفیله فورآبولی۔ ”پاپا!.... میں تو سخت تھک گئی ہوں۔

انکل!.... میرا موڈ بھی نہیں ہے۔ اور پھر شام کو اشتی کو باسکٹ بال کی پریکٹس بھی تو کرانا ہے”
”تو ایسا ہے کہ آپ اور نیہا چلیں جائیں۔

یہ بھلا کیا بات ہوئی؟“ شہباز شاہ معترض ہوا۔

انکل!.... پلیز پھر کسی دن چلیں گے نا۔“ ثوبان ملتی ہوا۔

”نیہا نے کہا ”کوئی بات نہیں انکل!.... پھر کسی دن چلے جائیں گے۔

ہاں یہ ٹھیک ہے۔“ اشتفیله نے تائیدی انداز میں سر ہلادیا۔

شہباز شاہ خفگی بھرے انداز میں خاموش ہو گیا تھا۔ ثوبان اور نیہا کا ایک دوسرے سے اعراض کرنا اس کی نظر سے او جھل نہیں تھا۔ ضیاء الحق کی ساری باتیں حرف بہ حرف سچ ثابت ہو رہی تھیں۔ مگر وہ بے بس تھا۔ انھیں ایک دوسرے سے قریب لانے کی ہر کوشش بے کار جا رہی تھی۔

☆☆☆

گلے دن وہ شہباز شاہ کے مجبور کرنے پر بھی میچ دیکھنے نہیں گئی تھی۔ ان کے جانے کے بعد وہ تھوڑی دیر آرام کرتی رہی پھر باورچی خانے میں گھس کر اپنے لیے کافی بنانے لگی۔

بی بی جی!.... میں بنا دیتی ہوں۔“ باورچی خانے کی صفائی کرتی شاہدہ نے پیشکش کی۔”

شکریہ، میں بنا لوں گی۔“ اس نے خوش دلی سے جواب دیا۔”

“ہاں بی بی جی!.... آپ کے ہاتھ میں تو ذائقہ ہی بہت ہے۔”

ہونہہ!.... ذائقہ....۔“ وہ پھیکے انداز میں ہنسی۔”

سچی میں بی بی جی!.... ذائقہ تو بہت ہے آپ کے ہاتھ میں۔ میں تو سوچ رہی تھی آپ سے کھانا”
“بنا سیکھ لوں۔

“خاک اچھا بناتی ہوں، ایک ہی دن کھانا بنایا اور آدھے گھر والوں نے ہوٹل میں جا کر کھایا۔”

بی بی جی!.... اگر آپ رازداری کا وعدہ کریں تو میں ایک خاص بات آپ کو بتا سکتی ہوں۔“ یہ

جاننے کے باوجود کہ گھر میں کوئی نہیں ہے شاہدہ کی آواز سرگوشی میں ڈھل گئی تھی۔

“ہاں بتاؤ؟“ نیہانے اذیتاق سے پوچھا۔“ میں کسی سے ذکر نہیں کروں گی۔”

دیکھ لیں بی بی جی!.... اگر آپ نے غلطی سے بھی کسی کو کچھ کہہ دیا تو سمجھو میری نوکری گئی”
- “شاہدہ کے پیٹ میں راز نہیں ٹھہر رہا تھا۔ یوں بھی عورت کو کسی راز کا امین بنانے کا مطلب
ہوتا ہے راز کو طشت از بام کرنا۔

کہہ دیا نا نہیں بتاتی کسی کو۔“ نیہا کو لگ رہا تھا کہ وہ اشتہید اور ثوبان کے بارے کوئی ایسی بات
بتانے والی ہے جس کے بارے اس کے دل میں مختلف گمان پل رہے تھے۔

کل جی ثوبان صاحب اور اشتہید بی بی نے بازار سے صرف نان لائے تھے اور چاول اور چکن
قورما آپ کا بنا ہوا کھایا تھا۔ ثوبان صاحب تو چاولوں کی پوری ٹرے صاف کر گئے تھے۔ اشتہید بی
بی نے بھی عام دنوں کی نسبت کچھ زیادہ ہی کھالیا تھا۔“ شاہدہ نے سارا راز اگل دیا۔

کیا؟“ نیہا خوش گوار حیرت سے چلائی۔ اس کا دل اچانک خوشی سے بھر گیا تھا۔“ سچ کہہ رہی ہو”
؟“

“اللہ پاک کی قسم بی بی جی! سو فیصد سچ کہہ رہی ہوں۔“

اچھا تم فکر نہ کرو میں کسی کو نہیں بتاتی۔“ وہ مگ میں کافی انڈیل کر کمرے کی طرف بڑھ گئی
- ہنسی اس کے ہونٹوں پر چپک گئی تھی۔ کافی پیتے ہوئے بھی وہ ہولے ہولے ہنستی رہی۔

یہ میں خوش کس بات پر ہو رہی ہوں۔“ اچانک ایک حقیقت کشا سوچ اس کے دماغ میں لہرائی ”
- ”کیا اس بات پر کہ ثوبان مجھ سے سچی نفرت کرتا ہے یا اس بات پر کہ ان دونوں نے مل کر مجھے
”بے وقوف بنایا اور میری اچھی خاصی توہین کی ہے۔“

ہنسی کی جگہ تلخی نے لے لی تھی۔ کافی کا آدھا گ تپائی پر رکھ کر وہ لیٹ گئی۔ اشتفیہ اور ثوبان چند
دنوں میں بہت قریب آگئے تھے۔ ثوبان کی بے راہ روی پر اسے پہلے بھی کوئی شک نہیں تھا، مگر
اب تو اسے عین الیقین حاصل ہو گیا تھا۔ اس کے تیس ارم کے ساتھ محبت کی پینگیں بڑھانے والا
اشتفیہ کے نوخیز حسن پر مر مٹا تھا۔ کبھی کبھی وہ اپنے ماں باپ کی فراست پر فخر محسوس کرنے
لگتی۔ اگر وہ داداجان کی کڑی شرط کے سامنے سر جھکا دیتے تو جانے اس کی زندگی کس جہنم میں
گزرتی۔ بہ ظاہر تو وہ اب بھی اسی جہنم کے حوالے تھی لیکن درحقیقت یہ ایک معاہدہ تھا۔ ثوبان
اور وہ میاں بیوی ہونے کے باوجود ندی کے دو کنارے تھے۔ میاں بیوی کے حقوق و فرائض تو کیا
وہ ایک دوسرے کو عام لوگوں کی سی عزت بھی نہیں دیتے تھے۔ اور سب سے بڑھ کر وہ جب
چاہتی خود کو طلاق دے کر ثوبان کو دودھ میں گری مکھی کی طرح اپنی زندگی سے نکال باہر کر سکتی
تھی۔

کافی دیر الٹی سیدھی سوچوں میں گھرے رہنے کے بعد وہ گھر کال کرنے لگی۔ ماں سے بات کر کے اس نے باپ سے بھی بات کی۔ اور پھر یا سر کے والد صغیر انکل سے بات کر کے اپنے اے ٹی ایم کارڈ کے متعلق پوچھنے لگی۔

”اوہ ہو.... سوری بیٹی!.... میرے ذہن ہی سے نکل گیا تھا۔ میں اس وقت پنڈی جا رہا ہوں“

۔ رستے پر ہوں۔ کل واپسی ہوگی اور میں کل یاد سے بھجوادوں گا۔ ایک بار پھر معذرت بیٹی!“ صغیر انکل کے لہجے میں شامل ندامت اسے پریشان کر گئی تھی۔

”انکل!.... اب شرمندہ تو نہ کریں۔“

”تمہیں کافی تکلیف ہوئی ہوگی۔“

ایسی کوئی بات نہیں انکل!.... میں کون سا اکیلی ہوں۔ اگر مجھے پیسوں کی ضرورت ہوئی تو شہباز انکل سے لے لوں گی۔ اور پھر میرا شوہر بھی تو..... میرے ساتھ ہے۔“ روانی میں وہ ثوبان کا ذکر تو کر گئی مگر اس کے منہ میں جیسے تلخی گھل تھی۔

”شکریہ بیٹی!.... میں بس کل بھجوادوں گا۔“

شکریہ آپ کا انکل!“ وہ جلدی سے بولی اور صغیر نے ”اسلام علیکم!“ کہہ کر رابطہ منقطع کر دیا۔“

دوپہر کے کھانے تک بھی وہ تینوں نہیں لوٹے تھے۔ اس نے اکیلے ہی کھانا کھالیا تھا۔ شاہدہ نے اسے رات کا کھانا بنانے کے لیے کہا مگر اس نے شاہدہ کی بات سختی سے مسترد کر دی تھی۔ وہ ان کی نوکرانی نہیں تھی کہ وہ سیر سپاٹے کرتے پھرتے اور وہ ان کے لیے باورچی خانے میں خوار ہوتی رہتی۔ اور اس کے بعد بھی تعریف وغیرہ کوئی نہیں تھی الٹا توہین و تضحیک ہی کی کوشش کی جاتی۔ اپنے کمرے میں جا کر وہ کتاب پڑھنے لگی۔

وہ تمام سہ پہر کو لوٹے تھے۔ یہاں اس وقت ڈرامینگ روم میں بیٹھی تھی۔ اشتفیلہ گرنے کے انداز میں صوفے پر بیٹھتی ہوئی بولی۔ ”یہاں باجی!... آج تو بہت تھک گی ہوں۔“

وہ جواب دیے بغیر بیٹھی رہی۔ تو بان ڈرامینگ میں ر کے بغیر اپنے کمرے کی جانب بڑھ گیا تھا۔ سب سے آخر میں شہباز شاہ اندر داخل ہوا تھا۔

”اسلام علیکم یہاں بیٹی“

و علیکم اسلام انکل!“ وہ ہولے سے بولی۔“

”دن کیسا گزرا؟“

”بہت اچھا۔“ اس نے خوش دلی سے مسکرانے کی کوشش کی، مگر یہ کوشش زیادہ کامیاب نہیں رہی تھی۔

Page | 372

ہم تو آج بہت دور نکل گئے تھے۔“ اشتفیہ ایک بار پھر اسے سلگانے میں کامیاب رہی تھی۔“

نیہا اس کی بات کا جواب دیے بغیر اٹھ کر اپنے کمرے کی جانب بڑھ گئی۔ ٹوبان تھکے تھکے انداز میں بیڈ پر لیٹا تھا۔ تپائی پر رکھا موبائل فون اٹھا کر وہ لان میں نکل آئی۔ شہباز شاہ نے اس کے چہرے پر چھائی ناراضی اور بے زاری کے واضح اثرات بھانپ لیے تھے۔ دیکھا جاتا تو خفا ہونا اس کا حق بھی بنتا تھا، مگر اسے منانے کا مطلب اپنا جرم تسلیم کرنا تھا۔ اور وہ ایسا کوئی ارادہ نہیں رکھتا تھا کہ نیہا بھی برابر کی قصور وار تھی۔ اس کا کیا چلا جاتا اگر وہ ان کے ہمراہ میچ دیکھنے چلی جاتی۔ شہباز شاہ نے زیادہ دیر اس مسئلے پر سرکھپانا مناسب نہیں سمجھا اور ٹی وی سکرین کی جانب متوجہ ہو گیا۔

۔ اشتفیہ بھی اپنی خواب گاہ کی جانب بڑھ گئی تھی۔

☆☆☆

”نیہا باجی!.... صبح ہمارا فائینل میچ ہے آپ دیکھنے چلیں گی؟“ اشتفیہ نے کھانے کی میز پر اس

سے دریافت کیا۔

”وہ اطمینان سے بولی۔ ”شاید میری وہاں ضرورت نہیں ہے۔“

آپ ایسا کیوں کہہ رہی ہیں؟“ اشتفیہ کے لہجے میں حیرانی تھی۔ شہباز شاہ کو بھی نیہا کی بات ”عجیب سی لگی تھی۔ حالانکہ وہ نیہا کی بات کے پس منظر سے اچھی طرح واقف تھا۔ مگر وہ جان بوجھ کر انجان بنا کھانے کی طرف متوجہ رہا۔

نیہا نے اشتفیہ کی بات کا جواب دینا ضروری نہیں سمجھا تھا۔ اشتفیہ نے بھی اسے دوبارہ دعوت دینے کی ضرورت محسوس نہیں کی تھی۔ کھانا کھا کر وہ خاموشی سے کمرے میں آگئی تھی جبکہ ثوبان اشتفیہ کے کمرے میں جا کر اسے لیپ ٹاپ پر میچ دکھا کر اگلے دن کے میچ کے بارے ضروری ہدایات دینے لگا۔

”یہ اسے اسے نک چڑھی نے اچھا نہیں کیا، پاپا جان کو اس کا انداز کافی برا لگا ہے۔“ میچ دیکھتے ہوئے ”اشتفیہ نے اچانک کہا۔

”جب تم اس کی فطرت جانتی ہو پھر انکل کے سامنے اسے دعوت دینے کی کیا ضرورت تھی۔“

ہاں غلطی میری ہے۔“ اشتقیہ نے کھلے دل سے اعتراف کرتے ہوئے کہا۔“

اچھا دفع کرو۔“ ثوبان اسے لیپ ٹاپ سکرین کی طرف متوجہ کرتے ہوئے بولا۔“ فی الوقت ”

“میری باتوں پر توجہ دو۔ کل کا میچ بہت سخت ہے۔

اور اشتقیہ سر ہلاتے ہوئے لیپ ٹاپ سکرین کی جانب متوجہ ہو گئی۔

ایک میچ دیکھ کر وہ اشتقیہ کو آرام دینے کا مشورہ دے کر اس کے کمرے سے نکل آیا۔ نیہا صوفے پر لیٹی کوئی کتاب پڑھ رہی تھی۔

دروازہ کھٹکی کر کے وہ بیڈ کی طرف بڑھ گیا۔ تکیہ گود میں رکھ کر وہ نیہا کی جانب دیکھے بغیر بولا۔

“تمہیں کم از کم انکل کے سامنے اپنے جذبات پر قابو رکھنا چاہیے تھا۔“

“کیوں؟.... میں ڈرتی تھوڑا ہوں کسی سے۔“

“اسے بہادری نہیں بے غیرتی کہتے ہیں۔“

“بے غیرتی وہ ہوتی ہے جو تم کر رہے ہو۔“

انکل تمہارے باپ سے بھی چند سال بڑے ہوں گے.... انھیں اذیت دینے کو تم کمال سمجھ رہی ہو، واہ کیا اخلاق ہے اور کیا تربیت ہے تمہاری۔

میری تربیت تو چلو جو ہے سو ہے، مگر انکل کی غیرت کہاں گئی، کیا اسے نظر نہیں آ رہا کہ اس کی بیٹی میرے شوہر کے ساتھ کیا گل چھڑے اڑا رہی ہے۔

تمہارا شوہر۔“ ثوبان ششدر رہ گیا تھا۔

ہاں میرا نام نہاد شوہر۔“ وہ ترکی بہ ترکی بولی۔ ”ہمارے درمیان جیسا رشتا بھی ہے انھیں تو اصل بات معلوم نہیں ہے نا۔

”انھیں معلوم ہے یا نہیں، تمہیں کیا فرق پڑتا ہے۔ بلکہ تمہیں تو خوش ہونا چاہیے۔“

میں خوش ہی ہوں اور اس بارے تم سے کوئی گلہ بھی نہیں ہے۔ مگر شہباز انکل کا رویہ اور اس

کی بیٹی کا چھپچھورا پن مجھ سے برداشت نہیں ہوتا۔ کیا انھیں یہ سب کرنا زیب دیتا ہے، تم مجھ سے

نفرت کرتے ہو ہزار بار کرو۔ وہ کیوں تمہیں اتنی اہمیت دیتے ہیں، کیا اس لیے کہ تم مرد ہو اور

..... اس کی بیٹی کا بوجھ اس کے کندھوں سے اتار سکتے ہو اس لیے

”شٹ آپ.... واہیات عورت۔“

”وہ اطمینان سے بولی۔“ ”سچ کڑواہی ہوتا ہے۔“ Page | 376

گھٹیا بہتان تراشی کے بجائے تمہیں اپنے کام سے کام رکھنا چاہیے اور میں کیا کرتا ہوں اس بارے تمہیں فکر مند ہونے کی ضرورت نہیں ہے سمجھیں۔ جب ہم میں شوہر بیوی والی کوئی بات ہی نہیں ہے تو تمہیں میرے افعال پر کیوں تکلیف ہوتی ہے، کیا میں تمہارے کسی کام میں ”مخل ہو اہوں؟“

تو یہ کیا ہے، تم میرے رویے ہی پر شاکی ہو کر مجھے سمجھانے کی زحمت فرما رہے تھے نا۔ جب مجھے کوئی اچھا نہیں لگتا تو تمہیں کیا ضرورت ہے مجھے سمجھانے کی، تم بھی اپنے کام سے کام رکھو اور یاد رکھنا مجھے ہر اس آدمی سے خود بہ خود نفرت ہو جاتی ہے جو تمہارے نزدیک ہوتا ہے۔“

دیکھو نیہا!.... میری بات سمجھنے کی کوشش کرو۔ اشتقاقیہ کے ساتھ تمہارا رویہ کیسا ہوتا ہے مجھے اس سے کوئی غرض نہیں ہے، لیکن انکل شہباز کے سامنے تھوڑی احتیاط کر لیا کرو۔ ہم یہاں مہمان ہیں، انہوں نے ہمیں عزت دی ہے، ہمارا خیال رکھا ہے، پھر داداجان کو بھی انکل ہی نے

ہمارے بارے بتانا ہے۔ اگر وہ تمھاری وجہ سے دادا جان کو الٹا سیدھا سمجھاتے رہیں گے تو دادا جان نے کب اپنی جائیداد اپنے بیٹوں کے نام کرنا ہے۔

میری بلا سے کچھ بھی ہو، مجھ سے منافقت نہیں ہوتی۔ تم مجھے برے لگتے ہو اور اشتقاقیہ بھی مجھے ” ایک آنکھ نہیں بھاتی۔ انکل شہباز اچھے انسان ہیں لیکن بیٹی کی محبت میں وہ بھلے برے کی تمیز کھو بیٹھے ہیں اور یہی سچ ہے۔

اس مرتبہ ثوبان اس کی بات کا جواب دیے بغیر بستر پر لیٹ گیا۔ اگلے دن غیر متوقع طور پر نیہا فائنل دیکھنے ان کے ساتھ چل پڑی تھی۔ شہباز شاہ اسے دیکھ کر خوش ہو گیا تھا۔

میچ کافی سخت اور سنسنی خیز تھا۔ اشتقاقیہ کی کارکردگی بے مثال رہی تھی۔ ثوبان کی کوچنگ نے اس کی گیم میں بہت نکھار پیدا کیا تھا۔ پورے میچ کے دوران ثوبان مسلسل بے قراری کے عالم میں باسکٹ بال کورٹ کے کنارے گھومتا رہا تھا۔ اختتام پر اشتقاقیہ کی ٹیم بہ مشکل دوپوائنٹس سے جیت پائی تھی۔

ٹرائی وصول کرتے ہوئے اشتفیہ کی خوشی دیدنی تھی۔ ٹوبان بھی خوشی سے کھلا پڑ رہا تھا۔ جانے کتنے عرصے بعد اشتفیہ کے کالج نے باسکٹ بال کی ٹرائی جیتی تھی۔ ٹیم کی تمام کھلاڑیوں نے ٹوبان کے ساتھ تصویریں بنوائیں تھیں۔ اشتفیہ ٹرائی اٹھا کر نیہا کے پاس بھی پہنچ گئی تھی۔

نہ چاہتے ہوئے بھی نیہا کو اس کے ساتھ تصویر کھنچوانا پڑی۔ واپسی پر شہباز شاہ کے کہنے پر ٹوبان نے ایک مشہور ہوٹل کی طرف گاڑی موڑی تو نیہا کہنے لگی۔

”اگر پہلے مجھے گھر تک چھوڑ دیتے تو بہتر ہوتا۔“

کیا مطلب؟“ شہباز شاہ شدر رہ گیا تھا۔“

انگل میری طبیعت ٹھیک نہیں ہے۔“ اس نے صریحاً جھوٹ بولا۔ شہباز شاہ بھی جانتا تھا کہ وہ ”ان کے ساتھ کہیں نہیں جانا چاہتی اس لیے غلط بیانی سے کام لے رہی ہے۔“

بیٹی!.... کھانا ہی کھانا ہے ہم کون سا مقابلے میں حصہ لینے جا رہے ہیں۔“ شہباز شاہ نے اسے ”سمجھانے کی کوشش کی۔“

”.... نہیں انگل!.... ایسی کوئی بات نہیں اصل میں“

چھوڑو اصل نقل کو بیٹی!.... ہر بات میں ضد نہیں کیا کرتے۔“ شہباز شاہ نے اسے بات مکمل ” نہیں کرنے دی تھی۔

نیہا ہونٹ بھینچ کر خاموش ہو گئی۔ ثوبان نے گاڑی ہوٹل کی پارکنگ میں کھڑی کی تمام کے ساتھ وہ بھی نیچے اتر آئی۔

فیملی کین میں بیٹھتے ہوئے شہباز شاہ نے نیہا سے اس کی پسند پوچھی۔

جو آپ کو پسند ہو میں کھا لوں گی۔“ اس نے خواہ مخواہ بد مزگی پیدا کرنا مناسب نہیں سمجھا تھا ”۔ شہباز شاہ بھی اصرار کیے بغیر کھانا منگوانے لگا۔ اسی وقت ثوبان نے شہباز شاہ کے کان میں سرگوشی کی۔ وہ بیرے کو آرڈر لکھو رہا تھا۔

اور ہاں آدھا کلو مٹن کڑا ہی بھی....“ شہباز شاہ نے اس کے پسندیدہ کھانے کا نام لیا۔

کیا یہ اسے ثوبان نے بتایا ہے؟“ ایک امکانی سوچ اس کے دماغ میں گونجی۔ ”مگر اسے کیا پتا،

میری پسندنا پسند کا۔“ اس کے ساتھ ہی ایک خیال اس کے دماغ میں گونجا۔ ”لیکن میں بھی تو

“ جانتی ہوں کہ ثوبان کو کیا پسند ہے۔

کن سوچوں میں گم ہو بیٹی!“ شہباز شاہ نے اسے مخاطب کیا۔

کچھ نہیں انکل!“ وہ خیالوں کی دنیا سے باہر آئی۔ ثوبان اور اشتفیہ کسی بات پر ہنس رہے تھے۔
۔ وہ اشتفیہ کو دیکھنے لگی۔ وہ بہت خوش نظر آرہی تھی۔

تو پھر کب ارادہ ہے تمہارا، استور جانے کا؟“ شہباز نے ثوبان سے پوچھا۔

“! ان شاء اللہ کل”

یہ بھلا کیا بات ہوئی۔“ اشتفیہ نے منہ پھلایا۔

“ثوبان ہنسا۔“ تو اور کیا، ہنی مون کا سارا وقت یہیں بتادوں۔

“چند دن بعد بھی تو جاسکتے ہیں آپ۔“

“اب اپنے کہے سے نہ پھرو، باسکٹ بال کے فائنل تک رکنے کی بات ہوئی تھی۔“

میں اپنی تمام سہیلیوں کو کیا جواب دوں گی، کل ٹیم کی تمام کھلاڑی آپ کے لیے ایک بہت بڑی

“دعوت کا اہتمام کر رہی ہیں۔“

اب تو یہ ندیدہ ضرور رکے گا۔“ نیہانے نفرت سے سوچا۔

مگر اس کی سوچ کے برعکس ثوبان نے نفی میں سر ہلاتے ہوئے کہا۔ ”نہیں میں اپنے دوست سے وعدہ کر چکا ہوں۔ اور سکر دو سے واپسی پر تمہاری سہیلیوں کی دعوت سے بھی مستفید ہو لیں گے۔“

ثوبان ٹھیک کہہ رہا ہے بیٹی!“ شہباز شاہ نے کہا اور اشتقاقیہ منہ بنا کر خاموش ہو گئی۔ اسی وقت ”بیر ان کے سامنے کھانا چننے لگا۔“

بھائی!.... ماش کی دال مل جائے گی۔“ ”یہاں بیرے سے پوچھا۔“

”جی میڈم“

ایک پلیٹ ماش کی دال بھی لیتے آؤ۔“ ”یہاں خود پر جبر کرتے ہوئے بولی۔ مٹن کڑا ہی کی“ موجودی میں ماش کی دال منگوانے کا فیصلہ اس نے ثوبان کا اپنے بارے لگایا ہوا اندازہ غلط ثابت کرنے کے لیے کیا تھا۔ اور پھر وہ سارے مرغن کھانوں کو جتے رہے جب کہ نہی ماش کی دال زہر مار کرتی رہی۔ وہ بہ مشکل ایک ادھر روٹی ہی کھا پائی تھی۔ کھانے کے بعد اس نے آئس کریم کے کپ کو بھی ہاتھ نہیں لگایا تھا۔ شہباز شاہ اس کی کیفیات سے جانتے بوجھتے انجان بنا رہا۔

باجی!.... آپ آئس کریم کیوں نہیں لے رہیں؟“ ”اشتقاقیہ سے چپ نہیں رہا گیا تھا۔“

CrAZy FaNs of NoVeL | By Sabahat Khan

Adawat | By Riaz Aqib Kohlar (Compleat Novel)

Do not Copy Witout Permisson of Author or CrAZy FaNs of NoVeL

<https://crazyfansofnovel.com/>

<fb.me/CrazyFansOfNovel>

ویسے ہی، دل نہیں کر رہا۔“ کہہ کر اس نے جان چھڑائی۔”

استور کتنے دن گزارنے ہیں؟“ شہباز شاہ ثوبان کو مخاطب ہوا۔

”ایک دو دن، اس کے بعد اسکر دو جائیں گے۔“

پاپا!.... میں بھی ساتھ چلی جاؤں۔“ اشتقیہ درخواست گزار ہوئی۔ اس کی بات سن کر نیہاسر” سے پاؤں تک جل گئی تھی۔ اس سے جان چھڑانے کے لیے وہ ثوبان کے ساتھ آگے جانے پر آمادہ ہوئی تھی اور وہ ان کے ساتھ جانے پر تیار بیٹھی تھی۔

بالکل بھی نہیں۔“ شہباز شاہ نے نفی میں سر ہلایا۔ ”میاں بیوی کو خلوت کی بھی ضرورت ہوتی ہے۔ اب تم کیا ہر وقت ان کے اعصاب پر سوار رہو گی، یہاں بھی تمہاری گیم کی وجہ سے ان“ غریبوں کو سیر کا موقع نہیں مل سکا۔

ایسی کوئی بات نہیں انکل!.... آپ خواہ مخواہ اشتی کو الزام نہ دیں۔“ ثوبان نے جلدی سے اس” کی طرف داری کی۔ جبکہ نیہانے شہباز شاہ کی بات پر سکھ کا سانس لیا تھا۔

آپ بے شک ثوبی اور نیہا باجی سے پوچھ لیں۔“ اشتقیہ بہ ضد رہی۔

کوئی ضرورت نہیں!....“ شہباز شاہ اپنی بات پر قائم تھا۔”

ٹھیک ہے پاپا!.... نہیں جاتی۔“ اشتفیہ نے منہ پھلاتے ہوئے غصیلے لہجے میں کہا۔”

Page | 383

اچھا تم خفا نہ ہو ہم دو تین دن میں واپس آجائیں گے۔ پھر یہاں اکٹھے گھومیں گے، اب خوش”
-“ ثوبان نے اسے پریشان دیکھ کر تسلی دی۔

ہاں اس کی لاڈلی دکھی جو ہے۔“ نیہا نے جل کر سوچا لیکن منہ سے کچھ نہ بولی۔”

پکی بات ہے نا۔“ اشتفیہ نے معصومیت بھرے لہجے میں پوچھا۔ اسے یوں لگ رہا تھا جیسے سچ مچ”
اس کا بڑا بھائی کہیں جا رہا ہو۔

“ثوبان مسکرایا۔” بالکل پکی۔

شہباز شاہ نے بیرے کو بل لانے کا اشارہ کیا۔ جو ننھی بیرہ بل لایا ثوبان اسے مخاطب ہوا۔

“بھائی!.... یہ مٹن کڑا ہی بھی پیک کر دینا۔”

جی سر!“ کہہ کر وہ میز سے سالن اٹھانے لگا۔”

پر کس لیے؟“ شہباز شاہ نے حیرت سے پوچھا۔”

انکل!.... یہ سالن کسی نے چکھا بھی نہیں ہے۔ بجائے اس کے کہ ہوٹل والے یہ ضائع کر دیں”
“میرا خیال ہے میں رات کو کھا لوں گا۔

ہو نہہ! ٹھیک ہے۔“ شہباز شاہ نے پسندیدگی کے انداز میں سر ہلا کر جیب سے پیسے نکال کر پلیٹ میں رکھنے لگا۔

بیرے نے شاپر میں پیک سالن ٹوبان کے حوالے کیا اور وہ ہوٹل سے باہر نکل آئے۔

بٹی! اگر پسند کرو تو کہیں سیر سپاٹے کو چلتے ہیں۔“ شہباز شاہ نے نہا کو مخاطب ہوا۔

وہ روکھے لہجے میں بولی۔ ”نہیں انکل!.... اگر آپ لوگوں نے جانا ہے تو مجھے گھرا تار کر چلے“
جانا۔

شہباز شاہ ہونٹ بھینچ کر رہ گیا تھا۔ نہا کو راضی کرنے کی اس کی ساری کوششیں بیکار گئی تھیں۔

پاپا!.... کیوں نہ آج میں اپنی ٹیم کی کھلاڑیوں کو ڈنر پر بلا لوں۔ ٹوبی بھی کل چلا جائے گا تو چلو ہم

مل بیٹھ کر تھوڑی گپ شپ کر لیں گے۔“ اشتفیہ پیچھے مڑ کر اپنے والد کو مخاطب ہوئی۔

ضرور بٹی!....“ شہباز شاہ نے خوش دلی سے جواب دیا۔

اب مزہ آئے گا۔“ اشتفیہ خوش ہو کر چہکی۔ اس کے انداز پر ثوبان اور شہباز شاہ بے ساختہ ”
مسکرا پڑے تھے۔

گھر میں داخل ہوتے ہی شہباز شاہ اور نیہا اپنے اپنے کمرے کی طرف بڑھ گئے جب کہ ثوبان
گاڑی گیراج میں کھڑی کرنے لگا۔ اشتفیہ بھی اس کے ہمراہ بیٹھی رہی تھی۔

گاڑی روک کر وہ پیک شدہ سالن اٹھانے لگا۔

“اشتفیہ پوچھنے لگی۔ ”یہ اس نک چڑھی کے لیے پیک کرایا ہے نا؟“

“اس نے مسکرا کر پوچھا۔ ”تمہیں کیسے پتا چلا؟“

پتا چل ہی جاتا ہے۔“ اشتفیہ نے منہ بنایا۔ ”ویسے کیا ضرورت تھی اس کے نخرے اٹھانے کی“

۔“

“اسے نخرے اٹھانا کہتے ہیں۔“

اور کیا، اسے کسی نے منع تو نہیں کیا تھا ہوٹل میں۔ میرے لیے دال لے آؤ۔“ اشتفیہ نے

منہ بگاڑ کر نیہا کی نقل اتاری اور ثوبان قہقہہ لگا کر ہنس پڑا۔

اچھا ایک کام کرتے ہیں، جب وہ یہ کھانے لگی گی میں تمہیں بلا لوں گا۔ تم دل کی بھڑاس نکال
لینا۔“ ثوبان کو شرارت سو جھی۔

اس سے کیا ہو گا، کھانا ہی تو کھا رہی ہو گی۔“ اشتقیہ مایوسی سے بولی۔

”تم پریشان کیوں ہو رہی ہو؟“

وہ ہنسی۔ ”کچھ نہیں یونہی۔“ کہہ کر وہ اپنی خواب گاہ کی طرف بڑھ گئی۔

شاہدہ!....“ ثوبان ملازما کو آواز دیتا ہوا باورچی خانے کی طرف بڑھ گیا۔

جی صاحب جی!....“ وہ باورچی خانے ہی میں تھی۔ ثوبان کی آواز پر چراغ کے جن کی طرح
باہر نکل آئی تھی۔

یہ سالن گرم کر کے میرے کمرے میں لے آؤ۔ تین چار تازہ روٹیاں بھی ڈال لینا۔“ ثوبان
نے پیک کیا ہوا سالن اس کی جانب بڑھایا۔

ابھی لائی صاحب جی!“ سالن پکڑ کر وہ دوبارہ باورچی خانے کی طرف مڑ گئی جبکہ ثوبان اپنے
کمرے میں داخل ہو گیا۔ نیہا بیڈ پر لیٹی ہوئی تھی وہ پھیل کر صوفے پر بیٹھ گیا۔ تھوڑی دیر تک

شاہدہ کھانے کی ٹرے کے ساتھ اندر داخل ہوئی۔ صوفے کے سامنے پڑی سنٹر ٹیبل پر کھانے کی ٹرے رکھ کر اس نے ثوبان سے پوچھا۔

”کوئی اور چیز چاہیے ہو صاحب جی۔“

”نہیں اگر ضرورت ہوئی تو آواز دے دوں گا۔“ ثوبان نے نفی میں سر ہلایا اور وہ باہر نکل گئی۔“

”کھانا کھالو۔“ ثوبان اسے مخاطب ہوا۔“

”میں؟“ وہ ششدر ہی تو رہ گئی تھی۔“

”ہاں تمہارے لیے ہی تو لایا تھا۔“ ثوبان اطمینان سے بولا۔ ”یقیناً تم انکل سے خفا تھیں اس لیے“

”ہوٹل میں نہیں کھایا۔“

”تو تمہیں اس سے کیا؟“ اس کے حلق میں کڑوا گولا سا پھنس گیا تھا۔ اسے لگا جیسے کوئی بہت اپنا“

اسے کھانے کے لیے بلارہا ہو۔“

”زیادہ تکرار کی ضرورت نہیں اب اٹھ جاؤ، خواہ مخواہ کی ضد اچھی نہیں ہوتی۔“

اسے کافی بھوک محسوس ہو رہی تھی ایک لمحہ سوچنے کے بعد وہ صوفے کی طرف بڑھی تو بان صوفے سے اٹھ کر بیڈ پر بیٹھ گیا اور تکیے کے نیچے پڑی کتاب اٹھا کر دیکھنے لگا وہ نہیں چاہتا تھا کہ اس کے متوجہ ہونے کی وجہ سے وہ بے چینی محسوس کرے۔

وہ تین روٹیاں کھا گئی تھی۔ وہ دل ہی دل میں تو بان کی شکر گزار تھی مگر یہ تشکر دل ہی میں چھپا رہا زبان تک رسائی نہ پاسکا۔

تو جانے کے بارے کیا سوچا ہے؟“ اس کے کھانے سے فارغ ہوتے ہی تو بان نے پوچھا۔

تو یہ رشوت ساتھ لے جانے کے لیے تھی۔“ نیہانے تلخی سے سوچا اور زبان سے کہا۔

”سوچنے کے لیے ہے ہی کیا؟“

”میرا مطلب ہے اگر یہیں گلگت میں رہنا چاہو تو کوئی بہانہ خود گھڑ لینا کہ اس کام میں تم ماہر ہو۔“

تم سے تو کچھ کم ہی ہوں گی۔“ اس نے جواب دیا۔ ”البتہ یہاں رہنا میں ضرور پسند کروں گی اگر“

”تم اپنی چھچھوری اشتہاد کو ساتھ لے جاؤ تو

”تو بان نے بے ساختہ کہا۔ ”اشتی کو، لیکن انکل کب مانے گا۔“

یہاں تو اسے کوئی اعتراض نہیں کہ وہ تمہارے گلے لگے، تم اس کے بوسے لو، بیوی کی موجودی ” اس کے شوہر کے ساتھ گاڑی میں فرنٹ سیٹ پر بیٹھے، رات کو آئس کریم کھانے اور دن کو سیر سپاٹے کے لیے ساتھ لے جاؤں، اسے باسکٹ بال سکھانے کی خاطر اپنے سارے کام پس پشت ڈال دو اس کے ساتھ مل اپنی بیوی کی توہین و تضحیک کرو وغیرہ وغیرہ۔

”بکو اس اچھی کر لیتی ہو۔“

”یہ بکو اس ہے، ان تمام باتوں میں کوئی ایک جھوٹ ثابت کر دو۔“

”تم میری بیوی کب سے ہو گئیں؟“

اس بارے میں تمہیں پہلے بھی بتا چکی ہوں کہ یہ بات میں لوگوں کے سمجھنے کے حساب سے کہہ رہی ہوں۔ ان کی نظر میں تو میں تمہاری بیوی ہوں نا۔ حقیقت میں چاہے میں تم پر تھو کنا بھی پسند نہ کروں۔

ٹھیک ہے میں اشتی کو ساتھ لے جانے کی کوشش کرتا ہوں۔ ”تو بان نے لاینچل بحث سے جان چھڑاتے ہوئے لیٹ گیا۔

شکریہ۔ ”نیہانے بھی بحث جاری رکھنے پر اصرار نہیں کیا تھا۔ مگر نامعلوم کیوں ثوبان کی بات پر“
اس کے دل میں ہلکی سی اداسی در آئی تھی۔ ذہن بٹانے کے لیے وہ ماں کو کال کرنے لگی۔

☆☆☆

عصر کے وقت اشتفیہ دستک دے کر کمرے میں گھس آئی۔ ثوبان غسل خانے میں تھا۔

”باجی!... ثوبی کہاں ہے؟“

نہار ہا ہے۔ ”مختصر آکتے ہوئے وہ ہاتھ میں پکڑی کتاب کی طرف متوجہ ہو گئی۔“

”چلو نہ باجی!... لان میں میز کرسیاں وغیرہ لگانے کے لیے میری مدد کرو۔“

کیسی کرسیاں...؟“ نیہانے بہ ظاہر حیرانی سے پوچھا۔ حالانکہ اسے اشتفیہ کا اپنے والد سے

استفسار یاد تھا۔

”آج میں اپنی ٹیم کی تمام کھلاڑیوں کو پارٹی دے رہی ہوں نا۔“

”تو ملازم نہیں ہیں کیا؟“

کام تھوڑا کرنا ہے۔ ہم نے تو بس ملازموں کو ترتیب بتانا ہے۔“ اشتفیہ نے وضاحت کی۔

اپنے ثوبی کو ساتھ لے جانا۔“ تیکھے لہجے میں کہہ کر اس نے اپنی نظریں کتاب کے صفحات پر گاڑ دیں۔ اس کی تلخ بات پر غصہ ہونے کے بجائے اشتقاقیہ کے ہونٹوں پر معنی خیز مسکراہٹ نمودار ہوئی اور وہ چہکتے ہوئے بولی۔

“! بہت اچھا مشورہ دیا ہے باجی”

بے شرم، بے حیا، چھچھوری....“ نیہا کے دماغ میں اشتقاقیہ کے لیے بس اسی کے قسم کے الفاظ آسکے جنہیں زبان سے ادا کرنا مناسب نہیں تھا۔

اسی وقت ثوبان گیلے بالوں پر تولیہ رگڑتا ہوا غسل خانے سے باہر نکلا۔
“ارے اشتی!... تم کب آئیں؟”

کافی دیر سے نیہا باجی سے گپ شپ کر رہی ہوں۔“ اشتقاقیہ بے تکلفی سے بیڈ پر بیٹھتے ہوئے بولی۔
- تکیہ اٹھا کر اس نے گود میں رکھ لیا تھا۔

“تو بیٹھنے کا خیال ابھی کیوں آیا؟.... میرا مطلب ہے اگر تم کافی دیر سے یہاں موجود ہو تو۔”

آپ بھی بس بال کی کھال اتارنے لگ جاتے ہو۔“ اشتفیہ کے لہجے میں بہ ہر حال اتنی لچک اور ”
لوچ موجود تھی کہ نیہا کا دماغ سلگنے لگا۔

ثوبان نے کہا۔ ”اچھا ہم دونوں نے ایک فیصلہ کیا ہے لیکن سمجھ میں نہیں آ رہا کہ اس پر عمل کیسے
”کیا جائے۔“

کیسا فیصلہ؟“ اشتفیہ متحسّس ہوئی۔“

”یہی کہ اگر تم میرے ساتھ استور چلتی ہو تو نیہا انکل کے ساتھ یہیں رہ لے گی۔“

جھوٹ تو نہ بولیں۔“ اشتفیہ نے بے یقینی کے عالم میں نیہا کی جانب دیکھا۔ نیہا کی ساری توجہ ان
کی گفتگو پر مبذول ہونے کے باوجود نظریں کتاب کے صفحات ہی پر گردش کر رہی تھیں۔ مجبوراً
اشتفیہ کو اسے مخاطب کرنا پڑا۔

”باجی!... کیا ثوبی سچ کہہ رہا ہے؟“

کس بارے؟“ اس نے انجان بنتے ہوئے پوچھا۔“

”.... یہی کہ آپ ثوبی کے ساتھ نہیں جانا چاہتی ہیں ماور“

ہاں بولو.... اور کیا؟“ اسے خاموش ہوتا دیکھ کر نیہانے اسے شہہ دی۔”

“اور یہ کہ میں ثوبی کے ساتھ استور چلی جاؤں۔”

“نیہا سرسری لہجے میں بولی۔ ” صحیح ہے.... چلی جاؤں، لیکن ایک چھوٹا سا مسئلہ ہے۔

وہ کیا؟“ اشتفیہ نے بے ساختہ پوچھا۔ جبکہ ثوبان کا دل ناخوشگوار انداز میں دھڑکنے لگا تھا۔ نیہا کا انداز اس بات کا مظہر تھا کہ وہ منہ سے کوئی زہرا گلنے والی تھی۔

وہ یہ کہ، میں تو انکل کے ساتھ رہ لوں گی، مگر تم ثوبان کے ساتھ کس حیثیت سے جاؤں گی۔ میرا مطلب ہے کیا تمہارے والد صاحب تمہیں اکیلا جانے کی اجازت دے دیں گے۔ جبکہ بہ قول “تمہارے تم بچی بھی نہیں ہو۔

کیا بکو اس کر رہی ہو۔“ اس کی ہرزہ رسائی ایسی نہیں تھی کہ ثوبان خاموش رہ پاتا۔”

اشتفیہ کا چہرہ بھی دھواں دھواں ہو گیا تھا اور کی آنکھوں میں بے ساختہ نمی اتری آئی تھی۔

بب.... باجی!.... میں نے تو اس لیے کہا کہ.....“ اس سے کوئی بات نہ بن پڑی اور وہ تیز

قدموں سے چلتی ہوئی کمرے سے باہر نکل گئی۔

تم ایک بے ہودہ اور واہیات عورت ہو۔“ ثوبان غصے سے پھٹ پڑا تھا۔”

“اس نے ترکی بہ ترکی جواب دیا۔” میں یا تمہاری اشتی۔

یہ بکو اس تم نے خود کی تھی کہ اگر میں اشتی کو ساتھ لے جانا چاہوں تو تم یہاں انکل کے ساتھ ”
”رکنے کے لیے تیار ہو۔“

میں نے طنز یہ کہا تھا۔ تم تو سچ مچ تیار بیٹھے تھے اپنی لاڈلی کو ساتھ لے جانے کے لیے اور اس میں ”
.... کتنی قباحتیں ہیں اس کی طرف تمہارا دھیان ہی نہیں جا رہا۔ وہ کیا کہتے ہیں

تمہاری الفت نے چھین لی ہے

برے بھلے کی تمیز مجھ سے

تمہیں شاید اپنی دوپہر کی گفتگو بھول گئی ہے۔“ ثوبان کا بس نہیں چل رہا تھا کہ اس کا سر پھاڑ دیتا

یاد ہے.... اچھی طرح یاد ہے۔ تمہاری گندی اور اخلاق باختہ حرکتوں کو اجاگر کیا تھا۔ لیکن ”

اشتی صاحبہ کا عشق تمہیں کچھ سوچنے کے قابل چھوڑے تو تمہیں احساس ہو کہ داداجان کو اگر

اس بارے معلوم ہو جائے کہ اس کا پوتا موصوف اپنی بیوی کو گلگت میں ایک بوڑھے انکل کے ساتھ چھوڑ کر خود اس انکل کی نوجوان لڑکی کو ساتھ لیے سیر سپاٹے کر رہا ہے، بلکہ رنگ رلیاں منا رہا ہے تو ان پر کتنا اچھا اثر پڑے گا ہمارے اس بناوٹی رشتے کا اور یقیناً وہ ابو جان اور تمہارے والد کو بلا کر خصوصی شاباش دیں گے۔

یہ ساری بکو اس تم اشتی کی توہین کیے بغیر، مجھے اکیلے میں بھی کر سکتی تھیں۔ ”تو بان سے اور کوئی“ بات نہیں بن پڑی تھی کہ نہیہا کی باتیں تلخ ہونے کے باوجود حقیقت پر مبنی تھیں۔

اکیلے ہی میں کر رہی ہوں۔ اور جہاں تک تمہاری اشتی کا تعلق ہے تو اسے تھوڑا جلاب دینے“ ضرورت تھی۔ آخر شرم حیا بھی کوئی چیز ہوتی ہے۔ وہ ایک بیوی کو کہہ رہی ہے کہ وہ اس کے ”شوہر کے ساتھ جانا چاہتی ہے۔ مطلب ہے کوئی عقل میں آنے والی بات۔

ایسا سے میں نے کہا تھا اور تمہارے سامنے کہا تھا، مگر تمہیں بس اس کی تضحیک کا موقع چاہیے“ تھا۔

ویسے صحیح کہہ رہے ہو۔“ وہ صوفے پر لیٹ کر کہنے لگی۔ ”لیکن دھیان رہے ابھی تک میرا بدلہ“ پورا نہیں ہوا۔

وہ چند لمحے اسے گھورتا رہا اور پھر باہر کی طرف چل پڑا۔ اشتقیہ کے کمرے کے دروازے پر رک کر اس نے ہلکے سے دروازہ کھٹکھٹایا اور کوئی جواب نہ پا کر اندر داخل ہو گیا۔ وہ بیڈ پر سر جھکائے بیٹھی تھی۔

اے اشتی!.... کیا ہوا؟“ اس کے قریب پہنچ کر وہ مستفسر ہوا۔

اس نے اپنی جھکی نظریں اٹھائیں۔ اس کے آنسو بہنے کے لیے تیار تھے۔ ”بھیا!.... اس نے ایسا کیوں کہا؟“ وہ سسکی۔

ایسا ہی تو تم چاہتی تھیں۔“ ثوبان نے مسکرا کر جواب دیا۔

میں....“ وہ ششدر رہی تو رہ گئی تھی۔

ہاں تم.... تمھی تو کہتی تھیں کہ اس نک چڑھی کو جلانا ہے۔ اب وہ جل کر کچھ الٹا سیدھا بول

”بیٹھی ہے تو تم پریشان کیوں ہو رہی ہو؟.... سڑنے جلنے دو بد تمیز کو۔

”مگر اسے یوں بہتان تو نہیں لگانا چاہیے تھا۔“

پاگل وہ تمہیں غصہ دلانا چاہتی تھی۔ ”تو بان اس کے ساتھ ہی بیٹھ گیا۔“ اور یاد رکھنا کچھ منہ ”
”بولے رشتوں میں اس طرح کی بہتان تراشی برداشت کرنا پڑتی ہے۔“

”مگر کیوں؟“

اس لیے کہ دیکھنے والے صرف ظاہر پر نگاہ رکھتے ہیں۔ وہ دوسروں کے احساسات و جذبات سے ”
”ناواقف ہوتے ہیں۔ اب اس بے ہودہ کو کیا پتا کہ تمہارا اور میرا رشتا کیا ہے۔“
”بھیا!.... میں تو اپنی نگاہوں میں گر گئی ہوں نا۔“

”کیا تم مجھے اپنا بھائی نہیں سمجھتی ہو۔“

دل کی گہرائیوں سے بھیا!.... اللہ پاک کی قسم آپ کے لیے میرے دل میں ایسے ہی جذبات ”
”ہیں جیسے پاپا کے لیے ہیں۔“

”تو پھر بد خواہوں کے طعنوں سے کیا ڈرنا، اتنی جلدی ہار مان گئی ہو۔“

”نہیں بھیا۔“ اشتغیلہ کے ہونٹوں پر تبسم ظاہر ہوا۔“

پگلی!.... اسے اس بات کی تکلیف ہے کہ تم مجھے اتنی پیاری کیوں ہو اور یہی وجہ ہے کہ وہ اوجھے”
”ہتھکنڈوں پر اتر آئی ہے۔“

”اس نے بات ہی اس طرح سے کی تھی کہ مجھے غصہ آگیا۔“

”.... وہ ہے ہی ایسی۔ تمیز، تہذیب، شرم، اخلاق کچھ بھی تو اسے چھو کر نہیں گزرا“

اب یہ الفاظ میں تو اس کے خلاف استعمال نہیں کر سکتی۔ آخر کو وہ میری پیاری بھابی جان ہے۔“
”اشتہاد خوش ہوتے ہوئے بولی۔ ثوبان کی باتوں نے اس کے دل پر چھائے غم کے بادلوں کا نام و نشان بھی نہیں چھوڑا تھا۔“

”تو اسے بتا دینا تھا نا، کہ ہمارے درمیان کیا رشتا ہے؟“

”بالکل بھی نہیں۔“ اشتہاد نے خوشی سے چہکتے ہوئے کہا۔ ”جلنے دو نک چڑھی کو۔“

پھر منہ بسورتی ہوئی اپنے کمرے میں بھی تو خود آچھپتی ہو۔“ ثوبان نے اسے چھیڑا۔“

اب ایسا نہیں ہو گا۔“ اشتہاد ایک عزم سے بولی۔“

”گڈ.... اب یہ بتاؤں کہ تم ہمارے کمرے میں کیوں آئی تھیں؟“

اوه بھیا!.... میں تو آپ کو بلانے آئی تھی تاکہ لان میں مہمانوں کو بٹھانے کی کوئی کوئی جگہ بنا”
“لیں۔

چلو پھر لان میں چلتے ہیں۔“ تو بان اس کے ساتھ لان کی طرف بڑھ گیا۔”

☆☆☆

“اوه کتاب پڑھ رہی تھی شاہدہ اجازت مانگ کر اندر داخل ہوئی۔“ اسلام علیکم بی بی جی
“! و علیکم سلام”

“شاہدہ نے جھجکتے ہوئے کہا۔“ بی بی جی!... آپ سے ایک عرض کرنا تھی۔

“ہاں کہو؟”

بی بی جی!....! اشتغیہ بی بی آج اپنی سہیلیوں کو پارٹی دے رہی ہے۔ باقی سب کچھ تو میں نے تیار”
“کر لوں گی آپ اگر چائے رائس بنانے میں میری کچھ مدد کر دیتیں۔

“میں کسی کی نوکر نہیں ہوں۔ ان کے لیے کھانا بھی تیار کرو اور پھر اپنی توہین بھی کروں۔”

وہ لجاجت سے بولی۔ ”اشتفیدہ بی بی اور ثوبان بابو تولان میں مصروف ہیں انہیں کیا پتا چلے گا۔ آپ کا تھوڑا سا وقت میری عزت بنا دے گا۔“

ایک لمحہ سوچ کر وہ بولی۔ ”اچھا تم چلو میں آتی ہوں۔“ اس کے فسادی ذہن میں ایک اچھوتا خیال آ گیا تھا۔

شکریہ بی بی!... اللہ پاک آپ کو سکھی رکھے، اللہ پاک آپ کو پیارا سا بیٹا دے...“ شاہدہ اسے دعائیں دیتی ہوئی کمرے سے نکل گئی۔

پیارے سے بیٹے کی بات نے نیہا کے لبوں پر مسکراہٹ بکھیر دی تھی۔
بے وقوف۔“ وہ زیر لب بڑبڑا کر رہ گئی تھی۔“

تھوڑی دیر مزید مطالعہ کر کے وہ باورچی خانے کی طرف بڑھ گئی۔ لیکن جانے سے پہلے کھڑکی کا پردہ ہٹا کر اس نے ایک نظر ان دونوں پر ڈالنا ضروری سمجھا تھا۔ وہ دونوں صوفہ سیٹ اور ٹیبل وغیرہ ترتیب سے لگوار ہے تھے۔

شاہدہ بے چینی سے اس کی منتظر تھی۔

”اچھا ایسا ہے کہ سب کچھ میں تیار کر لوں گی تم بس میرا ہاتھ بٹاتی رہو۔“

”سچ بی بی جی۔“ شاہدہ کی خوشی دیدنی تھی۔

”ہاں اور آج چائے رائس کے بجائے بریانی بنائیں گے۔“

”ٹھیک ہے بی بی جی!“ شاہدہ نے اثبات میں سر ہلایا۔

”... ایک بات اور“

”وہ کیا؟“

یوں تو اشتفیہ اور ثوبان کو پتا چل جائے گا کہ کھانا میں نے تیار کیا ہے۔ لیکن اگر پتہ نہ چلے تو تم“

”نے خود بتا دینا ہے، لیکن بالکل اس وقت جب کھانا شروع ہونے والا ہو۔“

”..... مگر آپ نے تو“

”اُس بات کو چھوڑو.... ابھی جو کہا ہے اس پر دھیان دو۔“ نیہا نے اسے بات مکمل نہیں کرنے

دی تھی۔

”ٹھیک ہے بی بی جی۔“ شاہدہ نے اثبات میں سر ہلایا۔

شام کی آذان تک وہ اپنا کام نبٹا چکے تھے۔

میرا خیال ہے اب تیار ہو جانا چاہیے۔“ اشتفیہ نے کہا۔

”میں تو تیار ہوں اور چلا نماز کے لیے تم اپنی تیاری کرو۔“ ثوبان مسجد کی جانب چل پڑا۔ واپسی پر وہ اپنے کمرے کی جانب بڑھ گیا، کیونکہ وہ جانتا تھا کہ اشتفیہ نے تیار ہو کر اسے ڈھونڈتے ہوئے وہیں پہنچنا تھا اور وہ نہیں چاہتا تھا کہ ایک بار پھر اس کی نیہا کے ساتھ کوئی گڑبڑ ہو جائے۔

نیہا کمرے میں موجود نہیں تھی۔ وہ بیگ میں اپنا سامان ڈالنے لگا کہ نیہا سے اس کام کی توقع عبث تھی۔ اچانک دروازہ کھول کر اشتفیہ اندر داخل ہوئی۔

”بھیا!.... چلو نا، مہمان آنا شروع ہو گئے ہیں۔“

ہاں چلو میں تیار ہوں۔“ وہ اپنا کام چھوڑ کر اس کے ساتھ چل پڑا۔ نیہا لان میں بھی موجود نہیں تھی۔ البتہ شہباز شاہ اشتفیہ کی دو سہیلیوں کے ساتھ بیٹھا ہوا تھا۔ وہ دونوں بھی ان کے ساتھ جا کر بیٹھ گئے۔ مہمانوں کی آمد جاری رہی۔ دس بارہ لڑکیاں اس کی باسکٹ بال ٹیم کی کھلاڑی تھیں

اور دو تین اس کی قریبی دوست تھیں۔ اپنے سکول کے باسکٹ ٹیم کے کوچ اور تین چار پروفیسروں کو بھی اشتہیلہ نے مدعو کیا تھا۔

سردی کافی زیادہ تھی۔ اس لیے صوفوں کے درمیان میں کونوں کی بڑی بڑی انگلیٹھیاں روشن کر کے رکھ دی گئی تھیں۔ ان کی تپش نے ماحول کو کافی خوشگوار کر دیا تھا اور نہ اس وقت باہر لان میں بیٹھنا ممکن نہ ہوتا۔ دولت سے موسم تو نہیں خریداجا سکتا لیکن موسم کے اثرات سے اچھی طرح بچا جاسکتا ہے۔

تمام مہمان پہنچ گئے تھے اور خوش گپیوں میں مصروف تھے۔ نہا بھی تک نہیں پہنچی تھی۔ شہباز شاہ کو اس کی غیر موجودی ناگوار گزر رہی تھی۔ جانے اسے کسی نے بتایا نہیں تھا یا وہ خود ہی نہیں آنا چاہتی تھی۔ مہمانوں کے سامنے اسے اشتہیلہ اور ثوبان سے استفسار کرنا بھی معیوب لگا۔ آخر اس سے رہانہ گیا اور وہ مہمانوں سے معذرت کرتا ہوا اس کا پتا کرنے چل پڑا۔ اپنے کمرے میں وہ موجود نہیں تھی۔ باورچی خانے میں جھانکنے پر وہ اسے چولھے کے سامنے کھڑی نظر آئی۔

“ارے نہا بیٹی!.... میں تمھیں کمرے میں تلاش کرتا پھر رہا ہوں۔”

“خیر تو ہے انکل”

”اگر کھانا تم تیار کر رہی ہو تو پھر تو لگتا ہے خیر نہیں ہے، میرا مطلب ہے کھانے کی خیر نہیں ہے“

–

”ہا....ہا....ہا“ اس نے قہقہہ لگایا۔ ”اب اتنا اچھا کھانا بھی نہیں بناتی انکل“

یہ تو مجھ سے پوچھنا بیٹی!“ وہ آگے بڑھ کر اس کے سر پر ہاتھ رکھتے ہوئے پوچھنے لگا۔ ”ویسے اس“

”مہربانی کی وجہ پوچھ سکتا ہوں؟“

صاحب جی!.... میں نے منت کی تھی کہ آج مہمان آرہے ہیں مجھے تھوڑا سمجھا دو۔ مگر بی بی جی“

”نے تمام کھانے اپنے ہاتھ سے تیار کرنے شروع کر دیے۔“

تمہارا بھی شکریہ کہ تمہاری منت کی وجہ سے ہمیں نہیابی کے ہاتھ کے بنے کھانے نصیب ہوں“

”گے، یقین مانو میرے منہ سے اب تک اس دن والا ذائقہ نہیں گیا۔“

آج کچھ زیادہ تعریف نہیں ہو رہی انکل!“ اس نے شوخی سے پوچھا۔“

صاحب جی!.... بالکل ٹھیک کہہ رہے ہیں بی بی جی!“ شاہدہ نے لقمہ دیتے ہوئے کہا۔ ”آپ کے“

”ہاتھ میں اللہ پاک نے ذائقہ ہی بہت دیا ہے۔“

اچھا اب کتنی دیر ہے؟ میری تو اشتہا ہی بڑھ گئی ہے۔“ شہباز شاہ نے پیٹ پر ہاتھ پھیرا۔“

“....! بس تیار ہے انکل” Page | 405

تو ٹھیک ہے باقی کام شاہدہ اور دوسرے ملازم کر لیں گے تم جلدی سے تیار ہو جاؤ۔ میرا خیال ہے کافی دیر سے چولھے کے سامنے کھڑی ہو۔

میں تیار ہوں انکل!.... اور موسم اتنا سرد ہے کہ چولھا تو آج کل قسمت والوں کو نصیب ہوتا ہے۔ البتہ اچھی نہیں لگ رہی تو پھر کچھ میک اپ کر لیتی ہوں۔

اچھی تو میری بٹی ہر حال میں لگتی ہے، اتنی پیاری، اتنی خوب صورت۔“ شہباز شاہ شفقت سے بولا۔ اس کے شفقت بھرے لہجے نے نیہا کے دل میں ندامت پیدا کر دی تھی کہ وہ اتنے اچھے شخص کے متعلق کئی بار نازیبا انداز میں سوچ چکی تھی۔ بلکہ کبھی کبھی تو وہ ٹوبان کے سامنے بھی شہباز شاہ کے متعلق سخت الفاظ استعمال کر دیتی۔

“شکر یہ انکل!.... میں بس پانچ منٹ میں آئی۔“

شہباز شاہ جانے کے ارادے سے مڑا۔

انگل!.... بات سنیں۔“نیہا نے ایک دم اسے پکارا۔”

جی بیٹی؟“وہ رک کر اس کی جانب متوجہ ہوا۔”

انگل جب تک تمام کھانا کھانا شروع نہیں کر دیتے اس وقت تک کسی کو نہیں بتانا کہ کھانا میں نے
”تیار کیا ہے۔“

کیوں....؟“شہباز شاہ نے حیرانی سے پوچھا۔ اور پھر نیہا کے جواب دینے سے پہلے اس کے لبوں
پر معنی خیز مسکراہٹ نمودار ہوئی اور وہ۔”اچھا ٹھیک ہے۔“ کہتے ہوئے واپس مڑ گیا۔

نیہا جب لان میں پہنچی تو ملازموں نے ڈائننگ ٹیبل پر کھانا لگانا شروع کر دیا تھا۔

پاپا، نک چڑھی ہی کو بلانے گئے تھے۔“اشتفیلہ ساتھ بیٹھے ثوبان کو دبے لہجے میں مخاطب ہوئی۔”

حالانکہ اس بد تمیز کو خود آنا چاہیے تھا۔“ثوبان بھی سرگوشی کے انداز میں بولا تھا۔

اشتفیلہ!“اس کے دائیں جانب بیٹھی عنبرین نے اسے کہنی سے ٹھوکا دیا۔”

جی!“اشتفیلہ اس کی جانب متوجہ ہوئی۔”

یہ ہیر وئن کون ہے؟“ اس نے نیہا کی جانب اشارہ کیا جو ”اسلام علیکم!“ کہہ کر شہباز شاہ کے ساتھ بیٹھ گئی تھی۔

”ٹوپی بھیا کی بیوی ہے، نیہا نام ہے۔ کل فائنل میچ دیکھنے بھی آئی تھی۔“

اچھا یہ ہے آپ کی منہ بولی بھابی۔“ عنبرین نے معنی خیز انداز میں سر ہلایا۔ ”میں بھی کہوں“ تمہارا بھیا ہمیں کیوں گھاس نہیں ڈالتا۔“ اس کی بات پر اشتفیہ قہقہہ لگا کر ہنس پڑی تھی۔ خود عنبرین نے بھی اس کا ساتھ دیا تھا۔

اشتفیہ نے شرارتی لہجے میں پوچھا۔ ”اگر ٹوپی بھیا کی بیوی بد صورت ہوتی تو پھر تمہیں کیا فائدہ“ ہوتا؟

پھر میں اس کی دوسری بیوی بننے پر تیار ہو جاتی، مگر اب اس ہیر وئن کی موجودی میں تو میری“ ”دال نہیں گلنے والی۔ بلکہ پوری ٹیم میں کوئی ایسی لڑکی نہیں ہے جو اتنی خوب صورت ہو۔

اب ایسی بھی حور پری نہیں ہے۔“ اشتفیہ نے منہ بنایا۔“

بناتی رہو منہ.... مجھے تو شک ہے تم نے بھی نیہا کو دیکھنے کے بعد ہی ثوبی کی بہن بننے کا فیصلہ کیا”
”ہو گا۔“

”میں تمہارا سر پھاڑ دوں گی۔“ اشتفیدہ نے دانت پیستے ہوئے کہا۔ ”ثوبی بھیا کے بارے میں ایسی بات مذاق میں بھی نہیں سن سکتی۔ ثوبی میرا بھائی تھا، ہے اور رہے گا۔ اور یہ بات بھی تم اچھی طرح جانتی ہو کہ مجھے کسی محبوب سے زیادہ بھائی کی حاجت اور تمنا تھی۔“
بھاڑ میں جاؤ۔“ عنبرین جلے کٹے انداز میں کہہ کر اپنے ساتھ بیٹھی شائلہ کی طرف متوجہ ہو گئی۔

”نیہا نے سر سری انداز میں تمام پر نگاہ ڈالی۔ اشتفیدہ خوشگوار موڈ میں ثوبان کے ساتھ گپ شپ کر رہی تھی۔“ منالیا ہو گا اس نے اپنی لاڈلی کو۔“ اس نے جلتے ہوئے سوچا۔ شاہد وہ مزید بھی انھی کے بارے دماغ کھپاتی رہتی کہ اس کے دائیں پہلو میں بیٹھی ایک خاتون پروفیسر نے اسے مخاطب کر کے اپنی جانب متوجہ کر لیا۔

”بیٹی!.... آپ کا تعارف؟“

”میں لاہور سے انکل شہباز کے گھر مہمان آئی ہوئی ہوں، میرا نام نیہا ہے۔“

CrAZy FaNs of NoVeL | By Sabahat Khan

Adawat | By Riaz Aqib Kohlar (Compleat Novel)

Do not Copy Witout Permisson of Author or CrAZy FaNs of NoVeL

<https://crazyfansofnovel.com/>

<fb.me/CrazyFansOfNovel>

ثوبان بھی تو لاہور ہی سے آیا ہے نا۔“ پروفیسر کا انداز تصدیق چاہنے والا تھا۔”

جی....“ اثبات میں سر ہلاتے ہوئے اس نے گویا کونین کی گولی چباتے ہوئے کہا۔ ”شوہر ہے“

“میرا۔

“بڑی جلدی شادی کی ہے، کیا تعلیم کا سلسلہ ادھورا چھوڑ دیا تھا؟”

“نہیں میڈم!... ابھی دو ماہ پہلے لاسٹ سمسٹر کا امتحان دیا ہے۔”

لگتا تو نہیں ہے کہ آپ نے اتنی کم عمری میں ماسٹر کر لیا ہے۔“ اور پھر ہنستے ہوئے کہنے لگی۔ ”یا“

“شاید گلگت کی عورتوں کی طرح آپ بھی عمر چور ہیں۔

کچھ ایسا ہی ہے۔“ نیہانے بھی جوابی مسکراہٹ اس کی جانب اچھالی۔”

اسی وقت شاہدہ، وہاں ماگر شہباز شاہ کو کھانا لگ جانے کی اطلاع دینے لگی۔

چلیں جی کھانا لگ گیا ہے۔“ شہباز شاہ نے کھڑے ہو کر تمام کو کھانے کی میز کی طرف چلنے کی

دعوت دی۔

تمام اٹھ کر میز کی جانب بڑھ گئے تھے۔ تین چار میزوں کو اکٹھا جوڑ کر اس پر آسمانی رنگ کا کپڑا بچھا دیا گیا تھا۔ اور چاروں طرف اسی رنگ کے پھول دار کپڑے کی جھال لگا کر تینوں میزوں کو ایک بڑی میز کی شکل دے دی گئی تھی۔ کھانے کی میز کے چاروں جانب بھی انگلیٹھیاں جلا کر رکھ دی گئی تھیں۔ لان میں روشنی کا انتظام اس طرح کیا گیا تھا کہ رات کو بھی دن کا سماں لگ رہا تھا۔

کھانے کی میز لوازمات سے بھری ہوئی تھی۔ شہباز شاہ کے۔ ”بسم اللہ کرو۔“ کہنے پر سب اپنے اپنے پسندیدہ پکوان کی جانب متوجہ ہو گئے تھے۔

ثوبان بریانی کی ٹرے اٹھا کر اپنی پلیٹ بھرنے لگا۔ اشتقیہ بھی اس کے ساتھ ہی بیٹھی تھی۔ اپنی ”پلیٹ بھر کر اس نے اشتقیہ کی جانب ٹرے بڑھادی۔ ثوبان کی طرح وہ بھی چاولوں سے بنے پکوانوں کی دلدادہ تھی۔ نہیہا کن انکھیوں سے ان دونوں کی جانب متوجہ تھی۔ جو ننھی دونوں نے کھانا شروع کیا وہ ساتھ بیٹھے شہباز شاہ کو دبے لہجے میں بولی۔

”انکل!... اب بتادیں۔“

شہباز شاہ نے اثبات میں سر ہلاتے ہوئے با آواز بلند کہا۔

خواتین و حضرات!....“ کھانا کھاتے ہوئے خوش گپیوں میں مشغول تمام افراد اپنی بات چیت ”
روکتے ہوئے اس کی جانب متوجہ ہو گئے تھے۔ ”شاید یہ سن کر آپ کو حیرانی ہو کہ آج کھانے کی
“ میز پر موجود تمام پکوان میری پیاری بیٹی نہا کے ہاتھ کے بنے ہوئے ہیں۔

واہ، زبردست، عمدہ، لاجواب.....“ حاضرین کے منہ سے ملی جلی تحسین آمیز آوازیں ”
برآمد ہوئیں۔ ثوبان نے بڑی مشکل سے منہ میں موجود نوالہ نکلا۔ اس کے ساتھ بیٹھی اشتغیہ
“! نے آہستہ سے کہا۔ ”بھیا

ہونہہ!“ وہ بہ دقت تمام کہہ پایا تھا۔ تمام لوگ دوبارہ خوش گپیوں میں مشغول ہو گئے تھے۔ ”
اب کیا کیا جائے؟“ اشتغیہ نے رو دینے والے انداز میں پوچھا۔ ”
اب کر بھی کیا سکتے ہیں۔“ وہ بے بسی سے ہنسا۔ ”جو ہونا تھا وہ تو ہو چکا۔ اب اس اچھی بریانی کو ”
چھوڑ کر خود کو بھوکا رکھنا کہاں کی عقل مندی ہے؟ اور یہ بھی سوچو کہ ہمارے کھانا چھوڑ دینے پر
“تمہاری سہیلیاں اور استاد کیا سوچیں گے۔

ہونہہ!....“ صحیح کہہ رہے ہو بھیا!“ وہ دوبارہ اپنی پلیٹ کی طرف متوجہ ہو گئی۔ ”

شہباز شاہ کے اعلان کے بعد نیہا براہ راست ان کی جانب متوجہ ہو گئی تھی۔ ثوبان نے بھی اس کی لکارتی نگاہوں کو محسوس کر لیا تھا، مگر وہ انجان بنا کھانے کی طرف متوجہ رہا۔

مکار، فتوری، فسادی.... کونت نئی تجاویز سو جھتی ہیں۔“ وہ ناگواری سے سوچتا رہا۔”

اب میری جانب یوں نگر اں ہے جیسے میں ننگا بیٹھا ہوں۔“ وہ خود کلامی کے انداز میں بڑبڑایا۔

جی بھیا!.... مجھے کچھ کہا؟“ اشتفیہ اس کی بڑبڑاہٹ سن کر مستفسر ہوئی۔

“وہ پھیکی مسکراہٹ سے بولا۔“ نہیں، خود کو کوس رہا ہوں۔

دفع کرو بھیا!.... یہ کوئی اتنا بڑا مسئلہ نہیں ہے۔“ اشتفیہ نے اسے تسلی دی۔

ہاں....“ وہ گہرا سانس لے کر رہ گیا تھا۔

کھانے کے بعد وہ صوفوں پر آبیٹھے تھے۔ شاہدہ انھیں گرم قہوہ پیش کرنے لگی۔ تمام کھلے دل سے کھانے کی تعریف کر رہے تھے۔

بہت عرصے بعد اتنا اچھا کھانے کو ملا۔“ خاتون پروفیسر نے نیہا کا دایاں ہاتھ اپنے دونوں ہاتھوں

سے پکڑتے ہوئے کہا۔

“وہ جو ابابولی۔” شکریہ میڈم

“تہینہ.... میرا نام تہینہ اسلام ہے۔” Page | 413

ہماری بیٹی کے ہاتھ میں جادو ہے۔ “شہباز شاہ فخریہ لہجے میں بولا۔”

اشتفیلہ اور ثوبان البتہ خاموش تھے۔

عنبرین نے اشتفیلہ کے کان میں سرگوشی کرتے ہوئے کہا۔ “یک نہ شد دوشد۔ محترمہ شکل و

“صورت ہی میں بے مثال نہیں، اس جیسا کھانا بنانا بھی کسی کسی کو آتا ہے۔

تمہارے پاس اس کے علاوہ کوئی موضوع نہیں ہے بات کرنے کو۔” اشتفیلہ نے جلے کٹے انداز

میں جواب دیا۔

تمہیں اس کے ذکر سے کیوں تکلیف ہو رہی ہے؟“ عنبرین کے لہجے میں حیرانی تھی۔”

وہ ترکی بہ ترکی بولی۔ “گھبراؤ مت، اطمینان سے اپنا تعلیمی سلسلہ مکمل کرو، کوئی نہ کوئی قسمت کا

“مارا پھنس ہی جائے گا۔ کنواری نہیں بیٹھی رہو گی۔

تم سے بات کرنا ہی فضول ہے۔“ عنبرین ہاتھ میں پکڑی پیالی سے قہوے کا گھونٹ بھرنے لگی۔”

قہوہ پی کر چند منٹ مزید خوش گپیاں ہونیں اور پھر تمام جانے کے لیے تیار ہو گئے باسکٹ بال ٹیم کے کوچ اور تینوں پروفیسروں نے ثوبان کا خصوصی شکر یہ ادا کرتے ہوئے تھوڑا سا وقت بھی مانگا تھا تاکہ وہ اس کے اعزاز میں پارٹی دے سکیں۔

ثوبان نے مسکرا کر کہا۔ ”میں چند دن کے لیے اسکر دو جا رہا ہوں واپسی پر ان شاء اللہ آپ دعوت سے ضرور بہرہ مند ہوں گے۔“

ہماری لیے خوشی کی بات ہو گی۔“ سینئر پروفیسر نے خوش دلی سے کہا اور ہنسا۔ ”لیکن یہ بتادیں“ کہ ہمارے پاس کوئی ایسا شیف موجود نہیں ہے جو آپ کی بیوی جیسا پکا سکے۔

اسی کو معاوضے پر منگو لینا۔ کچھ خرچ پانی بن جائے گا بے چاری کا۔“ ثوبان نے عام سے لہجے میں کہا مگر اس کے پس پردہ طنز سے نہانا واقف نہیں تھی۔ دوسرے البتہ قہقہہ لگا کر ہنس پڑے تھے

کچھ ایسا ہی کرنا پڑے گا۔“ میڈم تہینہ نے کہا۔

مرد پرویسروں نے نیہا اور اشتقیہ کے سر پر ہاتھ پھیرا اور شہباز شاہ سے گلے مل کر رخصت ہونے لگے۔ لڑکیوں نے باقاعدہ نیہا کو گلے لگایا تھا۔ ان کی شرارتی باتیں اور چھیڑخانی پر نیہا کو بھی ہنسی آگئی تھی۔ وہ اتنی بری بھی نہیں تھیں جتنا وہ انھیں سمجھے بیٹھی تھی۔

ثوبان کے ساتھ بھی ٹیم کی تمام کھلاڑیوں نے گرم جوشی سے ہاتھ ملایا اور وہ رخصت ہو گئیں۔ تین لڑکیوں کے پاس سواری کا بندوبست نہیں تھا انھیں گھر چھوڑنے کے لیے اشتقیہ نے اپنا ڈرائیور بھیج دیا تھا۔

ملازم برتن اور سامان سمیٹنے لگے تھے۔ جبکہ وہ اپنے کمروں کی طرف بڑھ گئے تھے۔

کمرے میں پڑا صوفہ سیٹ ملازموں نے لان میں نکال کر رکھا تھا مجبوراً ثوبان بیڈ پر بیٹھ کر اپنے جوتے اتارنے لگا۔ اس کے جوتے اتارنے تک نیہا خاموش کھڑی رہی۔ چپل پہن کر ثوبان غسل خانے کی طرف بڑھ گیا کہ اس نے ابھی تک نماز نہیں پڑھی تھی۔ اس کے بیڈ سے اٹھتے ہی نیہا نے جلدی سے الماری سے رات کے پہننے کے کپڑے نکالے اور ثوبان کے باہر نکلنے سے پہلے اپنا لباس تبدیل کر کے بیڈ پر لیٹ گئی۔ نماز کی طرف اس کا ہاتھ ذرا تنگ ہی تھا خاص کر سردیوں میں۔ ثوبان البتہ باقاعدگی سے نماز پڑھتا تھا۔ ثوبان کے نماز پڑھنے تک ملازم ان کے کمرے میں

صوفہ رکھ گئے تھے۔ کپڑے تبدیل کر کے اس نے بیڈ سے گرم کمبل، تکیہ اٹھایا اور صوفے پر آکر لیٹ گیا۔

کھانا کیسا بناتھا؟“ نیہا جو اس کے فارغ ہونے کا انتظار کر رہی تھی۔ اس کے لیٹتے ہی شروع ہو گئی۔“
ثوبان نے اس کی بات کا جواب دینے کی ضرورت محسوس نہیں کی تھی۔

“وہ دوبارہ بولی۔“ ویسے عجیب بات ہے کہ آج تم دونوں کو کھانے میں کوئی خرابی نظر نہ آئی۔

“! تمہارا پکا ہوا کھانا مہمانوں کی وجہ سے زہر مار کیا ہے محترمہ“

ہا...ہا...ہا...“ نیہا نے قہقہہ لگایا۔ ”چلو مان لیا، مگر اس دن شاہدہ چوری چھپے چائے رائس کی ٹرے“

اور سالن کا ڈونگا بھر کر تمہاری لاڈلی کے کمرے میں لے جا رہی تھی، اس نے شاید خود وہاں بیٹھ

کر کھایا ہو گا اور تمہیں تو یہ بات معلوم ہی ہو گی کہ اس وقت تم اپنی لاڈلی کے ساتھ اس کے

کمرے ہی میں تھے۔ ویسے شاہدہ کو باورچی خانے میں کھانا کھانے میں کیا قباحت تھی، یہ تم ہی بتا

“سکتے ہو۔“

ثوبان کی یہ غلط فہمی تو دور ہو گئی تھی کہ نیہا ان کی اس حرکت سے بے خبر تھی۔ البتہ اسے یہ حیرانی ضرور تھی کہ اس دن کھانا کھا کر جب وہ کمرے میں آیا تھا تو ان دونوں کی اس موضوع پر اچھی خاصی بحث ہوئی تھی اس وقت جانے کیوں اس نے یہ بات نہیں اگلی تھی۔ اس کا مطلب تو یہی نکلتا تھا کہ اس وقت محترمہ اس بات سے بے خبر تھی۔ بعد میں کسی نے اسے یہ بات بتادی تھی اور یہ بات بتانے والا شاہدہ کے علاوہ کون ہو سکتا تھا۔

مجھے تمہاری بکو اس سننے کا کوئی شوق نہیں ہے، مہربانی فرما کر لائیٹ آف کرو اور سو جاؤ۔ ” اس نے کمرے میں اپنا منہ چھپا لیا تھا۔

ہا...ہا...ہا۔ ” نیہا کا نقرئی قہقہہ اس کی دل کی دنیا زیر و زبر کر گیا۔ ”

.... اسے خاموش پا کر وہ گنگنا نے لگی

.... انوکھالا ڈلا، کھیلن کو مانگے چاند رے

..... کیسی انوکھی بات رے.... انوکھالا ڈلا

ثوبان کا جی چاہا کہ اسے ڈانٹ کر کہہ دے کہ اپنی بکو اس بند کرے اور اسے سونے دے، مگر کوشش کے باوجود وہ یہ بات ہونٹوں سے نہ نکال سکا۔ نہیا کی سریلی آواز نے اسے مسحور کر دیا تھا۔ اس کے لہجے کا اتار چڑھاؤ، گلے کا لوچ، آواز کی مٹھاس، الفاظ کا تلفظ اور ادائیگی ایسی تھی کہ وہ مسحور ہو گیا تھا۔ یہ غزل تو ٹینا ثانی اور فریدہ خانم بھی اس طرح نہیں گاسکی تھیں جیسا وہ بغیر کسی ساز کے گنگنا رہی تھی۔ اس کا دل چاہ رہا تھا وہ گاتی رہے گاتی رہے اور وہ سنتا رہے وقت ختم سا گیا تھا۔ غزل ختم ہوئی کمرے میں ایک دم خاموشی چھا گئی تھی۔

کاش یہ کچھ اور گنگنا لے؟“ اس کے دل میں شدت سے خواہش ابھری یہاں تک کہ اس ”خواہش سے مغلوب ہو کر وہ اسے خود ہی کہنے والا تھا کہ....“ پلیز کچھ اور گا کر سناؤ۔“ مگر اس سے پہلے ہی وہ ایک اور گیت گنگنانے لگی۔ وہ یقیناً اسے چڑانے کے لیے گارہی تھی، اسے تنگ کر رہی تھی لیکن یہ نہیں جانتی تھی کہ ثوبان کے لیے مدھر آواز لوری کا کام دے رہی تھی۔ ایسی لوری جس سے نیند نہیں لذت آتی، جسے سننے والا تھکتا نہیں۔ وہ کافی دیر اس امید پر گاتی رہی کہ شاید وہ اسے روکے ٹوکے گا مگر ثوبان دم سادھے پڑا رہا۔

اب شرمندگی سے بات بھی نہیں کر سکتا۔“ گھنٹا بھر کی ریاضت کے بعد اس نے وہ شغل ترک کیا اور سونے کے لیے لیٹ گئی۔ ثوبان کی بولتی بند کر کے اسے بہت خوشی محسوس ہو رہی تھی۔



صبح کی نماز پڑھ کر ثوبان نے اپنا سامان پیک کر لیا۔ نیہانے بھی اپنا سامان بیگ میں ڈال لیا تھا۔ ان کے سامان پیک کرنے تک شاہدہ ناشتا تیار کر چکی تھی۔ شہباز شاہ اور اشتفیہ کے ساتھ ناشتا کر کے وہ جانے کے لیے تیار ہو گئے تھے۔ کھلنڈری اشتفیہ کے چہرے پر چھائی اداسی واضح نظر آ رہی تھی۔

نیہا کے ڈرائنگ روم سے نکلتے ہی ثوبان نے اپنا ہاتھ اس کے سر پر رکھتے ہوئے کہا.... ”چند دن کی“ تو بات ہے گڑیا!.... تم یونہی ہی اداس ہو رہی ہو۔

”وہ ہولے سے بولی۔“ کوئی مرضی سے تو اداس نہیں ہوتا نا بھیا

بیٹا!.... تم اسے چھوڑو، یہ ہے ہی پاگل۔“ شہباز شاہ نے ثوبان کو تسلی دی۔

”انکل!.... سنا کرتا تھا کہ بہنیں ایسی ہوتی ہیں، اب دیکھ بھی لیا۔“

ہاں اب ایسی ہی باتیں کرو تا کہ یہ بھاں بھاں شروع کر دے؟“ شہباز شاہ نے اسے شفقت

بھرے انداز میں ڈانٹا۔

“ویسے انکل جب میں لاہور چلا جاؤں گا تو میری چھوٹی سی نک چڑھی بہن کیا کرے گی؟”

نک چڑھی ہوگی آپ کی بیوی۔“ اشتفیہ تیز لہجے میں بولی اور وہ دونوں قہقہہ لگا کر ہنس پڑے

تھے۔

نیہانے باہر کھڑے ہو کر انتظار کرنے کے بجائے گاڑی میں بیٹھنا پسند کیا تھا۔ شہباز شاہ نے کھڑکی

کے شیشے سے ہاتھ اندر کر کے اس کے سر پر ہاتھ رکھا۔

“بٹی اپنا بہت سا خیال رکھنا۔”

“نیہا جو ابابولی۔“ انکل دعاؤں میں یاد رکھیے گا۔

اللہ پاک تم دونوں کی جوڑی سلامت رکھے آمین۔“ کہہ کر شہباز شاہ ثوبان سے بغل گیر ہو گیا

۔ اشتفیہ بھی بے ساختہ ثوبان سے لپٹ گئی تھی۔ ثوبان نے اس کی پیٹھ تھپتھپا کر اس کے ماتھے پر

بوسا دیا اور اپنی جگہ پر بیٹھ گیا۔ اشتفیہ کو الوداع کرتے ہوئے خود اس کی طبیعت بوجھل ہو گئی تھی۔

خدا حافظ باجی! ”اشتفیہ نے نیہا کی طرف اپنا ہاتھ بڑھایا جو اس نے بددلی سے تھام لیا تھا۔“

ثوبان نے گاڑی اسٹارٹ کر کے آگے بڑھادی۔ شہباز شاہ اور اشتفیہ وہیں کھڑے ہاتھ ہلاتے رہے۔ چوکیدار ان کے گاڑی میں بیٹھتے ہی گیٹ کھول چکا تھا۔

ثوبان نے سب سے پہلے بینک کارخ کیا اور اے ٹی ایم مشین سے رقم نکلوا کر جیب میں ڈالی۔ اور وہاں سے مارکیٹ جا کر عبدالقدیر اور اس کے بچوں کے لیے تحائف خریدنے لگا۔ عبدالقدیر سے گپ شپ کرتے ہوئے وہ باتوں باتوں میں اس کے بچوں کی تعداد اور عمریں پوچھ چکا تھا۔ اس نے گھنٹا بھر خریداری میں لگا دیا تھا۔ اس دوران نیہا نے گاڑی سے اترنے کی زحمت نہیں کی تھی۔ وہ وہیں کوفت زدہ انداز میں اس کا انتظار کرتی رہی۔ واپس گاڑی میں آکر بیٹھتے ہوئے وہ نیہا کو مخاطب ہوا۔

”میں نے یہاں سے استور اپنے دوست کے پاس جانا ہے وہاں سے اسکر دو جاؤں گا اگر تم“ میرے ساتھ جانے میں کوئی قباحت محسوس کر رہی ہو تو میں تمہیں بس اڈے پر اتار دیتا ہوں

یہاں سے اسکر دو کے لیے ویگنیں چلتی ہیں۔ اسکر دو اچھا علاقہ ہے وہاں تم شنگریلا یا کسی اور اچھے سے ہوٹل میں رہائش پذیر ہو کر انجوائے کر سکتی ہو۔ جتنی رقم چاہیے ہو میں دے دوں گا۔ لاہور جا کر واپس کر دینا۔

”نیہانے پوچھا۔“ استور کے لیے بھی تو یہاں سے ویگن ملتی ہوگی؟

ہاں۔“ ثوبان کچھ نہ سمجھنے والے انداز میں بولا۔“

تو بس تم ویگن میں استور چلے جاؤ۔ یہ گاڑی میرے حوالے کر دو میں شنگریلا ہوٹل میں جناب” کی منتظر رہوں گی۔

یہ میری ذاتی گاڑی ہے۔“ ثوبان نے غصے بھرے لہجے میں کہا۔“

”گھر سے چلتے وقت یہ بات کرنا تھی نا، تاکہ دادا جان تمہاری طبیعت صاف کرتے۔“

میں تمہارے بھلے ہی کا کہہ رہا ہوں۔ کیونکہ جب تک ہم دونوں اکٹھے ہوتے ہیں ایک”

دوسرے کے لیے بوجھ بن رہتے ہیں۔ علاحدہ علاحدہ شاید اس خوب صورت علاقے سے اچھی طرح لطف اندوز ہو سکیں۔“

”بہانہ بازی کی ضرورت نہیں، اصل بات بتاؤ۔“

اصل بات؟ ”ٹوبان نے حیرانی سے پوچھا میں سمجھا نہیں۔“

تمھاری لاڈلی کو آئینہ دکھایا ہے نا، اب تم اس کا بدلہ لینا چاہ رہے ہو کہ میں ویگنوں میں خوار”
ہوتی پھروں ماورجہاں تک تعلق ہے تمھارے ساتھ رہتے ہوئے کوفت محسوس کرنے کی، تو وہ تم
میری وجہ سے بھی محسوس کرتے ہو۔ اور تمھارا تو پتا نہیں مجھے البتہ دشمن کو اذیت میں مبتلا دیکھ
”کر مجھے بہت خوشی محسوس ہوتی ہے۔“

بدگمان گھٹیا عورت۔ ”غصے سے بڑبڑاتے ہوئے ٹوبان نے گاڑی آگے بڑھادی۔ سردی کی
شدت میں اضافہ ہو گیا تھا۔ لیکن ہیٹر نے جلد ہی گاڑی کا اندرونی ماحول خوشگوار حرارت میں
بدل دیا تھا۔“

دونوں ایک بار پھر خاموش ہو کر اپنی اپنی سوچوں میں گم ہو گئے تھے۔ یہاں اتنی بے وقوف نہیں
تھی کہ اس انجان علاقے میں ٹوبان سے علاحدہ ہو جاتی۔ ایک بار ایبٹ آباد میں وہ یہ غلطی کر
چکی تھی۔ نتیجے میں اسے جس شرمندگی کا سامنا کرنا پڑا تھا اب تک وہ اس بات کو یاد کر کے کانپ
جاتی تھی۔ ٹوبان جیسا بھی تھا اتنا اعتماد اسے ٹوبان ضرور تھا کہ وہ اس کے ساتھ کوئی غلط حرکت

نہیں کر سکتا تھا۔ اسے ثوبان اور ارم کی چھپ کر سنی ہوئی گفتگو بھی اچھی طرح یاد تھی۔ ارم کی نیہا کو قتل کرنے کی تجویز پر وہ جس طرح سیخ پا ہوا تھا وہ نیہا کو بھولا نہیں تھا۔

گلگت، جگلوٹ روڈ بہت اچھی حالت میں تھا۔ سامنے سے رخ موڑ کر وہ کھڑکی سے باہر دیکھنے لگی۔ باہر گزرنے والے خوب صورت مناظر کو دیکھ کر دل ہی دل میں پچھتانی لگی، کہ اس نے شہباز شاہ کے گھر میں بند کمرے کے اندر اپنے دن ہی ضائع کیے تھے۔ سڑک کے بائیں جانب بہتا دریا جہاں حد درجہ خوفناک تھا وہاں اس کی ایک اپنی کشش بھی تھی۔ اس علاقے کے بارے وہ کچھ بھی نہیں جانتی تھی۔

ثوبان البتہ دو تین بار وہاں آچکا تھا اور اس علاقے کے بارے کافی کچھ معلومات رکھتا تھا۔ اسے اپنے پہلے سفر میں ایک پیشہ ور گائیڈ کی اس علاقے کے بارے میں بتائی ہوئی تفصیل اب تک ازبر تھی۔ ہر دفعہ اس علاقے میں آتے ہوئے وہ اپنے دوستوں کے سامنے وہ گفتگو ضرور دہراتا تھا۔ اس مرتبہ ایک آفت کی پرکالہ اس کے متھے لگی تھی جس کے سامنے اگر وہ اس علاقے کی معلومات بگھارنے کی کوشش کرتا تو یقیناً وہ اسے۔ ”میرا دماغ نہ چاٹو۔“ کہہ کر چپ کر ادیتی۔ وہ اپنے ذہن ہی میں اس گائیڈ کی باتوں کا تازہ کرنے لگا۔ اس نے کہا تھا

گلگت بلتستان بکھری ہوئی خوب صورت وادیوں کا مجموعہ ہے۔ بالکل یوں جیسے مختلف رنگ کے خوب صورت اور دلکش پھول لے کر ایک گل دستہ بنا دیا جائے۔ کریم آباد، پھنڈر، نلتر، شندور، گلگت، گلگت، شگر، سکر دو، خیلو، کھر منگ، نیاٹ، بٹو گاہ، استور وغیرہ۔ قدرت کی ان حسین وادیوں کا سحر ایسا پائیدار ہے کہ ایک مرتبہ یہاں آنے والا بار بار آنے پر مجبور ہو جاتا ہے۔

دنیا کی دوسری بلند ترین چوٹی کے ٹوا نھی خوبصورت وادیوں کا حصہ ہے۔ اس کا رستا اسکر دو میں سے ہو کر جاتا ہے۔ اس کے علاوہ نانگا پربت، راکا پوشی، مشابروم وغیرہ کی بلند ترین چوٹیاں بھی اسی خطے ہی میں واقع ہیں۔

وادی استور نانگا پربت کے دامن میں واقع ہے۔ استور ایک نہایت حسین اور دل فریب وادی ہے۔ ماضی میں دیامیر اور استور کے سرداروں کے درمیان اکثر و بیشتر تصادم ہوا کرتے تھے۔ بعد

میں یہ خطہ مغلوں، افغانوں، ڈوگروں کے زیر تسلط رہا مگر 1947 میں یہاں کے جانبازوں نے ڈوگر تسلط کے خلاف علم بغاوت بلند کیا ”مرزا حسن خان“ جو اس تحریک آزادی کے روح رواں

رہے ان کا تعلق بھی استور سے تھا۔ مجاہدین نے کشمیر انفنٹری کی چھٹی بٹالین کا راستہ روکا اور

نومبر کے تہ نسبتہ موسم میں استور کے راستے مادر وطن کا تحفظ کیا یوں استور پاکستان کا حصہ بن گیا

- یہاں موسم تو پورا سال ہی سرد رہتا ہے البتہ اگست گزرنے کے بعد تو باقاعدہ سردی کی شروعات ہو جاتی ہے۔ اونچائی پر ستمبر کے پہلے ہفتے ہی میں برف باری شروع ہو جاتی ہے جبکہ ذرا نیچے کے علاقوں میں اکتوبر کے آخر اور نومبر کے شروع میں برف باری کی ابتداء ہوتی ہے۔ اور آئے روز یہ سردی بڑھتی جاتی ہے۔

استور وادی صدیوں سے سری نگر اور چین کے درمیان تجارت کا ایک قدیم روٹ بھی رہی ہے۔ استور 2004 سے پہلے دیامر ضلع ہی کا حصہ تھا جس کو بعد ازاں ایک الگ ضلع کی حیثیت دے دی گئی۔ اس کا صدر مقام گوری کوٹ کو بنایا گیا۔ استور سے آگے جب چلم کی طرف سفر کریں تو گوری کوٹ رستے آتا ہے۔

اس گاؤں نے یہ بھی کہا تھا کہ شمال کی طرف آتے وقت ہمیشہ اس بات کا خیال رکھیں کہ آپ کے ہر منصوبے پر کسی وقت بھی پانی پھر سکتا ہے کیونکہ کہیں لینڈ سلائیڈ کے مسئلے ہیں تو کہیں کوئی ٹوٹا پل آپ کے ارمان خاکستر کر دے گا لہذا متبادل پروگرام ہر وقت پاس ہونا چاہیے۔

جگلوٹ تک وہ بغیر بات چیت کیے پہنچے تھے۔ ثوبان نے اسی ہوٹل کی پارکنگ میں گاڑی روک دی جہاں انھوں نے آتے وقت رات بسر کی تھی۔

آؤ چاے پیتے ہیں۔“ اسے لا تعلق بیٹھا دیکھ کر ٹوبان نے جھکتے ہوئے اسے دعوت دی۔”

میرے پاس پیسے نہیں ہیں اور تمہارے پیسوں پر میں لعنت بھیجتی ہوں کہ انھی چند ٹکوں کے ”
“بل پر تم نے میری قیمتی اشیاء دریا برد کر دی تھیں۔

تو راستے میں بھوک لگنے پر کیا کھاؤ گی، یا میرا سر کھا کر ہی پیٹ بھرنا ہے۔“ ٹوبان نے مزاحیہ
انداز میں پوچھا۔

تم ایسا کرو مجھے کچھ رقم ادھار دے دو، میں نے اپنا اے ٹی ایم کارڈ انکل شہباز کے گھر کے پتے پر ”
“منگوا یا ہوا ہے۔ واپسی پر لوٹا دوں گی۔

“وہ ہنسا۔” اس شرط پر کہ تم اپنی کوئی چیز میرے پاس گروی رکھو۔

بھاڑ میں جائیں تمہارے پیسے۔ مجھے نہیں ضرورت۔“ وہ پھاڑ کھانے والے لہجے میں بولی۔”
اچھا کیا یاد کرو گی یہ لے لو؟“ ٹوبان نے سو روپے کانوٹ نکال کر اس کی جانب بڑھایا۔ ”میں ”
“بس تم پر اتنا ہی اعتبار کر سکتا ہوں۔

بنیا، سو دخور کہیں گا۔“ نیہانے دانت پیس کر کہا۔”

”تم نے خود کئی بار وعدہ خلافی کر کے مجھے اس بات پر مجبور کیا ہے کہ میں تم پر اعتبار نہ کروں۔“

”اچھا یہ لو....“ غصے میں کھولتے ہوئے اس نے اپنے ہاتھوں سے داداجان کے دیے ہوئے کنگن

اتار کر اس کی جانب بڑھائے۔ ”لیکن یاد رکھنا یہ گروی رکھ رہی ہوں اگر ان کنگنوں کو کچھ ہو گیا

”تو خدا کی قسم میں تمہیں گولی مار دوں گی۔“

مجھے مارنے کے بہانے نہ ڈھونڈو اور کنگن اپنے پاس رکھو۔“ یہ کہہ کر ثوبان نے بٹوے سے ہزار

ہزار کے کئی نوٹ نکال کر گنے بغیر اس کی گود میں پھینکے اور ہوٹل کی جانب چل پڑا۔ وہ کھا جانے

والی نظروں سے اسے گھورتی رہ گئی۔ اس کے ہوٹل میں داخل ہوتے ہی نیہانے گود میں پڑے

نوٹ اٹھا کر گنے۔ سترہ ہزار روپے تھے۔ رقم شو لڈریگ میں ڈال کر وہ گاڑی سے اتری اور گاڑی

لاک کر کے ہوٹل کے داخلی دروازے کی جانب بڑھ گئی۔ اندر داخل ہوتے ہی اسے ثوبان ایک

میز پر تنہا بیٹھا نظر آیا۔ اس کے مخالف سمت جا کر وہ ایک دوسری میز پر بیٹھ کر چائے کا بتانے لگی

۔ چائے کے ساتھ بسکٹ منگوانا اسے نہیں بھولا تھا۔ اطمینان سے چائے بسکٹوں سے لطف اندوز

ہو کر وہ ہوٹل سے باہر نکلی۔۔ ثوبان اس سے پہلے گاڑی میں بیٹھ چکا تھا۔ اور بار بار گھڑی پر نگاہ

دوڑا کر اپنی بے چینی کا انتظار کر رہا تھا۔ اس کے بیٹھتے ہی اس نے غصے سے کہا۔

”میں ڈرائیور نہیں ہوں کہ تمہارا انتظار کرتا ہوں گا۔“

”میں نے تمہاری منت تو نہیں کی تھی یہاں گاڑی رکو۔“

میں نے چائے کے لیے گاڑی روکی تھی۔ بسکٹ کھانے کے لیے نہیں۔ ہر وقت کچھ نہ کچھ ”

”ٹھونسٹی رہتی ہے۔ پتا نہیں پیٹ ہے کہ لالو کھیت۔“

”تمہیں بھی کسی نے منع نہیں کیا کھانے سے۔ اور یہ ڈرائیونگ میں بھی کر سکتی ہوں۔“

ڈرائیونگ کر سکتی ہوں۔“ ثوبان چڑانے کے انداز میں بولا۔“

ہاں نہیں تو اور کیا؟ تم نے خود ہی مجھے ڈرائیونگ نہیں کرنے دی آخر نئی گاڑی کی بھیک دادا جان ”

نے دی تھی۔ سارے رستے یوں چلا کر لایا ہے جیسے بیس کلو میٹر سے زیادہ رفتار میں گاڑی چلانا گنا

”ہ کبیرہ ہو۔“

اچھا آؤں.... میں بھی دیکھوں تم کتنا تیز چلاتی ہو۔“ ثوبان ڈرائیور سیٹ سے نیچے اتر گیا۔ ”نیہا“

وہیں سے ڈرائیور سیٹ پر منتقل ہو گئی تھی۔ مرسیڈیز اور پجارو جیسی گاڑیاں وہ ڈرائیور کر چکی تھی

اس لیے ڈبل کیبن چلانا اسے مشکل نظر نہیں آ رہا تھا۔ ثوبان کے بیٹھے ہی اس نے گاڑی آگے بڑھادی۔

اسی سڑک پر سیدھا چلتی جاؤں۔“ ثوبان نے استور کے رستے کی جانب اس کی رہنمائی کی۔”

نیہانے جگلوٹ سے نکلتے ہی رفتار بڑھادی تھی۔ روڈ پختہ ہونے کے باوجود خطرناک تھا۔ تھوڑی دیر شاہراہ قراقرم پر چلنے کے بعد وہ ہائی وے پر چڑھ گئے۔ دریائے سندھ کو بنی پل سے عبور کر کے وہ جنوب کی طرف مڑ گئے آگے ایک اور پل تھا جو استور نالے پر بنا تھا۔ کچھ لوگ اسے دریائے استور بھی کہتے ہیں۔ چٹانوں سے ٹکراتا شور مچاتا پانی اس تیز رفتاری سے جاری ہے کہ لگتا ہے اسے منزل مقصود پر پہنچنے کی جلدی ہے اور رستے میں آنے والی رکاوٹوں پر وہ اسی لیے غرارہا ہے۔ غلطی سے کوئی انسان یا گاڑی اس کی لپیٹ میں آجائے تو لاشوں کو ڈھونڈنا وقت کا ضیاع ہی ٹھہرتا ہے۔

دریائے استور کے پل کو عبور کر کے ان کی سمت جنوب مشرق ہو گئی تھی۔ دریا سڑک کے بائیں طرف پوری شان و شوکت سے بہ رہا تھا۔ نیہا تیز رفتاری سے گاڑی بھگائے جا رہی تھی۔ ثوبان نے سیٹ بیلٹ باندھی ہوئی تھی مگر اس نے یہ زحمت بھی گوارا نہیں کی تھی۔ گاڑی کی رفتار دیکھ

کر ثوبان اسے ڈرائیونگ کرنے کی اجازت دینے کے فیصلے پر پچھتا رہا تھا۔ وہ شرم کے مارے خاموش بیٹھا تھا ورنہ اس کا دل چاہ رہا تھا کہ نیہا کو رش ڈرائیونگ سے روک دے۔ نیہا نے اسے زیادہ دیر شش و پنج میں مبتلا نہیں رکھا تھا۔ چھوٹا سا موٹر اس نے گاڑی کی رفتار کم کیے بغیر کاٹا اور پختہ سڑک بنے ایک بڑے سے گڑھے کو اس نے اس وقت دیکھا جب گاڑی گڑھے سے دو تین فٹ دور تھی۔ اس نے گاڑی کی رفتار کم کرنے کی کوشش کی مگر یہ کوشش بے فائدہ رہی تھی۔ گاڑی کو دونوں پہیے اس زور سے گڑھے میں ماترے کہ گاڑی الٹنے الٹنے پئی تھی۔ نیہا کا سر اسٹیئرنگ سے ٹکرایا۔ گاڑی کا رخ بائیں جانب بہتے تیز رفتار دریا کی طرف ہوا مگر ثوبان اپنے حواسوں میں تھا اس نے ایک دم اسٹیئرنگ تھام لیا تھا۔ نیہا وقتی جھٹکے سے سنبھلی اور اس نے ایک دم ایکسی لیٹر سے پاؤں ہٹا کر بریک دبا دی۔

ثوبان نے سیٹ بیلٹ کھول کر اسٹیئرنگ پر سر ٹیکے نیہا کے بازوؤں کو تھامنا چاہا۔ اپنے غلیظ ہاتھ مجھ سے دور رکھو، ٹھیک ہوں میں۔ تمہیں ہیر و بننے کی ضرورت نہیں ہے۔ ”وہ“ ایک دم بپھر گئی تھی۔ اپنی غلطی کا غصہ اس نے ثوبان پر اتار دیا تھا۔ توہین کے احساس سے ثوبان کی کان کی لوئیں تک سرخ ہو گئی تھیں۔

”بہانہ ڈھونڈتا ہے لڑکیوں کو چھونے کا.... ندیدہ۔“ ”نیہا کا زہر اگلنا جاری تھا۔“ ”میں اشتہقیہ یا اس کے کالج کی کوئی چھچھوری لڑکی نہیں ہوں سمجھے۔“

”میں تم پر تھوکنہ بھی گوارا نہیں کرتا۔“

”.... وہ ترکی بہ ترکی بولی۔“ ”انگور کھٹے ہیں

تم اسٹیئرنگ سے ہٹنے کی زحمت گوارا کر لو گی۔“ ”ثوبان سے اور کوئی بات نہیں بن پڑی تھی۔“

اس مرتبہ نیہا بھی بغیر کچھ کہے نیچے اتری اور گھوم کر دوسری جانب پہنچ گئی۔ جبکہ ثوبان نیچے اتر کر گاڑی کا جائزہ لینے لگا۔ بہ ظاہر اسے کوئی ٹوٹ پھوٹ دکھائی نہیں دی تھی۔ آگے والے پہیوں کا جائزہ لے کر اس نے بونٹ کھول کر اندر بھی جھانک لیا تھا

سانس نکل رہا ہے کنجوس کا۔“ ”نیہا ہولے سے بڑبڑائی۔“

بونٹ بند کر کے ثوبان اپنی جگہ پر بیٹھا اور گاڑی آگے بڑھادی۔ پچھلے دنوں اس نے نیہا کو کافی تنگ کیا تھا اس وجہ سے اس کے دل میں نیہا کی تھوڑی بہت ہمدردی پیدا ہونے لگی تھی مگر اس کے کل کے رویے اور آج کی حرکت نے ایک بار پھر اسے پرانی نیہا کے روپ میں اس کے سامنے

لاکھڑا کیا تھا۔ وہ جلیبی کی طرح ٹیڑھی تھی جسے توڑ کر ہی سیدھا کرنا ممکن تھا۔ باقی کارستا وہ حسب معمول خاموش بیٹھے رہے۔ نیہانے اپنے شو لڈ ریگ سے آئینہ نکال کر ماتھے کا جائزہ لیا چوٹ لگنے کی وجہ سے اس کا ماتھا درد کر رہا تھا مگر کوئی زخم وغیرہ نہیں ہوا تھا۔

گلگت سے چلتے وقت ثوبان نے عبد القدر کو اپنی آمد کی اطلاع دے دی تھی۔

استور ایک چھوٹا سا شہر ہے۔ اگر استور کے بازار کو دیکھا جائے تو ایک ہی سڑک پر مشتمل ہے جو بالکل ڈھلوان نما ہے۔ اس کے دونوں جانب چند دکانیں اور ہوٹل بنے ہوئے ہیں۔ اور یہی

استور کا بازار ہے۔ بازار کے شروع میں نسبتاً ہموار سطح پر چند وگینیں کھڑی ہوتی ہیں یہ استور کا وگین اڈہ ہے یہیں سے وگینیں گلگت بھی جاتی ہیں اور چلم کی طرف بھی جاتی ہیں۔ جو گوری کوٹ

سے ہوتے ہوئے چلم پہنچتی ہیں وہاں سے ایک راستا برزل ٹاپ کی جانب جاتا ہے جو قریباً

14 ہزار فٹ بلند ہے۔ اور دوسرا دیوسائی، اسکر دو کی جانب۔ اسی طرح برزل ٹاپ سے گزر کر بھی رستا دو حصوں میں تقسیم ہو جاتا ہے ایک رستامنی مرگ، کامری اور دو میل کی جانب جاتا ہے

جبکہ دوسرا استاد مہ باوز اور سفید نالے کی جانب جاتا ہے۔ زیادہ سردیوں میں چلم سے آگے

گاڑیوں کی آمد و رفت رک جاتی ہے کیونکہ برف پڑنے کی وجہ سے روڈ بلاک ہو جاتے ہیں۔ اس

روڈ پر فوجی قافلے بھی باقاعدگی سے چلتے ہیں۔ فوجی حضرات سرکاری گاڑیوں کے علاوہ سول ویگنوں میں بھی آگے تک جاتے ہیں۔ منی مرگ سے ایک رستا کامری کی جانب اور دوسرا دو میل کی جانب جاتا ہے۔ دو میل سے قریب پانچ دس کلومیٹر پہلے ایک گاؤں نگئی واقع ہے جو اس جانب سول آبادی کا آخری گاؤں ہے۔ اس کے بعد آرمی کی پوسٹیں شروع ہو جاتی ہیں۔

ثوبان نے اپنی گاڑی دائیں طرف موڑی اور گوری کوٹ کی طرف جانے والی سڑک پر چل پڑا۔ چڑھائی چڑھنے کے بعد اسے عبدالقدیر سڑک کے کنارے کھڑا نظر آیا۔ اس کے قریب گاڑی روک کر ثوبان نیچے اتر اور وہ دونوں ایک دوسرے سے لپٹ گئے۔ عبدالقدیر کی عمر چالیس سے پینتالیس سال کے درمیان ہو گی۔

.... ثوبان سے مل کر وہ نہیہ کی جانب متوجہ ہوا

“...! اسلام علیکم بہن جی”

جو اب اس نے نخوت بھرے انداز میں سر ہلانے پر اکتفا کیا تھا۔

بیٹھو گاڑی میں۔ “ثوبان کے کہنے پر وہ عقبی نشست کا دروازہ کھول کر بیٹھ گیا۔ اس کے لباس ہی”

سے نہیہ کو معلوم ہو گیا تھا کہ اس کی مالی حالت کوئی اتنی بہتر نہیں تھی۔

ثوبان نے اس کے بتائے ہوئے رستے پر گاڑی آگے بڑھادی۔ تھوڑی دیر بعد وہ ایک پہاڑی ڈھلوان پر بنے ہوئے چھوٹے سے گھر کے سامنے رک رہے تھے۔ گھر کی بناوٹ میں پتھر اور لکڑی کا استعمال کیا گیا تھا۔ گھر کے باہر ایک مناسب جگہ پر گاڑی پارک کر کے وہ باہر نکل آئے۔ انھیں دیکھ کر کافی بچے وہاں اکٹھے ہو گئے تھے۔ سرخ و سفید گول مٹول ہنستے مسکراتے اور شرارتیں کرتے بچے۔ عبدالقدیر کی معیت میں وہ گھر میں داخل ہوئے۔ ایک جوان عورت نے آگے بڑھ کر نیہا سے گلے ملنے لگی اس کی شکل کو دیکھ کر نیہا کو اندازہ لگانے میں دیر نہ لگی کہ وہ عبدالقدیر کی بیوی تھی۔ اس کے ساتھ سولہ سترہ سال کی ایک نہایت خوب صورت لڑکی کھڑی تھی جس کی شکل ہو بہ ہو اس سے ملتی تھی۔ یقیناً وہ اس کی بیٹی تھی۔ اس کے ساتھ تین لڑکے بھی موجود تھے۔ تینوں ثوبان اور نیہا سے ہاتھ ملانے لگے۔ ان کی عمریں بالترتیب آٹھ، دس اور بارہ سال کے بہ قدر تھیں۔ ان کی بغل میں ایک ننھی سی بچی بھی اپنی معصوم نظروں سے انھیں گھور رہی تھی مگر اس نے ثوبان اور نیہا کے قریب آنے کی کوشش نہیں کی تھی۔ ثوبان نے خود آگے بڑھ کر اسے گود میں اٹھالیا تھا۔

عبدالقدیر کی بیوی ان پڑھ تھی اور سوائے شازبان کے جو گلگت کے اطراف میں بولی سمجھی جاتی ہے کوئی زبان نہیں جانتی تھی۔ اس کی بیٹی البتہ میٹرک پاس تھی اور اردو میں بات چیت کر لیتی

تھی۔ دونوں بڑے بیٹے بھی اردو سمجھ بول لیتے تھے۔ یہ اور بات کہ ان کی اردو کی حالت پٹھانوں سے بھی کچھ بدتر تھی۔

عبدالقدیر نے ان کے لیے کھانا تیار کروایا ہوا تھا۔ تندوری روٹیوں کے ساتھ دیسی مرغی کا سالن انھوں نے بڑی رغبت سے کھایا تھا۔

کھانا کھا کر ثوبان، عبدالقدیر کو ساتھ لے کر گاڑی کے پاس پہنچا اور ان کے لائے ہوئے تحائف نکالنے لگا۔

یہ تو آپ نے بہت زیادتی کیا ثوبان بابو!“ عبدالقدیر خفیف سا نظر آنے لگا تھا۔”

“ثوبان نے ہنستے ہوئے پوچھا۔ ”کیا تحفہ تحائف دینا زیادتی ہے۔

“.... پھر بھی اتنے قیمتی تحائف”

کوئی قیمتی نہیں ہیں یار!.... سب سے قیمتی احساس کے رشتے ہوتے ہیں۔ اب اگر میں اتنی دور”

“سے آکر بھی بچوں کے لیے کچھ نہ لاتا تو بچے کیا سوچتے۔

تحائف عبدالقدیر کے حوالے کر کے وہ اس کمرے میں گھس گیا جو عبدالقدیر نے ان دونوں کے لیے مختص کیا تھا۔ کمرے کے ایک کونے میں زمین سے دو فٹ اونچے لکڑی کے پھٹے لگا کر ایک بیڈ بنایا گیا تھا۔ جس پر ہاتھ سے بنا روئی بھر اگدا رکھا ہوا تھا۔ پھٹوں کی لمبائی چوڑائی ڈبل بیڈ کے بہ قدر تھی۔

اب ہمیں اس پر سونا پڑے گا؟“ وہ جو ننھی کمرے میں داخل ہوا لکڑی کی کرسی پر بیٹھی نہانے“ طنزیہ انداز میں پوچھا۔

آہستہ آواز میں بکو، یہ لوگ غریب ضرور ہیں مگر حد درجہ خود دار اور حساس لوگ ہیں۔ یہ نہ ہو“ تمہاری ذرا سی بکو اس ان کی دل آزاری کا باعث بنے اور وہ اپنی نظروں میں گر جائیں۔

میری طرف سے بھاڑ میں جائیں۔“ نہانے تیور تو نہیں بدلے تھے البتہ آواز اس نے آہستہ“ رکھی تھی۔“ میں تمہارے غلیظ وجود کے ساتھ اس جگہ پر نہیں لیٹ سکتی۔

“تو تمہیں کس نے کہا ہے میرے ساتھ لیٹنے کو؟“

“تو میں کہاں سوؤں گی؟“

”وہ اکتاہٹ سے بولا۔ ”تم اسی بیڈ پر سو جانا میں نیچے سو جاؤں گا، بس یا کچھ اور۔“

اس مرتبہ وہ خاموشی سے اٹھ کر بیڈ نما جگہ پر بیٹھ گئی۔

ثوبان نے کمرے سے نکل کر عبد القدیر کو بلایا۔

جی ثوبان بابو! ”عبد القدیر اس کی آواز کے جواب میں حاضر ہو کر مستفسر ہوا۔“

”فرش پر بچھانے کے لیے چٹائی مل جائے گی؟“

”بالکل ملے گی۔“

وہ کیا ہے کہ میری کمر میں درد ہے اور میں فرش پر لیٹنا چاہتا ہوں، ڈاکٹر حضرات کہتے ہیں ناکمر”

میں درد ہو تو نیچے لیٹنا چاہیے۔“ ثوبان نے بہانہ گھڑا۔

میں ابھی لایا۔“ کہہ کر وہ واپس مڑ گیا۔ تھوڑی دیر بعد پلاسٹک کی چٹائی اور ایک روئی بھرے”

گدے کے ہمراہ نمودار ہوا۔ اور ثوبان کے منع کرنے کے باوجود خود اس کے لیے چٹائی بچھا کر

اوپر گدا ڈال دیا۔

”اور کچھ....؟“

شکریہ عبدالقدیر بھائی! ”ثوبان نے ممنونیت سے کہا اور وہ خوش دلی سے مسکراتا ہوا باہر نکل گیا“

نیہا رضائی میں ہو گئی تھی۔ دوسری رضائی اور تکیہ اٹھا کر وہ نیچے لیٹ گیا۔ اس آفت کی پرکالہ سے تکرار کا موقع نہیں تھا کہ ان کی لڑائی کی وجہ سے خواجہ عبدالقدیر اور اس کے گھر والوں کو سبکی محسوس ہوتی۔

اشتقاق کو اپنی خیریت کی اطلاع دے کر وہ رضائی کی آغوش میں گم ہو گیا۔ تھوڑی دیر بعد ہی نیند کی دیوی اس پر مہربان ہو گئی تھی۔

☆☆☆

عصر کی آذان کے وقت وہ جاگا۔ نیہا اب تک رضائی ہی میں تھی۔ وہ کمرے سے باہر نکل آیا۔ عبدالقدیر برآمدے سے آگے بنے مختصر صحن میں لکڑی کے موڑھے پر بیٹھا تھا۔ مختصر سے صحن کے بعد ڈھلان شروع ہو جاتی تھی۔ ثوبان کو دیکھتے ہی وہ ہونٹوں پر تبسم سجائے کھڑا ہو گیا۔

”اگر نہانے کا ارادہ ہے تو میں گرم پانی غسل خانے میں رکھوا دیتا ہوں۔“

مروانا ہے کیا۔“ ثوبان ہلکی سی کپکپاہٹ سے بولا۔ اس نے گرم اونی شمال اوڑھ رکھی تھی اس” کے باوجود ہلکی ہلکی چلنے والی ہوا گویا اس کے جسم میں چھید کر رہی تھی۔ استور میں گلگت کے مقابلے میں سردی کہیں زیادہ تھی۔

“چلیں بیٹھیں پھر چائے پیتے ہیں۔”

میرا خیال ہے وضو کر کے مسجد کی جانب چلتے ہیں۔“ ثوبان نے مشورہ دیا۔”

بالکل ٹھیک ہے۔“ عبد القدیر نے اثبات میں سر ہلاتے ہوئے اپنے بڑے بیٹے کو غسل خانے میں گرم پانی رکھنے کا بتانے لگا۔

وضو کر کے وہ عبد القدیر کے ساتھ گھر سے نکلا۔ عبد القدیر کے تینوں بیٹے بھی سر پر سفید ٹوپیاں رکھے ان کے پیچھے پیچھے چل رہے تھے۔ نماز پڑھ کر وہ چہل قدمی کرتے ہوئے استور بازار کی جانب چل پڑے۔ عبد القدیر نے اپنے بچوں کو گھر جانے کا کہا مگر ثوبان کے.... ”یہ ہمارے ساتھ جائیں گے۔“ سن کر خاموش ہو گیا تھا۔ بچے خوش خوش ان کے ساتھ چل پڑے تھے۔

بازار پہنچ کر اس نے عبد القدیر سے پوچھا.... ”آپ نے کوئی سودا سلف لینا ہے تو لے سکتے ہو؟“ میں بچوں کے ساتھ ذرا آگے تک جاؤں گا۔

”ہاں تھوڑی خریداری کرنا تو ہے۔“

ٹھیک ہے، پھر آپ خریداری کر کے واپس تشریف لے جائیں ہم خود واپس آجائیں گے۔ چلو”

بچو ہم آگے چلتے ہیں۔“ بچے خوشی خوشی ٹوبان کے ساتھ چل پڑے تھے۔ ٹوبان اس سے پہلے بھی استور کے بازار میں گھوم چکا تھا۔ بچوں کے ساتھ خوب گھوم پھر کر اور انھیں شاپنگ کروا کر وہ شام ڈھلے ہی واپس لوٹے۔ بچے نئے جوتے، گرم کوٹ اور جرسیاں وغیرہ لے کر بہت خوش تھے۔ عبدالقدیر کی بیٹیوں کے لیے بھی ٹوبان نے جوتے اور لیڈیز جرسیاں خرید لی تھیں۔ اپنے لیے اس نے ایک گرم کنٹوپ خرید اتھا۔ گو ایک گرم ٹوپی اس کے بیگ میں پہلے سے موجود تھی مگر اس کی عادت تھی کہ جب بھی چیز اسے پسند آجاتی وہ خریدنے میں دیر نہیں لگاتا تھا۔

عبدالقدیر گلگت سے لائے ہوئے تحائف کے بارے خفا تھا مزید تحائف دیکھ کر ناراض ہونے لگا

عبدالقدیر بھائی!.... میں نے اپنی خوشی سے یہ خریداری کی ہے آپ کا ناراض ہونا بالکل بھی ”

”نہیں بنتا۔“

”ٹوبان بابو!.... آپ پہلے بھی کافی قیمتی تحائف لاکھے ہیں اب مزید احسان میں نہیں اٹھا سکتا۔“

”مطلب آپ مجھے غیر سمجھتے ہیں، ٹھیک ہے اس سامان کو چولھے میں پھینک دو اور میں اپنی غلطی“
”کی معافی چاہتا ہوں۔“

اب آپ مجھے مزید شرمندہ کر رہے ہیں.... بہ ہر حال اس کے بعد کچھ نہ لانا ورنہ آئندہ آپ کو“
”دعوت دیتے ہوئے مجھے خفت محسوس ہوگی۔“

”میں نے آپ کا گھر دیکھ لیا ہے، اب تو دعوت دینے کی ضرورت بالکل نہیں پڑے گی“
”۔“

اس کی بات پر عبد القدیر پھیکے انداز میں ہنس پڑا تھا۔
”نیہا اس وقت عبد القدیر کی بڑی بیٹی شمرہ کے ساتھ بیٹھی تھی۔ عبد القدیر کا بڑا بیٹا مبشر وہاں پہنچا
اور بہن کی جانب سامان کا شاپر بڑھا کر اپنی زبان میں کچھ بتانے لگا۔
شمرہ نے اس کے ہاتھ سے شاپر لے لیا وہ واپس بھاگ گیا۔“

”نیہا نے پوچھا۔“ کیا کہہ رہا تھا؟

”کہہ رہا تھا تو بان بھائی نے امارا لیے کوئی جو تا موتا خرید ا ہے۔“

ہاں اب اس پر ڈورے ڈالنے کے لیے زمین ہموار کرنا شروع کر دی بے حیانی۔ ”نیہانے تلخی“ سے سوچا مگر بہ ظاہر چہرے پر مسکراہٹ سجائے رکھی۔

دیکھو تو کیا لایا ہے تمہارا بھائی؟“ نیہانے لفظ بھائی پر زور دیتے ہوئے کہا۔

ثمرہ نے شاپر کھولا.... لیڈر کے خوب صورت جوتے، سویٹر، گرم شال، دستانے اور اونی جرابیں تمام سامان دیکھ کر ثمرہ کے معصوم چہرے پر خوشی پھیل گئی تھی۔

اچھا سامان ہے۔ ”نیہانے سرسری لہجے میں کہا۔

بوہت اچھا ہے باجی!“ ثمرہ کا لہجہ خوشی سے سرشار تھا۔

”جوتے پاؤں میں ڈال کر دیکھ لو، چھوٹے بڑے نہ ہوں۔“

ثمرہ نے جلدی سے تسمے ڈھیلے کر کے دایاں پاؤں جوتے میں ڈالا۔

”بالکل ٹیک اے باجی“

ہاں محترم ثوبان صاحب تو ایک نظر ہی میں محترمہ کے پاؤں کا سائز پہچان گئے ہوں گے، آخر ”پرانے گروہیں۔“ اس نے مرتبہ پھر تلخی سے سوچا۔

ویسے بڑا اچھا اندازہ ہے تمہارے بھائی کا۔“ نیہانے دوبارہ لفظ بھائی پر زور دیا تھا۔”

ثمرہ نے خیال ظاہر کیا۔ ”مارے چوٹے بھائی مبشر اور امارے پاؤں کا جو تالبا لکل ایک ہوتا ہے
”یقیناً بھیمانے امارے واسطے امارے چوٹے بھائی کے ناپ کا جو تالبا ہو گا۔“

اسی وقت ثمرہ کی چھوٹی بہن ثانیہ اپنے ننھے ہاتھوں میں نئے جوتے اٹھا کر لے آئی اور ثمرہ کو کچھ
کہنے لگی۔ اس نے سرخ رنگ کا نیا کوٹ بھی پہنا ہوا تھا۔ سر پر اسی رنگ کی ٹوپی رکھے وہ سچ مچ کی
پری لگ رہی تھی۔

ثمرہ نے مسکرا کر اسے گود میں بٹھایا اور پرانے جوتے اتار کر اسے نئے جوتے پہنانے لگی۔
ثمرہ نے ہنستے ہوئے نیہا کو بتایا۔ ”یہ کہہ رہا ہے چاچا جان نے اس کا واسطے جو تالبا ہے اور ام ابی ابی
“اس کو نیا جو تالبا پہناؤں۔“

”نیہانے دلچسپی سے پوچھا۔ ”ماں کے پاس کیوں نہیں گئی؟“

”اسی نے ایدھر بھیجا ہو گا۔ وہ رات کا واسطے کھانا مانا بنا رہا ہو گا اور یہ اسے تنگ کر رہا ہو گا۔“

ثانیہ جوتے پہن کر باہر بھاگ گئی۔ اسی وقت ثوبان اندر داخل ہوا۔ اسے دیکھ کر ثمرہ کھڑی ہو گئی تھی۔

”! اسلام علیکم بھائی جان“

وعلیکم اسلام! ثوبان نے خوش دلی سے اس کے سلام کا جواب دیا۔

بھائی جان!... تو مارا شکر یہ تم نے پہلے بھی امارے واسطے کپڑے وغیرہ لایا اور اب یہ سامان بھی لے آیا ہے۔

”جوتے فٹ ہیں کہ تبدیل کرانے پڑیں گے؟“

”! بالکل برابر ہیں بھائی“

”یہ مبشر کے پاؤں کے ناپ کے مطابق لیے ہیں۔“

ہاں بھیا!.... اس کا اور امارا پاؤں برابر ہے۔“ ثمرہ نے کہا۔ اور ثوبان اثبات میں سر ہلاتا ہوا

لکڑی کی کرسی پر بیٹھ کر جوتوں کے تسمے کھولنے لگا۔

اچھا باجی!.... ام چلتی ہوں۔“ نیہا کو کہہ کر ثمرہ سامان کا ساپرا اٹھائے باہر نکل گئی۔

میرے لیے کچھ خریدتے ہوئے موت پڑتی ہے کنجوس کو.... لیکن غیر لڑکیوں کے رشاداروں کو بھی نوازنے پر تلار ہتا ہے۔ ”نہانے نفرت سے سوچا مگر اس کے ساتھ ہی اسے خیال آیا کہ آخر وہ کس رشتے سے اس کے لیے کچھ خریدے گا۔

اس کے ساتھ رہتے رہتے میرا دماغ بھی کام کرنا چھوڑ گیا ہے۔“ مسکراہٹ اس کے لبوں پر نمودار ہونے لگی تھی مگر ثوبان کو دیکھ کر اس نے جلدی سے ہونٹ بھینچ لیے۔

بڑی خریداری ہو رہی ہے اور تحفے تحائف دیے جا رہے ہیں؟“ اس سے زیادہ دیر خاموش بیٹھا نہیں گیا تھا۔

”تمہیں کوئی تکلیف؟“

مجھے کیا تکلیف ہوگی۔ بس تمہاری لاڈلی اشتی پر ترس آرہا ہے، اسے اگر معلوم ہو جائے کہ موصوف کو استور میں اس سے بھی زیادہ خوب صورت لڑکی مل گئی ہے جسے دھڑا دھڑا تحائف خرید کر دیے جا رہے ہیں تو جانے اس پر کیا بیٹے۔

”گھٹیا پن کی مجسم صورت بنائی جائے تو ہو بہو تمہاری تصویر سامنے آئے گی۔“

”نیہا طنزیہ لہجے میں بولی۔ ”لیس جی، چھانی کوزے کو کہہ رہی ہے تم میں دو سوراخ ہیں۔

مس نیہا!.... میں تمہیں پہلے بھی متنہ کر چکا ہوں کہ میرے کسی فعل سے تمہارا کوئی تعلق ”

نہیں ہے۔ میرا کردار کیسا ہے، کیا کرتا ہوں، کس کا خیال رکھتا ہوں، کسے تحائف دیتا ہوں، کسے

اپنا لاڈ لانا ہوں، وغیرہ وغیرہ ان سب سے تمہارا کوئی لینا دینا نہیں۔ دوسری بات یہ ہے کہ اس

گھر میں اپنی غلیظ زبان پر قابور کھنا۔ میں نہیں چاہتا کہ تمہاری وجہ سے ایک غریب آدمی اپنی

” نظروں سے گر جائے۔ میرے خلاف غلاظت اگلنے کا شوق واپس لاہور جا کر پورا کر لینا۔

میں بہت کوشش کرتی ہوں کہ تمہاری گندی بے ہودہ حرکتوں کو نظر انداز کر دوں مگر کیا ”

کروں تمہارا اشکار بننے والی معصوم لڑکیوں پر ترس آجاتا ہے اور میں بولنے پر مجبور ہو جاتی

”ہوں۔

عقل مند آدمی کی نشانی یہ ہے کہ، وہاں زبان کھولتا ہے جہاں اس کی کچھ سنی جائے یا وہ اپنی زبان

” بند رکھتا ہے۔

” بڑے عقل مند تو تم ہونا، ہو نہہ!.... تھر ڈویژن پاس اب مجھے سکھائے گا۔

” نقل کرتے تم پکڑی گئی تھیں میں نہیں۔ ”

”حیرت ہوتی ہے کہ تم اس ڈھٹائی سے جھوٹ بول لیتے ہو۔“

”تو بان ترکی بہ ترکی بولا۔“ تمھاری صحبت کا اتنا اثر تو ہونا تھا۔

”پتا نہیں کب تم سے جان چھوٹے گی۔“

تم نے خود پنگالیا میں نے تو تمھیں مشورہ دیا تھا کہ وگین کے ذریعے اسکرود دفع ہو جاؤں مگر تمھیں خود ہی شوق تھا میری زندگی اجیرن کرنے کا۔ شاید تمھیں بھول گیا تھا کہ کسی کو غم دے کر خوشی کشید نہیں کی جاسکتی۔

میرے سامنے تبلیغی جماعت کا مبلغ بننے کی ضرورت نہیں، میں جانتی ہوں کہ تم کس کردار کے مالک ہو۔

”کبھی اپنے کردار پر نظر نہیں ڈالنا۔“

کیا ہے میرے کردار کو؟.... اور ابھی کا چھوڑو کبھی یونیورسٹی میں بھی کسی لڑکے کے ساتھ گپیں ہانکتے دیکھا ہو یا کیفے ٹیریا میں کسی لڑکے کے ساتھ محبت کی پیٹنگیں بڑھاتے تو چھوڑو صرف چائے پیتے ہی دیکھا ہو۔ اور اگر تم اپنے بارے پوچھو تو میں درجنوں لڑکیوں کے نام لے سکتی ہوں بہ

شمول.... اشتی بی بی کے۔“ ایک لمحہ کر وہ ہنسی۔ ”چلو ثمرہ کا نام بیچ سے نکال دیتی ہوں کہ
”ابھی تک پھنسی نہیں ہے۔“

اپنا نام بھی تو شامل کرونا۔“ اس کے انداز پر ثوبان کو ہنسی آگئی تھی کہ جانے وہ کیوں اس کے
لڑکیوں کے نزدیک جانے پر اتنی چراغ پا ہو جاتی تھی۔

”.... وہ بھڑک کر بولی۔“ شٹ اپ

اچھا یہ بکو اس بند کرو اور میری بات سنجیدگی سے سنو، میں پرسوں بہ راستا چلم اور دیوسائی
اسکر دو جاؤں گا۔ راستے میں اس بک بک سے بچنے کے لیے کیا یہ بہتر نہیں ہو گا کہ تم میری
”واپسی تک یہیں رہو۔“

”یہاں، اس گھر میں، دماغ ٹھیک ہے تمہارا۔“

”کیا ہے اس گھر کو؟“

اس گھر کو کچھ ہے یا نہیں لیکن میں یہ ضرور جانتی ہوں کہ تم مجھے یہاں کیوں چھوڑ کر جانا چاہتے
”ہو۔“

”بھلا میں بھی سنوں۔“

تاکہ واپسی پر تمہیں پھر ثمرہ کی زیارت کرنا بھی نصیب ہو اور اسی بہانے اسکر دو سے اس کے لیے تحائف بھی لاسکو۔

Page | 450

”چلو ایسا ہی ہے۔ پر تمہارا اس میں کیا نقصان ہوگا۔“

میں ایسے گھر میں رہنے کی عادی نہیں ہوں سمجھے۔ نیہا اکرام الحق اب لکڑی کے پھٹوں پر سوئے گی، ہونہہ....“ اس نے نخوت بھرے انداز میں کہا۔

”وہ تو اب بھی سو رہی ہو۔“

اگر مجھے علم ہوتا کہ تمہارا دوست اتنا لینڈ لارڈ ہے تو یقیناً میں ویگن کے ذریعے اسکر دو جانے کو ترجیح دیتی۔

مرو، جو کرنا ہے کرو۔“ ثوبان پاؤں پٹختا ہوا کمرے سے باہر نکل گیا۔ برآمدے میں نکلتے ہی ”ٹھنڈی ہوانے اس کا مزاج پوچھا اور وہ فی الفور واپس پلٹا۔ گرم جرابیں، کینٹوپ اور اونی شال لے کر وہ دوبارہ جانے ہی لگا تھا کہ دروازے پر دستک ہوئی۔

”جی آجائیں۔“

دروازہ کھول کر عبد القدیر اندر داخل ہوا اس نے ہاتھ میں خشک لکڑیاں اٹھائی ہوئی تھیں۔

Page | 451

اسلام علیکم، ثوبان بابو!.... میں نے سوچا سردی بڑھ گئی ہے آپ کے کمرے کی انگیٹھی جلا

”دوں۔“

جزاک اللہ بھیا! ثوبان نے خوش دلی سے کہا۔“

عبد القدیر نے کونے میں لگی لوہے کی انگیٹھی کا دروازہ کھول کر تمام لکڑیاں ترتیب سے رکھیں اور بالشت بھر لمبے کپڑے کے ایک پرانے ٹکڑے کو آگ لگا کر لکڑیوں کے درمیان میں رکھ دیا۔ خشک لکڑیوں نے آگ پکڑنے میں دیر نہیں لگائی تھی۔

”انگیٹھی جلا کروہ پوچھنے لگا۔“ آپ کے لیے کھانا لے آؤں؟

”ثوبان نے جواب دیا۔“ عشاء پڑھ کر ہی کھائیں گے۔“

پھر مسجد میں چلتے ہیں۔“ اس نے کہا اور ثوبان سر ہلاتا ہوا اس کے ساتھ ہولیا۔ نہانے بولنے کی

ضرورت محسوس نہیں کی تھی۔

ان کے جانے کے چند لمحے بعد ہی ثمرہ لائٹن لے کر آگئی۔

”باجی!.... لائٹ جانے والا ہے اس لیے ام پہلے سے لائٹن لے آیا۔“

”بہت اچھا کیا.... آؤ بیٹھو۔“

لائٹن کے لیے بھی ایک کونے میں مخصوص جگہ بنی ہوئی تھی۔ وہاں لائٹن رکھ کر وہ نہا کے ساتھ آ بیٹھی۔ نہا اس کی تعلیم وغیرہ کے بارے پوچھنے لگی۔ ثوبان اور عبد القدیر کے مسجد سے آنے تک وہ گپ شپ کرتی رہیں۔ ثوبان کے کمرے داخل ہوتے ہیں ثمرہ اسے سلام کہتے ہوئے کھانا لینے چلی گئی۔ کھانا انھوں نے لائٹن کی روشنی میں کھایا تھا۔ عبد القدیر نے ”زو“ کا گوشت پکایا تھا۔ زو اس علاقے میں پایا جانے والا مویشی ہے اس کی شکل بیل سے ملتی جلتی ہوتی ہے۔ کھانے کے بعد ثمرہ قہوہ بھی لے آئی تھی گرم قہوہ انھیں کافی پسند آیا تھا۔ ثمرہ جب خالی برتن اٹھانے آئی تو ساتھ میں مزید خشک لکڑیاں بھی لیتی آئی تھی۔ ایک دو لکڑیاں انگیٹھی میں بھڑکتی آگ میں ڈال کر اس نے باقی لکڑیاں انگیٹھی کے ساتھ ہی رکھ دیں تاکہ ضرورت پڑنے پر وہ خود اندر ڈال دیں۔

انگیٹھی کی وجہ سے کمرے میں خوشگوار حدت پھیل گئی تھی۔

بھائی!.... کوئی دوسرا چیز چاہیے؟“ وہ ثوبان کو مخاطب ہوئی۔”

“ثوبان نے بے ساختہ اٹڈپڑنے والے قبچقہہ کو لبوں میں دبا کر کہا۔ ”نہیں شکریہ۔“

باجی! آپ کو؟“ اس نے نیہا سے پوچھا۔ جو ابا نیہا نے بھی نفی میں سر ہلا دیا تھا۔”

بھائی!.... دروازے کا اندر سے کنڈی لگا لینا۔“ وہ جاتے جاتے ثوبان کی طرف متوجہ ہوئی۔ اور”

ثوبان کے ٹھیک ہے کہنے پر کمرے باہر نکل گئی۔

اب یہ بہانے بہانے بھائی کو مخاطب ہو گی۔ پتا نہیں بھائی سے ثوبی کب بننے والا ہے۔“ نیہا نے

حسب توقع بدگمنی سے سوچا اور روئی کے موٹے لحاف میں غائب ہو گئی۔

ثوبان نے اٹھ کر دروازہ کنڈی کیا اور اپنی جگہ پر آکر لیٹ گیا۔”

☆☆☆

صبح سویرے وہ تو نماز کے لیے اٹھا تھا مگر نیہا دس بجے تک رضائی سے باہر نہ آئی۔ سردی ہی اتنی

زیادہ تھی کہ اس کی ہمت ہی نہیں پڑ رہی تھی رضائی سے باہر آنے کی۔ ثوبان، عبد القدیر کے

ساتھ رٹو کی طرف چکر لگانے نکل گیا تھا۔

نیہا نے اٹھ کر ہاتھ منہ دھونے پر اکتفا کیا تھا۔

اکتوبر میں سردی کی یہ حالت ہے تو دسمبر جنوری میں کیا ہوتا ہو گا؟“ تو لیے سے منہ رگڑتے ”

ہوئے اس نے کپکپا کر سوچا۔

ثمرہ اس کے لیے دو ابلے ہوئے انڈے، پراٹھے اور انڈوں کا املیٹ بنا کر لے آئی تھی۔ نیہا کو اچھی خاصی بھوک محسوس ہو رہی تھی۔ اس نے ڈٹ کر ناشتا کیا اور ثمرہ کے ہمراہ گھر سے باہر نکل آئی۔ علاقے کی مناسبت سے اس نے انکل شہباز کے دیے ہوئے لانگ بوٹ پہن لیے تھے۔ اس وقت اسے احساس ہوا کہ انکل شہباز کی بات بالکل ٹھیک تھی۔

ثمرہ نے بھی نئے بوٹ ڈالے ہوئے تھے۔ وہ نیہا کو مختلف جگہوں پر گھماتی رہی۔ وہ ظہر کی آذان کے وقت واپس لوٹی تھیں۔ ثوبان اور عبد القدیر ابھی تک واپس نہیں آئے تھے۔ عبد القدیر کے تینوں بیٹے بھی گاڑی میں بیٹھنے کی خوشی میں ان کے ساتھ ہی ہو لیے تھے۔ اسکول سے انھوں نے زبردستی چھٹی کر لی تھی۔

تگڑا قسم کا ناشتا کرنے کے باوجود نیہا کو بھوک محسوس ہو رہی تھی۔ کھانا تیار تھا۔ دونوں نے اکٹھے بیٹھ کر کھانا کھایا۔ اور پھر دونوں دھوپ میں کرسیاں ڈال کر بیٹھ گئیں۔ عورتوں کی باتیں یوں بھی

ختم نہیں ہوتیں۔ ثمرہ کی ماں ان کے لیے خوشبودار قہوہ بنا کر لے آئی تھی۔ قہوہ پیتے ہوئے وہ گپیں ہانکتی رہیں۔ ثمرہ کی گلابی اردو سے نہیہا کافی دیر محظوظ ہوتی رہی تھی۔

ثوبان پارٹی بہ مشکل سہ پہر تک لوٹ پائے تھے۔ وہ اپنے ساتھ تازہ مچھلی بھی لائے تھے۔ دوپہر کا کھانا انھوں نے رستے ہی میں کھالیا تھا۔ رات کا کھانا بنانے کے لیے عبد القدیر کی بیوی شکیلہ نے اپنی بیٹی ثمرہ کو ہاتھ بٹانے کے لیے بلایا اور نہیہا بھی اس کے ساتھ باورچی خانے میں گھس گئی۔ اور پھر ارادہ نہ ہوتے ہوئے بھی سالن بنانے لگی۔ ماں بیٹی پہلے تو معترض ہوئیں مگر پھر اس کی دلچسپی بھانپ کر خاموش ہو رہیں۔

رات کو ثوبان کو رغبت سے کھانا کھاتے دیکھ کر بھی اس نے اسے بتانے کی کوشش نہیں کی تھی کہ سالن کس نے بنایا ہے۔ البتہ بعد میں جب عبد القدیر نے آکر اس کے سر پر ہاتھ رکھتے ہوئے کہا کہ۔ ”ہماری چھوٹی بہن تو بہت اچھا سالن بناتی ہے۔“ تب ثوبان کو پتا چلا۔ مگر اس نے اس پر کسی قسم کا تبصرہ کرنے کی ضرورت محسوس نہیں کی تھی۔

”عبد القدیر بھائی!.... کل ہم چلیں گے۔“

”وہ لجاجت سے بولا۔“ اتنی جلدی؟.... ہفتہ بھر تو ہمارے پاس رہونا۔

”نہیں ابھی تو ہمارے پاس وقت نہیں ہے البتہ اگلے سال اللہ نے چاہا تو یہاں ضرور آئیں“
”گے، احمر پارٹی کو بھی ساتھ لاؤں گا۔“

”وعدہ....؟“ عبد القدیر نے خوش ہو کر پوچھا۔

”ان شاء اللہ۔“ ثوبان و ثوق سے بولا۔

”اس نے پوچھا۔“ کل جاؤں گے کہاں؟

”میرا ارادہ تو براستا چلم اور دیوسائی، اسکر دجانے کا ہے۔“

”یہ رستا ہے خطرناک۔“ عبد القدیر نے اسے مطلع کرنا ضروری سمجھا۔

”کیا مطلب ہے خطرناک کا؟“ ثوبان نے حیرانی سے پوچھا۔ ”یہاں کے بھی کان کھڑے ہو گئے تھے“

”وہاں خطرناک نہیں ہے جو آپ سمجھ رہے ہیں، بس برف باری کی وجہ سے رستے

بند ہو جاتے ہیں۔ بلکہ ہر سال اکتوبر تک تو یہ رستا بند ہو جاتا ہے اس بار ابھی تک برف باری نہیں

”ہوئی اس لیے رستا تو کھلا ہے مگر برف باری ہونے میں کوئی دیر بھی نہیں لگتی۔“

ہم نے رستے میں کون سا ہفتہ گزارنا ہے۔ کل ان شاء اللہ صبح نکلیں گے اور شام سے پہلے پہلے ”
”اسکر دو میں ہوں گے۔“

صحیح کہہ رہے ہو۔“ عبد القدیر نے اثبات میں سر ہلا دیا۔“

اس کے بعد بھی وہ چند منٹ اسی بارے بات کرتے رہے اور پھر عبد القدیر اجازت لے کر باہر
نکل گیا۔ دروازہ کنڈی کر کے ٹوبان بھی سونے کے لیے لیٹ گیا۔ نہا پہلے سے رضائی میں گم ہو
گئی تھی۔

☆☆☆

ٹوبان نماز پڑھ کر آگیا تھا مگر نہا اب تک رضائی ہی میں تھی۔

گھنٹے بعد ہم نکلیں گے۔“ اس نے رضائی کا کونہ اٹھا کر درشت لہجے میں کہا۔“

وہ جاگ رہی تھی۔ اور خاموش رہنا اس نے سیکھا ہی نہیں تھا۔ ”تم یہ بکو اس رضائی کو ہاتھ لگائے
”بغیر بھی کر سکتے تھے۔“

”رضائی ہی کو لگایا ہے نا، تمہیں تو نہیں لگایا۔“

واہیات آدمی۔ ”وہ غصے سے بڑبڑاتے ہوئے رضائی سے باہر آگئی۔ گرم شمال اوڑھ کر وہ کمرے باہر نکلی، اس کا رخ بیت الخلا کی طرف تھا۔ سردی اپنے جو بن پر تھی۔ ہاتھ منہ بھی اس نے طوہن و کرہن دھویا تھا۔ اور اس کے بعد کافی دیر تو لیے سے چہرہ رگڑتی رہی تھی۔ واپس کمرے کی طرف جاتے ہوئے اسے ناشتے کی ٹرے کے ساتھ ثمرہ ان کے کمرے کی طرف جاتی دکھائی دی۔ اس کے قدموں میں تیزی آگئی وہ ثوبان کو کوئی موقع نہیں دینا چاہتی تھی کہ ثمرہ کے ساتھ کوئی بات کر سکے۔ اور اپنے مقصد میں وہ کامیاب رہی کہ جیسے ہی ثوبان نے سلام کا جواب دیا وہ بھی کمرے میں داخل ہو گئی تھی۔

اسلام علیکم باجی!“ کہہ کر ثمرہ انگلیٹھی میں لکڑیاں ڈال کر آگ جلانے لگی۔ ناشتے کی ٹرے وہ بستر پر رکھ چکی تھی۔ ثوبان نیچے اپنے بستر ہی پر بیٹھا تھا۔ ثمرہ انگلیٹھی جلا کر باہر نکل گئی۔ ثوبان نے اٹھ کر ایک پلیٹ میں اپنے حصے کا ناشتا لیا اور نیچے بیٹھ کر ناشتا کرنے لگا۔ نہیہا بھی ٹرے کی جانب متوجہ ہو گئی تھی۔ ناشتا کر کے ثوبان اپنا سامان سمیٹنے لگا۔ عبد القدر بھی آگیا تھا۔ اس نے دونوں کے بیگ اٹھا کر گاڑی میں جا کر رکھ دیے۔

عبدالقدیر سے لے کر چھوٹی ثانیہ تک انھیں رخصت کرنے کے لیے اکٹھے ہو گئے تھے۔ ثوبان نے ثانیہ کو اٹھا کر پیار کیا۔ عبدالقدیر نے ثوبان کو مقامی طور پر بنایا ہوا ایک خوب صورت گرم کوٹ بہ طور تحفہ پیش کیا۔ ثوبان نے اسی وقت اپنے چمڑے کی جیکٹ اتار کر وہ کوٹ پہن لیا تھا۔ بہترین تراش خراش کے ساتھ وہ کوٹ بہت گرم بھی تھا۔ اپنی چمڑے کی جیکٹ کی جیبوں سے سامان نکال کر اس نے جیکٹ عبدالقدیر کے بڑے بیٹے مبشر کی طرف بڑھادی۔

مم..... میں..... نن..... نہیں.....“ اس نے گھبرائے ہوئے اپنے والد کی طرف دیکھا۔

پکڑو یہ.....“ ثوبان نے اس کے انکار کو خاطر میں نہ لاتے ہوئے زبردستی وہ جیکٹ اسے پکڑادی۔

گو وہ جانتا تھا کہ مبشر کو وہ جیکٹ بڑی تھی مگر بعد میں عبدالقدیر بھی تو پہن سکتا تھا۔

عبدالقدیر کی بیوی شکیلہ نے ایک خوب صورت کڑھائی والا سوٹ نیہا کو تحفے کے طور پر پیش کیا جس پر رنگ برنگے دھاگوں سے کشیدہ کاری کی گئی تھی۔ گرم کوٹ کی طرح وہ کپڑے بھی مقامی طور پر ہی بنائے گئے تھے۔ ان کپڑوں پر کشیدہ کاری شکیلہ نے اپنے ہاتھ سے کی تھی۔ نیہا کو ان غریبوں کا یہ محبت بھر انداز بہت اچھا لگا تھا اسے اور تو کچھ نہ سوچھا، اپنے پرس سے ثوبان کے

دیے ہوئے سارے پیسے نکال کر بچوں میں بانٹ دیے۔ ثمرہ کے ہاتھ پر اس نے ہزار ہزار کے پانچ نوٹ رکھے تھے۔

بہن!.... یہ آپ زیادتی کر رہی ہیں۔“ عبد القدر خفیف ساہو گیا تھا۔“

“بہن بھی کہتے ہو اور ایسی غیروں جیسی باتیں بھی کرتے ہو۔“

ثمرہ نے سبزی کے پراٹھے دوپہر کے کھانے کے لیے ان کے حوالے کیے۔ ثوبان نے عبد القدر سے الوداعی معانقہ کیا۔ نہانے بھی ثمرہ اور شکیلہ کو گلے لگا کر رخصت لی، بچوں کو پیار کیا اور وہ گاڑی میں بیٹھ کر چل پڑے۔ بہت زیادہ جلدی کرنے کے باوجود انھیں دس وہیں بج گئے تھے۔

گاڑی کے آگے بڑھتے ہی نہانے باہر کے نظارے میں کھو گئی۔ پہاڑی ڈھلان پر بنے زینہ بہ زینہ

کھیت عجیب نظارے رہے تھے۔ ان کھیتوں سیراب کرنے کے لیے علاقہ کے مکینوں نے عجیب

انتظام کیا تھا۔ راولپنڈی ہی سے جب شمالی علاقہ جات کا سفر شروع ہوتا ہے تو آگے بڑھتے ہوئے

مسلسل چڑھائی کا سفر جاری رہتا ہے۔ کہیں کہیں ہموار زمین آجاتی ہے ورنہ چڑھائی ہی چڑھنا

پڑتی ہے۔ بہت کم مقام ایسے آتے ہیں جہاں تھوڑی بہت ڈھلان کا سامنا ہوتا ہے۔ چڑھائیوں کا

یہ سلسلہ استور سے آگے برزل ٹاپ تک جاری رہتا ہے۔ برزل ٹاپ کی بلندی چودہ ہزار فٹ ہے

- برزل ٹاپ عبور کرنے کے بعد مسلسل اترائی شروع ہو جاتی ہے۔ وہاں سے دور سے نکلتے ہیں ایک جانب تو دمبہ باؤں کا طویل میدان آتا ہے۔ جس کے خاتمے پر بلندیوں کا سفر پھر شروع ہو جاتا۔ آگے بھارت کی سرحد ہے وہاں پہاڑیوں کی بلندی انیس، بیس ہزار فٹ کی حد کو چھونے لگتی ہے۔ اور اس بلندی پر سردی اور بھارتی فوج سے نبرد آزما پاک آرمی کے جوان

ع تو شاہیں ہے بسیرا کر پہاڑوں کی چٹانوں میں

کی عملی تفسیر بنے ہوئے ہیں۔ برزل ٹاپ سے نکلنے والا دوسرا مسلسل اور خطرناک اترائی پر مشتمل ہے۔ جس کا اختتام منی مرگ میں ہوتا ہے۔ اور منی مرگ کے بعد ایک بار پھر آسمانوں کی پہنائی کا سفر شروع ہو جاتا ہے۔

اسی مسلسل چڑھائی کا فائدہ اٹھا کر وہ لوگ چڑھائی کی طرف دور کسی مخصوص مقام پر بڑے نالے سے ایک نالی کھود کر پانی کو پہاڑ کی ڈھلان کی طرف موڑ دیتے ہیں اور پھر ڈھلان پر ہی آگے نالی کو کھود کر بڑھا دیتے ہیں یوں اس ڈھلان سے نیچے جو جو کھیت آتے ہیں انہیں آسانی سے سیراب کیا جاسکتا ہے۔ یہی تیز رفتار پانی کئی جگہوں پر مقامی طور پر پن بجلی گھر کے طور پر استعمال ہوتا ہے

گوری کوٹ کا خوب صورت علاقہ عبور کر کے وہ آگے بڑھتے گئے۔ دریائے استور یا استور نالا سڑک کے بائیں طرف بہہ رہا تھا۔ گوری کوٹ پل عبور کر کے یہ نالا سڑک کے دائیں طرف ہو گیا تھا۔ درختوں کی بہت اب، پتھر کی چھوٹی بڑی چٹانیں، بلند و بالا پہاڑ، مسلسل اونچے نیچے رستے، شفاف آب و ہوا اور سردی کی زیادتی اس علاقے کی پہچان ہے۔ یہاں ایسی خوب صورتی کا تصور بھی نہیں کیا تھا۔ دل میں عجیب سے جذبے پرورش پارہے تھے۔ وہ کسی انجانے محبوب کے تصور میں کھو گئی جس کی شکل و صورت ثوبان سے ملتی جلتی تھی۔

سر کو زور سے ہلا کر اس نے وہ قابل نفرت صورت دور جھٹکی مگر کسی اور کا تصور بھی اس کے دماغ کے پردے پر نہ آسکا۔ فطری طور پر وہ لڑکوں سے دور بھاگتی تھی۔ یہ تو اس علاقے کا جادو تھا جو اس کی روکھی پھیکھی سوچوں میں کسی آئیڈیل کے تصور کو جگہ دے رہا تھا۔ اب یہ اس کی بد قسمتی کہ آج تک اس نے سب سے زیادہ جس لڑکے کو سوچا تھا وہ ثوبان تھا۔ گو یہ سوچنا اس سے بدلا لینا، اسے زک پہنچانا، اسے کو سنا اور اس کے کسی کام کو نفرت بھرے القابات سے نوازنے تک، محدود تھا۔

سر گھما کر اس نے ثوبان کو گھورا۔ ”کیا اس کی شخصیت میں ایسی کوئی بات موجود ہے کہ اسے چاہا جائے۔“ اس سوال کا جواب اسے نفی کی صورت میں موصول ہوا تھا۔

بد تہذیب، جھگڑالو، پڑھائی لکھائی میں صفر، دل پھینک، کم ظرف اور خود غرض۔ جانے کتنی ”برائیاں تھیں جن کا وہ مجموعہ تھا۔“

نیہا کے خیالات سے بے خبر اس کی نظریں سڑک پر مرکوز تھیں۔ البتہ اسے اپنی جانب مسلسل گھورتے پا کر وہ اس کی جانب متوجہ ہوا۔

”کچھ چاہیے کیا؟“

آں.... ہاں.... نہیں کچھ نہیں۔“ وہ گڑ بڑا گئی تھی۔“

چاہے پی لیں؟“ وہ دوبارہ سڑک کی جانب دیکھتے ہوئے پوچھنے لگا۔“

مگر وہ کوئی جواب دینے کے بجائے کھڑکی سے باہر جھانکنے لگی۔ اس کی خاموشی کو اقرار جانتے ہوئے اس نے سڑک کے کنارے موجود ایک چاہے کے ہوٹل کی طرف گاڑی موڑ دی۔ وہ گدائی پہنچ چکے تھے۔

دو چائے کا بتا کر اس نے میٹھا کم ڈالنے کی تلقین بھی کر دی تھی۔ یوں تو اس علاقے میں نمکین چائے کا رواج تھا مگر جب میٹھا ڈالتے تو کچھ زیادہ ہی ڈال دیتے تھے۔ چائے انھوں نے گاڑی میں بیٹھ کر ہی پی تھی البتہ چائے تیار ہونے تک وہ تھوڑی دیر گاڑی سے اتر کر اپنے بدن کو آگے سفر کے لیے تیار کرنے لگے۔ مسلسل بیٹھنا بھی آدمی کو تھکا دیتا ہے۔ حدیث شریف میں سفر کو جہنم کے ٹکڑے سے تشبیہ دی گئی ہے۔ اب یہ اونٹ، گھوڑے کی پشت پر بیٹھ کر گیا گیا پر مشقت سفر ہو، ہوائی جہاز یا کسی قیمتی گاڑی کی آرام دہ نشستوں پر بیٹھ کر کیا جانے والا سفر ہو یا اپنی ٹانگوں کے استعمال سے فاصلہ ناپنے کا سفر ہو مسافر کو تکلیف اور کوفت ہر حالت میں رہتی ہے۔

گاڑی سے نکلے ہی سرد ہوا ان کا مزاج پوچھنے لگی تھی۔ گاڑی میں چلنے والے ہیٹرنے انھیں سردی کا احساس نہیں ہونے دیا تھا۔ لیکن باہر نکلتے ہی وہ بے ساختہ کپکپا کر رہ گئے تھے۔ آسمان پر چھوٹی چھوٹی آوارہ بدلیاں سورج کے کام میں رکاوٹ ڈال رہی تھیں۔ موسم گرمیوں بدلیوں کی تلاش میں سرگرداں نگاہیں سردی کے موسم میں انھی بدلیوں کو یوں دیکھتی ہیں گویا کعبے میں مشرک آ گیا ہو۔

ہوٹل والا ادھیڑ عمر آدمی پلاسٹک کی چھوٹی سی ٹرے میں دو پیالیاں رکھ کر ان کے پاس لے آیا۔ گاڑی میں بیٹھ کر انہوں نے گرم مشروب حلق سے اتارا۔ پیالیاں اور سوکانوٹ ہوٹل والے کی جانب بڑھا کر ثوبان نے بقایا لیے بغیر گاڑی آگے بڑھادی۔ ہوٹل والے کا ہاتھ شکریہ کے انداز میں اپنے ماتھے کی طرف اٹھ گیا تھا۔

رستے میں انہیں سکول سے لوٹتے ہوئے بچے دکھائی دیے گاڑی کو دیکھتے ہی وہ ہاتھ اٹھا کر لفٹ مانگنے لگے۔ ثوبان انہیں نہیں بٹھانا چاہتا تھا۔

بٹھالو معصوم بچے ہیں۔“ اسے گاڑی کی رفتار کم نہ کرتے دیکھ کر خاموش بیٹھی نہیا اچانک بولی۔ ” نہ چاہتے ہوئے بھی ثوبان نے گاڑی روک دی تھی۔ وہ بھاگ کر گاڑی کی باڈی میں سورا ہو گئے تھے۔ رستے میں اور بچے بھی انہیں ملے یہاں تک کہ گاڑی کا پچھلا حصہ بھر گیا تھا۔ جنہیں درمیاں میں بیٹھنے کی جگہ نہ مل سکی وہ دائیں بائیں اور پیچھے چمٹ گئے تھے۔ جس جس جگہ پر انہیں اترنا ہوتا وہ گاڑی کی باڈی بجا کر ثوبان کو مطلع کر دیتے۔ چلم چو کی آنے تک سارے بچے اتر گئے تھے۔

ثوبان کا ارادہ چلم چوکی میں رک کر کھانا کھانے کا تھا مگر آوارہ بدلیوں کو اکٹھا ہوتے دیکھ کر اس نے جلد از جلد اسکر دو پہنچنا ضروری سمجھا۔ سڑک کے کنارے کھڑے ایک آدمی سے رستے کی بابت معلوم کرنے کے لیے اس نے بریک پر پاؤں رکھا اور پھر اس کی بتائی ہوئی سمت کی جانب بڑھ گیا۔

اگر بھوک لگی ہے تو چلتی گاڑی ہی میں کھانا کھا لو۔“ وہ خاموش بیٹھی نہیہا کو مخاطب ہوا۔ ”موسم“ کے تیور ٹھیک نہیں لگ رہے۔ اس لیے ہم جتنا جلدی ہو اسکر دو پہنچ جائیں تو بہتر ہے۔

ہو نہہ!.... کھانا، اپنی ثمرہ بی بی کے ہاتھ کے بنے پراٹھے خود ہی کھا لینا۔ میں اسکر دو پہنچ کر کوئی ”ڈھنگ کا کھانا کھاؤں گی۔“

تم ان کے خلوص کا یہ صلہ دے رہی ہو۔“ ثوبان نے اسے شرمندہ کرنے کی ناکام کوشش کی۔

”اس نے بے پروائی سے کہا۔“ نہیں، ان کے خلوص کا بدلہ میں نے اسی وقت چکا دیا تھا۔

”ہو نہہ!.... چند ٹکے کسی کے خلوص کا نعم البدل نہیں ہو سکتے۔“

واہ.... ان کے دیے ہوئے روٹی کے ٹکڑے خلوص ہیں اور میرے دیے ہوئے ہزاروں روپے ”
” بے کار گئے۔“

”تم سے بحث کرنا ہی فضول ہے۔“

منت کس نے کی ہے۔“ خاموش رہنا اس نے سیکھا ہی نہیں تھا۔“

ٹوبان خاموش ہو گیا۔ وہ جتنا بولتا سامنے سے اس کی زبان چلتی رہتی۔ اس لیے اس نے خاموش ہو جانے میں عافیت جانی تھی۔

چڑھائی شروع ہو گئی تھی۔ چڑھائی کے بعد ایک وسیع ہو عریض میدان تھا۔ موسم کے تیور اور بگڑتے۔ وہ آدھ پون گھنٹا ہی چل پائے تھے کہ نیہا بولی

”مجھے واش روم جانا ہے۔“

”ٹوبان نے جھلا کر کہا۔“ یہ بکو اس چلم میں بھی کی جاسکتی تھی۔“

”مسٹر!.... بکو اس اس وقت ہی کی جاتی ہے جب حاجت ہوتی ہے۔“

ہونٹ بھینختے ہوئے ثوبان نے دائیں بائیں دیکھا مگر وہاں کوئی ایسی آڑ نظر نہ آئی جہاں وہ اسے ”

بھیج سکتا۔ مجبوراً اس نے بائیں طرف نظر آنے والے درختوں کے جھنڈ کی جانب گاڑی موڑ دی

۔ قریب جانے پر درختوں کے ساتھ پتھروں کی بنی پرانی سی عمارت بھی نظر آگئی تھی۔ ایک

مناسب جگہ گاڑی روکتے ہی وہ نیچے اتر گیا۔ ہوا کی شدت میں اضافہ ہو گیا تھا۔ اور بادلوں نے

ساری فضا کو لپیٹ میں لے کر سورج کی روشنی کو معدوم کر دیا تھا۔ دوپہر کا وقت بھی شام ڈھلے کا

سماں معلوم ہو رہا تھا اور سردی تو گویا مزاج پر سی ہی کر رہی تھی۔ ثوبان کپکپا کر رہ گیا تھا۔

نیہا بھی نیچے اتری۔ اجنبی علاقہ، انجان ماحول اور پھر ملگجا اندھیرا۔

مم.... مجھے ڈر لگ رہا ہے۔“ وہ ثوبان کی جانب دیکھتے ہوئے منمننائی۔”

چلو، پھر ساتھ چلتا ہوں تمہارے۔“ شرارت سے زیادہ اس کے لہجے میں طنز کا عنصر نمایاں تھا۔”

یہ کہتے ہوئے شرم تو نہیں آئی ہوگی۔“ نیہا خفیف سی ہو گئی تھی۔”

تو تمہارے ڈر کا اس کے علاوہ کوئی علاج ہے۔“ ثوبان نے اسے جھڑکنے میں دیر نہیں لگائی تھی ”

واہیات انسان، بے ہودہ آدمی....“ وہ اسے کوستے ہوئے گرمی ہوئی عمارت کی جانب بڑھ گئی ”
تھی۔

ٹوبان دوبارہ گاڑی میں بیٹھ گیا کہ سرد ہوانے اسے کپکپا کر رکھ دیا تھا۔ ٹوٹی ہوئی عمارت کی جانب بڑھتی نہیا، شال کو جسم سے لپیٹنے کی ناکام کوشش کر رہی تھی۔ ہوا کی شرارتوں سے اس کے جسم کے کچھ ایسے زاویے بھی اجاگر ہو رہے تھے جنہیں دیکھ کر ٹوبان اپنی نظریں پھیرنے پر مجبور ہو گیا تھا۔ اس کے جسم کے زاویے اور قوسیں کچھ زیادہ ہی دلربا، دلکش اور جاذب نظر تھیں۔ اس نے پیچھے مڑ کر دیکھا۔ ٹوبان دوبارہ گاڑی میں گھس گیا تھا۔ ایک مرتبہ تو اس کا دل چاہا کہ اسے کہے کہ وہ گاڑی سے باہر رہ کر اس کا انتظار کرے کیونکہ بند گاڑی میں تو وہ اس کے چلانے کی آواز بھی نہ سن پاتا، مگر پھر ٹوبان کا گزشتہ جواب یاد کر کے وہ یہ کہنے کی جرأت نہ کر سکی کہ جانے وہ بے ہودہ شخص اسے کیا الٹا سیدھا جواب دے۔

ٹوبان نے نہیا کے آنے سے پہلے گاڑی کو رستے کے رخ سیدھا کر لینا چاہا۔ ہینڈ بریک آف کر کے اس نے جو نھی گاڑی آگے بڑھائی، اچانک ہی گاڑی جھر جھرا کر بند ہو گئی۔ اس نے اگنیشن میں چابی گھمائی لیکن گاڑی کھانس کر رہ گئی تھی۔ فیول گیج پر نگاہ دوڑانے سے اسے میٹر کی سوئی آدھی

ٹینکی سے بھی زیادہ ڈیزل کو ظاہر کرتی نظر آئی۔ اس کا دل خوف زدہ انداز میں دھڑکنے لگا تھا۔ اگر اس جگہ گاڑی خراب ہو جاتی تو یقیناً وہ بری طرح پھنس جاتے۔

ایک اور ناکام کوشش کر کے وہ نیچے اتر اور بونٹ کھول کر دیکھنے لگا۔ مگر بہ ظاہر اسے کوئی خرابی نظر نہ آئی۔ ایک دوپرزوں سے چھیڑ چھاڑ کر کے وہ دوبارہ سلف لگانے لگا۔ گاڑی ایک بار پھر جھرجھرا کر رہ گئی تھی۔ چابی گھمانے سے گاڑی کی آوازیوں ظاہر ہوتی جیسے ڈیزل ختم ہو چکا ہو۔ ڈیزل کا فالتو کین گاڑی کی باڈی میں رکھا ہوا تھا۔ اچانک اسے یاد آیا کہ استور سے چلتے وقت بھی فیول گینج کی سوئی قریباً اسی جگہ ہی پر رکی ہوئی تھی۔ اس کا صاف مطلب یہی تھا کہ میٹر کام نہیں کر رہا تھا۔ اس نے ڈیزل ختم ہونے کا شک بھی دور کر دینا چاہا اور فالتو ڈیزل کو اٹھانے کے لیے گاڑی کے پچھلے حصے کا رخ کیا یہ دیکھ کر تو اس کی روح فنا ہونے لگی کہ ٹیل بورڈ کھلا ہوا تھا اور ڈیزل کا فالتو کین نظر نہیں آرہا تھا۔ بچوں نے اندر چڑھتے یا اترتے وقت ٹیل بورڈ کھولا تھا اور بند کرنا بھول گئے تھے۔ دیوسائی کی چڑھائی چڑھتے ہوئے یقیناً ڈیزل کا کین نیچے لڑھک گیا تھا۔ اس نے درخت سے ایک پتلی، لمبی ٹہنی توڑ کر ٹینکی کا ڈھکن کھولا اور لکڑی اندر داخل کر کے ڈیزل کا جائزہ لینے لگا۔ لکڑی خشک ہی باہر آئی تھی۔

واپس گاڑی میں داخل ہو کر وہ سر پکڑ کر بیٹھ گیا۔ ہول ناک سوچوں ہی میں اسے یاد آیا کہ جگلوٹ سے استور آتے وقت یہاں ایک گڑھے میں گاڑی کو جس زور دار انداز سے گزارا تھا یقیناً اسی وجہ سے فیول کیج کی لیڈ کٹ گئی تھی۔ اسے نیہا پر بے انتہا غصہ آیا اس کی وجہ سے وہ اس مصیبت میں پھنس گیا تھا۔ دیوسائی کی طرف آتے ہوئے اسے اسکر دو سے آنے والی کوئی گاڑی نہیں ملی تھی اور پھر اب جو صورت حال موسم اختیار کر چکا تھا اس کے بعد تو کسی بھی گاڑی کا اس جانب رخ کرنا مشکل ہی نہیں ناممکن نظر آ رہا تھا۔

وہ اسٹیرنگ پر سر رکھ کر پریشان سا ہو کر بیٹھ گیا۔ نیہا سردی سے کانپتی، کپکپاتی ہوئے واپس لوٹی۔ سب سے پہلے تو اس نے فرنٹ سیٹ کا دروازہ کھول کر پانی کی بوتل نکالی۔ اپنے ہاتھ دھوئے اور پھر جلدی سے اندر گھس کر بیٹھ گئی۔ گاڑی کا دروازہ بند ہوتے ہی اسے لگا کہ جنت میں آگئی ہے۔ سردی کی شدت میں بہت زیادہ اضافہ ہو گیا تھا۔ درجہ حرارت منفی سے بھی نیچے گر گیا تھا۔ چلو.....“ ہینڈ بیگ سے رومال نکال کر ہاتھ خشک کرتے ہی وہ ٹوبان کو مخاطب ہوئی، مگر وہ اسی طرح اسٹیرنگ پر سر رکھ کر بیٹھا رہا۔

“ایک دو لمحے انتظار کے بعد وہ طوہن و کرہن دوبارہ بولی۔ ”چلو نا۔ موسم خراب ہو رہا ہے۔

شٹ آپ!.... بند کرو اپنی بکواس۔“ ثوبان پھاڑ کھانے والے انداز میں غرایا اور سیٹ سے سر” ٹیک کر دونوں ہاتھ اپنے ماتھے پر رکھ لیے۔

اس کا ترش لہجہ سن کر وہ لرز کر رہ گئی تھی اس کے دل میں مختلف قسم کے اندیشے سر اٹھانے لگے۔ ”کہیں ثوبان کی نیت میں تو فتور نہیں آگیا اور مجھ سے بدلہ لینے کے لیے یہ اس حد تک گر گیا ہو کہ.....“ اس سے آگے وہ نہ سوچ سکی بے اختیار اس نے اپنا ہینڈ بیگ گود میں رکھ کر اس کی زنجیر کھول دی۔ بیگ میں موجود لیڈی ہسٹل نے ایک لمحے کے لیے اسے تقویت کا احساس دلایا تھا مگر یہ سوچ کر اس کا دل بے طرح دھڑکنے لگا کہ آخر پستول کے سہارے وہ کب تک ثوبان کو روک سکتی تھی۔ اسے گولی مار دینے سے بھی تو مسئلہ حل نہ ہوتا کہ گولی لگنے سے ثوبان ہلاک بھی تو ہو سکتا تھا۔ داداجان اور گھر والوں کو وہ کیا جواب دیتی۔ پولیس کی تفتیش کا سامنا کرنا تو اور بھی دشوار تھا۔ کیا کہتی کہ شوہر سے اپنی عزت بچانے کے لیے گولی ماری ہے۔ پھر وہاں سے واپسی یا اسکر دو جانے کا مرحلہ بھی کچھ اتنا آسان نہیں تھا۔ ”مگر ثوبان ایسا تو نہیں ہے۔“ ہمیشہ ثوبان کے کردار پر شک کرنے والی کے دماغ میں گویا کسی نے سرگوشی کی۔ وہ لاہور سے گلگت تک اور پھر اس سے بھی آگے استور آنے تک ثوبان کے ساتھ ایک کمرے ہی میں تو رہتی آرہی تھی۔ اگر اس کے دل میں کوئی چور ہوتا تو وہ اس سے پہلے بھی اس قسم کی کوئی حرکت کر چکا ہوتا۔

ایک دو منٹ انتظار کے بعد اس نے دوبارہ ہمت مجتمع کی۔ ”اگر تمہاری طبیعت ٹھیک نہیں ہے تو
”میں ڈرائیونگ کر لیتی ہوں۔“

مہربانی تمہاری تم پہلے بھی اپنی مہارت کا ثبوت دے چکی ہو۔“ ثوبان نے گویا مرچیں چبائی ہوئی
تھیں۔ ”اور میں کہہ رہا ہوں اپنی بکو اس بند کرو۔ تم ہو ہی منحوس۔ تمہاری وجہ ہی سے میں اس
”مصیبت میں پھنسا ہوں۔ نہ تمہارا گند اوجود میرے ساتھ ہوتا اور نہ مجھے یہ دن دیکھنا پڑتا۔“

یہ کیا اول فول بکے جا رہے ہو، مجھے بھی کچھ بتاؤ نا؟“ غصے کی شدت سے وہ بھی چیخ پڑی تھی۔

”کیا بتاؤں ہاں، کبھی کوئی ڈھنگ کا کام بھی کیا ہے، منحوس عورت۔“

خواہ مخواہ بکو اس کیے جا رہے ہو۔ الزام پر الزام۔ آخر قصور کیا ہے میرا، فطری تقاضا تو کسی کو
”بھی پیش آسکتا ہے۔ انسان کے بس میں تھوڑا ہوتا ہے۔“

محترمہ....! ڈیزل ختم ہو گیا ہے گاڑی میں۔ فیول گیج کی لیڈ تمہاری مہربانی سے جگلوٹ سے
استور آتے وقت کٹ گئی تھی جس کے بارے ہمیں معلوم ہی نہ ہو سکا۔ اور اس وجہ سے ڈیزل
”کی مقدار بتانے والی سوئی ایک جگہ پر رکی ہے۔“

”وہ بے ساختہ بولی۔“ اور جو ڈیزل کا کین بھر کر رکھا تھا۔

وہ بھی تمھاری مہربانی سے رستے میں گر گیا ہے۔ نہ تم بچوں کو گاڑی میں بٹھانے کا مشورہ دیتیں نہ

”بچے ٹیل بورڈ کھلا چھوڑ کر جاتے اور نہ کین گرتا۔“

م....م....مگر.... اب کیا ہوگا؟“ وہ گڑگڑائی۔ اسے احساس ہوا کہ حالات اس سے کہیں خراب تھے جتنا وہ سمجھ رہی تھی۔ اور بد قسمتی سے نادانستگی ہی میں سہی اس سب کی ذمہ دار بھی وہ تھی۔ فیول گینج کی لیڈ اس کی وجہ سے کٹی تھی۔ ڈیزل کا کین اس کی رحم دلی کی بھینٹ چڑھا تھا اور پھر ثوبان تو اسے عبد القدير کے گھر رہنے کا کہہ رہا تھا وہ خود ہی ضد کر کے ساتھ آگئی تھی۔ ثوبان نے اس کے ”اب کیا ہوگا؟“ کا جواب دینے کی ضرورت محسوس نہیں کی تھی۔

نیہانے ونڈ سکرین سے باہر دیکھا سفید سفید ذرات اسے ہوا میں اڑتے نظر آئے۔

”برف باری۔“ اس کے کان میں جیسے کسی نے سرگوشی کی ہو۔ برف باری کا یہ منظر وہ ٹی وی ”سکرین پر کئی بار دیکھ چکی تھی۔ حقیقت میں پہلی بار وہ سفیدی اسے گرتی نظر آئی تھی ایسی حالت میں کہ لطف اندوز ہونے کے بجائے وہ موت کا سامان لگ رہی تھی۔

بب.... برف باری شروع ہو گئی ہے۔“ اس کی سرسراتی آواز ابھری۔“

تو میں کیا کروں؟“ ثوبان کے نزدیک ان حالات کی ذمہ دار وہی تھی۔“

گاڑی بند ہونے کی وجہ سے ہیٹر نے کام کرنا چھوڑ دیا تھا۔ ثوبان نے نیچے اتر کر گاڑی کا بونٹ کھولا اور ریڈی ایٹر کا پانی نکال دیا کیونکہ سردی کی وجہ سے وہ پانی جم جانا تھا اور پھر ڈیزل کی دستیابی کے بعد اس جمی ہوئی برف کو پگھلانا کاردار بن جانا تھا۔ یہاں کو معلوم نہیں تھا کہ وہ کیا کر رہا ہے وہ بس امید بھری نظروں سے اسے دیکھتی رہی۔

بونٹ بند کر کے وہ دوبارہ اندر آ بیٹھا۔ ہوا کی تیزی میں تھوڑی سی کمی آئی تھی مگر سفید ذرات کے گرنے کی رفتار تیز ہو گئی تھی۔

میرا خیال ہے گاڑی کو دھکا لگا کر آڑ میں کر لیتے ہیں تاکہ براہ راست ہوا کی زد سے تو دور رہے۔“ اس مرتبہ اس کے لہجے میں پہلی والی سختی مفقود تھی۔ اس کے ٹھنڈے دماغ نے حالات سے سمجھوتہ کرنے کا سوچ لیا تھا۔ رونے اور پریشان ہونے سے مسئلہ حل ہونے والا نہیں تھا۔

نج.... جیسے آپ کہیں۔“ حالات کی نزاکت نے اسے احساس دلادیا تھا کہ وہ ثوبان کے رحم و کرم پر ہے۔ زندگی میں دوسری مرتبہ وہ اسے آپ کہہ کر مخاطب کر رہی تھی۔ پہلی مرتبہ اپنے کتے کو بچانے کے لیے وہ آپ جناب پر اتر آئی تھی اور اب اس کی جان پر بنی تھی۔

ثوبان کے نزدیک اس فراڈی کا آپ اور تم کہنا ایک برابر تھا۔ ہینڈ بریک آف کر کے وہ نیچے اتر۔ نیہا بھی نیچے اتر آئی تھی۔ سردی کی شدت نے انھیں کپکپا کر رکھ دیا تھا۔ سرد ہوا جسم میں سویوں کی مانند چبھ رہی تھی۔ ہڈیوں میں اتر جانے والی سردی نے گویا ان کے خون کو جمانا شروع کر دیا تھا۔ پہلی مرتبہ نیہا کو محسوس ہوا تھا کہ سردی کس عذاب کا نام ہے۔ اس کے دماغ میں کسی عالم کے وعظ کے الفاظ گونجے۔ اس نے کہا تھا کہ جہنم کے مختلف عذابوں میں ایک عذاب سردی کا بھی ہو گا۔ بھولے بسرے وعظ کا مختصر سا حصہ ذہن میں آتے ہی اس کے دل میں خیال آیا۔ ”اور وہ ایسی ہی سردی ہو گی۔“

ثوبان گاڑی کے پیچھے اپنے ہاتھ ٹیک کر اپنا پورا زور لگا کر گاڑی کو آگے دھکیلنے لگا۔ وہ بھی اس کے ساتھ شامل ہو گئی تھی۔ تھوڑی سی کوشش کے بعد وہ گاڑی کو دیوار کی آڑ میں کرنے میں کامیاب ہو گئے تھے۔ آگے ہلکی سی ڈھلوان تھی۔ ثوبان نے ایک پتھر اٹھا کر گاڑی کے اگلے سپرے کے نیچے

رکھا۔ نیہا جلدی سے اندر گھس گئی تھی۔ پیسے کے نیچے پتھر رکھ وہ بھی فوراً گاڑی میں گھس گیا تھا۔ ہیٹر کے کام چھوڑ جانے کے باوجود گاڑی کے اندر وہ مکمل محفوظ تھے۔ نوکیلے کانٹوں کی مانند بدن چھیدتی ہو اسے بچنا بھی بہت بڑی نعمت تھی۔

نیہا نے عقبی نشست پر پڑا بیگ اٹھایا اور گرم سوئیٹر نکال کر پہننے لگی۔ سوئیٹر پہننے کے بعد اس نے گرم شال اچھی طرح بدن سے لپیٹ لی تھی۔ لیکن دم بہ دم بڑھتی سردی کا مقابلہ کرنا دشوار ہو رہا تھا۔ ٹوبان نے بھی اپنے بیگ سے گرم شال نکال کر اوڑھ لی تھی۔

کلانی پر بندھی گھڑی پر نظر دوڑانے پر سوئیاں اسے ساڑھے تین کا اعلان کرتی نظر آئیں۔ کالے بادلوں نے ملگجاسا اندھیرا کر دیا تھا۔

ٹوبان کو بھوک کا احساس ہوا۔ صبح ناشتے کے بعد وہ بس ایک ایک پیالی چائے ہی اپنے معدے میں انڈیل سکے تھے۔ اس نے کیبن لائٹ جلا کر ڈیش بورڈ میں پڑے کپڑے میں بند سبزی کے پراٹھے نکالے اور کپڑا کھول کر اپنی گود میں رکھ لیا۔

پریشان کن حالات میں انسان کھانا بھول سکتا ہے بھوک نہیں مرتی۔ وہ بھی کھانے کو بھولی ہوئی تھی۔ ٹوبان کو کھاتے دیکھ کر ایک دم اسے شدید بھوک کا احساس ہوا لیکن اس کے ساتھ ہی اسے

یاد آیا کہ وہ ان پراٹھوں کے بارے گھنٹا بھر پہلے کتنے سخت الفاظ استعمال کر چکی تھی۔ بے بسی کے احساس نے اس کی آنکھوں کو نم کر دیا تھا۔ اس نے تلخی سے سوچا۔

اس بے حس کو اتنا بھی احساس نہیں کہ اس کے ساتھ کوئی بھوکا بھی بیٹھا ہے۔ کیا ہوا جو میں نے ”غصے میں کچھ ایسا ویسا کہہ دیا آخر ماحول بھی تو دیکھا جاتا ہے۔“

ثوبان اس کے احساسات سے انجان بنا سبزی کے بنے پراٹھے ٹھونستارہا۔
جانے کب تک بھوکا رہنا پڑے۔ ”ایک روح فرسا سوچ نہا کے دماغ میں ابھری اور اپنے خشک ہونٹوں پر زبان پھیرتے ہوئے وہ منمنائی۔“

”مجھے بھی بھوک لگی ہے۔“
تو میں کیا کروں؟ تم نے تو اسکر دو پہنچ کر شکر یلا ہوٹل پر کھانا کھانا ہے۔ یوں بھی یہ پراٹھے ”تمہارے معیار کے مطابق نہیں بنے۔“

کسی کی بے بسی کا یوں مذاق نہیں اڑانا چاہیے۔ ”عادت کے برعکس وہ عاجزی بھرے لہجے میں ”
بولی تھی۔ ثوبان نے اس کی جانب گھور کر دیکھا وہ اسی کی جانب متوجہ تھی۔ اس کی موٹی غلافی

آنکھوں میں بھری نمی، چہرے پر چھائی بے بسی اور کپکپاتے ہونٹ ٹوبان کا غصہ سیلابی ریلے کی مانند بہا کر لے گئے تھے۔ مزید طعنہ زنی سے گریز کرتے ہوئے اس نے اخبار کے کاغذ پر رکھ کر دوپراٹھے اس کی جانب بڑھا دیے۔

اس کی آنکھوں سے تشکر چھلکا اور منہ سے کچھ کہے بنا وہ پراٹھے لے کر کھانے لگی۔ اس وقت وہ پراٹھے سے اتنے لذیز لگے تھے کہ بیان سے باہر تھے۔ پراٹھے کھا کر اسے پانی پیا۔ اپنے بعد ٹوبان کو بھی اسی بوتل کو منہ لگا کر پانی پیتے دیکھ کر وہ حیران رہ گئی تھی۔ اس کے دماغ میں ٹوبان کے کہے ہوئے سخت الفاظ گونجے۔

”کراہیت آتی ہے مجھے تم سے۔“ وہ ہولے سے بڑبڑائی۔ ”جھوٹا۔“

اس کی بڑبڑاہٹ ٹوبان نہیں سن سکا تھا۔ کھانا کھا کر وہ اپنے اپنے خیالوں میں گم ہو گئے تھے۔ نہہا مسلسل گرتی برف کی جانب متوجہ ہو گئی۔ ہلکے ہلکے ذرات روئی کے گالوں کی مانند ہو گئے تھے۔ پہلے گرنے والے ذرات غائب ہو رہے تھے مگر اب برف زمین پر اپنی اصلی حالت میں پڑی دکھائی دے رہی تھی۔ زمین آہستہ آہستہ سفید کفن میں ملبوس ہوتی جا رہی تھی۔

ملگجے اندھیرے کے ساتھ برف کے ذرات نے بھی فضا کو دھندلا دیا تھا۔ ہو اکی شدت میں پہلی جیسی تندی نہیں رہی تھی لیکن سردی کی شدت مسلسل اضافہ ہوتا جا رہا تھا اور اس کی بنیادی وجہ یہ تھی کہ گاڑی کی باڈی بھی سرد ہونے لگ گئی تھی۔

اب کیا ہو گا ثوبان؟“ وہ زندگی میں پہلی بار اس تمیز سے مخاطب ہوئی تھی۔“

وہ اطمینان سے بولا۔ ”ہم اسکرود اور چلم کے درمیان میں ہیں۔ گاڑیاں تو چل نہیں رہیں کہ ان سے مدد مانگ سکیں۔ اب ایک ہی صورت ہے کہ یہاں سے پیدل چل کر واپس چلم پہنچیں یا آگے اسکرود کی طرف سفر کریں۔ اور برف باری رکتے ہی میں یہاں سے نکلنے کی کوشش کروں گا۔“

اور میں؟“ اس کے منہ سے بہ مشکل نکلا۔“

”تم خود اپنی جواب دہ ہو۔“

مگر میں اس وقت آپ کی ذمہ داری ہوں۔“ تم، تمہارا کہنا اسے بھول گیا تھا۔“

تم اور میری ذمہ داری، کس رشتے کی بنا پر؟“ اس نے حیرانی بھرے لہجے میں پوچھا۔“

”یاد ہے داداجان نے کیا کہا تھا کہ نیہا کا خیال رکھنا۔“

داداجان نے تو ہماری شادی بھی کرائی تھی۔ اب تمھی بتاؤ، ہم نے اس شادی کو کس حد تک ”
”تسلیم کیا ہے۔“

Page | 481

دیکھیں اس پر تو ہم دونوں راضی نہیں تھے نا۔ اور آپ خود مجھے بیوی کے طور پر قبول نہیں کرنا ”
”چاہ رہے تھے۔“

مس نیہا اکرام الحق صاحب!.... یہ آپ جناب رہنے دو۔ میں تمھاری چکنی چپڑی باتوں میں ”
نہیں آنے والا۔ میرے لیے جیسے تم کل قابلِ نفرت تھیں، ویسے ہی آج ہو اور آئندہ بھی رہو
گی۔ اسی طرح میں بھی تمھارے لیے وہی ثوبان رہوں گا۔ بہتر یہی ہے کہ تم اپنی بد اخلاقی، بد
تہذیبی اور جھگڑالو پن پر چاپلوسی کی تہ نہ چڑھاؤ۔ مجھے کتے والا قصہ بھولا نہیں جب تم پارک
”میں آپ جناب کر رہی تھیں اور اگلے دن میرے دوستوں کے سامنے برا بھلا کہنا شروع کر دیا۔
”یہ بات مرد کی شان کے خلاف ہے کہ کسی کمزور کی مجبوری کا فائدہ اٹھائے۔“

”کمزور.... ہا.... ہا.... ہا۔“ ثوبان نے قہقہہ لگایا۔ ”رہنے دو محترمہ لطیفے سنانے شروع کر دیے۔“

کم زور تو ہوں نا.... عورت کمزوری ہی کا دوسرا نام ہے۔“ اس نے ایسے انداز میں کہا کہ اگر ”
ثوبان اس کی فسادی فطرت سے واقف نہ ہوتا ضرور متاثر ہو جاتا۔ کہیں بھی پھسنے پر وہ کمزور بھی
بن جاتی تھی، خوش اخلاق اور عاجز بھی۔ مگر جو بھی مشکل وقت ٹلتا کتے کی دم کی طرح اس کا
ٹیر ہاپن لوٹ آتا۔

اس سے مزید بحث کیے بغیر وہ تشویش بھری نظروں سے برف باری کو دیکھنے لگا۔ اگر وہ اکیلا ہوتا
تو اسے کوئی پریشانی نہ ہوتی۔ اس کے بیگ میں بریلے علاقے سے نبرد آزما ہونے کا مکمل سامان
موجود تھا۔ وہ پیدل بھی چلم یا اسکر دو پہنچ کر مدد لا سکتا تھا۔ مگر نہیہا کی موجودی میں وہ عجیب قسم
کی بے بسی محسوس کر رہا تھا۔ اگر اسے اکیلا چھوڑ کر جانا چاہتا تو یقیناً وہ اس پر نہ تو تیار ہوتی اور نہ یہ
مناسب ہی تھا۔ اکیلی جوان لڑکی کے ساتھ کوئی بھی حادثہ پیش آ سکتا تھا۔ اسے ساتھ لے جانا
پچھے چھوڑ جانے سے بھی زیادہ مشکل تھا۔ نرم برف میں چلنا اس جیسی نازک اندام لڑکی کے بس
سے باہر تھا۔ یہ کوئی پڑھنے لکھنے کا کام نہیں تھا کہ وہ مردوں کو مات دے دیتی۔ گو کوہ پیمائی میں
بھی عورتیں کسی سے پیچھے نہیں مگر ایسی عورتوں کی تعداد بہت کم ہے اور ایسی عورتیں تربیت
یافتہ بھی ہوتی ہیں جبکہ نہیہا تو جسمانی مشقت کے معاملے میں سخت کام چور تھی۔ اور پھر اس سردی

میں تازہ پڑی ہوئی برف پر حرکت کرتے وقت جس جسمانی قوت کی ضرورت پڑتی ہے وہ نہیہا جیسی نازک اندام لڑکی میں مفقود تھی۔

ہوا کی تیزی میں پہلے کمی آئی مگر پھر اضافہ ہو گیا، اندھیرا بڑھ گیا تھا اور سردی کی شدت میں مسلسل اضافہ ہو رہا تھا۔ نہیہا جوتے اتار کر سیٹ پر سمٹ کر بیٹھ گئی تھی۔ گرم شمال اس نے اوڑھ لی تھی مگر اسے وہ کپڑے ناکافی لگ رہے تھے۔

تم عقبی نشست پر لیٹ جاؤ۔“ ثوبان اسے مخاطب ہوا۔”

اثبات میں سر ہلاتے ہوئے اس نے سیٹ کو لیور کے ذریعے بالکل پیچھے کیا اور سیٹ کے اوپر سے ہوتی ہوئی عقبی نشست پر منتقل ہو گئی۔ ثوبان نے اپنا بیگ کھینچ کر اگلی نشست کے نیچے رکھا اور اسے کھول کر سلپنگ بیگ نکالنے لگا۔ گلگت میں اس نے نیا سلپنگ بیگ خریدا تھا۔ نیا سلپنگ بیگ نکالتے ہوئے اس کی نظر پرانے سلپنگ بیگ پر پڑی جو اس کے پاس پہلے سے موجود تھا۔ پرانے بیگ کو دیکھتے ہی اس نے سکھ کا سانس لیا تھا۔ کم از کم رات گزارنے کا مسئلہ تو حل ہو گیا تھا۔ گرم ٹوپی نکال کر اس نے سر پر اوڑھی۔ اور سلپنگ بیگ کی زنجیر کھول کر اس میں اپنے

پاؤں ڈالنے لگا۔ نیہا سے سلپنگ بیگ میں گھستے ہوئے دیکھ رہی تھی، سلپنگ بیگ کی ضرورت وہ بھی محسوس کر رہی تھی مگر اس کے پاس سلپنگ بیگ موجود نہیں تھا۔

”مم.... مجھے سردی لگ رہی ہے۔“ اس نے کپکپاتی آواز میں کہا۔ ”کیا اپنی گرم چادر مجھے دے سکتے ہیں؟“

سردی تو مجھے بھی لگ رہی ہے۔“ ٹوبان روکھے لہجے میں بولا۔ اسے نیہا کی ہر بد اخلاقی اور بد تہذیبی یاد تھی۔ اور وہ یہ بھی جانتا تھا کہ نیہا کی موجودہ عاجزی اور اخلاق اس وقت تھا جب تک وہ مشکل وقت گزر نہ جاتا؟

”اس نے خفت بھرے لہجے میں کہا۔“ آپ کے پاس سلپنگ بیگ موجود ہے نا؟

”تو تم بھی لے آئیں کسی نے منع کیا تھا۔“

اس مرتبہ وہ ہونٹ بھینچ کر خاموش ہو گئی تھی۔ ایسی خطرناک جگہ پر ٹوبان جیسے دشمن کے ساتھ پھنس جانا اس کی بد بختی ہی تو تھی۔ اسے لگ رہا تھا کہ وہ سردی سے مر جائے گی۔ یوں بھی اسے سردی بہت زیادہ محسوس ہوتی تھی اور ایسی سردی سے تو اس کا پہلی بار واسطہ پڑ رہا تھا۔ وہ باقاعدہ کانپنا شروع ہو گئی تھی۔

ٹوبان سے اس کی حالت پوشیدہ نہیں تھی۔ کیمین لائیٹ کی روشنی میں وہ اسے لرزتی نظر آئی۔
”کہیں بیمار ہی نہ ہو جائے؟“ اس نے پریشان ہو کر سوچا اور بیگ سے پرانا سلپنگ بیگ نکال کر
اس کی طرف بڑھایا۔

”یہ لے لو۔“

اس نے بغیر کچھ کہے اس کے ہاتھ سے سلپنگ بیگ لیا اور زنجیر کھول کر اندر گھسنے لگی۔ وہ زندگی
میں پہلی بار سلپنگ بیگ استعمال کر رہی تھی۔ اسے صحیح طریقہ سمجھ میں نہ آیا۔ ٹوبان نے طنزیہ
لہجے میں کہا۔

”اگر بہتان کی امان پاؤں تو میں طریقہ سکھا دوں۔“

ٹوبان کی بات نے اسے سر سے پاؤں تک سلگا دیا تھا۔ وہ ہر بات میں اس کے گزشتارویے کا ذکر لا
رہا تھا۔

”میں نے کب بہتان لگایا ہے؟“

کسر نفسی ہے محترمہ!.... ورنہ یاد تو ہو گا کہ آج صبح میں رضائی کو ہاتھ لگا کر تمہیں جگایا تو کیا”
”جواب دیا تھا۔

اس نے بڑی بڑی پرکشش آنکھیں اس کی جانب اٹھائیں جن میں تیرتی نمی چھلکنے کو تیار تھی۔

بلیک میلر! ”ٹوبان نے زیر لب کہا اور اٹھ کر اس کے ہاتھوں سے سلپنگ بیگ لے کر اسے
استعمال کا طریقہ بتانے لگا۔

وہ ٹوبان کے بتائے ہوئے طریقے کے مطابق سلپنگ بیگ میں گم ہو گئی۔ ٹوبان بھی گاڑی کے
چاروں دروازے کے لاک ہونے کا یقین کر کے لیٹ گیا۔ گاڑی ان کے لیے بہت اچھی پناہ گاہ
تھی۔ لیکن وہ یہاں مستقل لیٹے نہیں رہ سکتے تھے۔ البتہ خوش قسمتی سے اس کے بیگ میں برف
میں استعمال ہونے والا خیمہ بھی موجود تھا جس کا وزن تو فقط دو اڑھائی کلو گرام تھا مگر بر فیلے

علاقے کے لیے وہ ایک بہترین چیز تھا۔ ٹوبان نے کوہ پیمائی کا سامان خریدتے وقت اشیاء کی کوالٹی
پر بہت زور دیا تھا۔ اس معاملے میں اس نے کبھی قیمت کی پروا نہیں کی تھی۔ اور ابھی وہی خیمہ

اسے رستے میں کام آسکتا تھا۔ یقیناً نہا کے لیے مسلسل سفر کرنا ممکن نہ ہوتا۔ موسم کے ٹھیک
ہوتے ہی اس نے وہاں سے جانے کا پروگرام بنالیا تھا۔ اور نہا تو اب اس کے لیے کمبل کی صورت

اختیار کر گئی تھی۔ وہ اسے چھوڑنا بھی چاہتا تو نہیں چھوڑ سکتا تھا۔ یوں بھی ہزار دشمنی اور نفرت کے باوجود وہ نیہا کو کسی قسم کا نقصان پہنچانے کے حق میں نہیں تھا۔ آخر کو وہ اس کی ذمہ داری تھی۔

سلپنگ بیگ میں گھستے ہی نیہانا قابل برداشت سردی سے چھٹکارا پا گئی تھی۔ سردی تو وہ اب بھی محسوس کر رہی تھی مگر یہ سردی اتنی زیادہ نہیں تھی کہ اسے اذیت میں مبتلا کرتی۔ جلد ہی اس کے گرم سانسوں اور بدن کی حرارت نے سلپنگ بیگ کو اس قابل بنا دیا تھا کہ وہ پرسکون ہو گئی۔ اور پھر اسے نیند آگئی۔ ٹوبان بھی آنے والے مشکل وقت کے لیے مختلف منصوبے بناتا نیند کی آغوش میں داخل ہو گیا تھا۔

☆☆☆

نیہا کی آنکھ ہلکے سے شور سے کھلی۔ سلپنگ بیگ کے اندر رہتے ہوئے وہ سیدھی ہو کر بیٹھ گئی۔ برف باری اب تک شروع تھی۔ ٹوبان اسے گاڑی کے ساتھ ساتھ برف ہٹاتا نظر آیا۔ اس کے ہاتھ میں چھوٹا سا فولڈنگ بیچہ تھا۔

گاڑی کے اطراف کی برف ہٹا کر اس نے اپنے لمبے بوٹوں کو زور سے جھاڑا اور گاڑی کے اندر گھس آیا۔ اس کے منہ سے سگریٹ کے دھوئیں کی طرح بھاپ نکل رہی تھی۔

اٹھ گئی ہو؟“ اس نے سرسری لہجے میں پوچھا۔

جی۔“ نیہا مختصر آکھتے ہوئے شہباز شاہ کے دیے ہوئے لانگ بوٹ ڈالنے لگی۔ اس وقت اس کے دل سے شہباز شاہ کے لیے دعا نکلی تھی اگر وہ زبردستی اسے لانگ بوٹ خرید کرنے دیتا تو جانے اس برف میں وہ گاڑی سے کیسے نکلتی۔

اسے باہر جانے پر آمادہ دیکھ کر ثوبان نے بیگ سے گرم ٹوپنی نکال کر اس کی طرف پھینکی۔

“سرپر اوڑھ لو۔“

اس نے ثوبان کے ہاتھ سے ٹوپنی لے کر خاموشی سے اوڑھی اور گرم شمال مفلر کی طرح چہرے کے گرد لپیٹ کر گاڑی سے باہر نکلی۔ سرد ہوانے اسے کپکپا کر رکھ دیا تھا۔ برف کے ذرات تیز ہوا کے ساتھ اس کے چہرے سے ٹکرائے۔ بڑی مشکل سے وہ آگے بڑھ رہی تھی۔ تھوڑا سا آگے بڑھنے پر گاڑی اس کی نظر سے اوجھل ہو گئی تھی۔ پرانی عمارت کے ادھ گھرے کمرے میں جا کر وہ تازہ دم ہوئی اور پھر واپس چل پڑی۔ اس کا جسم باقاعدہ کپکپا رہا تھا۔ ہاتھ یوں سن ہو رہے

تھے جیسے جسم کا حصہ ہی نہ ہوں۔ عقبی نشست کا دروازہ کھول کر وہ اندر گھسی اسے حد درجہ سکون نصیب ہوا تھا۔ بوٹ اتار کر ایک مرتبہ پھر سلپنگ بیگ میں گھسنے لگی۔ اسے چاے کی شدید طلب ہو رہی تھی مگر وہاں اس عیاشی کے متعلق سوچ بھی نہیں سکتی تھی۔

بات سنو؟“ تو بان کے پکارنے پر وہ سوالیہ نظروں سے اس کی جانب دیکھنے لگی۔”

ہمیں کتنے دن یہاں گزارنے پڑیں گے اس بارے میں کچھ نہیں کہہ سکتا۔ گلگت میں کچھ ” کھانے پینے کا سامان خرید اٹھا اب باقی عرصہ ہمیں اسی پر گزارا ہو گا۔“ یہ کہہ کر اس نے اپنے بیگ سے ایک شاپر نکال کر اس کی آنکھوں کے سامنے لہرایا۔ ”بس یہی چیزیں ہیں، گوان پر تمہارا کوئی حق نہیں اور نہ میرا دل چاہتا ہے کہ تمہیں حصہ دار بناؤں لیکن بہ حالت مجبوری مجھے اپنی خوراک تمہارے حوالے کرنا پڑے گی۔ میں ایمان داری کے ساتھ کھانے پینے کی یہ چیزیں دو حصوں میں تقسیم کر رہا ہوں۔ اپنی خوراک کس ترتیب سے استعمال کرتی ہو یہ تم پر منحصر ہے۔ لیکن اس کے بعد میں تمہیں کچھ نہیں دے پاؤں گا۔“ یہ کہہ کر اس نے اپنے ہاتھ میں موجود شاپر سیٹ پر الٹ دیا۔ ”بارہ پیکٹ بسکٹ کے ہیں، دو پیکٹ خشک میوے کے ہیں چھ

چاکلیٹ ہیں۔ یہ لو آدھا سامان تمہارا ہوا۔“ ثوبان نے شاپر میں آدھا سامان ڈال کر اس کی جانب بڑھا دیا۔

اس کی باتیں سن کر نیہا کو توہین کا احساس ہوا تھا مگر وہ بے بس تھی۔ سردرات کے اختتام پر اسے سخت بھوک محسوس ہو رہی تھی۔ اور اس وقت وہ ایسی حالت میں نہیں تھی کہ غیرت کا مظاہرہ کر سکتی۔ اس نے خاموشی سے ثوبان نے ہاتھ سے وہ اشیاء لے لی تھیں۔ اگر ذرا بھی خزرہ دکھاتی تو اسے یقین تھا کہ وہ تمام چیزیں اپنے پاس رکھ لیتا۔ گزشتار زوالی پر اٹھوں کی بات اسے بھولی نہیں تھی۔

کھانے پینے کی اشیاء اس کے حوالے کر کے اپنے بیگ میں ہاتھ ڈال کر کچھ ٹٹولنے لگا۔ نیہانہ چاہتے ہوئے بھی اس کی جانب متوجہ تھی۔ اس کا ہاتھ ایک اور شاپر کو لیے بیگ سے باہر آیا۔ شاپر کھولنے پر اس میں چینی، ملک پاؤ ڈر کاپیکٹ اور پتی دیکھ کر نیہا حیران رہ گئی تھی۔

کیا یہ چائے بنائے گا، مگر کیسے؟“ چائے کی دلدادہ نے ہونٹوں پر زبان پھیرتے ہوئے حیرانی سے سوچا۔ ثوبان اس کی سوچوں سے بے نیاز اپنے کام میں جتا رہا۔ بیگ سے سٹیل کی ایک پلیٹ نکال کر اس نے سیٹ پر رکھی اس کے اوپر پتری نماتکونی چولہا رکھا جس کا سائز تین چار انچ سے

زیادہ نہیں تھا۔ اس تکونی چولھے کے درمیان میں ایک سفید گول ٹکیہ رکھ کر اس نے ٹکیہ کو لائینٹر سے آگ لگائی اور ایک سٹیل کے مگ میں پانی ڈال کر اس پر رکھ دیا۔ گول ٹکیہ چارپانچ موم بتیوں کے بہ قدر آنچ دے رہی تھی۔ پانی کے گرم ہوتے ہی اس نے ملک پاؤں ڈر، ڈال کر چچ سے ہلایا اور چینی پتی بھی ڈال دی۔ سفید گول ٹکیہ کے مکمل جلنے سے پہلے چائے ابل کر تیار ہو گئی تھی۔ نیہا یہ سارا عمل حیرانی سے دیکھتی رہی۔ سٹیل کے مگ میں دو تین پیالیوں کے بہ قدر چائے ہوگی۔

یہ لو۔ ”چائے تیار ہوتے ہی ثوبان نے اس کی جانب سٹیل کا مگ بڑھایا۔ انکار کرنے کا سوال ہی ” پیدا نہیں ہوتا تھا۔ اس نے جھجکتے ہوئے مگ تھام لیا۔

بسکٹ کا ایک پیکٹ کھول کر وہ اپنی دل پسند خوراک کو جرگئی۔ اسے یوں کھاتے دیکھ کر ثوبان کے ہونٹوں پر مسکراہٹ دوڑ گئی۔ اسے وہ ڈراما یاد آیا جب اس نے نیہا کو چڑانے کے لیے چائے کے ساتھ بسکٹ کھائے تھے اور اسے پوچھا بھی نہیں تھا مجبوراً وہ اس سے رقم ادھار مانگنے پر مجبور ہوئی تھی۔ نیہا کی لجاجت بھری آواز ابھی تک اس کی سماعتوں میں زندہ تھی۔

”کیا آپ مجھے کچھ رقم ادھار دے سکتے ہیں۔“

بسکٹ کا ایک پیٹ کھا کر وہ دوسرا کھولنے لگی۔

”کیا کر رہی ہو؟“ ثوبان نے بے ساختہ اسے ڈانٹ دیا تھا۔ وہ حیرانی بھری نظروں سے اس کی

جانب دیکھنے لگی۔

”محترمہ!.... یہ سارے بسکٹ ابھی نہیں چٹ کرنے۔“

”مجھے بھوک لگی ہے۔“

”جب یہ ختم ہو جائیں گے پھر کیا کرو گی؟“

اس مرتبہ بات اس کی سمجھ میں آگئی تھی۔ بسکٹ کا پیٹ واپس رکھ کر وہ چائے پینے لگی۔ اس

چائے کا لطف ہی کچھ اور تھا۔ اچانک اسے خیال آیا کہ ثوبان نے چائے کا پورا مگ ہی اس کے

حوالے کر دیا تھا۔ وہ اسے مخاطب ہوئی۔

”آ.... آپ نے چائے نہیں پینا؟“

پینا تو ہے، اگر آپ سے بچ گئی۔“ ثوبان کا سادہ الفاظ میں کہا ہوا جملہ اسے شرم سار کر گیا تھا۔“

اوہ.... معافی چاہتی ہوں مجھے خیال نہیں رہا تھا۔“ اس نے چائے کا گم فوراً ٹوبان کی جانب بڑھا” دیا۔ جو آدھے سے زیادہ خالی ہو چکا تھا۔ مگر اس کے ساتھ ہی اسے ٹوبان کی کہی ہوئی پرانی گفتگو یاد آئی۔

جب کبھی کوئی ایسا موقع آئے کہ ہمیں مجبوراً ایک دوسرے کو مٹھائی کھلانا پڑ جائے تو تمہار” احسان ہو گا کہ مٹھائی کا پورا دانہ ہاتھ میں لے کر مجھے کھلانا۔ آج بھی تم نے چٹکی میں ذرا سی مٹھائی لے کر مجھے کھلانی تھی، اب تک ابکائیاں آرہی ہیں۔ کیا ضروری تھا کہ تم اپنی انگلیاں میرے ہونٹوں سے مس کرتیں اور میں نے بھی مٹھائی کھلانی تھی۔ برنی کی بڑی ڈلی کا ایک کونہ پکڑ کر تمہارے منہ کی جانب بڑھایا تھا۔ یہ اور بات کہ ایسا میں نے اپنی انگلیوں کو تمہارے بھدے “ہونٹوں کے لمس سے بچانے کے لیے کیا تھا۔

اسے اطمینان سے چائے پیتے دیکھ کر اس کا جی چاہا کہ کہہ دے۔ ”یہ بھی تو میری بچی ہوئی چائے ہے، بلکہ اس میں میں نے اپنے دانتوں کے کاٹے بسکٹ بھی ڈبوئے ہیں اب تمہیں کراہیت کیوں نہیں آرہی۔“ لیکن وہ فقط سوچ سکتی تھی کہنے کے لیے نہ وہ جگہ ٹھیک تھی اور نہ وہ وقت۔

ثوبان نے خالی چائے پینے پر اکتفا کیا تھا۔ چائے پی کر اس نے مگ دھو کر دوبارہ بیگ میں رکھا اور باہر گرتی برف کو دیکھنے لگا۔ پہلی بار اس نے مری میں دسمبر کے مہینے میں برف باری ہوتی دیکھی تھی۔ اس کے بعد بھی اسے برف باری سے لطف اندوز ہونے کے کئی مواقع ملے۔ پہلی بار ایسا ہو رہا تھا کہ برف باری مصیبت کی شکل میں اس کے سامنے آئی تھی۔ وہ بھی اس وقت جب اس کے ساتھ اس کی زندگی کی سب سے بڑی زحمت نیہا کی شکل میں موجود تھی۔ اس برف اور ہوا سے نبرد آزما ہونے کی ہمت اس کے اندر موجود تھی۔ اب بھی وہ چاہتا تو اس بگڑے ہوئے موسم میں بھی سفر کر سکتا تھا۔ اس کے رستے کی سب سے بڑی رکاوٹ نیہا تھی۔ اس سے نفرت کا دعوے دار ہونے کے باوجود وہ اسے اکیلا چھوڑ کر جا نہیں سکتا تھا۔ اور اس قابل وہ بھی نہیں تھی کہ اس کے ہمراہ سفر کر سکے۔

مسلسل ایک منظر دیکھ کر وہ اکتا کر رضائی میں گھس گیا۔ نیہا تو ناشتا کرتے ہی رضائی میں گم ہو گئی تھی۔ ساری رات سونے کے بعد نیند آنے کا تو سوال ہی پیدا نہیں ہوتا تھا وہ خیالوں میں گم رہے۔ طویل خاموشی کو نیہا کی آواز نے توڑا تھا۔

”مجھے چائے کی طلب ہو رہی ہے۔“

ثوبان نے کلائی پر بندھی گھڑی کی جانب نگاہ دوڑائی، دن کے دو بجنے والے تھے۔

شام کو ملے گی۔“ ثوبان نے طنزیہ جواب دینے سے گریز کیا تھا۔”

”وہ لجاجت سے بولی۔“ پلیز ابھی بنا لو نا۔

محترمہ!... ہمارے پاس چائے کا راشن بہت محدود ہے اور نامعلوم ہم نے کتنے عرصے کے لیے
”یہاں رہنا ہے اس لیے ایک پیالی صبح اور ایک شام کو ملا کرے گی۔

نیہا کو بھوک محسوس ہو رہی تھی وہ پیکٹ کھول کر بسکٹ کھانے لگی۔ ثوبان نے ایک چاکلیٹ
کھانے پر اکتفا کیا تھا۔ شام کو نیہا کے کہنے سے پہلے ہی اس نے چائے بنا دی تھی۔ اس مرتبہ نیہا
نے آدھی چائے پی کر مگ اس کی طرف بڑھا دیا۔ اسے بسکٹ کھاتے دیکھ کر ثوبان نے ٹوکنے کی
ضرورت محسوس نہیں کی تھی۔ رات کو موسم صاف ہو گیا اور تارے چمکنے لگے۔ بادلوں کے ہٹنے
ہی سردی کی شدت میں اضافہ ہو گیا تھا۔ یوں کہ نیہا کو سلپنگ بیگ میں بھی سردی محسوس ہوتی
رہی۔

ثوبان کا ارادہ صبح کو سفر کرنے کا تھا مگر صبح صادق کے وقت دوبارہ برف باری شروع ہو گئی تھی
۔ اگلا دن بھی انھوں نے گاڑی میں گزارا تھا۔ اس سے اگلی صبح موسم مکمل صاف تو نہیں ہوا تھا

البتہ برف باری عارضی طور پر رک گئی تھی۔ ٹوبان اس موقعے کو گنوانا نہیں چاہتا تھا۔ وہاں کے موسم کا کوئی اعتبار نہیں تھا۔

ہمیں چلنا پڑے گا۔“ صبح اٹھتے ہی ٹوبان نے اعلان کیا تھا۔

“وہ بولی۔“ چائے تو پی لیں۔

اتنا وقت نہیں ہے، ہو سکتا ہے تھوڑی دیر بعد ہی برف باری شروع ہو جائے۔ اور برف کی تو خیر”
“ہے، مجھے بلیزر ڈ (برفانی طوفان) کا خوف ہے۔ ایسی حالت میں تم چل نہیں پاؤ گی۔

“لیکن مجھے بھوک لگی ہے۔“

بسکٹ کھا لینے تھے۔“ اپنا سامان تیار کرتے ہوئے ٹوبان نے اسے مشورہ دیا۔

“وہ آہستہ سے بولی۔“ ختم ہو گئے ہیں۔ بس تھوڑا سا خشک فروٹ بچا ہے۔

اسی پر گزارا کرو۔“ کہہ کر ٹوبان نے اپنے بیگ سے سفر کے ضروری لوازمات نکالے، اپنا

سلپنگ بیگ تہہ کر کے بیگ میں ڈالا اور چلنے کے لیے تیار ہو گیا۔ اچانک بادل چھٹنا شروع ہو گئے

اور ایک دم دھوپ نکل آئی۔

رستے کے لیے ضروری سامان اٹھالو۔“ اپنا سامان تیار کرتے ہی ثوبان نے اسے مشورہ دیا۔”

مم.... میں کیسے اٹھاسکوں گی۔“ وہ منمنائی۔”

تو کیا یہیں چھوڑ دو گی، سلپنگ بیگ کے بغیر کیسے گزارا کرو گی اور پانی رستے میں پینا ہے کہ نہیں ”
، فالتو لباس بھی ساتھ لینا ہو گا۔“ ثوبان نے اس کا سلپنگ بیگ تہہ کر کے اس کے بیگ میں ڈالا
اور ساتھ پانی کی تین بوتلیں بھی ڈال دی تھیں۔

یہ دستانے پہن لو۔“ اس نے گرم دستانے اس کی جانب بڑھائے جو اس نے خاموشی سے پہن ”
لیے تھے۔“ یہ چشمے آنکھوں پر چڑھا لو۔“ چشمہ کیا تھا سفید پیراشوٹ کے کپڑے میں جڑے دو
گول شیشے تھے جن کے ساتھ لچکدار پلاسٹک لگی ہوئی تھی۔ دھوپ سے بچنے کے لیے چشمہ نہایت
ضروری تھا۔ برف باری ہونے کے بعد دھوپ برف میں ایسی چمک پیدا کر دیتی ہے جو آنکھوں
کے لیے سخت نقصان دہ ہوتی ہے۔ اس کے اپنے پاس ایک امپورٹڈ چشمہ موجود تھا۔ اس نے وہی
چڑھا لیا۔

نیہا ان عجیب چشموں میں اتنی دلکش لگ رہی تھی کہ اگر اس کے بجائے کوئی اور لڑکی ہوتی تو
ثوبان اسے اسی وقت پرپوز کر دیتا۔ چشمے نے اس کے آدھے سے زیادہ چہرے کو ڈھانپ دیا تھا

وہ ان چشموں میں اپنی عمر سے چھ سات سال چھوٹی لگ رہی تھی۔ سر پر اوڑھا کنتھوپ، چمڑے کے بوٹ اور گلے سے لپٹی گرم شال، کندھوں میں ڈالا ہوا بیگ، اس کی ہیئت کدائی پر بے ساختہ ثوبان کے ہونٹوں پر ہنسی نمودار ہوئی۔

میں نے نہیں پہننے چشمے۔“ اس نے ثوبان کے لبوں پر نمودار ہوتی مسکراہٹ دیکھ کر بچوں کے ” سے انداز میں وہ چشمے اتار کر جیب میں ڈال لیے۔

چشمے پہنو آنکھیں خراب ہو جائیں گی۔“ ثوبان نے اسے سمجھانا چاہا۔

آپ سے مطلب، ہوتی رہیں خراب۔“ وہ ہٹ دھرمی سے بولی اور ثوبان کندھے اچکاتے ” ہوئے آگے بڑھ گیا۔ ثوبان کے پاس سرخ رنگ کا پار کا پاجامہ موجود تھا۔ (یہ باریک پیراشوٹ سے بنا وہ لباس ہے جو بر فانی علاقوں میں نقل و حرکت کے وقت پہنا جاتا ہے) البتہ نہا کے پاس یہ لباس موجود نہیں تھا۔

وہ بھی اس کے قدموں کے نشان پر آگے بڑھ گئی تھی۔ گاڑی کے دروازے لاک کرنا ثوبان نہیں بھولا تھا۔ حالانکہ اس کا کوئی خاص فائدہ نہیں تھا۔ کلو میٹر بھر چلنے کے بعد ہی نہا کی ٹانگیں لڑکھڑانے لگیں تھیں۔

میں تھک گئی ہوں۔“ وہ گھٹنوں کے بل ہی برف پر بیٹھ گئی تھی۔ پشت پر لاد اہو ایگ اتنا وزنی ” لگ رہا تھا کہ جیسے اس کے بازو ہی جدا کر دے گا۔

ٹوبان بڑے اطمینان سے چل رہا تھا۔ وہ کافی آگے تھا اس لیے اس کی آواز نہیں سن پایا تھا۔

اسے تو اثر ہی نہیں ہو رہا۔“ خود کلامی کرتے ہوئے۔ وہ دوبارہ بولی۔ ”میں تھک گئی ہوں۔“ اس ” مرتبہ اس کی آواز ٹوبان نے سن لی تھی۔ اس نے پیچھے مڑ کر دیکھا نہیہا کو تشہد پڑھنے کی صورت برف پر بیٹھے دیکھ کر اس نے بڑی مشکل سے اپنی ہنسی روکی تھی۔ وہ ایسی ضدی بچی کی طرح نظر آ رہی تھی جو کسی بڑے سے لاڈ کر رہی ہو۔

ٹھیک ہے یہیں آرام کرو۔“ اطمینان سے کہہ کر ٹوبان آگے بڑھ گیا۔

”کیا بکو اس ہے۔“ وہ روہانسی ہو کر کھڑی ہو گئی۔ ”دومنٹ آرام کر لو نا۔“

تمہیں بادل نظر آرہے ہیں۔“ ٹوبان کا لہجہ کافی سخت تھا۔ کیونکہ نرمی برتنے کی صورت میں ”

اس نے برف پر لمبے پڑ جانا تھا۔

اللہ کرے تمہارے پاؤں میں موج آجائے۔“ وہ زیر لب اسے کوستی ہوئی، پاؤں گھسیٹتے ”
ہوئے اس کے پیچھے چل پڑی تھی۔

دھوپ خاصی تیز ہو گئی تھی۔ گودائیں بائیں سے بادل اکٹھے ہونا شروع ہو گئے تھے لیکن ابھی تک سورج کے سامنے نہیں آئے تھے۔ برف کی چمک سے اس کی آنکھوں سے آنسو بہہ رہے تھے۔ سر پر رکھی گرم ٹوپی کی وجہ سے پسینہ دھاروں کی صورت میں اس کے چہرے پر بہہ رہا تھا۔ اتنی سردی میں آنے والا پسینہ آدمی کے لیے اور بھی مسائل پیدا کرتا ہے۔ کیونکہ رکنے کے ساتھ ہی پسینہ برف کی صورت بدن پر جمنے لگتا ہے۔ اس علاقے میں توپانی کو جمنے کے لیے سیکنڈز لگتے ہیں۔

نیہانے سر سے ٹوپی اتار کر ہاتھ میں پکڑ لی۔ ٹوبان نے یہ دیکھنے کے لیے کہ وہ آ بھی رہی ہے یا نہیں پیچھے مڑ کر دیکھا۔ اسے ٹوپی اتارے دیکھ کر وہ دھاڑا۔
”ٹوپی سر پر رکھو بے وقوف عورت۔“

مجھے پسینہ آرہا ہے۔“ ٹوبان کا سخت لہجہ سنتے ہی وہ رونی صورت بنا کر بولی۔ اس کی تیزی، طراری ”
کہیں کھو گئی تھی۔

تمہیں پتا نہیں ہے یہ سردی کتنی خطرناک ہے۔“ وہ تیزی سے چلتا ہوا اس کے قریب آیا اور ”
ٹوپی اس کے سر پر اوڑھادی۔ کوئی اور موقع ہوتا تو نہیہا اس حرکت پر آگ بگولا ہو گئی ہوتی مگر اس
وقت جانے کیوں ٹوبان کی حرکت بری نہیں لگی تھی۔“ یقیناً اس نے میرے کے فائدے کے
لیے ہی ٹوپی اوڑھائی ہے۔“ اس نے سوچا لیکن اس کے ساتھ ہی ماضی قریب کی یاد اس کے دماغ
لہرائی۔

اس پہلے بھی تو ٹوبان میرے فائدے کا سوچا کرتا تھا۔“ اس کے دماغ میں ایبٹ آباد کا واقعہ در
آیا جب اسے ٹوبان نے کسی دوسرے ہوٹل میں جانے سے منع کیا تھا اور اس نے ٹوبان کو کھری
کھری سنادی تھیں۔ بلکہ استور آتے وقت بھی ٹوبان نے گاڑی گڑھے میں گرنے کے بعد خیریت
معلوم کرنے کے لیے اس کے بازوؤں سے تھامنا چاہا تھا اور اس نے پھر کر ایسی کھری کھری
سنائیں تھیں کہ ٹوبان سے جواب نہیں بن پڑا تھا۔

ضرورت کے وقت گدھے کو بھی باپ بنا لیا جاتا ہے۔“ آخری اور حتمی سوچ اس کے دماغ میں ”
لہرائی، مگر یہ مزاحیہ سوچ بھی اس کے ہونٹوں پر ہنسی کی ریمک نہیں لاسکی تھی، کہ دل اس سوچ
کے ساتھ متفق نہیں تھا۔ وہ سر جھٹکتے ہوئے ٹوبان کے پیچھے بڑھ گئی۔ سورج کی تیز روشنی کی راہ

میں رکاوٹ ڈالنے کے لیے دور دور بھٹکتے بادلوں نے اکٹھا ہونا شروع کر دیا تھا۔ نہیہا کے ہاتھوں میں بھی پسینہ آگیا تھا مگر وہ دستا نے اتارنے کی جرات نہ کر سکی۔ دھوپ غائب ہوتے ہی برف کی آنکھوں میں چھنے والی سفید شعاعیں غائب ہو گئی تھیں۔ اس کے ساتھ ہی ہلکی ہلکی ہوا شروع ہو گئی جس نے سردی کی شدت میں ایک دم اضافہ کر دیا تھا۔

جلدی چلو موسم خراب ہو رہا ہے۔“ ٹوبان پیچھے مڑ کر زور سے بولا۔ اس کے لہجے میں شامل ”تشویش نے چند لمحوں کے لیے نہیہا کے پاؤں میں بجلی بھری دی تھی۔ لیکن یہ کرنٹ چند قدم سے زیادہ اس کا ساتھ نہ دے سکا۔ وہ اس قدر پیدل چلنے کی عادی نہیں تھی۔ پھر بیگ کے وزن نے تو اسے بالکل نڈھال کر رکھا تھا۔

ٹوبان کے قدموں میں تیزی آگئی تھی۔ اس نے دور پہاڑ کے دامن کو پناہ گاہ کے طور پر تاڑا۔ اس کے لیے رستا چھوڑنا پڑ رہا تھا۔ گوا سے رستے کے درست ہونے کا یقین تو اب بھی نہیں تھا کہ وہ اندازے ہی سے چل رہا تھا۔ برف نے رستوں کی پہچان مٹا دی تھی۔

شمالی علاقہ جات کے موسم کا کوئی پتا نہیں چلتا کہ سنگ دل محبوب کی طرح کب تیور بدل لے۔ سورج کے چھپتے ہی یوریا کھاد کی طرح ننھے ننھے سفید دانے گرنے لگے تھے۔ اور پھر اچانک ہوا

میں تیزی آگئی سائیں سائیں کرتی ہو انہا کے قدم بھی زمین سے اکھیڑنے لگی۔ ہاتھوں میں اور سر میں آیا پسینہ ایک لمحے میں خشک ہو کر جم گیا تھا۔ اگلے چند لمحوں میں اطراف کے مناظر دھندلا گئے تھے۔ نہا کو قدم اٹھانا دشوار ہو رہا تھا اور پھر اس کی قوت برداشت جو اب دے گئی اور وہ گھٹنوں کے بل گرنے کے انداز میں بیٹھ گئی۔ بیٹھنے کے ساتھ اس نے اپنی پیٹھ پر لادابیگ اتار دیا تھا۔ ثوبان نے دھند کے پھلتے ہی چشمہ اتار دیا تھا اور اپنی رفتار مزید کم کر لی تھی کیونکہ نہا کو ساتھ لیے بغیر اس کا آگے بڑھنا بے فائدہ تھا۔ ہر چند قدم لینے کے بعد وہ ایک مرتبہ اسے ضرور رک کر دیکھ لیتا تھا۔ جو بھی وہ گرنے کے انداز میں بیٹھی وہ گہرا سانس لیتے ہوئے اس کی طرف بڑھ گیا۔

یہیں برف میں دفن ہونے کا ارادہ ہے کیا؟“ قریب جاتے ہی وہ غصے سے بولا۔“

مجھ سے نہیں اٹھایا جاتا یہ بیگ۔“ وہ روہانسی ہو گئی تھی۔“

کھایا پیا تو اچھی طرح جاتا ہے اور اس بیگ میں گھس کر سردی سے بھی بچا جاسکتا ہے، صرف“

“اسے اٹھایا نہیں جاسکتا ہے نا۔“

ثوبان کی بات کا جواب دیے بغیر اس نے خاموشی سے سر جھکا لیا تھا۔ قدرت کی ستم ظریفی کہ ایسی جگہ میں پھنس گئی تھی جہاں اس کا مددگار، اللہ تعالیٰ کی پاک ذات کے بعد ثوبان ہی تھا۔

اچھا بیگ کے بغیر تو چل لو گی نا؟“ اس مرتبہ ثوبان کے لہجے میں سختی مفقود تھی۔”

اس نے اثبات میں سر ہلانے پر اکتفا کیا تھا۔

“ٹھیک ہے، سیدھا چلتی جاؤ۔”

اس نے ممنونیت بھری نظروں سے ثوبان کی جانب دیکھا مگر وہ اس کی جانب متوجہ نہیں تھا۔ وہ اٹھ کر آگے بڑھ گئی۔ ثوبان نے اس کے بیگ کو اپنے بیگ کے اوپر باندھا اور اس کے پیچھے چل پڑا۔ اس وزن نے اس کی رفتار میں کوئی خاص فرق نہیں ڈالا تھا۔ دل ہی دل میں وہ پچھتا رہا تھا کہ اسے نیہا کے کندھوں پر وہ وزن نہیں لانا چاہیے تھا۔ کم از کم اس جگہ اسے اپنی دشمن بھلا دینا چاہیے تھی۔ نیہا کے قریب سے گزر کر وہ آگے بڑھ گیا تھا۔

نیہا خالی ہو کر بھی اس کے قدموں سے قدم نہیں ملا پارہی تھی۔ ”پتا نہیں کتنی ہمت ہے اس میں۔“ اس کی پشت کو گھورتے ہوئے نیہا نے سوچا۔ ”یقیناً یہ اس ورزش کا کمال ہے جس میں یہ ناغہ نہیں آنے دیتا۔“

ثوبان کی جفاکشی کو گدھے پن کا نام دینے والی اب مثبت دھارے میں سوچ رہی تھی۔ اپنے بیگ کو ثوبان کی پشت پر دیکھ کر اس نے سکون بھر اسانس لیا تھا ورنہ وہ یہ سوچ کر پریشان تھی کہ اس سردی میں وہ ایک سلپنگ بیگ میں کیسے گزارا کر پاتے۔

گھنی زلفوں کی وجہ سے اس کا سر تو با آسانی سردی کا مقابلہ کر رہا تھا مگر ہاتھ بالکل سن ہو رہے تھے۔ دستانوں کے باوجود اسے یوں محسوس ہو رہا تھا جیسے اس نے ہاتھوں پر کچھ نہ پہنا ہو۔ اپنے ہاتھوں پر اس نے گرم شال کا پلو لپیٹ لیا تھا مگر اس سے کوئی خاص فرق نہیں پڑا تھا۔ ثوبان نے اپنے قدم روک کر اس کے قریب آنے کا انتظار کیا۔

تھوڑی ہمت کرو بس پہنچنے والے ہیں۔“ اس نے حوصلہ دینے والے انداز میں کہا۔ اور نہیاجو“ کسی سخت جملے کی توقع کر رہی تھی اس کے منہ سے تسلی بھرے الفاظ سن کر شکر گزاری کے احساس سے بھر گئی تھی۔

کیا یہ وہی ثوبان ہے؟“ اپنے دل کی آواز کو صرف وہی سن پائی تھی۔“

ثوبان اس کے ساتھ قدم ملا کر چلنے لگا۔ نہیاجو کے جسم میں ان دیکھی سی طاقت بیدار ہو گئی۔ تھوڑی دیر پہلے تک خود کو تنہا، اکیلی اور بے سہارا سمجھنے والی کو لگا کہ وہ اکیلی و بے سہارا نہیں ہے، کوئی ایسا

اس کے ساتھ ہے جس کی موجودی میں اسے کسی اور کی ضرورت نہیں ہے۔ اس کے مردہ قدموں میں جان پڑ گئی تھی، بے اعتمادی اور بدگمانی کی جگہ دل میں حوصلے بھرا احساس اجاگر ہو گیا تھا۔

یہ لو پہنچ گئے۔ ”ثوبان کی کڑوی کسلی آواز نے جانے کیسے سریلے نغمے کا روپ دھار لیا تھا۔ ”تم“
”بیٹھو میں خیمہ لگاتا ہوں، بس چند منٹ لگیں گے۔“

وہ اثبات میں سر ہلاتی ہوئی ایک جانب پڑے درمیانے سائز کے پتھر پر ٹک کر ثوبان کی جانب دیکھنے لگی۔ ثوبان نے پہاڑی کی جڑ میں ایسی جگہ کا انتخاب کیا تھا جہاں وہ ہوا کی براہ راست زد سے باہر تھے۔ کندھوں سے اتار کر اس نے اپنا بیگ کھولا۔ سب سے پہلے چھوٹا سا فولڈنگ بیلچہ نکال کر خیمہ لگانے کے لیے جگہ صاف کرنے لگا۔ برف ہٹانے کے ساتھ اس نے نیچے کنکریاں اور روڑے وغیرہ بھی دائیں بائیں کر دیے تھے۔ جگہ بنتے ہی اس نے بیگ سے تہہ کیا ہوا خیمہ نکالا اور مہارت سے لگانے لگا۔ وہ سردی سے ٹھٹھرتے اسے خیمہ لگاتے دیکھتی رہی۔ اس کے ہاتھ بالکل بے جان ہوتے جا رہے تھے۔

اس کی حالت ثوبان سے بھی پوشیدہ نہیں تھی اسی وجہ سے وہ پھرتی سے اپنا کام نبٹا رہا تھا۔ خیمے کے اطراف میں سٹیبل کی مضبوط کیلیں گاڑ کر اس نے خیمے کے تسمے باندھے۔ سلیٹی رنگ کے اس خیمے میں دو آدمی با آسانی لیٹ سکتے تھے، بلکہ ضرورت پڑنے پر تیسرے آدمی کی گنجائش بھی نکل سکتی تھی۔ چھت اتنی اونچی تھی کہ اندر بس آسانی سے بیٹھا جاسکتا تھا۔

سامنے کی زپ کھول کر ثوبان نے سب سے پہلے دونوں بیگ جھاڑ کر اندر پھینکے اور پھر اسے آواز دے کر کہا۔

چلو اندر۔“ وہ سردی سے لرزتی ہوئی کھڑی ہو گئی۔ اس میں اتنی ہمت نہیں تھی کہ اپنے بوٹ ” جھاڑ سکتی۔

”خود اندر گھس کر پاؤں باہر ہی رکھنے ہیں۔“

ثوبان کی ہدایت پر وہ اندر گھس کر بیٹھی۔ ثوبان نے اس کے دونوں بوٹوں سے پکڑ کر ایک دوسرے سے ٹکراتے ہوئے اچھی طرح جھاڑ دیے۔

اب اندر ہو جاؤ۔“ ثوبان کے کہنے پر وہ سمٹ کر ایک طرف ہو گئی تھی۔ رگوں میں خون جماتی ”
سرد ہو ایک دم بے اثر ہو گئی تھی۔ اس کے پیچھے ثوبان نے اندر داخل ہو کر دروازے کی زنجیر
بند کی۔ چہرے پر نظر ڈالتے ہی اسے نہا کے چہرے پر چھائی اذیت دکھائی دے گئی تھی۔

کیا بات ہے؟“ ثوبان نے بے ساختہ پوچھا۔

ہاتھ بالکل ٹھنڈے ہو گئے ہیں، شدید درد ہو رہا ہے۔“ وہ رو دینے والے لہجے میں بولی۔ اپنا درد ”
اس کے سامنے بیان کرتے ہوئے اسے ذرا بھی جھجک نہیں ہوئی تھی۔

اوہ....“ تشویش بھرے انداز میں کہتے ہوئے اس نے جلدی سے اپنے دستانے اتارے، ”
پار کے کی زنجیر کھول کر اس نے نیچے پہنے ٹریک سوٹ کی زنجیر بھی کھول دی۔ اور پھر اس کے
ہاتھوں سے دستانے اتار کر دونوں ہاتھ گرم بنیان سے بھی نیچے اپنے ننگے پیٹ پر رکھ دیے۔ نہا
کے ٹھنڈے ہاتھوں نے ایک بار تو اس کے جسم پر کپکپی طاری کر دی تھی، مگر پھر اس نے سختی
سے ہونٹ بھینچتے ہوئے خود پر قابو پالیا۔ نہا کو یوں لگا جیسے کسی نے اس کے ہاتھ برف کی سل
سے اٹھا کر تپتی انگلیٹھی کے سامنے پکڑ دیے ہوں۔ ٹھنڈے ہاتھوں کو گرم کرنے کا یہ تیر بہ ہدف
نسخہ تھا۔ ٹھنڈ کی وجہ سے اس کے ہاتھوں میں جو اذیت شروع ہوئی تھی وہ آہستہ آہستہ ماند پڑنے

لگی اور پھر بالکل ختم ہو گئی۔ ٹوبان کے گرم جسم کی حرارت اس کے ہاتھوں میں منتقل ہو گئی تھی۔ ہاتھ اس کے جسم سے لگانے کی وجہ سے وہ بالکل اس کے قریب بیٹھی تھی۔ یہاں اپنی جھکی آنکھیں اٹھائیں، وہ اسی کی جانب دیکھ رہا تھا۔ وہ زبان سے شکریہ کا ایک لفظ بھی نہیں کہہ سکی تھی۔ ٹوبان کے چہرے پر ہمدردی بھرے تاثرات نے اس کا دل تشکر کے احساس سے بھر دیا تھا۔ وہ وہی تو تھا جیسے وہ ندیدہ، دل چھینک اور جانے کیا کیا کہتی تھی، مگر اس تنہائی میں نہیہا جیسی دلکش اور خوب صورت لڑکی پر احسان کرتے ہوئے بھی اس کی آنکھوں میں کوئی ایسا جذبہ ہویدا نہیں تھا جس سے وہ خفت محسوس کرتی۔

اب کیسا محسوس ہو رہا ہے؟“ یہاں کے ہاتھوں کی ٹھنڈک اپنے وجود میں جذب کرتے ہی وہ ”مستفسر ہوا۔

درد ختم ہو گیا ہے۔“ اس کا جواب شکر گزاری کا گہرا اثر لپے ہوئے تھا۔ ”ٹھیک ہے، یہ دستانے پہنو۔“ ہاتھ جسم سے علاحدہ کرتے ہوئے ٹوبان نے اپنے دستانے اسے پکڑائے اور اپنا لباس درست کرنے لگا۔ چمڑے کے گرم دستانے پہن کر وہ پرسکون بیٹھ گئی تھی۔

ثوبان نے پہلے تو اپنا بر فانی لباس اتارا اور بیگ سے گرم جیکٹ نکال کر پہن لی اس نے اپنا نئے والا سلپنگ بیگ نکال کر زمین پر بچھایا۔ اور نہیا کے بوٹوں کے تسمے کھولنے لگا۔

”وہ گھبرا کے بولی۔ ”مم.... میں کھول لیتی ہوں۔“

”نہیں ہاتھ پھر ٹھنڈے ہو جائیں گے۔“ ثوبان اس کی بات پر کان دھرے بغیر اس کے تسمے ”کھولتا رہا۔“

تو تمہیں کیا، ہوتے رہیں ٹھنڈے، اتنی مہربانی کس لیے؟.... کیا یہ احسان کر کے مجھے میری ”نظروں میں شرمندہ کرنا چاہتے ہو۔ ایسا رویہ تو اپنی محبوب ہستی کے ساتھ روار کھا جاتا ہے، قابل نفرت لوگ اس رویے کے قابل نہیں ہوتے۔“ اس کے دماغ میں ثوبان سے گلہ کرتی سوچوں بکھرتی چلی گئیں۔ ”اور اگر تم سمجھتے ہو کہ میں قابل نفرت نہیں ہوں تو پہلے کیوں قدم قدم پر دھتکارا، اب جبکہ تمہارے مددگار ہاتھوں کو جھڑک نہیں سکتی تو تم آخری حد تک اتر آئے۔“ لیکن یہ سب کچھ وہ ہونٹوں پر نہیں لاسکی تھی۔ ثوبان نے جوتے اتار کر اس کی جرابیں بھی اتاریں اور بیگ سے نئی اور خشک جرابیں نکال کر اسے پہنا دیں۔

”چلو رضائی میں لیٹو۔“

یہ تو آپ کی رضائی ہے۔“ جانے اس نے شکوہ کیا تھا کہ یا اسے مطلع کر رہی تھی۔”

”ہاں، سردی بہت بڑھ گئی ہے۔ پہلے والی رضائی میں تمہارا گزارا نہیں ہو پائے گا۔“

یہ خیال تمہیں پہلے کیوں نہیں آیا۔“ پوچھنے کے لیے اس کے لب لرزے لیکن وہ آواز کا گلہ
گھونٹنے میں کامیاب رہی تھی۔

اسے رضائی میں لٹا کر ٹوبان نے اپنی گرم شال بھی اسے اوڑھائی اور سسلپنگ بیگ کی زنجیر بند کر
دی۔

نیہا کو خوشگوار حدت نے لپیٹ میں لے لیا تھا۔

اس کی طرف سے فارغ ہوتے ہی ٹوبان نے اپنے جوتے اتارے، جرابیں تبدیل کیں اور بیگ
سے خشک راشن نکال کر چائے بنانے لگا۔ آگ کی تپش نے خیمے کے اندرونی ماحول کو مزید گرم
کرنے میں اہم کردار ادا کیا تھا۔ باہر چلنے والی برقیلی ہوا خیمے کی دیواروں سے سر ٹکرا ٹکرا کر
شکست سے دوچار ہو رہی تھی۔

چائے کے تیار ہوتے ہی ٹوبان نے کہا۔

”اٹھو چائے پیو۔“

سلپنگ بیگ کی زنجیر تھوڑی سی نیچے کر کے وہ سلپنگ بیگ جسم سے لپیٹے اٹھ بیٹھی۔

Page | 512

ٹوبان نے چائے کاگ سے پکڑتے ہوئے بسکٹ کا پیکٹ کھول کر اس کی جانب بڑھا دیا۔

وہ بھوک تھی۔ صبح سے اس نے کچھ نہیں کھایا تھا۔ پیٹ نے واویلا کیا کہ لے لو پاس آئے رزق کو

نہیں ٹھکراتے، مگر غیرت اڑے آگئی۔ ٹوبان نے پہلے ہی دن اس کے حصے کے بسکٹ اس کے

حوالے کر دیے تھے۔ اور پھر سمجھایا بھی تھا کہ وہ انھیں کفایت شعاری سے استعمال کرے لیکن

وہ ایسا نہیں کر پائی تھی۔ اب اس کے حصے کی خوراک کی جانب ہاتھ بڑھانا نہہا کو گوارا نہ ہوا۔

”شکریہ، چائے سے گزارا ہو جائے گا آپ کھائیں۔“

تم نے صبح سے کچھ نہیں کھایا اور اپنی طاقت سے زیادہ ہمت کا مظاہرہ کرتے ہوئے یہاں تک ”

پہنچی ہو۔ یقیناً تمہیں بھوک لگی ہوگی۔“ اس کی جانب بڑھایا ہوا بسکٹ کا پیکٹ ٹوبان نے پیچھے

نہیں ہٹایا تھا۔

کوئی خاص بھوک نہیں ہے۔“ اس نے صریحاً جھوٹ بولتے ہوئے گرم چائے کا گھونٹ ”
لیا۔ ایک عجیب سی خواہش اور تمنا اس کے اندر جاگ اٹھی تھی کہ ثوبان اس کی منت کرے،
اس کے لاڈ اٹھائے، اسے بار بار کہے۔ حالانکہ یہ وہی ثوبان تھا جو اس کے مانگنے پر بھی ذلت آمیز
روپے کے ساتھ کوئی چیز دیا کرتا تھا۔

”وہ مسکرایا۔“ پتا ہے، تم پہلے جھوٹ اچھا بول لیتی تھیں۔

مجھے نہیں ہے بھوک۔“ اس کے مسکرانے اور جھوٹا کہنے پر وہ چڑ گئی تھی۔“

کوئی بات نہیں، پھر بھی کھا لو، یوں بھی بسکٹ کا ایک پیکٹ تو تم پیٹ بھر کر کھانا کھانا کے بعد ”
بھی کھا سکتی ہو۔“ ثوبان کے لہجے کی نرمی میں فرق نہیں آیا۔

طنز کر رہے ہو۔“ نیہانے لہجے میں غصہ سمویا۔“

پاگل!...“ ثوبان نے زبردستی اس کے ہاتھ میں بسکٹ کا پیکٹ تھماتے ہوئے کہا۔ ”ضد نہیں ”
”کرتے۔“

اس مرتبہ وہ انکار نہیں کر سکی تھی۔ اپنی ضد وہ پوری کر چکی تھی۔ اس کے اتنے انکار کے باوجود ثوبان کا اصرار برقرار رہا تھا۔ آدھا گگ خالی ہوتے ہی اس نے بادل خواستہ مگ ثوبان کی جانب بڑھا دیا۔ حالانکہ اس کا دل نہیں کر رہا تھا۔

ساری پی لو۔“ ثوبان نرمی سے بولا۔

اور آپ؟“ اس نے جھجک کر پوچھا۔

میں اور بنا لیتا ہوں، تمہیں سردی لگی ہے اور چائے تمہارے جسم کے لیے بہت ضروری ہے

۔“

وہ مزید بحث کیے بغیر چائے کی چسکیاں لینے لگی۔ یہاں تک کہ مگ کی تہہ میں فقط پتی بچ گئی تھی۔ ثوبان نے مگ دھوئے بغیر اس میں دوبارہ پانی ڈال کر آگ پر رکھ دیا۔ جلنے والی ٹکیہ ختم ہونے کے قریب تھی اس پر ایک اور ٹکیہ رکھ کر اس نے آگ بجھنے نہیں دی تھی۔

مگ بھی نہیں دھویا۔“ گھٹنوں پر سر رکھ کر نیہانے آگ پر نظریں جماتے ہوئے سوچا۔“ اب

میرا جھوٹا پینے پر اسے نہ تو متلی ہوتی ہے اور نہ الٹی آتی ہے۔ کتنا جھوٹ بولتا تھا۔ اور کہتا تھا کہ

میں جھوٹی ہوں۔“ اس کے لبوں پر دھیمی سی مسکراہٹ ظاہر ہوئی۔

CrAZy FaNs of NoVeL | By Sabahat Khan

Adawat | By Riaz Aqib Kohlar (Compleat Novel)

Do not Copy Witout Permisson of Author or CrAZy FaNs of NoVeL

<https://crazyfansofnovel.com/>

<fb.me/CrazyFansOfNovel>

چائے تیار ہوتے ہی ٹوبان چائے پینے لگا۔

آپ خود بسکٹ نہیں کھا رہے۔“ نیہا پوچھے بنا نہیں رہ سکی تھی۔”

میں نے چاکلیٹ کھالی تھی اب کوئی خاص بھوک محسوس نہیں ہو رہی۔“ سر سری انداز میں ”

کہہ کر اس نے چائے کا گم منہ سے لگا لیا۔

نیہا کھوجتی نگاہوں سے اس کا چہرہ دیکھنے لگی۔ بہ ظاہر اس کے چہرے سے جھوٹ سچ کا اندازہ لگانا

مشکل تھا مگر نیہا کو سو فیصد یقین تھا کہ وہ جھوٹ بول رہا ہے۔ اور اس کے جھوٹ کے پس پردہ

حقیقت اسے واضح تھی۔ یقیناً اس کے پاس بسکٹس کا آخری پیکٹ یہی تھا۔

اسے ایک دم ٹوبان سے خوف محسوس ہونے لگا۔ دوبارہ لیٹ کر اس نے سلپنگ بیگ کی زنجیر بند

کی اور آنکھیں میچ کر ٹوبان کے رویے پر غور کرنے لگی۔ ٹوبان کا رویہ اسے الجھا رہا تھا۔ اتنی

سردی میں اس کے برف کی طرح ٹھنڈے ہاتھوں کو اپنے ننگے پیٹ پر رکھ لینا اتنا آسان بھی

نہیں تھا۔ اس کی چھوٹی بہن اقراسردیوں کی صبح جگانے کے لیے اس کی گردن پر اپنا ٹھنڈا ہاتھ

لگاتی اور وہ ہڑبڑا کر اٹھتے ہوئے اسے مارنے دوڑ پڑتی۔ اس کے نزدیک اقراسب سے ناپسندیدہ

عادت یہی تھی۔ اور آج اس سے نفرت کا دعوے دار جانے کتنی دیر اس کے سرد ہاتھوں کی

ٹھنڈک کو اپنے جسم کی حدت پہنچاتا رہا تھا۔ اپنے حصے کی خوراک اسے زبردستی کھلا دی، اپنا سلپنگ بیگ، گرم شال اس ہمدردی اور شفقت سے اس کے حوالے کی جیسے کوئی بہت قریبی، بہت زیادہ چاہنے والا ہو۔ اور پھر رستے میں اس کے تھک جانے پر اس کا بیگ اٹھاتے ہوئے وہ ذرا بھی نہیں جھجکا تھا۔

اگر اس نے میرا بیگ وہیں پھینک دیا ہوتا۔ ”ایک لڑکا طاری کر دینے والی سوچ اس کے دماغ میں لہرائی۔ ”اس کی قانوناً بیوی ہونے کے باوجود وہ اس کی ذمہ داری میں نہیں آتی تھی کیونکہ حقوق کا مطالبہ کرنے والا فرائض کی بجائے آوری سے پیچھے نہیں ہٹ سکتا۔ اور ثوبان نے ایسا کوئی مطالبہ نہیں کیا تھا جس کی بجائے آوری کی وہ شرعی طور پر مکلف بھی تھی۔

اس کی ان مہربانیوں کے پس پردہ کوئی نیا منصوبہ نہ ہو۔ ”ایک روح فرسانے اسے ایک لمحے ”لے لیے کپکپا دیا تھا۔ مگر پھر ثوبان کے رویے پر غور کرتے ہوئے اسے اپنی سوچ جھٹلانا پڑی۔ مجھے اس کے اندر ایک دم اتنی اچھائیاں نظر آنا کیوں شروع ہو گئی ہیں، ضروری تو نہیں اس کا ” رویہ تبدیل ہونے کی وجہ دشمنی ختم کرنے کا اعلان ہو۔ اس نے جو کچھ بھی کیا ہے فقط میری جان بچانے کے لیے کیا ہے۔ مجھے کچھ بھی ہو جانے کی صورت میں وہ دادا جان کو کیا جواب دیتا؟ امی و

ابوجان تو اس پر قتل عمد کا مقدمہ دائر کرنے سے بھی باز نہ آتے۔“ اسے لگا اب وہ صحیح خطوط پر سوچ رہی ہے۔ یقیناً ایسا ہی تھا۔ ثوبان کی نرمی کے پیچھے یہی سوچ کار فرما تھی۔ ورنہ وہ وہی دو تین دن پہلے والا ثوبان تھا جو اس حادثے کا ذمہ دار ہی نہیہا کو ٹھہرا رہا تھا، جس نے پراٹھے کھاتے وقت اس سے پوچھنا بھی گوارا نہیں کیا تھا، مجبوراً اسے ہی ہاتھ پھیلا نا پڑ گیا تھا کہ بھوک برداشت کرنے کا مادہ اس میں بالکل کم تھا۔

بالکل یہ وہی ثوبان ہے جسے اشتی اور ارم سے محبت ہے جو شمرہ پر بھی ڈورے ڈالنے سے باز نہیں آیا جس نے اذیت پہنچانے کے لیے میرے پیاروں کے دیے تحائف دریا میں پھینک دیے۔“ نفرت بھری لہر اس کے دماغ سے نکل کر دل کے جانب بڑھی، مگر دل دروازے بند ملے۔ ثوبان کے آج کے رویے نے بے وقوف دل کو بہلا دیا تھا۔ چند گھنٹوں کی توجہ نے سالوں پر محیط نفرت کو شکست دے دی تھی۔

”نہیں ہاتھ پھر ٹھنڈے ہو جائیں گے۔“

”چلو رضائی میں لیٹو۔“

”ہاں، سردی بہت بڑھ گئی ہے۔ پہلے والی رضائی میں تمہارا گزارا نہیں ہو پائے گا۔“

تم نے صبح سے کچھ نہیں کھایا اور اپنی طاقت سے زیادہ ہمت کا مظاہرہ کرتے ہوئے یہاں تک ”
”پہنچی ہو۔ یقیناً تمہیں بھوک لگی ہوگی۔

”پتا ہے، تم پہلے جھوٹ اچھا بول لیتی تھیں۔“

کوئی بات نہیں، پھر بھی کھا لو، یوں بھی بسکٹ کا ایک پیکٹ تو تم پیٹ بھر کر کھانا کھانا کے بعد ”
”بھی کھا سکتی ہو۔

”پاگل!...! ضد نہیں کرتے۔“

اس ایک ایک بات دماغ کی سکریں پر سلائیڈ کی طرح چلنے لگی۔

ثوبان کی حالت بھی اس سے مختلف نہیں تھی۔ اس کی سمجھ میں بھی اپنی کیفیت نہیں آرہی تھی

۔ اس بد مزاج، بد اخلاق، جھگڑالو اور فسادی لڑکی کے لیے دل میں اس قدر ہمدردی کا پیدا ہو جانا

اچنبھے کا باعث تھا۔

”میں نے نہیں پہننے چشمے۔“

آپ سے مطلب؟.... ہوتی رہیں خراب؟“ اس کی باتیں اور انداز زیاد آتے ہی ثوبان کے ”
ہونٹوں پر مسکراہٹ کھلنے لگی۔

خوب صورت و پرکشش تو وہ پہلے بھی لگتی تھی۔ آج تو اسے پیاری اور پسندیدہ بھی لگ رہی تھی۔

میاں ہوش کے ناخن لو۔“ اچانک اس کے اندر سے آواز ابھری۔ ”اس نے مجبوری کی وجہ سے ”
اپنا رویہ بدلا ہے، ورنہ وہ آج بھی وہی نیہا اکرام الحق ہے جس نے اپنے کتے کا نام تمہارے نام پر
رکھا ہوا ہے۔ جسے تم سے تعلق رکھنے والے ہر شخص سے خدا واسطے کا بیر ہو جاتا ہے۔ جو

چوہڑے چمار کو تم سے بہتر جانتی ہے۔ تمہاری نفرت کی وجہ سے وہ اپنے تایا کو اپنانے کو تیا
ر نہیں۔ جس کے نزدیک تمہاری ہار اطمینان اور خوشی کا باعث ہے۔ جو تمہیں نقصان پہنچانے
کے لیے غیر مرد سے مدد مانگنے کو بھی معیوب نہیں جانتی....“ جانے کتنی دیر وہ انھی الجھی
سوچوں میں کھویا رہا۔

اچانک اس کی سماعتوں میں نیہا کی درد بھری کراہ پڑی۔ اس نے ایک دم اپنا چہرہ سلپنگ بیگ سے
نکالا، مگر اسے کچھ دکھائی نہ دیا کہ رات کا اندھیرا پھیل چکا تھا۔

اسی وقت دوبارہ نیہا کی سسکی اس کے کانوں میں پڑی۔

کیا ہوا؟“ اپنی بے تاب آواز پر وہ خود ششدر رہ گیا تھا۔

آنکھیں درد کر رہی ہیں۔“ وہ کراہتے ہوئے بولی۔

منع جو کیا تھا کہ چشمے مت اتارو۔“ نہ چاہتے ہوئے بھی اس کا لہجہ سخت ہو گیا تھا۔

“مم.... مجھے کیا پتا تھا.... اف، بہت درد ہو رہا ہے۔“

اس مرتبہ اس کی رونی آواز سن کر ثوبان کے ہونٹوں پر مسکراہٹ پھیل گئی تھی۔

اچھا ٹسوے بہانے کی ضرورت نہیں، کرتا ہوں کچھ۔“ سلپنگ بیگ سے باہر نکل کر اس نے

اپنے بیگ کی جیب سے ٹارچ نکال کر جلائی اور بیگ کی دوسری جیب میں پڑی دو اینیاں نکالنے لگا

۔ کوہ پیمائی کے لیے جانے والے ابتدائی طبی امداد کے لیے چند دو اینیاں لازماً ساتھ رکھتے ہیں۔ جو

بندہ پہلی بار برف کے اوپر چلتے وقت چشمہ نہ پہنے اس کی آنکھوں میں لازماً درد ہوتا ہے۔ خود اس

پر بھی یہ وقت گزر چکا تھا۔ اس لیے وہ آنکھوں کے بہت اچھے ڈراپس اپنے پاس رکھا کرتا تھا۔

ٹارچ اپنے منہ میں پکڑ کر اس نے ایک ہاتھ نیہا کے ماتھے پر رکھ کر انگوٹھے کی مدد سے اس کی

آنکھ کھولی اور دوسرے ہاتھ سے قطرے ڈالنے لگا۔ دونوں آنکھوں میں قطرے ڈالنے کے بعد

بند آنکھوں سے آنسو کی طرح لڑھکنے والے قطروں کو اس نے بے ساختہ اپنی ہتھیلی سے پونچھ لیا تھا۔ اور ایسا کرتے ہی اسے محسوس ہوا کہ وہ کچھ غلط کر بیٹھا ہے۔ اپنے ہاتھ پیچھے کھینچتے ہوئے وہ دوایاں واپس بیگ میں رکھنے لگا۔ ٹارچ بجھا کر اس نے اپنے پاس ہی رکھ لی تھی۔ اتنے قریب سے نیہا کا چہرہ اس نے پہلی مرتبہ دیکھا تھا۔ بلکہ دیکھا کیا وہ اس کے لمس سے بھی آشنا ہو گیا تھا۔ بے ایمان ہوتی دل کی دھڑکنوں کو سنبھالنے کی کوشش کرتے ہوئے وہ لیٹ گیا۔ نیہا اس کی منزل نہیں رستے میں آنے والا ایسا سنگ راہ تھا جہاں سے اس کا سفر مخالف سمت میں شروع ہو جاتا تھا۔ لیکن یہ حقیقت دل تسلیم نہیں کر رہا تھا۔ دل سرنڈر کرنے پر تیار تھا۔ اور دماغ نیہا کی خامیوں کو اجاگر کرنے کی سعی میں تھا۔ ارم کے ساتھ بہت زیادہ بے تکلف ہونے کے باوجود کبھی اس کی قربت میں ٹوبان کا یہ حال نہیں ہوا تھا۔ قابل نفرت، بد مزاج، بد اخلاق، جھگڑالو اور فسادی نیہا، تو ایک دم اس کے دل کے سنگھاسن پر کسی فاتح کی سی شان سے براجمان ہوتے ہوئے، اس کی انا اور خوداری کے رستے میں ایک بہت بڑی خلیج کی طرح حائل ہو گئی تھی۔

ٹوبان میاں!... خود کو سنبھالو یہ نہ ہو بہت زیادہ بے عزت ہو جاؤں.... وہ تمہیں اچھی لگنے لگی ہے تو اس کا مطلب یہ نہیں کہ تم بھی اسے پسند آگئے ہو؟ اس کے آپ جناب پر نہ جاؤں، یہ صرف وقتی طور پر تمہاری ہمدردی جیتنے کے لیے ہے ورنہ یہ وہی نیہا ہے جس نے کلاس میں تم

سے کئی گنا خوب صورتوں لڑکوں کو بھی کبھی گھاس نہیں ڈالی اور جسے تم کئی بار آزما چکے ہو، جبکہ آزمائے ہووں کو آزمانا زری بے وقوفی ہی تو ہوتی ہے۔ ”وہ انھی سوچوں میں غلطاں آہستہ آہستہ نیند کی آغوش میں ڈوبنے لگا۔



ان قطروں نے جادوئی اثر دکھایا تھا۔ نہا کی آنکھوں کا درد آہستہ آہستہ کم ہونے لگا تھا مگر اندیشہ بڑھ گئے تھے۔ اپنے گالوں پر وہ ثوبان کی ہتھیلی کا لمس اب بھی محسوس کر رہی تھی۔

کیا یہ مجھے بھی ارم، اشتفیہ یا ثمرہ جیسی لڑکی سمجھ رہا ہے۔ ”ایک تلخ سوچ اس کے اندر پیدا ہوئی۔ لیکن اس کے ساتھ ثوبان کے رویے پر سنا کر دل اس کی وکالت کرنے میں اتر آیا۔ ”نہیں، ایسا نہیں ہے۔ ورنہ وہ آج تو میرے ساتھ تنہا نہیں ہو رہا۔“ شادی کے بعد فقط جگلوٹ میں ایسی رات گزری تھی جب وہ علاحدہ علاحدہ کمروں میں سوئے تھے ورنہ تو وہ مسلسل اکٹھے ہی رہتے آرہے تھے۔

دماغ نے دلیل دی۔ ”پہلے تو وہ ڈرتا تھا اور میرے تیز مزاج سے بھی واقف تھا۔ اب حالات ایسے آگئے ہیں کہ میں مجبور ہو کر کچھ کہنے کی حالت میں نہیں ہوں تو جناب کو محبت کرنے کا شوق ”چرا ایسا ہے۔“

لیکن اس نے تو ایسی کوئی بات نہیں کی۔ یقیناً اس کی ہمدردی کے پس پردہ مجھے خیریت سے گھر ”پہچانے کی سعی کرنا ہے اور یہ کوئی ایسی بات نہیں تھی جس کی پاداش میں اسے مطعون کیا جا سکتا۔“ وہ دیر تک جاگتی رہی۔ آنکھوں کی تکلیف تو ختم ہو گئی تھی مگر اس نے اتنی زیادہ جسمانی مشقت کبھی نہیں اٹھائی تھی اور اس وقت اس کے جسم کا جوڑ جوڑ درد کر رہا تھا۔ کافی دیر کی ذہنی ورزش کے بعد اسے نیند آئی تھی، لیکن اس حالت میں بھی مختلف قسم کے خیالات خوابوں کی صورت اس کے دماغ پر حاوی رہے۔ پہلے ثوبان اسے دلہا کی صورت نظر آیا، پھر منظر بدلا اور وہ ہاتھ میں پستول تھامے اس پر گولی چلا رہا تھا۔ ایک منظر اس نے یہ بھی دیکھا کہ وہ اسے گلے سے پکڑ کر برف پر گھسیٹ رہا تھا، اس کے جسم سے خون بہنے لگا وہ جلدی سے اس کا سر گود میں لے کر بیٹھ گیا اور اس کے بالوں میں انگلیاں پھیرنے لگا۔

تکلیف ہو رہی ہے؟“ اس نے محبت بھرے لہجے میں پوچھا۔“

اس نے رونی صورت بناتے ہوئے اثبات میں سر ہلا دیا۔

اچھا چلو میں تمہیں اٹھالیتا ہوں۔“ وہ اسے دونوں ہاتھوں میں اٹھا کر چل پڑا۔ نیہانے اپنے بازو

Page | 524

اس کے گلے میں جمائل کر دیے تھے۔ چلتے ہوئے اسے ٹھوکر لگی اور نیہا اس کے ہاتھ سے چھوٹ

کر نیچے گرنے لگی۔ اس نے خود کو چوٹ سے بچانے کے لیے ایک دم اپنے ہاتھ نیچے کیے۔ اور اس

کی آنکھ کھل گئی۔ اس کے بعد اسے نیند نہیں آسکی تھی۔ سلپنگ بیگ سے سر نکالنے پر اسے خیمے

میں اندھیرا ہی نظر آیا۔ خیمے کے کپڑے کی پھڑ پھڑاہٹ سے واضح ہو رہا تھا کہ ہو اسی طرح

تیز رفتاری سے چل رہی ہے۔ اسی وقت اسے فطری تقاضے نے باہر جانے پر اکسایا۔ لیکن سخت

اندھیرا، سردی اور پھر خوف وہ سلپنگ بیگ سے نکلنے کی ہمت نہ کر سکی۔

انسان فطر تا کمزور ہے۔ وہ بھی زیادہ دیر خود کو نہ روک سکی، آخر مجبور ہو کر اس نے ٹوبان کو آواز

دے دی۔

“آپ جاگ رہے ہیں۔“

ٹوبان کی طرف سے کوئی جواب نہ پا کر اس نے لمحہ بھر انتظار کیا اور پھر دوبارہ بولی۔

“.... بات سنیں”

ہونہہ!....“ثوبان کی نیند میں ڈوبی آواز آئی۔”

مم.... میں نے باہر جانا ہے۔“ وہ گڑبڑاتے ہوئے بولی۔ اسے یقین تھا کہ وہ غصہ کرے گا”

۔ اسے ڈانٹے گا لیکن اس کے ساتھ باہر ضرور جائے گا۔

اس کے گمان سے برعکس اس کی نرم آواز نیہا کی سماعتوں میں گونجی۔

گرم ٹوپی اوڑھ لو اور اپنی شمال چہرے کے گرد اچھی طرح لپیٹ لو، چلو میں بھی ساتھ چلتا ہوں”
۔“سلپنگ بیگ سے باہر نکل کر اس نے ٹارچ جلائی اور خود بھی باہر نکلنے کے لیے تیار ہونے لگا۔

اس کا جی چاہا کہ پوچھے۔“تم اتنی ہمدرد کیوں بن گئے ہو؟“ لیکن وہ اپنے اندر اتنی ہمت پیدا نہ کر سکی۔ اور سلپنگ بیگ سے نکل کر خاموشی سے ثوبان کی ہدایت پر عمل کرنے لگی۔ جانے کیوں
ثوبان کے انداز نے اسے پھر سے اندیشوں میں مبتلا کر دیا تھا۔

خود تیار ہو کر وہ نیہا کا جائزہ لینے لگا۔ یوں جیسے نیہا سے زیادہ وہ اس کی صحت کے بارے فکر مند ہو
۔ اس کی تیاری سے مطمئن ہو کر اس نے خیمے کی زنجیر کھولی اور پہلے خود باہر نکلا۔ تیز ہوانے اسے
کپکپا دیا تھا۔ ٹارچ کی روشنی میں بھی گز بھر دور کوئی چیز نظر نہیں آرہی تھی۔

نیہا کے باہر نکلنے پر اس نے خیمے کی زنجیر بند کی اور پہاڑ سے نکلنے والے نالے کی طرف اشارہ کر کے بولا۔ ”اس طرف۔“ اس جانب دو اطراف میں دیوار کی طرح اٹھی ہوئی دیواریں تھیں جن کی وجہ سے اتنی زیادہ ہوا نہیں لگ رہی تھی۔ وہاں خیمہ لگاتے وقت ثوبان نے اس جگہ کی اچھی دیکھ بھال کر لی تھی۔ وہ اسے ساتھ لے کر اس جگہ تک پہنچا اور پھر ٹارچ اس کے حوالے کرتا ہوا بولا۔

ڈرنا نہیں.... میں خیمے سے باہر ہی کھڑا ہوں۔“ یہ کہہ کر وہ واپس چل پڑا۔“

تم ایسے تو نہیں تھے۔“ نیہا نے عجیب سی نظروں سے اس کی دھندلائی پشت کو گھورتے ہوئے ”سوچا۔“ کیوں مجھے کسی اور رستے کی جانب گھسیٹ رہے ہو، یقیناً یہ تمہاری نئی چال ہے۔ ورنہ تو ہمارے خاندانی تعلقات ایسے نہیں کہ ہم چاہ کر بھی ایک ہو سکیں۔“ اچانک اس کے لبوں پر مسکراہٹ نمودار ہوئی اور اس نے تلخی سے سوچا۔ ”ایک ہو سکیں، واہ میں اور ثوبان ایک ہو جائیں۔ کمال ہی ہو جائے گا۔ ایسے دل پھینک کو دل دے کر رونا ہی مقدر بنے گا۔ میری توبہ۔“ خود کلامی کرتے ہوئے اس نے ٹارچ کی روشنی میں بیٹھنے کے لیے مناسب جگہ تلاش کی اور ٹارچ بجھادی۔

تھوڑی دیر بعد وہ ٹارچ جلا کر خیمے کی جانب بڑھ گئی تھی۔ ٹوبان اسے خیمے کی مخالف جانب کھڑا نظر آیا۔ ٹارچ کی روشنی دیکھ کر وہ اس کی طرف متوجہ ہوا۔

بوٹ جھاڑ لو۔“ ہر وقت کونین چباتے ٹوبان کے لہجے سے گویا شہد ٹپک رہا تھا۔”

اثبات میں سر ہلاتے ہوئے اس نے بوٹ جھاڑے اور جھک کر خیمے میں گھس گئی۔ ٹوبان بھی اپنے بوٹوں کو ایک دوسرے سے ٹکرا کر اندر داخل ہو گیا۔ اندر گھستے ہی اس نے خیمے کی زنجیر چڑھادی تھی۔

نیہا بوٹ اتار کر چہرے سے لپیٹی اپنی گرم شمال کھول رہی تھی۔ وہ اس کے انتظار میں بیٹھا رہا کہ شاید اسے کوئی ضرورت پیش آئے مگر وہ اطمینان سے اپنی شمال تہہ کر کے تکیے کے طور پر سر کے نیچے رکھ کر ٹوبان کی گرم شمال بدن سے لپیٹ کر سلپنگ بیگ کی زنجیر چڑھانے لگی۔

ٹوبان نے اپنے بوٹ اتارے اور ٹارچ بجھا کر سلپنگ بیگ میں گھس گیا۔

آنکھوں کا درد کیسا ہے؟“ ایک لمحے کی خاموشی کے بعد اس نے پوچھا۔”

”بہتر ہے۔“ مختصر اکہہ کروہ خاموش ہو گئی تھی۔ اس کے انداز کو دیکھتے ہوئے ثوبان خود ملامت کرنے لگا کہ اس نے نہا سے حال پوچھا ہی کس لیے ہے۔ تھوڑی سی ہمدردی کر کے وہ کچھ زیادہ ہی حق جتانے لگا تھا۔

خود کو سنبھالو جناب!.... عزت سے قیمتی کوئی چیز نہیں ہوتی اور خود داری سے بڑھ کر کوئی دولت نہیں ہوتی۔ بالفرض اگر اس کے دل میں تمہاری نفرت کا گراف تھوڑا نیچے آ بھی گیا تو اس کا یہ مطلب بالکل نہیں کہ وہ تمہاری محبت میں گرفتار ہو گئی ہے۔ نہ وہ تمہارے لیے بنی ہے اور نہ تم اس کے لیے۔ جیسے رات، دن کا ملاپ ناممکن ہے ایسے ہی اس کا حقیقت میں تمہاری زندگی میں شامل ہونا بعید ہے۔ وہ ندی کا دوسرا کنارہ ہے جو ہمیشہ فاصلے پر رہا کرتا ہے۔ تمہارے لیے اس کی حیثیت چاند کی سی ہے تم بچے کی طرح اسے حاصل کرنے کی خواہش میں مچل تو سکتے ہو اسے حاصل نہیں کر سکتے۔“ خود کو سمجھاتے بچھاتے وہ ایک مرتبہ پھر نیند کی آغوش میں ڈوب گیا۔



وہ دیر تک منتظر رہی کہ وہ کچھ اور پوچھے گا، مگر ثوبان کی طرف سے خاموشی چھائی رہی اس کا دل کرنے لگا کہ پھر کسی بیماری کا بہانہ کر کے اسے اپنی جانب متوجہ کرے۔ جسم میں درد تو یوں بھی ہو رہا تھا۔ مگر وہ اپنے اندر ہمت مجتمع نہ کر سکی۔ جلد ہی اس کی سماعتوں میں ثوبان کی گہری سانسیں گونجنے لگیں۔ وہ سو گیا تھا۔

بس دو لفظ کہہ کر ہی بیمار پر سی ہو گئی ہے۔“ وہ جل کر سوچنے لگی۔ ”اپنی اشتی کے پاس تو گھنٹوں“ بیٹھا مصروف گفتگو رہتا تھا۔ اسے پیاری جو تھی۔ میں تو ہوں ہی قابلِ نفرت مجھ سے کیوں پوچھے گا، اس کے گلے پڑ گئی ہوں۔ آخر اس کی لگتی بھی کیا ہوں، میرا خیال کیوں رکھے گا؟“ وہ جانے خود کو کوس رہی تھی یا ثوبان کو اسے خود بھی سمجھ میں نہیں آ رہا تھا۔
تو اور کیا خیال رکھے؟“ اس نے دم خود سے سوال کیا۔“

آخر پوچھ تو سکتا ہے نا کہ میرے جسم میں تو درد نہیں ہو رہا، آنکھوں میں اور قطرے ڈال دوں“۔
”آنکھوں کے قطروں کے ساتھ ہی اسے اپنے گالوں پر ثوبان کی ہتھیلی کا لمس محسوس ہونے لگا۔
”شرم نہیں آئی بے شرم کو۔“ وہ اپنے آپ میں سمٹنے لگی تھی۔ ”کس بے باکی سے میرے
“گالوں پر ہاتھ پھیر رہا تھا۔“

وہ ابھی سوچوں اور پر اگندہ خیالوں میں کھوئی رہی۔ یہاں تک کہ صبح ہو گئی تھی۔ ہو اکی شدت میں کچھ کمی آگئی تھی۔ اس نے ہمت کر کے خیمے کی زنجیر کھول کر دیکھا مگر دھند اسی طرح چھائی ہوئی تھی۔ البتہ برف کی رفتار میں نمایاں کمی ہو گئی تھی۔ خیمے کے گرد بھی برف ڈھیر کی صورت میں پڑی تھی۔ زنجیر چڑھا کر وہ دوبارہ سلپنگ بیگ میں گھس گئی۔ اس کا جی چاہ رہا تھا کہ ٹوبان کو جگادے مگر اپنے اندر ہمت مجتمع نہ کر پائی۔ نہ جانے کیوں اسے ٹوبان سے بات کرتے ہوئے جھجک محسوس ہونے لگی تھی۔ وہ سلپنگ بیگ سے سر باہر نکالے اس کی جانب دیکھتی رہی۔ ایک مرتبہ تو اس کا ارادہ بنا کہ چائے بنا دے مگر پھر ٹوبان کی ناراضی کے خوف سے وہ اپنے ارادے کو عملی جامہ نہ پہنا سکی۔

اسے زیادہ دیر انتظار نہیں کرنا پڑا تھا۔ ٹوبان کے سلپنگ بیگ میں حرکت محسوس کرتے ہی وہ جلدی سے اپنے سلپنگ بیگ میں غائب ہو گئی۔ جانے کیوں وہ اس کا سامنا کرنے کی جرات اپنے اندر مفقود پاتی تھی۔

ٹوبان سلپنگ بیگ سے نکل کر تیار ہو اور فولڈنگ بیچہ اٹھا کر خیمے سے باہر نکل گیا۔ وہ خیمے کے اطراف میں اس کے قدموں کی چاپ سنتی رہی۔ آدھ پون گھنٹا لگا کر ہی وہ اندر آیا تھا۔

سب سے پہلے اس نے پانی کا ایک مگ گرم کر کے کلی کی اور پھر نیہا کو مخاطب ہوا۔

”اٹھو کلی کر لو۔“ Page | 531

وہ اس کے پکارنے ہی کی منتظر تھی۔ فوراً اٹھ کر بیٹھ گئی۔ پانی کا ادھ بھر مگ اس کے ہاتھ سے لے کر دروازے کے قریب ہوئی۔ کلی کر کے اس نے بقیہ پانی پی لیا تھا۔

مگ اس نے واپس ٹوبان کی طرف بڑھایا اور اپنے سلپنگ بیگ کے اوپر آکر بیٹھ گئی۔ ٹوبان چائے بنانے لگا۔ وہ خاموشی سے آگ کے شعلوں کو گھورنے لگی۔ ان دونوں کے پاس شاید الفاظ ختم ہو

گئے تھے کہ وہ اپنی اپنی جگہ خاموش بیٹھے یکساں سوچوں میں گم تھے۔ بے پناہ نفرت کے بعد وہ

کسی نئے رشتے کا تعین نہیں کر پارہے تھے۔ ماضی میں ایک دوسرے کو کہی گئی باتوں نے ان کی

زبان کو زنجیر ڈال دی تھی۔ وہ چاہ کر بھی ماضی کی تلخ یادوں کو دماغ سے نکال نہیں پارہے تھے

۔ گو ٹوبان کی مہربانیوں نے نیہا کے دل میں ایک خاص مقام پیدا کر دیا تھا لیکن وہ کھل کر اس کا

اظہار نہیں کر سکتی تھی۔ دوسری جانب ٹوبان کے دل میں اس کے لیے عجیب قسم کے جذبات

پیدا ہو گئے تھے۔ ایسے جذبات جن کے اظہار کی جرات وہ اپنے اندر مفقود پاتا تھا۔ یہ باتیں وہ

بڑی آسانی سے کسی بھی لڑکی کو کہہ سکتا تھا مگر نیہا کے سامنے یہ کہنے کے لیے اس کی انا اور خود داری تیار نہیں تھی۔

چائے کا مگ نیہا کی طرف بڑھا کر ٹوبان نے بسکٹ کا ایک پیکٹ بھی کھول کر اس کے سامنے رکھ دیا۔ بسکٹ دیکھتے ہی نیہا ششدر رہ گئی تھی۔ اس کے گمان میں ٹوبان کے پاس بسکٹ موجود نہیں تھے اسی وجہ سے تو اس نے کل خالی چائے پینے پر اکتفا کیا تھا۔

آپ نے کل بھی کچھ نہیں کھایا۔“ وہ آہستہ سے بولی۔

ہاں، کیونکہ میں مرد ہوں، بھوک برداشت کر سکتا ہوں اور ہم نے کافی پیدل چلنا ہے۔ یہ نہ ہو“

”کمزوری کی وجہ سے تم حرکت کرنے ہی کے قابل نہ رہو۔

اس کے ہونٹوں پر پھینکی مسکراہٹ نمودار ہوئی۔ ”ہونہہ!.... تو یہ بات تھی۔“ وہ تلخی سے سوچتے ہوئے خود کو مخاطب ہوئی۔ ”نیہا صاحبہ! تم کسی اور غلط فہمی میں مبتلا ہونے لگی تھیں۔“ وہ خاموشی سے بسکٹ کھانے لگی۔ ٹوبان نہ چاہتے ہوئے بھی اس کی جانب متوجہ رہا۔ نیہا کے چبائے ہوئے بسکٹ گویا اس کے معدے میں جا رہے تھے۔

کیا میں ساری چاے پی سکتی ہوں؟“ بسکٹ ختم کرتے ہی وہ اس کی جانب متوجہ ہوئی۔ ثوبان کا ”موقف جاننے کے بعد اس کی ساری جھجک ایک دم ختم ہو گئی تھی۔

پی لو۔“ ثوبان نے مختصر کہا۔ یہ کہتے ہوئے ان کی نگاہیں ملیں لیکن اگلے ہی لمحے دونوں نے ”نظریں جھکا لیں۔ شاید نفرت بھری نگاہوں میں کسی نئے جذبے کی جھلک وہ برداشت نہیں کر پا رہے تھے۔

چاے پی کر اس نے مگ ثوبان کے حوالے کیا۔ اور سلپنگ بیگ میں گھس گئی۔ نہ جانے کس بات پر اس کا دل ایک دم اداس ہو گیا تھا۔

ثوبان نے چاے بنا کر اپنے لیے بھی بسکٹ کا پیکٹ کھول لیا تھا۔ ادھا پیکٹ بسکٹ کھا کر باقی کا پیکٹ اس نے واپس بیگ میں رکھ دیا تھا۔ فی الحال وہ مکمل پیکٹ کھانے کی عیاشی نہیں کر سکتا تھا۔

باقی کا سارا دن وہ خیمے ہی میں محصور رہے تھے۔ موسم کی من مانی جاری تھی۔ شام کو ہوا کی شدت میں مزید اضافہ ہو گیا تھا۔ خیمے کا مضبوط پیراشوٹ کا کپڑا یوں پھڑ پھڑا رہا تھا کہ نہیہا کو لگ رہا تھا وہ انہیں ساتھ ہی اڑا کر لے جائے گا۔ شام کو چاے کے ساتھ ثوبان نے ادھ کھلے پیکٹ سے

دو بسکٹ لے کر باقی نیہا کے سامنے رکھ دیے تھے۔ جنہیں بغیر کسی سوال اور حجت کے اس نے کھالیا تھا۔

صبح موسم خراب تھا۔ ناشتے کے لیے ان کے پاس لے دے کے ٹوبان والے بسکٹ کے تین پیکٹ بچے تھے۔ ٹوبان نے ایک پیکٹ کھول کر دو بسکٹ خود لیے اور باقی سارے نیہا کی جانب بڑھا دیے۔

آپ آدھے تو لیں نا۔“ نیہا نے پیکٹ پکڑنے کے لیے اپنا ہاتھ آگے نہیں بڑھایا تھا۔“

مجھے یہ کافی ہیں۔“ ٹوبان نے نفی میں سر ہلادیا۔“

نیہا نے زیادہ تکرار نہیں کی تھی۔ ناشتا کر کے وہ اپنے اپنے سلپنگ بیگ میں گھس گئے تھے۔

دوپہر کو غیر متوقع طور پر موسم صاف ہو گیا تھا۔ اس کے بعد وہاں ٹھہرنا بے وقوفی تھی۔ وہ

دونوں تیار ہو کر خیمے سے باہر نکل آئے۔ ٹوبان نے خیمے کو کو تہہ کر کے اپنے بیگ میں ڈال

لیا۔ نیہا کا اور اپنا سلپنگ بیگ وہ پہلے سے اپنے بیگ میں ڈال چکا تھا۔ امپورٹڈ چشمہ نکال کر اس نے

نیہا کی طرف بڑھایا۔

”یہ پہن لو۔“

”وہ مستفسر ہوئی۔“ اور آپ؟

میں یہ پہن لیتا ہوں۔“ اس نے وہ چشمہ نکالا جو نہانے پہننے سے انکار کر دیا تھا۔“

آ... آپ مجھے وہی دے دیں۔“ وہ خفیف ہوتے ہوئے بولی۔“

تمہیں شاید شرم آتی ہے یہ پہنتے ہوئے؟ اور میرے ساتھ ایسا کوئی مسئلہ نہیں ہے۔“ وہ چل

پڑا تھا۔ نہا بھی اس کا چشمہ آنکھوں پر لگائے اس کے پاؤں کے نشان پر اپنے قدم دھرتی اس

کے پیچھے ہوئی۔ آج اس کے پاس کوئی سامان موجود نہیں تھا۔ چلتے وقت، وہ جھوٹے منہ بھی

ٹوبان کو یہ نہیں کہہ سکی تھی کہ میں اٹھالیتی ہوں۔ ٹوبان کو سمت برقرار رکھنے میں دشواری ہو

رہی تھی وہ دعوے سے کچھ نہیں کہہ سکتا تھا کہ آیا وہ صحیح سمت اختیار کیے ہوئے تھے یا غلط

طرف روانہ تھے۔ پہاڑی چوٹیاں برف سے سفید ہو گئی تھیں لیکن جس جگہ وہ موجود تھے وہاں

اتنی زیادہ برف نہیں پڑی تھی کہ انھیں چلنے میں دشواری پیش آتی۔

پہلی تھوڑی سی اترائی تھی اور پھر وہ ہموار میدان میں چلنے لگے۔ سورج پوری آب و تاب سے

چمک رہا تھا مگر بادلوں نے ابھی تک ہار نہیں مانی تھی۔ برف کسی شفاف آئینے کی طرف سورج کی

شعاعوں کو لوٹا رہی تھی۔ ان شعاعوں سے ہونے والا درد نہیابھگت چکی تھی اب وہ کسی صورت عینک آنکھوں سے اتارنے کا خطرہ مول نہیں لے سکتی تھی۔ یوں بھی ثوبان نے اپنا امپورٹڈ چشمہ اس کے حوالے کیا تھا۔ اس خوب صورت چشمے نے اس کی دلکشی کو چار چاند لگا دیے تھے۔ ثوبان کے اندر اتنی ہمت نہیں تھی کہ نظر بھر کر اس کے چہرے ہی کو دیکھ لیتا۔ خوب صورت تو پہلے سے ہی تھی، اب چشمے نے اسے کچھ زیادہ ہی جاذب نظر کر دیا تھا۔ ثوبان یہ سمجھنے سے قاصر تھا کہ آیا وہ اتنی ہی خوب صورت تھی یا اسے لگ رہی تھی۔

گھنٹا بھر چلنے کے بعد چڑھائی شروع ہو گئی تھی۔ وہ اطمینان سے آگے بڑھتا رہا۔ سفر کی ابتدا میں اس کے ساتھ قدم ملانے والی نہیاب آہستہ آہستہ پیچھے رہنے لگ گئی تھی۔ چھوٹی سی چڑھائی کے بعد پھر ہموار زمین تھی۔ دور ثوبان کو دو تین کمرے دکھائے دیے۔ اپنا رخ اس نے اس جانب موڑ دیا۔ گھنٹا ڈیڑھ بعد ہی وہ وہاں پہنچ پائے تھے۔ وہ دکان نما کمرے بنے ہوئے تھے جن کے دروازوں کو تالے لگے ہوئے تھے۔ ایک مرتبہ ثوبان کا دل تالا توڑ کر اندر جھانکنے کا ہوا، مگر پھر اس نے ارادہ بدلتے ہوئے وہ آگے بڑھ گیا۔ نہیاب سے سوچتے دیکھ کر وہیں ایک پتھر پر بیٹھ کر گہرے سانس لینے لگ گئی تھی۔ وہ سخت تھکن محسوس کر رہی تھی۔

ثوبان کو آگے بڑھتے دیکھ کر وہ تھکی ہوئی آواز میں بولی۔

”تھوڑی دیر آرام نہ کر لیں؟“

ثوبان سر ہلاتے ہوئے رک گیا۔

”مجھے پیاس لگی ہے۔“

ثوبان نے کوٹ کی جیب میں ڈالی پانی کی بوتل اس کی طرف بڑھادی۔

پانی بہت ٹھنڈا ہوا تھا۔ یہ تو ثوبان نے بوتل کو کوٹ کے اندر ڈھانپا ہوا تھا اس لیے پانی برف میں تبدیل نہیں ہوا تھا ورنہ سردی کی جو حالت تھی پانی جنمے میں تھوڑی دیر بھی نہیں لگاتا۔

پانی پی کر اس نے بوتل واپس ثوبان کی طرف بڑھادی۔ دل نہ چاہتے ہوئے بھی ثوبان پانی پینے لگا۔ جانے کیوں نیہا کا جھوٹا پینے میں اسے لذت محسوس ہوتی تھی۔

تھوڑی دیر آرام کے بعد وہ بولا ہمیں چلنا پڑے گا موسم کا کوئی بھروسا نہیں ہے اور آج بہتر ہوگا کہ ہم کسی ایسے مقام تک پہنچ جائیں جہاں ہمیں مدد مل سکے۔

نیہا سر ہلاتے ہوئے کھڑی ہو گئی۔ مگر وہ زیادہ دیر ٹوبان کا ساتھ نہ دے سکی۔ ہر ادھ، پون گھنٹے بعد وہ رک جاتی۔ اور ٹوبان کو اس کے ساتھ رکنا پڑتا۔ اس دوران ایک دفعہ بھی ٹوبان نے اس کے ساتھ غصے یا تشریح سے بات نہیں کی تھی۔ وہ ہر بار رکتے وقت سوچتی کہ ٹوبان اب بگڑا کہ اب بگڑا۔ مگر اس کا یہ گمان ہر بار غلط ثابت ہوا۔

سہ پہر کو موسم نے دوبارہ تیور بدلے۔ پہلے ہوا میں آہستہ آہستہ تیزی آئی اور ساتھ بادل اکٹھے ہونے لگے۔ ادھ گھنٹے کے اندر دھوپ کا نام و نشان بھی باقی نہیں رہا تھا۔ برفانی طوفان پھر جلوہ دکھانے لگا تھا۔ دھند آہستہ آہستہ بڑھنے لگی۔ ٹوبان نے کسی مناسب جگہ تک پہنچنے کے لیے رفتار بڑھادی۔ طوعن و کرہن نیہا کو اس کا ساتھ دینا پڑا کہ موسم کی صورت حال اس کے سامنے تھی۔ مگر زیادہ دیر اس کا ساتھ نہ دے سکی اور تھک کر بیٹھ گئی۔

اگر یوں بار بار بیٹھو گی تو شاید ہم قیام کے لیے کوئی مناسب جگہ نہ ڈھونڈ سکیں۔ “ٹوبان اس کے ” قریب آ کر بولا۔

مجھ سے نہیں چلا جا رہا۔ “اس نے تھکی تھکی آواز میں جواب دیا۔”

تھوڑی ہمت کرو۔“ ثوبان نے بلا جھجک اس کے بازو سے تھام کر اسے اٹھنے میں مدد کی۔ وہ بغیر ”
کچھ کہے اس کا سہارا لے کر اٹھ گئی۔ اس کے ساتھ ہی اس کے دماغ میں اپنی گزشتات تازہ ہوئی

اپنے غلیظ ہاتھ مجھ سے دور رکھو۔“ اور وہ بے بسی سے مسکرا دی۔”

اس کے خیالات سے بے خبر ثوبان نے اس کے چہرے کے گرد گرم شال کو اچھی طرح لپیٹا۔ اور
دوبارہ چلنے لگانہا کی وجہ سے اس نے اپنی رفتار بہت آہستہ رکھی تھی۔ ثوبان کے پاس برفانی
علاقے میں پہننے والا پار کا پاجامہ موجود تھا۔ جبکہ نیہا عام لباس میں تھی گو اس نے اپنی قمیص کے
اوپر نیچے گرم سویٹر پہنی ہوئی تھی مگر پھر بھی سردی تھی کہ برداشت سے باہر ہوتی جا رہی تھی
۔ تیز ہوا گویا جسم کو چھلنی کر رہی تھی۔ وہ باقاعدہ کانپنے لگی تھی۔

اس کی حالت ثوبان سے پوشیدہ نہیں تھی۔ کچھ سوچ کر وہ رکا اور اپنے پار کے کی قمیص اتار کر نیہا
کو پہنانے لگا۔ سردی نے نیہا کو کچھ کہنے کے قابل نہیں چھوڑا تھا وہ جھوٹے منہ بھی انکار نہیں کر
سکی تھی۔ جو قمیص ثوبان کی کمر تک بہ مشکل آتی تھی اس نے نیہا کو رانوں تک ڈھانپ لیا تھا۔ تیز
ہوا کے خلاف وہ قمیص اچھی ڈھال تھی۔

خود اس نے بیگ سے جیکٹ نکال کر پہن لی تھی کہ اس کے بغیر اس ظالم ہو اکا مقابلہ کرنا ناممکن تھا۔

وہ دوبارہ آگے چل پڑا۔

اگر یہ سب اس نے میری محبت میں کیا ہوتا تو کیا میں اس سے علاحدہ ہو پاتی؟ ”نیہا کے دل میں ” ایک عجیب سا سوال پیدا ہوا۔ ”ہو نہہ!... ثوبان اور محبت، جسے ہر لڑکی سے عشق ہو جائے وہ کیا جانے محبت کیا ہوتی ہے؟“ ایک دوسری تلخ سوچ اس کے دماغ میں لہرائی۔

ویسے مجھے اس کے بارے ایسا نہیں سوچنا چاہیے۔ ”اس نے خود کو ملامت کی۔ ”جیسا بھی ہے ” آخر مجھے موسم کے اثرات سے بچانے کی تگ و دو تو کر رہا ہے نا، محبت نہ سہی مجبوری سہی۔ مجھے آم کھانے چاہئیں، پیڑ گنے کا کیا فائدہ۔ یوں بھی مجھے اس کی محبت سے کیا لینا دینا۔ ماضی میں ہمارا ایک دوسرے سے جو رویہ رہا ہے اس کے بعد پیار محبت کے بارے سوچنا مذاق ہی تو معلوم ہوتا ہے۔ اور پھر ہمارے گھر والوں کے آپس کے تعلقات کیا اس بات کی اجازت دیں گے کہ ہم ” ایک ہو جائیں۔

ایک دم اس کی سوچ نے پلٹا کھایا۔ ”یہ میری سوئی بار بار ثوبان سے تعلق نبھانے پر کیوں اٹک رہی ہے۔ ذرا سی ہمدردی کیا دکھادی میں بھی اشتی صاحبہ کی طرح لٹو ہونے لگی۔ کتنی بے وقوف ہوتی ہیں ہم لڑکیاں بھی۔ کسی لڑکے نے ذرا سی ہمدردی دکھائی اور ہم اسے اپنا سب کچھ سمجھنے لگ گئیں۔ آخر حالات بھی تو دیکھنے چاہئیں۔ مجھے ساتھ لے کے جانا اس کی مجبوری ہے۔ اور میں اس کی مجبوری کو جانے کیا سمجھنے لگی ہوں۔“ وہ اٹے سیدھے خیالات میں الجھی ثوبان کے پیچھے قدم بڑھاتی رہی۔ ان سوچوں کا کم از کم یہ فائدہ ضرور ہوا تھا کہ تھکن کا احساس اس کے دماغ سے وقتی طور پر زائل ہو گیا تھا۔

ثوبان کی نگاہیں کسی مناسب مقام کی تلاش میں سرگرداں تھیں۔ وہ اس وقت ڈھلان نما جگہ پر محو سفر تھے۔ جو مسلسل بلند ہو رہی تھی۔ وہ خود کوئی خاص تھکن محسوس نہیں کر رہا تھا۔ اسے فکر تھی تو بس نیہا کی۔ وہ نزاک اندام لڑکی جانے اس موسم کا مقابلہ کیسے کر رہی تھی۔ ثوبان کو اس پر ترس آنے لگا۔ ماضی کی تلخ یادیں جانے کہاں جا چھپیں تھیں۔ اس کا بس نہیں چل رہا تھا اور نہ وہ نیہا کو اپنی آغوش میں یوں چھپا لیتا کہ سرد ہو اسے چھو بھی نہ سکتی۔ وہ اس کی بیوی تھی اس کی عزت، اس کی ذمہ داری اور وہ اس حالت میں اس ذمہ داری سے آنکھیں نہیں چرا سکتا تھا۔

.... اس کی سماعتوں میں نیہا کی آواز گونجی

”میں اس وقت آپ کی ذمہ داری ہوں۔“

”یاد ہے دادا جان نے کیا کہا تھا کہ نیہا کا خیال رکھنا۔“

”دیکھیں آپ خود مجھے بیوی کے طور پر قبول نہیں کرنا چاہ رہے تھے۔“

”یہ بات مرد کی شان کے خلاف ہے کہ کسی کمزور کی مجبوری سے فائدہ اٹھائے۔“

”کم زور تو ہوں نا.... عورت کمزوری ہی کا دوسرا نام ہے۔“

تم کمزور نہیں ہو پاگل، میری ساری قوت اور طاقت تمہاری حفاظت اور تمہیں سکون پہنچانے کے لیے ہی تو ہے۔“ وہ خود کلامی کے انداز میں بڑبڑایا۔ اور پیچھے مڑ کر نیہا کو دیکھنے لگا۔ وہ بہ مشکل اپنے قدم آگے بڑھا رہی تھی۔

وہ آگے کی طرف متوجہ ہوا۔ اچانک اس کی سماعتوں میں نیہا کی تیز کراہ گونجی۔ اس نے مڑ کر

دیکھا وہ اوندھے منہ گر پڑی تھی۔ وہ سرعت سے اس کے قریب پہنچ کر اسے اٹھانے لگا۔

مجھ سے نہیں چلا جا رہا۔“ نیہا کی آنکھوں میں آنسو آگے تھے۔“

بس تھوڑا ہی رہ گیا ہے۔ یہ سامنے والی ٹیکری کو عبور کرتے ہی کوئی مناسب جگہ مل جائے گی”
- یہاں تو بالکل ڈھلان ہے۔“ ثوبان نے اسے محبت بھرے لہجے میں بہلایا۔

کہانا مجھ سے نہیں چلا جاتا۔“ وہ غصے سے چلائی۔ ثوبان کا محبت بھر الہجہ اس سے برداشت نہیں”
ہو رہا تھا۔ اس کے دل کو نہ جانے کیا ہونے لگ جاتا تھا۔

دیکھو میں بھی تو تمہارے ساتھ ہوں نا۔“ ثوبان نے اسے نرمی سے پچکارا۔
مجھ میں آپ جتنی ہمت نہیں ہے۔“ نیہانے منہ بسورا۔

اچھا دو منٹ آرام کر لو پھر چلتے ہیں۔“ ہوا کی سنسناہٹ کی وجہ سے ثوبان کو اپنا منہ اس کے کان
کے بالکل قریب لا کر بولنا پڑ رہا تھا۔ اس کی گرم سانسیں نیہا اپنے چہرے کے کھلے حصے پر محسوس
کر رہی تھی۔ لیکن عجیب بات کہ اسے وہ سانسیں بری نہیں لگ رہی تھیں۔

ثوبان اس کے ساتھ ہی بیٹھ گیا تھا۔ لیکن وہ چند منٹ سے زیادہ نہ بیٹھ سکی۔ رکنے کی وجہ سے
سردی اور زیادہ لگنا شروع ہو گئی تھی۔

میرا جسم جم رہا ہے۔“ وہ کراہی۔

اسی لیے تو کہتا ہوں نا کہ آہستہ آہستہ چلتی رہو۔“ ثوبان نے کہا اور وہ اٹھنے لگی۔”

ثوبان نے جلدی سے اسے دونوں بازوؤں سے تھاما اور کھڑا ہونے میں اس کی مدد کرنے لگا۔ وہ

ایک مرتبہ پھر رینگنے کی رفتار سے حرکت کرنے لگی۔ تھوڑا سا چلنے کے بعد وہ ایک دو منٹ رک

کر ٹانگوں کو آرام دیتی اور پھر چلنے لگتی۔ فرلانگ بھر چلنے کے بعد وہ ایسی جگہ پہنچ گئی تھی جہاں

چڑھائی بالکل سیدھی ہو گئی تھی۔ بلندی کی طرف نگاہ دوڑاتے ہی یہاں ہمت ہار دی تھی۔

میں یہ چڑھائی نہیں چڑھ سکتی۔“ رونے کے انداز میں کہتے ہوئے وہ بیٹھ گئی۔”

ثوبان نے اوپر نگاہ اٹھائی دھند میں ڈوبی بلندی کا اختتام نظر نہیں آ رہا تھا۔ وہ یہاں تک تو

تسلی وغیرہ کے سہارے لے آیا تھا مزید سفر کرنا اس کے لیے دشوار تھا۔ وہاں کوئی ایسی جگہ بھی

نہیں تھی جہاں وہ خیمہ لگا سکتا۔

اسے سوچ میں ڈوبادیکھ کر نہیابولی۔

“آپ جائیں.... بس میں نہیں چل سکتی۔ اگر زندہ بچ گئی تو آپ کے پیچھے پہنچ جاؤں گی۔”

پاگل ہوئی ہو کیا۔“ ثوبان نے اسے محبت سے جھڑکا۔”

تو کیا میرے ساتھ آپ بھی مرنا چاہتے ہیں، چھوڑیں مجھے، جتنا میرا ساتھ دینا تھا آپ نے دے ”
دیاب اپنی جان بچائیں۔ ”نیہا کی آنکھیں نم ہو گئی تھیں۔

پریشان نہیں ہوتے نیہا!.... تم تو اتنی ہمت والی ہو، یقین کرو کوئی دوسری لڑکی ہوتی تو کب کا ”
”ہمت ہار چکی ہوتی۔

جھوٹ مت بولیں، نہیں ہوں میں ہمت والی۔ سخت سست اور بے کار ہوں۔ ”وہ اتنی تھک چکی ”
تھی کہ ثوبان کی ہمدردی اور ہمت بڑھانے والی گفتگو بھی اس کے قدموں میں حرکت پیدا نہیں
کر سکتی تھی۔

اچھا تم یہیں بیٹھو میں اوپر سامان رکھ کر آتا ہوں، کوئی مناسب جگہ بھی ڈھونڈ لوں، اس وقت ”
تک تم آرام بھی کر لو گی۔ ”یہ کہہ کر ثوبان نے بیگ سے اپنی گرم شال نکال کر اسے اوڑھائی
تاکہ وہ سردی سے جم ہی نہ جائے اور خود اوپر چڑھنے لگا۔

اس کے جاتے ہی نیہا کو اندیشوں نے گھیر لیا تھا۔ ”کہیں یہ سچ مچ تو مجھے یہیں چھوڑ کر نہیں جا
رہا،؟ اسی وجہ سے تو اپنی شال مجھے اوڑھا گیا ہے تاکہ کچھ نہ کچھ سردی سے بچی رہوں، آخر کب
تک میرا ساتھ دیتا۔ لیکن نہیں وہ ایسا نہیں ہے۔ وہ ظالم نہیں ہے، مجھے یوں چھوڑ کر نہیں جائے گا

-“ٹوبان کے بارے متضاد قسم کی سوچیں اس کے دماغ میں کلبلاتی رہیں۔ اگر ٹوبان کے ماضی کو دیکھتی تو اسے گمان گزرتا کہ وہ واپس نہیں لوٹے گا۔ اور جب گزشتہ دو تین دنوں کے اس کے رویے کو دیکھتی تو اسے یقین ہو جاتا کہ وہ ضرور لوٹے گا۔

گرم شال بھی سردی کا مقابلہ کرنے میں ناکام رہی تھی۔ اسے لگ رہا تھا اس کی رگوں میں خون جمنا جا رہا ہے۔ وہ ہمت کر کے کھڑی ہوئی مگر اوپر کی سمت پاؤں بڑھانے کی ہمت اس نے اپنے اندر مفقود پائی تھی۔ وہ کھڑے کھڑے اپنے سن ہوتے ہاتھ پاؤں کو حرکت دینے لگی۔ اسے شدت سے اپنا گھریا یاد آنے لگا، امی، ابو، اقر اور اپنے چھوٹے بھائی کی تصویریں اس کی آنکھوں کے سامنے گھومنے لگیں۔ باورچی خانے میں رکھا چولہا اس کی سوچوں میں گردش کرنے لگا جس کے سامنے کھڑے ہو کر وہ کھانا بناتی تھی۔ اپنے گرم کورین کمبل کی حدت اور سردیوں میں اپنی خواب گاہ میں جلنے والے گیس کے ہیٹر کی یاد ستانے لگی۔ وہ کافی دیر اسی طرح کھڑی سرد ہوا کا مقابلہ کرنے کی کوشش کرتی رہی۔ ہوا کے تھپڑوں میں شامل برف کے ذرات اس کی آنکھوں میں گھس جا رہے تھے۔ وہ بہ مشکل آنکھیں کھول کر اوپر کی جانب دیکھ پاتی لیکن جہاں تک نظر کام کرتی اسے ٹوبان واپس آتا دکھائی نہیں دے رہا تھا۔ اس کے جسم میں اینٹھن شروع ہو گئی

تھی۔ وہ مزید اپنے پاؤں پر کھڑی نہ رہ سکی اور گرنے کے انداز میں نیچے بیٹھ گئی۔ برف کی ٹھنڈک اس کے نچلے دھڑ کو گویا بالکل ہی سن کیے دے رہی تھی۔

شاید یہ میرا آخری وقت ہے۔ یقیناً ثوبان کی اتنی ہی ہمت تھی جو وہ مجھے یہاں تک لے آیا ہے ”
“۔ اب وہ اپنی جان بچانے کی تگ و دو میں ہے۔

جاوڑ ثوبان!.... میں نے تمہیں معاف کیا۔ تم نے میرا جتنا ساتھ دیا میں اس کی بھی حق دار ”
نہیں تھی۔ اب کہاں تک عضو معطل کو ساتھ گھما سکتے تھے۔“ اذیت بھری سوچیں اس کے دماغ میں سر سرانے لگیں۔ اب اس کے اندر کانپنے کی ہمت ختم ہو چکی تھی۔ وہ سن ہوتے جسم کے ساتھ پیچھے برف پر لیٹ گئی۔ زیر لب وہ کلمہ شہادت دہرانے لگی تھی۔ یقیناً زندگی اس کا ساتھ چھوڑنے والی تھی نہا کو نیچے بٹھا کر وہ تیز رفتاری سے بلندی پر چڑھنے لگا۔ پہلے وہ نہا کی وجہ سے آہستہ آہستہ چل رہا تھا اب اس کے قدموں میں تیزی آگئی تھی۔ آکسیجن کی کمی کی وجہ سے اس کا سانس دھونکنی کی مانند چل رہا تھا۔ لیکن اس وقت اسے کسی بات کی فکر تھی تو وہ نہا کی تھی کہ سردی میں ایک جگہ بیٹھے بیٹھے وہ جم ہی نہ جائے۔ وہ اوپر کی طرف بڑھتا رہا۔ ایک کھلاڑی کو زندگی کے عملی میدان میں مقابلہ کرنا پڑ گیا تھا۔ اور وہ تندرستی کی حالت میں ہار ماننا نہیں سیکھا تھا

- اوپر پہنچتے ہی اس نے ایک مناسب جگہ دیکھ کر اپنا بیگ کھولا اور جگہ بنا کر خیمہ لگانے لگا۔ وہ چاہتا تھا کہ جب وہ نیہا کو اوپر لے کر آئے تو خیمہ لگا ہو۔ چند منٹ میں وہ خیمہ لگا کر فارغ ہو گیا تھا۔ اپنا بیگ اندر رکھ کر وہ باہر نکلا اور واپس چل پڑا۔ نیچے اترنے کا مرحلہ آسان تھا۔ اس کی قدموں میں تیزی تھی جلد ہی وہ نیچے پہنچ گیا تھا۔ نزدیک پہنچنے پر اسے نیہا پیچھے کی جانب گرتی نظر آئی۔ وہ جلدی سے اس کے قریب ہوا۔

نیہا.... نیہا۔“ اسے بازو سے پکڑ کر ثوبان نے اس کا نام زور زور سے پکارا۔“

ہاں.... آ.... آ.... آپ واپس آگئے؟“ اس نے لڑکھڑاتی آواز میں پوچھا تھا۔ ”مم.... مجھے پتا“ تھا آپ مجھے چھوڑ کر نہیں جائیں گے۔

”پاگل نہ ہو تو۔“ وہ دھیرے سے ہنسا۔ ”اٹھو اوپر چلتے ہیں۔“

مم.... میں کھڑی نہیں ہو سکتی، میرا جسم شل ہو گیا ہے۔“ وہ بہ دقت تمام بول پار ہی تھی۔“

گھبراؤ، نہیں، میں ہوں نا۔“ ثوبان نے چاہت بھرے لہجے میں کہہ کر ایک ہاتھ اس کی ٹانگوں کے نیچے اور دوسرا کندھوں کے نیچے ڈال کر اوپر اٹھایا اور آرام سے کندھے پر ڈال کر اوپر چڑھنے لگا۔ نیہا ایک صحت مند اور بھرے بھرے جسم کی سڈول لڑکی تھی۔ اس کا وزن پچپن،

ساٹھ کلوگرام کے بہ قدر تو ضرور ہو گا۔ مگر ثوبان کو وہ پھول کی طرح ہلکی لگی تھی۔ ثوبان کا دل کر رہا تھا کہ اسے اٹھا کر ساری زندگی چلتا رہے۔ یقیناً اس فساد کی لڑکی کے لیے اس کے دل میں نرم گوشہ پیدا ہو گیا تھا۔ وہ اطمینان سے بلندی کا سفر طے کرتا گیا۔

ثوبان کے بازوؤں میں آتے ہی نیہا کو ہوش آ گیا تھا۔ وہ شخص جسے نیہا چھونے کی اجازت نہیں دیتی تھی وہ اس کے پورے وجود پر قابض ہو گیا تھا۔ وہ ایسی حالت میں بھی نہیں تھی کہ اسے منع کر سکتی۔

اگر میں چل سکتی تو اسے کبھی بھی یہ موقع نہ دیتی۔“ اس نے خود کو تسلی دینا چاہی، مگر اس کا دل ”اس سوچ سے متفق نہیں تھا۔ بے ایمان ہوتی دھڑکنیں اس کی ان سوچوں کو جھٹلا رہی تھیں۔

اتنا کچھ تو شاید میرا کوئی بہت قریبی بھی نہ کر سکتا۔“ اس نے پشیمانی بھرے انداز میں ”

سوچا۔ ”ثوبان!... آپ نے مجھ سے بہت سخت انتقام لیا ہے۔ مجھے میری نظروں میں گرا دیا ہے۔ اب یہاں سے واپسی پر کیا میں اس قابل ہوں گی کہ آپ سے نظریں ملا سکوں، نہیں کبھی

بھی نہیں۔ آپ کے ان احسانات کا بدلہ میں کبھی نہیں چکا سکوں گی۔ اگر آپ نے کچھ بھی کہا

میں خاموش رہوں گی۔ ہم ایک نہیں ہو سکتے تو کیا ہوا دشمنی تو بھلا سکتے ہیں، اگر آپ نے دشمنی

جاری رکھنا چاہی میں تب بھی چپ رہوں گی۔“ وہ خود سے عہد کرتی رہی ثوبان کے لیے اپنے دل میں تشکر محسوس کرتی رہی۔

اوپر پہنچتے ہی ثوبان نے اسے کندھے سے اتار کر اپنے بازوؤں میں اٹھایا اور خیمے کے قریب ہو کر نیچے بیٹھ کر وہ خیمے کی زنجیر کھولنے لگا۔ نیہا کا جسم اس نے برف پر رکھنے کے بجائے اپنی گود میں رکھا تھا۔ وہ خاموشی سے اس کی گود میں لیٹی رہی۔ ثوبان کی کوئی حرکت اسے بری محسوس نہیں ہو رہی تھی۔ یقیناً برف پر نہ بٹھانے کا مقصد اس کے جسم کو ٹھنڈک سے بچانا تھا۔ وہ جو اس کی ہر بات پر بدگمانی کے لیے تیار رہتی تھی، اب ساری بدگمانیاں اور سارے وسوسے ایک دم دھل گئے تھے۔

خیمے کا دروازہ کھول کر اس نے نیہا کو اندر داخل کیا اور اس کے بوٹ جھاڑنے لگا۔ اس کے بوٹ جھاڑ کر ثوبان نے اپنے بوٹ جھاڑے اور خود بھی اندر گھس گیا۔ نیہا کا زیریں لباس برف نے گیلا کر دیا تھا۔ بالائی لباس البتہ پارکے کی وجہ سے خشک تھا۔

ثوبان نے سب سے پہلے اس کے بوٹ اتارے اور پھر اپنے بیگ سے نیہا کا گرم پاجاما اور شلوار نکال کر اس کی جانب بڑھاتا ہوا بولا۔

اپنا زیریں لباس تبدیل کر لو۔ میں باہر انتظار کرتا ہوں۔“ یہ کہہ کر وہ باہر نکل گیا۔ اپنے پیچھے وہ ”خیمے کی زنجیر بند کرنا نہیں بھولا تھا۔ گو وہ خیمے کے اندر رہ کر بھی اپنا رخ پھیر سکتا تھا مگر وہ جانتا تھا کہ اس معاملے میں نہیہا حد سے زیادہ شرمیلی اور حیا دار تھی۔ شاید وہ اس کی موجودی میں لباس تبدیل نہ کر سکتی۔

آ جاؤ۔“ دو تین منٹ بعد اسے نہیہا کی آواز سنائی دی اور وہ اندر گھس گیا۔ نہیہا اپنے اتارے ہوئے کپڑے سمیٹ رہی تھی۔

ٹوبان نے جلدی سے سلپنگ بیگ نکال کر بچھایا اور نہیہا کے ہاتھ سے کپڑے لیتے ہوئے کہا۔
”رضائی میں گھس جاؤ۔“

وہ بغیر کچھ کہے اندر گھس گئی تھی۔ اس کے سلپنگ بیگ کی زنجیر بند کر کے ٹوبان نے اپنے بوٹ اتارے اور بیگ سے چائے کا سامان نکال کر چائے بنانے لگا۔
چائے تیار ہوتے ہی اس نے نہیہا کو آواز دی۔

”اٹھو چائے پی لو۔“

وہ بہ مشکل اٹھ بیٹھی۔ گرم گرم چائے کا گے سے پکڑ کر ٹوبان اپنا کوٹ اتارنے لگا جو اوپر اوپر سے تھوڑا گیلا ہو گیا تھا۔

نیہا گرم چائے سے لطف اندوز ہونے لگی۔ چائے پیتے ہوئے اسے وہ رات یاد آئی جب اس نے ٹوبان کو اپنے ہاتھ کا بنا کھانا کھانے پر طنز کا نشانہ بنایا تھا۔ خود سے عہد کرتے ہوئے وہ دل ہی دل میں ٹوبان کو مخاطب ہوئی۔

ایک دفعہ واپس چلے جائیں پھر دیکھنا میں آپ کو کیسے کیسے پکوان بنا کر کھلاتی ہوں۔ پھر بے شک ” آپ میری توہین کر کے مجھ سے چوری چھپے وہ کھالینا میں برا نہیں مناون گی اور روزانہ آپ کے پسندیدہ کھانے بناتی رہوں گی۔ اس چائے کا بدلا اتارنا تو بہت مشکل ہے۔ لیکن میں کوشش ضرور کروں گی۔“

اس کے خیالات سے بے خبر ٹوبان کن آنکھیوں سے اس کے دلکش چہرے کو دیکھ رہا تھا جہاں بلا کا سکون پھیلا تھا۔ سلپنگ بیگ کے لمس اور گرم چائے نے اس کے چہرے کی بشاشت لوٹادی تھی

یہ بسکٹ بھی کھاؤ۔“ اس نے بسکٹ کا آخری پیکٹ نکال کر نیہا کے سامنے کھول کر رکھ دیا۔“

سخت تھکن کے باوجود وہ بھوک محسوس کر رہی تھی۔ کوئی بات کیے بغیر وہ بسکٹ کھانے لگی۔

اگر طلب ہے تو اور چائے بنا دوں؟“ اس کے مگ خالی کرتے ہی ثوبان نے پوچھا۔”

”پہلے آپ پی لیں، اگر بیچ گئی تو میں پی لوں گی۔“

ثوبان کچھ کہے بغیر دوبارہ چائے بنانے لگا۔ وہ سلپنگ بیگ جسم سے لپیٹے اسے چائے بناتے دیکھتی رہی۔ چائے تیار ہوتے ہی ثوبان نے مگ اس کی جانب بڑھا دیا۔

آپ پی لیں نا۔“ نیہانے غلافی آنکھوں کی جھال اٹھا کر اس کی جانب دیکھا۔”

”میں پی لوں گا۔ تمہیں سخت سردی لگی ہوئی ہے اور چائے تمہارے لیے بہت ضروری ہے۔“

اس کا جی چاہا کہ اس سے پوچھے۔ ”تمہیں کیوں کر میری ضرورتوں کا اتنا زیادہ خیال رکھنا آ گیا ہے

۔“ لیکن پھر وہ کسی بد مزہ جواب ملنے کے خوف سے یہ نہیں پوچھ سکی تھی۔

دوسرا مگ بھی وہ آدھے سے زیادہ پی گئی تھی۔ بقیہ چائے اس نے ثوبان کی طرف بڑھائی جو وہ

رغبت سے پینے لگا۔ نیہا دوبارہ لیٹ گئی تھی۔ چائے نے اسے کافی تقویت دی تھی۔

زیادہ چائے پینے کی وجہ سے رات کے وقت اسے باہر جانے کی حاجت محسوس ہوئی اور اس نے بغیر کسی جھجک کے بڑے مان سے ثوبان کو آواز دی تھی۔

”! ثوبان“

جی! اس نے چاہت بھرے لہجے میں پوچھا۔

”باہر جانا ہے۔“

ٹھیک ہے تیار ہو جاؤ۔ اس نے سلپنگ بیگ سے نکلنے میں دیر نہیں لگائی تھی۔

☆☆☆

صبح ثوبان فقط چائے ہی سے اس کی تواضع کر سکا تھا۔ موسم ہنوز خراب تھا۔ شام کے وقت ثوبان نے اس کی جانب چائے کا گگ بڑھاتے ہوئے کہا۔ ”چائے کا راشن بھی ختم ہو گیا ہے۔ بس ایک گگ اور چائے بن سکے گی۔“

”اس نے گھبرا کر پوچھا۔ ”تو اب کیا کریں گے؟“

”کیا کر سکتے ہیں؟“ ثوبان نے پھیکی مسکراہٹ سے پوچھا۔

کچھ تو سوچو نا؟“نیہا نے امید بھری نظریں اس کی جانب اٹھائیں۔ وہ اس کا ہیر و بن گیا تھا۔ اسے”
یقین تھا کہ وہ کوئی نہ کوئی حل نکال لے گا اور نیہا کو بھوکا نہیں رہنے دے گا۔

“ایک حل ہے اگر تم تعاون کرو تو۔”

وہ کیا؟“اس نے سرعت سے پوچھا۔”

“میں تمہیں یہیں چھوڑ کر آس پاس کوئی آبادی ڈھونڈتا ہوں، اس کے علاوہ کوئی چارا نہیں۔”

“وہ ہکلائی۔”مم... مگر مجھے ڈر لگے گا۔

تمہارے پاس پستول موجود ہے۔ اور پھر یہاں کوئی خاص خطرہ بھی نہیں ہے۔ اس موسم میں”

“کوئی کیسے اس طرف کارخ کرے گا۔

نہیں میں تمہارے بغیر نہیں رہ سکتی۔“اس کے منہ سے بے ساختہ نکلا اس کے ساتھ ہی فقرے

کی سنگینی کا خیال آتے ہی اس کا سرخ و سفید چہرہ گلابی ہو گیا تھا وہ جلدی سے وضاحت کرتے

“ہوئے بولی۔”میرا مطلب ہے یہاں میں اکیلی کیسے رہ سکتی ہوں۔

ٹوبان کو اس کی پہلی بات نے اتنا لطف دیا تھا کہ بیان سے باہر تھا۔ مگر اس کی وضاحت سنتے ہی اس کی محبت جھاگ کی طرح بیٹھ گئی تھی۔

اسے تمھاری ہمدردی درکار ہے محترم محبت نہیں۔ ”وہ دل ہی دل میں خود کو مخاطب ہوا اور پھر ”
نیہا کو تسلی دیتے ہوئے بولا۔

دیکھو، اس کے علاوہ کوئی حل نہیں ہے۔ اگر یہیں پڑے رہے تو دونوں جان سے جائیں گے ”
میں نے پہلے کوشش کی ہے کہ تمھیں ساتھ لے کر کسی جگہ پر پہنچ جاؤں مگر تم دیکھ رہی ہو
”ایسا نہیں ہو سکا ہے۔

”ہاں میں جانتی ہوں میری وجہ سے تم بھی پھنس گئے ہو۔“

بے وقوفوں کی سی بات نہ کیا کرو، تمھاری وجہ سے بھلا کیسے پھنسا ہوں؟ پھنسی تو تم ہو میری وجہ ”
”سے۔ اسکر دو جانا میرا شوق تھا تمھارا نہیں۔

”بہ ہر حال کچھ بھی ہے میں اکیلی نہیں رہ سکتی۔“

”ٹوبان نے نرمی سے پوچھا۔ ”تو کیا یہیں بھوکے مرتے رہیں۔“

وہ اسے جواب دیے بغیر خاموشی سے سوچنے لگی۔ ”پتا نہیں کیوں اس کے لہجے سے سختی غائب ہو گئی ہے۔“

میں نے کچھ پوچھا ہے؟“ اسے خاموش پا کر ثوبان نے دوبارہ پوچھا۔

میں کچھ نہیں جانتی جو مرضی آئے کریں۔“ نہ چاہتے ہوئے بھی اس کا لہجہ لاڈ بھرا ہو گیا تھا۔

ثوبان مسکرایا۔ ”بھوک بھی پھر تم سے برداشت نہیں ہوگی اور میرے پاس بسکٹ بھی ختم ہو گئے ہیں۔“

وہ اس کی بات کا جواب دیے بغیر سلپنگ بیگ میں گھس کر لیٹ گئی۔ اور ثوبان بچے کچے راشن سے

اپنے لیے چائے بنانے لگا۔ اس کا دماغ مختلف قسم کی سوچوں میں سرگرداں تھا۔ اس کی سمجھ میں

اس مسئلے کا کوئی حل نہیں آ رہا تھا۔ اچانک اسے رستے کے وہ کمرے یاد آئے جنہیں تالا لگا ہوا تھا

۔ اسے پشیمانی ہونے لگی۔ اگر وہ اس وقت تالا توڑ کر دیکھ لیتا تو شاید وہاں کوئی کھانے پینے کی چیز

اسے مل گئی ہوتی۔

اچانک اسے خیال آیا کہ وہ اب بھی وہاں جاسکتا ہے۔ وہ مقام اس جگہ سے اتنا زیادہ دور نہیں تھا۔

ہو سکتا ہے کچھ کھانے کو مل جائے۔“ ایک امید افزا سوچ اس کے دماغ میں جاگی اور اس نے ” وہاں جانے کا ارادہ کر لیا۔ وہ جانتا تھا کہ اگر وہ نیہا کو بتا کر گیا تو وہ اس کی غیر موجودی میں ڈر ڈر کر ہی مر جائے گی۔

وہ نیہا کے سونے کا انتظار کرنے لگا۔ جو ننھی اس کی بھاری ہوتی سانسوں کی آواز ٹوبان کی سماعتوں میں گونجی وہ مکمل طور پر تیار ہو کر باہر نکل آیا۔ اپنا بیگ بھی خالی کر کے اس نے ساتھ لے لیا تھا تاکہ اگر کوئی کھانے کی چیز مل جائے تو اس میں ڈال سکے۔ ٹارچ کی روشنی میں وہ واپسی کے رستے پر چل پڑا۔ ہوا کی شدت میں کوئی خاص کمی نہیں آئی تھی۔ مگر سردی اور طوفانی برف باری اس کے ارادے کو مہمیز نہ کر سکی۔ نیہا دن بھر کی بھوک تھی اور اب پوری رات گزرنے کے بعد جانے اس کا کیا حال ہوتا۔ وہ پہلے بھی چلنے سے عاجز تھی۔ بھوک کی وجہ سے تو شاید اسے پورے رستے اٹھا کر لے جانا پڑ جاتا۔ ان کے گزشتا کل بننے والے قدموں کے نشان مٹ چکے تھے۔ لیکن وہ اندازے سے چلتا رہا۔ ٹارچ کی روشنی بھی زیادہ دور تک علاقہ نہیں دکھا رہی تھی۔ لیکن ٹارچ کا اتنا فائدہ ضرور تھا کہ وہ چند میٹر اطراف میں دیکھ سکتا تھا۔ چونکہ واپسی کا سفر اترائی کا تھا اس لیے، ٹارچ کی روشنی میں چلتا وہ گھنٹے بھر بعد ہی مطلوبہ مقام تک پہنچ گیا تھا۔ برف ہٹا کر اس نے ایک چھوٹا سا پتھر اٹھایا اور پتھر کی دو ضربوں ہی سے تالا توڑ کر اندر گھس گیا۔

اندر اسے کاٹھ کباڑ کے علاوہ کچھ نظر نہ آیا۔ وہ دوسرے کمرے کی طرف بڑھا وہاں بھی مایوسی اس کی منتظر تھی۔ ٹوٹی ہوئی امیدوں کے ساتھ اس نے آخری کمرے کا رخ کیا مگر اس کا وہاں آنا بے فائدہ رہا تھا۔ وہ واپس چل پڑا۔ برف باری میں شدت آگئی تھی۔ آنکھیں کھلی رکھنا اس کے لیے مشکل ہو رہا تھا۔ لیکن وہ چلتا رہا نہیہا کے جاگنے سے پہلے وہ اس تک پہنچ جانا چاہتا تھا۔

☆☆☆

رات کا نہ جانے کون سا پہر تھا۔ نہیہا کی آنکھ کھلی۔ اس نے سلپنگ بیگ سے چہرہ نکالے بغیر ٹوبان کو پکارا۔

مجھے باہر جانا ہے۔“ لیکن ٹوبان کی طرف سے کوئی جواب نہ آیا۔”

ٹوبان!....“ اس نے دوبارہ آواز دی۔ اور کوئی جواب نہ پا کر اس نے اپنا چہرہ سلپنگ بیگ سے نکالا، یہ دیکھ کر اس کا دل دھک دھک کرنے لگا تھا کہ ٹوبان خیمے میں موجود نہیں تھا۔

شاید حاجت پوری کرنے کے لیے باہر نکلا ہو، وہ کون سا اکیلا ڈرتا ہے کہ مجھے آواز دیتا۔“ یہ سوچ اس کے ہونٹوں پر مسکراہٹ لے آئی تھی۔

”یہاں سے بھی اکیلے ڈر لگتا تو کیا وہ مجھے آواز دیتا؟“ اس نے گویا خود سے سوال کیا اور زور سے ہنس پڑی۔ ”میں تو بالکل بھی نہ جاتی، اتنی سردی میں رضائی سے باہر نکلنا کون پسند کرتا ہے۔“

وہ اس کی واپسی کی منتظر رہی۔ اس کے آنے کے بعد ہی وہ باہر نکلنا چاہتی تھی۔ ساعتیں، لمحوں میں بیتیں اور لمحے گھڑیوں میں ڈھلنے لگے، مگر ثوبان نہ لوٹا۔

کہیں وہ چلا تو نہیں گیا۔ ”لرزہ خیز سوچ نے اسے اٹھ کر بیٹھنے پر مجبور کر دیا تھا۔ وہ سہمی ہوئی“ نظروں سے خیمے کا جائزہ لینے لگی۔ یہ دیکھ کر تو اس کی روح فنا ہونے لگی تھی کہ ثوبان کا بیگ غائب تھا۔ البتہ باقی سامان وہ وہیں خیمے میں چھوڑ گیا تھا۔ اس نے بے اختیار اپنے پرس سے پوسٹل نکال کر گود میں رکھ لیا۔ اسے یوں محسوس ہو رہا تھا کہ خیمے کے باہر چاروں طرف اس کے دشمن موجود ہیں۔ نہ تو اسے لیٹنے کی ہمت ہو رہی تھی اور نہ وہ باہر جانے کی جرات کر سکتی تھی۔

یہ تم نے کیا کیا ثوبان، اگر تم رستا بھول گئے اور واپس نہ آسکے تو میرا کیا ہو گا؟“ اس کی آنکھیں ”نم ہونے لگیں۔“ ”اگر جانا ہی تھا تو مجھے بتاؤ دیتے۔“ اس کے ساتھ ہی اسے یاد آیا کہ ثوبان نے تو

اسے بڑی وضاحت سے ساری بات بتادی تھی وہ خود ہی کچھ سمجھنے کے لیے تیار نہیں تھی وہ اس کے علاوہ کر بھی کیا سکتا تھا۔

وہ کافی دیر یونہی بیٹھی خوف سے کانپتی رہی۔ اچانک اسے لگا کوئی خیمے سے باہر چل رہا ہے۔

کک.... کون ہے؟.... کون ہے باہر....؟“ وہ دہشت زدہ لہجے میں چلائی۔”

پستول اس نے دونوں ہاتھوں میں تھام کر بیرل کا رخ خیمے کے دروازے کی طرف کر دیا تھا۔ کوئی خیمے کی زنجیر باہر سے کھولنے لگا تھا۔ وہ ایک مرتبہ پھر لرزتے ہوئے لہجے میں بولی۔

کک.... کون ہے؟“ انگلی اس نے ٹریگر پر رکھ لی تھی۔ اور پھر وہ ٹریگر دبانے ہی لگی تھی کہ اس کی سماعتوں میں ثوبان کی آواز نے رس گھولا۔

یہ میں ہوں ثوبان۔“ دروازے کا پردہ اٹھا کر وہ اندر داخل ہوا۔”

کہاں گئے تھے آپ؟.... مجھے بتایا نہیں جاسکتا تھا، یہ کیا بے ہودہ طریقہ ہے، اگر مجھے کچھ ہو جاتا پھر اور آپ تو یقیناً چاہتے ہی یہی ہیں کہ مجھ سے جان چھوٹے۔“ وہ غصے اور غم کی شدت سے جو

منہ میں آیا کہتی چلی گئی تھی۔ اسے معلوم ہی نہیں ہوا تھا کہ اس کی آنکھوں سے آنسو بہہ رہے تھے۔

ٹوبان کافی تھکا ہوا تھا۔ مسلسل سفر نے اسے تھکا دیا تھا۔ اس کی جگہ کوئی اور ہوتا تو شاید واپس ہی نہ پہنچ پاتا۔ آتے ساتھ نیہا کے الفاظ سن کر وہ ششدر رہ گیا تھا۔ اس نے حیرانی اور افسوس بھری نظروں سے اس کی جانب دیکھا لیکن اس کی آنکھوں سے بہنے والے آنسو دیکھ کر اسے کچھ ہونے لگ گیا تھا۔

کہیں بھی نہیں گیا تھا یہیں ہوں۔“ اس نے صریحاً جھوٹ بولا۔“

“جھوٹا.... پتا ہے میں کتنی دیر سے آپ کا انتظار کر رہی تھی۔“

“اچھا اگر تمہیں بتاتا تو کیا تم نے اجازت دینا تھی۔“

مجھے باہر جانا ہے؟“ ٹوبان کی آمد کے ساتھ اسے یاد آ گیا تھا کہ وہ کس مقصد کے لیے جاگی تھی۔“

اچھا اس لیے تمھاری آنکھ کھلی تھی۔“ ثوبان کے چہرے پر خفیف سے مسکراہٹ ابھری۔ ”چلو“
سر پر گرم ٹوپی رکھو۔“ اس نے ابھی تک بوٹ نہیں اتارے تھے۔ وہ اسی حالت میں باہر نکل گیا
۔ نیہا بھی جلدی سے تیار ہو کر اس کے پیچھے نکل گئی۔

کہاں گئے تھے آپ؟“ وہ جو بھی خیمے میں داخل ہوئے نیہا مستفسر ہوئی۔

اگر تمھیں یاد ہو تو اس دن آتے وقت رستے میں دو تین کمرے آئے تھے جنہیں تالے لگے
”ہوئے تھے۔

کچھ کہے بنا اس نے اثبات میں سر ہلادیا۔

”بس خوراک کی تلاش میں انھی کمروں تک گیا تھا، لیکن یہ جاننا بے فائدہ رہا۔“

ٹھنڈا سانس بھر کر وہ لیٹ گئی۔ اسے اپنے رویے پر دکھ کا احساس ہو رہا تھا کہ اس نے خواہ مخوا
اتنے سخت الفاظ استعمال کیے تھے۔ وہ اگر کہیں گیا بھی تھا تو اس کے لیے گیا تھا۔ اور بجائے اس کا
شکر گزار ہونے کے الٹا وہ بدگمان ہونے لگی۔

ٹوبان سخت تھکا ہوا تھا بستر میں گھستے ہی اس کی آنکھیں بند ہو گئی تھیں۔ نیند کی حالت میں بھی اس کے دماغ میں یہی فکر گردش کرتی رہی کہ ان کے پاس کھانے کے لیے کچھ نہیں بچا تھا ناکافی غذا اسے بھی کمزور کر رہی تھی اور اب تو رہی سہی کسر بھی پوری ہو چکی تھی۔

آنکھ کھلنے پر اسے خیمے میں ملگجا اندھریا پھیلا نظر آیا۔ نہیابھی سلپنگ بیگ اپنے جسم سے لپیٹے بیٹھی ہوئی تھی۔ یقیناً لیٹے لیٹے وہ تھک گئی تھی۔ ٹوبان کو اٹھتے دیکھ کر بھی وہ اسی طرح گھٹنوں پر ٹھوڑی ٹیکے بیٹھی رہی۔ ٹوبان نے نظر بھر کر اسے دیکھا، وہ اسے کافی مضحک اور اداس دکھائی دی۔ یقیناً بھوک اس کی برداشت سے باہر ہو رہی تھی، خود ٹوبان کے پیٹ میں بھی چوہے دوڑ رہے تھے۔ پہلے چائے اور بسکٹوں نے انھیں سنبھالا دیا ہوا تھا۔

خیمے کا پردہ کھول کر اس نے باہر کا جائزہ لیا۔ دھند چھائی ہوئی تھی لیکن برف باری اور ہوا میں پہلے جیسی شدت نہیں رہی تھی۔

میرا خیال ہے ہمیں چلنا چاہیے۔“ پردہ بند کرتے ہوئے وہ نہیابھی کی جانب متوجہ ہوا۔“

موسم تو ابھی تک ویسا ہی ہے۔“ نہیابھی نے تشویش ظاہر کی۔“

اگر موسم ٹھیک ہونے کا انتظار کرتے رہے تو شاید ہلنے جلنے کے بھی قابل نہ رہیں، پہلے تو ہماری ” پاس تھوڑا بہت راشن موجود تھا۔ اب تو لیٹے رہنے کی کوئی تک نہیں بنتی۔

اگر میں نہ ہوتی تو آپ یقیناً اسکر دو یا واپس چلم پہنچ چکے ہوتے ہے نا۔“ اس کی موٹی غلافی ” آنکھوں میں اداسی اور ندامت کا گہرا تاثر جھلکا۔

تیار ہو جاؤ۔“ ثوبان اس کی بات کو درخور اعتناء نہ جانتے ہوئے اپنا سلپنگ بیگ سمیٹنے لگا۔

تھوڑی دیر بعد وہ تیار ہو گئے تھے۔ ثوبان نے اندازے سے سمت کا تعین کیا اور آگے بڑھ گیا۔ اس نے پار کے کاپا جامہ اور قمیص دونوں ہی نیہا کو پہنا دیے تھے۔ گو اس کا پار کا نیہا کے بدن پر بہت ڈھیلا تھا، مگر وہ اس کے بغیر وہ سرد ہوا اور برف باری کا مقابلہ بھی تو نہیں کر سکتی تھی۔ اور ثوبان کی تو پہلی ترجیح ہی اب نیہا کا خیال رکھنا ہو گیا تھا۔ وہ ممکن حد تک نیہا کو سردی اور مشکلات سے بچانے کی کوشش میں مصروف رہتا اور اس کی یہ کوششیں نیہا کی نظر سے بھی پوشیدہ نہیں تھیں۔ وہاں پھنس جانے کے بعد ثوبان میں جو ڈرامائی تبدیلی ہوئی تھی کبھی کبھی وہ نیہا کو بہت اچھی لگنے لگتی اور کبھی اس کا دل مختلف اندیشوں سے بھر جاتا۔

ٹوبان کو لگا تھا کہ موسم ٹھیک ہو جائے گا مگر اس کا اندازہ صحیح ثابت نہ ہو سکا۔ وہ بہ مشکل تھوڑی دور ہی جاسکے ہوں گے کہ موسم نے تیور بدل لیے اور ہوا میں ایک دم تیزی آگئی۔ ایک بار تو اس کے جی میں آیا کہ وہ رک کر وہیں خیمہ لگالے، مگر پھر اس نے ارادہ بدل لیا کہ رک جانے میں بہتری نہیں تھی۔ یوں بھی اب وہ ایسی جگہ سفر کر رہے تھے جہاں خیمہ نہیں لگایا جاسکتا تھا۔ خیمہ لگانے کے لیے انھیں دو تین فرلانگ واپس مڑنا پڑتا اور وہ اپنا سفر کھوٹا نہیں کرنا چاہتا تھا۔ وہ چلتا رہا، نیہا بھی کوشش کر کے اس کے ساتھ قدم ملا کر چلتی رہی۔ ٹوبان ہر دس پندرہ منٹ بعد ایک دو منٹ کے لیے ٹھہر جاتا تا کہ وہ تھوڑا آرام کر لے۔ تین چار گھنٹوں کے بعد نیہا بالکل بے دم ہو گئی تھی۔

بس اب مزید نہیں چلا جاتا۔“ وہ روہانسی ہو کر برف پر بیٹھ گئی تھی۔“

یہاں رک بھی تو نہیں سکتے۔“ ٹوبان کے لہجے میں بے بسی تھی۔ وہ نیہا کے لیے کچھ بھی تو نہیں کر پارہا تھا۔

تھوڑی دیر رک جاتے ہیں نا۔“ وہ ملتتی ہوئی۔“

”کیا فائدہ، رات سر پر آنے والی ہے، اگر ایک اور رات بھی بغیر کچھ کھائے گزارنا پڑ گئی تو اس کے بعد شاید چلنے ہی کے قابل نہ رہیں۔“

”مجھ سے اب ایک قدم بھی نہیں اٹھایا جاتا۔“

چند لمحے سوچنے کے بعد ثوبان نے پوچھا۔ ”اگر میں تمہیں یہیں چھوڑ کر مدد تلاش کرنے کی کوشش کروں تو“

”میں اکیلی کیسے رہوں گی؟“ اس کے لہجے میں خوف در آیا تھا۔

بات سمجھنے کی کوشش کرونیہا!.... بھلائی اسی میں ہے کہ یا تو ہم دونوں چلتے رہیں یا تم رک جاؤ“ اور میں جا کر مدد لانے کی کوشش کرتا ہوں۔

اگر قریب مدد نہ ملی اور آپ کو دور جانا پڑ گیا تو کیا واپسی پر مجھے ڈھونڈ پاؤں گے؟“ نیہا کے لہجے میں ہزار ہا اندیشے چھپے تھے۔

اس کے سوال کا جواب ثوبان کے پاس موجود نہیں تھا۔ اگر ایسا ہو جاتا کہ واقعی نیہا کی جگہ کو بھول جاتا اور اسے تلاش نہ کر پاتا تو شاید ساری زندگی خود کو معاف نہ کر سکتا۔

ٹھیک ہے ایک اور کام کرتے ہیں۔“ اس نے بیگ اتار کر اپنی گرم شال نکالی اور نیہا کی طرف بڑھادی۔ ”یہ اوڑھ لو۔“ اور خود بیگ کو بند کر کے ایک جانب رکھ دیا۔

”میں تمہیں اٹھا کر چلوں گا۔“

”ایسا کیسے ہو سکتا ہے۔“ وہ پریشان ہو گئی تھی۔ ”آخر آپ کہاں تک مجھے اٹھا کر چل سکیں گے۔“

”کوئی اور حل ہے تو بتاؤ۔“

ہم یہیں ٹھہر جاتے ہیں۔ جو بھی موسم صاف ہو گا آپ خیمے کی جگہ کو اچھی طرح پہچان لینا اور پھر اکیلے آگے بڑھ جانا میں انتظار کر لوں گی، ابھی تو آپ واپسی کے لیے کوئی مشہور نشان بھی نہیں چن سکتے۔“

نیہا کا مشورہ رد کرنے کے قابل نہیں تھا اس نے اثبات میں سر ہلاتے ہوئے کہا۔

چلو پھر جو بھی ہی مناسب جگہ آتی ہے خیمہ لگالیں گے۔“ ثوبان نے بیگ اٹھا کر اپنی کمر پر لادتے ہوئے کہا اور نیہا ایک بار پھر اس کے پیچھے اپنے قدم گھسیٹنے لگی۔

”ایسا ہے تم آہستہ آہستہ چلتی آؤں میں آگے مناسب جگہ دیکھ کر خیمہ لگالیتا ہوں۔“

نہ چاہتے ہوئے بھی اس نے اثبات میں سر ہلادیا۔ اس کا عندیہ لیتے ہی ثوبان کے قدموں میں تیزی آگئی تھی۔ وہ بہ مشکل فرلانگ ڈیڑھ ہی چلا ہو گا کہ اترائی ختم ہوئی اور ہموار میدان جیسا آ گیا۔ وہ خیمے کے لیے کوئی مناسب جگہ ڈھونڈ ہی رہا تھا کہ اس کے کانوں میں کسی کتے کی غرانے کی آواز پڑی۔ وہ چونک کر سامنے دیکھنے لگا۔ دھند بہت گہری ہو گئی تھی کتا اگر آوارہ تھا تو اس کی آواز خطرے کا باعث تھی، اس کے برعکس اگر وہ پالتو کتا تھا تو ان کی مشکلات کا خاتمہ ہونے جا رہا تھا۔ لیکن امید و بیم کی یہ حالت زیادہ دیر برقرار نہیں رہی تھی۔ کتے کو پکارنے والی ایک انسانی آواز نے اس کے دل کی دھڑکنوں کو تیز کر دیا تھا۔

ہیلو!.... کوئی ہے؟“ اس نے زوردار آواز میں پکارا۔ اس وقت ایک کالے رنگ کے کتے کا ”دھند لاخاکہ اس کی آنکھوں کے سامنے نمودار ہوا اس کے عقب میں ایک جواں سال لڑکا بھی تھا۔ ثوبان کے دل کی دھڑکن تیز ہو گئی تھی۔ لڑکا کتے کو پچکار تے ہوئے اس کے قریب آ گیا۔

اسلام علیکم!“ اس نے اپنا ہاتھ مصاعے کے لیے آگے بڑھایا۔“

وعلیکم اسلام!“ اس کا دستانوں میں چھپا ہاتھ تھامتے ہوئے ثوبان مستفسر ہوا۔ ”بھائی!.... یہاں“
”نزدیک کوئی آبادی ہے؟“

”لڑکے نے اثبات میں سر ہلاتے ہوئے کہا۔ ”ساتھ ہی ہمارے گھر ہیں۔“

ہم بھٹک گئے ہیں، کیا آپ ہمیں مہمان بنا سکتے ہیں، ہم نے دو تین دن سے کچھ نہیں
کھایا۔“ ثوبان فوراً مطلب کی بات پر آگیا تھا۔

”کیوں نہیں۔“ وہ خوش دلی سے بولا۔ ”کیا کوئی اور بھی ہے آپ کے ساتھ۔“

”ہاں، میری بیوی ہے۔ وہ پیچھے آرہی ہے۔“

”اس طرف تو رستا بھی نہیں ہے آپ آ کہاں سے رہے ہیں؟“

میں ساری تفصیل آرام سے بتلاؤں گا، فی الحال میں اپنی بیوی کو لے آؤں۔ اپنا بیگ میں
”یہیں رکھ کر جا رہا ہوں۔“

میں چلوں ساتھ۔“ اس نے آفر کی۔“

”نہیں آپ یہیں رکھیں، وہ قریب ہی ہے۔“ یہ کہہ کر وہ تیز قدموں سے واپس مڑا۔ ”نہا کو اس نے فرلانگ بھر پیچھے چھوڑا تھا۔ چند منٹ ہی میں وہ اس کے پاس پہنچ گیا تھا۔ اسے قریب آتا دیکھ کر نہا بیٹھ گئی تھی۔ اس کے دل اب تک اس دن والی یاد موجود تھی جب ثوبان اسے اٹھا کر اتنی بلند ٹیکری پر چڑھا تھا اب تو نیچے جانا تھا۔ جانے کیوں اس کا دل چاہ رہا تھا وہ اس کے ناز اٹھائے اس کے نخرے برداشت کرے، اس کے دل کی ہر بات بن کہے جان لے اور اس کا اتنا ہی خیال رکھے جتنا کہ.... جتنا کہ وہ رکھ رہا ہے۔ اس کے علاوہ اسے کچھ نہیں سوچنا تھا۔

”مبارک ہو۔“ اس کے قریب آتے ہی ثوبان چہکا۔

”کیا ہوا؟“ اس نے اشتیاق سے پوچھا۔

”یہاں قریب ہی آبادی موجود ہے۔“

”سچ۔“ وہ خوشی سے نہال ہو گئی تھی۔

”سو فیصد سچ۔“ ثوبان نے اثبات میں سر ہلایا۔ ”چلو چلیں۔“

”تھک گئی ہوں۔“ اس نے منہ بسورا۔

میں سہارا دیتا ہوں۔“ وہ اس کی کمر میں ہاتھ ڈال کر اسے ساتھ چلانے لگا۔ نیہا بہ مشکل قدم اٹھا ”
پارہی تھی۔

میرا خیال ہے اٹھانا ہی پڑے گا۔“ اس نے جھک کر نیہا کو اٹھانا چاہا۔

چل رہی ہوں نا۔“ وہ ہلکا سا مچلی۔

جس رفتار سے تم چل رہی ہو کل ہی وہاں پہنچیں گے۔“ ثوبان نے مسکرایا۔

کوئی بات نہیں۔“ وہ لاڈ سے بولی اور ثوبان کو خاموش ہونا پڑا۔

جلد ہی وہ وہاں پہنچ گئے۔ لڑکا ان کا منتظر کھڑا تھا۔

اگر آپ میرا بیگ اٹھالیں تو میں اپنی بیوی کو سہارا دے سکوں گا۔ یہ بالکل تھک گئی ہے

۔“ ثوبان اس کے قریب رکتا ہوا بولا۔

کیوں نہیں۔“ لڑکے نے خوش دلی سے کہتے ہوئے ثوبان کا بیگ اٹھالیا۔

میرا نام ثوبان ہے۔“ ثوبان نے تعارف کی ابتدا کی۔

میں ارسلان ہوں۔“ لڑکا جوابی تعارف کرتے ہوئے آگے بڑھ گیا۔ ثوبان اور نیہا اس کے پیچھے ”چل پڑے تھے۔ کتا مالک کے آگے آگے بھاگ رہا تھا۔

گاؤں قریب ہی تھا چند گھرانوں پر مشتمل آبادی کو دیکھتے ہی وہ کھل اٹھے تھے۔ وہاں گلیوں کا تصور مفقود تھا۔ گھروں کی بناوٹ میں لکڑی اور پتھروں کا استعمال ہوا تھا۔ قریباً تمام کمرے دو منزلہ بنائے گئے تھے۔ اور اس کی وجہ یہ تھی کہ سردیوں میں کمروں کی پختی منازل برف میں دفن ہو جاتی تھیں۔ اس وقت چونکہ اتنی برف نہیں پڑی تھی اس لیے انہیں سیرھی پر چڑھ کر جانا پڑا۔ نیہا کے نہ نہ کرنے کے باوجود ثوبان اسے بازوؤں میں بھر کر اوپر لے گیا تھا۔ وہ بھی جھوٹے منہ ہی نہ نہ کر رہی تھی ورنہ ثوبان کے بازوؤں میں آنے کو تو اس کا جسم اور دل دونوں بے تاب تھے۔

لڑکے کا باپ اور ماں پر تپاک انداز میں آکر انہیں ملے تھے۔ چار افراد پر مشتمل گھرانے نے انہیں خلوص سے خوش آمدید کہا تھا۔ گھر کے سربراہ کا نام سکندر تھا۔ ارسلان اس کا اکلوتا بیٹا تھا۔ ارسلان کی بھی دو تین مہینے پہلے ہی شادی ہوئی تھی۔ انہیں کمرے میں لے جا کر ارسلان ان کے لیے لوٹے میں گرم پانی لے آیا۔ وہیں کمرے کے کونے

میں ہاتھ منہ دھونے کی جگہ بنی ہوئی تھی۔ انگلیٹھی میں جلنے والی لکڑیاں کمرے کے ماحول کو خوشگوار حدت بخش رہی تھیں۔ کمرہ فرنیچر سے خالی تھا۔ آرام کے لیے فرش سے ایک فٹ اونچے لکڑی کے تختے لگائے گئے تھے، جن پر کمبل اور گرم چادریں بچھی ہوئی تھیں۔ کمرے کا فرش بھی لکڑی کا تھا۔ کمرے کے درمیان جلنے والی انگلیٹھی مضبوط لوہے کی بنی ہوئی تھی۔ ایسی انگلیٹھی وہاں ہر گھر کی ضرورت ہے۔

ان کے ہاتھ دھونے تک گھر کی دونوں عورتیں کھانے کے برتنوں کے ساتھ حاضر ہو گئی تھیں۔ یقیناً کھانا پہلے ہی سے تیار تھا۔ کھانا ان کے سامنے رکھ کر تمام گھر والے وہاں سے نکل گئے تھے تاکہ وہ بے تکلفی سے کھانا کھا سکیں۔

ان کے نکلتے ہی وہ کھانے کی طرف متوجہ ہو گئے۔ آلو کے سالن کے ساتھ گرم گرم روٹیاں ان کی اشتہا بڑھانے لگی تھیں۔ سالن وہ ایک ہی برتن میں لائی تھیں۔ پہلا نوالہ توڑتے ہوئے جانے کیوں نہیہا کو وہ وقت یاد آیا جب وہ ثوبان کے لیے ناشتالے گئی تھی اور اس کے ہاتھ لگنے کی وجہ سے وہ بھوکا ہونے کے باوجود ناشتا چھوڑ کر چلا گیا تھا۔ اس کے ہونٹوں پر خفیف سی مسکراہٹ نمودار ہوئی اور روٹی کا نوالہ سالن کے برتن کی طرف بڑھاتے ہوئے اچانک اس کی نظریں ثوبان کے

چہرے کی طرف اٹھیں۔ اتفاقاً وہ بھی نیہا ہی کی جانب دیکھ رہا تھا۔ نظریں ملتے ہی دونوں ایک دم نیچے دیکھنے لگے۔ نیہا کے ہونٹوں پر ظاہر ہونے والی خفیف سی مسکراہٹ دیکھتے ہی ثوبان کو مسکراہٹ کی وجہ بھی معلوم ہو گئی تھی، مگر اس نے کچھ کہنے سے گریز کیا تھا۔ البتہ نیہا کی وہ مسکراہٹ اسے طنزیہ لگی تھی۔ وہ سر جھٹک کر کھانے کی جانب متوجہ ہو گیا۔ رستے بھر میں وہ نیہا کا جھوٹا پیتا آیا تھا اب اس کے ساتھ بیٹھ کر کھانا اسے عجیب نہیں لگ رہا تھا۔

وہ اطمینان سے کھانے لگا، نیہا اس سے پہلے کھانا شروع کر چکی تھی۔ ہفتے بھر بعد روٹی کا نوالہ ان کے حلق سے اتر رہا تھا۔ وہ سادہ سالن اور روٹی انھیں کسی فائیسٹار ہوٹل میں ڈنر کرنے سے بھی زیادہ لذیذ اور اچھی لگ رہی تھی۔

دور وٹیاں کھانے کے بعد نیہا کا ہاتھ تیسری روٹی کی طرف بڑھا اور ثوبان نے اس کے ہاتھ پر اپنا ہاتھ رکھتے ہوئے نفی میں سر ہلا دیا۔

نیہا حیرانی سے اس کی جانب دیکھنے لگی تھی۔

”زیادہ نہیں کھانا.... ہفتے بھر سے ہم نے کھانا نہیں کھایا۔“

”مگر مجھے بھوک لگی ہے۔“

جو کہہ رہا ہوں وہ کرو۔“ ثوبان کے لہجے میں ہلکی سی سختی در آئی۔”

مجھے بھوک لگی ہے۔“ وہ نوالہ توڑ کر منہ کی جانب لے جانے لگی۔ اتنے دنوں کی بھوک کے بعد وہ فقط دو روٹیوں پر قانع نہیں رہ سکتی تھی۔

ثوبان ہونٹ بھینچتے ہوئے خاموش ہو گیا۔ ایک دم اسے یاد آیا کہ اب وہ خطرے کی حدود سے نکل آئے تھے اور نیہا کو اس کی کوئی خاص ضرورت نہیں رہی تھی۔

اب یہ خفا ہونے کی بات ہے۔“ ثوبان کو لا تعلق بیٹھا دیکھ کر وہ اپنے ہاتھ میں پکڑا دوسرا نوالہ واپس چھابے میں رکھتے ہوئے منہ بناتے ہوئے بولی۔

اسے کھانا چھوڑتے دیکھ کر ثوبان کو خوشی ہوئی تھی۔ وہ اسے سمجھاتے ہوئے بولا۔ ”ہم نے ہفتے“ بھر سے کھانا نہیں کھایا ایک دم زیادہ کھانا نقصان دہ ثابت ہو سکتا ہے۔

”اس نے بچکانہ انداز میں آنکھیں جھپکاتے ہوئے پوچھا۔ ”پھر کس وقت کھائیں گے؟“

”ثوبان کو ایک دم ہنسی آگئی تھی۔ ”اگلے ہفتے کھا لینا۔“

اگر آپ نے میرا مذاق اڑانے کی کوشش کی تو میں ابھی کھانا شروع کر دوں گی۔“ نیہا کسی ضدی ” بچے کے سے انداز میں بولی۔

“اچھا نہیں کرتا مذاق.... صبح ڈٹ کر کھا لینا۔”

اس بار وہ بغیر کچھ کہے خاموش ہو گئی تھی۔

سکندر نے اندر جھانک کر دیکھا اور انھیں کھانا کھانے سے فارغ دیکھ کر نامانوس زبان میں کسی کو آواز دے کر کچھ کہنے لگا۔ ثوبان وہ زبان تو نہیں سمجھتا تھا مگر اتنا جانتا تھا کہ وہ شازبان میں بات کرتے تھے۔

سکندر کی بیوی اور بہو اندر آ کر برتن سمیٹنے لگیں۔ یقیناً سکندر نے آواز دے کر انھیں یہی ہدایت کی تھی۔ وہ باپ بیٹا ان کے ساتھ آ کر بیٹھ گئے تھے۔

تھوڑی دیر بعد سکندر کی بہو قہوہ لے آئی۔ قہوہ پیتے ہوئے ثوبان انھیں خود پر پڑنے والی افتاد کے بارے بتانے لگا۔ اس گھر میں اردو سمجھنے والے بس باپ اور بیٹا ہی تھے۔ گھر کی دونوں عورتیں اردو سے ناواقف تھیں۔ لیکن اس کے باوجود ارسلان کی بیوی وہیں بیٹھے چہرے پر تبسم سجا کر ثوبان کی باتیں سننے لگی۔ جانے کیوں نیہا کو اس کا وہاں بیٹھنا اچھا نہیں لگ رہا تھا۔ گاہے گاہے کن

انکھیوں سے وہ ثوبان کی نظروں کا تعاقب بھی کرنے لگتی کہ آیا وہ اس لڑکی کی طرف متوجہ ہوتا بھی ہے یا نہیں۔ وہی ثوبان جو ہفتہ بھر سے اس کے ساتھ ایک خیمے میں رہتا آ رہا تھا اور جس پر اسے حد درجہ اعتماد ہو گیا تھا، خطرے کی حدود سے نکلتے ہی اس کی بدگمانی لوٹ آئی تھی۔

ایک بات بہت پختگی سے اس کے ذہن پر نقش تھی کہ ثوبان لڑکیوں سے فلرٹ کا عادی ہے۔ اس بات کا تجربہ اسے یونیورسٹی کے دنوں ہی میں ہو گیا تھا۔ کیونکہ ارم سے پہلے بھی ثوبان کی کافی لڑکیوں سے دوستی رہی تھی۔ ارم سب سے آخری تھی اور ارم کے بعد اس کی نظر میں اشتفیہ بھی ثوبان کی نئی محبت ہی تھی۔ یہاں تک کہ ثمرہ کے بارے بھی اس کے دل میں یہی گمان جاگزیں تھا کہ ثوبان اس پر ڈورے ڈالنے کی کوشش کرتا رہا ہے۔ اور اس وقت جو اس سال ارسلان کی خوب صورت دلہن سے بھی اسے یہی خطرہ محسوس ہو رہا تھا، کہ ثوبان اس میں دل چسپی لینے لگے گا۔

باتیں کرتے ثوبان کی طرف متوجہ اس لڑکی کو جلد ہی نیہا کی آنکھوں کی تپش محسوس ہو گئی تھی۔ وہ بے چینی محسوس کرتے ہوئے وہاں سے اٹھ گئی۔

نیہا سکون بھر اسانس لے کر رہ گئی تھی۔ اچانک اسے احساس ہوا کہ اس کا رویہ غیر منطقی ہے۔ وہ کیوں ایک خوب صورت لڑکی کی موجودی میں کڑھن محسوس کر رہی ہے۔ اپنی کیفیت پر وہ خود حیران رہ گئی تھی۔ بے ساختہ وہ اپنی حالت کا تجزیہ کرنے لگی۔ اس سے پہلے وہ اشتقاقیہ کے ساتھ ثوبان کی بے تکلفی کو ناپسند کرنے کی وجہ یہ سمجھتی تھی کہ اسے ثوبان اور اس تعلق رکھنے والے ہر فرد سے نفرت ہو جاتی ہے، مگر اب تو ایسی کوئی بات نہیں تھی۔ اب تو ثوبان اس کا محسن تھا۔ اللہ پاک کی ذاتِ بابرکات نے اس کی جان بچانے کے لیے ثوبان ہی کو سبب بنایا تھا۔ اس کے ساتھ ایک دم اسے الہام جیسا ہوا۔ ”تمہیں بس ان لڑکیوں ہی سے نفرت ہوتی ہے جو ثوبان کے قریب ہونے کی کوشش کرتی ہیں، کبھی مردوں کے بارے میں یہ نفرت کیوں نہیں ہوتی؟“ اشتقاقیہ سے نفرت کرنے والی کو شہباز شاہ سے کبھی نفرت محسوس نہ ہوئی۔ اور اگر کبھی اس نے شہباز شاہ کو برا سمجھا بھی تھا تو وہ صرف اس بنا پر کہ اس نے اشتقاقیہ کو ایک غیر مرد سے ملنے جلنے کی اتنی آزادی کیوں دے رکھی ہے۔

یہ میں ثوبان کے بارے میں کب سے ایسا رویہ رکھے ہوئے ہوں۔ ”وہ خود کو ٹٹولنے لگی۔ اسے یاد آیا کہ یونیورسٹی میں بھی وہ زیادہ تر انھی لڑکیوں سے شاکر رہتی تھی جو کہ ثوبان کے قریب ہونے کی کوشش کرتی تھیں۔ لیکن اس کے ساتھ اسے ثوبان کے دوست بھی بہت برے لگتے

تھے۔ شادی کے بعد اس کی نفرت کا شکار صرف وہی لڑکیاں کیوں ہونے لگیں جو ثوبان کے قریب ہونے کی کوشش کرتیں یا ثوبان جن کی قربت کا خواہاں ہوتا۔ اس کی بلا سے وہ جس کے ساتھ چاہتا تعلق رکھتا۔

کہیں مجھے ثوبان سے محبت.....“ اس سے آگے وہ نہ سوچ سکی۔ ”نہیں، نہیں ایسا بالکل بھی“ نہیں ہے۔“ اس نے جیسے خود کلامی کی۔

کیا ہوا؟“ سکندر اور ارسلان کو اپنے ساتھ پیش آنے والے واقعات سناتا ہوا ثوبان اس کی طرف متوجہ ہوا۔

“وہ گڑبڑاتے ہوئے بولی۔ ”کچھ نہیں، کچھ بھی تو نہیں۔

“ثوبان نرمی سے بولا۔ ”تمہیں شاید نیند آئی ہے۔ لیٹ جاؤ آرام کرو۔

اپنی سابقہ سوچ کے زیر اثر بے ساختہ اس کے منہ سے نکلا۔ ”مجھے تمہارے مشورے کی ضرورت نہیں ہے۔“

اس کی بات سنتے ہی ثوبان کی آنکھوں سے تکلیف دہ تاثر جھلکا اور وہ سر جھٹکتے ہوئے دوبارہ سکندر اور ارسلان کی طرف متوجہ ہو گیا۔

اسے ایک دم احساس ہوا کہ وہ بہت تلخ بات کر گئی تھی۔ وہ ندامت کے احساس سے بھر گئی۔ رستے میں اس نے خود سے کتنے عہد کیے تھے کہ وہ کبھی ثوبان کی باتوں کا برا نہیں منائے گی اور اگر وہ چاہے گاتب بھی اس سے جھگڑا نہیں کرے گی۔ لیکن پہلے ہی دن وہ اپنے عہد کے خلاف کر بیٹھی تھی۔

کیا ہو جاتا ہے مجھے، کیوں اتنی تلخ ہو جاتی ہوں؟ ابھی تک تو میں نے بدن سے اس کا دیا لباس ” نہیں اتارا اور پہلے ہی اس کی توہین پر تل گئی ہوں۔ آرام ہی کا مشورہ دیا ہے نا، کون سا طنز کیا ہے یا طعنہ دیا ہے۔“ وہ خود کو کوسنے لگی۔ چند لمحے سر جھکائے بیٹھنے کے بعد اس نے سر اٹھا کر ثوبان کی سمت دیکھا لیکن وہ ارسلان اور سکندر کی جانب متوجہ تھا۔ اس کے ہونٹ معذرت چاہنے کے لیے لرزے مگر ارسلان اور سکندر کی وجہ سے وہ ہمت نہ کر سکی۔ تھوڑی دیر معذرت چاہنے اور نہ چاہنے کی کش مکش میں مبتلا رہنے کے بعد وہ کھڑے ہو کر پار کا اتارنے لگی۔ جسم سے پار کا اتار کر وہ روئی کی موٹی اور گرم رضائی میں گھس گئی تھی۔

ٹوبان اپنی کہانی سنانے کے بعد باپ بیٹے سے وہاں سے جانے کے رستے اور طریقے کے بارے
مشورہ کر رہا تھا۔ اذیت بھری سوچوں سے چھٹکارا پانے کے لیے اس نے اپنی توجہ ان کی باتیں
سننے پر مبذول کر دی۔

موسم صاف ہونے کے بعد ہی حرکت کرنے کا سوچا جا سکتا ہے؟“ سکندر، ٹوبان کو سمجھاتے
ہوئے کہہ رہا تھا۔

میں چاہتا ہوں کہ اپنی گاڑی بھی ساتھ لے کر جاؤں ورنہ سردیوں کے بعد تو شاید مجھے گاڑی
”سے ہاتھ دھونا پڑیں گے؟“

ہمارے پاس تو کوئی ایسا ذریعہ نہیں ہے کہ آپ کو گاڑی تک پہنچا سکیں البتہ ساتھ والے گاؤں
میں ایک دو آدمی ایسے ہیں جن کے پاس فوربائی فور جیپیں موجود ہیں اور وہ معاوضے کر
”سیاحوں کو اسکر دو یا چلم بلکہ استور تک چھوڑ آتے ہیں۔“

”ٹوبان نے پوچھا۔“ وہ گاؤں یہاں سے کتنا دور ہے؟

”سکندر نے جواباً کہا۔“ تین چار کلو میٹر سے زیادہ نہیں ہو گا۔“

”ثوبان اب مزید وہاں نہیں رکنا چاہتا تھا۔“ اگر صبح وہاں چلے جائیں؟
”سکندر نے اثبات میں سر ہلاتے ہوئے کہا۔“ اس کا انحصار موسم پر ہے۔

”ثوبان نے گہرا سانس لیا۔“ چلو اللہ بہتر کرے گا۔

میرا خیال ہے اب آپ کو آرام کرنا چاہیے کافی تھک گئے ہوں گے۔“ سکندر اور ارسلان جانے
کے ارادے سے کھڑے ہوئے۔

نیچے بچھانے کے لیے چٹائی مل جائے گی۔“ ثوبان بھی انھیں رخصت کرنے کے لیے کھڑا ہو گیا
تھا۔

ہاں، کیوں نہیں۔“ ارسلان نے وجہ پوچھے بغیر اثبات میں سر ہلایا۔ البتہ باپ بیٹے اپنی آنکھوں
میں ابھرنے والی حیرت نہیں چھپا سکے تھے۔

اصل میں میری کمر میں درد ہے، اس لیے میں فرش پر لیٹنا پسند کرتا ہوں۔ گو اوپر بھی لکڑی
کے تختے لگے ہیں مگر ان پر بچھے نرم گدوں سے میری کمر کا درد بڑھ جاتا ہے۔“ ثوبان نے ان کی
حیرانی دور کرنے کی خاطر صریحاً جھوٹ بولا تھا۔

جھوٹا.... جھوٹا.... جھوٹا۔ اب میرے قریب لیٹتے ہوئے اسے موت پڑتی ہے۔ بے رخی برت ” رہا ہے، بدلا لینا چاہتا ہے، جیسے میں تو اس کے لیے مری جا رہی ہوں، خیمے میں بھی تو ساتھ لیٹتا رہا ہے، اسے کھا تو نہیں گئی۔ اور ڈرنا تو مجھے چاہیے کہ میں لڑکی ہوں۔ ڈر یہ رہا ہے بڑا پارسا، اشتقاقیہ کو تو گلے لگانے کے بہانے ڈھونڈتا تھا۔ اس کے تو ماتھے پر بوسے بھی دیتا تھا جیسے اس کی بہن ہو۔ بے شرم بے حیا۔ اور میں تو اس کی شرعی بیوی ہوں۔ اب اگر نادانستگی میں میرے منہ سے کچھ سخت الفاظ نکل ہی گئے ہیں تو ان پر پکڑ کرنے کی کیا ضرورت ہے۔ ” وہ بے ساختگی میں الٹا سیدھا سوچتی گئی۔ اسے ثوبان کی حرکت ایک آنکھ بھی نہیں بھائی تھی۔

یہ میں کیا سوچ رہی ہوں؟ ” اس نے خود سے سوال کیا اور ایک دم خفیف ہو گئی تھی۔ ” میری بلا ” سے یہ جہاں بھی لیٹے۔

اسی وقت اس کے کانوں میں ارسلان کی آواز پڑی وہ ثوبان کے لیے چٹائی لے کر آیا تھا۔ وہ اپنی سماعتوں سے ثوبان کی حرکات جاچتی رہی۔

چٹائی دے کر ارسلان واپس مڑ گیا۔ ثوبان نے دروازہ اندر سے کھلی اور چٹائی بچھا کر اس نے بیگ سے وہ سلپنگ بیگ نکالا جس میں نہاسوتی رہی تھی۔ سلپنگ بیگ میں نہا کے وجود کی خوشبو

رچی بسی تھی۔ وہ اس کے رویے پر غور کرنے لگا۔ خطرے کی حدود سے نکلنے کے باوجود اب تک وہ اسی علاقے میں تھے اس کے باوجود نیہا کے تیور تبدیل ہونے لگے تھے۔ ثوبان کے ساتھ کھانا کھاتے ہوئے اس کے ہونٹوں پر طنزیہ مسکراہٹ کا نمودار ہونا، ثوبان کے آرام کرنے کا مشورہ دینے کا اتنی تلخی سے جواب دینا اسے یہ باور کرا رہا تھا کہ وہ وہی نیہا تھی جو دل کی گہرائیوں سے اسے ناپسند کرتی تھی۔ اس نے اپنی روش صرف عارضی طور پر ترک کی تھی۔ گزشتہ گزرے ہوئے چند روز سے خواب و خیال محسوس ہونے لگے۔ اس کے ریشمی وجود کی ملائمت، گلابی گالوں کا لمس، اس کی جھوٹی چائے کی مٹھاس، اس کا معصومیت بھرا انداز، اس کی منت سماجت اور لجاجت بھر الہجہ۔

شاید وہ کوئی اور نیہا تھی؟“ اس نے خود کو تسلی دینا چاہی۔ مگر دل بے ایمان تسلیوں سے نہیں مانا کرتا، وہ تو انوکھا لاڈلا بن کر کھیلن کو چاند مانگتا ہے۔ یہ جانتے ہوئے بھی کہ ان کے درمیان نفرت کی کتنی گہری اور وسیع کھائی حاصل تھی ایسی کھائی جس کو نہ تو پاٹا جاسکے اور نہ عبور کرنے کا کوئی طریقہ موجود ہو۔

نیہا سے کیوں اتنا پیاری لگنے لگی تھی اس بارے وہ نہیں جانتا تھا۔ یہ نہیں کہ اس نے پہلی مرتبہ نیہا کو دیکھا تھا۔ وہ تو بڑی بھی اس کی آنکھوں کے سامنے ہوئی تھی اور اب ایک دم اسے ہمیشہ ہمیشہ کے لیے اپنا بنانے کے لیے ثوبان کا دل یوں مچل رہا تھا، جیسے بھوکے کوروٹی اور پیاسے ٹھنڈے پانی کی طلب ہوتی ہے۔ لیکن اس کے ساتھ یہ بھی ایک تلخ حقیقت تھی کہ اس کے حصول میں اتنی بڑی بڑی رکاوٹیں حائل تھیں جن کے بارے سوچتے ہوئے اس کا دل مایوسی سے بھر گیا۔ سب سے پہلے تو نیہا کے والدین کبھی بھی ان دونوں کے ملاپ پر راضی نہ ہوتے، پھر اس معاملے میں ثوبان کے اپنے والدین بھی کچھ کم نہیں تھے۔ طلاق کا حق نیہا کے پاس محفوظ تھا وہ کسی بھی وقت خود کو طلاق دے کر ثوبان کو دودھ میں پڑی مکھی کی طرح اپنی زندگی نکال سکتی تھی۔ اس سے بڑھ کر نیہا کی مرضی کا معاملہ تھا۔ بہ قول اس کے تو وہ ایک چوہڑے چمار کو بھی ثوبان پر ترجیح دیتی تھی پھر وہ کیسے اس کا ساتھ قبول کرتی۔ اس کے علاوہ اعتراف محبت کرنا بھی کوئی اتنا آسان نہیں تھا۔ ماضی میں وہ ایک دوسرے کے ساتھ جو برتاؤ کر چکے تھے اس کے بعد محبت کا اظہار کرنا بڑا دل گردے کا کام تھا۔ اظہار کرنے والا دوسرے کا انکار سننے کے بعد شاید کبھی خود سے بھی نگاہ نہ ملا پاتا۔ وہ ایک دوسرے کی ذات کی اتنی نفی کر چکے تھے کہ اب اثبات جان جو کھوں کا کام لگتا تھا۔ ایک دوسرے کی اتنی توہین کر چکے تھے کہ اب عزت کرنا مذاق معلوم

ہوتا تھا۔ اگر اسے ذرا بھی امید ہوتی کہ یہاں ہی انداز ہی میں اس کے ساتھ ساری زندگی گزارنے پر تیار ہو جاتی جس طرح وہ ابھی گزار رہی تھی تو اسے دل و جان سے قبول تھا۔ بے ساختہ اس کے لبوں سے اپنے دادا جان کی صحت کی دعائیں نکلتے لگیں۔ کیونکہ جب تک دادا جان حیات تھے تب تک اسے یہاں کا قرب میسر رہتا۔ ان کی آنکھیں بند ہوتے ہی شاید یہاں ان کے کفن و دفن سے پہلے خود کو طلاق دے ڈالتی۔ وہ محبت کی آگ میں جلتا سلپنگ بیگ میں کروٹیں بدلتا رہا۔ اسے معلوم نہیں ہو رہا تھا کہ کب وہ بد اخلاق، تلخ مزاج اور جھگڑالو لڑکی اس کے لیے اتنی ناگزیر ہو گئی تھی۔

☆☆☆

اگلے دن بھی موسم ٹھیک نہیں ہو پایا تھا۔ جب یہاں جاگی تو ثوبان کمرے سے غائب تھا۔ سر پر گرم ٹوپی اوڑھ کر اس نے بدن کے گرد اونی شال لپیٹی اور دروازے کی طرف بڑھی۔ باہر جھانکنے پر اسے موسم میں کوئی خاص تبدیلی نظر نہ آئی۔ ارسلان کی بیوی جس کا نام اسے بعد میں منزلت معلوم ہوا تھا۔ اسے باہر جھانکتے دیکھ لیا تھا۔ وہ ہونٹوں پر مسکراہٹ سجائے اس کے قریب آگئی۔

ناشتا تھی ما۔ “ناشتے کے بعد اس نے چند نامانوس الفاظ استعمال کیے تھے۔ نہا کے پلے بس ناشتے کا” لفظ پڑا تھا اور اس نے اثبات میں سر ہلادیا۔

منزلت واپس مڑ گئی یقیناً وہ اس کے لیے ناشتا لینے گئی تھی۔ ثوبان نہ جانے کہاں غائب تھا۔ وہ اندر گھس کر دوبارہ بستر پر بیٹھ گئی۔ اونی شمال اتار کر اس نے دوبارہ رضائی بدن پر لپیٹ لی تھی۔

انگلیٹھی بجھی ہوئی تھی اس لیے کمرے اچھی خاصی ٹھنڈک محسوس ہو رہی تھی۔ تھوڑی دیر بعد منزلت چائے، پراٹھے لیے نمودار ہوئی۔ دوپراٹھے اور چائے کے مگ کے علاوہ ناشتے میں کوئی چیز موجود نہیں تھی۔ اس وقت وہ پراٹھے بھی نہا کو بہت بڑی نعمت محسوس ہوئے۔ گزشتا ہفتے کی تکلیفات وہ بھولی نہیں تھی۔ عام حالات میں شاید وہ ایسا ناشتا چکھنا بھی پسند نہ کرتی مگر اس وقت وہ ناشتا سے بہت پر لطف لگ رہا تھا۔ اس کے ناشتا کرنے کے دوران منزلت نے وہاں بیٹھنے کی ضرورت محسوس نہیں کی تھی۔ بعد میں آکر اس نے برتن سمیٹتے ہوئے کہا۔

متے چائے اٹما۔ “شنازبان میں چند الفاظ بولے گئے جن میں نہا کی سمجھ میں بس چائے کا لفظ آیا” تھا۔ وہ شاید مزید چائے کا پوچھ رہی تھی۔

“نہانے نفی میں سر ہلا کر پوچھا۔ ”ثوبان کدھر ہے؟“

مت پتائش۔ ”نیہا جانتی تھی کہ شنائیں نش نہیں کو کہتے ہیں۔ یعنی وہ لاعلمی کا اظہار کر رہی تھی۔“
اس کی تصدیق اس کے نفی میں ہلائے ہوئے سر سے بھی ہوتی تھی۔

نیہا نے متبسم ہو کر سر جھکا لیا۔ اور وہ واپس مڑ گئی۔ اردو وہ نہیں جانتی تھی اور شازبان نیہا کے پلے نہیں پڑتی تھی۔

☆☆☆

موسم کو خاطر میں لائے بغیر ثوبان، ارسلان کو ساتھ لے کر ساتھ والے گاؤں کی جانب چل پڑا تھا۔ ارسلان کا تو وہ اپنا علاقہ تھا اور ایسا موسم اس کے لیے کوئی نئی چیز نہیں تھا کہ اسے ڈر لگتا۔ صبح کی نماز پڑھ کر انھوں نے اکٹھے ناشتا کیا اور پھر سکندر سے اجازت لے کر چل پڑے تھے۔ دو گھنٹوں کے بعد وہ ساتھ والے گاؤں میں پہنچ گئے تھے۔ پہلے جیب والے کے گھر سے پتا چلا کہ وہ موسم خراب ہونے سے پہلے کا استور گیا تھا اور اب تک نہیں لوٹا تھا۔ ثوبان کو کافی مایوسی ہوئی تھی۔ لیکن دوسرے جیب والے کو اپنے گھر موجود پا کر وہ خوش ہو گیا تھا۔ اس کا سارا مسئلہ سن کر جیب والے نے اس کی ڈبل کیبن تک جانے اور پھر وہاں سے چلم تک رہنمائی کرنے کے پندرہ ہزار طلب کیے تھے۔ اسکر دو کے رستے کے بارے اس نے بتایا تھا کہ چلم کی نسبت اسکر دو جانے

میں خطرہ تھا۔ ثوبان نے خطرہ مول لینا مناسب نہ سمجھا اور چلم جانے پر آمادگی ظاہر کر دی۔
-پندرہ ہزار کی رقم اس کے لیے کوئی معنی نہیں رکھتی تھی اس نے بغیر کسی حجت کے اثبات میں
سر ہلاتے ہوئے کہا۔

”البتہ رقم کی ادائیگی میں چلم جا کر کروں گا۔“

کوئی بات نہیں۔“ دوست محمد نامی ڈرائیور نے خوش اخلاقی سے سر ہلادیا۔“

”ثوبان نے پوچھا۔“ اور ڈیزل کا کیا ہوگا؟

تیس پینتیس لیٹر تک میں بندوبست کر دوں گا، باقی استور سے بھر والینا۔ البتہ ڈیزل کے لیے
”علاحدہ سے ادائیگی کرنا ہوگی۔“

”ٹھیک ہے۔“ کہہ کر اس نے پوچھا۔ ”چلنا کب ہے؟“

”دوست محمد نے جواب دیا۔“ جو ننھی موسم درست ہو میں سکندر بھائی کے گھر پہنچ جاؤں گا۔“

ثوبان اور ارسلان اس سے اجازت لے کر اس کے گھر سے نکل آئے۔ چائے وغیرہ وہ یوں بھی
پی چکے تھے۔

باہر نکلتے ہی ارسلان کہنے لگا۔ ”آپ نے اتنی جلدی ہاں کر دی۔ اگر میں بات کرتا تو وہ دو تین ہزار کم کر دیتا۔“

”آپ ٹھیک کہہ رہے ہیں، مگر میرے خیال میں پندرہ ہزار جائز معاوضا ہے۔“

چلیں جیسے آپ کی مرضی۔“ ارسلان نے کسی بحث میں پڑنے کی کوشش نہیں کی تھی۔“

واپسی کے سفر میں زیادہ تر اترائی تھی، وہ ڈیڑھ گھنٹے ہی میں آرام آرام سے چلتے گھر پہنچ گئے تھے۔

نیہا سے رضائی میں گھسی کسی سوچ میں گم نظر آئی۔ وہ خاموشی سے پار کا اتارنے لگا۔ خاموشی کو

نیہا کی آواز ہی نے توڑا تھا۔

کہاں گئے تھے آپ؟“ وہ دھیمے لہجے میں مستفسر ہوئی۔“

ساتھ والے گاؤں میں جیپ کا بندوبست کرنے گئے تھے۔“ پاؤں سے بوٹ اتار کر پار کے کا

پاجامہ اتارنے لگا۔

تو کیا رہا؟“ اس مرتبہ وہ لہجے میں موجود اشتیاق چھپا نہیں پائی تھی۔“

”بات ہو گئی ہے، پندرہ ہزار مانگے ہیں، ہمیں چلم تک چھوڑ آئے گا۔“

اوہ.... پھر تو کافی رقم خرچ ہو گئی ہوگی آپ کی؟“ نیہانے شرارت بھرے لہجے میں پوچھا تھا۔“
لیکن ثوبان کو اس کی بات کافی گراں گزری کیونکہ وہ اس کے لبوں پر کھلتی شرارتی مسکراہٹ کو
دیکھ نہیں پایا کہ وہ پار کا اتار کر دیوار میں گڑی کیل پر ٹانگ رہا تھا۔ اگر وہ دیکھ لیتا تو شاید وہ معنی
خیز مسکراہٹ اسے خوشی سے جھومنے پر مجبور کر دیتی۔ لیکن اس وقت تو اس کے دماغ میں نیہا
کے گزشتارویے کی یاد تازہ گردش کر رہی تھی، وہ پہلے بھی کئی مرتبہ اسے کنجوس ہونے کا طعنہ
دے چکی تھی۔

اس کی بات کا جواب دیے بغیر وہ دروازے کی طرف بڑھا اور ارسلان کو پکار کر گرم پانی لانے کا
بتانے لگا۔

دومنٹ کے اندر وہ گرم پانی کا لوٹا بھرا لایا تھا۔ کمرے کے کونے میں بنی ہاتھ منہ دھونے کی جگہ پر
بیٹھ کر وہ وضو کرنے لگا۔ اس کے وضو کرنے تک ارسلان دوپہر کا کھانا لے آیا تھا۔ کھانا بستر پر
رکھ کر وہ باہر نکل گیا۔ اس دور دراز گاؤں میں مرغی کا سالن دیکھ کر نیہا کو حیرانی ہوئی تھی۔ مگر
وہ یہ بات نہیں جانتی تھی کہ وہاں ان کی حیثیت پے انگ گیسٹ کی سی تھی اور کسی بھی سیاح کی
مہمان نوازی کی وہ حتیٰ الوسع کوشش کرتے ہیں۔ گو وہ لوگ اپنے منہ سے کسی معاوضے کا مطالبہ

نہیں کرتے اور ان کے ہاں رہنے والا سیاح جتنی رقم انھیں دے دیتا وہ خاموشی سے قبول کر لیتے ہیں۔ وہاں غربت کافی زیادہ ہے کیونکہ وہاں روزگار کے ذرائع نہ ہونے کے برابر ہیں۔ کھیتی باڑی بھی بس گرمیوں کے تین چار مہینوں میں ممکن ہے۔ سردی کے موسم میں ان میں کافی لوگ محنت مزدوری کے لیے پنجاب کا رخ کرتے ہیں۔ اور گرمیوں کی شروعات ہی میں بھاگ کر واپس اپنے علاقے میں پہنچ جاتے ہیں۔

نیہا کے برعکس ثوبان کو یہ بات اچھی طرح معلوم تھی۔ اسی وجہ سے وہ بے جھجک ہر چیز ان سے مانگ لیتا تھا۔ ایک دو مرتبہ اس کا جی چاہا کہ وہ نیہا کو بھی بتا دے تاکہ وہ ان سے کوئی چیز مانگتے ہوئے جھجک محسوس نہ کرے مگر نیہا کے مزاج کو مد نظر رکھتے ہوئے وہ اپنے ارادے پر عمل پیرا ہونے کی جرات نہ کر سکا۔ وہ سمجھتا تھا کہ نیہا اس معلومات کو بجائے مثبت کے منفی معنوں میں لے گی اور سمجھے گی کہ ثوبان کا مقصد اسے یہ بتلانا ہے کہ وہ اس پر رقم خرچ کر رہا ہے۔

نیہا کو ناشتا کی زیادہ دیر نہیں ہوئی تھی اس وجہ سے وہ چند نوالوں سے زیادہ نہیں کھا سکی تھی۔ ثوبان اس کے اتنی جلدی کھانے سے ہاتھ کھینچ لینے کی وجہ سے پوچھے بغیر کھاتا رہا۔

ہونہہ!.... خطرے سے نکلتے ہی محترم کو میں بھول گئی ہوں۔ وہاں زبردستی کھلاتا تھا اور یہاں ” اتنا پوچھنا بھی گوارا نہیں کہ میں نے اتنا کم کیوں کھایا ہے۔“ جانے کیوں ثوبان کا استفسار نہ کرنا اسے سخت کھل رہا تھا۔

کھانے بعد ارسلان انھیں قہوہ دے گیا تھا۔ قہوہ پی کر ثوبان نماز پڑھنے لگا۔

☆☆☆

سہ پہر کے وقت موسم میں بہتری کے آثار پیدا ہوئے اور شام تک مطلع بالکل صاف ہو گیا تھا۔ رات کو آسمان پر ٹنگے تارے عام دنوں کی نسبت زیادہ چمک دار دکھ رہے تھے۔ اور موسم صاف ہونے کی وجہ سے سردی کی شدت میں کچھ اضافہ ہی ہوا تھا۔

رات کا کھانا کھاتے ہی وہ بستروں میں گھس گئے تھے۔ نیہا چاہنے کے باوجود ثوبان کو یہ نہ کہہ سکی کہ فرش کے بجائے بستر پر سو جاؤ۔ گزشتہ کل کی خاموشی نے اسے اس وقت بھی زبان بندی پر مجبور کیے رکھا۔

صبح سویرے وہ بہ مشکل ناشتا کر کے فارغ ہوئے تھے کہ دوست محمد اپنی جیب لے کر وہاں پہنچ گیا۔ اس کی عمر کا ایک اور آدمی بھی اس کے ہمراہ تھا۔ اس کا تعارف دوست محمد نے مشتاق کے نام سے کرایا تھا۔

ٹوبان نے جلدی جلدی اپنا سامان بیگ میں بند کیا اور سکندر اور ارسلان سے الوداعی مصافحہ کرنے لگا۔ منزلت اور سکندر کی بیوی بھی انہیں رخصت کرنے آگئی تھیں۔ ٹوبان نے جیب سے دس ہزار روپے نکال کر سکندر کی مٹھی میں پکڑا دیے تھے۔

سکندر کے چہرے پر ممنونیت کے آثار پھیل گئے تھے۔

شکریہ سر! ”وہ دھیمے لہجے میں بولا۔“

”شکریہ آپ کا چچا جان!... آپ نے ہمیں پناہ دی اور ہمارا اتنا بڑا مسئلہ حل کیا۔“

نیہا کے سر پر ہاتھ رکھ کر سکندر نے دعائیہ کلمات کہے اور وہ جیب کی عقبی نشستوں پر بیٹھ گئے۔ جیب کے پچھلے ٹائر کے ساتھ دوست محمد نے ایک موٹی زنجیر لپیٹی ہوئی تھی۔ ٹوبان کے استفسار پر اس نے بتایا کہ وہ زنجیر جیب کو پھسلنے سے بچانے کے لیے تھی کیونکہ برف پر ٹائر بہت زیادہ پھسلتے ہیں۔

جیپ کے چلنے تک ارسلان اور اس کے گھر والے وہیں کھڑے الوداعی انداز میں ہاتھ ہلاتے رہے۔

دھوپ نکلنے سے پہلے ثوبان نے آنکھوں پر چشمے لگا لیے تھے۔ اس کا امپورٹڈ چشمہ ابھی تک نیہا کے پاس تھا۔ نہ اس نے واپس کیا تھا اور نہ ثوبان نے واپسی کا مطالبہ ہی کیا تھا۔

نیہا چند منٹ تو منتظر رہی کہ شاید ثوبان اسے چشمہ لگانے کا کہے گا مگر ثوبان کو لا تعلقی سے بیٹھے دیکھ کر اس نے آنکھوں پر چشمہ لگا لیا۔ اس کے دماغ میں ابھی تک وہ اذیت محفوظ تھی جب رات کے وقت اس کی آنکھوں میں سخت قسم کی دکھن شروع ہو گئی تھی۔

ہموار میدان میں تو جیپ صحیح چلتی رہی البتہ چڑھائی اور اترائی کے وقت انھیں بڑی دقت پیش آتی۔ کئی مرتبہ تو انھیں نیچے بھی اترنا پڑا۔ آخر دو گھنٹے بعد وہ اس جگہ پہنچ گئے تھے جہاں سے ثوبان نے گاڑی کو رستے سے اتار کر ٹوٹے پھوٹے مکانوں کا رخ کیا تھا۔ وہ جگہ اس کی یادداشت میں اچھی طرح محفوظ تھی۔

اس نے ہاتھ کے اشارے سے دوست محمد کی رہنمائی کی اور دوست محمد نے جیپ کا رخ ادھر موڑ دیا۔

گلے چند منٹ میں وہ اپنی ڈبل کیبن کو دیکھ رہے تھے۔ گاڑی کی چھت، بونٹ اور باڈی برف سے اٹی پڑی تھی۔ دوست محمد کا ساتھی مشتاق ثوبان کے بتائے بغیر گاڑی کی صفائی کرنے لگا جبکہ دوست محمد ڈیزل کا بھرا ہوا کین اٹھا کر ڈیزل ٹینک کی طرف بڑھ گیا۔ ثوبان ڈیزل ٹینک کا ڈھکن کھول کر اس کا ہاتھ بٹانے لگا۔

”ڈیزل ڈال کر اس نے ثوبان سے دریافت کیا۔ ”ریڈی ایٹر سے پانی تو نکال دیا تھا نا؟“
جی بھائی!....“ ثوبان نے اثبات میں سر ہلا دیا۔ دوست محمد کے چہرے پر اطمینان کے آثار نظر آئے لگے تھے۔ بونٹ کھول کر اس نے ریڈی ایٹر میں پانی ڈالا اور پھر ایک دو اور ضروری کارروائی کر کے اس نے ثوبان کو کہا۔
”بسم اللہ پڑھیں بھائی۔“

ثوبان دل ہی دل میں دعا مانگتا ہوا گاڑی میں داخل ہوا۔ تھوڑی سی کوشش سے ڈبل کیبن اسٹارٹ ہو گئی تھی۔ گاڑی کو اسٹارٹ حالت میں چھوڑ کر وہ نیچے اتر اور جیپ سے اپنا سامان اٹھا کر ڈبل کیبن میں رکھنے لگا۔ یہاں بھی خاموشی سے آکر ڈبل کیبن میں بیٹھ گئی تھی۔ اندر داخل ہوتے ہی

گزرے دنوں کی یاد کسی فلم کی طرح اس کی آنکھوں کے سامنے گھومنے لگی۔ لیکن حیرت کی بات یہ تھی کہ وہ اذیت ناک وقت اسے ایک سہانے خواب کی طرح محسوس ہو رہا تھا۔

دوست محمد ڈبل کیبن کے ٹائر کے ساتھ زنجیر لپیٹ رہا تھا۔ اس کا ساتھی مشتاق اس کا ہاتھ بٹا رہا تھا۔ زنجیر لپیٹ کر وہ دونوں اپنی جیب میں بیٹھے اور جیب موڑ کر واپسی کے رستے پر ہو لیے۔ ثوبان

بھی بسم اللہ پڑھ کر ان کے پیچھے ہو لیا تھا۔ تھوڑی دیر بعد ہی ڈبل کیبن کے ہیٹرنے کیبن کے اندر خوشگوار حدت پھیلا دی تھی۔ جیب کے اندر ہیٹرنے کی سہولت موجود نہیں تھی۔ اب جیب سے

نکل کر ڈبل کیبن میں بیٹھتے ہوئے از حد سکون محسوس ہو رہا تھا۔ رستے کی مشکلات سے نبرد آزما ہوتے وہ سہ پہر ڈھلے چلم پہنچ گئے تھے۔ ثوبان نے سب سے پہلے دوست محمد اور اس کے ساتھی

کا حساب بے باق کیا اور پھر ایک پی سی او پر جا کر عبدالقدیر کو اپنی واپسی کی اطلاع دینے لگا۔ اس کی آواز سن کر عبدالقدیر حیران رہ گیا تھا۔

بابو!.... کیا بات ہے اتنے دنوں سے آپ کا موبائل فون بھی بند ہے اور آپ نے اپنی خیریت ” کی بھی اطلاع نہیں دی۔

لمبی کہانی ہے عبد القدیر بھائی!.... فی الحال تو ہم چلم سے آپ کی طرف چل کر آرہے ہیں”
“آپ ذرا اچھا سا کھانا بنوائیں باقی باتیں ملاقات پر ہوں گی۔

“ٹھیک ہے۔ آپ پہنچیں ہم شدت سے منتظر ہیں۔”

اور ثوبان نے الوداعی کلمات کہتے ہوئے رابطہ منقطع کر دیا۔ پی سی او والے کو بل ادا کر کے وہ باہر نکلا، نیٹاڈبل کیبن میں اس کی منتظر بیٹھی تھی۔

“بھوک تو نہیں لگی۔ عبد القدیر بھائی کے گھر جا کر کھانا کھانا کیسا رہے گا۔”

ہاں محترم ثمرہ بی بی کے ہاتھ کا بنا کھانا کھانے کے لیے بے تاب ہوں گے۔“ اس نے بدگمانی سے سوچا اور زبان سے بولی۔

“جیسے آپ کی مرضی۔”

ثوبان نے سر ہلاتے ہوئے گاڑی آگے بڑھادی۔



وہ عشاء کی آذان کے بعد ہی استور پہنچ پائے تھے۔ عبد القدیر شدت سے ان کا منتظر تھا۔ ملتے ساتھ وہ گلے شکوے کرنے لگا۔

ثوبان نے ہنستے ہوئے کہا۔ ”بھائی!.... صبر کرو چھری تلے سانس تولو، میں ساری کہانی بتاتا ہوں۔“

اور پھر پر تکلف کھانے کے بعد وہ اسے اپنی کہانی سنارہا تھا۔ زیادہ تفصیل میں جانے کی ضرورت اس نے محسوس نہیں کی تھی۔

”شکر کرو اللہ پاک کا کہ آپ خیر خیریت سے واپس پہنچ گئے۔ اب کیا ارادہ ہے؟“

”کل ہم براستا جگلوٹ اسکر دو جائیں گے۔ اب میں اپنا ارادہ تو نہیں بدل سکتا۔“

”یہ مناسب تو یہی ہو گا کہ آپ اگلے سال تشریف لائیں۔ اب برف باری شروع ہو گئی ہے“

”اور یہ برف باری ہمارے علاقے کی رونقیں چھین لے جاتی ہے۔“

”تو پھر میں کیا کروں، کیا اپنا ہنی مون ٹوریو بھی درمیان میں چھوڑ کر گھر بھاگ جاؤں؟“

میں نے یہ تو نہیں کہا۔“ عبد القدیر وضاحت کرتے ہوئے بولا۔ ”آپ یہیں استور میں ہمارے“
”پاس رہ جائیں کیا وادی استور کسی مقام سے کم درجہ رکھتی ہے؟“

ثوبان ہنسا۔ ”اگر یہ بات ہے تو پھر استور سے گلگت بہتر رہے گا، وہاں استور کے مقابلے میں
”سردی بھی کم ہے اور سہولیات بھی زیادہ ہیں۔“

اور میری اشتی بھی وہاں ہے۔“ ”یہاں نے دل ہی دل میں لقمہ دیا۔“
عبد القدیر احتجاجاً بولا۔ ”یہ تو خیر آپ زیادتی کر رہے ہیں کہ گلگت اور استور کا تقابل کرتے ہوئے
”گلگت کو زیادہ نمبر دے رہے ہیں۔“

اچھا اس بارے میں آپ کو سوچ کر بتاتا ہوں فی الحال میں گھربات کر لوں کافی دنوں سے رابطہ
”نہیں ہو پایا گھر والے پریشان ہوں گے۔“

ہاں ضرور، عبد القدیر سر ہلاتا ہوا ان کے کمرے سے نکل گیا۔

عبدالقدیر کے گھر پہنچتے ہی دونوں نے اپنے اپنے موبائل فون چارج پر لگا دیے تھے۔ اور اس وقت تک ان کے سیل فونز کی بیٹری کم از کم اتنی چارج ضرور ہو گئی تھی کہ ان کی گھربات ہو جاتی

موبائل فون آن کر کے ثوبان ماں کو کال کرنے لگا۔ اس کی دیکھا دیکھی یہاں بھی اپنا موبائل فون آن کر کے گھر کا نمبر ملانا شروع کر دیا تھا۔

ثوبان کی امی سخت پریشان تھیں۔ اس نے اصل بات بتانا مناسب سمجھتے ہوئے فقط اتنا کہا کہ “ماں جی!.... جس جگہ پر ہم موجود تھے وہاں سگنل نہیں آرہے تھے اس لیے بات نہ کر سکا۔ تمہارے ابو اور دادا جان بھی نہ جانے کتنا پریشان تھے انہوں نے شہباز بھائی سے بھی بات کی اور “اگر شہباز بھائی انہیں تسلی نہ دیتے تو وہ تمہاری تلاش میں نکل پڑتے۔

اس نے زبردستی کا قہقہہ لگا کر ماں کو تسلی دی۔ اور پھر باپ اور دادا جان سے بھی بات کر کے فون بند کر دیا۔

یہاں بھی اپنی ماں کو اس سے ملتی جلتی کہانی سنارہی تھی۔

ثوبان شہباز شاہ کا نمبر ڈائل کرنے لگا۔

اسلام علیکم!“ پہلی گھنٹی پر اس کی کال اٹینڈ کر لی گئی تھی۔“

ارے ثوبان میاں!.... یہ کیا لالہ ابالی پن ہے؟.... تمہارے گھر والے سخت پریشان ہیں، کم از کم“
“اپنی خیر خبر سے تو مطلع کرتے رہا کرو۔

“! معذرت خواہ ہوں انکل“

یہ معذرت اپنے گھر والوں سے کرو۔ وہ تو تمہاری تلاش میں نکلنے والے ہیں، بڑی مشکل سے“
“انہیں روکا ہوا ہے۔

“شکر گزار ہوں انکل!.... اور میں نے پہلے گھر ہی بات کی ہے۔“

“نیہا بیٹی کیسی ہے؟“

“! بالکل ٹھیک ہے انکل“

اچھا اپنی چھوٹی بہن سے بھی بات کر لو۔ بہت پریشان ہے اور اس کے ساتھ سخت خفا بھی ہے“

۔“

“! میں ابھی کال ملاتا ہوں انکل”

ہاں جلدی۔ “شہباز شاہ نے ہنستے ہوئے رابطہ منقطع کر دیا۔”

Page | 604

ثوبان اشتفیہ کا نمبر ملانے لگا۔ اس نے آگے سے نمبر مصروف کر دیا۔ ثوبان کو پتا چل گیا کہ وہ سخت ناراض ہے۔ وہ بار بار کوشش کرتا رہا۔ پانچویں چھٹی کوشش پر اس نے کال اٹینڈ کر لی تھی۔

جی کس سے بات کرنا ہے۔ “اشتفیہ کی گلوگیر آواز اس کے لبوں پر مسکراہٹ لے آئی تھی۔”

“اس نے ہنس کر پوچھا۔ ”یہ اشتفیہ شہباز شاہ کا نمبر نہیں ہے کیا؟“

“مرگئی ہے وہ جنازہ بھی ہو چکا ہے۔ بس دفن ہونا باقی ہے۔”

“ہا ہا ہا....“ ثوبان نے قہقہہ لگایا۔ اللہ نہ کرے میری گڑیا کو کچھ ہو؟“

نیہا اس وقت چھوٹی بہن سے بات کر رہی تھی۔ ثوبان کا قہقہہ اور اس کے بعد کہے گئے الفاظ نیہا کے دل پر تیر کی طرح لگے تھے۔ اس نے فوراً اقرار کیا۔

اچھا میں بعد میں بات کروں گی۔ “اور اس کا جواب سننے بغیر رابطہ منقطع کر دیا۔”

اس کی حالت سے بے خبر ثوبان اشتفیہ سے محو گفتگو رہا۔

نہیں ہوں میں آپ کی بہن، اگر بہن ہوتی تو یوں نہ کرتے۔ کتنے دنوں سے بات نہیں کی۔ بلکہ ” بات چیت تو چھوڑو اپنی خیریت سے آگاہ کرنا گوارا نہیں کیا۔ کیا بہنوں سے یہ سلوک کیا جاتا ہے۔“

”اشتہ کی بچی!.... بغیر اصل بات جانے یوں الزام پر الزام نہیں لگائے جاتے۔“

کیا ہے اصل بات؟“ اشتہ نے منہ بسورا۔“

پاگل!.... ہماری گاڑی خراب ہو گئی تھی اور ہم چلم اور اسکر دو کے درمیان دیوسائی پارک میں ”پھنس گئے تھے۔ موسم مسلسل خراب تھا۔ بڑی مشکل سے جان بچا کر لوٹے ہیں۔“

نیہا سے اشتہ کو صفائیاں دیتے سن رہی تھی۔ ”پتا نہیں کس بات کی صفائیاں دے رہا ہے۔“ نیہا نے کڑھتے ہوئے سوچا۔ ”یقیناً وہ کہہ رہی ہوگی کہ تم نے بیوی کی وجہ سے مجھے نظر انداز کیا اور“ موصوف صفائی پر صفائی دینا شروع ہو گئے۔

کیا....؟“ اشتہ کو ایک لمحے میں اپنی ناراضی بھول گئی تھی۔ اس نے پریشان کن لہجے میں ”

”پوچھا۔“ آپ ٹھیک تو ہیں نا بھیا؟

”بالکل ٹھیک ہوں۔“

”اب آپ کہاں ہیں، کیا اسکر دو پہنچ گئے ہیں؟“

”نہیں ہم واپس لوٹ آئے ہیں۔ اب جگلوٹ سے ہو کر اسکر دو جائیں گے۔“

”ایسا کچھ بھی نہیں ہوگا۔ آپ کل بڑے آرام اور سعادت مندی سے گلگت تشریف لائیں گے“

۔“

”....! مگر اشتی“

مجھے آپ کی کوئی بات نہیں سننا۔ اگر آپ نہ آئے تو خدا قسم میں زہر کھا لوں گی۔“ وہ اپنی بات پر اڑ گئی تھی۔

”بکو اس نہ کرو سمجھیں۔“ ثوبان نے اسے پیار بھرے میں لہجے میں ڈانٹا۔“

اس کا شفقت بھرالہجہ نہ اسے برداشت نہیں ہو رہا تھا۔ اسے اشتغلیہ کی گفتگو سنائی نہیں دے رہی

تھی۔ وہ ثوبان ہی کی ایک طرف گفتگو سن کر اندازہ لگا رہی تھی کہ ان کے درمیان کیا بات چیت

ہو رہی ہے۔ اور جو اندازہ ہو رہا تھا وہ ایسا نہیں تھا کہ اسے تکلیف نہ ہوتی۔ وہ رضائی میں گھس گئی۔

آپ آرہے ہیں کہ نہیں، بس یہ بتائیں؟“ اشتفیدہ کا اصرار جاری رہا۔

اشتی!.... بالکل بچی بن جاتی ہو۔“ ثوبان نے اسے سمجھانا چاہا۔

بچی ہوں یا نہیں، بھیا کی لاڈلی ضرور ہوں اور بھیا!.... صاف بات یہ ہے کہ آپ مجھے بہت یاد آ رہے ہیں۔

.... قسم سے بہت تنگ کرتی ہو گڑیا

صحیح کہہ رہے ہیں آپ۔ بس یہ بتادیں کس وقت تک پہنچ جائیں گے تاکہ میں اپنے ہاتھوں سے بھیا کے لیے کھانا تیار کر رکھوں۔

“بادل نحو استہ وہ راضی ہوتا ہوا بولا۔“ اچھا کل آنے کی کوشش کرتا ہوں۔

وہ ناز سے ہنسی۔“ کوشش نہیں بھیا!.... وضاحت کر دیں کہ دوپہر کا کھانا تیار کر اوں یارات کا؟

“اچھا.... عشائیہ (ڈنر) تیار کر لینا۔“

“مجھے پتا تھا، بھیا میری کوئی بات ٹال ہی نہیں سکتے۔“

”اب خوشامد چھوڑو، میں تھوڑی دیر آرام کر لوں۔“

اپنا خیال رکھنا بھیا!“ اشتفیہ نے خوشی سے بھرپور لہجے میں کہا اور ثوبان نے ”اللہ حافظ!“ کہہ کر رابطہ منقطع کر دیا۔

نیہا سے رضائی میں لپٹی نظر آئی۔ اس کی کروٹوں کا تسلسل اس کے جاگنے کا مظہر تھا۔ ثوبان نے اپنے لیے فرش پر بستر لگایا ہوا تھا۔ دروازہ کھلی کر کے وہ بھی سونے کے لیے لیٹ گیا۔ ان کی بات چیت ختم ہوتے ہی نیہا نے سکھ کا سانس لیا تھا۔

آخر مجھے ہو کیا گیا ہے؟ کیا یہ اکیلا مرد ہے دنیا میں، تھوڑی سی ہمدردی کیا دکھا دی اب اس کے علاوہ کچھ سوچتا ہی نہیں۔ ایسے مرد کسی کے نہیں ہوتے جو ہر لڑکی سے محبت کی پیٹنگیں بڑھانا شروع کر دیں۔ مجھے خود کو سنبھالنا چاہیے۔ وہ میرا نہیں ہے۔ اسے اپنی اشتی سے محبت ہے۔ شاید اس کے لیے وہ آرام کو بھی چھوڑ دے اور جب اشتفیہ سے کوئی خوب صورت نظر آئی تو اشتفیہ کو چھوڑنے میں بھی دیر نہ لگائے۔ پر مجھے کیا بھاڑ میں جائے جو کرتا ہے کرتا پھرے۔“ اس نے خود کو تسلی دینا چاہا مگر دل کچھ اور کہہ رہا تھا۔ اشتفیہ کے ساتھ اس کا ہنس کر بات کرنا اور اس کا محبت بھرا لہجہ سن کر نیہا کو لگ رہا تھا کوئی اس کی بہت قیمتی چیز چھین کر لے جا رہا ہے۔ اسے

اشتقاق سے اتنی نفرت محسوس ہو رہی تھی کہ بیان سے باہر۔ ساتھ ساتھ ثوبان پر غصہ آ رہا تھا جو ہر لڑکی سے بے تکلف ہو جاتا۔ اس کا جی چاہا کہ ثوبان کا گریبان تھام کر پوچھے۔

یہ کیا بے ہودگی ہے، تمہیں شرم نہیں آتی بیوی کے سامنے غیر عورت سے گپیں ہانکتے ہوئے”

”اچانک اس کے ذہن میں سوال اٹھا۔ ”لیکن میں اس کی بیوی ہوں کب؟“ کیوں نہیں ہوں؟“ اس کا دل، دماغ کے خلاف میدان میں اتر آیا۔ ”ہمارا نکاح پڑھایا گیا ہے“

”دادا جان کی مرضی شامل تھی اور پھر.... میں بھی تو یہ شادی باقی رکھنا چاہتی ہوں۔“ وہ متضاد قسم کے خیالات میں گم رہی۔ کبھی وہ دل ہی دل میں ثوبان سے گلے شکوے شروع کر دیتی۔ ”ثوبان!.... تمہیں میری خوب صورتی کیوں نظر نہیں آتی؟ کیا ارم مجھ سے خوب

صورت ہے یا تمہاری اشتی مجھ سے زیادہ پرکشش ہے؟ کیوں تم ان میں دلچسپی لے رہے ہو اور مجھے نظر انداز کیے جا رہے ہو؟ میں نے تو عورتوں اور لڑکیوں کے منہ سے بھی اپنے حسن کی تعریف سنی ہے پھر میں تمہیں کیوں نظر نہیں آتی۔ اب تو میں نے لڑنا جھگڑنا بھی چھوڑ دیا ہے

کبھی وہ اپنے اللہ میاں سے شکایت کرنے لگتی۔ ”یا اللہ یہ اشتفیہ مر کیوں نہیں جاتی، کیوں یہ ایک شادی شدہ مرد کے پیچھے پڑی ہے، پتا نہیں اس کی سمجھ میں کب آئے گا کہ شادی شدہ“ مردوں پر شریف لڑکیاں ڈورے نہیں ڈالا کرتیں۔ یا اللہ پاک اسے عقل دے۔

کبھی وہ اپنے ماضی کے رویے پر پچھتانے لگتی۔ ”مجھے اتنی زیادہ بد اخلاقی بھی نہیں برتنا چاہیے تھی۔ اگر میں نے شادی کے بعد اسے اور اپنے تایا تائی کو ذرا بھی عزت دی ہوتی تو آج وہ مجھے یوں“ نظر انداز نہ کرتا۔

کبھی وہ خیالوں ہی خیالوں میں ٹوبان سے باتیں کرنے لگتی۔ ”ٹوبان!... کیا دیوسائی میں آپ نے اتنی توجہ اسی لیے دی تھی کہ اپنی ذات کا اسیر بنا کر مجھے چھوڑ دیں گے؟ اسی وجہ سے جیسے ہی ہم خطرے کی حدود سے باہر آئے آپ نے نظریں پھیر لیں۔ دیکھو مجھے وہی توجہ، وہی ہمدردی اور وہی محبت درکار ہے۔ اب آپ نے کیوں میری چھوٹی چھوٹی باتوں کا خیال رکھنا چھوڑ دیا ہے۔ اس دن آپ نے مجھے زیادہ کھانے سے منع کیا تھا تو میں رک نہیں گئی تھی۔ ٹوبان بے شک میں اسی برف زار میں زندگی گزارنے کے لیے تیار ہوں بہ شرط یہ کہ آپ اپنی پوری توجہ مجھ پر نچھاور“ کریں۔ میرا اتنا ہی خیال رکھیں گے جتنا رکھتے آئے ہیں۔ پلیز مان لو نا۔

وہ دیر تک انھی خیالات میں گم رہی۔ نیند آنے کے بعد بھی وہ ان خیالات سے پیچھا نہیں چھڑا سکی تھی۔ اس کی پر اگندہ سوچوں نے خواب کی شکل میں اسے بے چین رکھا۔ ثوبان کی شادی اسے اشتہیہ سے ہوتی نظر آئی۔ پھر اسے ارم نظر آئی جو اسے پر ہنس رہی تھی۔

میں نے کہا تھا نا ثوبان تمہیں گھاس بھی نہیں ڈالتا۔“ ارم نے کہا تھا۔ اسی طرح کے اٹے ” سیدھے خواب دیکھتے اس کی رات گزر گئی۔ اس کی آنکھ ثوبان کی آواز سے کھلی۔
” اٹھو ناشتا کر لو، واپس بھی جانا ہے۔“

اس نے رضائی چہرے سے ہٹائی۔ وہ اپنا سامان پیک کر رہا تھا۔
نیہار رضائی سے نکل کر باہر کی جانب بڑھ گئی۔ سردی کی شدت میں کوئی کمی نہیں آئی تھی مگر اس نے نہ تو سر پر گرم ٹوپی رکھی تھی اور نہ اونی شال اوڑھنے کی کوشش کی تھی۔

ثوبان نے حیرانی سے اس حالت میں باہر کا رخ کرتے دیکھا۔ اسے روکنے کے لیے بے ساختہ ثوبان کے ہونٹ لرزے مگر پھر اس نے ہونٹ بھینچتے ہوئے اپنی آواز کا گلا گھونٹ دیا۔ وہ کوئی بد مزگی نہیں چاہتا تھا۔ اب وہ خطرے کی حدود سے نکل گئے تھے اور نیہاسے کچھ بعید نہیں تھا کہ اس کی ہمدردی کا الٹا مطلب لیتی۔

دروازہ کھولتے ہی ٹھنڈی ہوانے نیہا کا استقبال کیا تھا۔ وہ کانپ کر رہ گئی تھی، مگر اس کے باوجود وہ اپنے فیصلے پر ڈٹی رہی۔ اسے امید تھی کہ ثوبان اسے روکے گا اسے گرم ٹوپیا اور شمال اوڑھنے کا مشورہ دے گا۔ دروازے پر لمحہ بھر رک کر اس نے ثوبان کی آواز کا انتظار کیا لیکن ثوبان کے ہونٹ خاموش رہے تھے۔ خود پر جبر کیسے وہ سردی سے لرزتی کانپتی بیت الخلا کی جانب بڑھ گئی۔

نہ روکو.... میں نے بھی اپنا خیال نہیں رکھنا۔“ وہ خود کلامی کرتی ہوئی آگے بڑھتی رہی۔ تازہ دم” ہو کر واپس آتے ہوئے وہ باقاعدہ کانپ رہی تھی۔ کمرے ہی گھستے ہوئے اس نے خود سے وعدہ کیا تھا کہ آئندہ ایسی غلطی نہیں دہرائے گی۔ خیال رکھنے والا ثوبان شاید دیوسائی کے میدان ہی میں رہ گیا تھا۔ بستر پر بیٹھنے کے بجائے وہ سیدھا انگلیٹھی کے سامنے جا کر بیٹھ گئی۔

ثوبان حیرانی سے اسے گھورتا رہ گیا تھا۔ نیہا کا رویہ اس کی سمجھ سے باہر تھا۔ جب وہ جانتی تھی کہ باہر اتنی زیادہ سردی ہے پھر وہ کیوں بغیر شمال اور ٹوپیا اوڑھے بھاگ گئی۔

شاید یہ چاہتی ہے کہ میں اسے روکوں اور یہ مجھ سے جھگڑا کرے، آخر دیوسائی میں گزارے ” گئے دنوں کا تو بدلا اس نے لینا ہے نا، مگر میں نے تو وہاں اس کی مدد کی تھی؟ پھر بھی اس کے دل

سے میری نفرت ختم نہیں ہوئی۔ ہاں کیونکہ یہ نیہا ہے اور اس فساد کی اچھے کی امید رکھنا بے وقوفی ہے۔“ وہ الجھی ہوئی سوچوں میں ڈوبا خاموش بیٹھا رہا۔

ثمرہ ناشتے کی ٹرے لیے ”اسلام علیکم!....“ کہتے ہوئے اندر داخل ہوئی۔

”ٹوبان نے۔“ وعلیکم اسلام!“ کہہ کر پوچھا۔ ”آپ کے ابو کہاں ہیں؟“

”وہ بھی ناشتا کر رہا ہے بھائی“

اچھا ٹھیک ہے۔“ ٹوبان نے اثبات میں سر ہلایا اور ثمرہ ناشتے کی ٹرے بستر پر رکھ کر باہر نکل گئی۔

فطرت کبھی نہیں تبدیل ہوتی۔“ اس نے افسوس بھرے انداز میں سر ہلاتے ہوئے سوچا۔

”اب یہ بہانے بہانے سے ثمرہ بی بی کو مخاطب ہو گا۔“

آجاؤ، ناشتا کر لو۔“ اس کے خیالات سے بے خبر ٹوبان نے اسے آواز دی۔

مجھے طلب نہیں ہے۔ آپ کر لیں۔“ بے پروائی سے کہتے ہوئے وہ انگلیٹھی کے سامنے بیٹھی۔

رہی۔

ٹوبان خاموشی سے ٹرے اپنی جانب کھسکا کر ناشتا کرنے لگا۔ اسے یقین ہو گیا تھا کہ وہ پرانی روش نہیں چھوڑنا چاہتی۔ دیوسائی میں ٹوبان کے اچھے سلوک نے اس پر فقط اتنا ہی اثر چھوڑا تھا کہ وہ خود سے لڑائی شروع نہیں کر رہی تھی ورنہ وہ یقیناً صلح نہیں چاہتی تھی۔

نیہا کے اس رویے کے باوجود اس سے ناشتا نہیں ہو پارہا تھا۔ کئی بار اس کا دل چاہا کہ نیہا کو بااصرار بلا لے، اس کی منت کرے یا زبردستی اسے کھلائے مگر پھر اس کی ہمت نہ پڑی۔ شاید وہ نیہا سے ڈرنے لگا تھا۔ انسان جس سے محبت کرتا ہے اس کی ناراضی اور خفگی کا خوف ہر ڈر سے بھاری ہوتا ہے۔ پہلے کی بات اور تھی اب اس کے احساسات بدل گئے تھے۔

ہو نہہ!.... بس اتنا کہہ کر اس کا فرض پورا ہو گیا۔ وہاں تو میں بار بار ناں کرتی تھی اور اس کی ”منتیں ختم نہیں ہوتی تھیں، اب اصرار کرتے ہوئے اسے موت پڑتی ہے۔“ نیہا نے دکھی دل سے سوچا۔ ”میں بھی کتنی بے وقوف ہوں زندگی کی بھیک اس سے مانگ رہی ہوں جو میری موت کا“ خواہاں ہے۔

دونوں اپنی اپنی جگہ الجھے رہے۔ اپنی اپنی خودداری کے خول میں سمٹے ایک دوسرے کے احساسات سے بے خبر۔ نفرت محبت میں تبدیل ہو چکی تھی لیکن یہ بات سمجھنے سے وہ قاصر

تھے۔ ماضی کے تلخ واقعات نے ان کے سوچنے سمجھنے کی قوتوں کو مفلوج کر دیا تھا۔ ورنہ نیہا کی حرکتیں سراسر ثوبان کی توجہ کی بھیک مانگتی نظر آتیں۔ ثوبان کی ہمدردی حاصل کرنے کے لیے وہ خود کو سزا دے رہی تھی اور ثوبان اس بات کا الٹا مطلب سمجھے بیٹھا تھا۔

ثوبان ٹھیک طرح سے ناشتا نہیں کر پایا تھا۔ بار بار اس کا دل کرتا کہ نیہا کو کہے۔ ”آ جاؤ اپنے لیے نہیں تو میرے لیے ہی ناشتا کر لو۔ مجھ سے دشمنی کی خاطر خود کو کیوں سزا دے رہی ہو۔ مگر وہ زبان نہ کھول سکا دروازہ کھٹکھٹا کر عبدالقدیر اندر داخل ہوا۔

”! اسلام علیکم“

”و علیکم اسلام!.... آئیں عبدالقدیر بھائی۔“

تو آپ نے حتمی فیصلہ کر لیا ہے؟“ اس نے ناراضی بھرے لہجے میں پوچھا۔

ہاں عبدالقدیر بھائی!.... شہباز انکل گلگت آنے پر اصرار کر رہے ہیں۔ اور بہ قول آپ کے

سر دی نے اس علاقے کی رونق ہی ختم کر دی ہے تو کیوں نہ اگلی گرمیوں تک استور کی سیر کا

”پروگرام موخر کر دیا جائے۔“

اصل بات بتاؤ، نامحترم کہ اشتی صاحبہ کے بغیر من نہیں لگ رہا۔“ نیہانے جل کر سوچا۔“
چلیں جیسے آپ کی مرضی؟ لیکن یاد رہے اگلے جون جولائی میں میں آپ کو یہاں دیکھنا چاہتا”
“ہوں۔

ان شاء اللہ۔“ ثوبان نے رضامندی ظاہر کی۔“
آپ نہ بھی کہیں تو حضرت پہنچے گا، آخر شمرہ کوئی بھلانے کی چیز تو نہیں ہے نا۔“ بدگمانی بھری
سوچیں نیہانے ذہن میں گردش کرتی رہیں۔

“عبدالقدیر نے پوچھا۔“ کس وقت نکلو گے؟

ہم تیار ہیں۔“ ثوبان نے کھڑے ہو کر کہا۔ اور عبدالقدیر نے اثبات میں سر ہلاتے ہوئے اس کا
بیگ اٹھالیا۔ نیہانے بھی خاموشی سے بستر پر پڑی اپنی شمال اٹھائی، گرم ٹوپی اوڑھی اور باہر چل
دی۔ ثوبان سے خیال رکھوانے کی امید دم توڑ چکی تھی۔

عبدالقدیر اور اس کے گھر والوں کو الوداع کہہ کر وہاں سے نکل آئے۔ نیہانے آنکھیں بند کیے
سیٹ سے ٹیک لگائے بیٹھی تھی۔

ٹوبان کو اس کی خاموشی کسی طوفان کا پیش خیمہ لگ رہی تھی۔ حالانکہ وہ نہیں جانتا تھا کہ وہ جسے طوفان سمجھ رہا تھا وہ محبت کا سیلاب تھا جس کی لہروں میں نیہا کسی تنکے کی طرح بہتی جا رہی تھی۔ اگر اسے ذرا بھی بھنک ہوتی تو اسے تھامنے کے لیے اپنی آغوش وا کرنے میں ایک سیکنڈ بھی نہ لگاتا۔ دادا جان کی ہمدردیاں یوں بھی ان کے ساتھ تھیں ان کے والدین چاہ کر بھی انہیں علاحدہ نہیں کر سکتے تھے۔

لا علمی ان کے پاؤں کی بیڑیاں بنی رہی۔ ارد گرد کے خوب صورت اور دلکش مناظر اپنی کشش کھو بیٹھے تھے۔ ان علاقوں کا عاشق ٹوبان کالی سڑک پر نظریں جمائے اپنے مستقبل کا لائحہ عمل سوچنے میں مصروف تھا۔ دریائے استور میں بہتا ہوا شفاف پانی جو پتھر کی بڑی بڑی چٹانوں سے ٹکرا کر فورے کی طرح پانی اچھالنے لگتا تھا اس کے دل میں خوشی کی رمتق جگانے میں ناکام رہا تھا۔ پہاڑی چوٹیوں پر چمکتی سفید برف جسے کبھی وہ سفید لباس میں ملبوس دلہن سے تشبیہ دیا کرتا تھا، اس وقت اسے کفن میں لپٹا مردہ دکھائی دے رہی تھیں۔ سرسبز درختوں سے ٹکراتی ہوئی ہوا جو پہلے زندگی کا پتا دیا کرتی تھی، اب اس کی قسمت پر نوحہ خواں تھی۔ نہ تو اسے پہاڑ کی ڈھلوان پر بنے ہوئے لکڑی اور پتھر کے گھر دیدہ زیب لگ رہے تھے اور نہ ان گھروں کی انگلیٹیویوں سے نکلنے والا دھواں کسی کشش کا باعث بن رہا تھا۔ پہاڑ کے دامن میں بکریوں کے

پچھے بھاگتی ناز نینیں بھی اپنی کشش کھو بیٹھی تھیں۔ جھاڑیوں سے نبرد آزما کالے زو کی مضحکہ خیز
.... خرکتیں بھی اس کی توجہ حاصل کرنے میں ناکام رہی تھیں۔ صحیح کہا ہے کسی نے

جیسا موڈ ہو ویسا منظر ہوتا ہے

موسم تو انسان کے اندر ہوتا ہے

سیاہ بے رونق سڑک سے نظریں اٹھا کر وہ گاہے گاہے نہا کے دلکش چہرے پر نظر ڈال لیتا، جہاں
عجیب قسم کا حزن و ملال چھایا ہوا تھا۔ ثوبان نے اسے گھر کی یاد پر محمول کیا۔

جگلوٹ پہنچ کر اس نے ایک ہوٹل کی پارکنگ میں گاڑی روکی۔ اور نہا کو مخاطب ہو کر کہا۔

”میرا خیال ہے چاہے پی لیتے ہیں؟“

آپ پیسے مجھے طلب نہیں ہے۔“ اس نے دھیمی آواز میں جواب دیا۔

تم نے صبح ناشتا بھی نہیں کیا، اب کچھ کھا لو۔“ ثوبان نے ہمت کر کے اسے دعوت دی۔

بڑی جلدی خیال آ گیا ہے میرا۔“ اس نے جل کر سوچا۔ لیکن زبان سے کچھ کہنے کے بجائے اس

نے خاموش رہنا مناسب سمجھا۔

چائے نہیں پینا؟“ ثوبان نے دوبارہ پوچھا۔ نفی میں سر ہلاتے ہوئے وہ اپنی جانب کی کھڑکی سے ”
باہر جھانکنے لگی۔

ثوبان نے ایک زخمی نگاہ اس پر ڈالی اور نیچے اتر گیا۔ گو اس کا دل بھی چائے پینے سے اچاٹ ہو گیا
تھا مگر پارکنگ میں گاڑی روکنے کے بعد اسے واپس جانا مناسب معلوم نہیں ہوا تھا۔

گاڑی کا دروازہ کھلا اور بند ہوا نیہا کا دل بیٹھ گیا تھا۔ وہ ایک دم مڑی۔ ثوبان ہوٹل کی اندرونی سمت
روانہ تھا۔ نیہا کی آنکھیں نم آلود ہو گئیں۔

ثوبان!.... میرا بھی دل کر رہا ہے چائے پینے کو، میں صبح سے بھوکے ہوں کیا آپ کو نظر نہیں ”
آ رہا۔ کیا میرے انداز سے بھی میری کیفیت سمجھ نہیں پارہے۔ دیوسائی میں تو آپ میری منتیں
کرتے نہیں تھکتے تھے۔ اور اب اتنی پھینکی دعوت۔ آخر کیوں؟.... میرے لیے ہمیشہ ہمیشہ کے
لیے وہی ثوبان بن جاؤں ناں۔ پلیز ثوبان....“ اس کی آنکھیں نم آلود ہو گئیں اور وہ سیٹ سے
ٹیک لگا کر اس کی واپسی کا انتظار کرنے لگی۔

وہ جلد ہی لوٹ آیا تھا۔ اندر داخل ہو کر اس نے خاموشی سے گاڑی سٹارٹ کی اور ہوٹل سے نکل
آیا۔ گلگت جانے تک انھوں نے کوئی بات چیت نہیں کی تھی۔

جگلوٹ سے نکلتے ہی ثوبان نے شہباز شاہ کو فون کر کے اپنی آمد کی اطلاع دے دی تھی۔ دونوں باپ بیٹی لان ہی میں ان کے منتظر بیٹھے تھے۔ گاڑی جو بھی گیت سے اندر داخل ہوئی اشتفیہ بھاگ کر گاڑی کی جانب بڑھی تھی۔ ثوبان کو گیراج میں داخل ہونے سے پہلے گاڑی روکنا پڑی۔ اس کے باہر نکلتے ہی اشتفیہ بے تابی سے اس کے ساتھ لپٹ گئی تھی۔

ثوبان کے ہونٹوں پر ہنسی نمودار ہوئی اور اس نے اشتفیہ کا سر سہلاتے ہوئے ماتھے پر بوسا دیا۔ نیہا کا سانس رکنے لگا تھا۔ اس نے بے ساختہ دل خراش منظر سے نظریں پھیر لیں، آنکھوں میں نمودار ہوتی نمی کو اس نے بڑی مشکل سے باہر آنے سے روکا تھا۔

کتی دیدہ دلیری سے وہ محبت کا اظہار کر رہے تھے۔ اسے اشتفیہ کے ساتھ شہباز شاہ پر بھی ”سخت غصہ آیا جسے اپنی بیٹی کی حرکتوں کی پرواہ ہی نہیں تھی۔ اتنی آزادی تو یورپین لڑکیوں کو بھی حاصل نہیں ہوتی۔ وہ بھی کم از کم بیوی کی موجودی میں اس کے شوہر کے گلے نہیں لگتیں۔ یہاں تو معاملہ ہی الٹا تھا۔

وہ نیچے اتری، شہباز شاہ نے آگے بڑھ کر اس کے سر پر ہاتھ پھیرا۔

کیسی ہو بیٹا؟“ اس نے شفقت بھرے لہجے میں پوچھا۔

ٹھیک ہوں انکل!“ زبردستی کی مسکراہٹ اس کے لبوں پر ظاہر ہوئی اور وہ اندرونی عمارت کی طرف بڑھ گئی۔

ارے نیہا باجی!“ اشتفیہ دوڑ کر اس کے قریب پہنچی۔

کیسی ہوا اشتفیہ!“ اس نے پھیکے لہجے میں پوچھا۔

“بالکل ٹھیک ہوں باجی!.... بس پچھلے چند دنوں آپ لوگوں کی وجہ سے بہت پریشانی رہی ہے۔”

ہماری نہیں ثوبان کی وجہ سے بی بی!“ بدگمانی بھری سوچ اس کے دماغ میں پیدا ہوئی اور وہ

اشتفیہ کی بات کا جواب دیے بغیر چل دی۔ اس کا روکھا پھیکا رویہ اشتفیہ کو حیران کر گیا تھا۔

نیہا ڈرامینگ روم میں رکنے کے بجائے سیدھا اپنی خواب گاہ میں داخل ہو گئی۔

ثوبان دونوں باپ بیٹی کے ساتھ ڈرامینگ روم ہی میں بیٹھ گیا تھا۔ شاہدہ ان کے لیے کافی بنا لائی۔

نیہا بیٹی کو کمرے میں دے دو، شاید سفر کی وجہ سے اس کی طبیعت ٹھیک نہیں ہے۔“ شہباز شاہ

نے اسے ہدایت کی اور شاہدہ اثبات میں سر ہلاتے ہوئے خواب گاہ کی طرف بڑھ۔ ثوبان کافی

پیتے ہوئے انھیں دیوسائی کے واقعات بتانے لگا دونوں باپ بیٹی حیرانی سے وہ تفصیل سن رہے تھے۔

بات ختم ہوتے ہی شہباز شاہ نے کہا۔ ”اس کا مطلب ہے آپ کے والدین ٹھیک تھے۔ ویسے مجھ سے بھی بہت بڑی غلطی ہو گئی۔ میں سمجھتا رہا کہ آپ لوگ اسکر دو سے آگے کسی ایسی جگہ پہنچ گئے ہو جہاں موبائل فون کے سگنل نہیں آتے۔ اب مجھے کیا معلوم تھا کہ آپ لوگ دیوسائی میں“ پھنسے ہو۔

”ثوبان نے کہا۔ ”بس انکل اللہ پاک کو یہی منظور تھا۔

میں یونہی بھیا سے خفا ہوتی رہی۔“ اشتقاقیہ نے رونی صورت بنا کر کہا اور ثوبان قہقہہ لگا کر ہنس ” پڑا۔

”شہباز شاہ نے پوچھا۔ ”دوپہر کا کھانا کھایا ہے کہ نہیں؟

نہیں، لیکن فی الحال موڈ بھی نہیں ہے۔ یوں بھی عشائیہ میری گڑیا بہن نے تیار کرنا ہے تو ابھی“ کچھ کھانا مناسب نہیں رہے گا۔

اوسہ پہر ہونے والی ہے اور میں نے کچھ بھی نہیں کیا۔“ اشقتیہ ایک دم گھبرا کر باورچی خانے کی طرف بڑھ گئی۔

“انکل!.... میں بھی ذراتازہ دم ہو جاؤں، یقین مانیں اب تو جسم سے بھی بو آنے لگی ہے۔”

ضرور بیٹا!“ شہباز شاہ نے اثبات میں سر ہلا دیا تھا۔

ٹوبان کمرے کی طرف بڑھ گیا۔ اندر داخل ہوتے ہی وہ ٹھٹک کر رک گیا۔ نیہا عبد القدیر کی بیوی کا دیا ہوا سوٹ پہنے ڈریسنگ ٹیبل کے سامنے کھڑی تھی۔ وہ بہ مشکل اس کے سراپے سے نگاہ ہٹا پایا تھا۔

کیا کوئی لڑکی اتنی دل کش، پرکشش اور خوب صورت بھی ہو سکتی ہے؟“ اس کے دماغ میں پیدا ہونے والے سوال کا جواب دل نے نفی کی صورت میں دیا تھا۔

“دماغ دل پر برس پڑا۔“ پہلے تو تمہیں یہ حسن دکھائی نہیں دیتا تھا۔

“دل منمنایا۔“ دکھائی تو دیتا تھا، رسائی سے دور تھا۔

تو اب کون سا رسائی میں ہے۔“ دماغ نے اگلا تیر داغا اور دل کو خاموش ہوتے بنی۔ موبائل فون ”
چار جنگ پر لگا کر وہ بیگ سے اپنے کپڑے نکالنے لگا۔ کپڑوں کی استری خراب تھی۔ دروازے پر
جا کر شاہدہ کو آواز دی۔ مگر وہ باورچی خانے میں مصروف تھی۔ جواب نہ پا کر وہ باورچی خانے کی
طرف بڑھ گیا۔

”شاہدہ!.... یہ کپڑے تو استری کر دو۔“
جی صاحب جی۔“ کہہ کر اس نے کپڑے لے لیے۔ اشتہادہ چولہے کے سامنے کھڑی دیگھی میں
چچ ہلار ہی تھی۔

”شباباش۔“ ثوبان نے اسے آواز دی۔ ”اگر کھانا اچھا نہ بنا تو کان کھینچوں گا۔“

آپ دیکھنا بھیا!.... آج تو آپ کی ناک چڑھی بیوی کا بھی ریکارڈ نہ توڑا تو اپنی بہن نہیں بکری
”سجھنا۔“

وہ تو تم پہلے سے ہو۔“ ثوبان نے قہقہہ لگا کر کہا۔“

”بھیا!.....“ اشتفیہ نے لاڈ بھرے لہجے میں کہا اور ثوبان ہنستے ہوئے واپس مڑ گیا۔ اسی وقت اس کے کانوں میں اپنے موبائل کی فون کی گھنٹی کی آواز آنے لگی۔ یہا سے تو بعید تھا کہ اس کی کال اٹینڈ کرتی وہ تیز قدموں سے کمرے کی جانب بڑھ گیا۔

موبائل فون کی گھنٹی نے نہا کو بھی متوجہ کر دیا تھا۔ ثوبان کو کمرے میں موجود نہ پا کر اس نے قریب ہو کر اسکرین پر نگاہ دوڑائی۔ ارم کا نام پڑھتے ہی اس کے دل کی دھڑکن ایک دم تیز ہو گئی تھی۔ اسی وقت ثوبان کے قدموں کی آہٹ سنائی دی اور وہ دوبارہ ڈریسنگ ٹیبل کی جانب مڑ گئی۔ ثوبان نے فون اٹھا کر اٹینڈنگ بٹن پر پریس کیا اور موبائل فون کان سے لگا کر ایک بار پھر کمرے سے باہر نکل گیا۔ وہ نہا کے سامنے ارم سے بات نہیں کر سکتا تھا۔ کافی دنوں بعد اس کی کال آئی تھی۔

یس!“ کمرے سے نکلتے ہوئے اس نے کہا۔“

آپ کہاں گم ہیں اور اپنا سیل فون کیوں آف کیا ہوا تھا؟“ اس دن اشتفیہ کی وجہ سے ان کے درمیان جو جھگڑا ہوا تھا اس کے بعد وہ پہلی بار اس سے بات کر رہی تھی۔

کوئی وجہ ہوگی تو موبائل فون بند تھا نا۔“ اس نے روکھے پھیکے لہجے میں جواب دیا۔“

”اب تک ناراض ہو؟“

”کیسی ناراضی، جب تمہیں عقل ہی نہیں ہے تو میں کیا کر سکتا ہوں۔“

Page | 626

”آئی ایم سوری.... ٹوپی!.... میں آپ کے ساتھ کسی کا نام برداشت نہیں کر سکتی۔“

ارم! میرے پاس اس موضوع پر بات کرنے کے لیے بالکل وقت نہیں ہے۔ میں اس وقت ”مصرف ہوں۔“

یہ بھلا کیا بات ہوئی۔ ”ارم نے لگاؤٹ بھرے لہجے میں پوچھا۔“

بتایا ہے نا کہ مصرف ہوں بعد میں بات کروں گا۔ ”وہ بات کرتے ہوئے ڈرامینگ روم کے دروازے سے بھی باہر نکل آیا تھا۔“

”ارم مصرف ہوئی۔“ نہیں مجھے ابھی بات کرنا ہے۔

ارم!.... تمہاری سمجھ میں میری مجبوریاں کیوں نہیں آتیں۔ ”اس نے جھلا کر پوچھا۔“

ٹھیک ہے۔“ ارم نے گویا منہ پھلاتے ہوئے رابطہ منقطع کر دیا۔ وہ واپس مڑا اور بہ مشکل دو”
قدم اٹھائے ہوں گے کہ احمر کی کال آنے لگی۔ اس کے ہونٹوں پر مسکراہٹ نمودار ہوئی اور اس
نے کال اٹینڈ کر لی۔

“! اسلام علیکم”

نہ و علیکم اسلام!“ احمر سخت غصے میں تھا۔”

ارے کیا ہو ابھائی؟“ اندر جانے کا ارادہ ترک کر کے وہ لان کی سمت مڑ گیا۔”

“کتنے دنوں سے سیل فون بند ہے تمہارا۔”

“ہا ہا ہا...“ اس نے قہقہہ لگایا۔ ”ہنی مون منانے گیا تھا نا۔”

بکو اس بند کرو اور اصل بات بتاؤ؟“ احمر سچ مچ غصے میں تھا۔ ”پتا بھی ہے انکل اور آنٹی کتنے”
پریشان تھے۔

“یار! ان سے تو کل ہی بات کر لی تھی۔”

اور مجھ سے کیوں نہیں بات کی؟“ اس نے ایک اور شکوہ داغا۔”

”یار! قسم سے ذہن سے نکل گیا تھا۔“

”اسے کہتے ہیں عذرِ گناہ، بدتر از گناہ۔“ Page | 628

”ہاہا....“ ثوبان نے ایک اور قہقہہ لگایا۔ ”اچھا یار! اگر اجازت ہو تو میں نہالوں، تھوڑی دیر بعد“
”بات کر لوں گا۔“

”بکواس کرنے کی ضرورت نہیں اور مجھے فی الفور ساری تفصیل سناؤ۔“ احمر سخت تپا ہوا تھا۔
جو اب اسے ساری تفصیل اس کے سامنے دہرانا پڑی۔ وہ اس بات سے بے خبر تھا کہ نیہا کھڑکی کے شیشے سے جانے کب کی اس پر نظر رکھے ہوئے تھی۔ ثوبان کا ہنسنا اور قہقہے لگا کر بات کرنا اس کے دل پر بجلیاں گرا رہا تھا۔ اس کے تیس دنوں سے وہ ارم سے جو گفتگو تھا۔ ان جانے میں اس کی بدگمانی کو تقویت پہنچ رہی تھی۔

وہ کافی دیر کھڑکی سے ثوبان کی حرکات دیکھتی رہی یہاں تک کہ اس کی برداشت جواب دے گئی۔ وہ کھڑکی کے سامنے سے ہٹ کر اپنے بیگ کی طرف بڑھی۔ اور اگلے چند منٹوں میں اس نے خوب صورت گلابی لباس اتار کر دوسرے کپڑے زیب تن کر لیے تھے۔ کیوں کہ جس شخص کو

متاثر کرنے کے لیے اس نے وہ کپڑے پہنے تھے، اس کے تیس وہ ایک اور لڑکی سے گپیں ہانک

رہا تھا۔

Page | 629

☆☆☆

کھانے کی ٹیبل پر شہباز شاہ نے بہ ذریعہ ڈاک آیا ہوا نیہا کا اے ٹی ایم کارڈ بھی اس کے حوالے کر

دیا تھا۔ کھانا زہر مار کرتے ہی اس نے شہباز شاہ سے اپنے کمرے میں جانے کی اجازت چاہی۔

”بیٹھو نا بیٹی!.... گپ شپ کرتے ہیں۔“ شہباز شاہ نے شفقت بھرے لہجے میں کہا۔

”نہیں انکل!.... میں سخت تھکی ہوں سونا چاہتی ہوں۔ اصل میں پہاڑی علاقے کے روڈ آدمی کو“

”چکر کر رکھ دیتے ہیں؟“

”اچھا ٹھیک ہے بیٹی! آپ جائیں آرام کریں۔“ شہباز شاہ نے کہا اور وہ۔ ”شکریہ۔“ کہتے ہوئے

خواب گاہ کی طرف بڑھ گئی۔

ٹوبان اسے تشویش بھری نظروں سے گھورتا رہ گیا۔ نیہا کا رویہ اس کی سمجھ سے باہر تھا۔ نامعلوم

وہ اس کی کس بات پر اتنی خفا تھی۔ شاید وہ دیوسائی کے برف زار میں ہونے والی اپنی توہین نہیں

بھلا پارہی تھی۔ اس کا عبد القدیر کی بیوی کا دیا ہوا لباس پہن کر اتار دینا بھی ٹوبان کو ششدر کر گیا تھا۔ مگر اس میں اتنی ہمت نہیں تھی کہ اس سے دریافت کر سکتا۔ وہ آفت کی پرکالہ اگر خاموش تھی تو اسی میں عافیت تھی اسے چھیڑنے کی صورت میں وہ دوبارہ اپنی اصلی جون میں لوٹ سکتی تھی اور ٹوبان اب اس سے جھگڑا کرنے کا متمثل نہیں ہو سکتا تھا۔ اپنی جان سے پیاری اور عزیز ہستی سے بھلا کون جھگڑا کر سکتا ہے۔

وہ بھی زیادہ دیر باپ بیٹی کو کمپنی نہ دے سکا اور تھکاوٹ کا بہانہ کر کے اٹھ گیا۔

کمرے میں داخل ہوتے ہی اسے حیرت کا جھٹکا لگا تھا۔ وہ صوفے پر کنبل اوڑھے لیٹی تھی۔ اچانک اسے یاد آیا کہ یہاں سے جانے کی آخری رات وہ بیڈ پر سوئی تھی یقیناً آج اس کا نمبر صوفے پر پڑ رہا تھا۔ مگر اس کے ساتھ وہ یہ بھی جانتا تھا کہ وہ صوفے پر خود کو کتنا غیر آرام دہ محسوس کرتی تھی۔

نیہا کارات کو اٹھ کر چوری سے اس کے ساتھ بیڈ پر لیٹ جانا اسے بھولا نہیں تھا۔ اس کا جی چاہا کہ اسے جگا کر بیڈ پر لیٹ جانے کا کہے۔ چند لمحے ہمت مجتمع کرنے کے بعد اس نے نیہا کو آواز دی۔

”نیہا!.... جاگ رہی ہو؟“

ہونہہ!“ اس نے کنبل سے سر نکالے بغیر ہنکارا بھرا۔“

”اگر بیڈ پر سونا ہے تو میں صوفے پر لیٹ جاتا ہوں۔“

شکریہ۔ ”بہ ظاہر اس نے روکھے لہجے میں کہا۔ اور ٹوبان بیڈ کی طرف بڑھ گیا۔ اسے مزید کچھ کہنا لڑائی کا آغاز کرنے کے مترادف تھا۔ اتنا تو وہ بھی جانتا تھا کہ وہ کسی بہانے کی منتظر تھی۔ وہ خاموشی سے لیٹ گیا۔ اس کا دماغ نہا کے رویے کی توجیہ کرتے کرتے نیند کی آغوش میں ڈوب گیا۔ جبکہ وہ اپنی قسمت پر آنسو بہاتے لیٹی رہی۔ اسے محبت بھی ہوئی تھی تو اس شخص سے جو کسی اور کو چاہتا تھا۔ بار بار اس کی نگاہوں میں قہقہے لگاتے ٹوبان کی تصویر گھومنے لگتی۔ کتنا خوش نظر آ رہا تھا وہ ارم سے بات چیت کرتے ہوئے۔ جانے کتنی دیر وہ جاگتی رہی یہاں تک کہ اس کی سماعتوں میں ٹوبان کی بھاری سانسوں کی آواز پڑی۔

ہونہہ! کتنے اطمینان سے سو گیا ہے۔“ اس نے تلخی سے سوچا۔ ”اسے دو دو لڑکیوں کی محبتیں”

میسر ہیں اور تیسری بھی پاگل ہو رہی ہے اگر اطمینان کی نیند یہ نہیں سوے گا تو، کون سوئے گا۔“

وہ اٹھ کر بیٹھ گئی۔ پھر بھی آرام نہ آیا تو گرم شال بدن پر لپیٹ کر باہر لان میں نکل آئی۔ ہلکی ہلکی چلنے والی سرد ہوانے اسے کپکپا دیا تھا مگر وہ خود پر جبر کیے لان میں ٹھہرتی رہی۔ اسے محبت نہیں

رقیبوں کی جلن جگا رہی تھی۔ وہ ایک ایسے شخص کی محبت میں گرفتار ہو گئی تھی، جو اس کا شوہر تو تھا لیکن اس کا نہیں تھا۔ وہ کافی دیر لان میں ٹہلتی رہی یہاں تک کہ سردی اس کی برداشت سے باہر ہو گئی وہ دوبارہ اندر جا کر رضائی میں چھپ گئی۔ لیکن نیند اب بھی اس کی آنکھوں سے کوسوں دور تھی۔

ثوبان!.... تم نے مجھ سے بہت بھیانک انتقام لیا ہے، اب میں جان گئی ہوں کہ تم نے کیوں مجھے اتنی توجہ، اتنی محبت دی تھی۔ کیوں میرا اتنا خیال رکھا تھا۔ اسی لیے تاکہ میں تمہاری محبت میں گرفتار ہو جاؤں اور پھر تم مجھے میری اوقات یاد دلا سکو، میں بھی کہوں اس وقت تمہاری نوازشات پر کیوں خوف زدہ ہو جاتی تھی۔ یہ میرے وجدان کا کمال تھا جو مجھے اپنے خلاف ہونے والی سازش سے آگاہ کر رہا تھا۔“ انھی پر اگندہ خیالوں میں کروٹیں بدلتے اس کے کانوں میں موڈن کی آواز گونجی جو اللہ پاک کی کبریائی کا اعلان کر رہا تھا۔ وہ اپنے اللہ پاک کی بارگاہ میں سر جھکانے کے لیے رضائی سے باہر نکل آئی۔ یقیناً محبت میں ناکامی انسان کو اپنے رب کی طرف متوجہ کرتی ہے۔ کہ ہر کامیابی کا حصول اس بزرگ و برتر ذات کے سامنے سر جھکانے میں ہے۔ وضو کر کے وہ مصلے پر کھڑی ہو گئی۔ اسی اثناء میں ثوبان کی آنکھ بھی کھل گئی تھی۔ یہاں کو نماز پڑھتے دیکھ کر اسے کافی حیرانی ہوئی تھی۔ وہ خود بھی وضو کرنے کے لیے رضائی سے باہر آ گیا کہ

نماز وہ باقاعدگی سے پڑھتا تھا۔ البتہ دیوسائی میں گزارے ہوئے چند دنوں میں اس کی کافی نمازیں قضا ہوئی تھیں۔ وضو کر کے وہ خواب گاہ سے باہر نکل گیا۔ شہباز شاہ بھی اسے اپنے کمرے سے باہر نکلتا دکھائی دیا۔ دونوں اکٹھے مسجد کی سمت بڑھ گئے۔

نیہا نماز پڑھ کر کافی دیر ہاتھ اٹھائے اپنے رب سے ہم کلام رہی۔ جانے کتنی معافیاں مانگیں، کتنی لغزشوں اور غلطیوں کا اعتراف کیا اور صرف ایک مطالبہ سامنے رکھا کہ اس کا شوہر اسے قبول کر لے۔ ”آمین“ کہہ کر اس نے چہرے پر ہاتھ پھیرے اور اپنا کمر اٹھا کر بیڈ کی طرف بڑھ گئی۔ اسے ثوبان کی روزمرہ معلوم تھی۔ نماز کے بعد وہ باقاعدگی سے ورزش کرنے جاتا تھا۔ اس مرتبہ کمرے میں گھستے ہی اس کی آنکھیں بند ہونے لگیں۔ ثوبان کی واپسی تک وہ گہری نیند میں ڈوب گئی تھی۔

مسجد سے واپسی پر ثوبان نے اسے بیڈ پر لیٹے دیکھ کر سکھ کا سانس لیا تھا۔ ٹریک سوٹ پہن کر وہ لان میں نکل آیا۔ گھنٹا بھر کی بھاگ دوڑ کے بعد وہ ڈرامینگ روم میں آ گیا۔ شہباز شاہ اخبار پڑھ رہا تھا۔ وہ اس کے ساتھ بیٹھ کر کہیں کرنے لگا۔ اسی وقت اس کے سیل فون پر کال آنے لگی۔

اس نے جیب سے فون نکال کر سکریں پر نگاہ دوڑائی اس کے والد کی کال تھی۔

اسلام علیکم ابو جان! اس نے کال اٹینڈ کی۔”

ثوبان بیٹا!....“ اتنا کہہ کر احسان الحق کی آواز بھرا گئی تھی۔”

جی ابو جان! خیر تو ہے؟“ وہ ایک دم گھبرا گیا تھا۔”

بیٹا!.... تمہارے دادا نہیں رہے۔“ احسان الحق کی سسکتی آواز نے گویا اس کے سر پر بم پھوڑ ڈالا تھا۔

“کیا....؟؟“ ثوبان کے منہ وحشت ناک آواز برآمد ہوئی۔” مگر، کب کیسے؟“

ہاں بیٹا!.... صبح نماز سے واپسی پر جو ننھی گھر میں داخل ہوئے انہیں ہارٹ اٹیک ہو اور ہسپتال جانے سے پہلے مالک حقیقی سے جا ملے۔

ثوبان کے دماغ میں بے ساختہ ایک افیت ناک سوچ لہرائی۔” الوداع دادا جان.... الوداع....“

ٹھیک ہے ابو جان ہم آرہے ہیں واپس۔“ ثوبان نے ہکلاتی ہوئی آواز میں جواب دیا۔ اسی وقت اپنے کمرے کا دروازہ کھول کر اشتفیہ باہر نکلی۔

کیوں.... کیوں.... کیوں، واپس کیوں جا رہے ہیں، اتنی آسانی سے تو میں آپ کو نہیں جانے ”
”دوں گی۔“

ثوبان اس کی بات کا جواب دیے بغیر سر پکڑ کر بیٹھ گیا تھا۔

”کیا ہو بیٹا!“ شہباز شاہ نے تشویش زدہ لہجے میں پوچھا۔ ”خیر تو ہے نا؟“

انکل!....“ ثوبان نے انھیں بتانے کی کوشش کی مگر ایک کڑوا سا گولہ اس کے حلق میں پھنس گیا اور وہ خاموشی سے آنسو بہانے لگا۔

یا اللہ خیر۔“ شہباز شاہ نے اس کے ساتھ بیٹھتے ہوئے اس کا سر اپنے کندھے سے لگا لیا۔ اشتفیلہ کے چہرے پر بھی ہوائیاں اڑنے لگی تھیں۔

داداجان ہمیں چھوڑ کر چلے گئے ہیں انکل!“ ثوبان نے سسکی بھری۔ اس وقت اسے احساس ہو رہا تھا کہ اسے داداجان سے کتنی محبت تھی۔

ان اللہ وان الیہ راجعون۔“ شہباز شاہ کے منہ سے یہ مشکل نکلا۔ ”مگر کیسے بیٹا؟ وہ تو ٹھیک ٹھاک تھے۔ کل ہی میری ان سے بات ہوئی تھی۔“

”ابھی تھوڑی دیر پہلے ہارٹ اٹیک ہوا ہے۔“

”ٹھیک ہے تیاری کرو۔ میں بھی تمہارے ساتھ چلوں گا۔“

”پاپا!.... میں بھی۔“ اشتفیہ سرعت سے بولی تھی۔

جی انکل! ”ثوبان اشتفیہ کی بات پر دھیان دیے بغیر اپنے کمرے کی طرف بڑھ گیا۔ جبکہ شہباز

شاہ تپائی پر رکھے فون کار سیور اٹھا کر پی آئی اے انکوائری سے بات کرنے لگا۔

نیہا اس حادثے سے بے خبر سوئی ہوئی تھی۔ اپنا موبائل فون اس نے آف کر کے چارجنگ پر لگایا

ہوا تھا ورنہ اسے بھی اپنے گھر سے کال آگئی ہوتی۔ سامان سمیٹ کر ثوبان باہر نکل آیا۔ نیہا کو جگانا

اس نے مناسب نہیں سمجھا تھا۔

بیٹا!.... میں نے بات کر لی ہے۔ فلائیٹ کا وقت دو بجے ہے۔ لیکن اس میں صرف دو سیٹیں مل ”

”سکی ہیں میں نے دونوں بک کر لی ہیں۔“

”ثوبان نے پوچھا۔ ”یہاں سے تو صرف راولپنڈی کی فلائیٹ جاتی ہے نا؟“

”جی، اور میرا خیال ہے اس فلائیٹ میں آپ دونوں نکل جاویں، میں اور نیہا بانی روڈ آجائیں گے۔“

”نہیں انکل!.... شاید اتنی لمبی ڈرائیونگ آپ سے نہ ہو، آپ نیہا کو ساتھ لے کر چلے جائیں میں“
”ابھی نکل جاتا ہوں۔“

”پاپا!.... میں بھی جاؤں گی۔“ اشتفیہ مچلی۔

”ٹھیک ہے پھر آپ اشتی کے ساتھ چلے جانا میں اور نیہا بھی نکلتے ہیں۔“

”نہیں میں نے آپ کے ساتھ بائی روڈ جانا ہے۔ آج تک میں کبھی بھی بائی روڈ نہیں گئی“
۔ ”اشتفیہ نے تائید چاہنے والی نظروں سے باپ کی طرف دیکھا۔

”میرا خیال ہے یہی بہتر رہے گا۔“ شہباز شاہ نے اشتفیہ کی تائید میں سر ہلایا۔ ”نیہا بیٹی کل کی“
تھکی ہوئی ہے ابھی شاید اتنا طویل سفر نہ کر سکے۔ بلکہ میں تو کہتا ہوں آپ اور نیہا بائی ایئر
”آ جاؤں، میں اشتی بیٹی کے ساتھ چلا جاؤں گا۔“

”گڑیا!.... تیار ہو جاؤں تمہارے پاس پانچ منٹ ہیں۔“ ثوبان اشتفیہ کو مخاطب ہوا اور وہ بھاگتی
ہوئی اپنے کمرے کی طرف بڑھ گئی۔

شہباز شاہ نے بھی اصرار نہیں کیا تھا۔

میں نہیہا کا سامان بھی لے جا رہا ہوں، وہ اس وقت سوئی ہوئی ہے اور میرا خیال ہے اسے ابھی ”
“جگانے کی ضرورت نہیں۔

“! شہباز شاہ نے جواب دیا۔ ”بالکل صحیح بیٹا

ٹوبان اپنا اور نہیہا کا بیگ اٹھانے کے لیے کمرے کی طرف بڑھ گیا۔ اس وقت وہ اتنی جلدی میں تھا
کہ ملازم کو آواز دینے کی بھی زحمت گوارا نہیں کی تھی۔

گاڑی میں سامان رکھ کر اس نے گاڑی گیراج سے نکالی۔ اسی وقت اشتفیہ بھی ایک چھوٹے سے
بیگ میں سامان رکھ کر پہنچ گئی تھی۔ شہباز شاہ گیٹ ہی پر ان کا منتظر کھڑا تھا۔

“بیٹا!... احتیاط سے جانا، اور پریشان نہ ہونا۔ اللہ کا مال تھا اس نے سنبھال لیا۔”

وہ سعادت مندی سے۔ ”جی انکل!“ کہہ کر وہاں سے باہر نکل آیا۔

بھیا!... اللہ پاک کو یہی منظور تھا۔“ اشتفیہ نے اس کے کندھے پر ہاتھ رکھ کر تسلی دی۔

تم نہیں جانتیں گڑیا!“ ٹوبان نے افسوس بھرے انداز میں سر ہلایا۔”

میں دس سال کی تھی بھیا!.... جب امی جان مجھے چھوڑ کر چلی گئیں۔ میں بہت روئی تھی اور ”
جانے کتنے دن روتی رہی تھی۔ آج بھی جب ان کی یاد آتی ہے میں اپنے آنسو روک نہیں پاتی، پھر
بھلا آپ کیسے کہہ سکتے ہیں کہ میں اس دکھ کی اذیت سے ناواقف ہوں، دکھ کی پہچان عمر سے
”نہیں تجربے سے ملتی ہے۔ اور مجھے کم عمری ہی میں یہ تجربہ حاصل ہو گیا تھا۔

”میرا یہ مقصد نہیں تھا پگی۔“

تو....؟“ اس نے سوالیہ نظروں سے ثوبان کی طرف دیکھا۔

”کہا تو ہے تم نہیں سمجھو گی۔“

”وہ بہ ضد ہوئی۔“ تو آپ سمجھا دیں۔

میری اور نیہا کی شادی بھی داداجان کے اصرار پر ہوئی تھی۔ دونوں خاندان اس رشتے پر راضی ”

”نہیں تھے اور اب داداجان کی رحلت کے بعد اس رشتے کا قائم رہنا بہت مشکل نظر آ رہا ہے۔

”نیہا باجی بھلا ایسا کیوں چاہے گی؟“

بات اس کے چاہنے نہ چاہنے کی نہیں ہے۔ چچا اور چچی خود بھی اس رشتے پر بادل نخواستہ تیار”
”ہوئے تھے۔ اسی طرح امی ابو بھی اس رشتے کے حق میں نہیں ہیں۔

”آپ کا دل کیا چاہتا ہے؟“

ہم جس معاشرے کا حصہ ہیں وہاں اولاد کی مرضی ذرا کم ہی مد نظر رکھی جاتی ہے۔ اگر دادا جان”
دھونس سے ہماری شادی کروا سکتے ہیں تو ابو جان اور چچا جان انھی کی اولاد ہیں وہ کیوں نہیں
زبردستی کر سکتے۔ جو ترکش دادا جان کے پاس تھا وہ اب ورثے میں ابو جان اور چچا جان کو مل
”جائے گا۔ اور اس میں موجود تیروں کے لیے اولاد کے سینے موجود ہیں۔

آپ کیا چاہتے ہیں؟“ اشتفیہ نے اپنا سوال دہرایا۔

میرے چاہنے سے ہو گا کیا، جس شادی میں میری مرضی کا دخل نہیں تھا اس کے ٹوٹنے”
”میں جھلا میری رائے کی کیا ضرورت پیش آسکتی ہے۔

”اس بارے میں باجی کے کیا خیالات ہیں۔“

”اس پر بھی یہ شادی مسلط کی گئی تھی۔“

”میں ابھی کا پوچھ رہی ہوں؟“

کچھ کہہ نہیں سکتا۔ ”ثوبان نے اصل بات بتانے سے گریز کیا تھا کہ جتنا کچھ اشتفیہ کے لیے“

Page | 641

جاننا ضروری تھا اتنا اس نے بتا دیا تھا۔

وہ بھی مصر ہوئے بغیر خاموش ہو گئی۔ چند لمحوں کے بعد وہ پوچھنے لگی۔

”ویسے بھیا!... نیہا باجی خفا تو نہیں ہوگی کہ میں آپ کے ساتھ کیوں آگئی۔“

ثوبان کے چہرے پر اذیت بھرے تاثرات ابھرے۔ بے ساختہ اس کے دل نے کہا۔ ”کاش وہ

اس بات کا برا مناتی۔“ اس نے اشتفیہ کو جواب نہیں دیا تھا۔ یا شاید اس کے پاس جواب موجود

ہی نہیں تھا۔

”! کچھ پوچھا ہے بھیا“

”ہو نہہ!... کیا کہہ سکتا ہوں۔“

اچھا چھوڑیں ان کو آپ مجھے داداجان کے متعلق کچھ بتائیں؟“ اشتفیہ نے صفائی سے موضوع ”

بدلا۔

داداجان، وہ دنیا کے سب سے اچھے داداجان تھے گڑیا!.... انھوں نے ہمیشہ ہمارا خیال رکھا”
، ہمیشہ ہماری بہتری کا سوچا، وہ.....“ ثوبان اپنے داداجان کی تعریف میں رطب اللسان ہو
گیا۔ داداجان کی سیکڑوں ہزاروں یادیں جو ثوبان کی یادداشت میں چھپی تھیں اس کے لبوں کی
زینت بننے لگیں۔ اسے معلوم ہی نہیں تھا کہ وہ اپنے دادا سے اتنی محبت کرتا ہے۔

☆☆☆

آنکھ کھلنے کے بعد بھی وہ کافی دیر کنبل میں سر چھپائے پڑی رہی۔ عجیب قسم کی کسل مندی طاری
تھی۔ یقیناً ساری رات سونہ سکنے کی وجہ سے طبیعت یوں مضمحل ہو رہی تھی۔ دروازہ کھلا اور پھر
بند ہوا مگر کسی کے قدموں کی آہٹ سنائی نہیں دی تھی۔ شاید کسی نے دروازہ کھول کر جھانکا تھا
۔ اس نے کنبل سے سر باہر نکالا۔ کمرے میں کوئی بھی موجود نہیں تھا۔ دیوار پر ٹنگی گھڑی گیارہ
بجنے کا اعلان کر رہی تھی۔ ایک توبہ شکن انگڑائی لیتے ہوئے وہ اٹھ بیٹھی۔ اسے اچھی خاصی
بھوک محسوس ہو رہی تھی۔

ثوبان تو ناشتا کر چکا ہو گا۔ وہاں تو سب سے پہلے مجھے اٹھایا کرتا تھا۔“ دیوسائی کی یادیں اس کا دل
جلانے لگیں۔

اب بھی اگر مجھے ناشتے کے لیے خود جگا دیتے تو کیا فرق پڑتا۔“ وہ خیالوں ہی خیالوں میں ٹوبان ”
کو مخاطب ہوئی۔

تھوڑی دیر بعد وہ تازہ دم ہو کر باہر نکل آئی تھی۔ شاہدہ اسے ڈرائیونگ روم کی صفائی کرتی نظر آئی

ناشامل جائے گا۔“ وہ تھکے تھکے انداز میں ڈرائیونگ روم کے صوفے پر ٹک گئی۔“
ابھی لائی بی بی جی!“ شاہدہ باورچی خانے کی طرف بڑھ گئی۔ اس نے اٹھ کر لان میں جھانکا مگر
اشتفیہ یا ٹوبان میں سے اسے کوئی نظر نہ آیا۔

یقیناً اشتفیہ کے کمرے میں گھسا ہو گا، اس کے بغیر تو ایک منٹ بھی نہیں رہ پاتا۔“ وہ کڑھنے
لگی۔

اس وقت شاہدہ ناشتے کی ٹرے کے ساتھ باورچی خانے سے نمودار ہوئی اور اس کے سامنے ناشتا
چننے لگی۔

ٹوبان اور اشتہاد کمرے میں ہیں؟“ اس نے شاہدہ سے پوچھا جو عجیب قسم کی نظروں سے اس کی جانب دیکھ رہی تھی۔

نہیں بی بی جی!.... وہ تو.... وہ تو.... ہاں وہ تو باہر گئے ہوئے ہیں۔“ شاہدہ گڑبڑا گئی تھی۔

نیہا کو اس کے گڑبڑانے پر حیرت ضرور ہوئی تھی مگر اس سے دریافت کرنے کے بہ جائے اس نے ناشتے کی طرف متوجہ ہو جانا زیادہ ضروری سمجھا۔ اور پھر وہ چائے پی رہی تھی جب شہباز شاہ اپنے کمرے کا دروازہ کھول کر باہر نکلا۔

آئیں انکل!“ وہ کھڑی ہونے لگی۔

بیٹھو بیٹا!“ خلاف عادت وہ اس کے ساتھ آکر بیٹھ گیا۔ نیہا کو اس کے چہرے پر غم و حزن کے بادل چھائے نظر آئے۔ اس کی آنکھوں کی سرخی ظاہر کر رہی تھی جیسے وہ روتا رہا ہو۔

انکل آپ کچھ پریشان لگ رہے ہیں؟“ وہ پوچھے بنا نہیں رہ پائی تھی۔

ہاں۔“ اس نے ایک لمبا سانس کھینچا جیسے دل پر چھائے بوجھ کو ہٹانا چاہتا ہو۔

انکل خیر تو ہے؟“ نیہا نے چائے کی ادھ بھری پیالی تپائی پر رکھ دی۔

میرا بھائی مجھے چھوڑ کر چلا گیا ہے بیٹی!“ اس نے سسکتی آواز میں جواب دیا۔

ان اللہ وہ ان الیہ راجعون۔“ نیہا دکھی ہو گئی تھی۔”

”کب انکل!.... کیا بیمار تھے؟ اور آپ کے بھائی کو کبھی یہاں تو نہیں دیکھا۔“

”شہباز شاہ اس کے سر پر ہاتھ رکھتا ہوا بولا۔“ نیہا بیٹی!.... تمہارے دادا جان نہیں رہے۔“

پہلے پہل تو نیہا کو اپنی سماعتوں پر دھوکے کا گمان ہوا۔ مگر دماغ جو کچھ سمجھ چکا تھا وہ ناقابل یقین سا تھا۔

”..... انکل!.... میں کچھ سمجھ نہیں پائی آپ“

بیٹا!.... آج صبح تمہارے دادا جان، میرے بھائی اور میرے محسن ہارٹ اٹیک کی وجہ سے ہمیں ”چھوڑ کر بہت دور چلے گئے۔“

انکل!.... آ.... آپ.... ی.... یہ کیا کہہ رہے ہیں۔“ اس کی زبان لڑکھڑانے لگی۔ ایک دم

آنکھوں نے آبشار کا روپ دھار لیا تھا۔

”وہی جو تم سن رہی ہو۔“

نہیں یہ کیسے ہو سکتا ہے، وہ مجھے چھوڑ کر کیسے جاسکتے ہیں؟.... ابھی تک تو میں نے انہیں منانا تھا”

۔ اپنے توہین آمیز رویے کی معافی مانگنا تھی۔ ابھی تک تو میں نے انہیں یہ باور کرانا تھا کہ میں ان

کے فیصلے پر دل و جان سے خوش ہوں۔ جانے کتنے دنوں سے میں ان کی گود میں سر رکھ نہیں

سوئی اور جانے کب سے انہوں نے میرے ماتھے پر مہر محبت ثبت نہیں کی، ایسے کیسے جاسکتے ہیں

“وہ، یقیناً آپ کو غلط فہمی ہوئی ہے انکل

“کاش یہ جھوٹ ہوتا۔“ شہباز شاہ کی اپنی آنکھیں بھی رم جھم کا منظر پیش کرنے لگی تھیں۔”

مگر کیوں؟ کیوں انہوں نے ایسا کیا؟ اب تو میں انہیں کبھی معاف نہیں کروں گی کبھی نہیں۔ یہ

بھلا کیا بات ہوئی جب ان کی زندگی کا ہونا میرے زندہ رہنے کے لیے ناگزیر ہو گیا تھا، تب ایک

بار پھر وہ دھوکا دے گئے۔“ یہاں نے نڈھال ہو کر شہباز شاہ کے کندھے پر سر ٹکا دیا۔

شہباز شاہ تسلی دینے والے انداز میں اس کے سر پر ہاتھ پھیرنے لگا۔ ”ان کا کیا قصور بٹی! وہ کوئی

اپنی مرضی کے مالک تو نہیں تھے۔ اور پھر احکم الحاکمین کی منشا کے خلاف بھلا کون ایک سانس

“بھی زائد لے سکتا ہے۔“

ثوبان کو معلوم ہے انکل۔ ”کافی دیر بعد اس کے منہ سے کراہتی ہوئی آواز برآمد ہوئی۔“

”ہاں بیٹا!.... مجھے بھی ثوبان ہی نے اطلاع دی ہے اور پھر وہ اسی وقت روانہ ہو گیا۔“ Page | 647

”مم.... مجھے چھوڑ کر، میں نے بھی توجانا تھا۔“

”ہم دونوں دو بچے کی فلائٹ سے روانہ ہوں گے۔“

”وہ شاک کی ہوئی۔“ آپ نے مجھے اٹھایا کیوں نہیں انکل

کیا فائدہ.... اب کم از کم تھوڑی نیند کر لی ہے۔ ناشتا کر لیا ہے اور کچھ لمحے مزید اس احساس کے

”ساتھ بتالیے ہیں کہ تمہارا پیارا دادا جان اب تک زندہ ہے۔“

نیہا شہباز شاہ کے کندھے پر سر ٹکائے آنسو بہاتی رہی۔

تھوڑی دیر بعد شہباز شاہ نے کہا۔ ”بیٹا!.... تیار ہو جاؤ، بارہ ہو گئے ہیں اور ہم نے ساڑھے بارہ

”بچے یہاں سے نکلنا ہے۔“

جی انکل!“ وہ خود کو سنبھالتی ہوئی اپنے کمرے کی جانب بڑھ گئی۔ دکھ بھی بہت عجیب ہوتے

ہیں۔ شروع شروع میں ایک ناقابل شکست مخالف کی صورت میں سامنے آتے ہیں اور دھیرے

دھیرے اپنی موت آپ مرنا شروع ہو جاتے ہیں۔ ابتدائی جھٹکے سے وہ سنبھل گئی تھی آہستہ آہستہ اس کے دماغ نے کام کرنا شروع کر دیا۔ خواب گاہ میں جا کر اس نے موبائل فون آن کیا اور چھوٹی بہن اقراء کو گھنٹی کر کے اس سے تفصیل پوچھنے لگی۔ چند منٹ اقراسے بات چیت کرنے کے بعد اس نے رابطہ منقطع کیا اور اپنا بیگ اٹھانے کے لیے الماری کی طرف بڑھ گئی۔ مگر وہاں اس کا بیگ موجود نہیں تھا۔ ایک دو اور جگہوں پر دیکھنے کے بعد وہ شاہدہ سے پوچھنے کے لیے باہر نکلی۔ شہباز شاہ ابھی تک ڈرائیونگ روم ہی میں بیٹھا تھا۔ اس کے شاہدہ سے استفسار پر وہ شاہدہ کے جواب دینے سے پہلے بولا۔

”اٹو بان آپ کا سامان اپنے ساتھ لے گیا ہے بیٹا“

تو پھر چلیں انکل، باقی تو میں یوں بھی تیار ہوں۔“ اس نے ہاتھ میں تھامنا بیگ کندھے سے لٹکالیا۔“

شاہدہ!... ڈرائیونر کو گاڑی لگانے کا کہہ دو۔“ شہباز شاہ، شاہدہ کو مخاطب ہوا اور وہ سر ہلاتی ہوئی باہر نکل گئی۔

گھربات ہو گئی؟“ شہباز شاہ نے پوچھا۔“

جی انکل!....“چھوٹی بہن بتا رہی تھی کہ دس بجے جنازہ ہو گیا ہے۔“نیہا نے گلوگیر لہجے میں ”

جواب دیا۔

“آپ لوگوں کا انتظار کیوں نہیں کیا؟“

“تایا جان نے منع کر دیا تھا، وہ لاش کو زیادہ دیر رکھنے کے حق میں نہیں تھے۔“

ویسے شرعی حکم بھی یہی ہے۔“شہباز شاہ نے اثبات میں سر ہلایا۔ اسی وقت شاہدہ نے اندر ”
داخل ہو کر گاڑی لگ جانے کا بتایا اور وہ ڈرامینگ سے باہر نکل آئے۔ کار میں بیٹھتے ہوئے اچانک
نیہا کو اشتغیہ کا خیال آیا ہزار نفرت کے باوجود اس سے ملے بغیر جانا مناسب نہیں تھا۔ ویسے بھی
وہ جانتی تھی اس کے بعد شاید کبھی بھی اس سے ملاقات نہ ہو پاتی۔

“انکل!....! اشتغیہ نظر نہیں آرہی، جاتے ہوئے اس سے مل ہی لوں۔“

“وہ تو ثوبان کے ساتھ چلی گئی ہے۔“

کیا....؟“وہ ششدر رہ گئی تھی۔“

ہاں بیٹا!.... جہاز کے ٹکٹ ہی دو ملے تھے۔ اور آپ کل کی تھکی ہوئی تھیں۔ بس ہم نے سوچا”
“آپ بائی ایئر چلی جائیں اور اشتہاد ٹوبان کے ساتھ چلی جائے گی۔

وہ کرنے کے انداز میں سیٹ پر بیٹھ گئی۔ ”ہاں اب تو ٹوبان کی جان مجھ سے چھوٹ گئی ہے وہ بھلا
کہاں مجھے ساتھ لے جاتا۔ تھک میں نہیں وہ گیا ہے، مجھے جہاز میں سفر کرنے سے زیادہ اس کے
ساتھ گاڑی میں سفر کرنا زیادہ عزیز ہے بلکہ میں تو ٹوبان کے ساتھ پیدل سفر کرنے کو جہاز کے
“آرام دہ سفر کرنے پر ترجیح دوں گی۔

آپ نے پھر رونا شروع کر دیا۔ “اس پر نظر پڑتے ہی شہباز شاہ شفقت بھرے لہجے میں
بولا۔ اس کا ہاتھ نہیہا کے سر کو سہلانے لگ گیا تھا۔ ”ساری دنیا نے فنا ہونا ہے بیٹا!.... باقی رہ جانے
“والی صرف اللہ پاک کی ذاتِ بابرکات ہے۔

اسے معلوم ہی نہیں ہوا تھا کہ اس کی آنکھیں دوبارہ جھرنے کا منظر پیش کرنے لگی تھیں۔ شہباز
شاہ نے اس کے آنسوؤں کو داد اجان کی موت سے جوڑ دیا۔ اس کے ذہن میں قاتل شفا کی کا شعر
.... گونجا

ماتم سرا بھی ہوتے ہیں کیا خود غرض قاتل

اپنے دکھوں پہ روتے ہیں لے کر کسی کا نام

وہ بھی داداجان کے بہانے اپنی محبت کی موت پر ماتم کناں تھی۔ وہ ثوبان کے پچھڑنے کی اذیت کا

Page | 651

موازنہ داداجان کی جدائی کے دکھ سے کرنے لگی۔ نہ چاہتے ہوئے بھی ثوبان کے پچھڑنے کا پلڑا

بھاری رہا۔ غم اور دکھ انسان کو ماحول سے بے خبر کر دیتے ہیں اسے بھی معلوم نہ ہوا کہ وہ کس

وقت ایئرپورٹ پر پہنچے، کتنی دیر انھیں لاؤنج میں بیٹھنا پڑا، کس وقت وہ جہاز میں سوار ہوئے

کب جہاز ہوا میں بلند ہوا اور کس وقت اس کے پہیوں نے رن وے کو بوسا دیا۔ اسے گم سم دیکھ

کر شہباز شاہ نے بھی زیادہ بات چیت کی کوشش نہیں کی تھی۔

پنڈی ایئرپورٹ سے باہر نکل کر کسی بس سروس کے بجائے شہباز شاہ نے کار ہائر کرانا زیادہ بہتر

سمجھا۔ راستے میں اس نے نیہا کو چائے وغیرہ پینے کی دعوت دی مگر اس نے انکار میں سر ہلا دیا

۔ جہاز میں بھی اس نے کچھ لینا پسند نہیں کیا تھا۔

گھڑی کی سوئیاں شام سات بجے کا ہندسہ عبور کر رہی تھیں جب وہ اپنے گھر کے سامنے اترے

۔ گھر کے دروازے کو دیکھ کر ایک بار پھر اس کی آنکھیں ڈبڈبائی تھیں۔ وہ شہباز شاہ کو ساتھ لے

کر اپنے تایا کے گھر کی جانب بڑھ گئی۔ زندگی کے آخری ایام داداجان نے اس کے تایا کے گھر

گزارے تھے اور وہیں سے اس کا جنازہ اٹھا تھا۔ پھر داداجان کی وفات کے بعد بہ ظاہر خاندان کا سربراہ بھی وہی تھا اس وجہ سے ضیاء الحق کی آخری رسومات انھی کے گھر پر ہو رہی تھیں۔

چوکیدار نے نیہا کو سلام کر کے ان کے لیے دروازہ کھول دیا تھا۔ گھر میں چہل پہل دیکھ کر اسے ”اندازہ لگانے میں دیر نہیں لگی تھی کہ گاؤں کے رشادار وہیں اکٹھے ہوئے تھے۔

تایا اور تائی ڈرامینگ روم میں چند رشاداروں کے ساتھ بیٹھے تھے۔

نیہا کے ساتھ آتے شہباز شاہ پر نظر پڑتے ہی احسان الحق کھڑے ہو ان کی سمت بڑھ آیا۔ ثوبان

سے بات کر کے اسے معلوم ہوا تھا کہ نیہا اپنے میزبان کے ساتھ بائی ایئر آرہی ہے۔ شہباز شاہ

سے معانقہ کر کے وہ اسے ساتھ لیے صوفے کی طرف بڑھ گیا۔ نیہا پر اس نے دوسری نظر ڈالنا

بھی گوارا نہیں کی تھی۔ وہاں بیٹھے ہوئے زیادہ تر خواتین و حضرات اس کی تائی کے خاندان سے

تعلق رکھتے تھے۔ اور ان کے نزدیک نیہا اس قابل نہیں تھی کہ اسے خوش آمدید کہا جاتا۔ لمحہ

بھروہیں ٹھہرنے کے بعد وہ پیچھے مڑی اور ڈرامینگ روم سے باہر نکل کر اپنے گھر کی جانب بڑھ گئی

۔ وہاں اب اس کی ناپسندیدہ ذات کے لیے کوئی گنجائش نہیں تھی۔ اس گھر میں موجود اس کا سب

سے بڑا سہارا منوں مٹی تلے جاسویا تھا۔ اب تو داداجان کی لاڈلی کو وہاں غوش آمدید کہنے والا کوئی نہ تھا۔

ان کے گھریں بھی اتنی ہی چہل پہل تھی۔ لیکن وہاں اسے دیکھتے ہی ماں بھاگ کر اس کے قریب آئی تھی۔ ”میری شہزادی!....“ اس نے نیہا کو بے تابی سے اپنی مہربان آغوش میں سمیٹ لیا تھا۔ اللہ پاک کے بعد ماں ہی وہ مہربان ہستی ہے جو حقیقی معنوں میں اولاد کا دکھ بھی سمجھتی ہے اور جس کی گود میں سرچھپا کر روتے ہوئے اولاد شرمندگی محسوس نہیں کرتی۔

نیہا کی آنکھوں نے موسلا دھار برسنا شروع کر دیا تھا۔ اس کی سمجھ میں نہیں آ رہا تھا وہ داداجان کا ماتم کر رہی تھی یا اپنی محبت کے جنازے پر آنسو لٹا رہی تھی۔

نہ رو میری جان!.... اللہ پاک کی یہی مرضی تھی وہ اسے اپنے ساتھ لپٹائے صوفے پر بیٹھ گئی۔ بہن کو روتے دیکھ کر اقر اور اس سے چھوٹا عدیل بھی آنسو بہانے لگے تھے۔

ماں کے تھکنے اور تسلیاں دینے سے اس کی کچھ ڈھارس بندھی تو باقی رشادار بھی قریب آ کر ملنے لگے۔ اس کے باپ اکرام الحق کی اپنی حالت بھی نیہا سے کچھ بہتر نہیں تھی۔ نیہا کی شادی کے

وقت اپنے والد کی موت کے خواہش مند بھائیوں کو والد کی موت ہضم نہیں ہو رہی تھی۔ وہ سب سے آخر میں بیٹی کے قریب آیا تھا۔ والد کو دیکھ کر نہا پھر اپنا صبر کھو بیٹھی۔

اس کی پیٹھ تھکتے ہوئے اکرام الحق نے کہا۔ ”بس کرو بیٹا!.... یہ جانا ان کے مقدر میں تھا۔ اور جب بلاوا آجاتا ہے تو انسان چاہتے ہوئے بھی رک نہیں سکتا۔ جب عمر کی نقدی ختم ہوتی ہے تو ادھار دینے والا کوئی نہیں ہوتا۔“ وہ اسے ساتھ لپٹائے اس کی خواب گاہ کی طرف بڑھ گیا۔ ”چلو“ تھکی ہوئی تھوڑا آرام کر لو۔

”اقراء!.... بہن کے لیے کھانا لے آؤ۔“

جی ابو جان!“ اقرار نے جواب دیا۔

مجھے بھوک نہیں ہے ابو جان۔“ وہ سسکتے ہوئے بولی۔

بھوک نہیں ہے تب بھی کھا لو بیٹی!.... میں نے بھی کھانا کھایا ہے۔ مرنے والوں کے ساتھ مرا“

نہیں جاسکتا۔ اور دکھ تو میرا زیادہ ہے نا، میرے سر سے سائبان ہٹا ہے، میں یتیم ہوا ہوں،

تمہارے لیے تو میں موجود ہوں نا۔“ اکرام الحق کے گلے میں آواز پھنسنے لگی تھی۔

سرکاسائیں تو مجھ سے بھی چھن گیا ہے ابو جان۔“ اذیت بھری سوچ اس کے دماغ میں پیدا ہوئی ”
- ”آپ کو تو صرف اپنے ابو کا دکھ پہنچا ہے میری تو دنیا ہی لٹ گئی ہے۔ کسی سے اس کی محبت کا
چھن جانا مرنے سے کم اذیت تو نہیں دیتا۔ میرے نصیب کی تو بارش ہی دوسری چھت پر برسے
لگی ہے۔ اور پاپا میں تو عورت ہوں جسے اپنے خاوند کی وفات پر شریعت چار مہینے تک سوگ منانے
کی اجازت دیتی ہے جبکہ آپ کا تو تین دن سے زیادہ سوگ منانا شریعت میں ناپسندیدہ گردانا گیا
ہے۔ پھر آپ کا دکھ مجھ سے زیادہ کیسے ہو گیا۔ اگر آپ یہ کہیں کہ ثوبان مرا نہیں تو مر جانا
اور چھوڑ جانا ایک برابر ہی تو ہوتا ہے۔ بلکہ مرنے والے پر ایک دن صبر آجاتا چھوڑ جانے والا
ساری زندگی رلاتا ہے۔“ وہ یہ ساری باتیں سوچ سکتی تھی۔ اس کے اندر اتنی جرات مفقود تھی
کہ ان خیالات کو الفاظ کا جامہ پہناتی۔ زبان سے وہ فقط اتنا ہی کہہ پائی تھی۔

“! آپ ٹھیک کہہ رہے ہیں ابو جان”

☆☆☆

دوپہر ڈھلے ثوبان نے ایک ہوٹل کی پارکنگ میں گاڑی موڑی۔ صبح وہ ناشتا بھی نہیں کر سکے تھے
- خود اس کی تو بھوک مر گئی تھی لیکن اسے ساتھ بیٹھی اشتہاد کا خیال رکھنا تو ضروری تھا۔

کھانا کھا کر اس نے وہیں نماز پڑھی اور وہ پھر چل پڑے۔ رستے میں وہ بس نماز کے وقت چند منٹ رکتے اور نماز پڑھ کر وہ چائے کی ایک ایک پیالی معدے میں انڈیل کر آگے بڑھ جاتے۔ مسلسل ڈرائیونگ کے لیے چائے کا پینا ضروری تھا۔ رات کا کھانا اس نے اشتفیہ کو عشاء کی نماز کے بعد کھلایا تھا۔ خود اس نے چائے پینے پر اکتفا کیا تھا۔

اشتفیہ جو پہلی بار بانی روڈ اور اولپنڈی آرہی تھی اور وہ بھی اپنی پیارے بھائی جان کے ساتھ، مگر حالات ایسے تھے کہ وہ اس خوشی کو صحیح طور پر انجوائے بھی نہیں کر پارہی تھی۔ ثوبان کے دادا جان کی وفات سے وہ غم زدہ ضرور ہوئی تھی مگر اتنی نہیں کہ اسے اپنی دنیا ہی زیر و زبر معلوم ہونے لگے۔ لیکن ایسے موقع پر ہنسی مذاق یا اس قسم کی کوئی اور کارروائی بھی مناسب نہیں تھی۔ اس کے برعکس ثوبان کے لیے جہاں دادا جان کی اچانک موت دھچکے کا باعث بنی تھی وہیں نیہا کی جدائی کا خیال بھی اس کے لیے سوہانِ روح بنا ہوا تھا۔ سب سے بڑھ کر طلاق کا حق نیہا کو حاصل تھا۔ اسے یقین تھا کہ دادا جان کے موت کا علم ہوتے ہی نیہا نے سب سے پہلا کام خود کو طلاق دینے کا کرنا تھا۔ یہی وجہ تھی کہ وہ اسے اپنے ساتھ بانی روڈ لانے کی ہمت نہیں کر سکا تھا۔

رات نو دس بجے کے قریب اس نے اشتہاد کو اونگھتے دیکھ کر گاڑی روکی اور اسے عقبی نشست پر جا کر لیٹ جانے کو کہا۔

بغیر کسی لیت و لعل کے وہ دروازہ کھول عقبی نشست پر منتقل ہو گئی۔ گاڑی آگے بڑھا کر ٹوبان نے ایک مرتبہ پھر خود کو اذیت ناک سوچوں کے حوالے کر دیا۔ زندگی میں پہلی بار اسے پتا چلا تھا کہ محبت دکھ بھی دیتی ہے، کسی کے پھٹنے کا خیال انسان کو موت سے بدتر بھی محسوس ہو سکتا ہے۔ اور پھر اپنی محبت کو کسی اور کا بننے دیکھنا تو شاید وہ کبھی دیکھ بھی نہ پاتا۔ ماضی میں وہ جانے کتنی مرتبہ نیہا کو کسی اور سے محبت کی پیٹنگیں بڑھانے کی دعوت دے چکا تھا۔ اس وقت وہ نہیں جانتا تھا کہ جب سچ میں ایسا ہو گا تو اس پر کیا قیامت گزرے گی۔ نیہا سے شادی کے وقت وہ اور اس کے سارے دوست یہی کہہ رہے تھے کہ قسمت نے اس کے ساتھ مذاق کیا ہے۔ جانے وہ مذاق تھا یا نہیں لیکن اب جو مذاق قسمت اس کے ساتھ کرنے جا رہی تھی اسے برداشت کرنے کا حوصلہ وہ اپنے اندر مفقود پاتا تھا۔ وہ اپنے والدین کی مخالفت مول لے کر بھی نیہا کو اپنانے پر تیار تھا۔ یہ کہ وہ اس کا ساتھ دیتی۔ اس شادی کے بعد بے شک اس کا والد اسے عاق کر دیتا اسے غم نہیں تھا۔ وہ روکھی سوکھی کھا کر گزارا کر سکتا تھا، کسی جھگی جھونپڑے میں رہنا اسے گوارا ہو سکتا تھا بس شرط یہ تھی کہ نیہا اس کے ساتھ ہو۔ وہ اس سے جوانی محبت کا بھی طلب گار نہیں تھا۔ بس اسے

نیہا کا ساتھ درکار تھا۔ وہ بد اخلاق، فسادی اور جھگڑالو لڑکی اس کے اندر بہت گہرائی میں اتر چکی تھی۔

سیاہ لہراتی سڑک پر نظریں جمائے جانے وہ کیا کیا سوچتا رہا۔ پیار، محبت، دشمنی، نفرت، والدین کا سلوک اس کا اور نیہا کا تعلق پتا نہیں کیا ہونے والا تھا اس کے ساتھ۔ اسے معلوم ہی نہیں ہوا کہ کب اس کی آنکھوں سے گرم سیال نکل کر اس کا چہرہ بھگونے لگا۔ تنہائی ملتے ہی وہ ضبط کھو بیٹھا تھا۔ پتا نہیں کیسا عجیب درد تھا جس کا علاج ہی اسے ناممکن نظر آ رہا تھا۔ اس کے ذہن میں کسی دل جلے شاعر کی غزل کے اشعار گونجے

دیپک، جگنو، چاند، ستارے ایک سے ہیں

یعنی سارے عشق کے مارے ایک سے ہیں

ہجر کی شب میں دیکھ تو آ کے میرے چاند

میرے آنسو اور یہ تارے ایک سے ہیں

میری کشتی کس نے ڈبوئی کیا معلوم

ساری لہریں سارے دھارے ایک سے ہیں

کچھ اپنے اور کچھ بیگانے اور میں خود

میری جاں کے دشمن سارے ایک سے ہیں

اب بتلاؤ کس سے ہم فریاد کریں

قاتل، حاکم، منصف سارے ایک سے ہیں

ان اذیت بھری یادوں کا اگر کوئی فائدہ ہو تو بس اتنا کہ سے نیند نے تنگ نہیں کیا تھا۔ صبح کی

آذان کے وقت وہ راولپنڈی کو کافی پیچھے چھوڑ آیا تھا۔ اشتہیہ جاگ گئی تھی۔ ایک ہوٹل کی

پارکنگ میں گاڑی روک کر وہ دونوں تازہ دم ہونے ایک طرف بنے واش رومز کی طرف بڑھ

گئے۔ نماز اور ناشتے سے فارغ ہو کر وہ دوبارہ آگے بڑھ گئے۔ اشتہیہ تھوڑی بہت ڈرائیونگ

جانتی تھی۔ مگر اسے اتنی مہارت حاصل نہیں تھی کہ ٹوبان کو آرام دے سکتی۔

سورج کی کرنیں مشرق سے سرابھار رہی تھیں جب اس نے گھر کے سامنے گاڑی روکی

۔ چوکیدار نے اسے پہچانتے ہی گیٹ کھول دیا تھا۔ گاڑی گیراج میں کھڑی کر کے وہ نیچے اترے

- شہباز شاہ انھیں لان میں اکیلا ٹہلتا نظر آیا۔ یوں بھی لاہور کا موسم ایسا تھا کہ اس وقت سردی کا احساس ہی نہیں ہو رہا تھا۔

شہباز شاہ سے رسمی مکالمے کے بعد ثوبان نے پوچھا۔

”انکل!... اشتی کی رہائش کے لیے یقیناً آپ کے کمرے میں جگہ بنائی گئی ہوگی؟“

ہاں بیٹا!... میرے کمرے دو سنگل بیڈ موجود ہم باپ بیٹی بڑی آسانی سے وہاں ایڈجسٹ ہو جائیں گے۔

ٹھیک ہے انکل! وہ اطمینان بھرے لہجے میں بولا۔ ”پھر آپ اشتی کو کمرہ دکھائیں تاکہ یہ تازہ دم ہو سکے اور اگر آرام کرنا چاہتی ہے تو تھوڑی دیر لیٹ سکے۔ میں امی ابو کو مل کر ذرا آرام کروں گا۔“

ضرور بیٹا! شہباز شاہ نے کہا اور ثوبان۔ ”شکر یہ انکل!“ کہتا ہوا اپنے والدین کے خواب گاہ کی طرف بڑھ گیا۔

”دروازہ ہلکے سے کھٹکھٹانے پر اسے باپ کی آواز سنائی دی۔“ جی آجائیں۔

وہ دروازہ کھول کر اندر داخل ہوا۔ بیڈ پر لیٹی فرخندہ بیگم تڑپ کر اٹھی اور ہاتھ پھیلاتے ہوئے اس کی جانب بڑھی۔

میرالال! “ثوبان کو اپنے ساتھ لپٹاتے ہوئے وہ اس کا ماتھا چومنے لگی۔”

جوان بیٹے کو دیکھ کر احسان الحق کی آنکھیں آبدیدہ ہو گئی تھیں۔ دونوں باپ بیٹا ایک دوسرے کے سامنے داداجان کی موت کی خواہش کا اظہار کر چکے تھے اور جب وہ سچ مچ انھیں چھوڑ گیا تھا تو انھیں صبر نہیں آ رہا تھا۔

ماں کے بعد وہ باپ سے گلے ملا۔ دونوں نے الفاظ کے بجائے ایک دوسرے کو سختی سے بھینچ کر تسلی دینے کی کوشش کی تھی۔

ناشتا لے آؤں بیٹا! “باپ بیٹے کے لمبے معانقے کے اختتام پر وہ ثوبان کو مخاطب ہوئی۔”

نہیں ماں جی!.... ناشتا تو میں کر چکا اب تھوڑی دیر آرام کروں گا اور پھر داداجان کی قبر پر ”حاضری دینے جاؤں گا۔“

ٹھیک ہے بیٹا! ”فرخندہ بیگم نے اثبات میں سر ہلایا اور وہ اپنے کمرے کی جانب بڑھ گیا۔ ایک ” موہوم سی امید اس کے دل میں روشن تھی کہ شاید نیہا ابھی تک اپنے گھر نہ گئی ہو۔ لیکن اندر داخل ہوتے ہی خالی پڑے بیڈ اور اور نیہا کی غیر موجودی کا رونا روتے صوفے نے اس کا استقبال کیا تھا۔ ایک لمحے کے لیے اسے یہ بھی خیال گزرا کہ کہیں وہ غسل خانے میں نہ ہو لیکن بیڈ پر تہہ پڑے دونوں کمبلوں نے اس کے خیال کی نفی کر دی تھی۔ اس نے آگے بڑھ کر الماری کھولی۔ نیہا کے کئی ملبوسات ہینگر سے لٹکے ہوئے تھے۔ گہرا سانس لے کر اس نے نیہا کی خوشبو کو اپنے اندر اتارا۔ اور پھر بیڈ پر آکر لیٹ گیا۔

سخت تھکن کے باوجود نیند کی دیوی اس سے روٹھی ہوئی تھی۔ وہ حسرت زدہ نظروں سے خواب گاہ کا جائزہ لینے لگا۔ یہ وہی خواب گاہ تھی جس میں وہ زندہ وجود کے ساتھ موجود ہوا کرتی۔ اب اس کی پرچھائیں بھی نظر نہیں آرہی تھی۔ تھک ہار کر اس نے آنکھیں بند کیں اور تصور کے پردے پر اس کا نظارہ کرنے لگا۔ ایک سیکنڈ میں اس کا دماغ اسے دیوسائی لے گیا تھا۔ وہی ایسا مقام تھا جہاں کی یادیں اس کے لیے سرمایہ حیات تھیں۔ یہ دیوسائی کا موسم ہی تھا جس کی مہربانی سے وہ اس قابل ہوا تھا کہ نیہا کو چھوسکے۔ یا شاید دیوسائی پارک نے اس پر ظلم ڈھایا تھا کہ اس پر ایک لا علاج مرض مسلط کرنے کا باعث بنا تھا۔

لیٹے لیٹے اچانک اسے نیہا کی گھڑی، انگوٹھی اور ٹاپس یاد آئے۔ وہ بستر سے اٹھ کر کمرے سے باہر چل پڑا۔ تھوڑی دیر بعد وہ گاڑی کے ڈیش بورڈ سے لفافے میں لپٹی وہ چیزیں نکال کر کمرے میں لوٹ آیا تھا۔ نیہا کی رنگ فنگر میں پہنی ہوئی انگوٹھی اس نے اپنی چھنگلیا میں ڈالنے کی کوشش کی مگر انگوٹھی چھوٹی تھی۔ ان چیزوں کو تکیے کے ساتھ رکھ کر اس نے اپنی آنکھیں بند کر لیں۔ اور یہ شاید انھی چیزوں کے قرب کا اعجاز تھا کہ آہستہ آہستہ اس کی آنکھیں بند ہونے لگیں۔

☆☆☆

کھانے کے چند نوالے زہر مار کرنے کے بعد وہ لیٹ گئی تھی۔ اقرابر تن سمیٹ کر باہر نکل گئی۔ وہ اپنی ہم راز و ہم جولی خواب گاہ میں خود کو اجنبی محسوس کر رہی تھی۔ وہی بیڈ جس کا لمس اسے نیند کی گہری وادیوں میں دھکیل دیتا تھا آج اس کی مدد کرنے سے قاصر نظر آتا تھا۔

.... وہ خیالوں ہی خیالوں میں ٹوبان سے باتیں کرنے لگی

ٹوبان اب بس کر دونا، تم میری برداشت سے زیادہ سزا دے چکے ہو، اب پلیز میری ساری خطائیں معاف کر کے مجھے گلے سے لگالو۔ میں تایا جان اور تائی جان کی شان میں بھی کوئی گستاخی

نہیں کروں گی، تم بس اس اشتی نامی بلا کو خود سے دور کر دو، ارم سے ہنس ہنس کر ملنا چھوڑ دو مجھے
“....! چاہے بہت زیادہ توجہ نہ بھی دو میں گزارا کر لوں گی۔ پلیز ثوبی

اس کے لرزتے ہونٹوں سے وہ نام ادا ہوا جو اس پہلے کبھی ادا نہیں ہوا تھا۔

صبح اٹھ کر اس نے نماز پڑھی اور پھر تلاوت کرنے لگی۔ اقراس کے لیے ناشتالے کر آئی مگر اس
نے چائے کے علاوہ کچھ لینا پسند نہیں کیا تھا۔

دن چڑھے اکادکا مہمان تعزیت کے لیے آتے رہے۔ دوپہر کے وقت اشتفیہ بھی اسے ملنے کے
لیے آئی تھی۔ اسے اپنے گھر دیکھتے ہی نیہا کو بد مزگی کے شدید احساس نے گھیر لیا تھا۔ لیکن
اخلاقیات کے تقاضوں نے اسے زبان بند کرنے پر مجبور رکھا۔ وہ تعزیت کرنے لگی جس کا جواب
وہ ہوں ہاں سے زیادہ نہیں دے سکی تھی۔ اشتفیہ نے اس کی بے زاری کو پریشانی پر محمول کیا۔

وہ چند منٹ بیٹھی اور پھر اس سے رسمی اجازت لے کر واپس چلی گئی۔
اس کے بعد نیہا کا عورتوں کے درمیان بیٹھنا دشوار ہو گیا تھا۔ وہ اٹھ کر اپنی خواب گاہ میں گھس گئی
۔ اقرادن کے کھانے کا پوچھنے آئی تو اس نے منع کر دیا۔

باجی تھوڑا سا تو کھا لو۔“ وہ مصر ہوئی۔”

”مگر اس نے نفی میں سر ہلاتے ہوئے کہا۔ ”مجھے بھوک نہیں ہے۔“

اسی وقت دروازہ کھٹکھٹا کر زاہد اندر داخل ہوا۔

”ارے مجھے ابھی معلوم ہوا ہے کہ مادام نہیا اپنے ہنی مون ٹرپ سے واپس آگئی ہیں۔“

اسلام علیکم زاہد بھائی! ”اقراء نے سلام کیا۔“

وعلیکم اسلام!....“ زاہد اسے جواب دے کر نہیا کی طرف متوجہ ہوا۔ جو اسے دیکھ کر اپنے سر پر دوپٹا ٹھیک کرنے لگ گئی تھی۔

کیسے ہو زاہد بھائی! ”اس نے معنوم لہجے میں پوچھا۔“

بالکل فٹ۔ آپ کے دادا جان کا بہت افسوس ہوا۔ ”اس نے رسمی سے لہجے میں تعزیت کی

”۔“ بہ ہر حال جو اللہ کو منظور۔

جی صحیح کہا آپ نے۔“ اس نے مختصر جواب دیا۔“

”زاہد بیڈ کے ساتھ دھری آرم دہ کرسی پر ٹک گیا۔ ”اور سناؤ، دن کیسے گزرے؟“

ٹھیک ہی تھے۔ ”نیہا سے اس کے علاوہ کوئی جواب نہیں بن پڑا تھا۔ اب وہ کیا جواب دیتی کہ ” بناوٹی ہنی مون ٹرپ نے اس کی دنیا کیسے زیر و زبر کر دی تھی۔

چاے لاؤں زاہد بھائی!“ اقرانے پوچھا۔

ہاں اچھی سے چاے بنا کر لے آؤ۔ ”زاہد نے اثبات میں سر ہلایا اور اقراباہر نکل گئی۔ ”
ویسے داداجان کے جانے کا غم اپنی جگہ مگر اس کے ساتھ یہ خوشی کی خبر بھی تو ہے ناکہ تمھاری ”
جان ثوبان سے چھوٹ گئی ہے۔ ”زاہد بے وقوفانہ انداز میں بولا۔

نیہا کے سر پر گویا کسی نے بم پھوڑ ڈالا تھا۔ اس کے دماغ میں غصے کی لہر اٹھی اور وہ زبان پر اپنا کنٹرول کھو بیٹھی۔

اس سے پہلے کہ میں تمھاری واہیات اور گندی سوچ پر لعنت بھیجتے ہوئے کوئی ایسے الفاظ منہ ”
...نہ سے نکالوں جن کے تم قابل بھی ہو، جتنا جلدی ہو سکے یہاں سے دفع ہو جاو

مم.... مگر میں نے کیا کہا، امی جان اور خالہ جان بھی تو یہی بات کر رہی تھیں بلکہ وہ تو ہمارے ”
رشتے کی بات بھی منہ زبانی پکی کر چکی ہیں۔ ”وہ ایک دم گھبرا گیا تھا۔

میں کہہ رہی ہوں دفع ہو جاؤ۔“ اس کا لہجہ ایسا نہیں تھا کہ زاہد بیٹھا رہ پاتا۔ وہ اٹھ کر لمبے ڈگ بھرتا اس کی خواب گاہ سے باہر نکل گیا۔

اس کے چلانے کی آواز شاہینہ بیگم کے کانوں میں بھی پڑی تھی۔ وہ اندر داخل ہو کر پوچھنے لگی۔
”کیا ہوا بیٹی!... کیوں چلا رہی ہو؟“

کچھ نہیں امی جان۔“ اذیت بھرے لہجے میں کہتے ہوئے لیٹ گئی۔ اپنی آنکھوں سے رستی نمی چھپانے کے لیے اس نے چہرے پر اپنا دوپٹا رکھ لیا تھا۔

”زاہد نے کچھ کہا ہے کیا؟“

”امی جان!... وہ احمق مجھے دادا جان کے مرنے کی مبارک باد دینے آیا تھا۔“

ایسی بات نہیں ہے میری جان!... وہ تھوڑا بے وقوف سا ہے۔ کل شام کو میں اس کی ماں سے اس کے اور تمہارے رشتے کی بات کر رہی تھی وہی بات اس کے کانوں میں بھی پڑ گئی اور تمہیں

سنانے چلا آیا۔ جانتی تو ہو سوچنے سمجھنے کی صلاحیت ذرا کم ہی ہے۔ اور آج نہیں تو کل تو ہم نے یوں بھی تمہارا رشتا کہیں طے کرنا ہے۔ اور میرے خیال میں زاہد سے اچھا رشتا تمہیں چراغ لے

کر ڈھونڈنے سے بھی نہیں ملے گا۔ وہ ہر لحاظ سے اچھا لڑکا ہے۔ اچھی جا ب کرتا ہے، تم سے
”بچپن سے دب کربات کرتا ہے۔ حکومت کرو گی اس کے گھر جا کر۔“

امی پلیز!.... یہ وقت ان باتوں کا نہیں ہے۔“ اسے اور کچھ نہیں سو جھاتا تھا۔“

اچھا ٹھیک ہے تم اس وقت آرام کرو اور آج شام اقر کو ساتھ لے جا کرو ہاں پر اپنے کپڑے
”زیورات اور سامان وغیرہ پیک کر کے آجانا۔“

”وہ روہانسی ہو کر بولی۔“ ایسی بھی کیا جلدی ہے امی جان!.... لوگ کیا سوچیں گے۔“

لوگ جائیں بھاڑ میں، سمجھیں۔“ شاہینہ کو غصہ آ گیا تھا۔“

اچھا ٹھیک ہے چلی جاؤں گی۔“ اس نے کروٹ تبدیل کرتے ہوئے اوندھے منہ لیٹ کر تکیے
میں منہ چھپا لیا تھا۔

شاہینہ بڑبڑاتی ہوئی اس کے کمرے سے نکل گئی۔ وہ اس کے غم کو داد ا جان کی موت کے ساتھ
محمول کر رہی تھی۔

اسی طرح لیٹے لیٹے وہ خوابوں کی دنیا میں کھو گئی۔ اس کی آنکھ اقر کے جگانے سے کھلی تھی۔

باجی!.... اٹھ جائیں شام ہو رہی ہے۔“ وہ آنکھیں ملتی ہوئی اٹھ بیٹھی۔”

”تمام کھانے کی میز پر آپ کا انتظار کر رہے ہیں۔“ Page | 669

اچھا آتی ہوں۔ وہ تازہ دم ہونے کے لیے واش روم کی طرف بڑھ گئی۔”

کھانے کی ٹیبل پر کافی رشادار جمع تھے۔ اسے زاہد بھی وہیں بیٹھا نظر آیا۔ مگر وہ سر جھکائے کھانا کھانے میں مصروف تھا۔ وہ بھی خاموشی سے ایک کرسی سنبھال کر کھانا زہر مار کرنے لگی۔ کھانا کھا کر وہ کمرے میں لوٹی تو اس کی ماں ایک بار پھر اس کے سر ہو گئی کہ وہ جا کر اپنا سامان دیکھ بھال کر پیک کر آئے بعد میں ملازم اٹھا کر لے آئے گا۔ اور وہ جانتی تھی کہ اس کی ماں کا سامان پیک کروانے کا مقصد فقط ثوبان اور اس کے گھر والوں کو یہ باور کرانا تھا کہ وہ یہ رشتا برقرار رکھنے پر تیار نہیں تھے۔

ایک بار تو بغاوت کی لہر اس کے دماغ میں اٹھی اور اس نے صاف انکار کرنے کا سوچا مگر پھر یہ سوچ کر جھاگ کی طرح بیٹھ گئی کہ اس کے پاس ماں کی بات سے انحراف کرنے کی کوئی بنیاد موجود نہیں تھی۔

ماں کے زور دینے پر وہ اقرا کو ساتھ لیے ٹوبان کے گھر کی طرف بڑھ گئی۔ چوکیدار نے انھیں دیکھ کر ذیلی کھڑکی کھول دی تھی۔ وہ اندر داخل ہو گئیں۔ لان میں انھیں ٹوبان کے چند رشتادار کرسیوں پر بیٹھے باتیں کرتے نظر آئے۔ انھیں نظر انداز کرتے ہوئے وہ اندر کی جانب بڑھ گئیں۔ ڈرامینگ روم میں کوئی موجود نہیں تھا۔ ڈرامینگ روم کے ساتھ پہلا کمرہ ٹوبان کے والدین کا تھا۔ کمرے کے سامنے سے گزرتے ہوئے اس کے کانوں میں فرخندہ بیگم کی آواز پڑی وہ اس کے تایا کو مخاطب تھی۔

صحیح کہہ رہی ہوں، بہت پیاری اور اچھی لڑکی ہے؟“ اس کی بات سن کر نیہانہ چاہتے ہوئے بھی ”رک گئی۔ پتا نہیں وہ کس کی بات کر رہی تھی۔ اس کی تو ایسی قسمت نہیں تھی کہ تائی اسے پیارا اور اچھا سمجھے۔

مگر ٹوبان سے تو مشورہ کرونا۔“ اس کی سماعتوں میں تایا جان کا جواب گونجا۔“
لو بھلا یہ بھی کوئی پوچھنے کی بات ہے۔ دیکھا نہیں آج سارا دن وہ اس کے کمرے میں گھسی رہی۔“
۔ اور کتنی بے تکلفی سے دونوں باتیں کر رہے تھے۔ گلگت سے بھی وہ ٹوبان کے ساتھ بائی روڈ سفر کر کے آئی ہے۔ ہمارے نخریلی تو جہاز میں جھولتے ہوئے پہنچی ہے۔ میرا مشورہ مانو تو دیر نہ کرو۔

شہباز بھائی خود بھی بہت دھیمے مزاج اور اچھی شخصیت کے مالک ہیں۔ ابھی موقع ہے۔ وہ کیا کہتے

ہیں....

ع رسم دنیا بھی ہے موقع بھی ہے دستور بھی ہے

”بعد میں فون پر رشتے کی بات چلانا اچھا نہیں لگے گا۔“

احسان الحق زچ ہو کر بولا۔ ”مگر ماتم والے گھر میں بھی تو رشتے کی بات چلانا کوئی سمجھ داری کا کام نہیں۔“

ہم کون سا نکاح کر رہے ہیں، بس زبانی کلامی بات ہو جائے، رسمی کارروائی ماہ ڈیڑھ بعد ہو جائے”
”گی۔ اور لڑکی کے شادی کے بعد بھی اپنی تعلیم جاری رکھنے پر ہمیں کوئی اعتراض نہیں ہو گا۔“

اچھا ایک دو دن ٹھہرو کرتے ہیں بات۔“ اس کے تایا کو مانتے بنی تھی۔ اس کی ٹانگوں نے گویا”
جسم کا وزن اٹھانے سے انکار کر دیا تھا۔ اس نے بے ساختہ لرزتے ہوئے دیوار تھام لی۔

باجی! کیا ہوا؟“ اقر اگھبر اگئی تھی۔“

کچھ نہیں چکر جیسا آ گیا ہے۔“ اس کے منہ سے بہ مشکل نکلا۔“

وہ تمام باتیں اقرانے بھی سن لی تھیں ما سے نیہا کے چکر پیچھے وہی باتیں کار فرما نظر آئیں۔

چلیں باجی!....“ اس نے آگے بڑھ کر بہن کو تھاما۔”

م.... میں ٹھیک ہوں۔“ وہ اپنا دل مضبوط کر کے آگے بڑھ گئی۔ اس گھر سے اسے خوشی کی خبر”

نہیں مل سکتی تھی۔ اس کی ماں بالکل ٹھیک کہتی تھی۔

باجی!.... تائی کس کا ذکر کر رہی تھی؟“ اقرانے دے لہجے میں دریافت کیا۔”

مجھے کیا پتا۔“ خود اسے اپنی آواز بے گانی بے گانی لگی تھی۔”

ٹوبان کے کمرے کے سامنے رک کر اس نے دھڑکتے دل سے دستک دی۔ اب وہ اس کا کمرہ نہیں رہا تھا کہ وہ بے دھڑک اندر گھستی چلی جاتی۔

یس!“ اندر سے ٹوبان کی آواز آئی۔”

دروازہ دھکیل کر وہ اندر داخل ہوئی اس کے پیچھے اقرانے بھی تھی۔ ٹوبان اپنے بیڈ پر دہرے تکیے

سے ٹیک لگائے بیٹھا تھا۔ دونوں کو دیکھتے ہی اٹھ بیٹھا۔ اس کی بے تاب نظروں نے نیہا کے

چہرے کا طواف کیا۔ جہاں حزن و ملال پھیلا ہوا تھا۔“ یقیناً اس نے دادا جان کی موت کا بہت اثر

لیا ہے۔ شاید یہ مجھے اس کی موت کا سبب بھی گردانتی ہو۔“ اس نے اپنے گمان کے مطابق سوچا تھا۔

نیہا سے بات نہیں کی گئی تھی۔ وہ حسرت بھری نگاہ ثوبان اور اس کمرے پر ڈال کر خاموش کھڑی رہی۔ اس کے ذہن میں تو وہاں پہلے دن کی آمد کی فلم چل رہی تھی۔ اس وقت وہ خود کو جتنا بے بس اور مجبور سمجھ رہی تھی اس سے کئی گنا زیادہ ابھی وہ کیفیت اس پر طاری تھی۔

بھائی جان!.... ہم نیہا باجی کا سامان پیک کرنے آئے ہیں۔“ بہن کوچپ دیکھ کر اقرانے مدعا” بیان کیا۔

سامان....“ خشک ہونٹوں پر زبان پھیرتے ہوئے اس نے سوالیہ نظروں سے نیہا کی جانب ” دیکھا۔ مگر وہ اس کی جانب نہیں دیکھ رہی۔ آنکھوں میں پیدا ہونے والے سیلاب کو روکنے کے لیے پلکوں کا پشتہ کمزور پڑتا جا رہا تھا۔ وہ سخت بے بسی محسوس کر رہی تھی۔ ”یا اللہ پاک!.... کیا میں رسوا ہو کر یہاں سے نکلوں گی۔“ اس نے دل ہی دل میں دعا مانگی کہ ثوبان وہاں سے چلا جائے۔ اس کی موجودگی میں وہ خود کو حد درجہ کمزور محسوس کرنے لگی تھی۔

اسے یوں بے گانگی پر آمادہ دیکھ کر وہ اقرانے کی جانب متوجہ ہو گیا۔

”جی بھائی جان!.... امی نے کہا ہے کہ نیہا کا سامان پیک کر دیں بعد میں نوکر لے جائے گا۔“

ٹھیک ہے، ٹھیک ہے۔“ ثوبان بہ مشکل بولا۔ ”آپ لوگ اطمینان سے سامان سمیٹیں۔“ وہ لمبے

لمبے ڈگ بھرتا کرے سے نکل گیا۔ وہ اپنی نظریں نیہا کے ملیح چہرے سے نہیں ہٹا پارہا تھا خود کو

تماشا بننے سے روکنے لیے اسے باہر نکلنا پڑا۔

نیہا گہرا سانس لے کر صوفے پر بیٹھ گئی۔

باجی!.... آپ اتنی پریشان کیوں ہیں۔“ اقراسوال کیے بغیر نہیں رہ سکی۔“

داداجان کی یاد آرہی ہے۔“ اپنے حزن و ملال کو اس نے داداجان کی وفات کی طرف موڑا۔ اور”

اس میں کچھ نہ کچھ حقیقت موجود بھی تھی۔ وہ داداجان کی لاڈلی تھی اور ان کی موت کا دکھ اس

سے بڑھ کر بھلا کس کو ہوتا۔

صحیح کہا.... داداجان کی موت کا آپ کو دکھ ہے، لیکن اس کے ساتھ ساتھ مجھے کوئی اور شک”

”بھی ہو رہا ہے۔“

سامنے والی الماری میں میرے کپڑے ہیں۔ بیگ نچلے خانے میں پڑا ہے۔ چلو کام پر لگو۔“ وہ اس”
ننھی فتنہ سے جان چھڑانے لگی۔

اقرا ایک گہری نگاہ اس پر ڈال کر الماری کی طرف بڑھ گئی۔ اس کے کپڑے پیک کرنے تک وہ
شوز ریک سے اپنے جوتے اٹھا کر ایک دوسرے بیگ میں ڈالنے لگی۔ تالا لگی الماری سے اپنی
جیولری نکالتے ہوئے اسے، وہ اشیاء یاد آئیں جو ثوبان نے دریا میں پھینک دی تھیں۔ مگر ان
پیاری اشیاء کی یاد بھی اس کے دل میں ثوبان کی نفرت نہ ابھار سکی۔

اس وقت میرا رویہ کون سا اتنا اچھا تھا کہ وہ میرا خیال رکھتا۔“ ثوبان کی محبت میں دھڑکتے دل”
نے دلیل پیش کی تھی۔

تمام ضروری سامان پیک کرنے کے بعد وہ جانے کے لیے تیار تھیں۔

باجی ایک مشورہ دوں۔“ اس کی حسرت بھری نظروں کو کمرے کے چاروں جانب بھٹکتا دیکھ کر”
اقرا حد درجہ سنجیدگی سے بولی۔

وہ منہ سے کچھ کہے بنا سوالیہ نظروں سے اس کی جانب دیکھنے لگی۔

باجی!.... میں نے امی جان اور خالہ کی باتیں سنی ہیں اور ان کی باتوں سے معلوم ہوا ہے کہ وہ ”آپ کی اور زاہد کی شادی پر ادھار کھائے بیٹھی ہیں۔ سب سے زیادہ خوشی انھیں اس بات کی ہے کہ طلاق کا حق آپ کے پاس محفوظ ہے اور ابھی وہ آپ پر دباؤ ڈالیں گی کہ خود کو طلاق دے دوں۔“

تو پھر، میں کیا کر سکتی ہوں؟“ اس کی آنکھیں ڈبڈبائیں۔ چھوٹی بہن اسے ایک دم بہت بڑی لگنے لگی تھی۔ کہتے ہیں ڈوبتے کو تنکے کا سہارا۔ اور وہ اس وقت ڈوب ہی تو رہی تھی۔

اس سے پہلے کہ وہ آپ کو مجبور کریں آپ طلاق کا حق تو بان بھیا کے حوالے کر کے اس دباؤ ”سے جان چھڑا سکتی ہیں۔“

”میں سمجھ نہیں پانی کہنا کیا چاہتی ہو، اور تمہیں طلاق کے مسائل کا کیا پتا؟“

مجھے طلاق کے مسائل کا تو کوئی پتا نہیں البتہ میں ابو جان کی ایک عالم سے ہونے والی گفتگو سن چکی ہوں اور وہ یہی فرما رہے تھے کہ جس عورت کو خود کو طلاق دینے کا حق حاصل ہو جائے بعد ”میں کسی بھی وقت وہ اس حق کو واپس اپنے شوہر کو تفویض کر سکتی ہے۔“

اس کا فائدہ....؟“ اس کے منہ سے سرسراتی ہوئی آواز بلند ہوئی۔“

CrAZy FaNs of NoVeL | By Sabahat Khan

Adawat | By Riaz Aqib Kohlar (Compleat Novel)

Do not Copy Witout Permisson of Author or CrAZy FaNs of NoVeL

<https://crazyfansofnovel.com/>

<fb.me/CrazyFansOfNovel>

ایک تو ثوبان بھائی تک آپ کے دل کی آواز پہنچ جائے گی اور دوسرا آپ پر کوئی دباؤ ڈال کر ”
”مجبور نہیں کر سکے گا کہ آپ خود کو طلاق دے دیں۔“

”میرے دل کی بات کا تمہیں کیسے پتا چلا؟“

آپ کی ہر حرکت چیخ چیخ کر یہ اعلان کر رہی ہے کہ آپ ثوبان بھائی کو چھوڑنا نہیں چاہتیں۔ یہی ”
وجہ تو تھی نہ کہ اس کی شادی کی بات سن کر آپ کو کھڑا رہنے کے لیے بھی دیوار کا سہارا لینا پڑا
۔“

چند لمحے اقرار کو گھورنے کے بعد نیہا آگے بڑھ کر اس کا ماتھا چومتے ہوئے پوچھنے لگی۔ ”میری
”چھوٹی بہن اتنی سمجھ دار کب سے ہو گئی ہے؟“

پہلے سے تھی، آپ کو آج پتا چلا ہے۔“ اقرانے شرارتی لہجے میں کہا۔ اور نیہا کے غمگین چہرے ”
پر ہلکی سے مسکراہٹ کی رفق ظاہر ہوئی۔ بیڈ سائڈ ٹیبل کی دراز سے لیٹر پیڈ نکال کر اس نے
ایک کاغذ پھاڑا اور لرزتے ہاتھوں سے اس پر اپنی قسمت کا نوشتہ تحریر کرنے لگی۔

میں نہیہا ثوبان الحق بہ قائم ہوش و حواس طلاق کا حق واپس اپنے شوہر ثوبان الحق کو تفویض کرتی ہوں۔ اور اقرار کرتی ہوں کہ آج کے بعد مجھے طلاق دینے کا اختیار صرف میرے شوہر ثوبان الحق کے پاس ہی رہے گا۔ اور یہ بھی کہ آج کے بعد میں خود کو طلاق دینے کی مجاز نہیں ہوں۔

نیچے اپنے دستخط ثبت کر کے اس نے وہ کاغذ اقرار کی جانب بڑھا دیا۔

بالکل ٹھیک ہے۔“ اقرار وہ کاغذ تکیہ کے اوپر رکھ کے بولی۔ ”چلو باقی جو رب کو منظور۔ آپ کے“ اختیار میں اتنا ہی تھا۔

وہ دونوں زیورات کا بیگ اٹھا کر چل دیں۔ کمرے سے باہر نکلتے ہی انھیں فرخندہ بیگم کا سامنا کرنا پڑ گیا۔ وہ انھیں دیکھ کر ششدر رہ گئی تھی۔

تم دونوں یہاں کیا کر رہی ہو؟“ اس نے چھوٹے ہی پوچھا۔

نہیہا خاموشی سے ہونٹ کاٹنے لگی۔ اقرار جلدی سے بولی۔

”تائی جان!.... امی جان نے کہا کہ نہیہا باجی کا سامان پیک کر دیں بس اسی سلسلے میں آئی تھیں۔“

”تو پیک کر دیا سامان؟“

جی تائی جان!“ اقرانے اثبات میں سر ہلایا۔”

تو ساتھ لے جانا تھانا اپنا سامان یہاں کیوں چھوڑے جا رہی ہو؟“ فرخندہ لہجے میں نخوت در ”
آئی تھی۔

Page | 679

ملازم آکر لے جائے گا تائی جان!“ اقرادھیمے لہجے میں بولی۔ توہین کے احساس سے نیہا کے کان ”
بھی سرخ ہو گئے تھے۔ لیکن یہ توہین اس اذیت سے بہت کم تھی جو وہ پچھلے دو تین دن سے
جھیل رہی تھی۔ اگر اسے ذرا بھی امید ہوتی کہ وہ اپنی تائی کی منت سماجت کر کے ثوبان کی زندگی
میں شامل رہ پائے گی تو وہ اس قدموں میں جھکنے میں دیر نہ لگاتی۔ مگر تائی کے چہرے پر ظاہر
ہونے والی نفرت نے اسے ایسے کسی اقدام سے باز رکھا۔

کوئی ضرورت نہیں۔ اپنے ملازم کو بھیجنے کی یا خود آنے کی۔ برکت تمہارے گھر میں چھوڑ جائے ”
گا۔“ اس نے اپنے ملازم کا نام لیا۔

نیہانے جھکا ہوا سر اٹھا کر اپنی تائی کے نخوت بھرے چہرے کو بے چارگی سے دیکھا۔ اس کے
ہونٹ کچھ کہنے کے لیے لرزے۔ شاید وہ تائی جان سے اپنی زندگی کی بھیک مانگنا چاہتی تھی مگر
اقرانے اس کا یہ ارادہ ناکام بنا دیا۔

چلیں باجی!“ اس نے نیہا کا ہاتھ تھام کر گویا اسے تقویت پہنچائی تھی۔ اور نیہا نے اس ساتھ قدم بڑھا دیے۔

جبکہ فرخندہ ان کی پشت کو گھورتے ہوئے نوکر کو آواز دینے لگی۔

”برکت!.... برکت.... کہاں مر گئے ہو۔“

جی بیگم صاحب!“ وہ چراغ کے جن کی طرح نمودار ہوا۔“

ادھر آؤں۔“ وہ اسے ساتھ لیے ثوبان کے کمرے کی طرف بڑھ گئی۔ وہ فرماں برداری سے سر

ہلاتے ہوئے اس کے پیچھے چل پڑا۔

کمرے میں داخل ہوتے ہی اس نے ایک کونے میں رکھے تین بیگوں کی جانب اشارہ کرتے

ہوئے کہا۔

”یہ سامان مسٹر اکرام کے چوکیدار کے حوالے کر آؤں۔“

جی بیگم صاحب!“ کہہ کر برکت کونے میں رکھے بیگوں کی طرف بڑھ گیا۔ فرخندہ نے سر سری

نگاہ کمرے میں دوڑائی اور واپس جانے کے ارادے سے مڑنے ہی لگی تھی کہ اس کی نگاہ تکیے پر

رکھے کاغذ پر پڑی۔ غیر ارادی طور پر اس نے آگے بڑھ کر وہ کاغذ اٹھالیا۔ اور پھر تحریر پڑھتے ہی اس کی آنکھوں سے جیسے قہر برسنے لگا تھا۔

ہو نہہ!.... طلاق کا حق شوہر کو تفویض کرتی ہوں۔ شرم و حیا نہیں آتی۔ پہلے دادا جان کو بنیاد بنا کر اس گھر میں گھسی اور اب ان کی وفات کے بعد میرے بیٹے کو گھیرنے کی کوشش میں ہے۔“ خود کلامی کرتے ہوئی وہ کاغذ ہاتھ میں لیے کمرے سے باہر نکل گئی۔ اس کا رخ اپنی خواب گاہ کی طرف تھا۔ اندر داخل ہوتے ہی وہ تیز لہجے میں شوہر کو مخاطب ہوئی۔

میں نے کہا تھا نا جلد از جلد شہباز بھائی سے اشتقاق کارشامانگ لو مگر آپ کو یہ اچھا نہیں لگ رہا تھا۔“

کیا ہو گی انیک بخت؟“ احسان الحق نے اس کے تیور دیکھتے ہوئے حیرانی سے پوچھا۔“

خود پڑھ لیں۔“ اس نے ہاتھ میں پکڑا کاغذ شوہر کی جانب بڑھایا۔“

کیا ہے یہ؟“ اس کی حیرانی برقرار تھی۔ اور پھر کاغذ پر لکھی تحریر پڑھتے ہی وہ سوالیہ نظروں سے اپنی بیوی کی طرف دیکھنے لگا۔

ابھی دونوں بہنیں محترمہ نیہا صاحبہ کا سامان سمیٹنے کے بہانے یہاں آئی تھیں۔ اور یہ تحریر چھوڑ ”
”کر جا رہی تھیں، شکر ہے ثوبان سے پہلے میری نظر اس کاغذ پر پڑ گئی۔

”مگر اسے یہ تحریر لکھنے کی ضرورت کیوں پیش آئی، اس شادی پر تو وہ خود بھی راضی نہیں تھے۔“

جھوٹ بولتے رہے ہیں۔ اصل میں وہی اباجی کو استعمال کر رہے تھے۔ اب جبکہ وہ نہیں رہے تو ”
”انہیں کھل کر سامنے آنا پڑا۔

”تمہارے کہنے کا مطلب ہے وہ یہ رشتا برقرار رکھنا چاہتے ہیں۔“

یہ تحریر پڑھ کر بھی آپ کی سمجھ میں کچھ نہیں آیا۔ یہ تحریر اس لڑکی نے پہلے کیوں نہیں ثوبان ”
کے حوالے کی۔ لازماً پہلے وہ میرے بیٹے پر دھونس جمانا چاہتی تھی اسی وجہ سے تو انہوں نے طلاق
کا حق لڑکی کو تفویض کرنے کی بات کی تھی اور اب اباجی کی رحلت کے بعد وہ یہ حق ثوبان کو لوٹا
”کر جا رہی ہے۔ میں صاف صاف کہہ رہی ہوں آپ جلد از جلد اس ٹنٹنے کو ختم کریں۔

”ٹھیک ہے لیکن ثوبان سے تو پوچھ لو۔“

”ثوبان سے کیا پوچھ لوں، وہ تو خود اس لڑکی سے نالاں ہے۔ بھول گئے ہو کتنا چیخا چلایا تھا۔“

”میں کہہ رہا ہوں کیا اسے اشتہاد بہ طور دلہن قبول ہے؟“

اس میں شک ہی کیا ہے۔ وہ دونوں ایک دوسرے کو پسند کرتے ہیں اسی وجہ سے تو وہ ہر وقت ”
”ٹوبان کے کمرے میں گھسی رہتی ہے۔“

”وہ اسے ٹوبی بھیا کہہ کر بلاتی ہے۔“

تو کیا؟“ فرخندہ بیگم ہنسی۔ ”ساری لڑکیاں شادی سے پہلے لڑکوں کو بھائی کہہ کر ہی مخاطب کرتی“
”ہیں۔ بھائی کہنے سے کوئی بھائی تو نہیں بن جاتا۔“

پھر بھی تم ایک بار ٹوبان کا عندیہ تو لے لو۔“ احسان الحق بادل نحو استہ راضی ہوتا ہوا بولا۔“

ٹھیک ہے۔“ فرخندہ بیگم نے اثبات میں سر ہلایا ”ابھی تو کہیں باہر گیا ہوا ہے جو نہی واپس آتا“

ہے میں بات کرتی ہوں۔ اپنے کمرے سے نکلتے ہی اس سے گھر میں بیٹھا نہیں گیا تھا۔ نیہا کا سامان

سنجانے کے لیے آنا واضح کر رہا تھا کہ وہ اب ٹوبان کے ساتھ نہیں رہنا چاہتی۔ اس کے دل کو

جیسے کوئی کند آری سے کاٹ رہا تھا۔ نیہا کے چہرے پر چھایا حزن و ملال بھی اسے غم زدہ کر رہا تھا

۔ اس نے حسرت سے سوچا۔

کاش میں اسے تسلی دے سکتا؟ کاش میں اس کے کسی کام آسکتا؟ کاش میں اس کے چہرے کی ”مسکراہٹ اور رونق واپس لاسکتا؟“

وہ بے خیالی میں چلتا ہوا ڈبل کیبن کے قریب پہنچ گیا تھا۔ اور پھر وہ ڈرائیونگ سیٹ پر بیٹھ کر گھر سے باہر نکل آیا۔ اسے کسی ایسے کندھے کی تلاش تھی جس پر سر ٹیک کر وہ چند آنسو بہا سکتا۔ اور اس کے لیے احمر سے بڑھ کر کوئی نہیں تھا۔ آدھے گھنٹے بعد وہ اس کے گھر کے سامنے گاڑی روک رہا تھا۔ اسے پہچانتے ہی چوکیدار نے گیٹ کھول دیا۔ وہ پہلے بھی کئی بار وہاں آچکا تھا۔ گاڑی گیٹ کے اندر داخل کر کے روکتے ہوئے وہ احمر کے کمرے کی جانب بڑھ گیا۔

اس کے کمرے کے دروازے کو آہستہ سے کھٹکھٹا کر وہ اس کی اجازت کا انتظار کیے بغیر اندر داخل ہو گیا۔

تم؟“ وہ اسے دیکھ کر خوشگوار حیرت سے کھڑا ہو گیا تھا۔“
مگر وہ اس کی بات کا جواب دیے بغیر خاموشی سے صوفے پر ٹک گیا تھا۔

ابھی تک پریشان ہو یا!.... دیکھو انھوں نے ایک دن تو جانا تھا، جیسے ہم سب نے بھی جانا ہے“

—

”ایک بات پوچھوں احمر!“ وہ اس کی بات کو نظر انداز کرتے ہوئے مستنفر ہوا۔

”میرا خیال ہے تمہیں اجازت لینے کی ضرورت نہیں ہے؟“

”تم نے کبھی کسی سے محبت کی ہے؟“

احمر ہنسا۔ ”میرا خیال ہے یہ سوال کر کے تم یہ ثابت کرنا چاہتے ہو کہ داداجان کی موت نے تمہیں ذہنی طور پر اتنا ڈسٹرب کیا ہے کہ تمہارے سوچنے سمجھنے کی صلاحیتیں ختم ہو گئی ہیں؟“

”میں مذاق کے موڈ میں نہیں ہوں؟“

”کیا میری کوئی بات تم سے پوشیدہ بھی ہے؟“ احمر ایک دم سنجیدہ ہو گیا تھا۔

مجھے تو لگتا ہے میں اس کے بغیر مر جاؤں گا؟“ اس نے سینے میں موجود دراز اگلا۔

کس کے بغیر؟“ احمر نے حیرانی سے پوچھا۔

اس کے بغیر جو میری بیوی ہے؟“ اس کی حالت رو دینے والی تھی۔

”کیا....؟“ احمر حیرانی سے چلایا۔ ”کیا اول فول بک رہے ہو؟ ہوش میں تو ہو؟“

ہاں ہوش میں ہوں اور سچ کہہ رہا ہوں؟ وہ مجھے بہت پیاری لگنے لگی ہے اتنی کہ بتا نہیں سکتا”
“.... بہت زیادہ عزیز، بہت زیادہ اپنی اپنی؟ اگر مجھے وہ نہ ملی تو شاید میں خود کو کہیں کھودوں۔

“تو وہ تمہاری بیوی ہی تو ہے؟”

“یہی تو مسئلہ ہے نایار!.... ہم دونوں بس نام کے میاں بیوی تھے۔”

ثوبان! تمہاری باتیں میرے سر سے کافی اونچی گزر رہی ہیں؟“ احمر زچ ہوتے ہوئے بولا تھا۔
جو اباً ثوبان نے ساری تفصیل اس کے سامنے دہرا دی۔

اور یہ تم مجھے اب بتا رہے ہو؟“ وہ شکوہ کناں ہوا۔

امی جان نے منع کر دیا تھا۔ اور پھر دادا جان کے بارے یہ اندازہ کب تھا کہ وہ اتنی جلدی ہمیں
“چھوڑ کر چلے جائیں گے؟

“اور اس نفرت نے محبت کا روپ کیسے دھارا؟”

مجھے نہیں معلوم۔“ ثوبان نے بے بسی سے سر ہلایا۔ “میں نے تمہیں دیوسائی پارک میں پھنس
جانے کا واقعہ سنایا تھا نا؟“ احمر کے اثبات میں سر ہلانے پر اس نے بات جاری رکھی۔ “بس وہیں

اسے پریشانی کی حالت میں دیکھ کر میرے دل میں اس کی ہمدردی پیدا ہوئی اور پھر مجھے معلوم ہی نہیں ہوا کہ کیسے وہ میرے دل کی انتہائی گہرائیوں میں اترتی چلی گئی۔

”کیا اسے تمہاری حالت کا پتا ہے؟“

”نہیں۔“ ثوبان نے نفی میں سر ہلایا۔ ”اسے بتا کر میں اپنا مذاق نہیں اڑانا چاہتا۔ جانتے تو ہو وہ مجھ سے کتنی نفرت کرتی ہے؟ وہ ماضی کو نہیں بھلانا چاہتی۔ بس میں نے دیوسائی میں اس کے ساتھ جو اچھا سلوک کیا اس کا اتنا فائدہ ہوا کہ اب اس نے میری ذات کو طنز و تشنیع کا نشانہ بنانا چھوڑ دیا ہے۔“

تو پھر یہ اونٹ کس کروٹ بیٹھے گا۔ تمہارے گھریلو تعلقات اس نہج پر ہیں کہ والد کی وفات بھی دونوں بھائیوں کے درمیان حائل نفرت کی خلیج کو پاٹنے میں ناکام رہی پھر اور کون سی کرامت انہیں جوڑ سکتی ہے۔ نہیہا تم سے یوں بھی نفرت کرتی ہے اور سب سے بڑھ کر خود کو طلاق دینے کا حق بھی نہیہا کو حاصل ہے۔ بلکہ مجھے تو شک ہے وہ اب تک اپنا حق استعمال کر چکی ہو گی؟

اگر ایسا ہوتا تو وہ مجھے مطلع ضرور کرتی؟“ ثوبان کے ہونٹوں سے کھوکھلی آواز برآمد ہوئی۔

”ضرورت ہی کیا اسے۔ تمہارا گھر چھوڑ کر وہ جا چکی ہے اور بتانا کیا ہوتا ہے۔“

میں تم سے کسی بہتر مشورے کی امید لے کر آیا تھا۔ تم نے میری امیدوں ہی پر پانی پھیرنا شروع کر دیا۔“ ثوبان کی یاسیت بھری آواز احمر کو اداس کر گئی تھی۔

میری جان!.... میں تمہیں اندھیرے میں نہیں رکھنا چاہتا۔ میں تو بس یہی مشورہ دوں گا کہ ”خود کو سنبھالنے کی کوشش کرو اور یقیناً اس کوشش میں ارم تمہارے بہت کام آئے گی۔

”نیہا نہیں تو کوئی بھی نہیں۔“ اس نے حتمی انداز میں سر ہلایا۔

”اب ایسا بھی کیا پاگل پن ہے، یہ وہی نیہا تو ہے جو تحتِ فلک تمہیں سب سے زیادہ ناپسند تھی۔“

”سچ کہا.... اب وہی نیہا مجھے زیرِ آسمان سب سے عزیز ہے۔“

”ہونہہ!....“ احمر نے گہرا سانس لیا۔ ”آئی اور انکل کے ذریعے نیہا کے والدین تک یہ بات پہنچاؤ، کہ تم یہ شادی ختم نہیں کرنا چاہتے۔ اس ضمن میں سب سے بڑا بہانہ یہ گھڑو کہ یہ ”داداجان کی آخری خواہش تھی۔“

ارے زندہ باد۔“ ثوبان خوشی سے اچھل پڑا تھا۔ ”میرے خیال میں یہ بہانہ کچھ نہ کچھ کام دے سکتا ہے۔“

”شکر ہے تمہارے چہرے پر کچھ رونق تو نظر آئی۔ اب یہ بتاؤ چائے چلے گی یا کافی؟“

”کچھ بھی نہیں۔ اب میں چلوں گا؟“ وہ جانے کے ارادے سے اٹھ کھڑا ہوا۔ ”ویسے بھی یہاں“

”کچھ کھانے پینے کے لیے مجھے تمہارے استفسار کی ضرورت نہیں۔“

”صحیح کہا۔“ احمر نے اثبات میں سر ہلایا۔ ”چلو میں تمہیں گاڑی تک چھوڑ آؤں۔“

☆☆☆

شاہینہ بیگم نہا کے کمرے میں شدت سے ان کی منتظر بیٹھی تھی۔

سارے زیورات دیکھ بھال کے لے آئی ہونا؟“ وہ اقرار کے ہاتھ سے زیورات کا بیگ لے کر اندر جھانکنے لگی۔

جی امی!“ اقرانے اثبات میں سر ہلایا۔ جبکہ نہا اپنے بیڈ پر بیٹھ گئی تھی۔“

”ٹھیک ہے صبح رحمت کو بھیج کر باقی کا سامان منگو لینا۔“

امی!.... تائی جان کہہ رہی تھیں کہ کسی کو بھیجنے کی ضرورت نہیں وہ خود ملازم کے ہاتھوں سارا“

سامان بھجوا دیں گی۔

چلو جان چھوٹی یوں بھی مجھے اپنے گھر کا ملازم بھی وہاں بھیجنا گوارا نہیں ہے۔“ شاہینہ بیگم نے ”

منہ بنایا۔

میں سونے جا رہی ہوں امی!“ اقرا ماں کو کہہ کر باہر نکل گئی۔“

تمہارا اب کیا ارادہ ہے؟ کیا صبح وکیل کو بلوالوں؟“ شاہینہ، نیہا کو مخاطب ہوئی تھی۔“

“! کس سلسلے میں ماں جی“

طلاق کے سلسلے میں اور کس سلسلے میں۔ تم وکیل کے سامنے خود کو طلاق دے دینا کاغذی ”

“کارروائی وہ ان کے گھر خود بھجواتا رہے گا۔

امی جان فی الحال رہنے دیں۔“ نیہا تھکے تھکے لہجے میں بولی۔“

کیا مطلب رہنے دیں، مجھ سے ایک منٹ برداشت نہیں ہو رہا اور تم کہہ رہی ہو فی الحال رہنے ”

“دو۔

ماں جی کیا میری زندگی تماشہ ہے، جب چاہا شادی کر لی جب چاہا طلاق دلوالی ایسا تو بھیڑ بکریوں ”

“کے ساتھ بھی نہیں کیا جاتا۔

شاہینہ بیگم ششدر ہو کر اسے گھورنے لگی تھی۔ ”میری سمجھ میں تمہارا غصہ نہیں آیا۔“ اس نے اچنبھے سے پوچھا۔

”مجھے سوچنے کے لیے وقت چاہیے۔“

”کیا....؟ تمہارا دماغ تو ٹھیک ہے۔“

”ٹھیک ہے تو ایسا کہہ رہی ہوں نا، میں داداجان کی آخری خواہش کو کیسے پاؤں کی ٹھوکر میں اڑا دوں۔“ ”نیہا کو فائر کرنے کے لیے داداجان کا کندھا استعمال کرنے کا خیال آیا۔“

”ان کی زندگی میں تو تمہارے خیالات کچھ اور تھے۔“

”تو اس وقت آپ میرا ساتھ دیتیں نا۔“

”شاہینہ بیگم صاف گوئی سے بولی۔ ”اس وقت میرے بس میں نہیں تھا۔“

”اور ابھی میرے بس میں نہیں ہے، میں اپنے مرے ہوئے داداجان کو کیا منہ دکھاؤں گی۔“

اے لڑکی باؤنلی ہوئی ہے کیا، صبح میں وکیل کو بلاؤں گی اور اس کے سامنے میں کوئی بکو اس

نہیں سنا چاہتی۔ ”شاہینہ بیگم غصے سے طنطناتی اس کی خواب گاہ سے باہر نکل گئی۔“

اچانک اسے محسوس ہوا کہ اس نے اقر کا مشورہ مان کر اچھا کیا تھا۔ اب اس کے والدین جتنا بھی اس پر زور دیتے وہ اس سے عمل نہیں کر سکتے تھے۔ بلکہ اب تو بات اس کے ہاتھوں سے بھی نکل گئی تھی۔ اور ایسا ہونا اس کے لیے اچھا ہی تھا۔

لیکن ثوبان کی کیا مرضی ہوگی۔ ”اچانک ایک اذیت ناک سوال اس کے ذہن میں ابھرا۔ ”کیا“ وہ اپنے والدین کی مخالفت ایک ایسی لڑکی کے لیے مول لے سکے گا جسے وہ ناپسند کرتا ہے۔ ایسا تو ”کوئی احمق ہی کر سکتا تھا، کسی سمجھ دار سے یہ توقع عبث تھی۔

ہزاروں اندیشے دل میں چھپائے وہ لیٹ گئی۔ اس مسئلے کا کوئی حل اسے نظر نہیں آ رہا تھا۔ ایک بار تو اس کے جی میں آیا کہ وہ ثوبان کو کال کر کے اس سے پوچھ لے کہ وہ کیا چاہتا ہے اور نہیں تو وہ اسے اچھے اچھے کھانے تو بنا کر کھلا سکتی تھی۔ موبائل فون میں ثوبان کا نمبر سامنے سکریں پر لانے کے بعد بھی وہ ڈائل کرنے کی جرات نہ کر سکی۔

☆☆☆

گھر میں داخل ہوتے ہی اسے ماں ڈرامینگ روم میں اپنی منتظر نظر آئی۔

کہاں گئے تھے بیٹا! ” اسے دیکھتے ہی وہ پوچھنے لگی۔

CrAZy FaNs of NoVeL | By Sabahat Khan

Adawat | By Riaz Aqib Kohlar (Compleat Novel)

Do not Copy Witout Permisson of Author or CrAZy FaNs of NoVeL

<https://crazyfansofnovel.com/>

<fb.me/CrazyFansOfNovel>

”احمر کے پاس بیٹھا تھا۔“

”تم سے ایک بات پوچھنا تھی بیٹا“

جی ماں جی!....“ وہ سعادت مندی سے بولا۔“

یہاں نہیں اپنے کمرے میں چلو۔“ فرخندہ بیگم نے کہا اور وہ سر ہلاتا ہوا اپنی خواب گاہ کی طرف بڑھ گیا۔

جی ماں جی! حکم کریں۔“ بیڈ پر بیٹھ کر وہ جوتوں کے تسمے کھولنے لگا۔“

آج اکرام الحق کی دونوں بیٹیاں آئی تھیں نہیہا کا سامان پیک کرنے؟“ فرخندہ نے انجانے میں اس کے زخموں کو کریدا۔

تو....؟“ اس کے منہ سے فقط اتنا نکل سکا تھا۔“

”بیٹا!.... تم جانتے ہوئے خود کو طلاق دینے کا حق اس لڑکی کے پاس موجود ہے؟“

”جانتا ہوں۔“

بس بیٹا!.... اس سے پہلے کہ وہ طلاق کے کاغذات ہمارے گھر بھجوا کر ہماری توہین کریں، میں ”
”چاہتی ہوں کہ تم اسے طلاق لکھ کر بھیج دو۔“

اس بارے فی الحال میں نے نہیں سوچا۔“ اس نے وقتی طور پر اس مصیبت سے جان چھڑانا چاہی ”

بیٹا!.... میں نے اور تمہارے والد نے فیصلہ کیا ہے کہ تمہارا رشتا اشتفیہ سے کر دیں، بہت ”
”اچھی خوب صورت اور پیاری بچی ہے۔“

کیا....؟“ اس نے گھبرا کر پوچھا۔ ”کہیں آپ نے انکل یا اشتی سے اس بارے بات تو نہیں کی ”
”؟“

”فی الحال تو نہیں کی مگر صبح تمہارے ابو کا ارادہ ہے کہ شہباز بھائی کا عندیہ لے گا۔“
ایسا سوچنا بھی مت امی جان!.... اشتی میرے لیے چھوٹی بہن کی طرح ہے۔ گو آپ کہیں گی کہ ”
منہ بولا رشتا ہے۔ مگر ہم دونوں ایک دوسرے کو حقیقی بہن بھائی کی طرح سمجھتے ہیں اس کا کوئی
حقیقی بھائی نہیں ہے اور اسی طرح میں بھی بہن کے رشتے سے تہی دامن ہوں۔ خدا کے واسطے
”دوبارہ ایسی بات نہ کرنا۔ بیویاں مجھے کئی مل جائیں گی۔ ایسی مخلص بہن کہاں سے لاؤں گا۔“

“....! مگر بیٹا”

کوئی اگر مگر نہیں ماں جی!... فی الحال میں نیہا کو طلاق نہیں دے رہا۔ اگر وہ خود کو طلاق دینا”
“چاہتی ہے تو اس کی مرضی۔ میں اپنے مرے ہوئے دادا جان کی نافرمانی کا سوچ بھی نہیں سکتا۔

”سٹھیا تو نہیں گیا ہے لڑکے؟“ اس بار فرخندہ بیگم کے تیور بدلے ہوئے تھے۔

میں ہوش و حواس میں ہوں ماں جی!... اس شادی میں آپ کی اور ابو جان کی مرضی کا گہرا”
“عمل دخل تھا۔

اس کی ماں بپھر کر بولی۔ ”ہم دونوں کو یہ شادی قبول نہیں تھی اور تم یہ بات اچھی طرح جانتے
“ہو۔

مجھ پر زور دینے والے آپ دونوں تھے۔ اور یاد ہے نا آپ نے کیا کہا تھا کہ لڑکی کی شکل و صورت
“ت تو دلکش ہے۔ اور خوش قسمتی سے اس کی شکل و صورت اب بھی ویسی ہی ہے۔

فرخندہ بیگم ترکی بہ ترکی بولی۔ ”اور تم نے کیا کہا تھا، زندگی گزارنے کے لیے شکل و صورت کافی
“نہیں ہوتی۔ اخلاق دیکھا جاتا ہے۔

“ماں جی!.... کیا چند دنوں کے لیے یہ موضوع ٹالا جاسکتا ہے۔”

نہیں.... ایک دن کے لیے بھی نہیں۔ کل تمہیں ہر حال میں طلاق دینا پڑے گی اور یاد رکھنا”

میں شاہینہ کی بیٹی کو اس گھر میں قدم رکھنے کی بھی اجازت نہیں دے سکتی۔ آج بھی وہ میری

لا علمی میں اندر گھس آئی تھیں۔“ فرخندہ بیگم حتمی لہجے میں کہتے ہوئے کھڑی ہو گئی۔

تو ماں جی آپ بھی سن لیں۔“ وہ جرات کا مظاہرہ کرتے ہوئے کھڑا ہوا۔“ میں خود سے کبھی”

“بھی نہیہا کو طلاق نہیں دوں گا۔

بیٹا! تم ایسے تو نہیں تھے، کہیں جادو ٹونہ تو نہیں کیا یا کوئی تعویذ وغیرہ پلائے ہیں اس جادو گرنی

“نے۔

“ماں جی پڑھی لکھی ہو کر جاہلوں کی تائید نہ کریں۔”

مجھے تمہارے ابو سے بات کرنا پڑے گی۔“ فرخندہ غصے میں کہتے ہوئے اس کی کمرے سے نکل”

گئی۔ اور وہ ڈھیر ساری پریشانی کا بوجھ لیے لیٹ گیا۔ اپنے والدین کو تو وہ رو دھو کر مناسکتا تھا۔ یا

اگر نہ مانتے تو بغاوت بھی کر سکتا تھا کہ اپنی مرضی کی شادی کرنا اس کا شرعی حق تھا اور یوں بھی

اس شادی میں ابو جان کے بھی ابو جان کی مرضی شامل تھی۔ لیکن نہا کے گھر والوں اور نہا کا مسئلہ لائیو تھا۔



دادا جان کی وفات کو تیسرا دن تھا صبح کے وقت ان کے گھر میں قیام کیے ہوئے رشاد اور واپس لوٹ گئے۔ اس کی خالہ بھی اپنے بیٹے کو ساتھ لیے گھر چلی گئی تھی۔ اس دن کے بعد زاہد نے نہا کے سامنے آنے کی کوشش نہیں کی تھی۔ اقرا کے بہت زیادہ اصرار کے باوجود اس نے ناشتا کرنے سے انکار کر دیا تھا۔ طبیعت مضحل ہونے کے ساتھ اس کے سر میں بھی سخت درد ہو رہا تھا۔ رات بھر وہ سو نہیں پائی تھی۔ ہر گزرتے دن کے ساتھ ثوبان کی محبت میں اضافہ ہوتا جا رہا تھا۔ مردوں سے الرجک رہنے والی کو محبت بھی ہوئی تھی تو کس سے کہ جس کے سامنے اظہار کرنا بھی ناممکن تھا۔ نو دس بجے اس کی ماں نے آکر دوبارہ وہی بات دہرائی۔ وہ ہمت مجتمع کر کے بولی۔

”امی جان!.... آپ سمجھتی کیوں نہیں، اب میرے پاس یہ حق باقی نہیں رہا۔“

کیا مطلب باقی نہیں رہا؟“ شاہینہ حیران ہی تو رہ گئی تھی۔“

”وہ صاف گوئی سے بولی۔“ یہ حق میں نے ثوبان کو واپس تفویض کر دیا تھا۔

”کب.... اور کیوں؟“

کیونکہ کہ میں تماشا نہیں بننا چاہتی تھی۔ پہلے نادانی میں میں جو کچھ کہتی آئی ہوں وہ غلط تھا۔
- شریف لڑکیوں کی ڈولی جس گھر میں جاتی ہے وہاں سے وہ جنازے کی صورت ہی باہر آتی ہیں

Page | 698

”مگر تم تو پہلے آئی ہوئی ہو سارے سامان کے ساتھ۔“

اپنی والدین کے گھر عارضی طور پر آنا منع نہیں۔ میں یہاں صرف اپنے شوہر کے فیصلے کا انتظار
”کر رہی ہوں۔“

”شوہر۔“ شاہینہ نے زہر خند لہجے میں کہا۔ ”شوہر ایسے ہوتے ہیں۔“

”کیا پتا، مجھے تو والدین نے اس کے حوالے کیا ہے۔“

”طنز کر رہی ہو۔“

آپ خود موقع دے رہی ہیں۔ ”ثوبان کی محبت نے اسے ماں کے سامنے لاکھڑا کیا تھا۔“

مرو، خود ہی بھگتو گی۔ اور تمہارے شوہر میں مجھے اتنی غیرت نظر نہیں آتی کہ تمہاری وجہ سے ” گھر والوں کا سامنا کرے۔ دیکھ لینا کل پرسوں تک وہ طلاق کے کاغذ تمہارے منہ پر مار جائیں گے، اس وقت پوچھوں گی شوہر کی زوجہ محترمہ سے۔“ طنزیہ لہجے میں کہتی وہ پاؤں پٹختی ہوئی نہیہا کی خواب گاہ سے نکل گئی۔ اس کی بات میں نہیہا کو سر مُوشک نہیں تھا۔ لیکن اس کے باوجود وہ دل میں ہلکی سی جوت جگائے ثوبان کی منتظر تھی۔

☆☆☆

ناشتے کی میز پر شہباز شاہ نے اعلان کیا کہ وہ شام چار بجے کی فلائیٹ سے واپس گلگت لوٹ رہے ہیں۔

انکل!.... چند دن تو مزید رہتے۔“ ثوبان ہاتھی ہوا۔”

”پھر کبھی سہی بیٹا!.... فی الحال چند ضروری کام ادھورے چھوڑ آیا ہوں۔“

تو میری بہن کو یہیں چھوڑ جاتے۔“ ثوبان نے اشتی کی سفارش کی جو آنکھوں ہی آنکھوں میں ” اسے ایسا کرنے کا کہہ رہی تھی۔

”نہیں، اس کی پڑھائی کا بہت حرج ہو رہا ہے۔“

”پاپا! دو تین دن اور۔“ اشتفیہ نے منہ بسورا۔“

”ضد نہیں کرتے، آج کا دن ہے اپنے بھائی کے ساتھ لاہور گھوم پھر لو۔“ شہباز شاہ نے انکار میں سر ہلاتے ہوئے مشورہ بھی دے دیا۔

”بھائی جان دو تین دن کی تو بات تھی۔“ فرخندہ نے بھی اشتفیہ کی سفارش کر دی۔“

”ہم پھر آئیں گے بہن جی!... اپنا ہی گھر ہے بلکہ میں وعدہ کرتا ہوں کہ اشتی کے امتحانات کے بعد میں اسے خود یہیں چھوڑ جاؤں گا۔“

”صحیح تو کہہ رہا ہے شہباز بھائی۔“ احسان الحق نے اس کی طرف داری کی۔ ”اور یوں بھی گھر میں“

”ماتم کے ہنگامے ہیں اپنی پیاری سی بیٹی کے لیے ہم کسی تقریب وغیرہ کا بھی اہتمام نہیں کر سکتے۔“

احسان الحق کی بات پر تمام نے اس فیصلے کو قبول کر لیا تھا۔

ناشتے کے بعد اشتفیہ ٹوبان کے سر ہو گئی کہ وہ اسے لاہور گھملا لائے۔ دو بجے تک ٹوبان اسے لاہور کے مشہور مقامات دکھاتا رہا۔ اس دوران وہ اسے مارکیٹ بھی لے گیا اور اچھی خاصی

شاپنگ بھی کروادی۔ گھر لوٹتے ہوئے وہ جیسے ہی گیٹ کے سامنے پہنچے ثوبان کو نیہا اپنے گھر سے باہر آتی دکھائی دی۔ ثوبان کی ساری حسیات آنکھوں میں سمٹ آئی تھیں۔ دشمن جاں کا اچانک دیدار ہو جانا، ہفت اقلیم ملنے سے بڑھ کر تھا۔

بھیا!.... میں نیہا باجی کو مل لوں؟“ اشتفیہ نے بھی نیہا کو دیکھ لیا تھا۔

ہاں مل لو۔“ ثوبان نے گاڑی اپنے گیٹ کے سامنے روک دی۔ اشتفیہ گاڑی سے اتر کر نیہا کی جانب بڑھ گئی جو ان کی گاڑی کو دیکھتے ہی اپنی جگہ پر ساکت ہو گئی تھی۔

اسلام علیکم باجی!“ اشتفیہ نے اس کے قریب جا کر مصاعفے کے لیے ہاتھ بڑھایا۔

وعلیکم اسلام!“ نیہا کے ہونٹوں سے بہ مشکل نکلا تھا۔

باجی! آج ہم نے واپس لوٹنا ہے، میں آپ کے گھر الوداعی ملاقات کے لیے آنے والی تھی لیکن

“آپ شاید کہیں جا رہی ہیں اس لیے میں نے سوچا بھی جانے کی اجازت لے لوں۔

کہاں سے آرہی ہو؟“ نیہا نے بہ ظاہر سرسری انداز میں پوچھا تھا۔ کن آنکھیوں سے وہ گاڑی میں

بیٹھے ثوبان ہی کو دیکھ رہی تھی جو اسی طرف متوجہ تھا۔

”بس گھومنے گئے تھے۔ تھوڑی شاپنگ کی ہے اور واپس لوٹ آئے ہیں۔“

انگل کو میرا سلام کہہ دینا اور معذرت بھی کر دینا کہ میں انھیں وقت نہیں دے پائی۔ اصل میں دوسرا دن ہے میری طبیعت ناساز ہے۔“ یہ کہہ کر اس نے اشتفیہ سے الوداعی مصافحہ کیا اور واپس گھر کی طرف مڑ گئی۔ وہ تازہ ہوا میں سانس لینے نکلی تھی۔ دل میں ڈھیر ساری گھٹن لیے اپنے کمرے کو لوٹ گئی۔

اشتفیہ بھی واپس چل پڑی۔

کیا کہہ رہی تھی تمھاری ننگ چڑھی بھابی۔“ ثوبان نے بہ ظاہر بے پروائی سے پوچھا مگر اس کا انگ انگ اشتفیہ کے جواب کا منتظر تھا۔

کچھ نہیں بھیا!.... بس معذرت کر رہی تھی کہ وہ پاپا کو ملنے نہیں آسکی۔ اور یہ کہ اس کی طبیعت ”ناساز ہے۔“

کیا ہو اس کی طبیعت کو؟“ ثوبان اپنی گھبراہٹ نہیں چھپاسکا تھا۔“

اتنی تفصیل میں جانے کی ضرورت میں نے بھی محسوس نہیں کی۔ کیونکہ وہ مجھ سے سیدھے منہ ” بات کرنا گوارا نہیں کرتی۔ کل اس کے ہاں تعزیت کے لیے گئی تھی اتنا روکھا پھیکا رویہ اور لا تعلقی “کا اظہار کر رہی تھی گویا اس کی سوکن ہی تو ہوں۔

بد تمیزی نہیں کرتے اشتی!“ ثوبان نے اسے ڈانٹا۔

بد تمیزی کب کی ہے بھیا!“ وہ روہانسی ہونے لگی۔ ”آپ بھی چھوٹی بہن ہی پر رعب جھاڑتے” رہنا۔ اور چلیں، اب کیا یہیں رات گزارنے کا ارادہ ہے۔“ آخری بات اس نے ہنستے ہوئے کہی تھی۔

ثوبان نے سر ہلاتے ہوئے گاڑی آگے بڑھادی۔ چونکیدار کافی دیر سے گیٹ کھولے منتظر کھڑا تھا

☆☆☆

شہباز شاہ کو ائر پورٹ چھوڑنے وہ خود گیا تھا۔ لاؤنج میں فلائٹ کا انتظار کرتے ہوئے جب اشتفیہ واش روم کی طرف گئی تھی۔ شہباز شاہ ثوبان کو مخاطب ہوا۔

بیٹا!.... تمہارے دادا میرے محسن اور بہت پیارے دوست تھے۔ انہوں نے مجھے نیہا اور ” تمہاری شادی کی ساری کہانی سنا دی تھی۔ میں تفصیل میں جائے بغیر اتنی التجا کروں گا کہ نیہا بیٹی کو گھر واپس لانے کی کوشش ضرور کرنا۔ وہ اتنی بری نہیں جتنی لگتی ہے۔ اس کا دل بہت اچھا ہے بس اس میں ایک ہی خامی ہے کہ اسے لحاظ رکھنا نہیں آتا اور وہ جو محسوس کرتی ہے چاہے وہ غلط ہو یا صحیح اپنے منہ سے اگل دیتی ہے۔

انکل!.... کیسی بات کر رہے ہیں، آپ حکم کیا کریں۔ میں نے کبھی آپ کو دادا جان سے کم ” اہمیت نہیں دی۔ اور فکر نہ کریں میں پوری کوشش کروں گا میرا رشتا نیہا سے ٹوٹنے نہ پائے۔ مجھے یہ بات کرتے ہوئے شرمندگی محسوس نہیں ہوتی کہ میں کئی بار تمہاری اور اشتفیہ کی ” گفتگو چھپ کر سن چکا ہوں۔ ایسا کرنا میرا حق بنتا تھا بیٹا کہ ایک جوان بیٹی کا باپ ہوں۔ اور آج مجھے اس بات پر فخر محسوس ہو رہا ہے کہ اشتفیہ کی بھائی کی خواہش جو میں پوری نہ کر سکا وہ اللہ ” پاک نے تمہاری شکل میں اس کے حوالے کر دی۔

”شکر یہ انکل!.... اشتی میری چھوٹی بہن ہی تو ہے۔ میں بھی تو اس رشتے کے لیے ترسا ہوا تھا۔“

ایک اور بات بتاؤں؟ ”شہباز شاہ کا انداز انکشاف کرے والا تھا۔“

CrAZy FaNs of NoVeL | By Sabahat Khan

Adawat | By Riaz Aqib Kohlar (Compleat Novel)

Do not Copy Witout Permisson of Author or CrAZy FaNs of NoVeL

<https://crazyfansofnovel.com/>

<fb.me/CrazyFansOfNovel>

جی انکل!.... ضرور۔“ وہ پر اشتیاق نظروں سے اس کی جانب دیکھنے لگا۔”

”نیہا بیٹی تمہیں بہت زیادہ چاہتی ہے۔“ شہباز شاہ نے دھماکا کیا۔

”کک.... کیا.... کیسے انکل!“ ثوبان کی سانس اٹھل پٹھل ہونے لگی تھی۔

”....! یہ بال دھوپ میں سفید نہیں ہوئے بیٹا“

”انکل! ہو سکتا ہے آپ کو غلط فہمی ہوئی ہو؟“

چلو دیکھتے ہیں۔“ شہباز شاہ نے مسکرا کر بات ختم کر دی کہ اشتفیہ ان کے قریب پہنچ چکی تھی۔

فلائیٹ کے اعلان کے ساتھ وہ ان سے الوداعی مصافحہ کر کے واپس مڑ گیا۔ جاتے جاتے اشتفیہ

نے اس سے اگلی گرمیوں میں گلگت آنے کا وعدہ لے لیا تھا۔

☆☆☆

اپنے کمرے میں آکر وہ کافی یرو توتی رہی تھی۔

یہ مجھے چین کیوں نہیں پڑتا

ایک ہی شخص تھا جہاں میں کیا؟

CrAZy FaNs of NoVeL | By Sabahat Khan

Adawat | By Riaz Aqib Kohlar (Compleat Novel)

Do not Copy Witout Permisson of Author or CrAZy FaNs of NoVeL

<https://crazyfansofnovel.com/>

<fb.me/CrazyFansOfNovel>

اور پھر اقرار کے آنے پر اس نے جلدی جلدی آنسو پونچھ لیے لیکن آنکھوں کی سرخی چھپانے میں ناکام رہی تھی۔

باجی!... کیا ہوتا جا رہا ہے آپ کو۔“ وہ اس کے ساتھ بیڈ پر بیٹھ کر ہمدردانہ لہجے میں پوچھنے لگی۔

مجھے کیا ہونا ہے بھلا۔ کچھ بھی تو نہیں۔“ اس نے بات بنانے کی کوشش کی۔

”کسے دھوکا دے رہی ہو خود کو یا مجھے۔“

کیا کروں، کہاں جاؤں۔ امی جان مجھے اپنے بھانجے کے ساتھ نتھی کرنا چاہتی ہیں، ابو جان بھی

اپنے دشمن بھائی کے گھر بھیجنے پر تیار نہیں۔ ساس سسر میری شکل دیکھنے کے روادار نہیں اور

جس کی محبت میں مجھ سے کھانا پینا چھوٹ گیا ہے وہ نت نئی محبوباؤں کے ساتھ شاپنگ کرتا پھر

”رہا ہے۔“

”پریشان کیوں ہوتی ہو، باجی!... سب ٹھیک ہو جائے گا۔“

کیسے ہو گا ٹھیک، ایک ثوبان ہی میرا ساتھ دینے پر تیار ہو جاتا تو مجھے کسی کی پروا نہیں تھی مگر ”
میرا دشمن نمبر ایک تو وہی ہے۔ اسی نے اپنی توجہ کے تعویز پلا پلا کر میرا یہ حال کر دیا ہے کہ اب
”اس کے بغیر صرف موت ہی نظر آتی ہے۔

”آپ اس سے دو ٹوک بات کیوں نہیں کر لیتیں۔

نہیں کر سکتی نا، وہ میرا آزما یا ہوا ہے۔ وہ کیا کہتے ہیں اندھے کے سامنے رونا آنسو و نسا کا ضیاع ”
ہے۔ اور آتے وقت میں طلاق کی اجازت اسے واپس تفویض کر کے تو آئی تھی اس سے زیادہ
”میں کیا اظہار کر سکتی ہوں کیا وہ بچہ ہے۔

اگر آپ اجازت دیں تو میں اس سے بات کر لیتی ہوں۔“ اقرانے پیشکش کی۔

بکو اس کرنے کی ضرورت نہیں سمجھیں۔ اور جاؤ میرے لیے ایک کپ کافی بنا کر لے ”
آؤ۔“ یہاں سے سختی سے جھڑک دیا تھا۔ وہ اسے بھیج کر اپنا ڈراما نہیں بنانا چاہتی تھی۔ ابھی
تک اسے اپنی تحریر اس کے لیے چھوڑنے والی تو ہیں ہضم نہیں ہو رہی تھی اقرانے ڈراما کرنے پر
تلی تھی۔

اقرابرے برے منہ بناتی اٹھ گئی۔ ماں بھی اس سے منہ پھلائے پھر رہی تھی۔ اس نے اکرام کو بھی بیٹی کے باغیانہ خیالات سے آگاہ کر دیا تھا جس پر تبصرہ کرنے کی ضرورت اکرام نے محسوس نہیں کی تھی۔ وہ اپنی لاڈلی بیٹی پر خواہ مخواہ دباؤ نہیں ڈالنا چاہتا تھا۔ اسے معلوم تھا کہ وہ داداجان کی موت کی وجہ سے الجھی ہوئی تھی اور جلد یابدر اسے ثوبان نے خود طلاق بھجوا دینا تھی پھر یونھی اپنی توانائی ضائع کرنے کا کوئی جواز نہیں بتاتا تھا۔

صبح سے اس نے دو کپ چائے کے علاوہ کچھ کھایا پیا نہیں تھا۔ اقرافانی کے ساتھ بسکٹ کا ایک رول بھی لیتی آئی تھی۔ طوعن و کرہن اس نے چند بسکٹ زہر مار کر لیے تھے۔ رات کو اقرانے زبردستی اسے چاول کھلانے کی کوشش کی لیکن وہ دو تین چمچ سے زیادہ نہیں کھا سکی تھی۔

کھانے کے بعد اقرانے اسے دودھ کے گلاس میں خواب آور دوائی ملا کر پلا دی تاکہ وہ رات کو تو آرام سے سو سکے۔ اور پھر وہ اس کے سو جانے تک وہ وہیں بیٹھ کر کتاب پڑھتی رہی۔ اپنی باجی اسے بہت عزیز تھی۔ اس کے سو گوار چہرے کو دیکھتے ہوئے وہ ایک فیصلے پر پہنچی اور اپنی باجی کا موبائل اٹھا کر ثوبان کا نمبر ڈھونڈنے لگی۔ نمبر نوٹ کر کے وہ اپنے کمرے میں آئی اور اپنے موبائل فون سے ثوبان کو کال کرنے لگی۔ موبائل فون کی گھنٹی سن کر وہ اپنے خیالوں سے چونکا

اور تپائی پر رکھا فون اٹھا کر دیکھنے لگا کسی انجان نمبر سے کال آرہی تھی۔ انجان نمبر کی کال وہ کم ہی وصول کرتا تھا۔ کال کاٹ کر اس نے موبائل فون واپس تپائی پر رکھ دیا۔

گھنٹی دوبارہ بجنے لگی تھی۔ بادل نخواستہ اسے وصول کرنا پڑی۔

”اسلام علیکم“

وعلیکم اسلام!“ نسوانی آواز سن کر وہ چونک گیا تھا لیکن اگلے ہی لمحے اس نے تعارف کرا کے اس” کے دل دھڑکن تیز کر دی۔ ”توبان بھائی!.... میں اقربا ت کر رہی ہوں۔

ہاں گڑیا! بولو۔“ اس نے شفقت بھرے لہجے میں پوچھا۔ وہ اس کی جان حیات کی چھوٹی بہن” تھی۔

بھائی جان! کل آپ آٹھ بجے میرے سکول آسکتے ہیں، میں نے آپ سے ایک ضروری بات کرنا” ہے۔

خیر تو ہے؟“ اس نے بے تابی سے پوچھا۔

”جی بھائی جان!.... خیر ہے بس آپ سے ایک معاملے میں مشورہ لینا ہے۔“

”ٹھیک ہے گڑیا!.... تم اپنے سکول کا نام بتاؤ۔“

اور اقرانے اپنے اسکول کا نام بتا کر اس سے اجازت لیتے ہوئے کال بند کر دی۔

اتنا تو وہ بھی جانتا تھا کہ اقرانے اسے نیہا کے سلسلے ہی میں کوئی بات کرنے کے لیے بلایا ہے۔

پتا نہیں اس نے کیا پیغام لانا تھا۔ اگر طلاق لینے کی بات ہوتی تو نیہا خود بھی اس سے بات کر سکتی ”

تھی۔ یا اس کے والد صاحب بھی یہ کام اچھے طریقے سے سرانجام دے سکتے تھے۔ ایک بچی کو

ایسے کام کے لیے کس نے بھیجنا تھا۔ سب سے بڑھ کر اقرانے اسے اپنے اسکول آنے کا کہا تھا

۔ گویا وہ اپنے بڑوں سے چھپ کر اس سے ملنا چاہتی تھی۔“ ساری رات وہ اسی ادھیڑ بن میں

مصروف رہا۔ اور پھر صبح اس سے اٹھ بچے کا انتظار نہیں ہوا تھا وہ سات بجے ہی مطلوبہ اسکول کے

سامنے پہنچ گیا تھا۔ اقرادرا نیور کے ساتھ پونے آٹھ بجے وہاں پہنچی تھی۔ اپنی کار کے واپس جانے

تک وہ وہیں کھڑی رہی۔ جو ننھی کار اس کی نگاہوں سے او جھل ہوئی اس نے دائیں بائیں دیکھ کر

گویا کوئی ایسی جگہ ڈھونڈنے کی کوشش کی جہاں کھڑی رہ کر وہ ثوبان کا انتظار کر سکتی۔ اسکول کے

اندر جانے کا اس کا کوئی ارادہ نہیں تھا۔

گاڑی کا دروازہ کھول کر باہر نکلتے ہوئے اس نے آواز دی۔

”! اقر!“

اس نے سر اٹھا کر دیکھا اور اس کی طرف چل پڑی۔

Page | 711

آپ تو مجھ سے بھی پہلے پہنچ گئے بھیا!“ اس نے مسکراتے ہوئے پوچھا۔ اس کا دل کہہ رہا تھا کہ ”اس کا اندازہ ٹھیک تھا ثوبان بھی اس کی باجی کو چاہتا تھا اور اس سے پہلے پہنچ کر ثوبان نے یہ ثبوت اسے فراہم کر دیا تھا۔

بیٹھو۔“ ثوبان نے اس کے لیے اگلی سیٹ کا دروازہ کھولا۔ اور وہ ”شکر یہ کرتے ہوئے اندر بیٹھ گئی۔ ثوبان گھوم کر ڈرائیونگ سیٹ پر بیٹھ گیا۔

ہاں گڑیا! اب بتاؤ؟“ وہ بے تابی سے مستفسر ہوا۔ اس وقت اس کی کیفیات ایسی تھیں گویا ”پھانسی کے مجرم کے سامنے اس کی معافی کی درخواست کا فیصلہ آنے والا ہو۔

بھیا!... کوئی چائے پانی کا پوچھو ایسی چلتی حالت میں میں کیا بتاؤں۔“ اقر اشرا ت سے ہنسی۔

گڑیا!... کھانا کیا میں تمہیں ڈھیر ساری شاپنگ کروا کر بھیجوں گا، بس مجھے خوش خبری سنادو ”۔ ثوبان کا انداز ایسا تھا گویا سب کچھ اقر ہی کے توہاتھ میں تھا۔

”کیا آپ کو باجی کی تحریر نہیں ملی تھی؟“ اقرانے پوچھا۔

”کیسی تحریر؟“

جس دن ہم باجی کا سامان پیک کرنے آئی تھیں اسی دن باجی نے طلاق کا حق آپ کو واپس ”
“تفویض کر دیا تھا۔ اور یہ تحریر ہم آپ کے تکیے پر چھوڑ آئی تھیں۔

”مگر مجھے تو وہ نہیں ملی...“ ثوبان نے پریشانی کے عالم میں کہا۔ ”شاید امی جان کے ہاتھ لگ گئی ہو“
- ”اس نے پر خیال انداز میں سر ہلایا۔ ”بلکہ امی جان ہی کے ہاتھ لگی ہوگی اور انھوں نے مجھ سے
”چھپالی۔

”بھیا!... وہ آپ کے بناجی نہیں پائے گی۔ ہر وقت روتی رہتی ہے۔ کل وہ امی جان سے بھی جھگڑ
پڑی کہ وہ اسے طلاق لینے پر اکسار ہی تھی۔ امی جان باجی کی شادی زاہد سے کرنا چاہتی ہے اور
”باجی آپ کے علاوہ کسی کا نام سننے پر تیار نہیں۔

ثوبان نے بے ساختہ بریک پر دباؤ ڈالتے ہوئے گاڑی روک دی۔ اس کا جسم ایک انجانے
جذبے سے کانپنا شروع ہو گیا تھا۔

اقرا کا ہاتھ تھامتے ہوئے اس نے جذب کے عالم میں پوچھا۔ ”گڑیا کیا کہہ رہی ہو، پھر کہو، کہیں
”سماعتیں مجھے دھوکا تو نہیں دے رہیں۔“

”نہیں بھیا!.... یہ سچ ہے۔“ اقرامطمئن انداز میں مسکرائی۔ ”باجی آپ کو بہت زیادہ چاہتی ہے“
اتنا کہ آپ سوچ بھی نہیں سکتے۔ وہ بس دکھی ہے تو اس بات پر کہ آپ اس گلگت والی لڑکی کو
اہمیت دے رہے ہیں اور پتا ہے اس دن جب ہم آپ کے گھر گئی تھیں اس وقت تائی جان۔ تایا
جان کو گلگت والے انکل سے ان کی بیٹی کا رشتا مانگنے پر اکسار ہی تھیں۔ اور یہ ساری گفتگو باجی نے
سن لی تھی۔ بڑی مشکل سے وہ اپنے قدموں پر کھڑی رہ پائی تھیں۔ اس کے بعد سے اس نے اب
”تک ڈھنگ سے کھایا پیا نہیں۔“

گڑیا! تم نے مجھے پہلے کیوں نہیں بتایا، اللہ پاک کی قسم میں تو اس غلط فہمی میں مبتلا تھا کہ وہ
”میرے ساتھ رہنا ہی نہیں چاہتی۔ اور کھانا تو آج کل مجھ سے بھی نہیں کھایا جاتا۔“
اچھا ایسا ہے آج رات کو دس بجے میں آپ کی منتظر رہوں گی۔ آپ دونوں مل کر ہی اپنی غلط
”فہمیاں دور کر دینا۔“

پتا نہیں کب دس بجیں گے۔“ ثوبان نے منہ کر کہا۔ ”دعائیں مانگ کر تو آٹھ بجو اے ہیں“

“

اقربے ساختہ ہنس پڑی تھی۔ ”بھیا!.... سچ کہوں تو مجھے پہلے سے شک تھا کہ آپ نہا باجی کی

”محبت کو نظر انداز نہیں کر سکیں گے۔ مگر یہ اندازہ نہیں تھا کہ آپ اسے اتنا چاہتے ہیں۔

پتا ہے گڑیا! وہ میرے دل پر کب قابض ہوئی۔“ گاڑی آگے بڑھاتے ہوئے وہ کھوئے کھوئے

لہجے میں بولنے لگا۔ ”جب ہم برف زار میں پھنسے اور میں نے اس کا عاجزانہ رویہ دیکھا۔ اس وقت

مجھے لگا کہ اس دنیا میں اس سے کوئی خوب صورت ہے ہی نہیں۔ وہاں ہم ایسی صورت حال میں

پھنس گئے تھے کہ کیا بتاؤں.....“ وہ اسے دیوسائی پارک میں پیش آنے والے واقعات

بتانے لگا۔ اس کی بات ختم ہوتے ہوتے وہ ایک مشہور ہوٹل کے قریب پہنچ گئے تھے۔

میری گڑیا بہن کیا کھائے گی؟“ ثوبان نے شفقت و محبت بھرے لہجے میں پوچھا۔

آئس کریم۔“ وہ بے تکلفی سے بولی۔

”یہ ساری بہنوں کو آئس کریم کیوں اچھی لگتی ہے؟“

اور کون سی بہن بنائی ہوئی ہے بھیا؟“ اقرانے ہنستے ہوئے پوچھا۔

اشتفیہ میری چھوٹی بہن ہی تو ہے جسے تمھاری باجی جی نے بدگمانی سے میری محبوبہ کے درجے ”
”پر فائز کیا ہوا ہے۔

”ان کی یہ بدگمانی آپ خود ہی دور کر سکتے ہیں۔“

آئس کریم کھا کر وہ باہر نکلے۔ ثوبان نے کہا۔ ”میرا خیال ہے مارکیٹ چلتے ہیں۔ آج میں بہت
”خوش ہوں اور اس خوشی کا تم اچھا خاصا فائدہ اٹھا سکتی ہو۔

نہیں بھیا!... آج نہیں کسی دن آپ کے اور باجی کے ساتھ اکٹھے آؤں گی اس دن آپ کی ”
”دعوت سے بھی فائدہ اٹھاؤں گی اور باجی کا اکاونٹ بھی خالی کرواؤں گی۔

”ٹھیک ہے جب گڑیا کہے گی میں اسے شاپنگ کے لیے لے آؤں گا۔“

آپ مجھے اسکول کے سامنے اتار دیں۔ میں ڈرائیور کے ساتھ واپس چلی جاؤں گی اور یاد سے ”
دس بجے میں منتظر رہوں گی۔ اپنا مقدمہ اچھے سے تیار کر کے آنا۔ باجی سخت تپی ہوئی ہیں۔ اگر وہ
”دل کے ہاتھوں مجبور نہ ہوتیں تو جانے کب کا آپ کو شوٹ کر چکی ہوتیں۔

اب ڈراؤن تو نہیں ناں گڑیا!.... میں پہلے بھی تمہاری باجی سے ڈرتا ہوں تم تو میرا حوصلہ کم کر رہی ہو۔“ ثوبان نے انگ انگ سے خوشی پھوٹ رہی تھی۔ اس کی بات پر اقرار تہقہہ لگا کر ہنس پڑی تھی۔ اس کی ذرا سی ہمت اس کی باجی کی جھولی خوشیوں سے بھرنے والی تھی۔



رات کے دس بجے تک کا وقت اس نے کیسے گزارا یہ وہ اور اس کا رب جانتا تھا۔ وہی نیہا جو چوبیس گھنٹے اس کے سامنے رہتی اور وہ نظر اٹھا کر اس کی جانب نہیں دیکھتا تھا اب اسے کسی اور دنیا کی مخلوق محسوس ہو رہی تھی۔ ایک ایسی مخلوق جس تک رسائی ہر آدمی کے بس کی بات نہیں ہوتی۔ دس بجنے میں پانچ منٹ رہتے تھے جب وہ نیہا کے گھر کے دروازے پر پہنچ گیا۔ اسی وقت اس کے موبائل فون پر اقرار کی کال آنے لگی۔

میں دروازے کے سامنے موجود ہوں گڑیا!“ اس نے کال وصول کرتے ہی کہا۔“ اگلے ہی لمحے دروازے کی ذیلی کھڑکی کھول کر اقرار نے باہر جھانکا۔ وہ جلدی اس کے قریب ہوا۔

”آئیں بھیا۔“ اقرآ سے ساتھ لیے اندر کی جانب بڑھ گئی۔ وہ دونوں خاموشی سے چلتے ہوئے نیہا“ کے کمرے کے سامنے پہنچ گئے۔

اسے آپ کی آمد کا معلوم نہیں ہے بھیا!.... خود ہی سنبھال لینا۔ تھوڑا بہت نخرہ دکھانے کی“
”کوشش کرے گی۔ خفانہ ہو جانا بہت دکھی ہے میری باجی۔

”ٹوبان اس کے سر پر ہاتھ رکھتا ہو ابولا۔“ اسے نخرہ کرنے کا حق میں بہت پہلے دے چکا ہوں“
”گڑیا!.... اس نے خود ہی اس حق کو استعمال نہیں کیا تو میرا کیا قصور۔

”ٹھیک ہے آپ اندر گھسیں۔ یہ نہ ہو ابوجان یا امی جان ہمیں دیکھ لیں اور سارے منصوبے پر“
پانی پھر جائے۔

”ٹوبان نے اثبات میں سر ہلایا اور خواب گاہ کو دروازہ دھکیلتے ہوئے اندر داخل ہو گیا۔“
وہ گھٹنوں تک کنبل اوڑھے تکیے سے ٹیک لگائے حزن و ملال کی جیتی جاگتی تصویر بنی بیٹھی تھی“
۔ ٹوبان کو اندر داخل ہوتے دیکھ کر پہلے تو اس کا منہ حیرت سے کھلے کا کھلا رہ گیا۔ پھر اس نے
آنکھیں مل کر دیکھا کہ شاید وہ کوئی خواب دیکھ رہی ہے۔ لیکن جب ٹوبان کی قد آور شبیہ اس کی
نظروں کے سامنے سے نہ ہٹی تو وہ بے ساختہ اپنی جگہ پر کھڑی ہو گئی۔

تم.... کیوں آئے ہو یہاں۔“ خلاف توقع اس کے منہ سے کافی بلند آواز نکلی تھی۔”

”میری بیوی کا کمرہ ہے مجھے کون روک سکتا ہے۔“ Page | 718

کون سی بیوی، آپ جائیں یہاں سے۔“ ایک دم نیہا کی آنکھوں میں آنسو آگئے تھے۔ اسی وقت ”دروازہ کھول کر اس کے چچا نے اندر جھانکا۔ وہ نیہا کی چیخ سن کر بھاگا چلا آیا تھا۔ ٹوبان کو دیکھتے ہی ”وہ حیرانی بھرے انداز میں اندر داخل ہوا۔“ تم یہاں، کس سلسلے میں آنا ہوا؟“ چچا جان!.... میں.....“ ٹوبان گھبرا گیا تھا ایسی حالت تو اس کے خواب و خیال میں بھی نہیں تھی۔

پپ.... پاپا میں نے بلایا تھا۔“ آنکھوں سے آنسو بہاتی نیہا ایک دم بول اٹھی۔ وہ یہ موقع کھونا نہیں چاہتی تھی۔

تو کیا گھر سے نکلنے کے لیے بلایا تھا؟“ اکرام الحق نے طنزیہ لہجے میں پوچھا۔ ”اگر بلایا ہے تو“ آرام سے بات کرو، چیخنے چلانے کی کیا ضرورت ہے۔“ یہ کہہ کر وہ بیٹی کی خواب گاہ سے باہر نکل گیا۔ جوان بیٹی کے احساسات سمجھنا پاپ کے لیے مشکل نہیں ہوتا۔ اور اپنی بیٹی کی حالت اس کی نظروں سے مخفی نہیں تھی۔

باپ کے باہر نکلتے ہی وہ بولی۔ ”فرصت مل گئی۔ چلی گئی آپ کی اشتی، ارم کے پاس چلے جانا تھانا یہاں کیا لینے آئے ہو۔“ وہ آنسو بہاتے ہوئے اپنے بیڈ پر بیٹھ گئی تھی۔

ثوبان نے تلے قدم رکھتا ہوا قریب پہنچا اور اس کے سامنے قالین پر بیٹھے ہوئے اس کا ہاتھ پکڑ کر پوچھا۔

”کیسی ہو؟“

”ڈھیٹ ہوں اتنی آسانی سے نہیں مرنے والی۔“

”بہ خدا مجھے تمہارا تحریر کردہ کاغذ نہیں ملا تھا ورنہ میں اتنی دیر نہ لگاتا۔“

”تمہارے تکیے ہی پر تو رکھ کر آئی تھی۔“

امی جان کے ہاتھ لگ گیا ہو گا اور اس نے چھپانا ہی تھا ویسے غلطی تمہاری بھی ہے۔ کیا منہ سے ”نہیں بتایا جا سکتا تھا۔“

کسے بتاتی، جو مجھے سوتا چھوڑ کر اپنی اشتی کو ساتھ لے کر چلا گیا یا جو گھنٹا گھنٹا اپنی ارم سے مصروف ’گفتگور ہتا ہے۔“

میں نے بھلا کب ارم سے گھنٹا گھنٹا بھر گفتگو کی ہے؟“ وہ حیران رہ گیا تھا۔

جس دن ہم استور سے لوٹے تھے اسی وقت ارم کی کال آئی تھی اور تم کتنی دیر لان میں قہقہے لگاتے اس سے مصروف گفتگو رہے تھے۔

پاگل!.... اس سے میں نے دو منٹ بھی بات نہیں کی ہوگی۔ وہ تو اس کی کال کے بعد احمر کی کال آئی اور میں اس سے بات کر رہا تھا۔ ویسے تم کہاں سے دیکھ رہی تھیں۔

”میں جہاں سے بھی دیکھ رہی جھوٹے!.... تمہیں اس سے کیا۔“

اچھا ابھی پتا چل جاتا ہے۔“ ثوبان نے جیب سے سیل فون نکال کر کال لاگ کھولی اور اس دن ارم والی کال کی ڈیٹیل کھول کر اس کے سامنے کر دی۔ ”یہ لو خود ہی دیکھ لو۔ موبائل فون کا ڈاٹا تو جھوٹ نہیں بولے گا، پہلے ارم کی کال ہے جو فقط دو منٹ تیرہ سیکنڈ چلی تھی اور اس کے بعد اٹھاون منٹ احمر کی کال ہے۔ تم احمر کو کال کر کے اس کے نمبر کی بھی تصدیق کر سکتی ہو۔“

”وہ شرمیلی مسکراہٹ کے ساتھ بولی۔“ ہاں اپنی اشتی کی وجہ سے تم نے ارم کو دھتکارا ہوگا۔

وہ اس کا ہاتھ اپنے سر پر رکھتے ہوئے بولا۔ ”اللہ پاک کی قسم اگر تمہارے علاوہ اس دل میں کوئی اور ہو تو میں ابھی مر جاؤں۔“

”اللہ نہ کرے۔“ بے ساختہ اس کے منہ سے نکلا۔ ”بکو اس نہ کیا کرو سمجھے۔“

”تمہیں یقین بھی تو نہیں آتا۔ ہر وقت بدگمانی، ہر بات پر شک۔“

”نہیں آتا، نہیں آتا، نہیں آتا۔ جھوٹے، جھوٹے، جھوٹے۔ مجھے تمہاری اور اشتی کی ساری“
”باتوں کا پتا ہے۔“

”پاگل!... اشتی تو میری چھوٹی بہن ہے۔“

”مت کہو اشتی، اشتفیہ کہو نہیں تو میں تمہاری جان لے لوں گی۔“ ”نیہانے آنکھیں نکالیں۔“

”قسم سے وہ صرف تمہیں تنگ کرنے کے لیے مجھے ٹوپی کہہ کر بلاتی تھی، ورنہ اکیلے میں ہمیشہ“
اس نے مجھے بھیا کہہ کر ہی پکارا ہے۔ حالانکہ میں اسے کئی بار یہ بتا چکا تھا کہ اس کی اس حرکت کا
”نیہا صاحبہ پر کوئی اثر نہیں پڑنے والا۔“

کوئی اثر نہیں پڑنے والا۔“ نیہانے زبان نکال کر اسے چڑایا۔ ”کیا مر جاتی پھر یقین آتا کہ میرے“
دل پر اس چھچھوری کی حرکتوں سے کیا گزرتی رہی ہے۔ اور مجھے یقین ہے وہ تم سے محبت کرتی
” ہے۔“

” ضرور کرتی ہوگی مگر ایسی محبت جو کسی بہن کو اپنے بڑے بھائی سے ہوتی ہے۔“

مجھے یقین نہیں آتا؟“ نیہا بھی تک شک میں پڑی تھی۔“

” اچھا ایک منٹ میں اس سے بات کرتا ہوں، تم بس خاموشی سے سنتی رہنا۔“ ثوبان اپنا موبائل

فون نکال کر اشتغلیہ کا نمبر ڈائل کرنے لگا۔ موبائل فون کا سپیکر اس نے آن کر دیا تھا۔

اسلام علیکم بھیا!.... کیسے یاد کیا؟“ کال اٹینڈ ہوتے ہی اشتغلیہ کی چہکتی ہوئی آواز ان کے کانوں

میں پڑی۔

” میں نے سوچا میری گڑیا بہن نے تو مجھے یاد کرنا چھوڑ دیا ہے، چلو میں ہی کال کر لوں۔“

” بھیا جھوٹ تو نہ بولیں۔ کل واپس آتے ساتھ آپ سے بات ہوئی تھی۔“

” اچھا اچھا مجھے یاد نہیں رہا۔“ ثوبان نے جلدی سے بہانہ گھڑا۔“

”بھیا آپ بھی نہ بس۔“ وہ زور سے ہنسی۔ ”اچھا اپنی نک چڑھی کا حال سناؤ، کوئی صلح وغیرہ ہوئی“
”کہ نہیں۔“

”کوئی خاص نہیں۔ ویسے میرا خیال ہے اپنے لیے کوئی دوسری لڑکی ڈھونڈنا پڑے گی۔“

”ہا.....ہا.....ہا.....! بھیا!.....! نیہا باجی آپ کو جان سے مار دے گی۔“

میری چھوٹی بہن موجود ہے تو مجھے اس سے ڈرنے کی ضرورت۔ ”ثوبان شرارت سے بولا۔“

”نہیں بھیا!.... اس معاملے میں آپ کی چھوٹی بہن نیہا باجی کی طرف ہوگی۔“

ہائیں، یہ کیا کہہ رہی ہو، ایک طرف اسے نک چڑھی کہتے نہیں تھکتی ہو اور دوسری جانب اتنی
”طرف داری۔“

نک چڑھی تو وہ ہے۔ لیکن اتنی خوب صورت اور اچھا کھانا بنانے والی بیوی بھی آپ کو نہیں ملے گی۔“

میرا خیال ہے شہباز انکل کو بتا کر تمہارے پاؤں میں رسی باندھنا پڑے گی تبھی تمہیں میری
”تکلیفوں کا اندازہ ہوگا۔“

”بھیا! آپ بھی نا۔“

”.... اچھا سچ سچ بتاؤ، کوئی پسند بھی ہے یا“ Page | 724

”! وہ حیا آلود آواز میں بولی۔ ”ایم بی بی ایس کر رہا ہے بھیا

ہاں جی، تو یہ چکر کب سے چل رہا ہے؟ اور ہم سے چوری چوری۔“ اس کی باتیں غور سے سنتی نہیہا“
ایک دم بولی۔

بب.... باجی نہیہا آپ؟“ اشتفیہ کی آواز لڑکھڑانے لگی تھی۔“

باجی نہیں نک چڑھی کہونا۔“ نہیہا ہنسی، اس کے رواں رواں سے خوشی کا اظہار ہو رہا تھا۔ ثوبان“
فقط اسی کا تو تھا۔

بب باجی.... وہ میں.... اچھا خدا حافظ۔“ اشتفیہ سے کوئی بات نہیں بن پائی تھی۔ اس نے فوراً“
رابطہ منقطع کر دیا۔

اب یقین آگیا۔“ ثوبان اس کی پرکشش آنکھوں میں جھانکتا ہوا پوچھنے لگا۔“

نہیں بالکل بھی نہیں۔“ لاڈ بھرے لہجے میں کہتے ہوئے اس نے ثوبان کے کندھے پر سر رکھ دیا”

اگر مجھے ذرا سا بھی شک ہوتا کہ اس نک چڑھی، بد مزاج اور بد اخلاق نیہا کا دل اتنا پیارا ہے تو”
“بات اتنا نہ بڑھتی۔

میں تو بس لڑکوں کے لیے بد مزاج تھی.... اور کیا ایسا کرنا ہر لڑکی کے لیے ضروری نہیں ہوتا”
“کیا آپ پسند کرتے ہیں کہ آپ کی ہونے والی بیوی کے چار پانچ بوائے فرینڈ ہوتے؟

نہیں لڑکوں کے ساتھ تمہارا رویہ قابل تعریف تھا ہر لڑکی کو لڑکوں کے معاملے میں ایسا ہی ہونا”
“.... چاہیے۔ لیکن لڑکیوں کے ساتھ یوں برتاؤ کرنا

صرف ان لڑکیوں کے ساتھ جو آپ میں دل چسپی لیتی تھیں۔“ نیہا نے کچھ اس انداز سے کہا کہ
ثوبان ہنس پڑا تھا۔

ایک بات پوچھوں؟“ ثوبان نے اس کے ریشمی بالوں میں انگلیاں پھیرتے ہوئے پوچھا۔

“نہیں.... بس آپ اسی طرح بیٹھے رہیں۔”

بتاؤ نا؟“ ثوبان مصر ہوا۔”

”اچھا پوچھو۔“ وہ گویا بادل نخواستہ بولی۔

”تمہیں میری کون سی بات سب سے بری لگی تھی؟“

”جب آپ ارم یا اشتی کے ساتھ گپیں ہانکتے تھے۔“

”... اور اس کے علاوہ“

اس کے علاوہ....“ اس نے یاد کرنے کی کوشش کی۔ ”ہاں اس کے علاوہ جب آپ نے میری“

”چیزیں دریا میں پھینکی تھیں۔“

یہ والی۔“ ثوبان نے جیب میں ہاتھ ڈال کر اس کی گھڑی انگوٹھی اور ٹاپس نکال اس کی آنکھوں“

کے سامنے لہرائے۔

یہ.... مگر.... کیسے؟“ وہ ان چیزوں کو اس کے ہاتھ سے جھپٹ کر الٹ پلٹ کر کے دیکھنے لگی۔

”ثوبان مسکرایا۔“ دریا میں تو میں نے پتھر پھینکے تھے۔

ہاں ٹوٹی!.... آپ شروع ہی سے بہت اچھے تھے۔ مجھے ہی سمجھنے میں کافی دیر لگ گئی۔ اب تو”
مجھے لگتا ہے میں بہت عرصے سے آپ کی چاہت میں مبتلا تھی۔ ساری زندگی میں جسے نفرت
سمجھتی رہی وہ شاید نظر کا دھوکا تھا۔“ نیہا کی آواز میں ایسا اعتراف شامل تھا جس نے ٹوبان کو
سرشار کر دیا تھا۔

”نہیں میری جان!.... نظروں کا دھوکا نہیں وہ زہر تھا جو امی جان اور چچی جان کانوں کے رستے“
”ہمارے دماغ میں انڈیلتی رہیں۔“

اب ہمارا کیا بنے گا ٹوٹی!.... ابو جان تو قریباً اجازت دے کر چلے گئے ہیں تا یا جان اور تانی کا کیا”
”رویہ ہو گا، اگر انھوں نے مجھے قبول نہ کیا تو؟“

اگر انھیں بیٹا قبول ہے تو اس کی بیوی بھی قبول کرنا پڑے گی۔ ورنہ میں تمہاری خاطر ان کی”
”دولت ٹھکرا سکتا ہوں۔“

اگر آپ کا ساتھ مجھے میسر رہا تو میں کسی سے بھی نہیں ہار سکتی۔“ نیہا ایک عزم سے بولی تھی۔“

ویسے سنا ہے تم نے کھانے پینے کا بائیکاٹ کیا ہوا ہے۔“ ٹوبان کو اس وقت اچھی خاصی بھوک
محسوس ہو رہی تھی۔

”وہ صاف گوئی سے بولی۔ ”ہاں.... جب سے آپ نے کھلانا چھوڑا دل ہی نہیں چاہتا تھا کھانے کو۔

”اچھا، میں آگیا ہوں۔ کھانا منگو لیتے ہیں۔“ Page | 728

میں لاتی ہوں۔ ”نیہا اپنی جگہ سے اٹھنے لگی۔“

”نہیں تم بیٹھو۔“ ثوبان نے اسے کھینچ کر واپس بٹھایا اور اقرا کا نمبر ڈائل کرنے لگا۔“

جی بھیا!“ اقرا کی آواز سے ظاہر ہو رہا تھا کہ وہ ابھی تک سوئی نہیں تھی۔“

یقیناً میری گڑیا بہن کو اس وقت تک نیند نہیں آئے گی جب تک وہ اپنے بھیا اور باجی کو کھانا
”نہیں کھلا دے گی۔“

پانچ منٹ میں لائی بھیا!“ وہ خوشی سے بھرپور لہجے میں بولی۔ ”آج تو میں نے خصوصی طور پر
”کھانا بنوایا تھا۔“

اقرا کے آنے سے پہلے وہ بیڈ سے اٹھ کر صوفے پر بیٹھ گیا تھا۔ کہنے کے مطابق چند منٹ ہی میں
وہ کھانے کی ٹرے کے ساتھ اندر داخل ہو رہی تھی۔

کھانا ٹیبل پر رکھ کر وہ نیہا کو مخاطب ہوئی۔ ”باجی! یہ صلح مفت میں نہیں کرائی۔ ایک تنگڑی قسم کی شاپنگ کرانا پڑے گی آپ کو۔“

”نیہا خفیف انداز میں مسکرائی۔ ”پہلے کبھی منع کیا ہے۔“

”وہ تو آپ احسان بھی جھاڑتی تھیں نا، اب تو احسان بھی میرا ہے اور شاپنگ بھی کرواؤ گی۔“

”نیہا نے کہا۔ ”اگر یہ بات ہے تو اپنے بہنوئی کو کہو نا، میں جاب تھوڑا کرتی ہوں۔“

بھیا سے تو وعدہ لے لیا ہے۔ اور کسی خوش فہمی میں نہ رہنا۔ یہ صلح میں نے اپنی شاپنگ کے لالچ ”

میں کروائی ہے۔ اگر دونوں میں سے ایک نے بھی مجھے شاپنگ کروانے میں گڑبڑ کرنے کی

کوشش کی....“ وہ دھمکی دینے کے انداز میں کہتے ہوئے کمرے سے نکل گئی۔ نیہا اور ثوبان

خفیف انداز میں مسکرا پڑے تھے۔

اقرا کے جانے کے بعد وہ ایک دوسرے کو کھانا کھلانے لگے۔ پہلا نوالہ ثوبان کے منہ کی طرف

لے جاتے ہوئے نیہا کے چہرے پر شرارتی مسکراہٹ نمودار ہوئی۔ ثوبان نے مصنوعی غصے سے

اس کی جانب دیکھتے ہوئے اس کا ہاتھ پکڑا اور نوالے کے ساتھ اس کی ساری انگلیاں منہ میں ڈال

لیں۔

خیال رکھنا کہیں الٹی ہی نہ آجائے۔“ نیہا باز نہیں آئی تھی۔”

اور ثوبان شرمندہ انداز میں ہنسنے لگا۔ وہ جانتا تھا کہ ماضی کی بھولی بسری نفرت مذاق کی صورت ہمیشہ ان کی زندگی میں شامل رہے گی۔

کھانا کھا کر ثوبان نے جانے کی اجازت چاہی۔

اس نے نفی میں سر ہلایا۔ ”نہیں، مجھے نیند نہیں آئے گی۔ بس یہیں میرے پاس بیٹھے رہو جب تک میں سو نہیں جاتی۔“

”کل صبح میں تمہیں لینے آؤں گا اور پھر ہمیشہ ہی اپنی جان کے پاس رہوں گا۔“

وعدہ۔ ”نیہا نے پوچھا۔“

پکے سے بھی پکا وعدہ۔ ”ثوبان نے کہا۔“ اور کل وہی سوٹ پہننا جو تمہیں عبدالقدیر کی بیوی نے دیا تھا۔“

کیا اس میں بہت اچھی لگتی ہوں۔“ نیہا نے لاڈ سے پوچھا۔“

”ہر حال میں بہت اچھی لگتی ہو چنڈا، لیکن اس میں سب کو پیاری لگو گی نا۔“

”اچھا کوئی اور حکم؟“ وہ سر تسلیم خم کرتی ہوئی پوچھنے لگی۔

بس باقی کل بات ہوگی۔ نہیہا کے چہرے پر مہر محبت ثبت کرتا ہوا وہ وہاں سے باہر نکل آیا۔

☆☆☆

صبح ناشتے کی میز پر اس کا اعلان کسی خود کش دھماکے سے کم نہیں تھا۔

میں اس بد تمیز اور بد اخلاق لڑکی کے ساتھ ایک گھر میں نہیں رہ سکتی۔“ فرخندہ بیگم نے نہیہا کو

لانے کی بات سنتے ہی حتمی لہجے میں کہا۔ احسان الحق البتہ خاموش بیٹھا رہا۔

”ٹھیک ہے امی جان!... اگر میری بیوی کی یہاں کوئی جگہ نہیں تو میں بھی چلا جاتا ہوں یہاں

“سے۔

آپ سن رہے ہیں اس کی باتیں۔“ فرخندہ اپنے شوہر کو مخاطب ہوئی۔

”بیگم!... وہ جو ان ہے اور اپنی زندگی کے بارے فیصلہ کرنے کا حق اس کے پاس ہے۔“

”یہ بے عزت ہو گا اگر ام الحق کے ہاتھوں۔ شاہینہ کبھی بھی اپنی بیٹی کو یہاں نہیں بھیجے گی۔“

”احسان الحق مسکرایا۔“ دو دن پہلے تو آپ کچھ اور کہہ رہی تھیں؟

اس وقت بھی ٹھیک کہہ رہی تھی، اب بھی ٹھیک کہہ رہی ہوں۔ ”ہٹ دھرمی سے کہتے ہوئے“ وہ ناشتے کی میز سے اٹھ گئی۔

”ابو جان!.... آپ کی کیا رائے ہے؟“

”بیٹا!.... میں تمہیں منع نہیں کرتا۔ لیکن یقیناً میں تمہارے اس فیصلے سے مطمئن نہیں ہوں۔“

”آپ اپنی بہو کو لانے میرے ساتھ چلیں گے؟“

چلو.... یہ بھی کر لیتا ہوں۔ ”احسان الحق چائے کی خالی پیالی ٹیبل پر رکھتے ہوئے کھڑا ہو گیا۔“

شکر یہ ابو جان! ”ثوبان خوشی سے سرشار لہجے میں بولا۔“

آگے پیچھے چلتے دونوں باپ بیٹا نہا کے گھر پہنچے۔ وہ تمام ناشتے کی ٹیبل پر بیٹھے تھے۔ بڑے بھائی کو

دیکھتے ہی اکرام الحق بے ساختہ کھڑا ہو گیا تھا۔

آپ....؟“ اس کے ہونٹوں سے بے ساختہ نکلا۔ نہا کے چہرے پر شرمیلی سی مسکراہٹ دوڑ گئی۔“

تھی۔ اس کا دو لہا برات لے کر پہنچ گیا تھا۔ گلگت کے خوب صورت اور روایتی لباس میں وہ کسی

اور دنیا کی مخلوق نظر آرہی تھی۔

اکرم!....! میں اپنی بہو کو لینے آیا ہوں۔ میرا خیال ہے اس نے کافی دن آپ کے ہاں گزار لیے ”
“ہیں۔

وہ بیٹھی ہے پوچھ لیں۔ “اکرام سے کوئی اور بات نہیں بن پڑی تھی۔ جبکہ شاہینہ کڑے تیوروں ”
سے ثوبان کو گھور رہی تھی۔

بہو!....! “احسان الحق نے نیہا کی جانب دیکھا۔”

میں تیار بیٹھی ہوں تایاجان۔ “نیہا نے کھڑے ہونے میں ایک سیکنڈ بھی نہیں لگایا۔”

تو پھر چلو۔ “احسان الحق کھڑے کھڑے واپس مڑا۔”

آپ چائے تو پی لیتے۔ “اکرام الحق بادل خواستہ بولا۔”

اب تو آنا جانا لگا رہے گا۔ “احسان الحق ہلکی سی مسکراہٹ سے کہتے ہوئے مڑ گیا۔”

نیہا ثوبان کے ساتھ قدم ملا کر چلنے لگی۔ اس کا سر فخر سے بلند ہو گیا تھا۔ شاہینہ بیگم نے کچھ کہنے

سے گریز کیا تھا کیونکہ وہ بیٹی کے تیور دیکھ چکی تھی۔



فرخندہ بیگم دوپہر کے کھانے پر ڈائیننگ ٹیبل پر نہیں آئی تھی۔ احسان الحق یوں بھی دفتر گیا ہوا تھا۔ لے دے کے وہ دونوں ہی تھے۔

امی جان سخت خفا ہے۔ ”وہ نیہا کو مخاطب ہوا۔“

ماوزں کو منانا بھی کوئی مشکل ہوتا ہے۔ شام تک میں انھیں منالوں گی۔ ”نیہا چیخ کرنے والے“ انداز میں بولی۔

”کیا کہہ رہی ہو۔“

بالکل صحیح کہہ رہی ہوں۔ ماوزں کو بس یہ ڈر ہوتا ہے کہ بہوان کا بیٹا چھین لے گی اور بہوان کی کسی بات کو اہمیت نہیں دے گی۔ وغیرہ وغیرہ۔ جب ساس کو یہ پتا چل جائے کہ بہوا سے ساس نہیں ماں سمجھتی ہے تو وہ کبھی بھی اپنی بہو کو نہ دھتکارے۔ اور تائی جان کا غصہ تو اس لیے بھی بجا ہے کہ پہلے جب میں اس گھر میں آئی تھی تو میرا رویہ ان کے ساتھ بہت توہین آمیز رہا تھا یہی وجہ ہے کہ تائی جان خفا ہیں۔

تم اتنی سمجھ دار کب سے ہو گئی ہو؟ ”توبان نے مسکرا کر پوچھا۔“

”وہ ترکی بہ ترکی بولی۔“ جب سے مجھے یہ معلوم ہوا ہے کہ آپ میرے لیے کتنے ضروری ہیں۔

کتنا ضروری ہوں بھلا۔“ وہ رومانوی انداز میں اس کی طرف بڑھا۔”

آرام کریں جی! ”نیہا اس کی چھاتی پر ہاتھ رکھ کر پیچھے دھکیلتے ہوئے بولی۔ ”پہلے مجھے تائی جان کو“
”راضی کرنا ہے۔“

آہ....“ تو بان ٹھنڈا سانس بھر کر رہ گیا تھا۔ جبکہ نیہا مسکراتے ہوئے تائی جان کے کمرے کی
طرف بڑھ گئی۔ دروازے کے سامنے کھڑے ہو کر اس نے دستک دی۔

آ جاؤ۔“ فرخندہ کی اجازت دیتی آواز ابھری اور وہ اندر داخل ہو گئی۔”

”! اسلام علیکم ماں جی“

تم.... آئندہ میں تمہیں اس کمرے میں نہ دیکھوں۔“ وہ کڑے لہجے میں بولی تھی۔”
اچھا۔“ نیہا اطمینان سے کہتے ہوئے آگے بڑھی۔ ”تو پھر میں یہاں کی صفائی کیسے کر سکوں گی اور“
”آپ کی ٹانگیں کیسے دباؤں گی؟“

”اے لڑکی! یہ چاہلو سی کسی اور کو دکھانا۔“

چاپلوسی صرف ماؤں کی کی جاتی ہے امی جان!“ اس کے پاؤں کی جانب بیٹھتے ہوئے نیہانے
اس کے گھٹنوں پر ہاتھ رکھے۔

ہاتھ مت لگاؤ مجھے۔“ فرخندہ نے اس کے ہاتھوں کو پرے جھٹکا۔

مگر نیہانہ ثابت قدمی سے اس کے پاؤں دباتی رہی۔

”میں تمہاری اس چال میں آنے والی نہیں سمجھیں، میں جانتی ہوں تم کس کی بیٹی ہو۔“

وہ آپ کا اور امی جان کا معاملہ ہے ماں جی!.... اور دو ماؤں کے درمیان بیٹی کو بولنے کا کوئی حق
”نہیں بنتا۔“

نہیں ہو تم میری بیٹی۔“ وہ اکھڑ لہجے میں بولی۔

”چلیں آپ نہ سمجھیں بیٹی، مجھے تو آپ نہیں روک سکتی ناں کہ، آپ کو امی کہوں۔“

اچھا ٹھیک ہے، ٹھیک ہے یہ ڈرامے بازی بند کرو اور جاؤ۔“ تنگ آکر فرخندہ بیگم نے کہا۔

جب تک آپ کھانا نہیں کھاتیں میں یہاں سے جانے والی نہیں۔ ثوبی کہہ رہے تھے آپ نے
”صبح ناشتا بھی نہیں کیا۔“

”لڑکی!.... میں کہہ رہی ہوں مجھے اکیلا چھوڑ دو، تنگ نہ کرو۔“

”کھانا یہیں لے آؤں۔“ Page | 737

”کہہ دینا نہیں کھانا۔“

”ٹوپی نے بھی کھانا کھانے سے انکار کر دیا ہے۔ کہہ رہے ہیں جب تک امی جان نہیں کھاتی میں“
”نہیں کھاؤں گا۔“

”کیا....؟“ بیٹے کی تکلیف بھلا ماں سے کہاں دیکھی جاتی ہے۔ ”تمہیں اسے زبردستی کھلانا چاہیے“
”تھا۔“

”یہ بھی خوب کہی ماں جی!.... آپ شاید اسے نہیں جانتیں کہ وہ آپ سے کتنی محبت کرتا ہے۔“

وہ تو نظر آرہا ہے۔ ”فرخندہ بیگم نے اس کی جانب اشارہ کیا۔“

مجھے تو وہ دادا جان کی وجہ سے لایا ہے۔ ”نیہانے ہلکی سی مسکراہٹ سے جھوٹ بولا۔“

اچھا جاؤ، اسے کھانا کھلا دو میں بعد میں کھالوں گی۔“

آپ کو کھاتے دیکھ کر اسے یہ کہنے کی ضرورت نہیں پڑے گی۔“

اچھالے آون، تم بھی پیچھے پڑ گئی ہو۔“ فرخندہ بیگم نے جان چھڑانے والے انداز میں کہا۔ اور ”
نیہا خوشی سے اچھلتی باورچی خانے کی طرف بڑھ گئی۔



رات کے کھانے پر فرخندہ بیگم ڈائیننگ ٹیبل پر حاضر تھی۔ ٹوبان نیہا کے اخلاص کا قائل ہو گیا تھا
- کھانا خود نیہا نے بنایا تھا۔ پہلے نوالے کے ساتھ احسان الحق کے منہ سے تعریفی جملہ نکلا۔
ویسے مجھے نہیں لگتا کہ ایسا کھانا ہماری ملازما بنا سکتی ہے۔ اور بیگم تو باورچی خانے کو کب کی خیر باد
”کہہ چکی ہے۔

آپ کی بیٹی بھی تو موجود ہے نا ابوجی!“ نیہا کے لہجے میں شامل خلوص کسی تعارف کا محتاج نہیں تھا”
-

واہ بھئی واہ.... اس کا صاف مطلب یہی ہے کہ اب مجھے دوپہر کے کھانے پر بھی گھر آنا پڑے ”
گا۔“ احسان الحق شفقت بھرے لہجے میں بولا۔ آخر نیہا اس کی سگی بھتیجی ہی تو تھی اس کا اپنا خون
اور وہ اگر چھوٹی ہوتے ہوئے ساری تلخیاں اور جھگڑے مٹانے پر تیار تھی تو بڑوں کا حق تو اس
سے زیادہ ہوتا ہے کہ وہ ماضی کی لڑائیوں سے صرف نظر کریں۔

فرخندہ خاموشی سے کھانا کھاتی رہی لیکن عام دنوں سے زیادہ کھا کر اس نے بھی گویا نیہا کے پکانے کی تعریف کی تھی۔

عشاء کی نماز کے بعد نیہا دو گلاس دودھ کے بھر کر تایا جان کی خواب گاہ کی طرف بڑھ گئی۔ دروازہ ہلکے سے کھٹکھٹاتے ہوئے وہ ”اسلام علیکم!“ کہہ کر اندر داخل ہوئی۔

وعلیکم اسلام!.... یہ کیا اٹھایا ہوا ہے؟“ احسان الحق نے دودھ کے بھرے گلاس دیکھ کر پوچھا۔
”دودھ ہے ابو جی“

”مگر دودھ تو ہم نہیں پیتے۔“

آج کے بعد پینا پڑے گا ابو جی!“ وہ حتمی لہجے میں بولی۔ ”اپنی صحت دیکھی ہے، کتنے کمزور“
”ہوتے جا رہے ہیں آپ دونوں۔“

”احسان الحق اپنا سر کھجاتے ہوئے بولا۔ ”بیٹی ہمیں عادت جو نہیں ہے۔“

اچھی عادت ڈال لینا چاہیے ابو جی!“ اس نے تایا کی طرف پڑی تپائی پر دودھ کا گلاس رکھا اور
دوسرا گلاس تائی کی طرف والی تپائی پر رکھ کر اس کی ٹانگیں دبانے بیٹھ گئی۔

ٹھیک ہے.... ٹھیک ہے تم جاؤں ابھی۔“ فرخندہ کو عجیب سا محسوس ہو رہا تھا۔”

ٹھیک ہی تو ہے ناماں جی!.... گھر میں امی جان کی ٹانگیں دبانے کی عادت تھی شکر ہے یہاں ”
“دوسری امی مل گئی۔

فرخندہ خاموش ہو کر لیٹی رہی۔ وہ آدھا پون گھنٹا اس کی ٹانگیں دباتی رہی۔ یہاں تک کہ فرخندہ بیگم نے ایک بار پھر اسے بس کرنے کو کہا لیکن اس بار اس کے لہجے میں پہلے والی تندہی غائب تھی
“بس کرو لڑکی! جاؤں آرام کرو۔

اچھا آپ دودھ پی لیں تاکہ میں گلاس صاف کر کے باورچی خانے رکھتی جاؤں۔“ اس نے ”
دودھ کا گلاس اٹھا کر اس کی جانب بڑھایا۔

فرخندہ بیگم کو دودھ پیتے ہی بنی تھی۔

☆☆☆

آٹھ ماہ بعد

تم اس حالت میں باورچی خانے میں گھسی ہوئی ہو؟“ فرخندہ بیگم نیہا کو چولھے کے سامنے ”
کھڑے دیکھ کر بپھر گئی تھی۔

“امی جی!.... میں۔”

“میں نے کیا کہا ہے۔“ اسے کہہ کر وہ ملازما کو آواز دینے لگی۔ ”کبریٰ!.... کبریٰ۔”

جی بیگم صاحب! وہ کسی کو نے کھڑے سے برآمد ہوئی۔”

“نیہا بیٹی کی حالت دیکھ رہی ہو اور یہ چولھے کے سامنے کھڑی ہے۔”

بیگم صاحب میں نے منع کیا تھا۔ مگر یہ بہ ضد ہوئی کہ آپ صرف ان کے ہاتھ کا پکا ہوا پسند کرتی
ہیں۔

“میں تمہارے ہاتھ کا بھی کھا لوں گی سمجھیں۔”

جی بیگم صاحب! ”کبریٰ گھبرائے ہوئے چولھے کی طرف بڑھ گئی۔ اور فرخندہ بیگم نیہا کا ہاتھ پکڑ

“کر لجاجت سے بولی۔ ”ایسا کیوں کرتی ہو میری جان!....! اگر تمہیں کچھ ہو گیا تو میرا کیا بنے گا؟

”نہا اس کا ہاتھ پکڑ کر چومتے ہوئے بولی۔“ جس کے ساتھ دو دو ماؤں کی دعائیں ہوں اسے بھلا کیا
”! ہو سکتا ہے ماں جی۔“

سدا سکھی رہو بیٹی۔ وہ اسے اپنے ساتھ لپٹاتے ہوئے اس کے کمرے کی طرف لے جانے لگی۔“

”ماں جی!.... اگر اجازت ہو تو ایک بات بولوں۔“

سو باتیں بولو میری شہزادی۔“ فرخندہ نے شفقت بھرے لہجے میں کہا۔“

”میں امی جان کو ملنے جاتی ہوں، داخلی دروازے سے جانا پڑتا ہے۔ اگر آپ اجازت دیں تو صحن
”کی دیوار میں ایک دروازہ بنا لیں۔“

”نہیں۔“ فرخندہ نے نفی میں سر ہلایا۔ اور پھر نہا کے چہرے پر مایوسی چھاتے دیکھ کر وہ مسکرائی
”۔“ ”دروازہ کیوں، پوری دیوار ہی کیوں نہ گرائی جائے۔“

”پیارے ماں جی!“ نہا آنکھوں میں خوشی کے آنسو بھرتے اس سے لپٹ گئی تھی۔“

اور پھر سہ پہر کو جب ثوبان، اس کے ابو اور چچا دفتر سے لوٹے تو دونوں خاندانوں کو تقسیم کرنے والی نفرت کی دیوار کی اینٹیں مزدور ٹرائی میں بھر کر لے جا چکے تھے۔ فرخندہ بیگم نے اس دیوار کی ایک اینٹ بھی گھر میں رکھنا گوارا نہیں کی تھی۔

رات کو ثوبان نیہا کے بالوں میں انگلیاں پھیرتا ہوا کہہ رہا تھا۔ ”جانِ ثوبان!.... میں کس منہ سے“ تمہارا شکریہ ادا کروں۔

”وہ ہنسی۔“ اسی منہ سے کر لو، یہ منہ بھی اتنا برا نہیں۔

ہاں باتوں میں تو میں تم سے کبھی نہیں جیت سکتا۔“ ثوبان نے ٹھنڈا سانس بھرا۔ ”بس بس زیادہ مظلوم بننے کی ضرورت نہیں۔“

”اچھا ایک اجازت لینا تھی۔“

کیا۔“ نیہا نے سخت نظروں سے گھورا۔

وہ کیا ہے کہ کافی دنوں سے احمر اور دوسرے دوست پروگرام بنا رہے ہیں گلگت جانے کا۔ اگر

..... میں بھی دو تین ہفتوں کے لیے ان کے ساتھ چلا جاؤں تو

کوئی ضرورت نہیں میں خود تمہارے ساتھ جاؤں گی۔“ وہ قطع کلامی کرتے ہوئے بولی۔

”مگر اس حالت میں۔“

”وہ بگڑتے ہوئے بولی۔“ تو کیا ساری زندگی میں اسی حالت میں رہوں گی۔

”تو پھر اس سال تو نہیں جا سکیں گے، جولائی آدھا تو گزر چکا ہے۔“

”تو کیا، ہم اکتوبر نومبر میں اشتی کے پاس تو جا سکتے ہیں۔“

پلیز۔“ وہ لجاجت بھرے لہجے میں بولا۔

”نیہا بپھر کر بولی۔“ میں تمہاری جان لے لوں گی اگر مجھے اکیلا چھوڑ کر دوستوں کے ساتھ گئے۔

”تو بان ہنسا۔“ اپنی جان لینے کا سب سے آسان طریقہ بتاؤں۔

فرماؤں۔“ نیہا نے منہ بنایا۔“

”وہ اس کے چہرے پر جھکتا ہوا بولا۔“ تم روٹھ جاؤں، میری جان خود بہ خود نکل جائے گی۔

جھوٹا....“ نیہا نے خوشی سے سرشار ہو کر اپنی بانہوں کا ہار اس کے گلے میں ڈال دیا تھا۔“

Crazy Fans Of

Novel

WELCOME TO THE GROUP

CrAZy FaNs of NoVeL | By Sabahat Khan

Adawat | By Riaz Aqib Kohlar (Compleat Novel)

Do not Copy Witout Permisson of Author or CrAZy FaNs of NoVeL

<https://crazyfansofnovel.com/>

<fb.me/CrazyFansOfNovel>

امید ہے آپ کو یہ ناول پسند آیا ہو گا اپنی قیمتی رائے سے ہمیں ضرور آگاہ

کیجئے

فی امان اللہ

اپنا خیال رکھیے اور ہمیں اپنی دعاؤں میں یاد رکھیے اللہ آپ کے لیے بھی خیر و

عافیت کا معاملہ فرمائے

آمین

کریزی فینز آف ناول پبلیشرز

CrAZy FaNs of NoVeL | By Sabahat Khan

Adawat | By Riaz Aqib Kohlar (Compleat Novel)

Do not Copy Witout Permisson of Author or CrAZy FaNs of NoVeL

<https://crazyfansofnovel.com/>

<fb.me/CrazyFansOfNovel>